



مقالاتِ صحیحی



# مقالاتِ صہلانی

جلد اول

تالیف

امین حسن صہلانی

ترتیب

خالد مسعود



فاران فاؤنڈیشن

لاہور — پاکستان



سلسلہ مطبوعات نمبر ۱۵  
جملہ حقوق محفوظ

- ناشر: \_\_\_\_\_ ماجد خادور  
مطبع: \_\_\_\_\_ مکتبہ جدید پریس - لاہور  
اشاعت: \_\_\_\_\_ طبع اول - ایک ہزار  
تاریخ اشاعت: \_\_\_\_\_ اگست ۱۹۹۱ء - صفر ۱۴۱۳ھ  
ادارہ: \_\_\_\_\_ فاران فاؤنڈیشن  
۳۲ - فیروز پور روڈ - اچھرہ  
لاہور - ۵۳۶۰۰ - پاکستان  
فون: ۳۸۳۲۷۷ - ۰۳۲  
قیمت: \_\_\_\_\_ پے



بِسْمِ اللَّهِ الرَّحْمَنِ الرَّحِيمِ



# فہرست

- ۱۱ رباچہ
- ۱۵ حصہ اول: اسوۂ حسنہ
- ۱۷ نبی صلی اللہ علیہ وسلم بحیثیت ایک مدیر اور ماہر سیاست
- ۲۶ نبی صلی اللہ علیہ وسلم اپنے گھر میں
- ۲۸ اہل بیت کے مشاغل
- ۳۰ آزادانہ انتخاب
- ۳۳ محبت، اہم اور خودداری
- ۳۷ محاسبہ
- ۴۰ عمد صحابہؓ کے سب سے کم سن مفسر قرآن
- ۴۷ قوم کی طرف سے اعزاز
- ۴۹ جلا وطنی اور وفات
- ۵۱ حصہ دوم: جماعت اسلامی سے علیحدگی کی بنیادیں
- ۵۳ جائزہ کمیٹی سے استعفا طلبی
- ۷

- ۷۹ دین میں حکمت عملی کا مقام
- ۸۳ مولانا کے مضامین کا پس منظر
- ۸۹ اصلی نزاع
- ۹ اختیار اھون البلیتین
- ۱۰۰ انبیاء کا طریقہ اقامت دین
- ۱۰۷ نیت اور راویان حدیث کی جرح و تعدیل
- ۱۱۱ دین میں مصلحت و ضرورت کا لحاظ
- ۱۱۷ نیت کی حقیقت اور احادیث کی جرح و تعدیل
- ۱۱۸ نیت کی جامع و مانع تعریف
- ۱۲۲ چند مثالوں کی وضاحت
- ۱۲۸ ماعز کا رجم
- خلافت کے لیے قریشیت کی شرط اور اسلام کا
- ۱۹۰ اصول مساوات
- ۱۹۳ حکمت عملی کے اصول کے نتائج
- ۲۰۳ اعتراضات کے جواب
- ۲۱۱ ابن خلدون کا نظریہ
- ۲۱۹ عورت کی امارت اور جماعت اسلامی کا اضطراب
- ۲۲۷ آکراہ و اضطراب کی غلط تعبیر
- ۲۳۵ حکمت عملی کا نظریہ اور جماعت اسلامی ہند
- ۲۵۱ حصہ سوم: معاشرہ کی اصلاح کا منہاج
- ۲۵۳ نفاذ دین کے لیے چند شرائط

- ۲۵۹ معاشرہ کی اصلاح کے وسائل
- ۲۶۳ معاشرہ کے بگاڑ کی ہمہ گیری
- ۲۷۱ اقامت دین کے لیے انبیاء کا طریق کار
- ۲۷۳ انبیائے کرام کے طریق کار کی وضاحت
- ۲۷۵ پہلی خصوصیت: قول اور عمل کا توافق
- دوسری خصوصیت: سیاسی تبدیلی سے پہلے
- ۲۷۶ معاشرے کی اصلاح
- ۲۷۶ اہل سیاست کے طور طریقے
- ۲۷۷ انقلابی طریق کار
- ۲۷۸ مغالطے
- ۲۸۰ تیسری خصوصیت: الحب لله والبغض لله
- ۲۸۱ چوتھی خصوصیت: اصل نوح تبلیغ و شہادت
- ۲۸۱ تحریک اور پروپیگنڈا
- ۲۸۳ پانچویں خصوصیت: مقصود حقیقی - صرف فلاح اخروی
- ۲۸۳ اہل سیاست کا اصل مقصود: حصول اقتدار
- ۲۸۶ فوری لائحہ عمل
- ۲۹۰ اقامت دین کی جدوجہد میں خلوص نیت کی اہمیت
- ۲۹۵ ایک نئی دینی تنظیم کی ضرورت
- ۲۹۹ دین کے کام کے لیے التزام جماعت
- ۳۰۲ دینی تعلیم و تربیت کے اداروں کا قیام
- ۳۰۶ تحفظ دین کا ایک منصوبہ
- ۳۱۳ حلقہ تدبر قرآن

حصہ چہارم: مغربی تہذیب سے مرعوبیت کے اثرات

۳۲۹

جدید فلسفہ و سائنس سے مرعوبیت کے اثرات

۳۳۱

خاندانی منصوبہ بندی اور مذہب

۳۳۸

قرآن مجید اور نظریہ تحدید آبادی

۳۴۳

عزل اور خاندانی منصوبہ بندی کا فرق

۳۵۳

حدیث میں عزل کا حکم

۳۵۹

تحدید آبادی اور حکومت الہیہ

۳۶۸

اشتراکیت یا خاندانی منصوبہ بندی

۳۷۴

مصالح مرسلہ

۳۷۵

ایک اہم سوال کے جواب سے گریز

۳۷۶

ایک ضروری تنبیہ

۳۷۹

## دیباچہ

”مقالات اصلاحی“ بعض ان تحریروں کا مجموعہ ہے جو استاذی مولانا امین احسن اصلاحی مدظلہ نے پانچویں اور چھٹی دہائی میں لکھیں۔ ان میں سے بیشتر ماہنامہ میثاق۔ لاہور میں شائع ہوئیں جو اس دور میں مولانا کی زیر ادارت شائع ہوتا تھا۔ یہ وہ وقت تھا جب مولانا نے جماعت اسلامی کے ساتھ اپنی سترہ سالہ پر جوش رفاقت ختم کر لی تھی، ان کی تمام تر توجہات کا مرکز ان کی زیر تصنیف تفسیر تدر قرآن تھی اور اس کے ساتھ ساتھ وہ جماعت اسلامی کے باہر تبلیغ دین اور امر بالمعروف و نہی عن المنکر کے فرائض سے عمدہ برآ ہونے کے لیے کسی باقاعدہ طریق کار کے لیے کوشاں تھے۔ مولانا کے اس زمانہ کے لکھے ہوئے متفرق مضامین کو میں نے اس مجموعہ کی صورت میں جمع اور ان کے مزاج کے لحاظ سے چار حصوں میں تقسیم کر دیا ہے۔

پہلے حصہ میں تین مضامین شامل ہیں جو رسول اللہ صلی اللہ علیہ و سلم کی حیات طیبہ کے بعض پہلوؤں کی وضاحت کرتے اور حضرت عبداللہ بن عباس رضی اللہ عنہ کی بصیرت قرآنی پر روشنی ڈالتے ہیں۔

دوسرا حصہ ایک مکتوب اور سات مضامین پر مشتمل ہے۔ مکتوب اس وقت جماعت اسلامی کے امیر مولانا ابوالاعلیٰ مودودی کے نام لکھا گیا۔ اس میں مولانا اصلاحی نے بطور رکن جماعت مجلس شوریٰ کی قائم کردہ ایک جائزہ کمیٹی کے ارکان کے خلاف امیر جماعت کے ایک تادیبی اقدام کے جواز کو چیلنج کیا اور اس کو عقل و نقل اور جماعتی دستور کے تقاضوں کے برعکس ایک غیر اخلاقی آمرانہ اقدام قرار دیا۔ اس



مکتوب کی اہمیت یہ ہے کہ اس کے بعد مولانا مودودی نے جماعت اسلامی کی امارت سے استعفا دے دیا۔ اس پر غور کرنے کے لیے جماعت کا ایک غیر معمولی اجتماع ماہمی گوشہ کے مقام پر منعقد کیا گیا جس میں ارکان کی اکثریت نے مولانا مودودی کا ساتھ دیا اور جو ارکان ایسا نہ کر سکے انہوں نے جماعت اسلامی سے علیحدگی اختیار کر لی۔ خود مولانا اصلاحی نے قدرے توقف اور بعض دوستوں کی صلح جویانہ کادشوں کی ناکامی کے بعد جماعت کی رکنیت سے استعفا دے دیا۔ اس طرح یہ مکتوب جماعت اسلامی کی تاریخ کے اس بڑے بحران کے اسباب کی ایک دستاویز ہے جس میں ساتھ ستر ارکان نے اپنی راہیں الگ کر لیں۔ مولانا اصلاحی نے جماعت سے جن تنظیمی اختلافات کی بنا پر علیحدگی اختیار کی ان کے اشارات بھی اس مکتوب میں موجود ہیں۔

اسی زمانہ میں مولانا مودودی نے ”دین میں حکمت عملی کا مقام“ کے عنوان سے ایک مضمون اپنے رسالہ ترجمان القرآن میں شائع کیا۔ اس میں انہوں نے یہ موقف اختیار کیا کہ تحریک اسلامی کا قاعدہ خیالی دنیا میں ہی نہیں بلکہ عملی دنیا میں اپنی تحریک چلا رہا ہوتا ہے، اس لیے یہ ممکن نہیں ہوتا کہ وہ ہر کام شریعت کے معیار مطلوب پر سرانجام دے۔ اسے دین کے ساتھ ساتھ حکمت عملی اور عملی سیاست کے تقاضوں کو بھی ملحوظ رکھنا ہوتا ہے۔ شریعت اس کو اس بات کی اجازت دیتی ہے کہ وہ کسی حرام کو وقتی مصالح کے تحت حلال کر لے۔ بعض دینی حلقوں نے مولانا مودودی کے اس نظریہ کو دین کی غلط تعبیر قرار دے کر اس پر تنقید کی، لیکن جب مولانا مودودی اپنے موقف پر مصر رہے تو مولانا اصلاحی نے بھی کراچی کے ایک رسالہ ”مقام رسالت“ میں ایک مضمون لکھ کر اس نظریہء حکمت پر گرفت کی۔ اس کے نتیجے میں مولانا مودودی کے ساتھ ان کی ایک علمی بحث چل نکلی جو ۱۹۵۹ء تا ۱۹۶۰ء کے ترجمان القرآن اور میثاق کے ماہانہ شماروں میں شائع ہوتی رہی۔ اس کتاب کے حصہ دوم میں شامل تمام مضامین اسی بحث سے متعلق ہیں۔ ان کے مطالعہ سے وہ اختلاف سمجھ میں آتا ہے جو مولانا اصلاحی کو مولانا مودودی کے نقطہ نظر کی علمی بنیاد سے تھا۔ کتاب کا یہ حصہ ان لوگوں کو جواب مہیا کرے گا جو آج تک مولانا اصلاحی سے یہ سوال کرتے

رہے ہیں کہ وہ کون سی وجوہ تھیں جن کی بنا پر انہوں نے سترہ سال کی رفاقت کے بعد بالآخر جماعت اسلامی سے علیحدگی اختیار کر لی۔

کتاب کے حصہ سوم میں گیارہ مضامین شامل ہیں جن میں معاشرہ کے فساد، اس کی اصلاح کی ضرورت اور اس اصلاح کے لیے ممکنہ تدابیر کو زیر بحث لایا گیا ہے۔ ان مضامین کی روشنی میں یہ بات سامنے آتی ہے کہ مولانا اصلاحی دین کی خدمت کے نقطہ نظر سے اہل علم کے لیے جماعت سازی کے بجائے تعلیم و تدریس کو ذریعہ بنانے میں زیادہ افادیت دیکھتے ہیں۔ خود مولانا نے ۱۹۶۱ء میں ”معلقہ تدر قرآن“ کی بنیاد رکھی جس میں کچھ تعلیم یافتہ نوجوانوں کو دینی تعلیم دی۔ یہ معلقہ چند سال کام کرتا رہا اور اس نے مولانا کے فکر کے حامل ان کے علمی معاون پیدا کیے۔ یہی لوگ آج بھی ادارہ تدر قرآن و حدیث میں مولانا کے دست و پاؤں ہیں۔

حصہ چہارم میں صرف دو مضامین شامل ہیں جن میں مولانا نے تہذیب مغرب سے مرعوبیت کے اثرات پر بحث کی ہے اور اس سلسلہ میں خاندانی منصوبہ بندی کے حق میں ڈاکٹر فضل الرحمن کے ایک مضمون پر گرفت کی ہے۔ اس مضمون میں مولانا نے مغرب سے مرعوب سکالروں کی نفسیات اور نفع استدلال کو واضح کیا ہے اور نفس مضمون کے دلائل کا محاکمہ کیا ہے۔

یہ تمام مضامین اگرچہ بعض وقتی مسائل پر لکھے گئے ہیں لیکن ان میں نہایت وسیع علمی مباحث ہیں جن کی افادیت اہل علم ہمیشہ محسوس کریں گے۔ یہ مضامین الگ الگ لکھے گئے تھے لیکن کتاب کی ترتیب میں ان شاء اللہ وہ اپنے موضوع پر مربوط تحریر ہی نظر آئیں گے۔ دعا ہے اللہ تعالیٰ اس کتاب کو قارئین کے لیے مفید بنائے۔ واللہ التوفیق۔





السورة حسنة



# نبی صلی اللہ علیہ وسلم بحیثیت ایک مدبر اور ماہر سیاست

نبی کریم صلی اللہ علیہ وسلم کے ذریعہ سے اللہ تعالیٰ نے دنیا کے لیے جو دین بھیجا وہ جس طرح ہماری انفرادی زندگی کا دین ہے اسی طرح ہماری اجتماعی زندگی کا بھی دین ہے۔ جس طرح وہ عبادت کے طریقے بتاتا ہے اسی طرح وہ سیاست کے آئین بھی سکھاتا ہے اور جتنا تعلق اس کا مسجد سے ہے اتنا ہی تعلق اس کا حکومت سے بھی ہے۔ اس دین کو ہمارے نبی کریم صلی اللہ علیہ وسلم نے لوگوں کو بتایا اور سکھایا بھی، اور ایک وسیع ملک کے اندر اس کو عملداری دیا تو بھی کر دیا، اس وجہ سے حضور اکرم صلعم کی زندگی جس طرح بحیثیت ایک مزکی نفوس اور ایک معلم اخلاق کے ہمارے لیے اسوہ اور نمونہ ہے اسی طرح بحیثیت ایک ماہر سیاست اور ایک مدبر کامل کے بھی اسوہ اور مثال ہے۔

اس امر واقعی سے ہر شخص واقف ہے کہ نبی صلی اللہ علیہ وسلم کی بعثت سے پہلے عرب قوم سیاسی اعتبار سے ایک نہایت پست حال قوم تھی۔ مشہور مؤرخ علامہ ابن خلدون نے تو ان کو ان کے مزاج کے اعتبار سے بھی ایک بالکل غیر سیاسی قوم قرار دیا ہے۔ ممکن ہے بعض لوگوں کو اس رائے سے پورا پورا اتفاق نہ ہو، ہم اس حقیقت سے تو کوئی شخص بھی انکار نہیں کر سکتا کہ اہل عرب اسلام سے پہلے اپنی پوری تاریخ میں کبھی وحدت اور مرکزیت سے آشنا نہ ہوئے، بلکہ ہمیشہ ان پر مزاج اور انارکی کا تسلط رہا۔ پوری قوم جنگجو اور باہم نبرد آزما قبائل کا ایک مجموعہ تھی جس کی ساری قوت و صلاحیت خانہ جنگیوں اور آپس کی لوٹ مار میں برباد ہوتی تھی۔ اتحاد تنظیم شعور قومیت اور حکم و اطاعت وغیرہ جیسی چیزیں جن پر اجتماعی اور سیاسی زندگی کی بنیادیں قائم ہوتی ہیں ان کے اندر یکسر مفقود تھیں۔ ایک خاص بددیوانہ حالت پر صدیوں تک

زندگی گزارتے گزارتے ان کا مزاج فواج پسندی کے لیے آنا پختہ ہو چکا تھا کہ ان کے اندر وحدت و مرکزیت پیدا کرنا ایک امر محال بن چکا تھا۔ خود قرآن نے ان کو قرآن لہ کے لفظ سے تعبیر فرمایا ہے جس کے معنی جھگڑا و تو قوم کے ہیں۔ اور ان کی وحدت و تنظیم کے بارے میں فرمایا ہے کہ لَوْ أَلْفَقْتَ مَا فِي الْأَرْضِ جَمِيعًا مَا أَلْفَقْتَ بَيْنَ قَلْبِهِمْ۔ اگر تم زمین کے سارے خزانے بھی خرچ کر ڈالتے جب بھی ان کے دلوں کو آپس میں جوڑ نہیں سکتے تھے۔

لیکن نبی کریم صلی اللہ علیہ وسلم نے ۲۳ سال کی قلیل مدت میں اپنی تعلیم و تبلیغ سے اس قوم کے مختلف عناصر کو اس طرح جوڑ دیا کہ یہ پوری قوم ایک بنیان مرموص بن گئی۔ یہ صرف متحد اور منظم ہی نہیں ہو گئی بلکہ اس کے اندر سے صدیوں کے پرورش پاتے ہوئے اسباب نزاع و اختلافات بھی ایک ایک کر کے دور ہو گئے۔ یہ صرف اپنے ظاہر ہی میں متحد و مربوط نہیں ہو گئی بلکہ اپنے باطنی عقائد و نظریات میں بھی بالکل ہم آہنگ و ہم رنگ ہو گئی، یہ صرف خود ہی منظم نہیں ہو گئی بلکہ اس نے پوری انسانیت کو بھی اتحاد و تنظیم کا پیغام دیا۔ اور اس کے اندر حکم و اطاعت دونوں چیزوں کی ایسی اعلیٰ صلاحیتیں اُبھر آئیں کہ صرف استعارے کی زبان میں نہیں بلکہ واقعات کی زبان میں یہ قوم شتر بانی کے مقام سے جہاں بانی کے مقام پر پہنچ گئی۔ اور اس نے بلا استثنا دنیا کی ساری ہی قوموں کو سیاست اور جہاں بانی کا درس دیا۔

اس تنظیم و تالیف کی سبب بڑی خصوصیت یہ ہے کہ یہ ایک بالکل اصولی اور انسانی تنظیم تھی۔ اس کے پیدا کرنے میں حضور نے نہ تو قومی، نسلی، لسانی اور جغرافیائی تعصبات سے کوئی فائدہ اٹھایا نہ قومی حوصلوں کی اٹیکت سے کوئی کام لیا، نہ دنیوی مفادات کا کوئی لالچ دلایا، نہ کسی دشمن کے بے سے لوگوں کو ڈرایا۔ دنیا میں جتنے بھی چھوٹے بڑے ممبر اور سیاست دان گزرے ہیں انھوں نے ہمیشہ اپنے سیاسی منصوبوں کی تکمیل میں انہی محرکات سے کام لیا ہے۔ اگر حضورؐ بھی ان چیزوں سے فائدہ اٹھاتے تو یہ بات آپ کی قوم کے مزاج کے بالکل مطابق ہوتی۔ لیکن آپ نے نہ صرف یہ کہ ان چیزوں سے کوئی فائدہ نہیں اٹھایا بلکہ ان میں سے ہر چیز کو ایک نکتہ قرار دیا اور ہر نکتہ کی خود اپنے ہاتھوں سے بیخ کنی فرمائی۔ آپ نے اپنی قوم کو صرف خدا کی بندگی اور اطاعت عالمگیر انسانی اخوت، ہمد گیر عدل و انصاف، اعلا سے کلمۃ اللہ اور خود آخرت کے محرکات سے جگایا۔ یہ سارے

حرکات نہایت اعلیٰ اور پاکیزہ تھے اس وجہ سے آپ کی ماسعی سے دنیا کی قوموں میں صرف ایک قوم کا اضافہ نہیں ہوا بلکہ ایک بہترین امت ظہور میں آئی جس کی تعریف یہ بیان کی گئی ہے :-  
 كُنْتُمْ خَيْرَ اُمَّةٍ اُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ  
 تم دنیا کی بہترین امت ہو جو لوگوں کو نیکی کا حکم دینے اور بُرائی سے روکنے کے لئے اٹھائے گئے ہو۔

حضور کی سیاست اور حضور کے تدبیر کا ایک اہم پہلو یہ بھی ہے کہ آپ جن اصولوں کے داعی بن کر اُٹھے اگرچہ وہ جیسا کہ میں نے عرض کیا، فرد معاشرہ اور قوم کی ساری زندگی پر حاوی تھے انفرادی و اجتماعی زندگی کا ہر گوشہ ان کے احاطہ میں آتا تھا لیکن آپ نے اپنے کسی اصول کے معاملہ میں کبھی کوئی لپک قبول نہیں فرمائی۔ نہ دشمن کے مقابل میں نہ دوست کے مقابل میں۔ آپ کو سخت سے سخت حالات سے سابقہ پیش آیا۔ ایسے سخت حالات سے کہ لوہا بھی ہوتا تو ان کے مقابل میں نرم پڑ جاتا۔ لیکن آپ کی پوری زندگی گواہ ہے کہ آپ نے کسی سختی سے دب کر کسی اصول کے معاملہ میں کوئی سمجھوتہ گوارا نہیں فرمایا۔ اسی طرح آپ کے سامنے پیش کشیں بھی کی گئیں اور آپ کو مختلف قسم کی دینی اور دنیوی مصلحتیں بھی سمجھانے کی کوشش کی گئی لیکن ان چیزوں میں سے بھی کوئی چیز آپ کو متاثر یا مرعوب نہ کر سکی۔ چنانچہ آپ جب دنیا سے تشریف لے گئے تو اس حال میں تشریف لے گئے کہ آپ کی زبان مبارک سے نکلی ہوئی ہر بات اپنی جگہ پر پتھر کی لکیر کی طرح ثابت و قائم تھی۔ دنیا کے مدبروں اور سیاست دانوں میں سے کسی ایسے مدبر اور سیاست دان کا نشان آپ نہیں دے سکتے جو اپنے دوچار اصولوں کو بھی دنیا میں برپا کرنے میں اتنا مضبوط ثابت ہو سکا ہو کہ اس کی نسبت یہ دعویٰ کیا جاسکے کہ اس نے اپنے کسی اصول کے معاملہ میں کمزوری نہیں دکھائی یا کوئی ٹھوکہ نہیں کھائی۔ لیکن حضور نے ایک پورا نظام زندگی کھرا کر دیا جو اپنی خصوصیت کے لحاظ سے زمانہ کے مذاق اور رجحان سے اتنا بے جوڑ تھا کہ وقت کے مدبرین اور ماہرین سیاست اس انوکھے نظام کے پیش کرنے کے سبب سے حضور صلعم کو نعوذ باللہ دیوانہ کہتے تھے، لیکن حضور نے اس نظام زندگی کو عملاً دنیا میں برپا کر کے ثابت کر دیا کہ جو لوگ آپ کو دیوانہ سمجھتے تھے وہ خود دیوانے تھے۔

صرف یہی نہیں کہ حضور نے کسی ذاتی مفاد یا مصلحت کی خاطر اپنے کسی اصول میں کوئی ترمیم



نہیں فرمائی بلکہ اپنے پیش کردہ اصولوں کے لیے بھی اپنے ہموں کی قربانی نہیں دی۔ اصولوں کے لیے جان اور مال اور دوسری تمام مجبوبات کی قربانی دی گئی۔ ہر طرح کے خطرات برداشت کیے گئے اور ہر طرح کے نقصانات گوارا کیے گئے لیکن اصولوں کی ہر حال میں حفاظت کی گئی۔ اگر کوئی بات صرف کسی خاص مدت تک کے لیے تھی تو اس کا معاملہ اور تھا، وہ اپنی مدت پوری کر چکنے کے بعد ختم ہو گئی یا اس کی جگہ اس سے بہتر کسی دوسری چیز نے لے لی۔ لیکن باقی رہنے والی چیزیں ہر حال میں اور ہر قیمت پر باقی رکھی گئیں۔ آپ کو اپنی پوری زندگی میں یہ کہنے کی نوبت کبھی نہیں آئی کہ میں نے دعوت تو دی تھی فلاں اصول کی لیکن اب حکمت عملی کا تقاضا یہ ہے کہ اس کو چھوڑ کر اس کی جگہ پر فلاں بات بالکل اس کے خلاف اختیار کر لی جائے۔

حضور صلعم کی سیاست اس اعتبار سے بھی دنیا کے لیے ایک نمونہ اور مثال ہے کہ آپ نے سیاست کو عبادت کی طرح ہر قسم کی آلودگیوں سے پاک رکھا۔ آپ جانتے ہیں کہ سیاست میں وہ بہت سی چیزیں مباح بلکہ بعض صورتوں میں مستحسن سمجھی جاتی ہیں جو شخصی زندگی کے کردار میں مکروہ اور حرام قرار دی جاتی ہیں۔ اگر کوئی شخص اپنی کسی ذاتی غرض کے لیے جھوٹ بولے، چال بازیوں کئے، عداوتیں کرے، لوگوں کو فریب دے یا ان کے حقوق غصب کرے تو اگرچہ اس زلمے میں اقدار اور پیمانے بہت کچھ بدل چکے ہیں۔ تاہم اخلاق بھی ان چیزوں کو معیوب ٹھہراتے ہیں اور قانون بھی ان باتوں کو حرام قرار دیتا ہے۔ لیکن اگر ایک سیاست دان اور ایک مذہب پر مبنی سارے کام اپنی زندگی میں اپنی قوم یا اپنے ملک کے لیے کرے تو یہی سارے کام اس کے فضائل و کمالات میں شمار ہوتے ہیں۔ اس کی زندگی میں بھی اس کے اس طرح کے کارناموں پر اس کی تعریفیں ہوتی ہیں اور مرنے کے بعد بھی اپنے انہی کمالات کی بنا پر وہ اپنی قوم کا ہیرو سمجھا جاتا ہے۔ سیاست کے لیے یہی اوصاف و کمالات عرب جاہلیت میں بھی ضروری سمجھے جاتے تھے اور اس کا نتیجہ یہ تھا کہ جو لوگ ان باتوں میں شاعر ہوتے وہی لوگ اُبھر کر قیادت کے مقام پر آتے تھے۔

لیکن حضور اکرم صلی اللہ علیہ وسلم نے اپنی سیاسی زندگی سے دنیا کو یہ درس دیا کہ ایمان داری اور سچائی جس طرح انفرادی زندگی کی بنیادی اخلاقیات ہیں سے ہے اسی طرح اجتماعی اور سیاسی زندگی کے لازم میں سے بھی ہے بلکہ آپ نے ایک عام شخص کے جھوٹ کے مقابل میں ایک

صاحب اقتدار اور ایک بادشاہ کے جھوٹ کو جیسا کہ حدیث میں وارد ہے کہیں زیادہ نیلین قرار دیا ہے۔ آپ کی پوری سیاسی زندگی ہمارے سامنے ہے۔ اس سیاسی زندگی میں وہ تمام مراحل آپ کو پیش آئے جن کے پیش آنے کی ایک سیاسی زندگی میں توقع کی جاسکتی ہے۔ آپ نے ایک طویل عرصہ نہایت مظلومیت کی حالت میں گزارا اور کم و بیش آنا ہی عرصہ آپ نے اقتدار اور سلطنت کا گزارا۔ اس دوران میں آپ کو حرفیوں اور حلیفوں دونوں سے مختلف قسم کے سیاسی اور تجارتی معاہدے کرنے پڑے، دشمنوں سے متعدد جنگیں کرنی پڑیں، عہد شکنی کرنے والوں کے خلاف جہاں اقدامات کرنے پڑے۔ قبائل کے دُفود سے معاملے کرنے پڑے۔ آس پاس کی حکومتوں کے دُفود سے سیاسی گفتگوئیں کرنی پڑیں، اور سیاسی گفتگوؤں کے لیے اپنے دُفودان کے پاس بھیجنے پڑے۔ بعض بیرونی طاقتوں کے خلاف فوجی اقدامات کرنے پڑے۔ یہ سارے کام آپ نے انجام دیتے۔ لیکن دوست اور دشمن ہر شخص کو اس بات کا اعتراف ہے کہ آپ نے کبھی کوئی سبھوٹا وعدہ نہیں کیا۔ اپنی کسی بات کی غلط تاویل کرنے کی کوشش نہیں فرمائی۔ کوئی بات کہہ چکنے کے بعد اس سے انکار نہیں کیا۔ کسی معاہدہ کی کبھی خلاف ورزی نہیں کی جلیفوں کا نازک سے نازک حالات میں بھی ساتھ دیا۔ اور دشمنوں کے ساتھ بدتر سے بدتر حالات میں بھی انصاف کیا۔ اگر آپ دنیا کے مدبرین اور اہل سیاست کو اس کسوٹی پر جانچیں تو میں پورے اعتماد کے ساتھ یہ کہتا ہوں کہ محمد رسول اللہ صلی اللہ علیہ وسلم کے سوا کسی کو بھی آپ اس کسوٹی پر کھرا نہ پاس گے۔ بجز یہ بات بھی ٹھونڈ رکھنے کی ہے کہ سیاست میں عبادت کی سی دیانت اور سچائی قائم رکھنے کے باوجود حضور صلعم کو اپنی سیاست میں کبھی کسی ناکامی کا تجربہ نہیں کرنا پڑا۔ اب آپ اس چیز کو چاہے تدبر سے تعبیر کیجئے یا حکمت نبوت حضور صلعم کی سیاست اور حضور کے تدبر کا یہ بھی اعجاز ہے کہ آپ نے عرب جیسے ملک کے ایک ایک گوشہ میں امن و عدل کی حکومت قائم کر دی۔ کفار و مشرکین کا زور آپ نے اس طرح توڑ دیا کہ فتح مکہ کے موقع پر ہی واقعہ اتھمن نے گھٹنے ٹیک دیئے۔ یہود کی سیاسی سازشوں کا بھی آپ نے خاتمہ کر دیا۔ رومیوں کی سرکوبی کے لیے بھی آپ نے انتظامات فرمائے۔ یہ سارے کام آپ نے کر ڈالے لیکن اس سارے جہاد کے اندر انسانی خون بہت کم بہا۔ نبی کریم صلعم سے پہلے کی تاریخ بھی شہادت دیتی ہے اور آج کے واقعات بھی شہادت دے رہے ہیں کہ دنیا کے چھوٹے

چھوٹے انقلابات میں بھی ہزاروں لاکھوں جانیں ختم ہو جاتی ہیں اور مال و اسباب کی بربادی کا تو کوئی اندازہ ہی نہیں کیا جاسکتا۔ لیکن نبی صلی اللہ علیہ وسلم کے مبارک ہاتھوں سے جو انقلاب برپا ہوا اس کی عظمت اور وسعت کے باوجود شاید ان نفوس کی تعداد سو سے زیادہ نہیں ہوگی جو اس ساری جدوجہد کے دوران میں حضورؐ کے ساتھیوں میں سے شہید ہوئے یا مخالف گروہ کے آدمیوں میں سے قتل ہوئے۔

پھر یہ بات بھی غایت درجہ اہمیت رکھتی ہے کہ دنیا کے معمولی معمولی انقلابات میں بھی ہزاروں لاکھوں آبرو میں فاتح فوجوں کی جوس کا شکار ہو جاتی ہیں۔ اس تہذیب و تمدن کے زمانہ میں بھی ہم نے دیکھا ہے کہ فاتح ملک کی فوجوں نے مفتوح ملک کی سڑکیں اور گلیاں حرام کی نسلوں سے بھر دی ہیں۔ اور تم بالاسے تم یہ ہے کہ ارباب سیاست اس صورت حال پر شرمندگی اور ندامت کا اظہار کرنے کی بجائے اس کو ہر انقلاب کا ایک ناگزیر نتیجہ قرار دیتے ہیں۔ لیکن حضرت محمد رسول اللہ صلی اللہ علیہ وسلم کی قیادت میں دنیا میں جو انقلاب رونما ہوا اس کی ایک خصوصیت یہ بھی ہے کہ کوئی ایک واقعہ بھی ہم کو ایسا نہیں ملتا کہ کسی کے ناموس پر دست درازی ہوئی ہو۔

اہل سیاست کے لیے محظوظ بھی سیاست کے لازم میں سے سمجھا جاتا ہے۔ جو لوگ عوام کو ایک نظام میں پرورنے اور ایک نظم و انضباط کے تحت منظم کرنے کے لیے اٹھتے ہیں وہ ہمت سی باتیں پنوں اور بیگانوں پر اپنی سطوت جمانے اور اپنی ہمیت قائم کرنے کے لیے اختیار کرتے ہیں اور یہ سمجھتے ہیں کہ یہ ساری باتیں ان کی سیاسی زندگی کے لازمی تقاضوں میں سے ہیں۔ اگر وہ یہ باتیں نہ اختیار کریں گے تو سیاست کے جو تقاضے ہیں وہ ان کے پورے کرنے سے قاصر رہ جائیں گے۔ اسی طرح کے مقاصد کے پیش نظر جب وہ نکلتے ہیں تو ہمت سے لوگ ان کے جلو میں چلتے ہیں، جہاں وہ ظاہر ہوتے ہیں ان کے نعرے بلند کرائے جاتے ہیں، جہاں وہ اُتتے ہیں ان کے جلوس نکالے جاتے ہیں۔ جلسوں میں ان کے حضور میں ایڈریس پیش کئے جاتے ہیں اور ان کی شان میں قصیدے پڑھے جاتے ہیں۔ جب وہ مزید ترقی کر جاتے ہیں تو ان کے لیے قصر و ایوان آراستہ کیے جاتے ہیں۔ ان کو سلامیاں دی جاتی ہیں، ان کے لیے بری

بھری اور جو اتنی خاص سواریوں کے انتظامات کئے جاتے ہیں جب کبھی وہ سڑک پر نکلنے والے ہوتے ہیں تو وہ سڑک دوسروں کے لیے بند کر دی جاتی ہے۔ اس زمانہ میں ان چیزوں کے بغیر کسی صاحب سیاست کا تصور نہ دوسرے لوگ ہی کرتے ہیں اور نہ کوئی صاحب سیاست ان کو لازم سے الگ خود اپنا کوئی تصور کرتا ہے لیکن ہمارے نبی کریم صلی اللہ علیہ وسلم اس اعتبار سے بھی دنیا کے تمام اہل سیاست سے الگ رہے۔ جب آپ اپنے صحابہ میں چلتے تو کوشش فرماتے کہ سب کے پیچھے چلیں مجلس میں تشریف رکھتے تو اس طرح گھس مل کر بیٹھتے کہ یہ امتیاز کرنا مشکل تھا کہ حضرت محمد رسول اللہ صلعم کون ہیں۔ کھانا کھانے کے لیے بیٹھتے تو دو زانو ہو کر بیٹھتے اور فرماتے کہ میں اپنے رب کا غلام ہوں اور جس طرح ایک غلام کھانا کھاتا ہے اسی طرح میں بھی کھانا کھاتا ہوں۔ ایک مرتبہ ایک بدولپنے اس تصور کی بنا پر جو حضور کے پاس سے ذہن میں رہا ہو گا سامنے آیا تو حضور کو دیکھ کر کانپ گیا۔ آپ نے اسے تسلی دیتے ہوئے فرمایا کہ ڈرو نہیں میری ماں بھی سوکھا گوشت کھایا کرتی تھی یعنی جس طرح تم نے اپنی ماں کو بدویانہ زندگی میں سوکھا گوشت کھاتے دیکھا ہو گا اسی طرح کا سوکھا گوشت کھانے والی ایک ماں کا بیٹا میں بھی ہوں۔ نہ آپ کے لیے کوئی خاص سواری تھی، نہ کوئی خاص قصر و ایوان تھا، نہ کوئی خاص باڈی گاڑ ڈ تھا۔ آپ جو لباس دن میں پہنتے اسی میں شب میں استراحت فرماتے اور تمام اہم سیاسی امور کے فیصلے فرماتے۔

یہ خیال نہ فرمائیے کہ اس زمانہ کی بدویانہ زندگی میں سیاست اس طمطراق اور اس ٹھاٹھ باٹھ سے آشنا نہیں ہوتی تھی، جس طمطراق اور جس ٹھاٹھ باٹھ کی وہ اب عادی ہو گئی ہے جو لوگ یہ خیال کرتے ہیں ان کا خیال بالکل غلط ہے۔ سیاست اور اہل سیاست کی تانا شاہی ہمیشہ سے یہی رہی ہے۔ فرق اگر ہوا ہے تو محض بعض ظاہری باتوں میں ہوا ہے۔ البتہ ہمارے نبی کریم صلی اللہ علیہ وسلم نے ایک نئے طرز کی سیاسی زندگی کا نمونہ دنیا کے سامنے رکھا جس میں ذنیوری کو ذفر کے بجائے خلافت الہی کا جلال اور ظاہری ٹھاٹھ باٹھ کی جگہ خدمت اور محبت کا جلال تھا۔ لیکن اس سادگی اور فقر و درویشی کے باوجود اس کے دبدبے اور اس کے شلوہ کا یہ عالم تھا کہ روم و شام کے بادشاہوں پر اس کے تصور سے لرزہ طاری ہوتا تھا۔

نبی کریم صلی اللہ علیہ وسلم کی سیاست اور آپ کے تدبیر کا ایک اور پہلو بھی خاص طور پر قابل فکر ہے کہ آپ نے اپنی حیات مبارکہ میں ہی ایسے لوگوں کی ایک بہت بڑی جماعت بھی تربیت کر کے تیار کر دی جو آپ کے پیدا کردہ انقلاب کو اس کے اصلی مزاج کے مطابق لگے بڑھانے اس کو مستحکم کرنے اور اجتماعی و سیاسی زندگی میں اس کے تمام مقصدیات کو بروقتے کار لانے کے لیے پوری طرح اہل تھے۔ چنانچہ اس تاریخی حقیقت سے کوئی شخص بھی انکار نہیں کر سکتا کہ حضور کی وفات کے بعد اس انقلاب نے عرب سے نکل کر اس پاس کے دوسرے ممالک میں قدم رکھ دیا۔ اور دیکھتے ہی دیکھتے اس کمرۂ ارض کے تین براعظموں میں اس نے اپنی جڑیں جما لیں۔ اور اس کی اس وسعت کے باوجود اس کی قیادت کے لیے موزوں اشخاص و رجال کی کمی محسوس نہیں ہوئی۔ جن تین براعظموں کی طرف اشارہ کیا ہے ان کے متعلق یہ حقیقت بھی ہر شخص جانتا ہے کہ ان کے اندر وحشی قبائل آباد نہیں تھے بلکہ وقت کی نہایت ترقی یافتہ تیار و قہار شاہنشاہتیں تھیں۔ لیکن پہلی انتہائی موجود نے جزیرہ عرب اٹھ کر ان کی بڑوں سے اس طرح اکھاڑ کر پھینکا گویا زمین میں ان کی کوئی بنیاد ہی نہیں تھی۔ اور ان کے ظلم و جور کی جگہ ہر گوشے میں اسلامی تہذیب و تمدن کی برکتیں پھیلادیں جن سے دنیا صدیوں تک متمتع ہوتی رہی۔

دنیا کے تمام مذہبیرین اور اہل سیاست کی پوری فہرست پر نگاہ ڈال کر غور کیجئے کہ ان میں کوئی ایک شخص بھی ایسا نظر آتا ہے جس نے اپنے دوچار ساتھی بھی ایسے بنائے ہیں کامیابی حاصل کی ہو جو اس کے فکر و فلسفہ اور اس کی سیاست کے ان معنوں میں عالم اور عامل ہے ہوں جن معنوں میں رسول اللہ صلی اللہ علیہ وسلم کے بتائے ہوئے طریقہ کے عالم و عامل ہزاروں صحابہ تھے۔

آخر میں ایک بات بطور تہنیر عرض کر دینا ضروری سمجھتا ہوں کہ نبی صلی اللہ علیہ وسلم کا اصلی مرتبہ اور مقام یہ ہے کہ آپ نبی خاتم اور پیغمبر عالم ہیں۔ سیاست اور تدبیر اس مرتبہ بلند کا ایک ادنیٰ شعبہ ہے۔ جس طرح ایک حکمران کی زندگی پر ایک تحصیلدار کی زندگی کے زاویہ سے غور کرنا ایک بالکل ناموزوں بات ہے اس سے زیادہ ناموزوں بات شاید یہ ہے کہ ہم نیکو کو نبی صلی اللہ علیہ وسلم کی زندگی پر ایک ماہر سیاست یا ایک تدبیر کی زندگی کی حیثیت سے غور کریں۔ نبوت اور

رسالت ایک عظیم عطیہ الہی ہے جو بے عیبہ اللہ تعالیٰ اپنے کسی بندے کو بخشا ہے تو وہ سب کچھ اس کو بخش دیتا ہے، جو اس دنیا میں بخشا جا سکتا ہے۔ پھر حضورؐ تو صرف نبی ہی نہیں تھے بلکہ خاتم الانبیاء تھے، صرف رسول ہی نہیں تھے بلکہ سید المرسلین تھے۔ صرف اہل عرب ہی کے لیے نہیں بلکہ تمام عالم کے لیے مبعوث ہوتے تھے اور آپؐ کی تعلیم و ہدایت صرف کسی خاص امت تک ہی کے لیے نہیں تھی، بلکہ ہمیشہ باقی رہنے والی تھی اور یہ بھی ہر شخص جانتا ہے کہ حضورؐ اسی دین ربانیت کے داعی بن کر نہیں آئے تھے بلکہ ایک ایسے دین کے داعی تھے، جو روح اور جسم دونوں پر حاوی اور دنیا و آخرت دونوں کی حسنت کا ضامن تھا۔ جس میں عبادت کے ساتھ سیاست اور درویشی کے ساتھ حکمرانی کا جوڑ محض اتفاق سے نہیں پیدا ہو گیا تھا بلکہ یہ عین اس کی فطرت کا تقاضا تھا۔ جب صورت حال یہ ہے تو ظاہر ہے کہ حضورؐ سے بڑا سیاست دان اور مدبر کون ہو سکتا ہے لیکن یہ چیز آپؐ کا اصلی کمال نہیں بلکہ جیسا کہ میں نے عرض کیا آپؐ کے فضائل و کمالات کا محض ایک ادنیٰ شعبہ ہے۔

## نبی صلی اللہ علیہ وسلم اپنے گھر میں

ایک شخص کے گھر کی زندگی اس کے سیرت و کردار کا حقیقی آئینہ ہوتی ہے۔ جو ہو سکتا ہے کہ وہ اپنی باہر کی زندگی میں ظاہر واری کی چادر اوڑھ کر نکلتا ہو اور جو کچھ وہ ہے اس سے بالکل مختلف شکل و صورت میں اپنے آپ کو پیش کرتا ہو لیکن گھر کی زندگی میں وہ اپنے اوپر اس قسم کا پردہ ڈالے رکھنے میں زیادہ دنوں تک کامیاب نہیں ہو سکتا۔ اول تو کوئی شخص اس قسم کی گوشش کرتا ہی نہیں اور اگر وہ کرے تو اس میں بھی کامیاب نہیں ہو سکتا۔ اس وجہ سے کسی شخص کو جانچنے کے لیے بہترین کسوٹی اس کے گھر کی زندگی ہے۔ وہاں اس کو دیکھنا چاہیے کہ اس کی سیرت کیا ہے؟ جس خدا ترسی اور تقویٰ کا درس وہ باہر سے لے رہا ہے اُس پر وہ اپنے گھر کے اندر کتنا عامل ہے؟ جس اتباع کتاب و سنت کا دھڑوہ دوسروں کو سنا رہا ہے اُس پر وہ خود کس قدر عمل کرتا ہے؟ اور اپنے بیوی بچوں سے کس قدر ان پر عمل کراتا ہے؟ جس دین کی اقامت کے لیے وہ خدائی فوجدار بنا ہوا سارے جہاں سے لڑ رہا ہے، اس دین کو وہ اپنے گھر کے اندر کس حد تک قائم کرنے میں کامیاب ہو سکا ہے؟ جس سادگی، جس ایثار، جس تناہت، جس صبر اور اخلاص و دیانت کا وہ دوسروں سے مطالبہ کر رہا ہے اس کا جمال خود اس کی گھر میں زندگی میں کتنا جھلک رہا ہے؟ اگر فی الواقع کوئی شخص اس کسوٹی پر پورا اترتا ہے تو بلاشبہ یہ ایک ایسی کسوٹی ہے جس پر پورے اترنے والے کی اخلاقی عظمت کا اور اس کی سچائی کا انکار نہیں کیا جاسکتا۔ ایک ایسے شخص کے اصولوں اور نظریات سے تو آپ اختلاف کر سکتے ہیں لیکن اس کو محض ایک مصنوعی یا ایک بے کردار آدمی قرار نہیں دے سکتے۔

آئیے اس کسوٹی پر ہم پیغمبر صلی اللہ علیہ وسلم کی سیرت کو جانچیں اور یہ دیکھیں کہ آپ کی باہر

کی دعوت اور گھر کی زندگی میں کس حد تک مطابقت ہے۔ خوش قسمتی سے صرف آپ ہی کی زندگی ایک ایسی زندگی ہے جس کا ہر حصہ دنیا کے سامنے ہے۔ ہم نہایت مستند معلومات کی بنا پر جس طرح یہ جانتے ہیں کہ آپ مسجد نبوی کے اندر صحابہؓ کی موجودگی میں کیا کچھ فرماتے اور کیا کچھ کرتے تھے، اسی طرح ہم نہایت مستند معلومات کی روشنی میں یہ بھی جانتے ہیں کہ آپ بیوی بچوں کے اندر کس طرح رہتے سیتے تھے۔

آپ نے اپنی زندگی پر ایٹمیٹ اور پبلک کے دو حصوں میں تقسیم نہیں کی تھی بلکہ آپ کی زندگی کا ہر حصہ پبلک کے لیے کھلا ہوا تھا کہ لوگ اس کو دیکھیں اور اس سے رہنمائی حاصل کریں۔ آپ نے لوگوں سے یہ مطالبہ کبھی نہیں کیا کہ لوگ صرف آپ کی پبلک زندگی ہی کو دیکھیں آپ کی نجی زندگی کا تجسس نہ کریں بلکہ آپ نے اپنی پبلک اور اپنی نجی دونوں زندگیاں ایک کھلی ہوئی کتاب کی طرح نہ صرف اپنے دوستوں کے سامنے بلکہ اپنے دشمنوں کے سامنے بھی رکھ دیں کہ لوگ چاہیں تو ان کو اسوۂ حسنہ بنائیں اور چاہیں تو بے خوف و خطر ان پر حرف گیری کریں اگر حرف گیری کی گنجائش پائیں۔

دنیا میں دوسروں کی جو بیاں ان کی گھر میں زندگی کے رازوں کی امین ہوتی ہیں لیکن صرف حضور کی ازواج مطہرات کی یہ خصوصیت ہے کہ وہ پبلک کے نمائندہ کی حیثیت سے آپ کی گھر میں زندگی کی ایک ایک ادا کو محفوظ رکھتی تھیں اور پوری دیانت و امانت کے ساتھ اس کو پبلک تک پہنچاتی تھیں۔ ایک ایسی زندگی جس کی جلوت و خلوت سب کچھ ہمارے سامنے ہے، بہترین چیز اس مقصد کے لیے ہو سکتی ہے کہ ہم اس میں یہ دیکھ سکیں کہ اس کے دونوں پہلوؤں میں کس حد تک مطابقت پائی جاتی ہے۔

اسی مقصد کو سامنے رکھ کر میں یہ سطر لکھ رہا ہوں اور میری کوشش یہ ہوگی کہ میں جس پہلو کو بھی نمایاں کروں اس کے لیے مواد استدلال اصلاً قرآن مجید سے اخذ کروں تاکہ آپ کی سیرت طیبہ کا مستند ترین حصہ جو قرآن میں بیان ہوا ہے، اس کا ایک پہلو آپ کے سامنے آئے اور اگر کہیں مزید وضاحت کی ضرورت محسوس ہوئی تو حدیث اور سیرت کے بیان کردہ واقعات سے بھی مدد لوں گا۔



## اہل بیت کے مشاغل

نبی اکرم صلی اللہ علیہ وسلم کی گھر میں زندگی کا جو پہلو سب سے زیادہ نمایاں ہو کر ہمارے سامنے آتا ہے وہ یہ ہے کہ آپ کے اہل بیت کا رات دن کا مشغلہ بھی وہی تھا جو خود حضور کا رات دن کا مشغلہ تھا۔ یہ صورت نہیں تھی کہ آپ خود تو لوگوں کو بندگی رب اور اطاعت الہی کا وعظ سنا رہیں اور آپ کے اہل بیت دنیا کی دلچسپیوں اور مادی زندگی کی لذتوں میں منجھک ہوں یا آپ باہر تو لوگوں کو زہد و قناعت کی تعلیم اور اللہ کے کلمہ کو بلند کرنے کے لیے جہاد کی تلقین فرماتے ہوں اور گھر میں آکر اس تلقین کو بھول کر گھر کی دلچسپیوں اور راحتوں میں گھو جاتے ہوں۔ بلکہ آپ کا جو مشن باہر ہوتا آپ اسی مشن کو سے کر گھر میں داخل ہوتے اور جس مبارک شغل میں خود اپنا وقت صرف فرماتے اسی مبارک شغل میں آپ کے گھر والے بھی اپنا وقت بسر کرتے تھے۔

نبی صلی اللہ علیہ وسلم کا مبارک مشن سورۃ جمعہ میں یہ بیان ہوا ہے:

هُوَ الَّذِي بَعَثَ فِي الْأُمِّيِّينَ رَسُولًا  
مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ  
وَيُعَلِّمُهُمُ الْكِتَابَ وَالْحِكْمَةَ

وہی ہے جس نے بھیجا امیوں میں ایک  
رسول انہی میں سے جو ان کو سنا تا ہے اللہ  
کی آیتیں اور ان کو پاک کر لیتا ہے اور ان کو  
سکھاتا ہے کتاب اور حکمت۔

(الجمعة: ۲)

یعنی اسی مشن کی یاد دہانی اللہ تعالیٰ نے نبی صلی اللہ علیہ وسلم کے گھر والوں کو اس وقت فرمائی ہے جب کہ منافقین اور منافقات اس غرض کے لیے دن رات ایک کیے ہوئے تھے کہ کسی طرح آپ کی ازدواجی مطہرات کو اس اعلیٰ نصب العین سے ہٹا کر دنیوی اور مادی زندگی کی لذتوں کی طرف مائل کر دیں۔ چنانچہ منافقوں کی بیویوں نے نبی صلی اللہ علیہ وسلم کی ازدواج کے کانوں میں یہ چوٹنکھا شروع کیا کہ آپ معزز اور امیر گھرانوں کی بیٹیاں ہیں آپ لوگوں کی پرورش سرداروں کے گھروں میں عیش و آرام کے گوارے میں ہوئی تھی لیکن اس شخص نے آپ کو غربت و فداک کی زندگی میں لا کر ڈال دیا ہے اگر آپ ان کی قید سے آزاد ہوتیں تو بڑے بڑے سردارانِ قبائل آپ کو نکاح کے پیغام دیتے اور آپ کی زندگیاں بڑے عیش و آرام سے گزرتیں۔ اگرچہ نبی صلی اللہ علیہ وسلم

کی ازواج مطہرات اس سے بالاتر تھیں کہ اس قسم کے شیطانی پروپیگنڈے سے متاثر ہوں تاہم  
 مباح انسانی کی عام کمزوری کو سامنے رکھ کر اس موقع پر اللہ تعالیٰ نے ان کو یاد دلایا کہ وہ خدا  
 کی طرف سے ایک عظیم منصب پر سرفراز ہیں۔ اسی منصب کی ذمہ داریوں کے لیے اللہ تعالیٰ نے  
 ان کو چنا ہے اور اس دنیا کی کوئی عزت و شوکت بھی اس منصب کی عزت و شوکت کا مقابلہ نہیں  
 کر سکتی۔ چنانچہ فرمایا:

يَا أَيُّهَا النَّبِيُّ لَسْتَ مِنْ أَكْثَرِ  
 مِنَ النَّسَاءِ إِنَّ الْتَقِيَّتَيْنِ فَلَا تَخْضَعْنَ  
 بِالْقَوْلِ فَيَطْمَعَ الَّذِي فِي قَلْبِهِ مَرَضٌ  
 وَقَدْ لُنَّ قَوْلًا مَعْرُوفًا وَدَرُونَ فِي  
 بَيْوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ  
 الْأُولَىٰ ذَٰلِكُمْ الصَّلَوةُ وَآتِينَ الزَّكَاةَ  
 وَاطَعْنَ اللَّهَ وَرَسُولَهُ إِنَّمَا يُرِيدُ اللَّهُ  
 لِيُذْهِبَ عَنْكُمُ الرِّجْسَ أَهْلَ الْبَيْتِ  
 وَيُطَهِّرَكُمْ تَطْهِيرًا وَذَكَرْنَا  
 مَا يَتْلُو فِي بُيُوتِكُنَّ مِنْ آيَاتِ اللَّهِ  
 وَالْحِكْمَةِ إِنَّ اللَّهَ كَانَ لَطِيفًا خَبِيرًا

(الاحزاب - ۳۳ : ۳۶)

اے نبی کی بیویو! اگر تم تقویٰ کی روش اختیار کرو  
 تو تم عام عورتوں کی مانند نہیں ہو۔ پس تم اپنے لہجہ  
 میں ایسی نرمی نہ اختیار کرو کہ جس کے دل میں دگ  
 ہے وہ کسی صمیم نام میں مبتلا ہو جائے اور دستور کے  
 مطابق بات کیا کرو۔ اور اپنے گھروں میں ملکہ کر رہو  
 اور گز سے ہوتے زمانہ جاہلیت کی سی نمائش نہ کرو۔  
 اور نماز قائم کرو اور زکوٰۃ ادا کرو اور اللہ اور  
 اس کے رسول کی اطاعت کرتی رہو۔ اللہ تو پس  
 یہی چاہتا ہے کہ تم سے دنیا کی آلائشیں دور رکھے  
 اے نبی کے گھر والو! اور تم کو اچھی طرح پاک کرے۔  
 اور تمہارے گھروں میں جو اللہ کی آیتیں اور حکمت کی  
 باتیں سنائی جاتی ہیں ان کو چھپا کر۔ اللہ تعالیٰ لطیف و خبیر ہے۔

ان آیات سے صاف واضح ہے کہ جس طرح نبی صلی اللہ علیہ وسلم کو اللہ تعالیٰ نے دنیا کو سنوارنے  
 اور سدھارنے اور کتاب و حکمت کی تعلیم دینے کے لیے بھیجا تھا اسی طرح آپ کے گھر والوں کو  
 بھی اسی لیے چنا تھا کہ وہ اس مشن کی تکمیل میں آپ کا ہاتھ بٹائیں جس طرح نبی صلی اللہ علیہ وسلم  
 کا مرتبہ سب سے اونچا بنایا تاکہ سب لوگ ہادی و مرشد اور پیغمبر و امام کی حیثیت سے آپ کی پیروی  
 کریں اسی طرح آپ کی ازواج کا درجہ بھی تمام امت کے مردوں اور عورتوں کے لیے اہمیت  
 کا رکھا تاکہ سب لوگ ان کو اپنے لیے نمونہ مان کر ان سے زندگی کے وہ طریقے سیکھیں جو ان

کو نبی صلی اللہ علیہ وسلم سے معلوم ہوتے ہیں۔

جس طرح ان تعلیمات پر سب سے زیادہ اہتمام سے خود نبی صلی اللہ علیہ وسلم عمل فرماتے تھے جو

آپ دوسروں کو دیتے تھے، اسی طرح ازواج مطہرات اور اہل بیت نبوت پر یہ ذمہ داری ڈالی گئی تھی کہ وہ اپنے گھر سے پھیلنے والے چشمہ نور سے خود پہلے اچھی طرح منور ہوں پھر اس روشنی سے دوسروں کو منور کریں۔ جس طرح اللہ تعالیٰ نے اپنے پیغمبر کے لیے یہ پسند نہیں فرمایا کہ دنیا کے زخارف اس کو اپنی طرف مائل کریں اسی طرح آپ کے اہل بیت کے لیے بھی یہ بات پسند نہیں کی گئی کہ آلائش دنیا کے چھینٹوں سے ان کے دامن آلودہ ہوں۔ اندر اور باہر دونوں جگہ کامل یکسانی اور کامل مشابہت تھی۔ جس اعلیٰ مقصد کے لیے حضور نے اپنے دن رات ایک کر رکھے تھے۔ اسی اعلیٰ مقصد میں آپ کی ازواج بھی دل و جان سے منہمک تھیں۔

شریر اور دنیا پرست لوگ جس طرح نبی صلی اللہ علیہ وسلم کی یکسوئی کو درہم برہم کرنے کے لیے طرح طرح کے فتنے اٹھاتے رہتے، لیکن اللہ کی تائید اور رہنمائی سے آپ ہمیشہ ان فتنوں سے محفوظ رہ کر اپنے کام میں لگے رہے اسی طرح منافقین اور منافقات نبی صلی اللہ علیہ وسلم کی ازواج کی یکسوئی میں بھی غفلت انداز ہونے کے لیے طرح طرح کی تدبیریں کرتے رہتے، لیکن اللہ تعالیٰ نے ان کو ہر فتنہ سے محفوظ رکھا اور دنیا کی دفریبیاں ان کو صراطِ مستقیم سے ہٹانے میں کامیاب نہ ہو سکیں۔

## آزادانہ انتخاب

نبی اکرم صلی اللہ علیہ وسلم کی ازواج مطہرات نے دنیا بلبلی کی تمام رغبتوں اور سرگرمیوں سے الگ تھلگ رہ کر محض اللہ اور اس کے رسول کی اطاعت اللہ کے دین کی تبلیغ و اشاعت اور کتاب و سنت کی تعلیم و دعوت کے لیے اپنے آپ کو جو وقف کر دیا تھا تو یہ کوئی مجبوری کا سودا نہ تھا۔ اس کی وجہ یہ نہیں تھی کہ ان کے مقدس شوہر چونکہ ایک خاص طرح کی زندگی اور ایک خاص قسم کے مشن پر مامور کر دیئے گئے تھے، اس وجہ سے ان کے لیے اب اس کے سوا کوئی راہ باقی ہی نہیں رہ گئی تھی کہ وہ چار و ناچار اسی کام میں اپنے آپ کو بھی لگائیں اور طوعاً و کرہاً دنیا کی لذتوں اور راحتوں کے ارمانوں سے اپنے دل خالی کریں۔ بلکہ یہ پاکیزہ زندگی انہوں نے

آزادانہ انتخاب سے اختیار کی تھی۔ ان کے سامنے دنیا پیش کی گئی لیکن انہوں نے اس کو ٹھکرادیا۔  
 پیغمبر صلی اللہ علیہ وسلم نے ان کو پوری آزادی دی کہ وہ اپنے لیے جو زندگی پسند کریں، اس کا انتخاب  
 کر لیں انہوں نے ہر قیمت پر آپ کی رفاقت کو منتخب کیا۔

شریوں اور منافقوں نے ان کو طرح طرح سے غیر مطمئن کرنے کی کوشش کی لیکن ان کے  
 اس اطمینان اور اس سکون خاطر میں جو نبی صلعم کی صحبت میں حاصل تھا کوئی فرق نہ آیا جس زمانہ  
 میں منافقین کی ریشہ دو انیاں ازواج مطہرات کو غیر مطمئن کرنے کے لیے غیر معمولی طور پر بڑھ گئیں  
 آپ نے جوت تمام کرنے کے لیے اپنی ازواج کو اس بات کا پورا پورا اختیار دے دیا کہ وہ اللہ  
 اور اس کے رسول اور زخارف دنیا میں سے کسی ایک چیز کا پوری کیسوی اور دلجمعی سے انتخاب  
 کر لیں اگر انہیں دنیا اور دنیا کی راحتوں اور لذتوں کی خواہش ہے تو اللہ کا رسول اس بات کے لیے تیار  
 ہے کہ بڑی خوبصورتی کے ساتھ ان کو ان کے حقوق دے دلا کر رخصت کر دے اور اگر وہ دنیا  
 پر لات مار کر رسول کی محبت و معیت اور اتمام دین کے اس جہاد کے لیے اپنے آپ کو  
 وقف کرتی ہیں تو پھر اس زہد و قناعت کی زندگی پر ان کو قانع بنا پرے گا جو وہ گزار رہی ہیں۔

لے نبی! اپنی بیویوں سے کہہ دو کہ اگر تم دنیا کی  
 زندگی اور اس کی زمینوں کی طالب ہو تو آؤ میں  
 تمہارے حقوق دے دلا دوں اور خوبصورتی  
 کے ساتھ تم کو رخصت کر دوں اور اگر تم اللہ اور  
 اس کے رسول اور آخرت کی طالب ہو تو اطمینان  
 رکھو کہ اللہ نے تم میں سے خیر بنی طلب کرنے کی ایسی  
 کے لیے بہت بڑا اجر تیار کر رکھا ہے۔

يَا أَيُّهَا النَّبِيُّ قُلْ لِّأَزْوَاجِكُمْ إِن  
 كُنْتُمْ شَرِدْنَ مِنَ الْحَيَاةِ الدُّنْيَا وَرِيضْتُمْهَا  
 فَتَعَالَيْنَ أُمَتِّعِكُنَّ وَأَسْرَحِكُنَّ سَرَاحًا  
 جَمِيلًا وَأَنْ كُنْتُمْ شَرِدْنَ اللَّهَ وَرَسُولَهُ  
 وَالذَّارَ الْآخِرَةَ فَإِنَّ اللَّهَ أَعَدَّ  
 لِلْمُحْسِنَاتِ مِنكُنَّ أَجْرًا عَظِيمًا

دالاحزاب۔ ۳۳۔ ۲۸۔ ۲۹

نبی صلی اللہ علیہ وسلم نے اپنی بیویوں کو یہ اختیار دے کر ایک طرف تو ان کے لیے اس بات  
 کا موقع ہم پہنچایا کہ اگر وہ اتمام دین اور اصلاحات کلمتہ اللہ کے اس جہاد اور زہد و نفس کشی کی پس  
 ریاضت میں آپ کی شریک سفر رہنا چاہتی ہیں تو اپنے آزادانہ انتخاب و اختیار سے رہیں تاکہ اس  
 جہاد و ریاضت کا جو اجر و ثواب اللہ تعالیٰ کے ہاں ملنے والا ہے اس میں پوری پوری حصہ دار



دوسری طرف آپ نے ان منافقین کے لیے بھی ان کی کوششوں کا نتیجہ دیکھ لینے کا ایک موقع بہم پہنچایا جو ایک عرصہ سے اس مہم میں لگے ہوئے تھے کہ آپ کی گھر طو ز زندگی میں کوئی بے ایمانی اور انتشار پیدا کر کے اپنا کھوج ٹھنڈا کریں۔ نبی صلی اللہ علیہ وسلم کے اس اعلان کے بعد قدرتی طور پر ان کو دلی خوشی ہوئی ہوئی کہ ایک بے عرصہ تک فساد کی جو فصل بوتے اور جس کو سینچتے رہے ہیں اب اس کے بار آور ہونے کا وقت آیا ہے۔ وہ متوقع ہوتے ہوں گے کہ نبی صلی اللہ علیہ وسلم کے اہل بیت کو اگسانے اور ان کی موجودہ زندگی سے ان کو ہزار کرنے کی جو جد وہمہد کرتے رہے ہیں اب اس کے نتائج کچھ نہ کچھ ضرور نکلیں گے۔ آپ کی ازدواج میں سے سب نہیں تو بعض تو ضرور ہی اس اختیار کے بعد آپ کی رفاقت سے انکار کر دیں گی اور اس طرح نبی صلی اللہ علیہ وسلم کے خلاف پروپیگنڈہ کرنے اور آپ کو ایذا پہنچانے کا نیا مواد ان کو ہاتھ آئے گا۔ لیکن ان کے چپکے چھوٹ گئے ہوں گے جب انہوں نے دیکھا ہو گا کہ اس اختیار کے پانے کے بعد آپ کی ازدواج کا جذبہ اطاعت و انقیاد اور جوش محبت و وفاداری اور بڑھ گیا۔ اور ان میں سے ایک ایک نے صاف صاف الفاظ میں اس امر کا اظہار کیا کہ :

”آپ کی فلامی کے آگے تمام دنیا کی سلطنت اور سارے کون و مکان کی سروری و

سروری بھی بیچ ہے :

اس طرح یہ حقیقت مخالفین اور منافقین دونوں پر واضح ہو گئی کہ حضور کی ازدواج کی مذکورہ اس مقدس مشن کے ساتھ صرف اس وجہ سے نہیں بندھی جوتی تھیں کہ وہ حضور کے رشتہ ازدواج میں منسلک تھیں بلکہ ان میں سے خود ہر ایک کا مطلوب حقیقی بھی یہی مشن بن گیا تھا۔

بخاری میں ابوسلمہ بن عبدالرحمن سے روایت ہے کہ حضرت عائشہ رضی اللہ عنہا نے ان کو بتایا کہ جب مذکورہ آیت تخییر اتری تو حضور نے اپنی ازدواج میں سے ایک ایک کے سامنے اس مسئلہ کو رکھا اور اس کا آغاز مجھ سے کیا۔ آپ نے فرمایا کہ میں تم سے ایک بات کہہ رہا ہوں لیکن یہ ضروری نہیں ہے کہ تم اس کے جواب کے لیے جلدی کرو۔ اس کا جواب تم اپنے والدین سے مشورہ کے بعد مجھے دو۔ اس کے بعد آپ نے مذکورہ بالا آیت تلاوت فرمائی۔ میں نے عرض کی

کہ اس میں ایسی کیا بات ہے جس کے بارے میں مجھے اپنے والدین سے مشورہ کی ضرورت نہ ہو۔ میں دنیا اور اس کی زمینوں کے مقابل میں اللہ اور اُس کے رسول اور آخرت کی زندگی کو اختیار کرتی ہوں۔

بولاتے تو کوکہ گرسبندہ خوشم خروانی

از سر خواہی کون و مکاں بر خیزم

پھر یہی سوال حضورؐ نے کیے بعد وچرے اپنی تمام ازواج کے سامنے رکھا اور سب کا جواب وہی تھا جو حضرت عائشہ صدیقہؓ کا تھا۔ اور اس کے سوا جواب اور جو بھی کیا سکتا تھا؟ سن و سال کے لحاظ سے اگر دنیا کی زندگی اور اس کی زمینوں کا ارمان ہو سکتا تھا تو حضرت عائشہؓ کے دل میں ہو سکتا تھا، لیکن جب عشقِ حق نے اُن کو اس قدر دنیا سے بے نیاز اور آخرت کا طالب بنا دیا تھا کہ اللہ کی محبت اور رسولؐ کی اطاعت پر سب کچھ قربان کر دینے میں زندگی کی حقیقی لذت محسوس کر رہی تھیں تو دوسروں کا جواب ان کے جواب سے کس طرح مختلف ہو سکتا تھا۔

بعض متشرقیین نبی صلی اللہ علیہ وسلم کے اہل بیت پر حرم کی بھتیجی چست کرتے ہیں بعض آپؐ کی ازواجِ مطہرات کو قیدیوں سے تشبیہ دیتے ہیں۔ ان کے خیال میں یہ گرفتار ان بلا تھیں جو صرف اس لیے آپؐ کے ساتھ بندھی ہوئی تھیں کہ ان کے لیے کوئی راہ فرار باقی نہیں رہی تھی۔ لیکن کیا پوری تاریخ انسانی میں ایک مثال بھی اس امر کی پیش کی جاسکتی ہے کہ کسی نے اپنے قیدیوں کے سامنے آزادی کا یہ اختیار نامرکھا جو جو حضورؐ نے رکھا، لیکن قیدیوں نے اس آزادی پر اس کی غلامی ہی کو ترجیح دی جو؟

### محبت، اعتماد اور خودداری

لیکن کسی کو یہ گمان نہ ہو کہ اگر حضورؐ اور حضورؐ کے اہل بیت نے دنیا کی جگہ آخرت، ثروت و امارت کی جگہ فقر اور خدمتِ نفس کی جگہ خدمتِ انسانیت کے اس نصب العین کو اپنے لیے پسند فرمایا تھا تو اس کے معنی یہ ہیں کہ آپؐ کی گھریلو زندگی میں کوئی لذت و کیفیت کوئی چہل پہل اور سرگرمی اور آنا چڑھاؤ کی کوئی نرمی و گرمی سرے سے باقی ہی نہیں رہ گئی تھی۔ ایک جواری زندگی تھی ہر قسم کے نشیب و فراز سے خالی، ایک پرسکون ماحول تھا ہر قسم کے جذبات کی مداخلت سے پاک اور محفوظ، ایک بتا جوا دیا تھا، ہر قسم کے ملامت اور توجس سے یکسر نا آشنا، حضورؐ کی گھریلو زندگی متعلق جن لوگوں کا

تصور یہ ہے، ان کا تصور نہایت فطری ہے۔ آپ کی باہر کی زندگی کی طرح آپ کی گھر کی زندگی بھی ان تمام کیفیات سے معمور اور پُر رونق تھی جن سے انسانی زندگی کو معمور اور پُر رونق ہونا چاہیے۔ البتہ اس میں افراط و تفریط کی بے اعتدالیوں یا عیش دنیا کی خود فراموشیاں نہیں تھیں۔ آپ سوتے بھی تھے جگتے بھی تھے، آپ کھاتے بھی تھے اور بھوکے بھی رہتے تھے۔ آپ خوش بھی ہوتے تھے اور ناخوش بھی ہوتے تھے۔ آپ پیار بھی کرتے تھے اور سرزنش بھی فرماتے تھے۔ غرض زندگی کے جتنے پہلو ہو سکتے ہیں آپ کی گھر کی زندگی میں بھی وہ سارے پہلو پائے جاتے رہتے۔ بس دوسری زندگی سے اگر کوئی فرق تھا تو جیسا کہ عرض کیا گیا، یہ فرق تھا کہ یہ زندگی ایک مثالی زندگی تھی اس وجہ سے اس میں کوئی شے نہ اپنے فطری حدود سے آگے بڑھی جوتی تھی اور نہ اس سے پیچھے ہٹی جوتی۔ اگر کوئی چیز ذرا بھی آگے پیچھے ہتی تو ہمیشہ عالم الغیب کی طرف سے ہماری اصلاح کر دی جاتی۔

آپ اپنی ازدواج پر حد درجہ شفقت فرماتے تھے یہاں تک کہ بعض اوقات آپ ان کی دلاری کے خیال سے کوئی ایسی چیز کھانی چھوڑ دیتے جو خود آپ کو مرغوب ہوتی لیکن آپ کی ازدواج میں سے کسی کے مذاق کے خلاف ہوتی۔ آپ کی یہ شفقت و دلگیری اللہ تعالیٰ نے پسند فرمائی لیکن ساتھ ہی اس امر سے آگاہ فرمایا کہ یہ چیز اس حد تک نہیں بڑھنی چاہیے کہ اس کے سبب سے کوئی جائز چیز ناجائز بن جائے۔ آپ اپنی ازدواجی مطالبات پر حد درجہ اکتفا فرماتے تھے، ان کو اپنے رازوں میں شریک کرتے تھے۔ اس لیے کہ اگر بیوی محرم راز نہیں ہے تو کچھ بھی نہیں ہے لیکن اگر بیویوں کی طرف سے ان رازوں کی حفاظت میں کوئی کوتاہی ہوتی تو اس پر آپ ان کو سرزنش بھی فرماتے کیونکہ جس طرح شوہر کے لیے یہ بات پسندیدہ ہے کہ وہ اپنی بیوی پر اعتماد کرے اسی طرح بیوی کے لیے بھی یہ ضروری ہے کہ وہ اپنے شوہر کے رازوں کی امین بنے اور اس میں کوئی خیانت نہ کرے۔

آپ اپنے بیوی بچوں کو سرزنش بھی فرماتے تھے لیکن سرزنش کرنے کے معاملہ میں بھی حضور کا ایک خاص انداز تھا۔ آپ اگر کسی بات پر سرزنش فرماتے تو اس طرح نہیں کہ جس کو سرزنش کی اس کے لئے لے ڈالے، بلکہ اس طرح کہ مخاطب بات سمجھ بھی جاتے اور اس پر کچھ زیادہ گراں بھی گزرتے۔ آپ کی ازدواج کے باہمی تعلقات (معمولی فطری نسوانی جذبات کے وقتی ظہور کے سوا) نہایت خوشگوار تھے۔ یہاں تک کہ وہ اپنے راز کی باتیں بھی ایک دوسرے پر ظاہر کر دیا کرتی تھیں۔ اس چیز

پر بھی حضورؐ نگاہ رکھتے تھے کہ نہ تو غیر معمولی اعتماد کسی نے راہروی میں مبتلا کرے اور نہ بلاوجہ کی بے اعتمادی کسی غرابی کا باعث بنے۔ حضورؐ کی ازواج کبھی کبھی خود حضورؐ کے مقابل میں بھی اپنی خودداری کا اظہار کرتی تھیں اور حضورؐ اس کو بھی پسند فرماتے تھے بشرطیکہ یہ اپنی جائز حدود سے آگے نہ بڑھے۔ زندگی کے یہ سارے فیثیب و فزاز جو حضورؐ کی گھریلو زندگی میں موجود تھے، ایک ایسی زندگی کا نقشہ پیش کرتے ہیں جس کو انسانی زندگی کا بہترین منظر کہا جاسکتا ہے۔ ہم یہاں قرآن مجید کی آیتیں نقل کرتے ہیں جن میں آپؐ کی گھریلو زندگی کے بعض معنی گوشوں کی طرف اشارات کیے گئے ہیں۔ اگر آپؐ ان کی تہ میں اتر کر غور کریں گے تو وہ ساری جھلکیاں آپؐ خود دیکھ لیں گے جو اوپر کی سطروں میں نمایاں ہوئی ہیں :

اے نبی! جو چیز اللہ نے تمہارے لیے جائز ٹھہرائی ہے۔ اس کو اپنی بیویوں کی دلہاری کے خیال سے اپنے لیے حرام کیوں ٹھہراتے ہو؟ اللہ مغفرت کرنے والے والا اور رحم کرنے والا ہے۔ اللہ نے تمہارے لیے تمہاری خلاف شرع قسموں کا توڑا فرض ٹھہرایا ہے۔ اور اللہ ہی تمہارا آقا و مولا ہے اور وہ علم و حکمت والا ہے۔ اور جب کہ پیغمبر نے اپنی کسی بیوی سے کوئی راز کی بات کہی تو جب ان بیوی نے وہ بات دوسری کو بتادی اور اللہ نے اس امر سے آپؐ کو آگاہ کر دیا تو کچھ حصہ کا آپؐ نے ذکر کیا اور کچھ حصہ کو حذف کر دیا تو جب آپؐ نے ان بیویوں پر ظاہر کیا تو وہ بولیں کہ آپؐ کو اس چیز سے کس نے آگاہ کیا؟ آپؐ نے کہا مجھے خدا نے علم و خبر سے آگاہ کیا۔ اگر تم دونوں بیویاں اللہ کی طرف رجوع کرو تو میری تمہارے شایان شان ہے کیونکہ تمہارا دل پہلے ہی سے اللہ کی طرف

يَا أَيُّهَا النَّبِيُّ لِمَ تُحَرِّمُ مَا أَحَلَّ  
 اللَّهُ لَكَ تَبْتَغِي مَرْضَاتَ أَزْوَاجِكَ اللَّهُ  
 غَفُورٌ رَحِيمٌ قَدْ فَرَضَ اللَّهُ لَكُمْ تَحِلَّةَ  
 أَيْمَانِكُمْ وَاللَّهُ مَوْلَاكُمْ وَهُوَ الْعَلِيمُ  
 الْحَكِيمُ وَإِذَا سَأَرَ النَّبِيُّ إِلَى بَعْضِ  
 أَزْوَاجِهِ حَدِيثًا فَلَمَّا بَانَ لَهُ أَنَّ اللَّهَ عَلَىٰ  
 اللَّهِ عَلَيْهِ عَرَفَتْ بَعْضُهُ وَأَعْرَضَتْ  
 عَنْ بَعْضٍ فَلَمَّا نَبَاهَا بِهِ قَالَتْ مَتَى  
 أَنْبَأَكَ هَذَا قَالَ نَبَأَنِي الْعَلِيمُ الْخَبِيرُ  
 إِنَّ تَوْبًا إِلَى اللَّهِ فَقَدْ صَغَتْ قُلُوبُكُمَا  
 وَإِنْ تَظَاهَرَا عَلَيْهِ فَإِنَّ اللَّهَ هُوَ مَوْلَاهُ  
 وَجِبْرِيْلٌ وَصَالِحُ الْمُؤْمِنِينَ وَالْمَلَائِكَةِ  
 بَعْدَ ذَلِكَ ظَهِيرٌ (تحریم: ۱۰)



ہاں میں اگر تم پیغمبر کے خلاف ایسا کرو گی تو اللہ اس کا  
 مالک ہے اور جبریل اور تمام مسلمان اور ملائکہ اس کے ساتھی ہیں

ان آیات میں جس چیز کی تحریم کا ذکر کیا ہے یا جس راز کی طرف اشارہ ہے ان کے دپے  
 ہونے کی ضرورت نہیں ہے۔ جو باتیں اللہ تعالیٰ نے راز رکھیں ان کی کھوج کرید کوئی اچھی بات  
 نہیں ہے۔ بالخصوص نبی صلی اللہ علیہ وسلم اور آپ کی ازواج کے درمیان کے کسی راز کو معلوم  
 کرنے کی کوشش کرنا تو ہمارے لیے کسی طرح بھی جائز نہیں ہے۔ لیکن ان آیات سے نبی اکرم  
 صلی اللہ علیہ وسلم کی گھریلو زندگی کے جو پہلو بالکل نمایاں ہو کر ہمارے سامنے آ رہے ہیں انہیں  
 ہمیں ضرور سمجھنا چاہیے۔ ان سے اس بات کا ثبوت فراہم ہو گا کہ حضور صلعم کی زندگی کوئی بے رنگ  
 سپاٹ اور بے نشیب و فراز زندگی نہیں تھی؛ بلکہ انسانی فطرت جن پاکیزہ تقاضوں اور جن خوبصورت  
 داعیات سے مرکب ہے، ان کی دھوپ چھاؤں یہاں بھی موجود ہے۔ مثلاً ان آیات کے عمق  
 میں اتر کر غور کیجیے تو مندرجہ ذیل باتیں نہایت واضح طور پر آپ کے سامنے آئیں گی۔

ایک یہ کہ نبی صلی اللہ علیہ وسلم جائز حدود کے اندر اپنی ازواج کی دلداری فرماتے تھے ان  
 کے مذاق کا لحاظ رکھتے تھے اور ان کے جو شوق بے ضرر ہوتے حتی الامکان وہ پورے کر دیتے۔  
 دوسری یہ کہ آپ کی بیویاں آپ کی شریک رنج و راحت تھیں۔ آپ ان سے ہر طرح کی  
 باتیں کرتے تھے۔ یہاں تک کہ آپ ان کو اپنے رازوں کا امین بھی بناتے تھے۔

تیسری یہ کہ آپ کی بیویوں کے آپس کے تعلقات نہایت محبت اور اخلاص کے تھے۔

اگرچہ کبھی کبھی تقاضائے فطرت انسانی ان میں سوکنوں کے سے جذبات بھی ابھر آتے لیکن یہ عام  
 حالت نہیں تھی۔ عام حالت اس قدر اعتماد و محبت کی تھی کہ ایک دوسرے کو شوہر کے راز سے  
 بھی آگاہ کر دیتی تھیں حالانکہ سوکنوں میں یہ اخلاق بہت کم پایا جاتا ہے۔

چوتھی یہ کہ آپ کی ازواج کو اپنے گھروں میں جائز حد تک اپنی خودداری کے اظہار کا پورا  
 پورا موقع حاصل تھا۔ یہاں تک کہ کبھی کبھی وہ نبی صلی اللہ علیہ وسلم کے خلاف ایسا بھی کر لیتی تھیں  
 چونکہ یہ چیز محض برناتے محبت و اعتماد ہوتی تھی اس وجہ سے اس کو ہمیشہ حضور نے گوارا  
 فرمایا۔ صرف اس وقت اس سے اللہ تعالیٰ نے ان کو روکا جب یہ اپنی فطری حدود سے بڑھی نظر آئی۔

حضور کی گھریلو زندگی کی یہ جھلکیاں ہمیں قرآن مجید میں نظر آتی ہیں۔ اگر اس کو ہم سیرت کی کتابوں میں دیکھیں تو وہاں ہر پہلو سے متعلق ہمیں پوری تفصیلات ملتی ہیں لیکن ان تفصیلات کے لیے اس مضمون میں گنجائش نہیں ہے۔ اس وجہ سے ہم زاد المعاد کی مندرجہ ذیل چند سطروں پر قناعت کرتے ہیں۔ علامہ ابن قیمؒ لکھتے ہیں :

”نبی صلی اللہ علیہ وسلم اپنی ازواج مطہرات کے ساتھ نہایت محبت اور حُسن سلوک کا معاملہ کرتے تھے۔ حضرت عائشہؓ کے پاس انصار کی لڑکیاں جمع ہو جاتیں اور آپؐ ان کو ان کے ساتھ کھیلنے کے لیے چھوڑ دیتے۔ اگر وہ کسی ایسی بات کی خواہش کرتیں جس میں کوئی شرعی قباحت نہ ہوتی تو آپؐ ان کی خواہش پوری کر دیتے۔ وہ جس برتن سے پانی پتیں آپؐ بھی اس برتن سے ان کے منہ لگانے کی جگہ منہ لگا کر پانی پی لیتے۔ جس بڑی کو وہ چوستیں اس بڑی کو آپؐ بھی لے کر چرتے۔“

”ایک مرتبہ اہل حبشہ مسجد نبویؐ میں اپنے کرتب دکھا رہے تھے۔ آپؐ نے حضرت عائشہؓ کے لیے اس کا موقع پیدا فرمایا کہ وہ آپؐ کے کندھے کی ادٹ سے ان کے کرتب دیکھ لیں۔ دو مرتبہ آپؐ سفر کے موقع پر ان کے ساتھ دوڑے بھی۔ آپؐ فرمایا کرتے تھے کہ تم میں سے اچھا وہ ہے جو اپنے گھروالوں کے ساتھ سب سے اچھا ہو۔ اور میں اپنے گھروالوں کے ساتھ سب سے اچھا سلوک کرنے والا ہوں۔ نماز عصر پڑھ کر آپؐ کا معمول تھا کہ آپؐ تمام ازواج کے ہاں تشریف لے جاتے اور ان کی خیر خیریت دریافت فرماتے۔ پھر شب میں جس کی باری ہوتی ان کو کھانا پیام فرماتے۔“

(زاد المعاد - جلد اول - ص ۳۸)

### محابہ

لیکن اس تمام اعتماد و محبت کے باوجود حضورؐ اپنے اہل بیت کے محاسبہ سے کبھی غافل نہیں ہوتے تھے۔ ایک طرف شفقت و مہربانی کا یہ عالم تھا کہ آپؐ کے خادم خاص حضرت انسؓ روایت کرتے ہیں کہ میں نے رسول اللہ صلی اللہ علیہ وسلم کی دس سال مسلسل خدمت کی (دوسری روایت میں نو سال کے الفاظ ہیں) لیکن حضورؐ نے میری کسی بات پر اُفت تک

نہیں کیا۔ لیکن دوسری طرف محاسبہ کا یہ اہتمام تھا کہ دینی معاملات میں اگر ادنیٰ کوتاہی بھی کسی سے صادر ہوتی تو ناممکن تھا کہ وہ آپ کی گرفت سے بچ سکے۔ اُجہات المؤمنین کی یہ شہادت ہے کہ حضورؐ اپنے ذاتی معاملات میں کسی سے کبھی باز پرس نہیں فرماتے تھے لیکن خدا اور دین کے معاملہ میں ہر کوتاہی پر ضرور باز پرس فرماتے اور اس احتساب سے کوئی محبوب سے محبوب شخصیت بھی نہیں بچ سکتی تھی، حضرت عائشہ صدیقہؓ سے زیادہ آپؐ کو اور کون محبوب ہو سکتا تھا؟ ایک مرتبہ اُن کی زبان سے حضرت صفیہؓ کے بارے میں یہ الفاظ نکل گئے کہ "حَبِطَ مَن سَقِيَهُ" صَدَاوَكَذَا (صفیہؓ میں یہ عیب کیا کم ہے کہ ان کا قد چھوٹا ہے) یہ بات ان کی زبان سے نکلنی تھی کہ آپؐ نے فوراً اُن کو تنبیہ فرمائی اور جن الفاظ میں فرمائی ذرا ان کے تیسرے الفاظ میں "عائشہ! تم نے ایک ایسی بات زبان سے نکال دی ہے کہ اگر وہ سمندر میں بھی ملا دی جاتے تو اس کی گردا بٹ اس کو بھی تلخ کر کے رکھ دے"۔

حضور صلعم کا یہ محاسبہ بھی درحقیقت آپؐ کی محبت ہی کا ایک پہلو تھا۔ جو لوگ اپنے گھروں سے محض مادی قسم کی محبت رکھتے ہیں وہ اپنے ذاتی عیش و آرام سے تعلق رکھنے والی باتوں پر تو بڑے سخت گیر اور تنگ مزاج ہوتے ہیں۔ ممکن نہیں ہے کہ کوئی ادنیٰ کوتاہی بھی کسی سے سرزد ہو جائے اور وہ اس کو نظر انداز کر جائیں لیکن خدا اور شریعت کے معاملات میں وہ بڑے روادار اور فیاض ہوتے ہیں۔ بیوی بچوں میں سے جس کا جی چلے اپنی آخرت کی بربادی کے لیے جو چاہے کر گزے، انھیں کبھی ان کو ٹوکنے کی توفیق نہیں ہوگی۔ جانا لیکہ حقیقی محبت کا تقاضا یہ ہے کہ ان کو تائبوں کو تو نظر انداز کریں جو ان کی اپنی ذات کے معاملہ میں ہوں اور ان باتوں پر گرفت کریں جن کا تعلق خود ان کی اپنی آخرت سے ہو۔ حضورؐ کا طریقہ یہی تھا۔ آپؐ اپنے ذاتی آرام سے زیادہ اس بات کے لیے فکر مند رہتے کہ گھر والے اپنی آخرت کی ذمہ داریوں کی طرف سے غافل نہ ہونے پائیں۔

نبی صلی اللہ علیہ وسلم کی ازواج کا مرتبہ اللہ تعالیٰ نے جتنا اونچا بنایا تھا اسی اعتبار سے ان کی ذمہ داریاں بھی بھاری تھیں۔ دوسروں کے مقابل میں ان کا اجر بھی دگنا تھا اور اگر ان سے کوئی جرم سرزد ہو تو اس کی سزا بھی دگنی تھی۔

سے پیغمبر کی بیوی، جو تم میں سے کسی کھلی ہوئی  
 بڑائی کی مرتکب ہوگی تو اس کو دوسری سزا دی جائے  
 گی اور یہ اللہ کے لیے سہل بات ہے اور جو تم میں  
 سے اللہ اور اس کے رسول کی فرمانبرداری کرتی  
 رہیں گی اور بھلے کام کرتی رہیں گی ہم ان کو  
 ان کا اجر بھی ڈہرا دیں گے اور ان کے لیے ہم  
 نے رزق کریم تیار کر رکھا ہے :

يَا نِسَاءَ النَّبِيِّ مَنِ يَاْتِ مِنْكُنَّ  
 بِمَا حِشَّةٌ مِّمَّنِّتَنَ يَضَاعَفْنَ لَهَا  
 الْعَذَابُ ضِعْفَيْنِ وَكَانَ ذَٰلِكَ  
 عَلَى اللَّهِ يَسِيرًا مَّن يَفْعَلْ مِّنْكَ  
 لِلَّهِ وَرَسُولِهِ وَتَعَمَلْ صَالِحًا مِّنْهَا  
 أَجْرُهَا مَرَّتَيْنِ وَأَعْتَدْنَا لَهَا  
 رِزْقًا كَرِيمًا (احزاب: ۳۰-۳۱)

حضور اپنے اہل بیت کی ان ذمہ داریوں کے احساس سے ہمیشہ گرانبار رہتے اور ہر وقت  
 ان کو دنیا کے بجائے آخرت کی کامیابیوں کے لیے ابھارتے رہتے۔ آپ جب شب کی نمازوں  
 کے لیے اٹھتے تو آپ کی یہ خواہش ہوتی کہ آپ کی بیویاں بھی اس سعادت میں حصہ لیں اور  
 بسا اوقات آپ اس کے لیے نہایت نرمی اور محبت سے ان کو شوق بھی دلاتے۔ دردناک  
 پر کوئی سائل آتا تو گھروالوں کو اس کے حقوق یاد دلاتے۔ کوئی مہمان آتا تو اس کی خدمت پر  
 سب کو ابھارتے اور کبھی کبھی سب کو جمع کر کے ہم سب سے کہ مخاطب فرماتے اور بتاتے کہ  
 اپنی آخرت کے لیے جو کچھ کر سکتی ہو کر لو۔ میں وہاں تمہارے کچھ کام نہ آسکوں گا۔

## عہد صحابہ کے سب سے کم سن مفسرِ قرآن

صحابہ رضی اللہ عنہم کے زمانہ میں جن لوگوں نے علم قرآن میں نمایاں شہرت حاصل کی ہے ان میں خلفائے اربعہ کے علاوہ عبداللہ بن مسعود، ابی بن کعب، زید بن ثابت، ابو موسیٰ اشعری، عبداللہ بن زبیر اور عبداللہ بن عباس رضی اللہ عنہم خاص طور پر قابل ذکر ہیں۔ ان میں سب سے کم سن حضرت عبداللہ بن عباس تھے۔ یہ ہجرت سے کل تین سال پہلے غالباً اس دور ابتلا میں پیدا ہوئے جب قریش نے بنی ہاشم کو شعب ابی طالب میں محصور کر رکھا تھا۔ اس حساب سے حضور صلی اللہ علیہ وسلم کی وفات کے وقت ان کی عمر تیرہ سال سے زیادہ نہیں رہی ہوگی۔ لیکن اس کمسنی کے باوجود اپنی خدا داد صلاحیتوں کی بدولت اور حضور صلی اللہ علیہ وسلم کی معاونت کی برکت سے یہ بہت جلد قرآن کے علم میں ایسے بلند مقام پر پہنچ گئے کہ نہ صرف اپنے ہم چشموں اور معاصروں میں سب سے ممتاز ہو گئے بلکہ وقت کے اکابر کی بھی ان کی طرف نگاہیں اٹھنے لگیں۔ بعض روایتوں میں آتا ہے کہ حضور صلی اللہ علیہ وسلم نے ان کے لیے دعا فرمائی کہ اے اللہ! ان کو حکمت اور تادیل قرآن سکھا۔ یہ دعا جہاتے خود ان کی تخلص اور صلاحیتوں کی ایک زندہ جاوید شہادت ہے۔ آخر کچھ خاص جوہر ان کے اندر فہم قرآن کے نمایاں ہوتے ہوں گے، جب ہی تو حضور صلی اللہ علیہ وسلم نے بارہ تیرہ سال کی عمر میں ان کے لیے وہ دعا فرمائی جو عام حالات میں نختہ سال جوانوں اور بوڑھوں ہی کے لیے موزوں ہو سکتی تھی۔

کم عمری کے باوجود بڑوں کی نگاہوں میں انھوں نے جو درجہ حاصل کر لیا تھا، اس کا اندازہ اس امر سے کیجئے کہ حضرت عمرؓ جیسا شخص ان کے بارے میں کہا کرتا تھا کہ ابن عباس فتی الکھول لہ سان سؤل و قلب عقول۔ (ابن عباس اکابر کے طبقہ کے جوان ہیں ان کو

نہ خطہ، کتاب الاستیعاب، ذکر عبداللہ بن عباس ج۔



سوال کرنے والی زبان اور سمجھنے والا دل عطا ہوا ہے) حضرت عمرؓ جیسے جلیل القدر انسان کی زبان سے ۲۰۱۸ سال کے ایک نوجوان کے لیے یہ تعریفی الفاظ اس قدر غیر معمولی ہیں کہ حضرت عبداللہ ابن عباسؓ کو ذہانت و فطانت کے اعتبار سے ایک مجتہد ماننا پڑتا ہے۔ حضرت عمرؓ کے ان تین لفظوں کے اندر ان کا مرتبہ بھی واضح ہو گیا ہے، ان کا شوق علم بھی بیان ہو گیا ہے اور ان کی ذہانت کی بھی تعریف ہو گئی ہے اور ایسے پاکیزہ اور زور دار الفاظ میں ہوتی ہے کہ شاید ہی کسی نوجوان کو اس قسم کے الفاظ میں کسی اتنے بڑے آدمی کی تعریف نصیب ہوتی ہو، انھیں 'فستی الکھول' کا خطاب دے کر تو حضرت عمرؓ نے ابن عباسؓ کا درجہ اتنا بلند کر دیا ہے کہ اس بلندی کا تصور کرنا بھی مشکل ہے۔ ذرا خیال کیجئے کہ اس عہد مبارک میں کیسے کیسے بلند مرتبہ کبول (اکابر) موجود تھے اور علم و تقویٰ اور فکر و اجتہاد کے اعتبار سے ان کے مرتبے کتنے بلند تھے لیکن حضرت عمرؓ نے ان ہی بزرگوں کی صف میں ابن عباسؓ جیسے ایک خورد سال کو بھی کھرا کر دیا۔ اور اس اعلان کے ساتھ کہ یہ بھی ان ہی کے طبقہ کے ایک آدمی ہیں۔

حضرت عبداللہ بن مسعودؓ اس دور کے ایک جلیل القدر مفسر تھے، ان کا جو مرتبہ ہے اس کا اندازہ اس سے کیجئے کہ وہ خود اپنی نسبت یہ فرماتے ہیں کہ 'اس خدا کی قسم جس کے سوا کوئی معبود نہیں' میں قرآن کی ہر آیت کی بابت جانتا ہوں کہ وہ کس کے بارے میں نازل ہوئی۔ اگر مجھے کسی ایسے شخص کا پتہ چلتا جو مجھ سے زیادہ قرآن کا علم رکھنے والا ہوتا اور سوار یوں کے ذریعہ سے اس تک پہنچنا ممکن ہوتا تو اس کے پاس ضرور پہنچتا۔ لیکن اس جملات مرتبہ کے باوجود حضرت ابن عباسؓ کے بارے میں ان کا ارشاد یہ ہے کہ نفع ترجمان القرآن ابن عباسؓ دو ادراک اسنانا معا عاشرا منادرجل (کیا ہی خوب مفسر ہیں ابن عباسؓ اگر وہ ہمارے ہم عمر ہوتے تو ہم میں سے کوئی بھی ان کی ہمسری کی جرات نہ کر سکتا)۔

اپنے سے ایک نہایت کم عمر صاحب علم کی یہ تعریف اور وہ بھی اسی فن میں جس فن میں تعریف کرنے والے کو خود امامت کا مقام حاصل ہے کوئی معمولی بات نہیں ہے۔ اس سے اگر ایک طرف تعریف کرنے والے کے ظرف کی وسعت کا اندازہ ہوتا ہے تو دوسری طرف اس نوجوان کی قدر و قیمت کا بھی اندازہ ہوتا ہے جو اس کمسنی میں اپنے بڑوں سے یہ خراج تحسین حاصل کر سکا۔

حضرت ابن عباسؓ کی اس غیر معمولی صلاحیت اور خدا داد ذہانت کے سبب سے حضرت عمرؓ ان کو مدد و رہبری فرماتے تھے۔ اور ان کی اس صلاحیت کو بھانسنے اور ان کا حوصلہ بڑھانے کے مواقع برابر پیدا کرتے رہتے تھے۔ یہاں تک کہ وہ انہیں مشورہ کی ان مجلسوں میں بھی بلا لیتے جن میں ان کی کمسنی کے سبب بعض بزرگوں کو ان کا بلا یا جانا کچھ شاق گزرتا۔ اس دور کے بے نفس و درستی لوگوں کو بھی بعض اوقات یہ بات کھٹک جاتی تھی کہ ایسی شکل گرہیں کھولنے کے لیے نوا آموزوں اور ناجرہ کاروں کو آگے بڑھایا جا رہا ہے جن کو صرف سن رسیدہ تجربہ کاروں ہی کے ماتحت تدبیر کھول سکتے ہیں۔ لیکن حضرت عمرؓ نے لوگوں کے اس احساس آزر دگی کی کوئی پروا نہیں کی۔ کیونکہ وہ اس گروہ سے خوب واقف تھے کہ ذی صلاحیت نوجوانوں کے ابھرنے کے سبب اچھے مواقع دہی ہوتے ہیں جب ان کو بڑوں کے بالمقابل یا ان کی موجودگی میں اپنے جوہر دکھانے کے لیے میدان میں لایا جلتے۔ چنانچہ حضرت عمرؓ نے حضرت ابن عباسؓ کو اس طرح کے مواقع بڑی فیاضی سے ہم پہنچاتے اور جب انہوں نے محسوس کیا کہ بعض لوگ ان کی کم عمری کے سبب ان کو خاطر میں نہیں لارہے ہیں تو انہوں نے بھری مجلس میں امتحان کر کے یہ ثابت کر دیا کہ جس نوجوان کو وہ بوڑھوں کی مجلس میں جگہ دے رہے ہیں وہ فی الواقع اپنے علم و فضل اور اپنی فکر و نظر کے اعتبار سے اس جگہ کا اہل ہے۔ ان کا نقطہ نظر یہ تھا کہ تمام علم اور فراست کی جڑ تو قرآن ہے۔ اگر ایک شخص قرآن کا نکتہ دان ہے اور بڑے بڑوں پر اس پہلو سے تریح رکھتا ہے تو محض اس سبب امت اس کے فیوض سے کیوں محروم رہے کہ وہ چند سال اور پہلے دنیا میں کیوں نہ آیا۔

بخاری شریف میں خود حضرت ابن عباسؓ سے روایت ہے کہ حضرت عمرؓ بعض اوقات مجھے ان اکابر کے ساتھ کسی مشورہ میں شرکت کے لیے بلا لیتے جو غزوہ بدر میں شریک سہنے کی سعادت حاصل کر چکے تھے۔ یہ چیز ان میں سے بعض لوگوں کو ناگوار گزری تو انہوں نے اعتراض کیا کہ ہمارے ساتھ انہیں کیوں بلا لیا جاتا ہے جب کہ ان کی عمر کے ہمارے بچے ہیں۔ حضرت عمرؓ نے ان لوگوں کو جواب دیا کہ یہ جس خانوادہ علم و فضل سے تعلق رکھتے ہیں، اس سے آپ حضرات بخوبی واقف ہیں۔ بالآخر ایک دن انہوں نے سب لوگوں کو بلا یا اور ساتھ

ہی مجھے بھی بلایا۔ میں مار گیا کہ آج مجھے اس لیے یاد فرمایا گیا ہے کہ ان بزرگوں پر میری صلواتیں  
 واضح کر دی جائیں۔ جب سب لوگ جمع ہو چکے تو حضرت عمرؓ نے سب کو مخاطب کر کے سوال کیا  
 کہ اذاجاء نصر اللہ والفتح میں کس امر کی طرف توجہ دلائی گئی ہے۔ کچھ لوگ تو اس سوال  
 پر خاموش رہے، لیکن بعض لوگوں نے کہا کہ اس میں ہم کو یہ ہدایت کی گئی ہے کہ جب اللہ تعالیٰ کی طرف  
 سے فتح و نصرت کا ظہور ہو تو ہمیں خدا کا شکر بجالانا چاہیے اور اس سے مغفرت مانگنی چاہیے اس  
 کے بعد وہ میری طرف متوجہ ہوئے اور فرمایا کہ ابن عباسؓ تمہاری بھی یہی رستے ہے؟ میں نے  
 عرض کی کہ نہیں یا امیر المؤمنین۔ بولے تم کیا کہتے ہو؟ میں نے کہا اس میں تو رسول اللہ صلی اللہ علیہ وسلم  
 کی وفات کی طرف اشارہ ہے۔ فتح و نصرت کے ظہور کو آپؐ کی وفات کی علامت بتایا گیا ہے اور  
 اس کے ساتھ قبیلہ اور استغفار کی ہدایت کی گئی ہے۔ حضرت عمرؓ نے یہ سن کر فرمایا کہ میں بھی ہی  
 سمجھتا ہوں جو تم کہتے ہو۔ (اتقان جلد ۲ ص ۱۸۶)

اس روایت سے متعدد اہم باتیں روشنی میں آتی ہیں :

پہلی چیز تو اس سے یہ معلوم ہوتی ہے کہ اسلام میں فضیلت کا اصلی معیار اللہ کی کتاب کا علم ہے۔  
 جو شخص اس کتاب کے علم سے بہرہ مند ہے وہ اس امت کے اندر ہر مشورہ میں شریک کیے  
 جانے اور رائے دینے کا اہل ہے، کوئی ادبچی سے ادبچی مجلس بھی اتنی ادبچی نہیں ہو سکتی کہ اس  
 کے لیے قرآن کے اسرار و رموز سمجھنے والے کسی شخص کو ناموزوں قرار دیا جاسکے۔ مسلمانوں میں سب  
 سے برا شرف ابتدائے اسلام میں غزوہ بدر کی شرکت کو نیا لیا جاتا تھا۔ یہاں تک کہ جو لوگ اس میں  
 شرکت کی سعادت سے محروم رہے تھے، وہ ان لوگوں سے آنکھ نہیں ملا سکتے تھے، جو اس میں شریک  
 رہ چکے تھے، لیکن آپؐ نے دیکھا کہ ایک بالکل کم عمر نوجوان کو حضرت عمرؓ نے شرکت سے بدر کے  
 پہلو پہ پہلو بیٹھا کے اس سے مشورے لیے اور جب انھوں نے اس پر ناگواری کا اظہار کیا تو  
 حضرت عمرؓ نے نعم قرآن میں اس کی نکتہ رسی کو نمایاں کر کے یہ ثابت کر دیا کہ یہ نوجوان اپنے علم  
 قرآن کے لحاظ سے اس بات کا حق دار ہے کہ کسی کے باوجود اکابر کے پہلو میں جگہ پائے اور  
 لوگ اس سے مشورے پوچھیں۔

دوسری چیز اس سے جو نمایاں ہوتی ہے وہ حضرت عمرؓ کا طریقہ تربیت ہے حضرت ابن عباسؓ



ان کے شاگرد ہیں۔ انھوں نے قرآن کا علم حضرت عمرؓ سے یا پھر حضرت علیؓ اور حضرت ابی بن کعبؓ سے حاصل کیا ہے۔ حضرت عمرؓ نے ان کو جس طرح قرآن کی تعلیم دی اس کا طریقہ یہ نہیں تھا کہ ان کو سبقتاً قرآن پڑھایا ہو بلکہ وہ ان سے قرآن کی مشکلات سے متعلق صرف سوالات کرتے تھے اور اس طرح لائق شاگرد کو موقع دیتے تھے کہ وہ خود اپنی صلاحیتوں کو بیدار کرے اور فہم قرآن میں جملانی دکھائے جو تمام علم کی بھید ہے۔

تیسری چیز جس کا اس واقعہ سے ثبوت ملتا ہے وہ حضرت عمرؓ کی بیدار مغزی اور اس امت کے لیے ان کی خیر خواہی ہے۔ وہ ایک حکمران کی حیثیت سے جس طرح امت کے حاضر کی نظر رکھتے تھے اسی طرح اس کے مستقبل کو بھی نگاہ میں رکھتے تھے اور مستقبل کے لیے سب سے زیادہ اہمیت رکھنے والی چیز ان کے نزدیک ذی صلاحیت نوجوانوں کی تربیت تھی۔ انھوں نے اپنی عملی مثال سے ثابت کیا کہ قوم کے ذی صلاحیت نوجوانوں کی حوصلہ افزائی ایک ذمہ دار حکمران کا نہایت اہم فریضہ ہے۔ انھوں نے صرف خود ہی اس فرض کا احساس نہیں کیا بلکہ قوم کے دوسرے لیڈروں کو بھی اس فرض کا احساس دلایا۔ حدیث ہے کہ لوگوں کے اندر اس احساس کے پیدا کرنے کے سلسلہ میں اگر ان کو ناخوشی کا خطرہ پیدا ہوا تو اس کی بھی انھوں نے کوئی پروا نہ کی۔

حضرت عمرؓ کی طرف سے حضرت ابن عباسؓ کی حوصلہ افزائی کی مثالیں اس کے علاوہ اور بھی

ملتی ہیں:

بخاری ہی میں ایک دوسری روایت ہے کہ ایک دن حضرت عمرؓ نے صحابہؓ کی ایک مجلس میں سوال کیا کہ آیت الود احد کم ان تکون لہ جنة من نخيل و اعناب آیت۔ کس کے بارے میں وارد ہے؟ لوگوں نے جواب دیا کہ اذنہ بہتر جانتا ہے۔ حضرت عمرؓ کو اس جواب پر غصہ آگیا۔ فرمایا کہ کیسے کہ جانتے ہیں۔ یا کہتے کہ نہیں جانتے۔ ابن عباسؓ بوسے کہ لیرہمین میرے دل میں اس کے متعلق ایک بات آئی ہے۔ فرمایا: بیعتے تمہارے دل میں جو ہے وہمبو! اپنے کو حقیر نہ سمجھو۔ ابن عباسؓ نے کہا: یہ ایک شخص کے عمل کی مثال دی گئی ہے۔ پوچھا کس کے عمل کی؟ ابن عباسؓ نے کہا ایک ایسے مالدار کے عمل کی جو برابر نیکی کرتا رہا لیکن پھر شیطان نے اس کو

نہ تذکرۃ الحفاظ ذکر ابن عباسؓ۔

بہا کیا اور وہ بدی میں پڑ گیا۔ یہاں تک کہ اس کے تمام نیک اعمال برباد ہو گئے۔

اس سے معلوم ہوتا ہے کہ اگرچہ حضرت ابن عباسؓ اپنی کم عمری کے سبب بڑوں کی مجلس میں زبان کھولتے ہوتے ڈرتے تھے تاہم وہ اس بات کے قائل نہ تھے کہ اپنے استاد اور اپنے امیر کے سامنے بھی اپنی رائے ظاہر نہ کریں۔ بالخصوص جب کہ انہار رائے ہی کے لیے انہیں بلایا گیا ہو۔ اگر بقاضائے عہدہ کچھ جھجک محسوس کرتے بھی تھے تو حضرت عمرؓ ان کی حوصلہ افزائی کر کے ان کی یہ جھجک دور کر دیتے تھے۔ اس طرح وہ اپنی فکری تربیت کے ان قیمتی مواقع سے پورا پورا فائدہ اٹھاتے رہے جو حضرت عمرؓ نے ان کو عنایت فرماتے۔

بعض مرتبہ حضرت عمرؓ صحابہؓ کی بھری مجلس میں ابن عباسؓ کی قرآن فہمی ان کی نکتہ رسی اور ان کی فصاحت و بلاغت کی تعریف اتنے شاندار الفاظ میں کرتے کہ ابن عباسؓ ہی کا ظرف تھا کہ وہ ان تمام تعریفوں کو مضمر کر سکے، کوئی معمولی ظرف کا آدمی ہوتا تو ان تعریفوں سے بہک جاتا لیکن حضرت عمرؓ اپنے شاگرد کے ظرف سے اچھی طرح واقف تھے۔

ابو نعیم نے ایک روایت درج کی ہے کہ ایک مرتبہ حضرت عمرؓ مہاجرین کی ایک مجلس میں تشریف فرما تھے۔ لیلۃ القدر کا ذکر چلا۔ ہر ایک نے اپنا اپنا خیال ظاہر کیا۔ حضرت ابن عباسؓ بھی مجلس میں موجود تھے لیکن وہ خاموش بیٹھے رہے۔ حضرت عمرؓ نے ان سے مخاطب ہو کر فرمایا۔ ابن عباسؓ آپ کیوں چپ ہیں؟ آپ کچھ کیوں نہیں کہتے؟ کیسے، اپنی کم عمری کا خیال نہ کیجئے۔ اس کے بعد حضرت ابن عباسؓ نے ایک مدلل اور نہایت فصیح و بلیغ تقریر فرمائی اور آخر میں اس تقریر کا خلاصہ یہ نکالا کہ ان کے نزدیک لیلۃ القدر رمضان کے آخری سات دنوں کے اندر ہے۔ حضرت عمرؓ ان کی اس تقریر سے اس قدر متاثر ہوئے کہ تقریر سن کر فرمایا کہ اس معاملہ میں اس نوجوان کے سوا جس کے سر کی ہڈیاں بھی، ہوشی پوری نہیں بنی ہیں، میری بات تک کوئی بھی نہیں پہنچ سکا۔ اس کے بعد مجمع کی طرف مخاطب ہو کر بولے کہ اے حضرات! اس خوبی کے ساتھ اس بات کو میرے سامنے ابن عباسؓ کے سوا اور کون بیان کر سکتا ہے؟

اس کم عمری میں حضرت ابن عباسؓ کا بڑوں کے سامنے تفسیر قرآن میں کلام کرنا بعض محتاط اور متورع صحابہؓ کو کھٹکتا تھا اور وہ اس کو ایک قسم کی جبارت پر محمول کرتے تھے لیکن چونکہ

پاکیزہ نیت لوگ تھے، معاشرہ چشمک کی تنگ نظریاں ان کے اندر نہیں تھیں اس وجہ سے تجربہ اور امتحان کے بعد یہ لوگ حضرت ابن عباسؓ کے علم و فضل کے قائل ہوتے چلے گئے اس طرک کے لوگوں میں خاص طور پر قابل ذکر حضرت عبداللہ بن عمرؓ ہیں۔ یہ عمر میں حضرت ابن عباسؓ سے چند سال بڑے تھے اور علم و فضل اور خاص طور پر احتیاط اور تقویٰ میں ان کا جو مقام تھا وہ کسی سے مخفی نہیں ہے۔ دینی معاملات میں اپنی شدت احتیاط کے لیے یہ مشہور ہیں۔ بلکہ یہ کہنا ہے جا نہیں ہوگا کہ احتیاط میں یہ تشدد کی حد تک بڑھ گئے تھے۔ اپنے اس تورع کے سبب وہ اس بات پر کچھ حیران سے ہوتے کہ حضرت ابن عباسؓ قرآن کے معاملہ میں بڑے بڑوں کی مجالس میں بھی جرأت دکھا جاتے ہیں۔

ایک مرتبہ ان کے پاس ایک شخص آیا اور اس نے ان سے سورہ انبیاء کی آیت —  
 اِنَّ السَّمٰوٰتِ وَالْاَرْضَ كَاٰتَا رَتْقًا فَفَتَقْنٰهُمَا كِي تَادِيْلٍ پوچھی۔ ابن عمر نے اس سے کہا کہ آں کی تادیل ابن عباسؓ سے جا کر پوچھو اور جو تادیل وہ بتائیں واپسی پر وہ مجھے بھی بتاتے جائیں۔ اس نے حضرت ابن عباسؓ سے جا کر اس کی تادیل پوچھی۔ انہوں نے فرمایا کہ :  
 • آسمان کے بند ہونے کے معنی یہ ہیں کہ وہ پانی نہیں برساتا تھا اور زمین کے بند ہونے کے معنی یہ ہیں کہ وہ نباتات نہیں اگاتی تھی۔ خدا نے آسمان سے پانی برسا کر آسمان کو کھول دیا اور زمین سے نباتات اگ کر زمین کو کھول دیا۔  
 سائل نے ان کا یہ جواب واپس آ کر حضرت ابن عمرؓ کے پاس نقل کیا۔ یہ جواب جب انہوں نے سنا تو بولے تفسیر قرآن کے معاملہ میں مجھے ابن عباسؓ کی جسارت کچھ اچھی نہیں لگتی تھی لیکن اب مجھے یہ معلوم ہو گیا کہ اس چیز کا ان کو خاص علم ملا ہے۔

حضرت ابن عباسؓ نے ایک ایسے زمانہ میں جب کہ قرآن کے علم سے زیادہ کسی علم کی بھی لوگوں کی نگاہوں میں وقعت نہیں تھی اس علم میں وہ مرتبہ حاصل کیا کہ ہر نثر اور چھوٹا نثر کے کمال کا مارج و معنی بن گیا۔ عبداللہ بن مسعودؓ جیسے صاحب کمال کا اعتراف ان کے بارے میں اور ہر گز رکھا ہے کہ ابن عباسؓ اگر ہمارے ہم عمر ہوتے تو ہم میں سے کوئی بھی ان کی ہمسری کی ہمت نہ کر سکتا تھا۔ قرآن کے ساتھ ابن عباسؓ کے اس شغف سے کسی کو یہ گمان نہ گزرے کہ وہ کوئی یک

قسم کے آدمی تھے، دوسری دینی و اسلامی یا ادبی و سیاسی چیزوں سے ان کو کوئی رگڑ نہیں تھا۔ قرآن ایک جامع کتاب ہے جس میں انسان کی علمی و عملی اور انفرادی و اجتماعی زندگی کا ہر پہلو زیر بحث آیا ہے۔ اس وجہ سے کوئی ایک رُضے ذہن کا آدمی تو اس سے کما حقہ بہرہ اندوز ہو ہی نہیں سکتا۔ اس سے صحیح فائدہ تو درجی اٹھا سکتا ہے جو ایک جامع اور ہمہ گیر ذہن رکھتا ہو اور زندگی کے ہر پہلو پر اس کی نگاہ پہنچتی ہو۔ حضرت ابن عباسؓ کے حالات سے جہاں تک اندازہ ہوتا ہے وہ اسی قسم کے آدمی تھے۔ استیعاب میں عمر بن دینار کا ابن عباسؓ کے متعلق یہ قول نقل ہوا ہے کہ میں نے ابن عباسؓ کی مجلس سے زیادہ کسی کی مجلس بھی خیر کے تمام پہلوؤں کو سمیٹ لینے والی نہیں دیکھی۔ حلال و حرام بھی بیان ہو رہا ہے۔ عربیت اور شعر کی بحثیں بھی چل رہی ہیں، اور انساب کے چرچے بھی ہیں۔

عبید اللہ بن عبد اللہ فرماتے ہیں کہ میں نے ابن عباسؓ سے زیادہ کسی کو بھی سنت کا جاننے والا صاحب الرائے اور دُرُور اندیش نہیں پایا۔ حضرت عمرؓ اپنے تمام تفقہ و اجتہاد اور تمام تدبیر و سیاست کے باوجود ان کو اپنی مشکلات کے لیے محفوظ رکھتے تھے۔

عطا کہتے ہیں کہ حضرت ابن عباسؓ کی خدمت میں ہر طرح کے لوگ آتے، کوئی شعر و ادب اور انساب کی کوئی بحث لے کر ان کے پاس آتا۔ کوئی عرب کی جنگوں اور اس کے وقائع و ایام کے سلسلہ میں ان کے پاس کوئی بات دریافت کرنے آتا۔ کوئی حدیث اور فقہ کی کوئی مشکل لے کر ان کے پاس پہنچتا۔ غرض ہر طرح کے لوگ ان کی خدمت میں حاضر ہوتے اور ہر ایک کی تسفی کا ان کے پاس سامان تھا۔

ان کی اسی جامعیت ہی کا ایک یہ پہلو بھی ہے کہ اس قدر علمی اور فنی ہونے کے باوجود حضرت علیؓ کے ساتھ جمل مصنفین اور نثر نویس کے محروکوں میں بھی شریک ہوئے۔ درآئنا کیا کہ حضرت عبد اللہ بن عمرؓ ان میں شریک نہیں ہو سکے۔

## قوم کی طرف سے اعزاز

چونکہ یہ دور جیسا کہ عرض کیا گیا، قرآن کے اعزاز کا دور تھا، ہر علم سے زیادہ قرآن ہی کے علم کی نگاہوں میں عزت و وقعت تھی، اس وجہ سے جس نے بھی اس علم میں اپنے آپ کو نمایاں کیا



اس کو سب سے اٹھکوں میں جگہ دی اور مردوں پر بٹھایا۔ اگر کم عمری کے بسبب اس معاملہ میں حضرت ابن عباسؓ کے لیے شروع شروع میں کچھ رکاوٹ ہوئی تھی تو اس کے دور جو نے میں زیادہ دیر نہیں لگی۔ اس مفسر قرآن کا اعزاز بڑھانے میں جو حصہ خود فاروق اعظمؓ نے لیا اس کی تفصیل اوپر گزر چکی ہے۔

عبد اللہ بن مسعودؓ نے ان کو ترجمان قرآن کا لقب دیا۔ بعضوں نے ان کو بجز کہا۔ کسی نے جِبْرُ اللّٰمَةِ کہا۔ اگرچہ یہ خطابات آج بہت سستے ہو گئے ہیں۔ ہر مرید اپنے شیخ اور ہر شاگرد اپنے استاد کے لیے یہی یا ان کے ہم پایہ الفاظ بے تکلف استعمال کر دیتا ہے، لیکن آپ اس امر کو ملحوظ رکھیے کہ یہ اس زمانہ کی بات نہیں جو رہی ہے بلکہ اس زمانہ کی بات جو رہی ہے جب اس امت میں فضل و کمال کا معیار اتنا اونچا تھا کہ حضرت عمرؓ، حضرت علیؓ اور حضرت عبد اللہ بن مسعودؓ سے کم درجہ کا آدمی مسلمانوں کی نظر میں چمکتا ہی نہیں تھا۔ اس زمانہ میں اگر کوئی شخص اپنے بزرگوں اور اپنے ہم چہرہوں کی طرف سے یہ بلند مرتبہ القاب و خطابات حاصل کر سکا تو اس کے فضل و کمال میں شک کرنے کی گنجائش نہیں ہے۔

ترجمان قرآن اور خبر اللامۃ کے اس اعزاز میں وقت کے صرف اہل علم ہی شریک نہیں تھے بلکہ وقت کے عوام بھی جہاں ان کو دیکھتے پروانہ دار ان پر شمار ہوتے۔ امیر معاویہؓ کے زمانہ میں شاہی ٹھانڈا ہاتھ کی تمام بچتیں شروع ہو گئی تھیں لیکن جو کہ و فرامیر معاویہؓ اپنے شاہی اقتدار کے زور و اثر سے حاصل کر پاتے امت کے مفسر اعظم کو وہ کہ و فرامرض عوام کا ہجوم عقیدت فراہم کر دیتا۔

استیعاب میں یزید بن اسلم کا ایک بیان نقل ہو رہا ہے کہ ایک مرتبہ امیر معاویہؓ حج کے لیے نکلے حضرت ابن عباسؓ بھی ساتھ تھے، ایک طرف اگر امیر معاویہؓ کا موکب شاہی ہوتا جو ان کے قدم و حشم سے مرکب ہوتا تو دوسری طرف خبر اللامۃ بھی جہاں اترتے وہاں ان کا ایک دربار لگ جاتا جو شاہی علم پر مشتمل ہوتا۔

حضرت ابن عباسؓ نے نہ صرف یہ کہ اپنے ہم عصروں میں علم قرآن میں سب سے زیادہ اونچا درجہ پایا بلکہ اس اعتبار سے بھی یہ بڑے بڑوں سے باہمی سے گئے کہ ان کے علوم قرآنی کی دنیا میں جو اشاعت ہوئی وہ کسی کے علوم کی بھی نہیں ہوتی۔ بعض روایات میں آتا ہے کہ حضور صلی اللہ علیہ وسلم نے ان کے لیے یہ دعا بھی فرمائی تھی کہ اللھم بارک فیہ والشرعہ عنہ اے اللہ ان کو برکت عطا فرما اور ان سے نور علم کو پھیلا، اس دعا کی برکت دیکھتے کہ آج ابن عباسؓ کی خوشہ چینی کے بغیر

کوئی شخص تفسیر میں کام کرنے کی جرأت بھی نہیں کر سکتا۔ اس زمین پر ہزار انقلاب آجائے۔ لیکن حضرت ابن عباسؓ کو جو مقام تفسیر میں حاصل ہو چکا ہے وہ انشاء اللہ قیامت تک قائم رہے گا۔ یہ بھی ان کی غیر معمولی مقبولیت ہی کی ایک دلیل ہے کہ بہت سے جھوٹے مدعیوں نے اپنی متابع کا مدد ان کی طرف منسوب کر کے اس کو فروغ دینے کی کوشش کی ہے۔ لیکن جہاد سے اہل علم نے ایسی کوششیاں مقرر کر رکھی ہیں جن سے صحیح اور مستقیم میں امتیاز ہو سکتا ہے۔

## جلال وطنی اور وفات

اس طرح مرجع خلائق بننا اگرچہ اس فضل و کمال کا قدرتی تقاضا تھا جو اللہ تعالیٰ نے ان کو بخشا تھا لیکن ہمیں سے ان کے لیے اتنا کام بھی ایک دروازہ کھل گیا۔ مگر میں ان کے دروازے پر بہر وقت عقیدت مندوں اور علم و ہدایت کے طالبوں کا جھگھٹا رہتا۔ استیعاب میں لکھا ہے کہ ایک دن عبداللہ بن صفوان بن امیہ کا ادھر سے گزر ہوا تو اس نے دیکھا کہ حضرت ابن عباسؓ کے دروازے پر علیہ اور متقیوں کا ایک ہجوم ہے، آگے بڑھا تو ان کے بھائی عبید اللہ بن عباسؓ کا مکان تھا۔ وہاں لوگوں کو کھانا تقسیم ہو رہا تھا اور کھانا لینے والوں کا ازدحام تھا۔ دونوں بھائیوں کی مقبولیت اور محبت کی یہ شان دیکھ کر عبداللہ بن صفوان ابن زبیر کے پاس پہنچا اور ان سے کہا کہ اب تو آپ بالکل اس شعر کے مصداق ہیں:

فان تصبک من الایام فتادعة  
لعونیک منک علی دنیا ولادین  
اب الزمانہ کی کوئی گروہش آپ کو ہلاک کر دے تو ہم آپ پر نہ دین کی خاطر روئیں گے نہ دنیا کی خاطر

ابن زبیر نے کڑک کر پوچھا اے اعرج! اس کا کیا مطلب؟ اس نے کہا میں ابھی ابھی عباسؓ کے دونوں بیٹوں کو دیکھتا ہوا چلا آ رہا ہوں، ایک نے فیضان علم کا شکر جاری کر رکھا ہے اور دوسرے نے لوگوں کے لیے کھانے کا شکر جاری کر رکھا ہے۔ اب اور کون سی فضیلت ہے جو انھوں نے آپ کے لیے چھوڑ دی ہو؟ ابن زبیر یہ بات سن کر کھشک گئے۔ فوراً عبداللہ بن مطیع کو بلوایا اور اس کے ہاتھ حضرت ابن عباسؓ اور ان کے بھائی کو پیغام بھجوایا کہ آپ دونوں صلح جان اپنے تمام عراقی ساتھیوں کے ساتھ میاں سے نکل جائیں ورنہ میں بہت بُری طرح پیش آؤں گا۔

حضرت ابن عباسؓ نے ابن زبیرؓ سے کہا کہ ہمارے ہاں دو طرح کے لوگ آتے ہیں، ایک وہ جو علم کے طالب ہوتے ہیں، دوسرے وہ جو خیرات کے طالب ہوتے ہیں آپ ان دونوں میں سے کس چیز کو روکنا چاہتے ہیں؟

ابن زبیرؓ حضرت ابن عباسؓ کی اس معقول بات کو کوئی جواب نہ دے سکتے تھے لیکن ان کی عارضی حکومت میں اضطراب کی حالت میں تھی اس کے پیش نظر وہ ایک شخص کی اس جمعیت کو آسانی کے ساتھ گوارا بھی نہیں کر سکتے تھے چنانچہ انھوں نے حضرت ابن عباسؓ کو جلا وطن کر کے طائف بھیج دیا۔ وہیں عالم غربت میں انھوں نے ستر سال کی عمر میں ۶۸ ہجری میں وفات پائی۔ محمد بن حنفیہ نے جنازہ کی نماز پڑھائی اور فرمایا کہ آج اس امت کا ربانی اٹھ گیا۔

جماعتِ اسلامی سے علیحدگی کی بنیادیں





## جائزہ کمیٹی سے استعفا طلبی

(۱۹۵۶ء میں جماعت اسلامی پاکستان نے اپنی پالیسی و طریق کار اور کارکنان کی ذہنی و اخلاقی حالت کا جائزہ لینے کے لیے ایک کمیٹی کی تشکیل کی جس نے نومبر ۵۶ء میں اپنی رپورٹ پیش کرتے ہوئے جماعت کی بعض کمزوریوں کی نشان دہی کی۔ امیر جماعت نے اس رپورٹ سے اختلاف کرتے ہوئے جائزہ کمیٹی کے ارکان سے استعفا طلب کر لیے۔ مندرجہ ذیل خط امیر جماعت کے اس اقدام کے بارے میں لکھا گیا)

”محترم امیر جماعت اسلامی، السلام علیکم ورحمۃ اللہ

قیم جماعت اسلامی نے آپ کا جو نوٹس آپ کے دستخط کے ساتھ جائزہ کمیٹی کے ارکان کے نام ۲۵ دسمبر ۱۹۵۶ء کو بھیجا ہے اس کے متعلق میں آپ سے ملاقات کر کے اپنے خیالات زبانی آپ کی خدمت میں پیش کر چکا ہوں۔ آپ نے مجھ سے یہ وعدہ فرمایا تھا کہ آپ غور کر کے اپنے جوابات سے مجھے آگاہ فرمائیں گے۔ چونکہ آپ کا یہ اقدام نہایت اہم اور قدر رس نتائج کا حامل ہے اس وجہ سے میں نے گزارش کی تھی کہ آپ جس تدریجی ممکن ہو سکے مجھے اپنے جواب سے آگاہ فرمائیں گے لیکن ایک ہفتہ سے زیادہ مدت گزر جانے کے بعد بھی نہ تو مجھے آپ کا جواب ہی معلوم ہو سکا نہ بظاہر آپ نے اپنے اٹھائے ہوئے قدم کو واپس ہی لیا اور نہ وہ افسوس ناک پروپیگنڈا ہی بند ہوا جو شورنی کے فیصلہ کے خلاف آپ کے مرکزی اشاعت، بعض ارکان شورنی اور بعض امرتہ حلقہ کی طرف سے جماعتی حلقوں میں جاری ہے اور جس سے نہ صرف شورنی کے فیصلہ کے خلاف بلکہ شورنی کے بہت سے ایسے ارکان کے خلاف ایک مخالفانہ فضائیاری جا رہی ہے، جن کی ثقاہت، جن کی اصابت رائے اور جن کے اخلاقی تقویٰ

پر جماعتی حلقوں میں کبھی کسی کو شبہ نہیں ہوا۔ میں آپ کی اس خاموشی کو اس بات پر محمول کرتا ہوں کہ میری معروضات آپ کا ذہن تبدیل کرنے میں کامیاب نہ ہو سکیں اور آپ نہ صرف یہ کہ اپنا فیصلہ ہٹانے پر راضی نہیں ہیں بلکہ مجھے کسی جواب کا مستحق بھی خیال نہیں فرماتے۔ اگرچہ اپنے اور جماعت کے ایک دیرینہ خادم کے ساتھ آپ کی یہ بے اعتنائی ایک افسوسناک بات ہے اور دل نہیں چاہتا کہ اس بابہ سے میں کچھ مزید عرض کروں لیکن جماعت اور امیر کے ساتھ خیر خواہی کا جو عہد میں نے اپنے رب کے ساتھ کیا ہے وہ مجھے مجبور کر رہا ہے کہ جو کچھ میں جماعت کے لیے اور خود آپ کے لیے حق اور بہتر سمجھتا ہوں اس کو آپ کی خدمت میں پیش کر دوں۔ اب تک جو کچھ میں عرض کر چکا ہوں وہ زبانی عرض کرتا رہا ہوں لیکن اب کے میں نے تحریر کا راستہ اختیار کیا ہے کہ شاید اس طرح میں اپنی بات زیادہ بہتر طریقہ پر پیش کر سکوں۔

میں نے آپ کے مذکورہ نوٹس رجسٹر کو اس کے مزاج اور انداز کے لحاظ سے ایک فریونگنا شاید بے جا نہ ہوں (جو گھر پر آکر دوبارہ پڑھا اور اس کے تمام پہلوؤں پر بار بار غور کیا۔ اس بار بار کے غور و فکر کے بعد بھی میری رائے وہی ہے جو میں آپ سے زبانی عرض کر چکا ہوں) میرے نزدیک آپ کا یہ پورا نوٹس استدلال و استنتاج کے لحاظ سے بالکل غلط، مصلح کے اعتبار سے جماعت کے لیے نہایت ہلکا، عدل و انصاف کے لحاظ سے یہ ان کے ابتدائی تعاضوں کے احترام سے بھی خالی ہے اور دستوری آئینی نقطہ نظر سے تو جب میں اس پر غور کرتا ہوں تو مجھے ایسا نظر آتا ہے کہ ہم جو اسلامی جمہوریت و شوریائیت کی ایک مثال قائم کرنے کا حوصلہ لے کر اٹھے تھے، ابھی اس کی پہلی جھلک بھی ہم کو دیکھنی نصیب نہیں ہوئی کہ شاید جماعت ہی اس سے بھرپور اور ہم اس کی جگہ ایک ایسی فسطائیت کا تجربہ کرنے کا شوق رکھتے ہیں جس کی نظیر کم از کم ماضی و حاضر میں تو کوئی اور نہ مل سکے۔ جب میں آپ کے نوٹس اس پہلو پر غور کرتا ہوں تو دل میں یہ خیال پیدا ہوتا ہے کہ شاید اسلامی جمہوریت اور شوریائیت کی شان میں اپنی تحریریں میں ہم اب تک جو قصیدہ خوانیاں کرتے رہے ہیں وہ محض مشق سخن کے طور پر تھیں یا محض اپنے ملک کے ارباب اقتدار کو ہفت طاعت بنانے کے لیے۔ ورنہ اس اقدام سے پہلے آپ اس سوال پر ضرور غور کرتے کہ آپ کے اس اقدام کے بعد اس شوری اور دستور کا کیا حشر ہوگا جس پر ہم نے جماعت کی عمارت کھڑی کی تھی۔

اب میں آپ کے اس نوٹس کے ایک ایک جزو پر اختصار کے ساتھ وہ باتیں عرض کرتا ہوں

بر کم و بیش زبانی آپ کے سامنے عرض کر چکا ہوں اور مقصود اس گزارش سے عیاں کہ عرض کر چکا ہوں بعض  
 یہ ہے کہ ایک شدید ترین غلطی پر جو جماعت کے لیے بالکل تباہ کن ثابت ہو سکتی ہے، آپ کو متنبہ کروں؛  
 ۱- آپ نے اس نوٹس کے نمبر ۱ اور ۲ کے تحت جو کچھ فرمایا ہے اس کا خلاصہ یہ ہے کہ جائزہ کمیٹی جو  
 غیر ملطن ارکان کے خیالات معلوم کرنے کے لیے مقرر کی گئی تھی دراصل خود غیر ملطن بلکہ انتہائی غیر ملطن  
 ارکان پر مشتمل تھی اس اہم کام کے لیے اس طرح کی کمیٹی کا مقرر کیا جانا کسی طرح مناسب نہ تھا لیکن  
 چونکہ کمیٹی مقرر کرتے وقت ان ارکان کی اس بے اطمینانی اور ان کی انتہا پسندی کا نہ ارکان  
 شوریٰ کو اندازہ تھا اور نہ آپ کو، اس لیے کسی کو اس کی ترکیب کے غلط ہونے کا اندازہ نہیں ہوا  
 مجھے جائزہ کمیٹی کے ارکان پر آپ کا یہ تبصرہ مختلف پہلوؤں سے عجیب و غریب معلوم ہوتا ہے۔  
 پہلی بات تو یہ ہے کہ یہ ارکان جماعت میں کوئی نو وارد ارکان نہیں تھے بلکہ ان میں سے تین تو وہ  
 میں جو غالباً ابتدا سے یا کم از کم تقسیم کے پہلے سے نہ صرف جماعت کے رکن ہیں بلکہ ہر مرحلہ میں  
 مجلس شوریٰ میں آپ کے ساتھی اور رفیق رہ چکے ہیں۔ ایک صاحب اگر ابتدا سے نہیں تو کم از کم  
 آٹھ نو سال سے تو جماعت میں ضرور ہیں اور اس دوران میں ان کی زندگی کا بڑا حصہ ایسا گزارا ہے  
 جس میں شوریٰ میں ہم ان کے نظریات و خیالات کا برابر تجربہ کرتے رہے ہیں۔ پھر ان میں سے دو  
 وہ ہیں جو نہ صرف جماعت کی تمام اہم ذمہ داریوں کے اٹھانے میں آپ کے دست و بازو رہے  
 ہیں بلکہ انھوں نے نہایت نازک ادوار میں جماعت کی اہارت کی ذمہ داریاں سنبھالیں اور خوبی سے  
 نبھائی ہیں کہ پوری جماعت نے ان کے استقلال ان کی اصابت رائے اور ان کی خدمات کا اعتراف  
 کیا ہے۔ ان میں سے مولانا عبد الغفار حسن صاحب ابھی چند ماہ ہوتے ہیں، آپ کے صفر چچ کے  
 موقع پر خود آپ ہی کے انتخاب سے جماعت کے قائم مقام امیر رہ چکے ہیں نیز آپ کے شعبہ  
 تربیت کے ناظم اور شوریٰ کی مقرر کردہ ایک اہم عدالت کے صدر ہیں۔ اگر اتنی گونا گوں  
 آزمائشوں سے گزرنے کے بعد بھی آپ اور ارکان شوریٰ اپنے ان دیرینہ رفیقوں کی شدت  
 "انتہا پسندی" اور ان کی "انتہائی بے اطمینانی" کا کوئی اندازہ نہ کر کے تو میں نہایت ادب سے  
 یہ عرض کروں گا کہ ہمیں ان ارکان کی بے اطمینانی پر افسوس کرنے کی بجائے خود اپنے کو دہنہ  
 پر سر پٹیا چاہیے۔ اطمینان و بے اطمینانی اور شدت و انتہا پسندی ایسے اوصاف نہیں ہیں جو صحیح و

شام کے اندر پیدا ہوتے اور ختم ہوتے ہوں بالخصوص ان لوگوں کے اندر جو اپنی زندگی کے تلون کے زمانے گزار چکے ہوں اور جماعت کی خدمت میں جن کے سیاہ بال اب یا تو سفید ہو چکے ہیں یا سفید ہو رہے ہیں۔ ایسے آزمودہ لوگوں کے بارے میں آپ کا یہ کہنا کہ نہ صرف آپ کو بلکہ شوری کے دوسرے ساتھیوں کو بھی اندازہ نہیں تھا کہ یہ انتہائی غیر مطمئن اور انتہا پسند میں جب ان لوگوں نے جائزہ کمیٹی کی رپورٹ پیش کی تب یہ اُمکشات ہو ا کہ یہ لوگ سخت غیر مطمئن اور انتہا پسند تھے۔ آخر کس معقول آدمی کے ذہن میں یہ بات اتر سکتی ہے ؟

• دوسری بات یہ ہے کہ جائزہ کمیٹی کوئی ایسی کمیٹی نہیں تھی جو وقتہ بنی ہو اور آنا فانا اس نے اپنا کام ختم کیا، ہوا اور پھر رپورٹ پیش کر کے فارغ ہو جیٹھی ہو کہ اس کے ارکان کے متعلق روادری میں کوئی صحیح رائے قائم نہ کی جاسکی ہو اور اس سبب سے اس کی ترکیب بالکل غلط ہو گئی ہو۔ اس قطرہ کے گہر ہونے پر ایک مدت گزری ہے اور اس کے چھپے ایک پوری تاریخ بن چکی ہے۔ اس کمیٹی کا تقرر کراچی کے اجتماع سالانہ (۱۹۵۵ء) کے موقع پر ہوا تھا لیکن اس کے کام شروع کرنے سے پہلے ہی راولپنڈی اور لال پور کے حلقوں کے بعض مخصوص لوگوں نے اس کمیٹی کے بعض ارکان کے خلاف اعتراضات اٹھائے کہ وہ جنس ہیں اور چٹان میں اور افسوس ہے کہ ان کی اس مہم میں بعض ذمہ داران مرکز بھی شریک ہو گئے جس کا نتیجہ یہ نکلا کہ مارچ ۱۹۵۶ء کی شوری میں یہ کمیٹی توڑ دی گئی۔ اور اس کی جگہ پر آپ نے اور پوری شوری نے سلامتی ہوش دہوا اس ایک دوسری جائزہ کمیٹی مقرر کی جو تمام غیر مطلوب عناصر سے پاک تھی۔ اس کے ارکان پورے اتفاق رائے سے منتخب کئے گئے تھے۔ اچھی طرح یاد ہے کہ غازی صاحب اور حکیم عبدالرحیم اشرف صاحب کسی طرح بھی اس کمیٹی میں شریک ہونے پر راضی نہیں تھے لیکن ان کو شوری اور آپ کی طرف سے راضی کیا گیا اور سلطان صاحب تو شورے میں موجود بھی نہیں تھے، ان کا انتخاب ان کی عدم موجودگی ہی میں ہوا مجھے یہ بات بھی اچھی طرح یاد ہے کہ اس کمیٹی کے حدود کا دہی آپ نے خود قلم بند کر لئے لیکن ان تمام تر سمیات و اصلاحات کے بعد بھی جو اصحاب پہلی کمیٹی سے مطمئن نہیں تھے وہ اس دوسری کمیٹی پر بھی مطمئن نہیں ہوتے اور اس کے خلاف مہم چلاتے رہے اور افسوس ہے کہ نہ معلوم



کن مصالح کے تحت خود مرکز کے بعض ذمہ دار حضرات اس مرتبہ بھی اس مہم کو تقویت پہنچانے میں شریک ہو گئے جس کا اثر یہ ہوا کہ اس کمیٹی کو حلقہ حلقوں میں طرح طرح کی بدمگانیوں کا مقابلہ کرنا پڑا اور اس کے کام میں رکاوٹیں پیدا ہوئیں۔ ایک ایسی کمیٹی جو اتنے مراحل سے گزری ہو جو اتنے پرانے ارکان جماعت پر مشتمل ہو اس کے متعلق یہ کہنا کہ اس کے ارکان کا کوئی صحیح اندازہ نہیں تھا میرے نزدیک کسی طرح بھی صحیح نہیں ہے۔ آخر سلطان احمد صاحب غازی محمد علی صاحب صاحب مولانا عبدالغفار حسن صاحب اور سکیم عبدالرحیم اشرف صاحب سے جماعت کا کون شخص بے خبر ہو سکتا ہے۔ نہ عام ارکان ان سے بے خبر ہیں اور نہ ارکان شوریٰ۔ اس وجہ سے یہ گنا تو میرے نزدیک بالکل ہی غلط ہے کہ ان کا کوئی اندازہ نہیں تھا البتہ اگر آپ کہہ سکتے ہیں تو یہ کہہ سکتے ہیں کہ یہ اندازہ نہیں تھا کہ یہ لوگ ایک متفقہ رپورٹ پیش کریں گے اور یہ رپورٹ اس طرح کا مواد پیش کرے گی جو اس نے پیش کیا ہے۔

• تیسری بات یہ ہے کہ کمیٹی کے ارکان کا غیر مطمئن ارکان جماعت کی رائے سے متفق ہونا اس بات کا کوئی ثبوت نہیں ہے کہ لازماً وہ سب کے سب پہلے ہی غیر مطمئن ہوں ہو سکتا ہے کہ ان میں سے بعض جماعت کے حالات کے بارے میں پوری طرح مطمئن رہے ہوں یا کم از کم یہ کہ کچھ زیادہ غیر مطمئن نہ رہے ہوں لیکن پوری تحقیقات کے بعد ان کے سامنے جو مواد آیا ہو اس نے ان کو غیر مطمئن بنا دیا ہو۔ کم از کم دو کے بارے میں تو میرا تاثر یہی ہے کہ وہ کچھ زیادہ غیر مطمئن نہ تھے بلکہ دوسرے بہت سے قسماط ارکان کی طرح وہ صرف یہ سمجھ رہے تھے کہ جماعت کے اندر کچھ غلط رجحان پرورش پا رہے ہیں جو تعین شکل میں ان کے سامنے نہیں تھے لیکن حبابزہ کے بعد جو حالات ان کے سامنے آئے وہ ان کو دیکھ کر واضح طور پر یہ سمجھ سکے کہ درحقیقت صورت حال کیا ہے؟ یہ بے ایمانی ایک بالکل قدرتی چیز ہے جو اس رپورٹ کے پیش کردہ مواد سے ہر اس رکن شوریٰ کے دل میں پیدا ہوئی جس نے اس کا مطالعہ بغیر کسی بدمگانی کے کیا۔

• چوتھی بات یہ ہے کہ اپنی رپورٹ کو پیش کرتے وقت جائزہ کمیٹی کے ارکان کا ایک ہی نقطہ نظر کے ساتھ مجلس شوریٰ کے سامنے نمایاں ہونا کوئی ایسی بات نہیں ہے جس پر ان کو مطعون کیا

جانے اور اس بنیاد پر ان کو سازشی قرار دے کر ان کو سزا دی جائے۔ اس کے معنی تو یہ ہونے کہ ہم اس بات کے خواہش مند تھے کہ وہ آپس میں اختلاف کریں لیکن جب انہوں نے اختلاف نہیں کیا تو ہم ان سے بلگان ہو بیٹھے کہ انہوں نے کوئی سازش کر ڈالی ہے۔ حالانکہ ان کا اتفاق جس چیز پر ہے وہ صرف اس مواد کے پیش کر دینے پر ہے جو جائزہ کے بعد ان کے سامنے آیا ہے یا اس بات پر ہے کہ جماعت کی موجودہ حالت کسی طرح بھی قابل اطمینان نہیں ہے اور یہ ایک ایسی بات ہے جس پر ایک دو ارکان شوریٰ کے سوا سب ہی ان کی رلٹے سے متفق ہیں۔ جہاں تک موجودہ غراہیوں کے اسباب کا تعلق ہے اس سے سب سے انہوں نے کوئی بحث ہی نہیں کی کہ اس بارے میں ان کا اتفاق یا اختلاف ہمارے سامنے آسکتا۔ جماعت کی پالیسی سے متعلق انہوں نے جو تقریریں کیں اس سے صاف معلوم ہوا کہ اس بارے میں وہ باہم متفق نہیں ہیں۔ غازی صاحب کی رلٹے تو ان کی علالت کے باعث ہمارے سامنے آ ہی نہ سکی۔ رہے سلطان احمد صاحب مولانا عبدالغفار حسن صاحب اور حکیم عبدالرحیم اشرف صاحب تو انہوں نے جو تقریریں کیں اس سے یہ اندازہ ہوا کہ یہ تینوں الگ الگ نقطہ ہائے نظر رکھتے ہیں۔ عبدالرحیم اشرف صاحب کا نقطہ نظر یہ تھا کہ تقسیم ملک کے بعد ہم اپنے اصلی نصب العین سے منحرف ہو گئے ہیں لیکن بقیہ دونوں ارکان نے کسی انحراف کو تسلیم نہیں کیا صرف بعض تدابیر کو غلط قرار دیا اور شوریٰ نے اسی نقطہ نظر سے اتفاق کیا۔ شوریٰ کے اتفاق کے بعد حکیم صاحب بھی اس سے متفق ہو گئے اس وجہ سے یہ کہنا کہ وہ ایک جتھہ بندی کر کے سامنے آئے میرے نزدیک صحیح نہیں ہے۔ بالفرض ایک رلٹے پر وہ متفق بھی ہوتے جب بھی اس کو جتھہ بندی نہیں کہہ سکتے! اس اتفاق کو جتھہ بندی وہی شخص کہہ سکتا ہے جو ان کے اختلاف کا متمنی رہا ہو، لیکن جب اس کی یہ تمنا پوری نہ ہوتی تو اس نے ان پر جتھہ بندی کا الزام جڑ دیا۔

۲۔ آپ کا یہ کہنا بھی مجھے عجیب معلوم ہوتا ہے کہ خود جائزہ کمیٹی کے ارکان کا یہ فرض تھا کہ وہ آپ کو اس امر سے آگاہ کرتے کہ وہ ایک ہی طرز فکر رکھنے والے لوگ نہیں ہیں و جب سے اس کمیٹی میں دوسرے طرز فکر کی نمائندگی بھی ہونی چاہیے۔ جب بار بار کے ٹورٹ

چھوڑ کے باوجود خود آپ کو اور مجلس شوریٰ کو بھی آپ کے بقول یہ اندازہ نہ ہو سکا کہ یہ ایک ہی  
 طرز فکر کے لوگ ہیں تو خود جائزہ کمیٹی کے ارکان کو بھی اگر یہ اندازہ نہ ہو سکا ہو کہ ہم ایک ہی  
 طرز فکر کے لوگ ہیں تو کیا عجیب بات ہے ممکن ہے جس طرح آپ کو ان کی رپورٹ ہی سے  
 پہلی بار اندازہ ہوا کہ یہ سب ایک ہی سانچہ کے ڈھلے ہوئے نکلے اسی طرح انھیں بھی اپنی  
 رپورٹ مرتب کرتے ہی وقت یہ علم ہوا ہو کہ الحمد للہ ہم میں اس رپورٹ کے بارے میں کوئی  
 اختلاف نہیں ہے۔ ایسی حالت میں وہ پہلے سے آپ کو کس طرح بتا دیتے کہ ہم ایک ہی طرز فکر  
 کے لوگ ہیں، مبادا ہم کوئی سازش یا جتنہ بندی کر ڈالیں اس وجہ سے ہمارے ساتھ کچھ دوسرے  
 طرز کے لوگوں کو بھی شامل کیجئے۔ علاوہ ازیں میں اس حقیقت سے بھی آگاہ کر دینا چاہتا ہوں  
 کہ جائزہ کمیٹی کی تشکیل کرتے ہوئے نہ شوریٰ نے پہلی مرتبہ اس حقیقت کو نظر انداز کیا تھا کہ  
 اس کمیٹی میں شوریٰ کے ہر طرز فکر کی نمائندگی ہونی چاہیے اور نہ دوسری مرتبہ اس کو نظر انداز  
 کیا۔ اس توازن کو قائم رکھنے کی خواہش اور کوشش دونوں مرتبہ ملحوظ رہی بلکہ پہلی کمیٹی تو شوریٰ ہی  
 اس وجہ سے گئی تھی کہ بعض لوگ اس کو غیر متوازن سمجھتے تھے۔ اب یہ اور بات ہے کہ جائزہ  
 کمیٹی کے کام کو اپنے ذہن کے خلاف پا کر ہم یہ کہنے لگیں کہ اس کی تشکیل ہی غلط تھی اور اس  
 تشکیل پر اس کے خاموش رہنے کو بھی اس کی ایک سازش قرار دیں کہ آخر اس نے اپنی تعمیر  
 کی اس مضمحل خرابی سے آپ کو آگاہ کیوں نہ کیا؟

مجھے آپ کی یہ شکایت بھی بالکل بے جا معلوم ہوتی ہے کہ آپ نے جب کمیٹی کی اس نامی  
 کی طرف توجہ دلائی تو کمیٹی کی طرف سے بڑی تلخی کے ساتھ اس کی مزاحمت ہوئی۔ اول تو مجھے  
 اس بارے میں ان کی طرف سے کسی تلخ جواب کا علم نہیں ہے لیکن اگر انھوں نے آپ کی  
 اس طرح کی کسی نشاندہی پر تلخ جواب دیا تو آپ کو یہ برداشت کرنا چاہیے تھا کہ یہ تلخ غلطی  
 اگر تھی تو آپ کی اور مجلس شوریٰ کی تھی نہ ان کی۔ آپ نے اور شوریٰ نے ان کو منتخب کیا اور  
 پھر آپ ہی ان پر یہ الزام دھرتے ہیں کہ تم ایک ہی طرز کے لوگ کیوں منتخب ہو گئے؟ اور  
 تم نے ایک ہی طرز پر کیوں سوچا؟ لیکن مجھے تعجب ہوتا ہے کہ آپ ان کی اس تلخی کو برداشت  
 کرنے کی بجائے ان کو مزادینے پر تل گئے اور اس غصہ میں آپ نے دستور دآئین اور



حق و انصاف سب کو لپیٹ کر بلائے طاق رکھ دیا۔

۳۔ آپ کا یہ کہنا بھی صحیح نہیں ہے کہ جائزہ کمیٹی نے اپنے حدود کار سے کوئی تجاوز کیا ہے یا نہیں اس کا ہم  
کئے مقرر کردہ حدود کار اور جائزہ کمیٹی کے کام کے موازنہ کی بحث میں پڑے بغیر اس صورت حال  
کی یاد دہانی کافی سمجھتا ہوں جو جائزہ کمیٹی کی رپورٹ پیش ہونے پر شوریٰ کے بالکل ابتدائی  
مرحلہ ہی میں پیش آئی۔ جون ہی بحث کا آغاز ہوا۔ آپ نے سب سے پہلے اسی سوال کو اٹھایا  
کہ کمیٹی نے اپنے مقررہ حدود کار سے تجاوز کیا ہے اور اپنے خیال کے مطابق اس کے دلائل  
پیش کئے۔ آپ اس وقت اتنے غصہ میں تھے کہ آپ کا نپ سب سے تھے اور لب لہجہ نہایت تیز  
تھامیرا تھا اسی وقت ٹھنکا تھا کہ لب جائزہ کمیٹی کی غیر نیریدے لیکن جب سلطان احمد صاحب اور بلال رحیم شرف صاحب  
نے حدود کار اور جائزہ کمیٹی کے کام کا موازنہ کرتے ہوئے آپ کے اعتراضات کا جواب  
دیا تو مجلس شوریٰ کے ارکان کی اکثریت (شاید ایک دو ارکان کے سوا جو خاموش رہے) ان کے  
جواب سے پوری طرح مطمئن ہو گئی کہ جائزہ کمیٹی نے مقررہ حدود کار سے کوئی تجاوز نہیں کیا  
ہے۔ حد یہ ہے کہ قیام جماعت جو آپ کی رائے سے کسی اختلاف کو مشکل ہی سے جائز سمجھتے ہیں  
آپ کے بجائے کمیٹی کی رائے سے متفق ہو گئے۔ آپ نے خود بھی اس کے بعد اعتراض نہیں  
لیتے ہوئے یہ فرمایا کہ میں نے یہ سوال اس لیے اٹھایا کہ یہ پیدا ہو سکتا تھا، میں نے چاہا کہ اس  
کی وضاحت ہو جائے کچھ وقفہ کے بعد ایک رکن شوریٰ نے جب پہلے ہی مرحلہ میں آپ کے  
لب و لہجہ کی اس شدت کی شکایت کی جو آپ نے یہ سوال اٹھاتے وقت ظاہر کی تھی تو آپ  
نے ان کے جواب میں اپنے سابق جواب ہی کا اعادہ کیا کہ آپ نے وہ سوال محض وضاحت طلبی  
لیا تھا تھا۔ میں نے اور غالباً دوسرے ارکان شوریٰ نے بھی آپ کے اس جواب کو یہی سمجھا تھا، کہ  
یہ آزادی رائے کے ساتھ اور بغیر کسی تحفظ کے دیا گیا ہے لیکن اب آپ کے فرماتے سے یہ معلوم  
ہوتا ہے کہ آپ نے یہ جواب اس درجہ سے دیا تھا کہ آپ کا منہ بند کر دیا گیا تھا۔ اگر منہ بند  
کرنے سے آپ کا یہ مطلب ہے کہ شوریٰ کی بڑی اکثریت نے آپ کے لفظ نظر سے اختلاف  
کیا اور جو آپ کے ہم خیال تھے وہ خاموش رہے تو یہ بات تو ضرور ہوتی لیکن اس چیز کو منہ بند  
کرنے کی کوشش سے تعبیر کرنا تو کسی طرح بھی صحیح نہیں ہے اگر یہ منہ بند کرنا ہے تو یہ حادثہ

ہر جمہوری نظام میں ہر صدر اور ہر امیر کو پیش آسکتا ہے اور پیش آتا ہے۔ اگر آپ کو بھی پیش آیا تو یہ کوئی انوکھی بات نہیں ہوتی۔ اگر منہ بند کرنے سے آپ کا مطلب یہ ہے کہ جوابوں کا انداز تیز تھا تو میں ادب سے یہ گزارش کر دوں گا کہ اس وقت تھوڑی سی تیزی محض اس وجہ سے پیدا ہوئی تھی کہ خود آپ کا انداز گفتگو بھی خاصا تیز تھا۔ بہر حال شورنی کی اکثریت کا آپ کے کسی نقطہ نظر سے اتفاق نہ کرنا یا اس سے شدت کے ساتھ اختلاف کرنا آپ کا منہ بند کرنا نہیں ہے اور میں نہیں سمجھتا کہ آپ نے اس اختلاف کو منہ بند کرنے سے کیوں تعبیر فرمایا؟

۴۔ اپنے نوٹس کے نمبر ۵ کے تحت آپ نے جائزہ کمیٹی اور شورنی کے بعض دوسرے ارکان کے اوپر اکٹھے کئی ایک الزامات لگاتے ہیں جن میں سے کسی ایک کو بھی میں صیح خیال نہیں کرتا۔ مثلاً:

\* یہ کہ کمیٹی نے ساری تحقیقات ایک مخصوص نقطہ نظر سے کی اور اپنی رپورٹ میں جماعت کی ایک رسمی تصویر پیش کی۔

\* یہ کہ اس نے سائے مواد کو اس طرح پیش کیا کہ جن انتہائی تنازعہ تک وہ شورنی کو پہنچانا چاہتی تھی ان کی تائید اس مواد سے حاصل ہو۔

\* یہ کہ آپ محسوس کر رہے تھے کہ رپورٹ کی اس مخصوص ہیئت سے مجلس شورنی کے ذہنی توازن پر برا اثر پڑ سکتا ہے اور آپ اس اثر سے شورنی کو بچانا چاہتے تھے لیکن آپ کو اس فرض کی انجام دہی سے سختی اور تمنی سے روکا گیا۔

\* یہ کہ جتنہ بندی کر کے آپ کے لیے وہ حالات پیدا کئے گئے کہ آپ مخصوص لوگوں کے آلہ کار اور ان کے اشاروں پر چلنے والے بن کر رہیں۔

یہ سائے الزامات میرے نزدیک غلط ہیں اور میں ان کے بارے میں اصل حقیقت عرض کرنے کی اجازت چاہتا ہوں۔

رپورٹ میں جماعت کی ایک رسمی تصویر سے آپ کا مطلب اگر یہ ہے کہ اس میں جماعت کے اندر پیدا ہو جانے والی خرابیوں ہی کی فہرست پیش کی گئی ہے، اس کی خوبیاں نہیں دکھائی گئی ہیں تو اس کی وجہ یہ ہے کہ جائزہ کمیٹی درحقیقت جتنی ہی اس لیے تھی کہ وہ ارکان سے

مل کر ان کی بے اطمینانیاں اور ان بے اطمینانیوں کے اسباب معلوم کرے اور اس وقت جو خرابیاں پیدا ہو گئی ہیں ان کی تحقیقات کرے۔ اس کے ذمہ یہ کام سپرد ہی نہیں کیا گیا تھا کہ وہ جماعت کی خوبیاں اور اس کے اچھے پہلو بھی پیش کرے یا پناہ یہ کام اس نے دوسرے زیادہ ارکان کے خیالات معلوم کر کے انجام دیا۔ ان ارکان سے شننے میں اس نے کوئی امتیاز نہیں برتا بلکہ ہر رکن کو اجازت دی کہ جو چاہے اس کے سامنے اپنا بیان دے۔ ان شننے والوں میں سے جن لوگوں نے جماعت کے موجودہ حالات پر اپنے اطمینان کا اظہار کیا، کمیٹی نے ان کے اوسط کو بھی واضح کر دیا۔ پھر یہ الزام کس طرح صحیح ہے کہ یہ جماعت کی ایک رخی تصویر ہے؟ ان کے لئے آئے ہوئے مواد سے اطمینان اور بے اطمینانی کی جو تصویر بنتی تھی وہ انہوں نے ہمارے سامنے رکھ دی اب یہ بات الگ ہے کہ اس مسالہ سے جو تصویر بنتی ہے وہ ہمارے منہ کے خلاف بنی لیکن میرے نزدیک اس بدگمانی کے لیے کوئی وجہ نہیں ہے کہ اگر اس سے مختلف مواد بھی ان کے سامنے آتا جب بھی وہ جماعت کی تصویر بگاڑنے ہی کی کوشش کرتے۔

مواد کے پیش کرنے کے اسلوب کے بارے میں اختلاف رشتے جو ملتا ہے انہوں نے اس طرح کیوں پیش کیا۔ دوسری طرح کیوں نہیں پیش کیا، لیکن جب شورنی کی طرف سے اس کے پیش کرنے کی کوئی شکل معین نہیں کی گئی تھی تو جس طرح بھی انہوں نے پیش کیا اس کے متعلق یہ بدگمانی کرنا کہ انہوں نے یہ اسلوب شورنی کو گمراہ کرنے اور اپنے پیش نظر نتائج تک پہنچانے کے لیے کیا میرے نزدیک ان کے ساتھ بڑی زیادتی ہے۔ اگر وہ کسی خاص نتیجہ تک شورنی کو پہنچانا ہی چاہتے تو آخر انہوں نے صرف ارکان کی رائے پیش کرنے ہی پر کیوں اکتفا کیا۔ ان خرابیوں کے اسباب خود اپنی طرف سے کیوں معین نہ کئے اور ان کی اصلاح کی تدابیر کے بارے میں سفارشات کیوں نہ پیش کیں۔ حالانکہ یہ دونوں چیزیں ان کے مددگار کے اندر داخل تھیں اور ہمیں یہ شکایت رہی کہ انہوں نے اس پہلو سے رپورٹ کو تشنہ چھوڑا۔ اگر فی الواقع آپ کا یہ گمان صحیح ہے کہ یہ ایک ہی طرح کے ذہن کے لوگ تھے تو ان کے لیے یہ کیا مشکل تھا کہ وہ اسباب کی بھی ایک فہرست پیش کر دیتے اور اپنی اصلاحی سفارشات بھی ہمارے سامنے رکھ دیتے۔ اس طرح وہ شورنی کو اس سے زیادہ خوبی سے

گمراہ کر سکتے تھے جتنا گمراہ انھوں نے محض یہ مولد ہمارے سامنے رکھ کر کہنے کی کوشش کی ہے۔ انھوں نے توجہ کچھ کی ہے وہ صرت یہ ہے کہ ارکان نے جو بیان دیتے ہیں وہ میسرانی کے الفاظ میں مختلف عنوانات کے تحت نقل کر دیتے ہیں آخر اس میں سازش کا کون سا پہلو ہے؟

•۔ جان تک میسرے ازام کا تعلق ہے وہ بھی میسرے نزدیک صحیح نہیں ہے بشکلات میں شورنی کی رہنمائی کرنا آپ کا ایک فریضہ منصبی ضرور ہے لیکن ارکان شورنی کی ریلوں پر اثر انداز ہونا غالباً آپ کے فرائض کا کوئی حصہ نہیں ہے۔ آپ نے جائزہ کمیٹی کی رپورٹ کے بارے میں جو ردوش اختیار کی وہ ابتدا ہی سے ارکان شورنی کے سامنے اس نوعیت سے آئی کہ یہ جماعت کی بالکل ایک رخی تصویر ہے اس میں حدود کار سے تجاوز کیا گیا ہے۔ اس میں جماعت میں پھیلی ہوئی گندگیوں کو اکٹھا کر دیا گیا ہے جس کے سبب سے یہ غلامت کے ایک ٹوکرے کی شکل میں نظر آتی ہے۔ وغیرہ وغیرہ۔ اور مزید برآں یہ کہ آپ نے اس کو اپنے خلاف ایک پارچ شیٹ تیار کر کے کرامت سے استغنیٰ کی دھمکی بھی دے دی۔ آپ کے اس نقطہ نظر سے ان چند لوگوں کے سوا جو آپ کی ریلوں ہی سے اپنی راتے بناتے ہیں شورنی کے تمام صاحب فکر ارکان نے اختلاف کیا۔ انھوں نے آپ کے نقطہ نظر کے برعکس جائزہ کمیٹی کی خدمات کو سراہا، رپورٹ کی اجمیت کا اظہار کیا اور اس کے ذریعہ سے جماعت کی جو تشویش انگیز تصویر سامنے آئی تھی اس پر سنجیدگی کے ساتھ غور کرنے کی دعوت دی۔ سلطان صاحب کو تقریر کرتے وقت میں نے پہلی بار جماعت کی حالت پر پھوٹ پھوٹ کر روتے دیکھا اور ان کے روتے نہ ہمتوں کو رلیا۔ غازی صاحب اس قدر روتے کہ اسی حالت میں ان پر دل کا دورہ پڑا اور ان پر تشیح کے ایسے سخت حملے ہوئے کہ ہم ان کی زندگی ہی سے یابوں ہو گئے۔ شب کے بارے ججے ڈاکٹر بلانا پڑا میں نے یہ باجرا شورنی کی پوری تاریخ میں پہلی بار دیکھا میری اور میری طرح شورنی کے اکثر ارکان کی راتے یہی تھی کہ یہ تاثر اس صورت حال کا پیدا کر رہے جو جائزہ کمیٹی کی رپورٹ سے سامنے آئی تھی لیکن آپ کے فرٹنے سے ایسا معلوم ہوتا ہے کہ یہ سب کچھ آپ کا منہ بند کرنے کے لیے ایک ڈراما کھیلایا گیا تھا، اب اس کا فیصلہ کون کرے کہ یہ سب کچھ ایک

ڈرلاتھا یا حقیقت؛ جتھہ بندی کا الزام بھی میرے نزدیک کسی طرح صحیح نہیں ہے جائزہ  
 کیٹی کے ارکان کا جماعت کے حالات سے متعلق ایک متفقہ تاثر دینا کوئی جتھہ بندی نہیں  
 ہے اور نہ اپنے اوپر آپ کے عاید کردہ الزامات کی متفقہ طور پر مرافعت کرنا کوئی جتھہ  
 بندی ہے۔ یہ بھی کوئی جتھہ بندی نہیں ہے کہ رپورٹ کو پڑھنے کے بعد شورئی کے بہت  
 سے دوسرے ارکان بھی جماعت کی حالت کے بارے میں ان کے ہم خیال بن گئے۔ انہوں  
 نے رپورٹ مرتب کی اور آپ کے حوالہ کی آپ نے اپنے اہتمام میں اسکوسا میکلورٹائل  
 کرایا اور شورئی کے اجلاس سے چند گھنٹے پہلے وہ ارکان شورئی میں تقسیم ہوئی۔ ان میں  
 سے کون سی بات ایسی ہے جس کو ان کی طرف سے جتھہ بندی سے تعبیر کیا جاسکتا ہے؟  
 اگر شورئی کے دوسرے ارکان نے ان کی پیش کردہ رپورٹ کو اہمیت دی اور آپ کے ہم  
 خیال ہو کر اس کو غلاظت کا ایک ڈوکر قرار دینے پر راضی نہیں ہوئے، تو کیا یہ جتھہ بندی  
 ہے؟ اور جتھہ بندی بھی وہ جتھہ بندی جس کی سزا ان کو شورئی سے بیک بینی و دو گوش  
 اخراج کی صورت میں بھگتنی چاہیے، کیا رپورٹ پیش کر دینے کے بعد ان کا ایک فرض یہ  
 بھی تھا کہ وہ شورئی کے ارکان سے کہتے کہ آپ رپورٹ کے بارے میں ہمارے نقطہ نظر  
 سے متفق نہ ہوں ورنہ یہ جتھہ بندی ہو جائے گی اور ہمارے امیر جماعت کی طرف سے اس  
 کی کم سے کم سزا شورئی سے اخراج ہے۔ اچھا میں نے تھوڑی دیر کے لیے یہ مان لیا کہ یہ  
 جتھہ بندی تھی تو کیا یہ جتھہ بندی نہیں تھی کہ آپ نے شروع ہی میں شورئی کو رپورٹ  
 سے متعلق ایک مخالف تاثر دے دیا جس کا نتیجہ یہ نکلا کہ شورئی کے کچھ ارکان شروع ہی  
 سے اس بات کے لیے کمر بستہ ہو گئے کہ وہ بہر حال اس کی مخالفت کریں گے اور اس  
 کے لیے انہوں نے دلائل کے بجائے طنز و استہزا بلکہ ناگوار خاطر نہ ہوتوں یہ کہوں  
 گا کہ چیکر بازی سے کام لیا اور شورئی کے ماحول کو بہت خراب کیا۔

- - اس جتھہ بندی کا مقصد آپ کا منہ بند کرنے کے سوا آپ نے یہ بھی بتایا ہے کہ آپ  
 کو بعض مخصوص لوگوں کا آلہ کار بنانا تھا۔ اگر یہ مخصوص لوگ شورئی سے باہر کے ہیں تب  
 تو یہ فی الواقع ایک زیادتی ہے اور اگر آپ اسے ثابت کر سکیں تو بلاشبہ یہ ایک جرم بنتا

ہے لیکن آپ نے زبانی گفتگو کے وقت مجھ سے یہ فرمایا ہے کہ اس سے آپ کی مراد شورعی ہی کے اندر کے لوگ ہیں۔ اگر شورعی ہی کے اندر کے لوگ ہیں تو اس دستور کے تحت جس کی وفاداری کا آپ نے صلت اٹھایا ہے، ان کی اکثریت کا آلہ کار بننے میں آپ کو مار نہیں ہونا چاہیے۔ ہاں اگر شورعی کے اندر کی کوئی اقلیت آپ سے یہ چاہتی تھی کہ آپ اس کے اشاروں پر چلیں تو آپ کا یہ فرض تھا کہ آپ انکار کر دیتے۔ یہ بات دستور کے بالکل مطابق ہے اور کوئی شخص اس پر آپ کو طاعت نہیں کر سکتا۔ معاملہ کی آئینی اور دستوری حیثیت تو یہ ہے لیکن جہاں تک میں جانتا ہوں جماعت اسلامی کی شورعی کی یہ ایک مستقل روایت ہے کہ اس میں کسی موثر اختلاف کو نظر انداز کرنے کا طریقہ اختیار نہیں کیا جاتا بلکہ ایسی حالت میں بیچ کی کوئی ایسی راہ اختیار کی جاتی رہی ہے جس سے اتفاق کی صورت پیدا ہو جائے۔ شورعی کی تاریخ میں ہمیشہ ایسا ہی ہوا ہے اور اس کو کبھی یہ یگانہ نہیں دیا گیا کہ یہ کسی کا آلہ کار بن جانا ہے۔

بسا اوقات ایک نقطہ نظر کی تائید میں عدوی اکثریت اگرچہ نہیں ہوتی لیکن معنوی اکثریت ہوتی ہے۔ اس کا اگر لحاظ نہ رکھا جائے تو اگرچہ جماعت میں کوئی تشتت نہ بھی پیدا ہو جب بھی کسی پروگرام پر دلچسپی اور سرگرمی سے عمل نہیں ہو سکتا۔ اگر اس طرح کی کسی مصلحت کے تحت آپ نے کسی ناموسے سے اتفاق کیا تو یہ بہت اچھا کام کیا۔ جماعت کو اختلاف یا جود سے بچانے کے لیے ایک دانش مندانہ میر کی حیثیت سے آپ کو یہی کرنا چاہیے تھا۔ لیکن میں حیران ہوں کہ جس مصلحت کو آپ نے شورعی کے اندر اہمیت دی وہ مصلحت شورعی کے ختم ہو جانے کے بعد آپ کی نگاہوں سے کیوں اوجھل ہو گئی؟ کیا آپ کا اندازہ یہ ہے کہ شورعی کے متمفقہ فیصلہ کے خلاف آپ کا یہ اقدام اس سے بڑے تشتت کا موجب نہ ہو گا جتنا اس صورت میں متصور تھا جب کہ آپ شورعی کے اندر ہی مخصوص لوگوں کے اشاروں کے پابند ہونے سے انکار کر دیتے؟

۔ صورت حال کا یہ نقشہ پیش کرنے کے بعد آپ فرماتے ہیں کہ آپ کے لیے دو ہی صورتیں باقی رہ گئی تھیں یا تو آپ استعفیٰ پیش کر دیتے یا جماعت کے ٹکڑے ٹکڑے کر دینے کا خطرہ مول لے کر اس صورت حال کو سختی سے دبا دیتے۔ آپ نے پہلی صورت اختیار کرنی چاہی

لیکن شوری نے آپ کو یہ صورت اختیار کرنے نہیں دی۔ دوسری صورت آپ نے اختیار نہ کی کہ اس سے جماعت کے ٹکڑے ٹکڑے ہو جانے کا خطرہ تھا۔ چارونما چار آپ نے شوری کو ان غلط نتائج پر پہنچ جانے کے لیے چھوڑ دیا، جن پر آپ کے خیال کے مطابق جائزہ کمیٹی کے ارکان اور ان کے جتنے کے ٹکڑے شوری کو پہنچانا چاہتے تھے۔

آپ نے لپٹا استغنیٰ کی جو وجہ بیان کی ہے میں سمجھتا ہوں کہ اس میں آپ سے سہو مجرب ہے۔ میری موجودگی میں آپ کے استغنیٰ کی جو وجہ آپ کی جانب سے پیش کی گئی تھی وہ یہ نہیں تھی کہ کوئی جتنہ بندی ہو گئی ہے یا آپ کا منہ بند کرنے کی کوشش کی جا رہی ہے بلکہ یہ بیان کی گئی تھی کہ چونکہ جائزہ کمیٹی کی رپورٹ میں آپ پر بہت سے الزامات ہیں اس لیے آپ یہ چاہتے ہیں کہ ان امور پر ارکان شوری کسی دوسرے شخص کی رہنمائی میں غور کریں تاکہ ان کی رٹے پر آپ کے اثر انداز ہونے کا کوئی سوال پیدا نہ ہو۔ ارکان شوری میں سے طفیل صاحب کے سوا شاید کسی نے بھی آپ کی علیحدگی کی یہ وجہ معقول تسلیم نہیں کی، کیونکہ رپورٹ میں صرف آپ پر ہی الزامات نہیں تھے بلکہ اکثر ارکان شوری پر بھی تھے۔ یہاں تک کہ خود جائزہ کمیٹی کے ارکان پر بھی تھے اس وجہ سے کوئی بھی اس پوزیشن میں نہ تھا کہ امارت کا عہدہ سنبھال لیتا تو وہ سوال نہ پیدا ہوتا جو آپ کی امارت کی صورت میں پیدا ہوتا۔ اس وجہ سے شوری کی اکثریت اور بھاری اکثریت نے بہتری اسی میں سمجھی کہ اب صورت حال جیسی کچھ بھی ہے اس کا سب مل کر مواجہہ کریں اور یہ کام آپ کی رہنمائی ہی میں ہو۔ خوش قسمتی سے آپ نے شوری کا یہ نقطہ نظر تسلیم کر لیا اور تعطل دور ہو گیا۔

شوری کو ایک غلط نتیجہ پر پہنچ جانے کے لیے آپ نے جو غدر پیش کیا ہے اس کا ایک حصہ تو صحیح ہے کہ جماعت میں تفریق کا اندیشہ تھا اور یہ چیز فی الواقع ایسی تھی جس سے جماعت کو بچانا ضروری تھا، لیکن میں یہ سوال ضرور کروں گا کہ جن نتائج پر شوری پہنچی کیا وہ آپ کے نزدیک اتنے ہلکے اور غلط ہیں کہ شوری کے ختم ہوتے ہی آپ نے یہ صورت شوری کے فیصلہ کو الٹ دیا بلکہ ایک سازش کا مفروضہ کھڑا کر کے سامنے آئے، تاوان کی بساط ہی لپیٹ کر رکھ دی اور جس تفریق کے اندیشے آپ نے اس فیصلہ کو قبول کیا



تھا، اسی تفریق کا دروازہ اس سے زیادہ وسیع پیمانے پر کھول دیا؟

• ذرا سوچئے تو کہ شوری کی قرارداد میں ایسی کون سی ہلاکت چھپی ہوتی ہے جس کے خطرہ نے آپ کو اتنے بڑے اقدام پر آمادہ کر دیا؟ کیا یہ خطرہ کہ انتخابی سرگرمیوں میں مروست آپ حصہ نہ لیں گے بلکہ زیادہ زور تعمیری کاموں پر صرف کریں گے؟ اگر اس وقت انتخابی سرگرمیوں سے صرف نظر کر کے تعمیری پروگرام پر زور لگائیں گے تو آخر جماعت تباہ کیوں ہو جائے گی؟ کیا انتخابی سرگرمیوں میں حصہ لینا اور وہ بھی اس مرحلہ میں کوئی دین کے واجبات میں سے ہے؟ کیا تعمیری جدوجہد آپ کے نزدیک انتخابات کے ایسے میدان ہمارا نہیں کرے گی کیا لوگ موجودہ قیادت کو آپ کی قیادت سے بدلنے کے لیے لٹنے بے تاب و بے قرار ہیں کہ اگر آپ نئے میدان میں اترنے میں دیر لگائی تو کفر بازی سے جاتے گا اور اسلام ہار جائے گا؟ موجودہ حالات میں اگر آپ انتخابات لڑیں گے اور اپنے اصولوں پر قائم رہ کر لڑیں گے تو میرا خیال ہے اور آپ کے تمام اہل الرائے رفقاء اس خیال سے متفق ہیں کہ شاید اس سے بھی بڑا حشر ہو جو پنجاب کے انتخاب میں ہو چکا ہے اور اگر آپ دو ایک سیٹوں پر کھیں گی یا اب بھی ہوں گے تو شاید اپنے شائق کردہ اصولوں کی اس سے بھی زیادہ قربانی دینی پڑے گی جتنی دو سیٹوں کے لیے بادلپور میں دینی پڑی۔ پھر میں نہیں سمجھتا کہ آخر شوری کی اس تجویز میں وہ کیا خطرناکی ہے جس کے اندر شہ سے آپ نے یہ اقدام کر ڈالا؟ اس قرارداد کا بڑا حصہ آپ کا اپنا مرتب کردہ ہے۔ صرف انتخابی سرگرمیوں سے متعلق حصہ ایسا ہے جس کے الفاظ اس کمیٹی کے تجویز کردہ ہیں جو غالباً آپ ہی کے ایما پر شوری کے دونوں نقطہ ہائے نظر کے دیکھوں پر مشتمل بنی تھی اور رد و قدرح کے بعد آپ نے بھی ان الفاظ کو قبول کیا کہ اس میں کوئی حرج نہیں اور ساتھ ہی اس پورے گروپ نے اس کو قبول کیا جو انتخابی سرگرمیوں ہی کو اب کل دین بنائے بیٹھا ہے۔

• شوری کی اس قرارداد میں لہ پر کے محبت ہونے اور نہ ہونے سے متعلق جو شق ہے وہ محض آپ کی خواہش پر رکھی گئی اور اس سے آپ کا مقصود و درحقیقت ان لوگوں سے جان چھڑانا تھا جو ہمارے ہی لٹریچر کا آئینہ ہمارے سامنے پیش کر رہے تھے اور ہم اس میں اپنے

چہرے دیکھنے سے گھبراتے تھے۔ اس چیز کا مطالبہ جائزہ کمیٹی نے کیا تھا ان کے ہم نواؤں نے لیکن یہ عجیب ستم ہے کہ اب اس شق کو بھی آپ کی مظلومیت کے ایک ثبوت کے طور پر پیش کیا جا رہا ہے کہ دیکھو جائزہ کمیٹی والوں نے مولانا مودودی کے لٹریچر کو بھی مردود قرار دے دیا۔

بہر حال میں بالکل نہیں سمجھ سکا کہ آخر اس تجویز نے وہ کیا خطرہ پیدا کر دیا جس سے بچاؤ کے لئے ضروری ہو گیا کہ جماعت اسلامی کا امیر ایک آمر مطلق کی تواریف سے ہے؟ میں انتخابات کے معاملہ میں کبھی یہ نہیں سمجھا تھا کہ اب آپ کے نزدیک بھی جماعت اسلامی کا مرزا اور جینا اسی کے لیے ہے۔ رہی نظریات کی کش مکش تو کم از کم اس قرار داد کے اندر تو اس کا کوئی جبر ٹوٹا موجود نہیں ہے۔ یہ تو جماعت کی تمام سابقہ پالیسی کی واضح الفاظ میں تصدیق کرتی ہے نہ صرف تدابیر کی بعض غلطیوں کو تسلیم کرتی ہے اور وہ بھی تردد کے ساتھ۔

۶۔ شورہ کی اس اجلاس میں جن لوگوں نے آپ کی جماعت میں ایک سرکاری پارٹی کا پارٹ ادا کیا، ان کی صفائی میں آپ نے فرمایا ہے کہ یہ جائزہ کمیٹی اور اس کے مامیوں کی جھجھندی کا رد عمل تھا میں اس کو بھی واقعہ کے خلاف سمجھتا ہوں۔ اصل یہ ہے کہ جائزہ کمیٹی کے خلاف ایک پارٹی شورہ کے اندر اور باہر پہلے ہی سے موجود تھی اور اس کی قیادت کی زمام خود مرکز کے ہاتھ میں تھی میرے لیے یہ کتنا تو مشکل ہے کہ اس کو خود آپ کی آشریاد حاصل تھی لیکن جائزہ کمیٹی کے ساتھ آپ کا رویہ چونکہ شروع ہی سے غیر مبرر دانہ رہا اس لیے یہ پارٹی جرات کے ساتھ جائزہ کمیٹی کے خلاف بدگمانیاں پھیلاتی رہی۔ بد قسمتی سے جب پورٹ سامنے آئی تو معلوم نہیں کیوں آپ نے اس کو اپنے خلاف ایک چارج شیٹ سمجھ لیا۔ آپ کے اس تاثر کا سامنے آنا تھا کہ وہ سارے لوگ جو آپ کی خواہش کے خلاف کسی چیز کا تصور بھی نہیں کر سکتے، ایک پارٹی کی شکل میں پورٹ کی مخالفت کے لیے کمر بستہ ہو گئے۔ میرے نزدیک اس طرح جماعت اسلامی کی تاریخ میں پہلی مرتبہ جماعت کے اندر جماعتیں بننے کا آغاز ہوا۔ اس میں شبہ نہیں کہ اگر اس چیز کو اسی وقت نہ روکا گیا تو جماعت اور تحریک بڑے بڑے انجام سے دوچار ہوگی۔ لیکن اسی کے ساتھ اس امر میں بھی اب کوئی شبہ نہیں

رہا کہ اس چیز کو روکنے کے لیے آپ نے جو اٹا قدم اٹھایا ہے اس نے جماعت اور تحریک کو اس  
 بڑے انجام سے دوچار کر دیا ہے اور خدا ہی ہے کہ جو جماعت کو اس انجام بد سے بچا سکتا ہے۔  
 ۷۔ اس میں شبہ نہیں کہ شوری کی قرارداد جہاں تک اس کے اس حصہ کا تعلق ہے جو جماعت  
 کی پالیسی کے بارے میں رہنمائی دیتی ہے ایک مصالحتی فارمولے پر مبنی ہے۔ اس فارمولے کے  
 متعلق آپ کا دعویٰ یہ ہے کہ ایک جتھہ نے اپنی شدت ہٹ اور مشترک کوشش بلکہ جماعت  
 میں تفریق پیدا ہوجانے کے خطرہ کا دباؤ ڈال کر آپ کو اور شوری کے بقید ارکان کو اس کے  
 ماننے پر مجبور کیا اور اس طرح گویا جماعت کی تاریخ میں مصالحتی فارمولے کی بدعت شروع ہوئی۔  
 اس کے متعلق میں یہ عرض کر دوں گا کہ اگر ضد اور ہٹ اور جتھہ بندی سے آپ کی مراد شوری کے  
 دونوں گروہوں کا اپنے اپنے نقطہ نظر پر اصرار ہے تو یہ چیز بلاشبہ موجود تھی اور اگر یہ چیز  
 کوئی جرم ہے تو میں یہ کہوں گا کہ اس جرم میں دونوں گروہ برابر کے شریک ہیں۔ اب ایسی  
 صورت میں کیا ہوتا اور کیا کرنا ممکن تھا۔ فرض کر لیجئے کہ اسی گروہ کی بات مان لی جاتی جو یہ  
 کہہ رہا تھا کہ جائزہ کمیٹی کی رپورٹ نے حالات اور خرابیوں کا جو نقشہ پیش کیا ہے وہ قابل اتنا  
 نہیں ہے۔ اگر صحابہ کے زمانہ میں بھی کوئی جائزہ کمیٹی مٹھتی تو وہ بھی اسی طرح کی رپورٹ پیش کر  
 دیتی جس طرح کی رپورٹ جائزہ کمیٹی نے پیش کی ہے، اس دہرے جو کچھ ہو رہا ہے وہی کہتے  
 رہتا چاہیے۔ اس وقت اصل کام انتخابات کا ہے نہ کہ تعمیر سرت و تطہیر خلاق کا، تو اس کا  
 نتیجہ کیا نکلتا؟ باہر اس کا جو نتیجہ نکلتا نہ نکلتا تو شوری کے اندر اس کا نتیجہ نہ نکلتا کہ آپ کی شوری  
 کے اہل راستے کی اکثریت یا تو اس نقطہ نظر کو قبول نہ کرتی یا قبول کرتی تو سخت بددلی کے  
 ساتھ اس پالیسی کو قبول کرنے کے لیے صرف جائزہ کمیٹی کے ارکان ہی تیار نہیں تھے بلکہ  
 باقرضا صاحب، صادق صاحب، وصی مظهر صاحب، مولانا عبدالحق صاحب اور چودہری  
 عبدالحمید صاحب میں سے کوئی صاحب بھی تیار نہیں تھے۔ حدیہ ہے کہ چودہری غلام محمد  
 صاحب بھی اپنی تقریر میں انتخابات اور انقلاب کیادت کے بارے میں اپنی بے ایمانی کا اظہار  
 کر چکے تھے میں یہ تو نہیں کہہ سکتا کہ اگر ان لوگوں کی بات نہ مانی جاتی تو یہ سب جماعت کو چھوڑ  
 جاتے، لیکن جس پالیسی پر شوری کے ایسے ارکان غیر مطمئن تھے۔ آخر یہ پالیسی کن لوگوں کے بل

پر چلتی اور اگر چلتی تو بتائیے کہ وہ کس انجام تک پہنچتی؟ ایسی صورت میں جن لوگوں نے مصالحتی فارمولے کی سوچ ہی میرے نزدیک تو وہ جماعت کے بڑے ہی خیر خواہ تھے اور انہوں نے ایک مصالحتی فارمولہ پیش کر کے جماعت کو ایک بڑے خطرہ سے نکال لیا، اور آپ نے بھی بڑی ہی دانش مندی کا کام کیا تھا کہ اس کو مان لیا تھا لیکن انہوں نے کہا کہ اس کو مان لینے اور منوانے اور شوری کے اصرام پر اس کی کامیابی کی دعا کر چکنے کے بعد اب آپ اس کو جماعت اسلامی کی بد قسمتی کا آغاز سمجھتے ہیں اور جماعت کو اس کی ہلاکتوں سے بچانے کے لیے آپ نے اور بعض ان حضرات نے جہاد کا اعلان کر دیا ہے جو نہ صرف اس فارمولے کو ماننے والے ہے ہیں بلکہ اس کی تصنیف میں بھی انہوں نے اسلامی ہوش و حواس حصر لیا تھا۔

• — مصالحتی فارمولے کا ذکر آپ نے کچھ ایسے انداز سے فرمایا ہے گویا جماعت کی تاریخ میں یہ کوئی بہت بڑی بدعت ہوئی ہے جس کی ماضی میں کوئی مثال نہیں ہے، حالانکہ مصالحتی فارمولہ خصوصاً تدابیر کے معاملہ میں نہ کوئی کفر و بدعت ہے نہ ہماری شوری کی تاریخ میں کوئی نئی بات ہے۔ ہم ہمیشہ سے جس طریق پر کامزن رہے ہیں وہ یہی ہے کہ شوری میں متفقہ فیصلہ کر کے اٹھتے رہے ہیں، اس کی وجہ یہ نہیں ہوتی تھی کہ ہمارے یہاں کوئی اختلاف رائے نہیں ہوتا تھا بلکہ اس کی وجہ یہ ہوتی تھی کہ جب کبھی شوری میں کسی مسئلہ پر مؤثر اختلاف رائے محسوس کیا جاتا تھا تو کسر و انکسار کے اصول پر اس اختلاف کو تجاویز میں سمونے کی کوئی کوشش کی جاتی رہی ہے۔ مصالحتی فارمولے کی اصلی روح یہی ہوتی ہے اور یہی اس مرتبہ بھی ہوا۔ اگر اس چیز سے جماعت اس سے پہلے نہیں تباہ ہوتی تو اب کہیں اس پر قیامت ٹوٹ پڑے گی؟

یہ بات بھی میری سمجھ میں نہیں آتی کہ شوری کا یہ اجلاس کوئی دن دو دن نہیں رہا بلکہ پورے پندرہ روز اس کے اجلاس ہوتے رہے۔ اس فارمولے کے تمام امکانات و مضمرات آپ کے سامنے تھے۔ میں اس دوران میں بار بار آپ سے یہ عرض کرتا رہا کہ اگر انتخابات کے بلے میں اس وقت صرف نظر کی پالیسی اختیار کر لی جاتے تو اختلاف رفع ہو جاتے گا اور آپ نے مجھ سے ہر بار یہی فرمایا کہ انتخابات کا معاملہ ایسا کیا معاملہ ہے کہ جس سے صرف نظر نہ کیا جاسکے۔

اس فارمولے کے بنانے والے چودھری غلام محمد صاحب نعیم صدیقی صاحب سلطان احمد صاحب باقر خاں صاحب اور غالباً وصی مظہر صاحب ہیں جب اس کمیٹی نے شوری کے سلسلے میں فارمولا پیش کیا تو تھوڑی سی بحث کے بعد آپ نے اور دوسرے سب لوگوں نے اس کو مان لیا۔ اگر یہ فارمولا جماعت اسلامی کی بدقسمتی کا آغاز تھا تو اسی وقت آپ نے فرمایا ہوتا کہ میں ایک فرض شناس امیر کی حیثیت سے اس بدقسمتی کا آغاز کرنے کے لئے تیار نہیں ہوں لیکن اس وقت تو آپ نے اس کا آغاز فرمانا منظور کر لیا اور اپنی فرض شناسی آپ کو یاد نہ آئی لیکن جب ارکان کو اتحاد و اتفاق کی قطعاً اور دعا و درود کے بعد مجلس برناست ہو گئی اور لوگ اپنے اپنے گھروں کو سدھار چکے تو آپ کو اپنی فرض شناسی یاد آئی۔ جماعت کی تاریخ میں مصالحتی فارمولوں کی مثالیں تو مجھے ملتی ہیں لیکن امیر کی فرض شناسی کی ایسی مثال نہیں ملتی اور میں سمجھتا ہوں کہ اس قسم کی فرض شناسی کی مثال شاید ہی کوئی امیر یا وزیر پیش کر سکے، آپ کے اصحاب میں سے جو لوگ جماعتی زندگی کی نزاکتوں کو نہیں سمجھتے جن کے نزدیک جماعت اسلامی ہم ہی آپ کی ذات کا ہے ان کو تو میں کچھ کہنا بے فائدہ سمجھتا ہوں لیکن آپ کی اس تلابازی نے معاف کیجئے میرے اس حسن ظن کو بڑا ہی نقصان پہنچایا ہے جو میں آپ سے رکھتا تھا۔

۸۔ یہ ساری تمہید استوار کرنے کے بعد آپ جائزہ کمیٹی پر وہ فرد جرم مائدہ کرتے ہیں جس کے تحت آپ کو امیر جماعت ہونے کی حیثیت سے، اس کے ارکان کو سخت سے سخت سزا دینے کا حق حاصل ہو سکے۔ آپ فرماتے ہیں کہ میں یہ رائے تو قطعاً نہیں رکھتا بلکہ مجھے اس کا شبہ بھی نہیں ہے کہ جائزہ کا یہ پورا کام اور مجلس شوری میں جائزہ کمیٹی کے ارکان کا کردار ایک دانستہ سازش کا نتیجہ تھا لیکن میرا احساس یہ ہے کہ اس سے عملاً وہی نتائج برآمد ہوتے ہیں جو ایک دانستہ سازش سے برآمد ہو سکتے تھے۔ میں جب آپ کی لکھی ہوئی ان سطروں کو پڑھتا ہوں تو سب سے پہلا اثر اس کا جو مجھ پر پڑتا ہے وہ یہ ہے کہ دنیا کے ان تجاروں اور ڈیکڑوں کے خلاف میرا فہم بہت کم ہو جاتا ہے جنہوں نے اپنے نہایت وفادار ساتھیوں پر سازشوں کے الزام لگاتے اور ان کو در پر کھینچا۔ اگر آپ محض اختلاف رائے کی بنا پر سلطان صاحب مولانا عبدالغفار حسن صاحب غازی جیلدار صاحب اور عبدالرحیم شرف صاحب جیسے

لوگوں پر سازش کا الزام لگا سکتے ہیں تو دنیا کے دوسرے ڈیکٹروں نے اگر اپنے اقتدار کو بچانے کے لیے اخلاق اور سیرت کے لحاظ سے ہمارے مذکورہ رفیقوں سے کہیں کم تر درجے کے لوگوں پر سازشوں کے الزام لگاتے تو میرے نزدیک کوئی بڑا گناہ نہیں کیا۔

آپ کہیں گے کہ میں نے ان پر دانستہ سازش کا الزام تو نہیں لگایا بلکہ یہ کہا ہے کہ انھوں نے جو کام کیا ہے اس سے نتائج وہ برآمد ہوتے ہیں جو ایک دانستہ سازش کے ہوتے ہیں لیکن یہ کہنے سے نہ صرف یہ کہ ان پر لگاتے ہوئے الزام میں کوئی کمی نہیں ہوتی بلکہ اس سے سازشوں کا ایک نیا فلسفہ ہمارے سامنے آتا ہے جو اس سے پہلے کسی کو نہیں سوجھا تھا اب تک تو ہم یہی سمجھتے رہے ہیں کہ سازش وہی ہوتی ہے جو سازش کے ارادے سے کی جاتی ہے لیکن اب معلوم ہوا کہ نہیں سازش صرف وہی نہیں ہے جو سازش کے ارادے کے ساتھ کی جلتے بلکہ ہر وہ کام سازش ہے جو خواہ کتنے ہی نیک ارادوں کے ساتھ کیا جائے لیکن اس کا نتیجہ ہماری خواہش کے خلاف نکلے۔ اگر ایسا ہو تو ہم اس کو سازش قرار دے کر اس کے مترکب کو وہی سزا دے سکتے ہیں جو ایک سازشی کو دی جاسکتی ہے۔ اگر یہ فلسفہ آپ سے پہلے دوسروں کو بھی معلوم ہوتا تو اپنے سے مختلف نقطہ نظر رکھنے والوں کو مترا دینے کے معاملہ میں وہ بہت سی قانونی موشگافیوں سے بچ جاتے۔ وہ بھی آسانی سے یہ کہہ سکتے کہ فلاں نے اگرچہ فلاں کام سازش کے ارادے سے نہیں کیا ہے، لیکن چونکہ اس کے فعل کا نتیجہ وہی نکلا ہے جو ایک سازش سے بھی نکل سکتا ہے اس لیے یہ سازش ہے اور اس لیے یہ سازش کی سزا کا مستحق ہے۔

معلوم نہیں سازش کے اس فلسفہ کا ماخذا سلام میں کیسا ہے؟

لیکن محض آپ کے اتنے کرم سے ان بے چاروں کو کیا فائدہ پہنچ سکتا ہے کہ آپ ان کو دانستہ سازش کرنے والا نہیں قرار دیتے جب کہ بہت سے ایسے کام انھوں نے آپ کے خیال میں دانستہ کئے ہیں جو بالآخر اس سازش پر منتج ہوتے ہیں مثلاً آپ کے ارشاد کے مطابق انھوں نے ضد جرم ذیل جرائم دانستہ کئے ہیں :-

ایک یہ کہ انھیں اچھی طرح علم تھا کہ وہ ایک ہی طرح کے غیر مطمئن لوگ ہیں لیکن انھوں نے اس کو داز رکھا، نہ آپ کو اس سے آگاہ کیا اور نہ شوریٰ کے ابر کاں کو۔

• دوسرا یہ کہ انھوں نے مجلس شوریٰ کے تجویز کردہ حدود و کار سے تجاوز کیا، خوردی نے حدود و کار کو وسیع کر لیا اور ان امور کی تحقیقات اپنے ذمہ لے لی جن کی وہ خود تحقیقات کرنا چاہتے تھے

• تیسرا یہ کہ انھوں نے مجلس شوریٰ میں ایسے حالات پیدا کئے جن میں دوسرا رکن شوریٰ تو درکنار امیر جماعت بھی خود اپنی رستے آزادی کے ساتھ ظاہر نہیں کر سکتا تھا۔

• چوتھا یہ کہ انھوں نے ساری تحقیقات ایک مخصوص نقطہ نظر سے کی اور اپنی رپورٹ میں جماعت کی صرف ایک رخ تصویر پیش کرنے ہی پر اکتفا نہیں کیا بلکہ سارے مواد کو اس طرز پر مرتب کیا کہ جن انتہائی نتائج تک وہ مجلس شوریٰ کو پہنچانا چاہتے تھے ان کی تائید اس لیے مواد سے حاصل ہو۔

• پانچواں یہ کہ انھوں نے جتھہ بندی کر کے آپ کے لیے ایسے حالات پیدا کئے کہ امیر جماعت کے فرائض انجام دینے کے بجائے آپ بعض مخصوص لوگوں کے آلہ کار اور ان کے اشاروں پر چلنے والے بن کر رہیں۔

• چھٹا یہ کہ ان لوگوں نے آپ کو مجبور کر دیا کہ آپ مجلس شوریٰ کو ان غلط نتائج پر پہنچ جانے دیں جن پر یہ حضرات اپنی جتھہ بندی کے ذریعہ سے مجلس شوریٰ کو پہنچانا چاہتے تھے۔

• ساتواں یہ کہ ان لوگوں نے اپنی ضد بے جا اصرار، شدت اور جتھہ بندی کے زور سے مجلس شوریٰ کے اندر آپ کے حامیوں کو بھی مجبور کر دیا کہ وہ ایک مخالف پارٹی کی حیثیت سے نمایاں ہوں۔

• آٹھواں یہ کہ اپنی بات منوانے کے لیے مجلس شوریٰ میں آنے سے پہلے انھوں نے جماعت کے فراہم کیے ہوئے موقع سے فائدہ اٹھا کر پوری جماعت میں اپنے ہر خیال کو فروغ دینے کا ایک تجزیہ شوریٰ کی تیار کیا۔

• ان کے انفرادی خیالات و نظریات کو جمع کر کے ان کا ایک مقدمہ بنایا، اس مقدمہ کی پشت پر جماعت کے ان سارے لوگوں کی شکایات و اعتراضات کو جمع کیا جن کے دہم و گمان میں بھی اس خاص مقدمہ کو مضبوط کرنے کا تخیل نہ تھا پھر اس سارے سر و سامان سے لیس

• ہو کر یہ حضرات ایک مجلس شوریٰ کے سامنے ایک پارٹی کی صورت میں نمودار ہوئے اور پوزیشن یہ اختیار کی کہ ان کے نظریات صرف انہی کے نظریات نہیں ہیں بلکہ باہر غیر مطمئن لوگوں کی

• ایک کثیر تعداد ان کی پشت پر ہے، لہذا یہ مجلس شوریٰ اسی راستہ پر چلے جس پر وہ اسے چلانا

چاہتے ہیں ورنہ جماعت میں ایک بڑی پھوٹ پڑ کر رہے گی۔ یہ آٹھ جرائم تو انہوں نے آپ کے ارشاد کے مطابق دیدہ و دانستہ اور بلاستی جوش و حواس کتے ہیں پھر مجھ میں نہیں آتا کہ آپ اس کے بعد یہ فیصلہ دینے میں کیوں ہچکچاتے کہ جائزہ کمیٹی کا یہ سارا کام اور مجلس شوریٰ میں جائزہ کمیٹی کے ارکان کا کردار ایک دانستہ سازش کا نتیجہ تھا۔ غالباً آپ نے یہ خیال فرمایا ہوگا کہ آپ کے ان واضح مقدمات کے بعد جب ایک غمی سے غمی آدمی بھی اس نتیجہ تک خود بخود پہنچ جلتے گا تو آخر اس نتیجہ کو ظاہر کرنے کی کیا ضرورت ہے۔ صاف صاف بات کہنے کے بجائے کیوں نہ لگے؛ تمہوں احتیاط اور تقویٰ کا بھی کچھ مظاہرہ کر دیا جائے۔

بہر حال میرے نزدیک یہ ایک غیر مبہم حقیقت ہے کہ آپ نے جائزہ کمیٹی کے ارکان پر ایک منظم سازش کا الزام لگایا ہے اور یہ سازش ایسی منظم تھی کہ اس کے جال میں نہ صرف شوریٰ کے بعض ارکان چسپس گئے بلکہ پوری شوریٰ امیر سمیت ایک ایسے فیصلہ پر اپنے اگوشے ثبت کرنے پر مجبور ہو گئی جو آپ کے نزدیک جماعت کو تباہ کرنے والا ہے۔

میں جب آپ کی وہی ہوتی روشنی میں اس سارے معاملے پر غور کرتا ہوں تو آپ کا کس یہ بتانا ہے کہ درحقیقت اس گمراہی کے فیصلہ کے لیے کچھ لوگوں نے تو سازش اور جھنجھبندی کی اور کچھ اس ساکس اور جھنجھبندی سے مجبور ہو گئے۔ خود آپ اپنے آپ کو اس دوسرے گروہ میں شامل سمجھتے ہیں۔ ایسی صورت میں آپ کے لیے میرے نزدیک صحیح صورت دستور کے بموجب یہ تھی کہ آپ پھر شوریٰ کا اجلاس بلا تے اور اس کے سامنے اپنا یہ نقطہ نظر رکھتے اور اس ساری سازش کا پردہ چاک کرتے تاکہ ارکان شوریٰ صحیح روشنی میں سارے معاملہ نظر ثانی کرتے اور ان لوگوں کو سزا دیتے جو ان کو گراہ کر کے لیٹھنے کے مرتکب ہوئے تھے۔ اگر خدا نخواستہ شوریٰ اسی طرح پھر گمراہ ہو جاتی جس طرح پہلی مرتبہ ہو گئی تھی تو پھر آپ کے لیے دوسرا راستہ دستور کی روشنی میں یہ تھا کہ آپ ارکان کا اجتماع عام بلا تے اور وہاں شوریٰ کے خلاف اپنا مقدمہ پیش کرتے اور شوریٰ کو اس کا موقہ دیتے کہ وہ اپنی صفائی پیش کرے۔ اس کے بعد اگر ارکان جماعت شوریٰ کے حق میں فیصلہ دیتے تو آپ مستعفی ہو جاتے اور اگر آپ کے حق میں فیصلہ دیتے تو شوریٰ مستعفی ہو جاتی اور آپ دوسری شوریٰ کا انتخاب کرا لیتے۔ میرے نزدیک معاملہ کے طے کرنے کا آئینی اور باعزت



طریقہ تھا۔ شوری کے جس فیصلہ کے خلاف آپ نے یہ اقدام کیا ہے وہ جن حالات میں بھی ہوا ہے بہر حال بالاتفاق ہوا ہے اس کے متعلق یہ معلوم کرنا ابھی باقی ہے کہ اپنی جمہوری اور بے بسی کا جوش کوہ اس فیصلہ کو مان چکنے کے بعد آپ کر سب سے ہیں اور اس کا جو پس منظر آپ تسلط ہے ہیں اس سے دوسرے ارکان شوری بھی متفق ہیں یا نہیں؟

لیکن یہ معقول اور آئینی طریقہ اختیار کرنے کے بجائے آپ نے یہ راستہ اختیار کیا کہ جائزہ کمیٹی کے چار ارکان کو یہ حکم دے دیا کہ وہ اپنے استعفیٰ لکھ کر بھیج دیں ورنہ آپ ان کے متعلق حلقوں کو یہ لکھ دیں گے کہ اگر وہ آپ سے امت کی خدمت لینا چاہتے ہیں تو وہ اپنے ان نمائندوں کو واپس لے کر دوسرے نمائندے منتخب کریں اور ان کے بقیہ ہم خیالوں کو یہ دھمکی دے دی کہ آپ ان سے بعد میں غمٹیں گے۔

میں حیران ہوں کہ آپ کسی رکن شوری سے کس حق کی بنا پر یہ مطالبہ کر سکتے ہیں کہ وہ شوری کی رکنیت سے استعفیٰ دے دے، اگر آپ یہ فرماتے ہیں کہ اس نے کوئی سازش کی ہے یا کسی سازش کا شکار ہوا ہے تو یہ ایک الزام ہوا جو آپ کی طرف سے اس پر لگایا جا رہا ہے۔ یہ الزام کسی مفروضہ جماعتی عدالت میں ثابت کئے بغیر کس طرح آپ کو یہ حق حاصل ہے کہ آپ اس کو نہ صرف یہ کہ مجرم بنا ڈالیں بلکہ اس کو سزا بھی دے دیں اور پھر اس سے یہ مطالبہ بھی کریں کہ وہ آپ کے حکم سے خود پچاسی کا پھندا اپنی گردن میں ڈال لے۔

آپ کسی حلقہ کے لوگوں کے سامنے ان کے نمائندے کا معاملہ اگر پیش کر سکتے ہیں تو یا تو اس حیثیت سے پیش کر سکتے ہیں کہ اس کے خلاف کوئی الزام ثابت ہو چکا ہے اس لیے وہ اس کو واپس بلا لیں یا اس حیثیت سے پیش کر سکتے ہیں کہ اس کے خلاف آپ کو کوئی شکایت ہے جس کی حلقہ والوں کو تحقیق کرنی ہے اور پھر اس پر فیصلہ دینا ہے۔ پہلی صورت یہاں موجود نہیں تھی اور دوسری صورت میں یہ ضروری تھا کہ آپ تحقیق اور فیصلہ دونوں ان پر چھوڑتے لیکن آپ نے یہ کیا ہے کہ ایک فیصلہ بھی پہلے ہی سے کر کے ان پر لا دیا ہے جس کو اگر وہ نافذ کریں تو آپ استعفیٰ دے دیں گے۔ آخر کس حلقہ کے لوگوں کی شامت آتی ہوتی ہے کہ وہ ایک رکن شوری کی خاطر امیر جماعت کو مستعفی ہونے پر مجبور کرنے کا خطرہ مول لیں۔

آپ کا یہ کہنا بھی ایک بالکل ہی بے معنی بات ہے کہ لوگوں کو اپنے حلقہ والوں کے سامنے صفائی پیش کرنے کا پورا حق ہوگا۔ جب حلقہ والے اپنے فیصلہ میں آزاد نہیں ہیں تو ان کے سامنے صفائی پیش کرنے سے کیا حاصل؟ میں یہ تسلیم کرتا ہوں کہ کسی حلقہ والوں کو اپنا منتخب کردہ نمائندہ اس کی کسی کوتاہی یا نااہلی کی بنا پر واپس بلا لینے کا حق ایک معقول حق ہے لیکن یہ ایک بالکل مختلف بات ہے اس بارے میں کہ آپ کسی حلقہ کے نمائندہ سے کو واپس کر دیں کہ یہ سازشی ہے، درآئیں، ایک آپ نے اس کی سازش کسی جماعتی عدالت میں ثابت نہیں کی ہے۔

آپ کے قیوم جماعت نے اپنی معرفت سادگی کے ساتھ فرمایا تھا کہ کسی شخص سے یہ کہا جلتے کہ بھئی آپ کو شوری کی رکنیت سے استعفیٰ دے دینا چاہتے تو جماعتی مزارع کا تعاضا تو یہی ہے کہ وہ استعفیٰ دے دیں۔ میں نہ ان سے کہا کہ عام حالات میں تو یہ ہو سکتا ہے لیکن اگر آپ کسی رکن شوریٰ سے یہ کہیں کہ تم سازشی ہو اس لیے شوریٰ کی رکنیت سے استعفیٰ دے دو، ورنہ تم تمہارے حلقہ والوں سے مطالبہ کریں گے کہ تم کو واپس بلا لیا جلتے تو وہ آپ سے ضرور پوچھے گا کہ حضرت میرے سازشی ہونے کا ثبوت کیا ہے؟

پھر جائزہ کمیٹی کے ارکان کا معاملہ الگ چار انفرادی ارکان کا معاملہ نہیں ہے بلکہ ایک کمیٹی کا معاملہ ہے جس نے اگر کوئی جرم کیا ہے تو ایک کمیٹی کی حیثیت میں کیا ہے۔ ایک جرم جو مشترک نوعیت سے کیا گیا ہے اس کے مجرموں کو الگ الگ عدالتوں میں بھیج کر ان کے مقدمہ کی سماعت کرنے کا طریقہ ایک نرالا طریقہ ہے اور غالباً سب سے پہلے اس کا تجربہ جماعت اسلامی ہی کو سے گی۔

جائزہ کمیٹی کے ارکان میں سے دو غیر علاقائی ارکان ہیں۔ آخر ان غیر علاقائی ارکان کے معاملہ کو حلقہ دار اجتماعات میں رکھنے کا کیا تمک ہے؟ اگر ان کا معاملہ پیش ہو سکتا ہے تو ارکان کے اجتماع عام میں اور پھر یہ بھی ضروری ہے کہ ان کے سامنے جائزہ کمیٹی کی رپورٹ بھی پیش ہو۔

بہر حال میں اس معاملے پر جس پہلے سے بھی غور کرتا ہوں کم از کم میری سمجھ میں تو آتا نہیں۔ اب تو صورت گویا یہ بنی کہ جو شخص شوریٰ کا رکن بنے وہ اگر چاہے تو ادب سے آپ کی

خدمت میں کوئی گزارش کر دیا کرے۔ لیکن اگر اس نے اپنی راتے پر اصرار کیا یا آپ پر کوئی اعتراض اٹھایا یا اپنے زور استدلال سے کچھ لوگوں کو اپنا ہم خیال بنانے میں کامیاب ہو گیا تو آپ اس سے خود استعفیٰ وصول کر لیں گے ورنہ اس کے حلقہ والوں کو لکھ دیں گے کہ اگر میری امارت چاہتے ہو تو اس سازشی کو واپس بلا لو! اگر یہی جمہوریت و شورائیت ہے تو اس کا درس بہت اچھی طرح مسولینی، ہٹلر اور اسٹالین سے لگتے ہیں اور مذہبی روپ میں مرزا بشیر الدین محمود سے لگتے ہیں۔ اس کے لیے قوم ہماری خدمت کی تمنا نہیں ہے۔

آپ نے ازراہ غیبت، ملزم ارکان کو یہ موقع غیبت فرمایا ہے کہ آپ ان کو حلقہ دار اجتماعات میں اظہار خیال کی آزادی دیں گے اور اگر وہ ارکان جماعت کی اکثریت کو ہم خیال بنانے میں کامیاب ہو جائیں گے تو آپ قیادت ان کی طرف منتقل کر دیں گے مجھے اس میں کوئی شبہ نہیں ہے کہ حلقہ دار اجتماعات میں آپ استعفیٰ کی دھمکی کے ساتھ کھڑے ہو جائیں گے تو جماعت کی اکثریت آپ ہی کا ساتھ دے گی۔ بد قسمتی سے جماعت کا مزاج شروع ہی سے کچھ ایسا بنایا گیا ہے کہ ہمارے بہت سے ارکان دلائل کے بجائے اشخاص کی روشنی میں مسائل کو دیکھتے ہیں۔ یہ صورت حال ایک افسوسناک صورت حال رہی ہے اور اس کی اصلاح ہونی چاہیے تھی، لیکن میں صفائی کے ساتھ یہ کہنا چاہتا ہوں کہ جن لوگوں نے اس صورت حال کی اصلاح کی جرات کی، ان کا منہ برابر بند کرنے کی کوشش کی گئی۔ اور اب تو کچھ عرصے سے یہ حال ہے کہ مرکز میں باقاعدہ یہ نظریہ بنایا گیا ہے کہ تحریکیں اپنے اصولوں کے بل پر نہیں چلا کرتی ہیں بلکہ شخصیت کے بل پر چلا کرتی ہیں۔ چنانچہ اب جماعت کے سارے نظریوں کو اسی نظریہ کے تحت چلایا جا رہا ہے اور جو چیز تھی اس کے خلاف نظر آتی ہے شدت کے ساتھ اس کو روکا جاتا ہے۔ میں غیر مبہم الفاظ میں یہ بات بھی کہہ دینا چاہتا ہوں کہ جائزہ کمیٹی اور شورنی کا فیصلہ نیز جائزہ کمیٹی کے ہم خیال ارکان شورنی کے خلاف آپ کا یہ تازہ اقدام بھی اسی نظریہ کا ایک مظہر ہے۔ جائزہ کمیٹی کی رپورٹ سے غالباً پہلی مرتبہ آپ کو یہ احساس ہوا کہ جماعت میں اب بہت سے لوگ ان خرابیوں کو محسوس کرنے لگے ہیں جو مرکز کے غلط رجحان کے سبب سے پیدا ہو چکی ہیں اور شورنی میں غالباً پہلی مرتبہ آپ کو یہ تجربہ ہوا کہ شورنی کے

اس راستے میں غلامیوں کو اصلاح کی ضرورت کو اس شدت کے ساتھ محسوس کرنے لگے ہیں کہ آپ کے استعفیٰ کی دھمکی کے باوجود بھی وہ اصلاح کی ضرورت کے قائل ہیں۔ اس چیز نے آپ کو گھبرا دیا لیکن شوریٰ میں آپ نے دیکھ لیا کہ استعفیٰ کی دھمکی سے بھی لوگوں کو دبا دیا نہیں جاسکتا اس وجہ سے اس وقت تو آپ شوریٰ کا فیصلہ ماننے پر مجبور ہو گئے لیکن شوریٰ کے ختم ہوجانے کے بعد آپ نے یہ محسوس کیا کہ اگر بہ کشتن رفتہ رفتہ باقیہ اگر یہ رجحان ترقی کر گیا تو پھر اس کا دکانا ناممکن ہوگا۔ چنانچہ اس کو روکنے کے لیے ایک قدم تو خاص مرکز کی قیادت میں یہ اٹھایا گیا کہ جماعتوں کے مقامی اجتماعات میں ایک مفروضہ سازش کا نفاذ اور آپ کی منظوری اور یہ کہ کسی کا دکھڑا سنا کر ارکان جماعت کو شوریٰ کی قرارداد کے خلاف خوب اکسایا گیا تاکہ حلقہ دار اجتماعات سے پہلے جائزہ کمیٹی شوریٰ کی قرارداد اور جائزہ کمیٹی کی رپورٹ کی تائید کرنے والے ارکان شوریٰ کے خلاف نفاذ خوب گرم ہو جاتے اور دوسرا قدم آپ نے اپنے فرمان کی صورت میں اٹھایا تاکہ ان تمام ارکان شوریٰ کی سرکوبی کی جلتے، جنہوں نے آپ کے حضور میں جرات کے ساتھ اظہارِ رائے کی گستاخی اور شدت کے ساتھ اصلاح حال کا مطالبہ کیا۔

میرے نزدیک آپ کے اقدام کا اصلی محرک یہ ہے کہ جائزہ کمیٹی کی رپورٹ نے ایک طرت تو ہماری تصویر ہمارے سامنے رکھی ہے اور دوسری طرف اس کے ارکان نے ہمارے ہاتھ میں ہمارے ہی لکھے ہوئے لٹریچر کا آئینہ بھی پکڑا دیا ہے۔ اب جب اس آئینہ میں ہم اپنی صورت دیکھتے ہیں تو وہ بڑی ہی جیسا تک نظر آتی ہے۔ ہم یہ ماننے کے لیے تیار نہیں ہیں کہ فی الواقع ہماری صورت ہی مسخ ہو چکی ہے۔ اس وجہ سے اس کے سوا چارہ نہیں کہ یہ آئینہ ہی توڑ کر چھینک دیا جلتے اور ساتھ ہی ان لوگوں کے سر بھی توڑے جائیں جو یہ تصویر اور یہ آئینہ ہمارے سامنے لاتے ہیں۔

دستخط ، امین احسن اصلاحی

## دین میں حکمتِ عملی کا مقام

دسمبر ۵۵ء کے ترجمان القرآن میں مولانا سید ابوالاعلیٰ مودودی نے ایک سائل کے جواب میں دین میں حکمتِ عملی کا مقام کے عنوان سے وہ بحث پھر چھیڑی ہے جو معلوم نہیں دین کے معاملہ میں کتنے فقہوں کے ذرا سے کھول چکی ہے۔ ہماری دلی خواہش تھی کہ مولانا اب اسلام اور مسلمانوں پر رحم کرتے اور اس فتنہ انگیز بحث کو زیادہ نہ کریں۔ باطل کی حمایت میں دلائل فراہم کرنے سے باطل حق نہیں بن جایا کرتا، بلکہ ایک باطل سے سینکڑوں باطل پیدا ہو جایا کرتے ہیں۔ لیکن معلوم ہوتا ہے کہ گزشتہ ایام میں مولانا مظاہرہ کے قلم سے اسلام اور مسلمانوں کی تھوڑی بہت جو خدمت بن آئی تھی وہ اس کا بدلہ اب مع سورد کے چکانا چاہتے ہیں اور ہم نیاز مندوں کی خواہش اور مشورہ کے علی الرغم وہ تہید کر چکے ہیں کہ یہ بدلہ وہ چپکا کے رہیں گے۔

مولانا کے مستفسر نے مولانا سے یہ خواہش کی تھی کہ الفرقان لکھنے نے آپ کے دلائل پر جو تنقید کی ہے وہ بہت جاہدار ہے اور آپ کے جوابات تشفی بخش نہیں ہیں اس لیے مناسب ہوگا کہ آپ ایک مفصل مضمون کے ذریعہ سے ان لوگوں کو مطمئن کرنے کی کوشش کریں جو کسی کے جانبدار نہیں ہیں بلکہ مسئلہ کی حقیقت کو سمجھنا چاہتے ہیں۔

مولانا نے مستفسر کی تشفی کے لیے سب سے پہلے تو یہ امکانات فرمایا کہ اصل نکتے بحث یہ سائل نہیں ہیں، بلکہ دل کا ایک پرانا بخار ہے جو مدتوں سے موقع کی تلاش میں دبا پڑا تھا اور اب اس کو نکالنے کے لیے کچھ مسائل بطور جیلہ دھونڈ لیے گئے ہیں۔ پھر فرماتے ہیں کہ اگر وہ بھی پایا ہیں تو ان معترضین کی طرح تقویٰ اور خشیت کا لباس زور پہن کر ان کے غمات بہت سی باتیں بنا سکتے ہیں لیکن ان کو چونکہ خدا کا خوف اور ایک ایک لفظ پر اس کے حضور باز پرس کا ڈر لاحق ہے اس وجہ سے وہ ایسا نہیں کر رہے ہیں۔ پھر اپنے اعلیٰ مشاغل اور اپنے برتر مقاصد کا حوالہ دیتے ہوئے فرماتے ہیں کہ

معرض تو اپنے پست محرکات کے تحت اعتراض کرتا ہے اور اپنے مقصد کی خاطر ہر وادی میں بھٹکا پھرے گا میں اپنے مقصد کو چھوڑ کر اس کے پیچھے کہاں کہاں بھٹک سکتا ہوں پھر مولانا ان مکروہات سے اپنی بالائری کا اظہار ان الفاظ میں فرماتے ہیں کہ میں نے انھیں چھوڑ دیا کہ جب تک چاہیں اپنا نامہ اعمال سیاہ کرتے رہیں پھر مفسر کو مخاطب کر کے ارشاد ہوتا ہے کہ ناقدین و معترضین آئے دن آپ کے دل میں ایک نیلوسوس ڈالیں اور میں اپنے سانسے کام چھوڑ چھاڑ کر آپ کے دوسرے دور کرنے میں لگا رہوں؟ آخری ارشاد اس سلسلہ میں یہ ہے کہ یہ معترضین تو اطفال مکتب ہیں۔ مطلب یہ ہے کہ مولانا علم و فضل کے اس مرتبہ بند پر ہوتے ہوئے ان اطفال مکتب کو منہ کس طرح لگائیں۔

مولانا اپنے معتقدین میں اپنے ذہنی توازن اور اپنے علم و تحمل کے لیے بڑی شہرت رکھتے ہیں اور اپنے خوف خدا اور لفظ لفظ پر آخرت کی باز پرس کے ڈر کا اشتہار تو انھوں نے اپنے اس مضمون میں بھی دیا ہے لیکن ہم کسی ثالث یا بغیر سے پوچھنے کے بجائے خود مولانا ہی سے پوچھتے ہیں کہ خدا اور آخرت کے جس خوف کا حوالہ آپ نے دیا ہے کیا ان سطرؤں کے لکھتے وقت بھی وہ آپ پر طاری رہا ہے؟

کیا فی الواقع آپ اپنے مذکورہ بالا الفاظ اور فقرؤں کی خدا کے آگے جواب دہی کے لیے تیار ہیں؟ آخر آپ نے کس ذریعہ علم سے دریافت فرمایا کہ جن لوگوں نے آپ پر تنقید کی ہے انھوں نے آپ کے خلاف دل کا ایک پڑنا بخار نکالا ہے اور محض شرارت اور بدینتی سے آپ کے مضمون کو ہلانہ بنایا ہے؟ کیا اس کا امکان نہیں ہے کہ انھوں نے فی الواقع آپ کے مضمون کو تا بل اعتراض پایا ہو اور محض توضیح حق اور آپ کی اور آپ کے دوسرے ہم خیالوں کی اصلاح اور رہنمائی کے لیے یہ تنقیدیں لکھی ہوں؟ آپ نے کیسے جانا کہ یہ لوگ اپنے نامہ اعمال کو سیاہ کر رہے ہیں؟ کیا آپ کے کسی مضمون پر تنقید کرنا اپنے نامہ اعمال کو سیاہ کرنا ہے اور کیا اس کا امکان نہیں ہے کہ آپ نے اپنے مضمون کے ذریعہ سے خود اپنے نامہ اعمال کو داغ و دار کیا ہو اور ناقدین نیک نیتی سے ریچاہتے ہوں کہ آپ کے نامہ اعمال کے یہ داغ و مصل جابیں؟ یہ آپ نے کس طرح معلوم کیا کہ انھوں نے تقویٰ اور خشیت کا لباس زور پہن رکھا ہے، کیا آپ نے ان کے باطن میں جھانک کر دیکھا ہے اور ان کے دلوں کے حال سے آگاہ ہیں؟ آپ نے کس بنا پر یہ فرمایا کہ یہ ناقدین اطفال مکتب ہیں در آنحالیکہ ان میں سے بعض عمر اور علم دونوں میں آپ کے ہمسر ہیں اور بعض اگر عمر میں آپ سے چھوٹے بھی ہیں کیا قرآن و حدیث نے ہمیں یہی سکھایا ہے کہ جو عمر میں ہم سے چھوٹے ہو کر ہیں ہم ان کو اطفال مکتب سے خطاب کیا کریں۔

مولانا کے مضمون کا یہ پہلو بھی نہایت افسوس ناک ہے کہ الفرقان میں تنقید تو لکھی ہے عین ارحاماً صاحب نے لیکن مولانا مودودی صاحب نے اپنا سارا غیظ و غضب نکالا ہے مولانا محمد منظور نعمانی صاحب پر۔ دل و انصاف کا تعاقب تو یہ تھا کہ مولانا کم از کم اپنے زیر بحث مضمون میں اپنا غصہ اسی پر نکالے جس نے تنقید لکھی اور اپنے نام سے چھاپی ہے۔ لیکن اس مضمون کا ہر مطالعہ کرنے والا آسانی سے سمجھ سکتا ہے کہ مولانا مودودی صاحب نے "فضل مکتب" کی مصیبتی کے سوا اپنے ہر دار کا ہر دت مولانا محمد منظور نعمانی صاحب کو بنایا ہے۔ حالانکہ زیر بحث مضمون کی مدت تک ان کا تصور اس کے سوا کچھ بھی نہیں ہے کہ وہ تنقید نگار کے والد ماجد ہیں، نفس مضمون کی تحریر و تسوید سے ان کو کوئی دور کا واسطہ بھی نظر نہیں آتا ہے۔ وہ جیسا ہے صرف بیٹے کے گناہ میں دھریسے گئے ہیں۔

ابھی کل کی بات ہے جب جماعت اسلامی کے بہت سے ارکان کے استغنے اخبارات میں چھپنے شروع ہوئے تو ان کے سامنے مولانا مودودی صاحب اور جماعت اسلامی کے دوسرے اہل قلم حضرات کی طرف سے انہی مولانا منظور صاحب کو بطور اسوۂ حسنہ پیش کیا جاتا تھا کہ ان کو دیکھو یہ جیسا ہے کیسے صالح اور خدا ترس ہیں کہ جب ان کو جماعت اسلامی سے اختلاف ہوا تو اس سے الگ ہو کر اپنے طور پر دین کی خدمت میں لگ گئے، کسی کو ان کے اختلافات کی کانوں کان خبر نہیں ہوتی اور اب انہی منظور صاحب کی تو انہی ان خطابات سے جو رہی ہے جن کا حوالہ ہم نے اوپر دیا ہے۔ ان کی نسبت مولانا مودودی صاحب فرماتے ہیں کہ تقویٰ اور خشیت کا لباس زور پہن کر وہ ان کے خلاف دل کا بخار نکال رہے ہیں۔

مولانا محمد منظور نعمانی صاحب تو موم کی جانی پہچانی شخصیت ہیں۔ علم دین کے لحاظ سے وہ مسلمان قوم کے چوٹی کے علماء میں سے ہیں۔ صاحبِ قلم ہیں۔ صاحبِ زبان ہیں۔ نہایت مقبول، نہایت بلند پایہ اور نہایت مؤثر کتابوں کے مصنف ہیں۔ ان کے رسالہ "الفرقان" کی دینی و اصلاحی خدمات سے شاید ہی کوئی شخص ناکار کی جرأت کر سکے۔ ان کا قلم اس درجہ قحط ہے کہ اگر یہ قلم کھائی جائے کہ انہوں نے اس طرح کے الفاظ اپنی پوری تصنیفی زندگی میں کسی مسلمان کے متعلق بھی لکھے نہ لکھے ہوں گے جس قسم کے الفاظ مولانا مودودی صاحب نے ان کے بارے میں رقم فرماتے ہیں تو انشاء اللہ تم کھانے والا جھوٹا ثاب نہ ہو گا۔ پھر سب سے بڑی بات یہ ہے کہ وہ عملی انسان ہیں جس دین کی تعلیم وہ دوسروں کو دیتے ہیں اس کے وہ خود بھی عملی پیکر ہیں۔ ان کی زندگی طالب العلماء بلکہ درویشانہ ہے۔ کوئی شخص یہ کہنے کی جرأت نہیں

کر ملتا کہ انہوں نے کبھی اپنے علم و تقویٰ کو کسی منفعیت دنیوی کے حصول کا ذریعہ بنایا جو۔ ان کی نسبت ہونا  
 موردی صاحب کا یہ فرمانا کہ وہ خشیت و تقویٰ کا لباس زور پمن کر ان کے خلاف پندہ سولہ سال سے تحت  
 تراشوں میں لگے جوتے ہیں، ایک ایسی بات ہے جس کے جواز کو مولانا موردی صاحب کے مخصوص حلقہ  
 معتقدین کے سوا شاید ہی کوئی تسلیم کر سکے۔ خود مجھے بھی مولانا محمد منظور صاحب نعمانی کی بعض باتوں سے اختلاف  
 رہا ہے اور اب بھی ہے لیکن میں ان کی نیت کو ہر شبہ سے بالاتر سمجھتا ہوں اور جب ان کو دیکھتا ہوں  
 تو ان کی عملی زندگی پر غصے رشک آتا ہے۔

مولانا موردی صاحب کے غصہ کے دوسرے ہدف حکیم عبدالرحیم اشرف صاحب ایڈیٹر المنبر لاہور  
 اور مولانا عتیق الرحمن صاحب ایڈیٹر الفرقان لکھنؤ ہیں۔ غالباً یہی لوگ ہیں جن پر مولانا موردی صاحب نے  
 اطفال مکتب کی پبلیٹی چست کی ہے۔ میں یہ سمجھنے سے قاصر ہوں کہ علم اور دین کے یہ خادم طفل مکتب  
 کیوں قرار دیتے گئے ہیں۔ یہ دونوں اصحاب علم میں مولانا موردی صاحب مدظلہ سے چھوٹے ضرور ہیں  
 مولانا کے مقابل میں ان کو اپنے علم و تجربہ کی کمی کے اعتراف میں بھی کوئی شرمندگی نہیں ہے انہوں نے  
 اپنی تحریروں میں بار بار اس بات کا اظہار و اعتراف بھی کیا ہے، لیکن اس کے باوجود ان پر اطفال مکتب  
 کی پبلیٹی چست کرنا مولانا کی بڑی زیادتی ہے۔ عمر اور علم میں اپنے سے چھوٹے لوگوں کے لئے اس طرح  
 کے تحقیر آمیز فقرے استعمال کرنا آدمی کی بڑائی کی دلیل نہیں ہے بلکہ اس سے آدمی کا عجب ٹپکتا ہے  
 اور یہ چیز جہاں تک مجھے معلوم ہے کوئی اچھی چیز نہیں ہے۔

میں حکیم صاحب کو نظر انداز کرتا ہوں کہ مولانا کو ان سے بہت سی باتوں کے سبب شکایات ہیں  
 اس وجہ سے ان کے بارے میں اگر وہ اپنے جذبات پر قابو نہ رکھ سکے تو ان کو معذور قرار دیا جاسکتا  
 ہے۔ لیکن عتیق صاحب پر مولانا کی اس زیادتی کے لیے کوئی نذر میری سمجھ میں نہ آسکا۔

عتیق صاحب کی جو تحریریں اب تک ہماری نظر سے گزری ہیں ان سے اس بات کی شہادت ملتی  
 ہے کہ وہ نہایت ہونہار فوجواں ہیں۔ ان کی طبیعت سلیم ان کا ذہن اخاذ اور ان کا قلم زور دار ہے مولانا  
 موردی کے مضمون پر انہوں نے "الفرقان" کے کئی نمبروں میں جو تنقید لکھی ہے وہ میری نظر سے  
 گزری ہے۔ اس میں ان کا علم بھی ان کی عمر کے لحاظ سے بہت زیادہ معلوم ہوتا ہے اور ان کی  
 قنات اور شرافت لہجہ تو قابلِ داد ہی ہے۔ انہوں نے مولانا موردی صاحب کی ایک ایک دلیل کے



جیسے ادھر کے رکھ دیئے ہیں لیکن ایک لفظ بھی مولانا کی شان میں تحقیر آمیز نہیں لکھا۔ لکھنے والا نوجوان ہوا اور اس کے ہاتھ میں قلم بھی مندر ہو تو اس طرح کے فقرے ایجاد کر لینے کا شغل میں جس قسم کے فقرے مولانا نے ایجاد فرمائیے ہیں۔ لیکن تعجب ہوتا ہے کہ مولانا تو سن و سال کی اس پختگی میں بھی زبان قلم کو تعدیوں اور ایذا رسانوں سے نہیں بچا سکے لیکن جن پر مولانا "اطفالِ مکتب" کی پھتیاں چست فرماتے ہیں وہ قلم کی حرمت مولانا سے کہیں زیادہ ملحوظ رکھتے ہیں۔

ان تہبیدی گالیوں کے بعد مولانا نے اپنے نقطہ نظر کی تائید میں اسی قسم کی دو دیلیں بھی پیش فرمائی ہیں جس قسم کی دیلیں وہ کچھ عرصے سے ڈھونڈنے اور پیش کرنے میں مصروف ہیں۔ میں مولانا کی ان دیلیوں کا بھی مختصر طور پر جائزہ لینا چاہتا ہوں۔ لیکن اس جائزے سے پہلے میں مولانا کے ان تمام مضامین کے پس منظر کی طرف بھی سرسری طور پر اشارہ کر دینا مناسب سمجھتا ہوں جو ادھر کچھ عرصے سے وہ دین میں حکمت عملی کا مقام کی تحقیق سے متعلق لکھ رہے ہیں۔ اس پس منظر کے سامنے آجانے کے بعد غالباً ناظرین بہتر طریقہ سے سمجھ سکیں گے کہ یہ ذہنی و فکری انحطاط جو ان مضامین میں جھلک رہا ہے کب سے اور کن اسباب سے شروع ہوا ہے۔

### مولانا کے مضامین کا پس منظر

اس حقیقت سے غالباً ہمارے دوست دشمن سب ہی واقف ہوں گے کہ مروجہ جماعت اسلامی جب وجود میں آئی تھی تو دین اور اس کے تقاضوں سے گریز و فرار کے لیے رخصتوں اور مصلحتوں کی تلاش کے لیے نہیں وجود میں آئی تھی بلکہ انبیاء علیہم السلام کے طریقہ پر اللہ کے پورے دین کو زندگی کے تمام شعبوں میں قائم کرنے کے لیے وجود میں آئی تھی۔ جہاں تک رخصتوں اور مصلحتوں کے کاروبار کا تعلق ہے اس کے جاننے والے اور اس کے چلانے والے ہماری قوم میں تھوڑے نہیں تھے کہ اس کاروبار کو مفید فرم دینے کے لیے ایک نئی جماعت کی تشکیل کی ضرورت محسوس کی جاتی۔ ہماری قوم کے اہل نظر کا ایک بہت بڑا طبقہ انگریزوں کے تسلط کے بعد سے زیادہ تر کام ہی ہی کر رہا تھا کہ شریعت کی ذمہ داریوں سے فرار کی راہیں سونپنے، فقہ حدیث کی کتابوں سے ان کے جھوٹے پتے دلائل تلاش کرے اور پھر اپنی تقریریں اور تحریروں کے ذریعے سے مسلمان قوم کو رام کرے کہ تم خواہ مخواہ اسلام کے نام پر نکلنا پابندیوں میں اپنے آپ کو جکڑے ہوئے ہو، اسلام میں تو یہ ساری مباح ہیں۔ جو لوگ اس گروہ کے لیڈر تھے یا جنھوں نے اپنی زبان و دستم کی

صلاحتوں سے اس مقصد کو تقویت پہنچاتی ہیں ان کے نام لگ سکتے ہوں اور اس سلسلے میں ہر ایک کا جو رول رہے وہ بھی بتا سکتا ہوں لیکن عداوت سے بچنا چاہتا ہوں۔

علماء کی ایک جماعت نے اس گروہ کی ان فکری حیرت وستیوں کا مقابلہ کرنے کی کوشش کی لیکن اپنے اخص کے باوجود یہ جماعت ہوا کا رخ بدلنے میں کامیاب نہ ہو سکی اس کی وجہ اول تو یہ ہے کہ زمانہ کے حالات بالکل ناسازگار ہو چکے تھے اور دوسری بڑی وجہ یہ ہے کہ اس جماعت نے مذہب کی حمایت و مدافعت کا جو طریقہ اختیار کیا اس کا مزاج بالکل منفی نوعیت کا تھا۔ اس کا کوئی پہلو بھی مثبت نہیں تھا اس وجہ سے اس کی ناکامی گویا نخواستہ کے وجود کے اندر ہی مضمر تھی۔

اس دوران میں صرف ایک آزاد ایسی اٹھی جو مذہب کی حمایت کے حق میں بڑی رعد آسا تھی۔ تصور سے ہی عرصہ میں اس کی گھن گرج سے ہماری سوسائٹی کے ہر حلقہ میں ایک چمک سی نمایاں ہو سکتی۔ اس کے اثر سے کتاب اور سنت کے الفاظ ان مجلسوں میں بھی بولے جانے لگے جن میں یا تو لوگ ان ناموں سے واقف ہی نہ تھے یا ان کو کوئی اہمیت نہ دیتے تھے اس کی رو اتنی تیزی سے بڑھی اور پھیلی کہ معلوم ہوتا تھا کہ صبح و شام میں ہماری قوم میں ایک ایسا فکری انقلاب پیدا ہو جاتے گا جو نہ صرف قدیم وجود کی جڑیں اکھاڑ کے رکھ دے گا بلکہ ان غلط رجحانات کو بھی ایک قلم جلا وطن کر دے گا جو ہماری قوم کے اندر انگریزوں کے تسلط کے بعد پرورش پائے ہیں لیکن ہماری تاریخ کا یہ ایک بہت بڑا حادثہ ہے کہ یہ آواز ہماری زندگیوں پر کوئی گہرا اثر چھوڑے بغیر ہی دب گئی اور اب اس کی یاد ہمارے حافظہ میں بچنے کے صرف ایک سہلنے خواب کی حیثیت سے محفوظ رہ گئی ہے۔ یہ حادثہ کس طرح پیش آیا، کن عوامل نے اس کے اسباب فراہم کئے اور اس حادثہ سے ہماری قوم کو کیا کیا نقصانات پہنچے ان سوالات پر یہاں بحث کرنے کا موقع نہیں ہے۔ اس وجہ سے اس کی طرف ایک سرسری اشارہ کر کے آگے بڑھنا چاہتا ہوں۔

اس حادثہ کے بعد امیدوں کے بہت سے چراغ بجھ گئے اور بہت سے بھجا چاہتے تھے کہ مولانا سید ابوالاعلیٰ صاحب مودودی نے امید کی ایک روشنی دکھائی اور بہت سے اللہ کے منصف بندے ان کے ارد گرد اکٹھے ہو گئے۔ یہ اللہ ہی بتر جانتا ہے کہ ان لوگوں کے ان کے گرد اکٹھے ہو جانے میں زیادہ دخل مولانا کی قرب جذب کو تھا یا جمع ہو جانے والوں کے شوق انجذاب کو۔ یہ سوال یہاں غیر ضروری سا

معلوم ہوتا ہے۔ بہر حال کچھ اہل اخلاص جمع ہو گئے اور جماعت اسلامی دہرہ میں آئی۔

اس جماعت کے متعلق میں یہ بات اور عرض کر چکا ہوں کہ یہ اللہ کے دین کو انبیائے کرم کے طریقہ پر قائم کرنے کے دم داعیہ کے ساتھ اٹھی تھی۔ جیلوں، بہانوں اور لائے مصلحتوں کی کوئی نمی کتابا لعیل تدرین کرنے کے ارادہ کے ساتھ نہیں قائم ہوئی تھی۔ اس نے اٹھتے ہی مسلمانوں کی اس مصلحت پر سنا اور حیلہ بازانہ ذہنیت پر جس کی طرف میں اشارہ کیا ہے اس زور سے حملہ کیا کہ سابق فکر و فلسفہ کے بہت سے حامیوں کے چھلکے چھوٹ گئے۔ یہ ہر شعبہ زندگی میں بے امین اور خاص اسلام سے کم کسی چیز کو قبول کرنا تو درگزر اس کا نام بھی سننے کے لیے تیار نہیں تھی۔ جس کو بھی اس نے اس نصب العین کی راہ میں کسی نوعیت سے حارج پایا اس کو رگڑنے کی کوشش کی۔ مگر صوفی، زندہ زاہد، فقیہ، محدث، خانقاہ، مدرسے، لیڈر، ایڈیٹرز، اس کی زد میں آتے۔ حد یہ ہے کہ ان زعم میں اس نے حضرت عمر بن عبدالعزیز سے لے کر حضرت شاہ ولی اللہ اور سید احمد شہید تک ہر مصلح و مجدد کے کام پر تنقید کر کے یہ دکھانے کی کوشش کی کہ زمانہ اور وقت کی مصلحتوں کے لحاظ سے ان لوگوں کے کاموں میں یہ خرابیاں پیدا کیں اور ہمیں اس قسم کی تمام مصلحت پرستیوں سے بچ کر آگے بڑھنا ہے۔

جہاں کہیں بھی اس نے مصلحت پرستی کا کوئی اڈہ یا کوئی گوشہ دیکھا وہیں سے لوگوں کو کھنڈیر کھنڈیر کر نکالنے کی کوشش کی۔ اس کی دعوت سے کتنوں کا بلوں اور سکولوں کی تعلیم کو خیر باد کہا کہ یہ قتل گاہیں ہیں۔ کتنوں نے ملازمتیں چھوڑیں کہ یہ نظام طاغوت کی چاکری ہے۔ کتنوں نے اپنے ذمی الارحام سے قطع تعلق کیا کہ ان کی کمائی حرام کی ہے۔ کتنوں نے اپنے حقوق ملت کرانے کہ وہ خیر اسلامی حالتوں میں اپنے معاملات لے جا کر سماجی الطاغوت کے مجرم بننے کے لیے تیار نہیں تھے۔

کتنے گھرانوں میں اختلافات پیدا ہوئے کہ افراد خاندان میں نگرانی اتحاد باقی نہیں رہ گیا تھا۔ یہ سب کچھ ہوا اور جماعت اسلامی کی تیار ت میں ہوا۔ لیکن جماعت اسلامی کے یہ خدائی فوجدار کسی قیمت پر بھی کسی مصلحت اور کسی رخصت کا لحاظ کرنے یا کسی سے کوئی سمجھوتہ کرنے کے قائل نہ تھے۔

ظاہر ہے کہ ان رجحانات میں بہت کچھ دخل افسراط و تقریط کو بھی تھا۔ بعض

ہاتھیں یا تو غلط طور سے سامنے آئیں یا غلط طور پر لوگوں کے سامنے پیش کی گئیں۔ اس وجہ

سے جماعت کے مزاج میں بعض پہلوؤں سے انتہا پسندی پیدا ہو گئی۔ کچھ لوگوں نے ان غلط رجحانات کو اپنے امکان کے حد تک راہ اعتدال پر لانے کی کوشش کی۔ اس طرح کی کوششوں سے جماعت کے اہل علم بے خبر نہیں ہیں اس قسم کے رجحانات میں جماعت کے ایک فرقہ کی شکل اختیار کر لینے کے امکانات محسوس ہوتے تھے۔ اس وجہ سے محتاط لوگ چاہتے تھے کہ یہ رجحانات نقطہ اعتدال پر آئیں۔ لیکن مولانا مودودی صاحب اس وقت تک یہی چاہتے تھے کہ یہ رجحانات شدید سے شدید تر ہوتے جائیں۔ ان کا خیال تھا کہ انیسار کی دعوت اسی طرح گھر گھر میں لڑائی پھیل رہی کرتی ہے۔

لیکن پاکستان میں منتقل ہوجانے کے کچھ ہی عرصہ بعد مولانا کے طرز فکر اور عمل میں بڑی نمایاں تبدیلی واقع ہو گئی۔ یہ تبدیلی کچھ تو حالات کی تبدیلی کے نتیجے کے طور پر واقع ہونا ضروری تھا۔ لیکن ہم نے دیکھا کہ وہ حالات کی نسبت سے کہیں زیادہ بدل گئے ہیں۔ یہاں وہ بالکل سیاسی طرز پر سوچنے اور اسی طور پر کام کے نقشے بنانے لگے۔ ان کے اقدار اور پیمانے بھی آہستہ آہستہ بدلنے لگے۔ یہ تپہ خدائے غلام الغیب ہی کو ہے کہ اس تبدیلی میں اصلی دخل کس چیز کو ہے۔ ممکن ہے پاکستان میں ان کو ایک روشن سیاسی مستقبل کی جھلک دکھائی دی ہو، یہ گمان اس وجہ سے ہوتا ہے کہ وہ اپنے آپ کو قومی اور بین الاقوامی دونوں ہی میدانوں میں ضرورت اور حقیقت سے زیادہ اہمیت دینے لگے تھے۔ ان کے پاس بیٹھنے والوں نے بھی ان کو غلط فہمیوں میں مبتلا کیا اور پامسٹری کے ایک ماہر صاحب نے بھی ان کو سبز باغ دکھائے۔ اس تبدیلی نے ان کو فکری اور عملی دونوں اعتبارات سے اس قدر بدل دیا کہ بالآخر آہستہ آہستہ وہ ہر اس سوراخ میں خود گھسے جس سے دوسروں کو نکلنے کے لیے انہوں نے خدائی فوجدار بن کر قلم کا ڈنڈا چلایا تھا۔ جن چیزوں کو انہوں نے پورے زور اور قوت کے ساتھ حرام کہا تھا ان کو حلال کہا، جن چیزوں کے لیے انہوں نے دوسروں کو معطل کیا تھا ان کے مرگب خود ہوتے جن اصولوں کو مذہب قرار دیا تھا ان کو خود توڑا، جن باتوں کی بنا پر وہ دوسروں پر پھبتیاں چست کرتے تھے اور ان کا مذاق اڑاتے تھے اب اپنے لیے ان باتوں کا بڑی کوشش سے اہتمام کرنے لگے۔

ان تبدیلیوں پر جب مولانا نے جماعت کے بہت سے ذی فہم حضرات کو معترض پایا یہاں تک کہ ان کے سبب جماعت کی تاریخ میں بڑے بڑے واقعات پیش آئے اور جماعت کا شیرازہ منتشر ہوتا نظر آیا تو مولانا نے دین میں حکمت عملی کا وہ فلسفہ تصنیف فرمایا جو یہاں زیر بحث ہے۔ اس فلسفہ جدید کی پہلی

اساس تو یہ تھی کہ دین کے رموز کو درہ تا درہ ہی کچھ سمجھتا ہے جو دین کو بحیثیت ایک تحریک کے دنیا میں برپا کرنے کے لیے لے کر اٹھتا ہے، اس کو دوسرے لوگ نہیں سمجھ سکتے۔ اس کا دوسرا اصول یہ تھا کہ دین کے کچھ اصول تو ہمیشہ رہنے والے ہیں مثلاً توحید اور ایمان بالآخرہ وغیرہ۔ مگر دوسری چیزیں کو حکمت عملی (PRACTICAL WISDOM) کے تقاضوں کے تحت تا مدتہ تبدیل کر سکتا ہے۔ اس اصول کی دلیل کے طور پر ارشاد ہوا کہ دیکھو مسادات اسلام کا ایک بنیادی اصول ہے۔ نبی اکرم صلی اللہ علیہ وسلم زندگی بھر اس کا دغظ فرماتے رہے۔ لیکن عملی سیاست کا تقاضا چونکہ یہ تھا کہ اپنے بعد خلافت قریش کے سپرد کریں اس لیے اسلام کے اصول مسادات کو توڑ کر خلافت تشریفی کے سپرد فرمائی۔

مضمون جب میرے عظیم آیا تو میں یہ بات تو سمجھ گیا کہ اب مولانا میں اور جماعت میں جو تبدیلیاں آئی ہیں ان تبدیلیوں کا جڑاں نئے فلسفہ کے بغیر ثابت نہیں کیا جاسکتا، اس وجہ سے مولانا اس کے عباد کرنے پر مجبور ہیں۔ تاہم میں نے خاص طور پر ملاقات کر کے مولانا کو اس گمراہ کن فلسفہ اور اس کے گمراہ کن نتائج کی طرف توجہ دلائی اور عرض کی کہ آپ کے اس فلسفہ میں اور ان لوگوں کے فلسفہ میں کیا فرق ہے جن سے ہم اب تک برابر بڑھتے رہے ہیں۔ مولانا اپنے مشہور تخیل کے باوجود میری اس موردبانہ گزارش پر برابر فریفتہ ہو گئے اور انھوں نے مجھے چیلنج کیا کہ میں اگر اس فلسفہ کو غلط سمجھتا ہوں تو اس کی تردید میں ایک مضمون لکھوں مولانا انراہ نوازش اس کو ترجمان میں چھاپیں گے اور اس کا جواب دینگے۔ میں نے عرض کیا کہ جب بات یہاں تک پہنچ جائے گی کہ میں اور آپ ایک دوسرے کی تردید میں ترجمان ہی میں زور قلم دکھائیں تو اس سے پہلے میرے لیے جماعت سے الگ ہو جانا مناسب ہے۔ میں یہ کہہ کر ان کے پاس سے اٹھ کر چلا آیا۔

بعد میں جب اس مضمون پر بعض تفتیدین نکلیں اور ان کے سبب سے جماعت کے حلقوں میں کچھ اضطراب نمایاں ہوا تو مولانا نے ایک اور طویل مضمون اپنے اس فلسفہ کی حمایت میں لکھ مارا جس میں یہ ثابت کرنے کی کوشش فرمائی کہ مسلمان حکمت عملی کے تحت کلمہ کفر بھی کہہ سکتا ہے۔ حکمت عملی کے تحت کسی کو قتل بھی کرا دے سکتا ہے، حکمت عملی کے تحت کسی اجنبی عورت کے کپڑے بھی آتا سکتا ہے۔ حکمت عملی کے تحت جھوٹ بھی بول سکتا ہے۔ حکمت عملی کے تحت فیست بھی کر سکتا ہے، وغیرہ وغیرہ اور

اپنے ان فتوؤں کی تائید میں اپنے زعم کے مطابق قرآن و حدیث سے دلیلیں پیش کرنے کی کوشش فرمائی۔  
 یہ مضمون جب میرے علم میں آیا تو ان اجتہادات اور ان اجتہادات کے دلائل پر غور و بحث اور  
 ان کی تحقیق و تنقید تو بعد کی چیز تھی سب سے پہلے یہ سوال ذہن کے سامنے آیا کہ اقامت دین کے جس  
 نصب العین کو مولانا مظلّم لے کر اٹھے تھے اور اس منظر کے ساتھ اٹھے کہ ناک پر کبھی بھی نہیں بیٹھنے  
 دیتے تھے اس کے پروگرام میں اتنی جلد ہی آخر ان چیزوں کی ضرورت کہاں پیش آگئی؟ کیا جماعت اسلامی  
 کا یہ اسی لیے عمل میں آیا تھا کہ مسلمان تقیہ نہیں کر رہے تھے، کسی کو قتل نہیں کرتے تھے، اجنبی عورتوں  
 کے کپڑے نہیں اتارتے تھے، جھوٹ نہیں بولتے تھے، غیبت نہیں کرتے تھے اور ان کو بتانا تھا کہ یہ  
 سارے کارنامے بغیر کسی خوفِ لومۃ لا شہ کے انجام دو، اسلام میں یہ سارے کام مباح ہیں  
 بس شرط یہ ہے کہ حکمت عملی کے ساتھ انجام دو۔

ہر شخص دیکھ سکتا ہے کہ یہ سارے کاروبار ہمارے معاشرے میں ہو رہے ہیں اور دھڑلے  
 سے ہو رہے ہیں۔ پھر آخر اس کی کیا ضرورت پیش آئی کہ مولانا اپنے زبان و قلم کی صلاحیتیں بھی اسی کا بار  
 کو چمکانے اور فروغ دینے کے لیے مصروف کر دیں؟ اگر مولانا کو یہ خیال ہے کہ ان چیزوں کے حق میں  
 شرعی دلائل موجود نہیں تھے اس وجہ سے لوگ ان کاموں کو ذہن اور ضمیر کی آزادی کے ساتھ نہیں  
 کر رہے تھے، ڈر تھا کہ مبادا آگے چل کر یہ کاروبار مندا پڑ جائے، اس لیے ضرورت تھی کہ کادش کر کے  
 مولانا ان کے جواز و استحسان کے دلائل فراہم کر دیں تو یہ بات بھی صحیح نہیں ہے۔ ہمارے بہت سے  
 پرانے فقیہوں نے بھی یہ خدمت انجام دی ہے اور بہت سے نئے فقیہ بھی یہی خدمت انجام دے  
 رہے ہیں بلکہ اس اعتبار سے تو ہمارا ملک بڑا خوش قسمت ہے کہ یہاں اس کا رخصت کے لیے ادارے  
 قائم ہیں جن کے اعضاء و ارکان اس مقصد کے لیے سرکار سے وظائف پاتے رہے ہیں کہ مسلمان جن  
 چیزوں کو منکر اور حرام سمجھ کر ان پر ناک بھوں چڑھاتے ہیں ان کے حق میں شرعی دلائل فراہم کریں۔ پھر حق  
 کام اس اہتمام کے ساتھ ہو رہا ہے کیا ضروری تھا کہ مولانا بھی اس کو اپنے اقامت دین کے پروگرام میں  
 شامل فرمائیے۔

میرے ذہن میں یہ سوالات بھی پیدا ہوئے اور مولانا کے دلائل کی نوعیت کو دیکھ کر زمانہ کے اس  
 حیرت انگیز انقلاب پر تعجب بھی ہوا کہ ابھی گل کی بات ہے جب ہم مولانا مظلّم کی قیادت میں اپنے

پڑنے اور سنتے تھیبتوں کی مرتب کی ہوئی کتاب اہل کاذاق اڑایا کرتے تھے اور اب یہ حال ہے کہ مولانا  
اسی کتاب اہل کو صحیفہ اسلامی کا اصلی گم شدہ ورق سمجھ رہے ہیں جو معلوم نہیں کتنی کادشوں سے انھیں  
انھد آیا ہے۔

مولانا کے مذکورہ مضمون پر تنقید کرنا میں اپنا دینی فرض سمجھتا تھا لیکن سفر حج پیش آجانے  
کے باعث میں یہ خدمت انجام نہ دے سکا۔ اللہ تعالیٰ مولانا عتیق الرحمن صاحب کو جزائے خیر دے کہ  
انہوں نے اپنے رسالہ الفوقان میں اس مضمون پر تنقید کی اور جیسا کہ میں عرض کر چکا ہوں نہایت عمدہ  
تنقید کی لیکن مولانا مودودی صاحب نے اس سے فائدہ اٹھانے کے بجائے اس پر اس غیظ و غضب  
کا اظہار فرمایا ہے جن کے شواہد کا حوالہ میں صدر مضمون میں لے چکا ہوں۔

اس غیظ و غضب کے اظہار کے بعد مولانا نے اپنے موقف کی تائید اور نفاحت میں دو  
باتیں بطور دلیل کے بیان فرمائی ہیں۔ اب میں مختصر طور پر ان کا بھی جائزہ لینا چاہتا ہوں۔ لیکن اس جائزہ  
سے پہلے میں اس اصل نزاع اور اختلاف کو سامنے رکھ دینا چاہتا ہوں جو ہمارے اور مولانا کے درمیان ہے۔

## اصلی نزاع

ہمارے اور مولانا کے درمیان کے ابین نزاع یہ نہیں ہے کہ دین و شریعت میں حکمت و مصلحت  
کا لحاظ ہے یا نہیں ہے۔ ظاہر ہے کہ دین و شریعت کی ہر بات نہایت گہری حکمت و مصلحت پر مبنی  
ہے، خواہ یہ حکمت و مصلحت ہماری سمجھ میں آئے یا نہ آئے دین کی ہر چھوٹی بڑی بات کے اندر حکمت  
و مصلحت کے وجود پر ہمارا ایمان ہے اور ہم اس کی جستجو اور تلاش کو بھی ایک نہایت اصلی کام  
سمجھتے ہیں۔

اس امر میں بھی اختلاف نہیں ہے کہ دین کے قائم کرنے کی جدوجہد میں ان حکمتوں اور مصلحتوں کو  
محظوظ رکھا جائے یا نہیں جو دین کی باتوں میں مضمر ہیں۔ ظاہر ہے کہ وہ حکمتیں اور مصلحتیں جو دین کے اندر مضمر ہیں  
دین ہی کا جزو دین ان کا لحاظ و اہتمام دین کا اہتمام ہے۔ اس باب میں اختلاف ہو سکتا ہے تو اس امر  
میں ہو سکتا ہے کہ کوئی شخص دین کی کسی بات کی من مانی حکمت بیان کرے اور اس کی آڑ سے کزین  
کے اس حکم میں کتر بیونت شروع کرے۔ لیکن نفس حکمت کے لحاظ و اہتمام میں کس کو اختلاف ہو سکتا ہے۔

ہمارے اور مولانا کے درمیان اصلی نزاع جو ہے وہ یہ ہے کہ دین کو بحیثیت ایک تحریک کے لئے کر چلنے والے قائد کو یہ حق حاصل ہے یا نہیں کہ وہ حکمت عملی یا عملی سیاست کے تقاضوں کے تحت دین کے کسی حکم میں رد و بدل کر سکے؟ کسی جائز کو ناجائز یا کسی ناجائز کو جائز ٹھہرا سکے؟ شریعت کے کسی حکم کو مقدم یا مؤخر کر سکے؟ مولانا فرماتے ہیں یہ اختیار اس کو حاصل ہے۔ ہم کہتے ہیں کہ شریعت میں اس قسم کے تصرف کا اختیار اللہ اور اس کے رسول صلی اللہ علیہ وسلم کے سوا کسی کو بھی حاصل نہیں ہے۔

مولانا مودودی صاحب کے ان کہنے کے جو وجوہ اور جو دلائل ہیں وہ مولانا اپنے مضامین میں پیش کر چکے ہیں اور مولانا یقین الرحمن صاحب ان پر الفرقان (لکھنؤ) میں مفصل تنقید کر چکے ہیں۔ جو شخص ان دونوں نقطہ ہائے نظر میں موازنہ اور محاکمہ کرنا چاہے وہ ان مضامین کو پڑھے۔

ہمارے پاس یہ کہنے کے جو وجوہ ہیں ان کو حکیم عبدالرحیم اشرف صاحب اور یقین صاحب اپنے اپنے مضامین میں اس سے پہلے پیش کر چکے ہیں اور اب مختصر طور پر میں بھی اپنے الفاظ میں ان کو بیان کیے دیتا ہوں۔

میرے نزدیک مولانا کے اس نظریے کا ہر جزو مغالطہ ایجز اور گمراہ کن ہے تفصیل اس مجال کی یہ ہے :

اول تو اسلام کو نئی ایک تحریک سمجھ کر اٹھانا اور لے چلنا ہی ایک بہت بڑا مغالطہ ہے۔ اگر اب تک ہمیں اس مغالطہ کے ہونے میں کچھ تذبذب تھا تو اب تو مولانا نے اچھی طرح ثابت کر دیا کہ فی الواقع یہ بہت بڑا مغالطہ ہے۔

اس حقیقت سے کون شخص انکار کر سکتا ہے کہ تحریکوں میں وقتی مصلحتیں، سیاسی حکمت عملیاں، لیڈر یا لیڈروں کی تدبیریں اور چالیں ہی اصلی عوامل کی حیثیت رکھتی ہیں۔ وہ ان میں اپنی صوابدید اور اپنی ذہانت کی رہنمائی میں موسم اور ہوا کا رخ دیکھ کر رد و بدل کرتے رہتے ہیں۔ نہ ان کے لیے معین حدود و قیود کی پابندیاں ہوتی ہیں نہ ان کے آگے پیروی کے لیے کوئی اسوہ ہوتا ہے۔ وہ خود ہی کوڑہ اور خود ہی کوڑہ گرتے ہیں۔ اگر عوام کو بھڑکانے کے لیے ضرورت محسوس کریں گے تو ایکشن سرگرمیوں کو بدر و حین کے غزوہ سے تغیر کریں گے اور اس جہاد سے الگ رہنے والوں کو مرتد و مردود ٹھہرائیں گے اور اگر ہذا کا رخ خلاف دیکھیں گے تو یہ بدر و حین کے مجاہدین اس



ارج بلوں میں جا گھسیں گے جس طرح آبی کو دیکھ کر چوبے بلوں میں جا گھستے ہیں۔ اگر موسم سازگار پائیں گے تو گلے پھاڑ پھاڑ کر اعلان کریں گے کہ وقت آگیا ہے کہ کریوں دلے اپنے اقتدار کی کرسیاں ان کے لیے خالی کر دیں لیکن اگر شومی تقدیر سے اٹانے تقریر ہی میں موسم بدلتا نظر آئے تو زور تقریر کے جھاگ خشک ہونے سے پہلے ہی اپنے بھاپن کو ہدایت دیں گے کہ اپنی دروایاں پھینک دو، اپنی تواریں توڑ دو، اپنے بورڈ آف آرڈر دو، اپنے مغلانوں کو گھس گھس کے مٹا دو، اپنے نعروں اور ناموں پر سیاہیاں پھیر دو اور اپنے گھروں کے دروازے بند کرو۔

اس کے برعکس جو لوگ خدا کے دین کی امانت کے لیے اٹھتے ہیں ان کی رہنمائی کے لیے خود خدا کے مقرر کیے ہوئے حدود و قیود ہوتے ہیں اور اس حدود و قیود کے ہر مرحلے میں پروردی کے لیے ان کے سامنے نبیوں اور رسولوں کا اسوۂ حسنہ ہوتا ہے۔ اس وجہ سے وہ ہمیشہ خدا کی ہدایت کی روشنی میں چلتے ہیں۔ ان کی حدود و قیود افتاد کبھی نہیں پیش آتی کہ وہ اٹھیں تو آئندگی کی طرح اور بیٹھ جائیں بیٹھے کی طرح۔ وہ طوفانوں کے زور کے ساتھ بھی چلیں گے تو اس میں بھی نسیم صبح کی خوش آوازی اور بادِ بہاری کی عطر بیزی اور شک انسانی ہوگی۔ تحریکوں دلے تنہا اپنے اعتماد پر چلتے اور چلاتے ہیں۔ اس وجہ سے اگرچہ وہ اپنی ذہانت کی دور میں سے دس سال کی مسافت تک مستقبل کے پردوں میں جھانک کر دیکھ لیتے ہوں لیکن خدا کی روشنی سے محروم ہونے کے سبب سے جب وہ ٹھوکر کھاتے ہیں تو بسا اوقات اپنی ناک کے نیچے کے پتھر سے ٹھوکر کھا جاتے ہیں۔ اور جب گرتے ہیں تو ان کو سنبھلانا بھی نصیب نہیں ہوتا۔ لیکن امانت دین کے خادموں کا معاملہ اس سے بالکل مختلف ہوتا ہے۔ وہ اگر اپنی کسی لغزش کے سبب سے گرتے بھی ہیں تو اپنے رب کے دروازے ہی پر گرتے ہیں اور ان کا رب ان کو اٹھاتا اور سنبھالتا ہے۔

یہ نہ خیال فرمائیے کہ لفظ میں کچھ نہیں ہوتا۔ لفظ میں بہت کچھ ہوتا ہے۔ اگر لفظ میں کچھ نہیں ہوتا تو آپ نے تحریک کے لفظ کا اسلام کے سابقہ یا لاحقہ کی حیثیت سے استعمال کیوں ضروری خیال کیا۔ اس کی وجہ یہی تو ہے کہ آپ جس دعا کو تعبیر کرنا چاہتے ہیں اس کے لیے اسلام یا دین کے لفظ کو اس کی لیے دعوت یا امانت کے لفظ کو کافی نہیں سمجھتے۔ اس لیے آپ نے تحریک کا لفظ اختیار فرمایا۔ آپ کہتے ہیں کہ آپ تحریک کے لفظ سے اسلام کے صرف حرکتی پہلو کو ظاہر کرنا چاہتے ہیں۔ لیکن تحریک کا لفظ

وقت کی ایک نہایت معروف اصطلاح ہے، اس کے لوازم اور مضمرات بہت وسیع ہیں اور اس کی شہرت و عمومیّت کے سبب سے اس کے ان لوازم و مضمرات کو ہماری سرکوں پر چلنے والا ایک راہ گیر بھی سمجھتا ہے۔ کس طرح ممکن ہے کہ ایک ایسی معروف اصطلاح کو آپ اسلام کا سابقہ اور لاحقہ بنانے رکھ دیں اور لوگ اس کے تمام لواحق و تضمنات کو نظر انداز کر کے اسی ایک پہلو کو لیں جو آپ کے پیش نظر ہے۔ یہ آپ کے گھر کی اصطلاح تھوڑی ہے کہ جو معنی آپ اس کے قرار دیں وہی دوسرے بھی قبول کریں۔

چنانچہ دیکھ لیجئے آپ نے تحریک کا لفظ اسلام کے لیے استعمال کیا اور تحریکیت سارے لوازم آپ سے آپ موجود ہوتے۔ نبی صلی اللہ علیہ وسلم رسول اللہ سے لیڈر بن گئے۔ دین کی حکمتوں نے حکمت عملی یا عملی سیاست کی شکل اختیار کر لی اور پھر اس تحریک کے لیڈروں کی حکمت عملی ہی سارے دین پر عمل کران بن گئی۔ اصلاً حکمت عملی کی پناہ میں بیٹھ کر آپ نے سارے دین کی اس طرح کتریزینت شروع کر دی ہے جو یا اللہ کا دین نہیں بلکہ پاکستان کے سابق وزراء کے ہاتھ میں ہندوؤں کی کوئی تہرہ کہ جائزہ ہے۔

تحریک اسلامی کے قائد کا لفظ بھی نہایت مغالطہ انگیز ہے۔ قائد سے آپ کی کیا مراد ہے اگر اس سے مراد حضور نبی کریم صلعم ہیں تو گو میں حضور کے لیے قائد یا لیڈر کے لفظ کے استعمال کو سوادب سمجھتا ہوں۔ تاہم اس سے غصق ابھر کرتے ہوئے کہتا ہوں کہ حضور تو یہ رد و بدل خدا کی ہدایت کے تحت کرتے تھے۔ یہ مقام کسی دوسرے کو کسی طرح حاصل ہو سکتا ہے؟ دوسرے قائدوں کو یہ اختیار تو اسی شکل میں حاصل ہو سکتا ہے جب خدا اور رسول نے ان کو یہ اختیار دیا ہو۔ بعض اختیارات ایسے ہیں جو رسول اللہ صلی اللہ علیہ وسلم نے بھی استعمال فرماتے اور شرائط و حدود کے تعین کے ساتھ اپنے بعد کے دینی قائدوں کو بھی بخشے مثلاً اجتماع کا حق حضور کو بھی حاصل تھا اور آپ نے یہ حق دین کے علماء کو بھی دیا۔ لیکن دین میں کسی ترمیم و تغیر اور کسی رد و بدل کا حق نہ اللہ تعالیٰ نے کسی کو بخشا ہے اور نہ رسول اللہ صلی اللہ علیہ وسلم نے۔

یہاں اس بات کی طرف اشارہ غالباً دلچسپی سے خالی نہ ہو کہ دین میں رد و بدل کا جو اختیار صرف اللہ و رسول ہی صاحب تحریک اسلامی کے قائد کو دیتے ہیں بعینہ اسی اختیار کا مطالبہ غلام احمد پروردگار صاحب اپنے مروجہ مرکز ملت کے لیے کر رہے ہیں اور اس معاملہ میں ان کو مولانا مودودی صاحب پر سبقت کا شرف حاصل ہے۔ میں یہ نہیں کہتا کہ مولانا نے اپنا چرغ انہی کے چرغ سے جلا لیا ہے۔ میں تو صرف تواریخ کی طرف

اشارہ کر رہا ہوں اس طرز فکر کے بعض دوسرے اصحاب بھی اپنے اپنے لفظوں میں یہی بات کہہ رہے ہیں۔  
 فرق اگر ہوگا تو طرز تعبیر میں ہوگا۔ حقیقت ایک ہی ہے۔ یہ لوگ بھی آشکارا طور پر کہتے ہیں کہ تائیدین  
 کو یہ رد و بدل میں مانے طور پر نہیں کرنا چاہیے بلکہ حکمت عملی کے تحت کرنا چاہیے بلکہ اس سے بڑھ کر  
 یہ لوگ یہ بھی کہتے ہیں کہ یہ کام دین کے مصالحوں کے تحت ہونا چاہیے۔

حکمت عملی کا لفظ بھی بڑا گمراہ کن ہے۔ حکمت عملی کا لفظ تو مولانا مہاتما کے سیاسی بائبلوگرافر  
 اور چالاک کے مفہوم میں بھی آتا ہے۔ اگر مولانا نے اس لفظ کو اس سے کسی اونچے معنی میں استعمال فرمایا  
 ہے یعنی اس سے ان کی مراد دین کی مصلحتیں ہیں تو بات اسی اصطلاح میں کرنی تھی۔ ورنہ تحریک اور  
 تادمہ حکمت عملی تینوں آئینہ کے جمع ہو جانے کے بعد تو دین فی الواقع ایک بائبلوگرافیسی سیاست ہی بن  
 کے رہ جاتا ہے۔ لیکن اگر اس سے مراد دینی مصلحتیں ہیں جب بھی میں ایک لمحہ کے لیے بھی تسلیم کرنے  
 کے لیے تیار نہیں ہوں کہ ان کے نام پر دین میں کوئی رد و بدل کیا جاسکتا ہے۔ مصلحتیں دین کے لیے ہیں،  
 دین مصلحتوں کے لیے نہیں ہے۔

بظاہر یہ بات بہت بے ضروری معلوم ہوتی ہے کہ دین ہی کی خاطر مولانا جیسے ارباب بصیرت لوگ دین  
 میں قصور ساقط کر لیا کریں تو اس میں کیا قباحت ہے۔ لیکن آخر کچھ بصیرت تو ہے کہ یہ اصول نہ تو قرآن مجید  
 نے بیان کیا، نہ نبی کریم صلی اللہ علیہ وسلم نے بیان فرمایا اور نہ ہمارے اسلاف ہی میں سے کسی نے اس کی  
 طرف اشارہ کیا۔ اس میں بصیرت دراصل یہ ہے کہ اگر یہ ڈھیلا ڈھالا اصول لوگوں کے ہاتھوں میں پکڑا دیا جائے  
 کہ وہ دین کی مصلحتوں کو سامنے رکھ کر دین کی کسی بات کو اختیار اور کسی بات کو ترک کر سکتے ہیں تو پھر دین  
 کے معاملے میں بالکل امان ہی اٹھ جاتی ہے۔ اس سے بحث نہیں کہ اس کے استعمال کا حق آپ افراد کو  
 دیں گے یا اقامت دین کی تحریک کے قائدوں کو۔ جس کے ہاتھ میں بھی یہ نسخہ آپ پکڑا دیں گے وہ  
 سارے دین کا تیا پانچ کر کے رکھ دے گا۔

فرض کیجئے آپ نے افراد کو یہ اختیار دے دیا کہ وہ دین کی بڑی مصلحتوں کی خاطر دین کی کسی بات  
 کو ترک کر سکیں یا اختیار کر سکتے ہیں تو سوچئے اس کے نتائج کیا کیا نکل سکتے ہیں۔  
 ایک صاحب نماز باجماعت اور روزہ کی پابندی ترک کر دیتے ہیں کہ میں اقامت دین کے لیے  
 کتابیں اور مضامین لکھنے میں مصروف رہتا ہوں اور مسجد کی حاضری سے میرے اوقات کا نقصان ہوتا  
 ہے اور روزوں سے میری صلاحیت کار متاثر ہوتی ہے۔

ایک صاحب کبھی کبھی سینا تشریف لے جایا کرتے ہیں اور مصلحت دینی ان کے پیش نظر یہ ہے کہ اس دور میں وہ شیطان کی ترقیوں سے آگاہ رہیں اور اللہ کے بندوں کو اس کے نئے نئے ہتھکنڈوں اور حربوں سے آگاہ کر سکیں۔

ایک صاحب شب میں تھوڑی سی پی لیا کرتے ہیں کہ ان کو ہر روز اسلامی انقلاب کے داعی اخبار کے لیے جو مقالات لکھنے پڑتے ہیں اس کے بغیر وہ دین کی یہ خدمت انجام ہی نہیں دے سکتے۔ ایک صاحب اپنی صاحبزادی کا نکاح کسی ملحد و بے دین سے کر دیتے ہیں تاکہ صاحبزادی اس کو اپنے دام محبت میں پھنسا کر دین کی طرف لائیں۔

ایک صاحب اپنی صاحبزادی کو پردہ کی قیود سے آزاد کر دیتے ہیں کہ لڑکی کا بیچ آتے جاتے برقع کی پابندیوں کے ساتھ اپنی ناموس کی حفاظت کے لیے پوری طرح آزاد نہیں رہتی۔

ایک صاحب اپنی صاحبزادی کو انہی تعلیم گاہوں میں جن کو ہم نقل گاہ کہتے ہے ہیں بھیج دیتے ہیں کہ اگر وہ ایسا نہ کریں گے تو عالمی سوسائٹی کی خواتین میں تبلیغ دین کے لیے مبلغات کہاں سے ہاتھ آئیں گی۔ ایک صاحب نوخیز متبرعات کے ساتھ بازاروں میں شانگ کرتے پھرتے ہیں کہ یہ ان کی عزیز خواتین ہیں جو گو پردہ کی عادی نہیں ہیں لیکن اسلام سے شغف رکھتی ہیں اور توقع ہے کہ اگر ان کے ساتھ صلہ رحم کے روابط رکھے جائیں تو یہ ایک تحریک اسلامی کے لیے کام کرنے والی خواتین کی صعب اول میں آجائیں گی۔

اس طرح کی بے شمار مثالیں فرض کی جاسکتی ہیں۔ آپ دیکھ لیجئے۔ ان میں سے ہر شکل میں ایک بڑے دینی مقصد کی خاطر ایک چھوٹے دینی حکم کو قربان کیا گیا ہے بلکہ ہے کسی خاص مثال کے بارے میں آپ کو اختلاف ہو کہ نہیں اس میں ایک چھوٹی مصلحت کے لیے بڑا حکم قربان کر دیا گیا ہے لیکن یہ ایک اعتقاد داسے کی قسم کی چیز ہے۔ کہنے والا کہہ سکتا ہے کہ میرے نزدیک اس زلزلے میں اسلام کے نقطہ نظر سے فلاں چیز نہیں بلکہ فلاں چیز زیادہ اہمیت رکھتی ہے۔

فرض کیجئے آپ کہتے ہیں کہ ہم مصلحتوں کے اس ناموسے کے تحت معاملات دین میں ترک اختیار کا یہ حق عام افراد کو نہیں بلکہ صرف تحریک اسلامی کے قائد کو دیں گے۔ لیکن اس سے اس اصول کی فتنہ انگیزی میں کوئی خاص فرق نہیں پیدا ہوگا۔ اگر پیدا ہوگا بھی تو وہ فرق یہ نہیں ہوگا کہ فتنے کو ہم جانتے گے بلکہ یہ

ہوگا کہ نئے شدید تر اور قوی تر ہو جائیں گے۔ اسلام کے نام پر اس اصول کو استعمال کرنے والا قائمہ پُری آسانی کے ساتھ چند سالوں کے اندر اندر ایک بالکل نیا دین بنا کر کھڑا کر سکتا ہے اور کوئی مائی کالاجی کا ہاتھ نہیں کڑ سکتا۔ اب آئیے دیکھتے ایک قائمہ اگر اس ڈھیلے ڈھالے اصول کو پا جائے تو وہ اس کی بنیاد میں کیا کچھ کر سکتا ہے۔

فرض کیجئے ایک قائمہ یہ رائے قائم کرے کہ اقامت دین کے نصب العین کے لیے اس وقت اصلی کام ٹریچر کو پھیلانا، لوگوں سے غنا جتنا ڈوڑھ سوپ کرنا، دیواروں پر پوپٹر چسپاں کرنا، جلسوں کا اور چند سے اکٹھے کرنا ہے تو وہ ان کاموں کی خاطر روزہ نماز تراویح اور عبادت کی پابندیوں میں لوگوں کو ڈھیل دے سکتا ہے۔ یونہی اختیار ہون کا اصول اس کا مقتضی ہے۔

اسی طرح اگر وہ اسلام کی سر بلندی کی ہی فکر میں اس نتیجہ پر پہنچ جاتے کہ جب تک اس کی ذات اس ملک کے لوگوں کے ذہنوں پر پوری طرح مسلط نہیں ہو جاتے گی اس وقت تک اس ملک میں اسلام کے لیے راہ نہ کھلے گی۔ اور پھر وہ اس نتیجہ پر بھی پہنچ جاتے کہ لوگوں کے ذہنوں پر اس طرح مسلط ہونے کے لیے اس زلزلے میں ضروری ہے کہ اجارات میں اس کے فوٹو چسپاں، اسٹیشنوں اور چوراہوں پر اس کے جوس نکلیں، جلسوں میں اس کو سپاس نامے پیش کئے جائیں، لوگ اس کے نام کے نعرے لگائیں اور انٹ اور گھوڑے اس کو سلامیاں دیں تو مذکورہ بالا اصول کی روشنی میں اس کے لیے یہ بات بالکل جائز ہوگی کہ وہ اپنے لیے ان ساری چیزوں کا اہتمام خود بھی کرے اور دوسروں سے بھی کرے۔ یہ باتیں دین کے نقطہ نظر سے معیوب و مکروہ ہی لیکن ایک اعلیٰ مقصد کے لیے ان کمزرت کو گوارا کرنا پڑے گا۔ ورنہ اس کے معنی یہ ہوں گے کہ وہ اسلام کو پست اور ذلیل دیکھنے پر راضی ہے۔

اسی طرح فرض کیجئے کہ وہ اقامت دین ہی کے عشق اور غم میں اس نتیجہ پر پہنچ جاتا ہے کہ اس زمانہ میں خواتین کے طبقہ میں بالخصوص جدید تعلیم یافتہ خواتین کے طبقہ میں اگر کچھ کام کر سکتی ہیں تو بے پردہ خواتین ہی کر سکتی ہیں، پردہ دار خواتین کے بس کا یہ روگ نہیں ہے تو اس کے لیے یہ بات بالکل جائز بلکہ مستحسن ہوگی کہ یا تو وہ پردہ کے اٹھا دینے کی عہدیت جاری کر دے اور اگر وہ نہ لوٹ اس میں کچھ رکاوٹیں محسوس کرے تو کم از کم یہ کرے کہ خاص کالجوں اور یونیورسٹیوں کے اندر نامت دین کے لیے بے پردہ لڑکیوں کی ایک ٹیم مرتب کرے، بے پردگی اگرچہ اسلام میں ناجائز ہے لیکن اقامت دین کے اعلیٰ مقصد کے لیے اس اجون ناجائز کو نہ گوارا کرنے کے معنی یہ ہیں کہ ہم چاہتے

ہیں کہ کابلوں اور یونیورسٹیوں کا ماحول بالکل تاریک ہی رہ جلتے۔

اسی طرح فرض کیجئے کہ وہ اپنے ملک میں ہونے والے انتخابات کے متعلق یہ رائے قائم کرتا ہے کہ اس ملک میں اسلامی نظام کا قیام اس امر پر منحصر ہے کہ ہونے والے انتخابات میں اس کی پارٹی کو کامیابی حاصل ہوتی ہو تو مذکورہ بالا اصول کی ریٹرنی میں اس کے لیے یہ بات بالکل جائز ہوگی کہ جو ووٹ اس کو پیسے دینے بغیر نہ حاصل ہو سکتے ہوں ان کو بے تکلف پیسے دیکر خریدے اور خریدے والے پیسے دے کر ووٹ خریدنا ناجائز سمجھیے۔ لیکن اسلامی نظام کے اعلیٰ مقصد کے لیے اگر اس گناہ کو نہ گوارا کیا گیا تو اس کے معنی یہ ہیں کہ اس ملک میں اسلامی نظام کے قیام کا معاملہ محض ایک ایسے شخصیت کے اندیشہ سے خنجرہ میں ڈال دیا جائے۔

یہ میں نے اس اصول کے چند بدیہی نتائج بطور مثال پیش کئے ہیں، اگر حوالہ کا اندیشہ نہ ہوتو میں اس طرح کی سینکڑوں مثالیں پیش کر سکتا ہوں، میرا دعویٰ یہ ہے کہ اس اصول کو اپنالیئے کے بعد قائد کی دستبرد سے دین کی کوئی چیز بھی نہیں بچ سکتی۔ وہ جس چیز کی بساط جب چاہے گا لپیٹ کر رکھ دے گا۔ یہاں تک کہ دین کے بالکل بنیادی عقائد بھی جن کے تحفظ کا مولانا مودودی اطمینان دلاتے ہیں، اس اصول کی زور سے محفوظ نہیں رہ سکتے، مولانا اگر میرے اس دعوے کو غلط سمجھتے ہوں تو میں اس بات کے لیے تیار ہوں کہ مولانا دین کی کسی چیز کا بھی نام لیں، عام اس سے کہ اس کا تعلق عقائد سے ہو یا عبادت سے یا معاملات سے یا اخلاق سے میں انشاء اللہ دکھا دوں گا کہ اس اصول کی بے پناہ قہنچی کس طرح اس کو کتر کر رکھ دے سکتی ہے بلکہ اگر مولانا چاہیں تو میں ایسی مثالیں بھی پیش کر سکتا ہوں جو ثابت کر سکتی ہیں کہ ایک قائد اس اصول سے نامہ اٹھا کر اسلام کے نام پر اس ملک کے امن و امان کو بھی غارت کر دے سکتا ہے، لیکن مصالح کے خیال سے اس قسم کی مثالیں پیش کرنے سے احتراز کرتا ہوں۔

مولانا اپنے نیکبخت مضمون میں اس بات پر بہت برہم ہوئے ہیں کہ حکیم عبدالرحیم اشرف صاحب نے ان پر ووٹ خریدنے کے جواز کے فتوے کا ایک بے بنیاد الزام لگایا ہے۔ میں نے لیتا ہوں کہ آپ نے ووٹ کی خریداری کا فتویٰ نہیں دیا، لیکن آخر آپ اس بات پر اس قدر برہم کیوں ہیں اور اس کو اپنے اوپر ایک تہمت کیوں نیال فرماتے ہیں؟ آپ کے قائم کردہ اصول فقہ اور اعلان کردہ اصول اجتہاد سے صریح طور پر جو بات جائز ٹھہرتی ہے آخر آپ نے اس کے جواز کا فتویٰ دیا کیوں نہیں؟ دو ٹوں

کے اتنے ضروری کام اور اہم کاروبار میں اگر آپ نے اپنے اس اصول سے غلطی نہیں اٹھایا تو یہ محض آپ کا ایک بے جا تکلف ہے، اپنے لگائے ہوئے اس درخت کے پھل کھانے کے سب سے زیادہ حق دار تو آپ ہی تھے، اگر اس اصول کو قائم کر لینے کے بعد بھی آپ دو ٹوں کی خریداری میں کوئی شرعی قیامت سمجھتے ہیں تو ازراہ افادہ اس کو بیان فرمادیں گے تاکہ دوسرے بھی اس نکتہ فقہی سے مستفید ہو سکیں۔

### اختیارِ اہول البلیتین

مولا غلطی کی اصلی غلط فہمیاں تو ہیں آگے چل کر واضح کروں گا لیکن ان کی ایک غلط فہمی کی طرف اشارہ کر دینے کے لیے میرے اس معنون میں موزوں مقام آ گیا ہے۔ وہ غلط فہمی یہ ہے کہ مولانا اپنے اس اصول کو اور شریعت اسلامی کے اصول اختیارِ اہول البلیتین کو بالکل ایک چیز سمجھتے ہیں۔ حالانکہ ان دونوں میں آسمان و زمین کا فرق ہے بلکہ اگر میں ان دونوں کے فرق کو کفر اور اسلام کے فرق سے تعبیر کروں تب بھی شاید کوئی زیادتی نہیں کروں گا۔

اختیارِ اہول البلیتین کا جو اصول ہے اس کا مدعا تو یہ ہے کہ جب ایک مسلمان کے سامنے زندگی میں کوئی ایسا موڑ آجائے جہاں دو برائیوں میں سے کسی ایک برائی کو اختیار کئے بغیر کوئی چارہ ہی باقی نہ رہ جائے تو شریعت اس مسلمان کو اس بات کی اجازت دیتی ہے کہ وہ ان دونوں برائیوں میں سے اس برائی کو اختیار کرے جو اس کی دنیا اور عاقبت کے نقطہ نظر سے کم ضررناک ہو، مثلاً ایک مسلمان کے سامنے ایک طرف تلوار رکھ دی جاتی ہے اور دوسری طرف اظہارِ کفر کا مطالبہ اور اس کو یقین ہے کہ اب ان دونوں میں سے کسی ایک کو اختیار کیے بغیر چارہ نہیں تو اس کو اس بات کی رخصت ہے کہ وہ ظاہری طور پر کفر کا اظہار کر کے اپنی جان بچالے جائے، اگرچہ کفر کا محض زبان سے اظہار بھی ایک مسلمان کے لیے نہایت گھناؤنی چیز ہے لیکن ایک مسلم کا قتل ہو جانا اس سے کہیں شدید تر ہے۔ اس وجہ سے عقل اور فطرت بھی یہ گواہی دیتی ہے کہ اُسے قتل کے مقابل میں اظہارِ کفر کو گوارا کر لینا چاہیے اور اس بات کی اجازت اس کو اسلام نے بھی دی ہے۔

برعکس اس کے مولانا کا اصول اگر اس کی بہتر سے بہتر اور پاکیزہ سے پاکیزہ تعبیر بھی کی جائے تو یہ بنتا ہے کہ تحریک اسلامی کا مقصد حکمت عملی یا عملی سیاست یا اقامتِ دین کے مصالح کے تحت دین کے احکام و قوانین میں سے کسی کو ترک کسی کو اختیار کر سکتا ہے کسی ناجائز کو جائز ٹھہرا سکتا ہے، کسی مقدم

کو ہر کسی موخر کو مقدم کر سکتا ہے۔ مثلاً مولانا فرطی ہے کہ فیبت اسلام میں بہت بڑا گناہ ہے لیکن محدثین نے دین کی مصلحت کے تحت راویوں کی فیبت کو جائز ٹھہرایا۔

مولانا ان دونوں اصولوں کو ایک چیز سمجھتے ہیں حالانکہ ان دونوں میں جیسا کہ میں نے عرض کیا اس میں دو زمین کا فرق ہے۔ میں پہلے ان دونوں کے درمیان جو بنیادی فرق ہے اس کو واضح کرتا ہوں اس کے بعد مولانا کی دی ہوئی مثالوں کی تحقیق کروں گا۔

پہلا فرق تو ان دونوں کے درمیان بنیادی یہ ہے کہ اختیار اہون البلیتین کے اصول میں انتخاب دو ناگزیر برائیوں میں سے ایک کو جائز قرار دیا گیا ہے۔ بلیتین کا لفظ خود اس حقیقت پر گواہ ہے۔ یہ بات نہیں کہی گئی ہے کہ اس طرح کا انتخاب آدمی کو ایک اہم اور ایک اس سے اہم تر حکم کے درمیان بھی کر لینے کی اجازت ہے۔ برعکس اس کے مولانا یہ اصول انتخاب دو ناگزیر بھلائیوں یا با الفاظ دیگر دو واجب اطاعت احکام شریعت کے درمیان استعمال کر رہے ہیں۔

دوسرا فرق یہ ہے کہ اہون البلیتین دوسے اصول میں اصلی چیز جو فیصلہ کن ہے وہ آدمی کا حالت اضطرار میں پھنس جانا ہے۔ یعنی آدمی کی جان یا اس کے ایمان یا اس کے ناموس کے لیے کوئی حقیقی خطرہ پیش آیا ہو اور اس کے لیے اس کے سوا کوئی مفر یہ نہ باقی رہ گیا ہو کہ دونوں برائیوں میں سے کسی ایک کو اختیار کرے۔ یہ بات نہیں کہ روزمرہ کی چلتی پھرتی زندگی میں جو دو برائیاں اس کے سامنے آتی جائیں ان میں سے ایک کو اختیار کرتا اور دوسری کو چھوڑتا جائے۔ برعکس اس کے مولانا کے اصول میں اصلی فیصلہ کن چیز عملی سیاست یا بہتر سے بہتر الفاظ میں کہیے تو مصلحت امانت دین ہے اگر تاہم کا دل ٹھک جاتا ہے کہ آج فلاں ناجائز کو جائز ہونا چاہیے حکمت عملی یا مصلحت دین اس کا تقاضا کر رہی ہے تو وہ اس حرام کو جائز کر دے سکتا ہے۔ یہ ضروری نہیں ہے کہ حالت اضطرار کی پیش آگئی ہو۔

تیسرا فرق یہ ہے کہ اہون البلیتین کا اصول صرف مجبور کن حالات کے لیے رخصت کی ایک راہ کھولتا ہے وہ کوئی امانت دین کی تحریک کا فلسفہ نہیں چن کر رہا ہے۔ برعکس اس کے مولانا اپنے اصول کو تحریک امانت دین کے ایک بنیادی فلسفہ کی حیثیت سے پیش فرما رہے ہیں۔

اگرچہ یہ تینوں فرق مولانا کے اصول اور اہون البلیتین کے اصول میں بالکل واضح اور بدیہی ہیں



لیکن میں دو کو نظر انداز کر کے صرف حالت اضطرار کے فرق کے متعلق سوال کرتا ہوں کہ یہ ایک حقیقت ہے یا نہیں کہ مولانا کے اصول میں حرام کو حلال کرنے والی چیز حکمت عملی اور مصلحت ہے اور اہون البلیتین کے اصول میں اضطرار؟ اگر مولانا اہون البلیتین کے اصول میں اضطرار کو لازمی چیز نہیں مانتے تو پھر وہ اس بات کو تسلیم کریں کہ بغیر کسی اضطرار کے بھی مسلمان کو یہ اجازت ہے کہ وہ اپنی روزمرہ کی زندگی میں ہر بڑی بڑائی کے مقابل میں چھوٹی بڑائی بے تکلف اختیار کر لیا کرے مثلاً یہ کہ شراب تو نہ پیئے لیکن ہنسنگ یا چرس یا ایفون سے شغل فرمایا کرے۔ زنا تو نہ کرے لیکن بوس و کنار کی حد تک مضائقہ نہیں۔ کسی کو قتل تو نہ کرے لیکن دو چار ڈنڈے رسید کر دیا کرے اور اگر مولانا اہون البلیتین کے لیے اضطرار کو شرط لازم مانتے ہیں تو یہ تسلیم کریں کہ ان کے اصول میں اور اہون البلیتین کے اصول میں بنیادی فرق ہے اور انھیں اپنے نامے ہمٹے اصول کو صحیح ثابت کرنے کے لیے اس اصول کا بطور دلیل حوالہ نہیں دینا چاہیے۔

ممکن ہے مولانا زین العین الرحمن صاحب کی تفسیر کے بعد پوزیشن سنبھالنے کے لیے جس طرح حکمت عملی اور مصلحت وغیرہ کے عمل الفاظ کی وضاحت اقامت دین کے مصالح سے کر دی ہے۔ میری ان معروضات کے بعد وہ ایک مرتبہ پھر اپنا موقف تبدیل کرنے کی کوشش فرمائیں اور یہ کہیں کہ حکمت عملی اور مصلحت وغیرہ کے الفاظ سے ان کی مراد بھی یہی ہے کہ اگر کوئی حالت اضطرار پیش آجائے تو قائمہ تحریک اسلامی بھی حرام کو حلال کر دے سکتا ہے۔ اگر مولانا یہ موقف اختیار فرماتے ہیں تو میری گزارش یہ ہے کہ وہ خواہ مخواہ حکمت عملی اور (PRACTICAL WISDOM) اور مصالح اقامت دین وغیرہ کی اصطلاحات بول کر مجرب کرنے کے بجائے سیدھے سادے طریقہ پر یوں بات کریں کہ جس طرح اہون البلیتین کے اصول کے تحت شریعت نے ہر مسلمان کو یہ اجازت دی ہے کہ وہ دو برائیوں میں اہون کو اختیار کرے اسی طرح تحریک اسلامی کے ایک قائمہ کو بھی یہ رخصت ہے کہ حالت اضطرار و محضہ میں کسی ناجائز کو جائز بنا لے۔

اگر مولانا مودودی منظرہ یہ موقف اختیار فرمائیں تو بلاشبہ ان کے اصول میں اور اہون البلیتین والے اصول میں ایک قدر مشترک مل جاتا ہے۔ وہ یہ کہ دونوں اصول حالت اضطرار کے لیے خاص ہو جاتے ہیں اور مولانا کی حکمت عملی اور مصلحت والی بات ختم ہو جاتی ہے لیکن ایک بات پھر بھی باقی رہ

جاتی ہے اور وہ بھی خاصی اہم ہے۔ وہ یہ کہ اپنے اصول کو صرف افراد و اشخاص کے لیے رخصت اور جواز کی ایک گوارا کر لی جانے والی شکل کی حیثیت سے وہ نہیں پیش فرماتے ہیں بلکہ اقامت دین کی ایک ایسی تحریک کے لیے جو انبیاء کے طریقہ پر اٹھائی جانے کی مدعی ہو ایک رہنما اصول شرعی کی حیثیت سے پیش فرما رہے ہیں۔ یہ چیز مولانا کے اصول کو اہلون اہلبیتین کے اصول سے پھر مکر دیتی ہے اور دونوں کی راہیں پھر الگ الگ ہو جاتی ہیں۔ اس لیے کہ اہلون اہلبیتین کا اصول افراد کو تو بلاشبہ حالات اضطرار میں کسی ناجائز بات کو گوارا کر لینے کی اجازت دیتا ہے لیکن انبیاء کے طریقہ پر اقامت دین کرنے والی جماعت کے قائد کو یا امیر کو یہ رخصت نہیں دیتا کہ وہ اپنی حکمت عملی کے تحت اضطرار کا فیصلہ کر کے اپنی پوری جماعت کے لیے شریعت کی حرام کی ہوئی چیزوں کو حلال اور اس کی حلال کی ہوئی چیزوں کو حرام قرار دے دینا شریعت کے معاملہ میں امان اٹھ جانے کی اور اس سے وہ تمام نتائج لازمی طور پر برآمد ہوں گے جن کی طرف میں نے اشارہ کیا ہے۔

لیکن یہ ساری بحث مفید مطلب اس شکل میں ہوگی جب مولانا اپنی حکمت عملی اور مصلحت کا مفہوم اضطرار لیں۔ لیکن ان کے الفاظ اور پھر وہ دلائل جو انہوں نے فراہم کئے ہیں اور وہ سارا لفظ جو وہ شروع سے بیان فرما رہے ہیں اس بات کی گواہی دے رہے ہیں کہ وہ درحقیقت اضطرار کو نہیں بلکہ تحریک اسلامی کے قائد کی حکمت عملی اور مصلحت شناسی کو اصلی فیصلہ کن چیز اس معاملے میں سمجھتے ہیں اور اس کو یہ حق دیتے ہیں کہ وہ تحریک کے مصالح کو پیش نظر رکھ کر پوری جماعت کے لیے تحریم و تحلیل کا خدائی حق استعمال کرے۔

میں یہاں انبیاء کے طریقہ اقامت دین کی طرف بھی چند لفظوں میں اشارہ کر دینا چاہتا ہوں اور مقصود اس اشارہ سے کسی نئی حقیقت کا انکشاف نہیں ہے بلکہ اسی حقیقت کی یاد دہانی کرنی ہے جس کو مولانا بھی بار بار دہرا چکے ہیں اور ان کے رفقار بھی جس کو برسوں دہراتے رہے ہیں میں چاہتا کہ وہ اپنے ہی پرچائے ہوئے سبق کو ایک مرتبہ خود بھی تازہ کر لیں۔

### انبیاء کا طریقہ اقامت دین

انبیاء علیہم السلام دعوت دین یا اقامت دین کے کام میں حکمت عملی یا مصالح وقت یا مصالح تحریک کو بنیاد کار کی حیثیت نہیں دیتے اور نہ رخصتوں اور اختیار اہلون کے اصول پر اپنے کام کی بنیاد رکھتے بلکہ اللہ

تعالیٰ ان پر جو احکام و قوانین نازل فرماتا ہے وہ خلق خدا کو ان کی دعوت دیتے ہیں۔ تاریخ شاہد ہے کہ جو  
 زلنے ان کے حصے میں آتے ہیں وہ تاریخ انسانی کے تاریک ترین بدترین اور اشد ترین زلنے تھے لیکن  
 انہیں خدا کی جرات جس طرح ملی ہے انہوں نے وہ بات بے کم و کاست خلق کو اسی طرح پہنچائی ہے جس  
 میں کوئی ترمیم یا تبخیح نہیں کی ہے جس بات کو اللہ نے حرام کیا اس کو انہوں نے حرام کہا، اور اگر ماری دنیا  
 مناعت میں الٹی لٹک گئی ہے تب بھی انہوں نے اس کی پروا نہیں کی ہے اور جس کو ان کے رب نے  
 حلال کیا، اس کو انہوں نے حلال کہا، اور اگر اس جرم میں خود ان کو ٹک دیا گیا ہے انہوں نے اس کی پڑا نہیں  
 کی ہے۔ وہ اگر زمانہ کی مصلحتوں اور جس چیز کو آپ لوگ تحرک یا قامت دین کہتے ہیں اس کی حکمت عملیوں کو  
 دیکھ کر اپنے منصوبے بناتے تو ان باتوں میں سے ایک بات بھی اپنی زبانوں سے نہ نکالتے جن کی انہوں نے  
 اپنی قوم کے ایک ایک فرد کے سامنے منادی کی۔ اور اگر وہ رخصتوں پر نگاہ رکھتے تو ان کاموں میں سے کسی ایک  
 کام کے لیے بھی گھروں سے نکلنے کی جرأت نہ کرتے جن کے لیے انہوں نے اپنی قوم کے ایک ایک فرد سے  
 پردہ تک دی۔

وہ خود صاحب معرفت تھے اور جو لوگ ان کا ساتھ دینے کا ارادہ کرتے تھے ان کو یہ آگاہی پہلے  
 ہی دے دی جاتی تھی کہ جس کو ہمارے ساتھ آنا ہے وہ اپنی صلیب خود اپنے کندھوں پر اٹھائے اور ہمارے  
 ساتھ آئے۔ وہ جرات بھی لائے اور انہوں نے جس بات کا بھی حکم دیا وہ بجا تھے خود حکمتوں اور مصلحتوں  
 سے بھری ہوئی تھی لیکن اس کے کہنے اور پہنچانے میں انہوں نے اس بات کا کبھی لحاظ نہیں کیا کہ زمانہ  
 اور وقت کے فریم میں بھی وہ فٹ بیٹھتی ہے یا نہیں۔ انہوں نے جو عقائد پیش کئے وہ زمانہ کے عقائد  
 کے خلاف؛ جس اخلاق کی تعلیم دی وہ زمانہ کے معروف و منکر کے برعکس؛ جس نظام زندگی کی دعوت دی وہ  
 وقت کے نظام زندگی کے لیے ایک کھلا ہوا چیلنج، لیکن خدا نے ان پر جو چیزیں ترتیب و تدبیر کے ساتھ  
 اتار دی اسی ترتیب و تدبیر کے ساتھ انہوں نے وہ دنیا کے سامنے پیش کر دی، ان میں سے نہ تو انہوں  
 نے کسی چیز کو بدلا، نہ کسی چیز کو متوی کیا، نہ کسی چیز کو اس کی جگہ سے ہٹایا، انہوں نے خدا کے کسی حکم پر  
 خواہ وہ چھوٹا ہو یا بڑا، اپنی مصلحت نہیں چلاتی بلکہ بعینہہ اس کے حکم کے اجراء و نفاذ ہی کو مصلحت  
 سمجھا، انہوں نے مصلحت کا لحاظ اگر کیا تو ان امور میں کیا جن امور میں خلا نے ان کو بھلتے خود کوئی معین  
 حکم دینے کے ان کو اور ان کے ساتھیوں کو آزاد چھوڑا تھا کہ تم مصلحتوں کے لحاظ سے جو قدم ان امور میں

مصالح دین کے مطابق سمجھا وہ اٹھانا، مگر ہرگز ہرگز وہ قدم میرے کسی چھوٹے بڑے حکم کے خلاف نہ ہو۔  
 اس میں شبہ نہیں کہ انبیاء کرام کے لئے جوئے دین میں دین اور ملت کی مصلحت بجائے خود ایک  
 ماخذ اجتہاد ہے لیکن اس کا تعلق ہماری زندگی کے اس دائرے سے ہے جس کے باہر میں خدایا اس کے  
 رسول نے نہ تو بطور نص کے کوئی حکم دیا ہے اور نہ نفوس کے اندر چھپے ہوئے اشارات ہی میں ان کے  
 لئے کوئی رہنمائی مل رہی ہے۔ اس دائرے میں دین اور اہل دین کی مصلحت ہی جہاں سے لیے رہنا اصول  
 ہے لیکن جس دائرے میں خدایا اس کے رسول نے کوئی بات فرمادی ہے اس میں مصلحت خود خدا اور اس  
 کے رسول صلعم نے معین فرمادی۔ اب اگر کوئی قائد صاحب یا کوئی امیر جماعت صاحب اس دائرے میں  
 مداخلت فرماتے ہیں جس دائرے میں خدا اور رسول نے مصلحت معین فرمادی ہے اور اپنی مصلحت بینی کے  
 زعم میں خدا اور اس کے رسول کے احکام میں کوئی تبدیلی فرماتے ہیں تو اس کے معنی یہ ہیں کہ وہ اپنے آپ  
 کو خدا سے بھی زیادہ مصلحت شناس سمجھتے ہیں اس وجہ سے انہوں نے خدا اور رسول صلعم کے نسخہ  
 میں تبدیلی فرمادی ہے۔

انبیاء کے طریق کار سے متعلق یہ بات بھی ایک واضح حقیقت ہے کہ نہ تو انہوں نے خود کسی معاملہ  
 میں اہون کو اختیار کیا اور نہ اختیار اہون کے اصول پر اپنی جماعتیں بنائیں۔ وہ بھی اگر اہون کو اختیار کرنے  
 پر تعلق ہو جاتے تو خدا کا دین قائم کن کے ہاتھوں ہوتا، پھر تو دنیا میں اہون ہی اہون رہتا اور دین کے تمام  
 اعلیٰ اقدار مسرے سے وقوع پذیر ہی نہ ہو سکتے۔ یہ انہی کا اور ان کا ساتھ شینے والوں کی قربانیوں کی فیض  
 تو ہے کہ شیطان اور اس کی فوجوں کے علی الرغم دنیا میں نظام حق بار بار قائم ہوا اور اس کا پیغام ہم تک پہنچا۔  
 ان کے ان اختیار اہون کے نام سے اگر کوئی چیز ہمتی ہے تو اس کے معنی یہ نہیں ہیں کہ انہوں نے اپنے  
 اقامت دین کے جہاد میں اس چیز کو بطور ایک رہنما اصول کے پیش نظر رکھا تھا بلکہ اس کا مقصد صرف یہ  
 تھا کہ اگر ان کے ساتھ کچھ ایسے لوگ بھی شامل ہو جائیں جو اس جہاد میں کسی وقت عزیمت کے تقاضوں کو  
 پورا نہ کر سکیں اور وہ شخص بھی ہوں تو ان کے لیے جماعت کے ساتھ وابستہ رہنے کی ایک شکل باقی رہے۔  
 یہ مقصد ہرگز نہ تھا کہ اس چیز کو پوری جماعت لیڈر سمیت اپنے لیے بطور اصول اور نصب العین کے اپنالے۔  
 انبیاء کرام کے طریقہ کار کی ایک اور نہایت ہی اہم چیز جس کی طرف ہمیں توجہ دلانا ضروری ہے وہ یہ  
 ہے کہ دین کے پیش کرنے میں ان کے ان ایک خاص تدبیر اور ایک خاص ترتیب ہوتی ہے۔ یہ تدبیر و

ترتیب نہایت گہری حکمتوں اور مصلحتوں پر مبنی ہوتی ہے اور وہی تدبیر و ترتیب ہے جو فی الواقع ان کی گوششوں کو نتیجہ خیز اور شمرناقی ہے۔ وہ تمام ترتیبات اور تمام نعمتوں سے بچ کر پورے صبر کے ساتھ اپنے کام کو جاری رکھتے ہیں۔ نہ مایوس ہوتے، نہ گھبراتے اور نہ جلد بازی کرتے بلکہ ایک ایک قدم اسی ترتیب کے ساتھ اٹھاتے ہیں جو ترتیب ان کے لیے دین میں قائم کر دی گئی ہے۔ وہ اپنی قوم کے تمام افراد کو عام اس سے کدوہ غریب ہیں یا امیر، عالم ہیں یا جاہل، حاکم ہیں یا محکوم، غریب اور متوسطین کے طبقے سے تعلق رکھنے والے ہیں یا امراء و اعیانہ کے طبقے سے یکساں ہمدردی و دوسوزی کے ساتھ اللہ کی بندگی اور اس کی اطاعت کی دعوت دیتے ہیں اور ان میں سے ہر ایک کو آخرت کی باز پرس اور اس کے نتائج سے ڈراتے ہیں۔ وہ نہ تو کبھی فخر کرتے، نہ کبھی دون کی لیتے، نہ آخرت کے سوا لوگوں کو کسی اور چیز کی دھمکی دیتے اور نہ اقتدار اور سلطنت کے طالب بن کر اٹھتے۔ جو اللہ کے بندے ان کے ساتھی بن جاتے ہیں وہ ان کی تربیت اور ان کا تزکیہ کرتے ہیں اور جو ان سے بیگانہ رہتے ہیں ان کی تکانش میں وہ اس گڈریٹے کی طرح جو اپنی کھوئی ہوئی بھیرٹوں کی تلاش میں ہو، ان کے پیچھے پیچھے پھرتے ہیں۔ وہ ان کی گالیوں کے جواب میں ان کو دعائیں دیتے ہیں، ان کے پتھروں کے جواب میں ان کے لیے خدا سے ہدایت مانگتے ہیں اور ان کے غرور و تکبر کے جواب میں ان کو نعتاں ڈالتے، سب سے اور خشیت و تواضع کی تلقین کرتے ہیں۔ ان کے عمل ان کے قول کے گواہ ہوتے ہیں۔ ان کی رایتیں ان کے دن کی شہادت دیتی ہیں۔ ان کی خلوت ان کی جلوت سے زیادہ پاکیزہ اور ان کے اشارے ان کی تعریحات سے زیادہ بامعنی ہوتے ہیں۔ وہ اپنے ان سارے کاموں میں اتنے بے لچک اور اپنے تمام اقوال و افعال میں اتنے ہم آہنگ اور ہم رنگ ہوتے ہیں کہ ان کے کسر سے کسر دشمن بھی ان کو بنا جو آدمی کہنے کی جرات نہیں کرتے، اگر کہتے بھی ہیں تو دیوانہ کہتے ہیں۔ پورے صبر کے ساتھ ایک معینہ تدبیر و ترتیب کے ساتھ کام کرتے کرتے وہ اپنے معاشرہ کو اس طرح بدل دیتے ہیں کہ اس معاشرے کے اندر ان نظر ہدایت و عقائد کے سوا جن کو وہ لائے ہیں کسی اور نظریہ اور عقیدہ کی گنجائش ہی باقی نہیں رہ جاتی اور اس نظام زندگی کے سوا جس نظام زندگی کو وہ پیش کرتے ہیں کسی اور نظام زندگی کے فروغ پانے کا کوئی امکان ہی نہیں رہ جاتا۔ اس طرح وہ بالحدیث روحانی اور مادی دونوں اعتبارات سے اس چٹان کے مانند بن جاتے ہیں جس کے متعلق فرمایا گیا ہے کہ جو اس سے ٹکراتا ہے وہ خود پاش پاش ہو کے رہ جاتا ہے اور جس پر وہ گرتی ہے اس کو چکنا چور کر کے دکھ دیتی ہے۔ یہ میں نے حضرات انبیاء کرام علیہم السلام کے طلاقاً امامت دین سے متعلق چند اشارات کئے ہیں

اب اگر کوئی جماعت مدعی ہو کہ وہ اسی طریقہ پر اللہ کے دین کو قائم کرنے کے لیے اٹھی ہے تو کم از کم حضرت ابنیائے نام کی لاج رکھنے ہی کے مددگ اس کے طریقہ کار میں چند باتوں کا نمایا ہونا لازمی ہے۔

پہلی چیز یہ ہے کہ وہ اللہ کے دین کو اسی شکل میں دنیا کے سامنے پیش کرے جس شکل میں وہ اترا ہے۔ نہ اپنی طرف سے کسی چیز کو حرام کرے، نہ ملال، نہ کم کرے نہ بیش، نہ نرم کرے نہ سخت اور نہ کچھ نہ چھوے۔ اگر زمانہ ناسازگار ہے اور وہ اللہ کے دین کو اس کی اصلی شکل میں پیش کرنے کی بہت اپنے اندر نہیں پارہی ہے تو بہتر ہے کہ وہ اپنے گھر میں آرام کرے۔ نہ اللہ اس کا محتاج ہے اور نہ اللہ کا دین، لیکن یہ حق اس کو ہرگز حاصل نہیں ہے کہ وہ اللہ کے دین پر اپنی مصلحت تراشیموں کی مقراض چلائے اور اس کے ناجائز کو جائز اور اس کے حلال کو حرام بنائے اور کہے یہ حکمت عملی کا تقاضا اور یہ PRACTICAL WISDOM کا مطالبہ ہے۔ ایسی حکمت عملی اور ایسی پریکٹیکل ڈزوم پراڈکٹیو، اس کے نبیوں اور رسولوں کی اس کے ملائکہ کی اور تمام اہل ایمان کی لعنت ہے جو خدا کی شریعت میں کثرتیوں کو مباح کرتی ہو۔ آپ کو اپنی حکمت عملی استعمال کرنے کا شوق ہے تو اس دائرہ میں استعمال فرمائیے جس دائرے میں خدا نے اپنے احکام و ہدایات کے ذریعے سے مصلحت تعیین نہیں فرمائی ہے۔ لیکن جس امر کے بارے میں کوئی چھوٹا یا بڑا حکم آ گیا ہے، خواہ نہی کی صورت میں یا امر کی شکل میں اس میں وہی مصلحت ہے۔ اگر کوئی شخص اس مصلحت پر اپنی مصلحت کو قائم کرنا چاہتا ہے تو وہ خدا اور رسول معظم کے حرم میں مداخلت کرنا چاہتا ہے۔

دوسری چیز یہ ہے کہ اس جماعت کی اصل روح تمام معاملات دینی میں عزیمت کی ہونی چاہتی ہے۔ عقائد میں عبادت و معاملات میں حتیٰ کہ اخلاق و آداب میں بھی اسلام جس اعلیٰ معیار کو پیش کرتا ہے جماعت اور اس کے قائدین کی جماعت کا اعلیٰ معیار کو اپنانے اور اس کے قائم کرنے کے لیے سر دھڑکنا بازی لگانے کے عزم کے ساتھ اٹھیں۔ اس عزم کے ساتھ جب وہ اٹھیں گے تب ہی ان کو اللہ تعالیٰ کی طرف سے تبدیل شدہ عقائد کی تصحیح منہدم شدہ عبادت کے احیاء، تفسیر شدہ اخلاق و آداب کی اصلاح اور مردہ سنتوں کی تجدید کی سعادت حاصل ہوگی اور اقامت دین علی طریقہ الابنایہ کے اگر کوئی مضمحل ہو جاتا ہے لیکن اگر یہ جماعت خود ہی کتاب الخلیل کھول کر بیٹھ گئی اور اختیار اہول البلیتین کے پروسے میں شریعت سے فریز و فرار کی راہیں ڈھونڈنے لگ گئی تو آخر وہ کونسا دین ہے جس کو قائم کرنے کے لیے وہ اٹھی ہے۔ اگر اس جماعت کو یہ خیال ہے کہ جاہلیت کی تاریکی اور نظام باطل کے تسلط کے اندر عزیمت کے تقاضوں

کو پورا کرنا ممکن نہیں ہے تو براہ کرم یہ ارشاد ہو کہ کیا انبیاء علیہم السلام جاہلیت کے نہیں بلکہ اسلام کے دور میں آئے ہیں اور خدا کی شریعت نظام باطل کے اندر نہیں بلکہ نظام حق کے ظہور اور فساد کے زمانہ میں نازل ہوئی ہے؟

آپ اپنے زمانہ کی مشکلات کا رد فرماتے ہیں اور پھر فرماتے ہیں کہ جن قائد کو جنس اور پناہ حالات کے اندر صرف و عطف ہی کرنا نہیں بلکہ دین کو قائم کرنا بھی ہے وہی جانتا ہے کہ کیا چیز لینے کی ہے اور کیا چیز چھوڑنے کی ہے۔ معلوم ہوتا ہے، آپ دنیا میں پہلے قائد ہیں جو اقامت دین کے لیے اٹھے ہیں اور یہ مشکلات و مصائب کی پہلی صبح ہے جو صرف آپ کے لیے طلوع ہوتی ہے؟ آخر اس سے پہلے بھی لوگوں نے کام کیے ہیں اور اتنے سخت حالات کے اندر کیے ہیں کہ ہم ادھر آپ ان کی سختی کا صحیح صحیح انداز بھی نہیں کر سکتے۔ احمد بن حنبل، ابن تیمیہ، مجدد العارفان، شاہ ولی اللہ اور اسماعیل شہید نے جس طرح کے حالات کے اندر کام کیا ہے وہ ہمارے حالات کی نسبت سے کہیں زیادہ بڑے تھے۔ بہر حال آپ کا زمانہ سخت ہے یا ان کے زمانے سخت تھے، میں اس بحث کو نظر انداز کرتا ہوں میں جو بات عرض کرنی چاہتا ہوں وہ یہ ہے کہ جو جماعتیں انبیاء کے طریقہ پر اقامت دین کے لیے اٹھتی ہیں وہ ہوں اللہ تعالیٰ کے اصول پر اپنے پروگرام نہیں بناتیں بلکہ عزیمت کے نصب العین بناتی ہیں۔ ان کے لیڈر اور ان کے اہلکار اسی نصب العین کو سامنے رکھتے ہیں اور ان جماعتوں کا مجموعی مزاج بھی ہوتا ہے البتہ اگر ان کے اندر کچھ ضعف ہوتا ہے جو عزیمت کے تمام تقاضوں کا تحمل نہیں کر سکتے تو وہ رخصتوں سے بھی فائدہ اٹھا لیتے ہیں۔

تیسری چیز یہ ہے کہ اس جماعت کے سارے کام میں وہ تدریج و ترتیب محفوظ ہو جس کا اہتمام انبیاء علیہم السلام نے فرمایا۔ یہ ترتیب و تدریج ہی درحقیقت وہ چیز ہے جس کے اندر اس طریقہ کار کی تمام خوبیاں اور تمام برکتیں مضمر ہیں آپ چاہیں تو اس چیز کو حکمت عملی اور مصلحت سے تعبیر کر سکتے ہیں لیکن اس سے مراد وہ تدریج و ترتیب ہی ہوگی جو دین کی اقامت کے لیے خود دین کے بھیجنے والے نے پسند فرمائی ہے۔ انبیاء کرام اللہ کا دین پہلے لوگوں کے دلوں پر قائم کرتے ہیں جب بہت سے ایسے دل جمع ہو جاتے ہیں جن پر اللہ کا دین قائم ہو چکا ہے تب وہ معاشرہ بنا شروع ہو جاتا ہے جو اللہ کا دین اپنے اوپر قائم کرتا ہے اور جب ایک معاشرہ اللہ کا دین اپنے اوپر قائم کر لیتا ہے تو جو زمین اس معاشرہ

کے پاؤں کے نیچے جوتی ہے اس کے اوپر اللہ کے دین کے سوا دوسرا کوئی دین یا نظام زندگی قائم ہی نہیں رہ سکتا۔ اگر کوئی اور دین یا نظام زندگی پہلے سے قائم ہو گا تو اس کو اکھرنا پڑے گا۔ خواہ وہ طوعاً یا کھراً سے یا کرھا۔

لیکن اس تدریج و ترتیب کا التزام و اہتمام بڑا صبر آزما کام ہے۔ اس کے تقاضے وہی لوگ پورے کر سکتے ہیں جن کو انبیاء کی حکمت اور ان کے صبر میں سے حصہ ملا ہو۔ بے صبر مصلد باز، طالع آزما اور صدارت و وزارت کے حریص لوگوں کا یہ کام نہیں ہے کہ وہ یہ پاؤں پھیل سکیں۔ وہ تو سیدھا طریقہ ہی اختیار کریں گے کہ لاؤ صدارت اور وزارت کی کرسیاں ہمارے حوالے کر دو۔ ہم صبح و شام میں اسلامی نظام قائم کیے دیتے ہیں۔ اس طرح کے لوگوں کو یہ بات کچھ ادھر سی اور انوکھی سی معلوم ہوتی ہے کہ اسلامی زندگی اسلامی معاشرہ اور اسلامی نظام کا آغاز ذکر و فکر کی مخلوقوں، تنہائی کی دعاؤں اور مناجاتوں، مسجدوں کے منبروں اور محرابوں اور بندگانِ الہی کے دلوں اور ان کی روحوں کو بیدار کرنے سے ہوتا ہے۔ وہ دیکھتے ہیں کہ ہر چیز تو کراچی کے قصبہ وزارت و صدارت سے چلتی ہے تو آخر اسلام اور اسلامی نظام ہی کی یہ خصوصیت کیوں ہوئی کہ وہ اپنے سفر کا آغاز مسجد سے کرے گا۔ اس وجہ سے وہ ان بہت سی چیزوں کا مذاق اڑاتے ہیں جن کی دین میں بڑی اہمیت ہے اور ان چیزوں کی دعوت دینے والوں کو راہب، طا اور احمق قرار دیتے ہیں اور کہتے ہیں یہ لوگ اسلام کی راہ مارنا چاہتے ہیں۔ چھوڑو ان احمقوں اور طاؤں کو آگے بڑھ کر قبضہ کرو پارلیمنٹ اور اسمبلیوں پر، اس وقت اسلام کے لیے یہی بدر و خین کا غزوہ ہے اور اس جنگ کے جیتنے کے لیے توڑ دو ان حدود و قیود کو جو اس مقصد کی راہ میں حائل ہوتے ہیں اس لیے کہ حکمت عملی اور اختیاراً ہون ابلیسین کے اصول کا تقاضا ہی ہے۔

میں اپنے ان دوستوں کے اس طرز فکر پر ان کو علامت کرنا بے سود سمجھتا ہوں اس لیے کہ سوچنے کا ایک انداز یہ بھی ہے لیکن ہے اسلام کی خیر خواہی کے جذبہ ہی کے تحت انھوں نے یہ راہ اختیار کی ہو۔ البتہ میں یہ ضرور کہوں گا کہ یہ کام نہ تو اقامت دین کا کام ہے اور نہ اس کو انبیاء و مسلمین اسلام کے طریقہ اقامت دین سے کوئی نسبت ہے۔ یہ عام سیاسی کھلاڑیوں کے کھیلوں کی طرح کا ایک کھیل ہے جس میں اسلام کے نام کو یا تو محض عوام فریبی کے لیے استعمال کیا گیا ہے یا محض نادانی کے سبب سے اور ساتھ ہی یہ بھی عرض کروں گا کہ جس سبب سے بھی اسلام کے ہم کو استعمال کیا گیا ہے یہ اسلام کے اوپر ایک بہت بڑا ظلم کیا گیا ہے۔



یہاں تک تو میں نے سلسلہ پر ایک عام اصولی بحث کی ہے۔ اب میں مختصر طور پر مولانا کی ان دو دلیلوں کا بھی جائزہ لینا چاہتا ہوں۔

مولانا کے نقطہ نظر کو ایک مرتبہ پھر سمجھ لیجئے۔ مولانا یہ ثابت کرنا چاہتے ہیں کہ اقامت دین کی تحریک چلانے والے قائد کو یہ حق حاصل ہوتا ہے کہ وہ اگر محسوس کرے کہ فلاں چیز جو شریعت میں حرام ہے اگر اس کو گوارا نہ کیا گیا تو اس سے دین کی کوئی بڑی مصلحت فوت ہو جائیگی تو وہ اس حرام کو جائز قرار دے سکتا ہے۔

### غیبت اور راویان حدیث کی جرح و تعدیل

اس کے ثبوت میں مولانا فرماتے ہیں کہ دیکھتے مشافہت غیبت شریعت میں گناہ بڑا گناہ کا کام ہے لیکن اس امت کے اگلے پھلے تمام فقہاء و محدثین نے اس گناہ کے کام کو کارِ ثواب سمجھ کر بالاتفاق کیا اور تمام امت نے اس کو کارِ ثواب مانا۔ اس لیے کہ اگر وہ اس برائی کا ارتکاب نہ کرتے تو اس سے بہت زیادہ بڑی برائی یہ لازم آتی کہ دین میں بہت سی وہ باتیں بھی رسول اللہ صلی اللہ علیہ وسلم کے نام سے داخل ہو جاتیں جو حضورؐ نے نہیں فرماتیں اور اس طرح دین کا علیہ حجڑ کے رہ جاتا۔

اس میں شبہ نہیں کہ مولانا کی یہ دلیل بڑی ذہنی ہے بشرطیکہ دو باتیں ثابت ہو جائیں۔ ایک تو یہ کہ راویان حدیث پر جرح کرنا غیبت ہے اور دوسری یہ کہ محدثین نے اسی دلیل کی بنا پر اس حرام کام کو کارِ ثواب ٹھہرایا ہے کہ اگر وہ اس حرام کا دروازہ نہ کھولتے تو دین میں اس سے زیادہ بڑے بڑے حرام داخل ہو جاتے۔

اب آئیے پہلے اس سوال کو لیجئے کیا فی الواقع حضرات محدثین اور فقہانے راویوں پر جو جرمیں کی ہیں وہ اس دلیل کی بنا پر کی ہیں جو مولانا نے ان کی طرف سے پیش فرمائی ہے؟ یعنی ہے تو یہ چیز وہی غیبت جس کو قرآن نے مردہ بھائی کے گوشت کھانے سے تعبیر کیا ہے لیکن محدثین کرام اور ہمارے فقہائے عظام نے اپنے بھائیوں کا یہ گوشت کھانا اس لیے گوارا کیا کہ اگر وہ مولانا کے بقول یہ گھناؤنا کام نہ کرتے تو دین کا علیہ ہی حجڑ کے رہ جاتا۔

میرے نزدیک ہمارے محدثین اور فقہا پر اور ساتھ ہی اسلام پر یہ ایک بہت ہی گھناؤنی قہمت ہے جو مولانا نے لگائی ہے۔ آخر کوئی فکر سلیم رکھنے والا شخص یہ تصور بھی کیسے کر سکتا ہے کہ ایک ایسے اہم معاملہ میں جس کے اوپر خود مولانا ہی کے بقول دین کے علیہ کے بننے اور بگڑنے کا انحصار ہو؟

اسلام جیسا دین کامل، منفی یا مثبت طور پر تصریح کے ساتھ کوئی حکم نہ دے اور فقہاء اور محدثین کو اس بات پر مجبور ہونا پڑے کہ وہ دین کو ایک بہت بڑے خطرہ سے بچانے کے لیے اختیار ہون والی باتیں کی آڑ میں اور نسبت جیسی غلیظ بُرائی کو کارِ ثواب سمجھ کر اختیار کریں۔ اس کے معنی تو یہ ہوتے کہ اللہ میاں نے پورے دین کو ایک شدید خطرے میں ڈال دیا تھا لیکن وہ تو خیر ہوئی کہ فقہاء اور محدثین کو وقت پر سوجھ گئی اور انھوں نے دین کو دین ہی کی قربانی دے کر بچا لیا۔ ورنہ نسبت کی یہ تحریم تو سارے دین ہی کو لے ڈوبتی تھی۔

معلوم نہیں مولانا کی اس تحقیق کی بنیاد کیا ہے کہ محدثین نے جرح و تعدیل کا یہ عظیم کام جو کیا ہے اختیار ہون والی باتوں کے اصول کی روشنی میں نسبت کو جائز کر کے کیا ہے۔ محدثین خود تو یہ بات نہیں کہتے۔ وہ تو اپنے اس کام کو ایک فریضہ دینی و شرعی بتاتے ہیں اور اس کی بنیاد قرآن و حدیث کے متعدد قطعی اور واضح نصوص پر رکھتے ہیں۔ انھوں نے تو کہیں بھی یہ نہیں کہا ہے کہ نسبت کے حرام ہونے کی وجہ سے ہم دین کے تحفظ کی طرف سے سخت منحصہ میں پڑ گئے تھے۔ بالآخر ایک بڑی مصلحت کے پیش نظر اختیار ہون والی باتوں کی گنجی سے ہم نے نسبت کے مفضل دروازے کو کھول لیا۔

جن نصوص پر حضراتِ محدثین اپنے اس کارِ عظیم کو مبنی بتاتے ہیں وہ ایک سے زیادہ ہیں۔ ان سب کا حوالہ دینے میں طوالت ہوگی۔ البتہ ایک نص قرآنی کا حوالہ میں محض اس خیال سے دیتا ہوں کہ یہ اللہ تعالیٰ کی مہربانی سے قرآن مجید کی اسی سورہ میں ہے جس میں نسبت کی حرمت بیان ہوئی ہے۔

ارشاد ہے :

يَا أَيُّهَا الَّذِينَ آمَنُوا إِن جَاءَكُمْ  
فَأَسِئْ بِئْسَ مَا كَفَرْتُمْ  
لے ایمان والو! اگر تمہارے پاس کوئی فاسق  
کوئی خیر سے کہے تو اس کی اچھی طرح تحقیق کر لو۔

اس نص قرآنی میں نہایت واضح الفاظ میں پوری امت کو یہ حکم دیا گیا ہے کہ خبر اور روایت کے قبول کرنے میں مسلمانوں کو بے احتیاط نہیں ہونا چاہیے۔ خبر اور روایت صرف وہی قابل قبول ہے جس کے پسنجانے والوں کی دیانت، احتیاط، ثقاہت، معاملہ فہمی، راست بازی مشہور و معروف ہے۔ اگر ذرا بھی شبہ ہے کہ راوی غیر محتاط اور غیر ثقہ ہے اور خبر اہمیت رکھنے والی ہے، تو

راوی اور روایت دونوں کی ہر پہلو سے تحقیق کر لو۔

اب غور کیجئے کہ اگر یہ حکم قرآنی موجود ہے اور کوئی روایت حضور نبی کریم صلی اللہ علیہ وسلم کے کسی قول یا فعل یا تقریر سے متعلق (جن کی ہر چیز پوری اُمت کے لئے قانون اور ہدایت کی اہمیت رکھتی ہے) کسی محدث یا فقیہ کے سامنے آتی ہے تو وہ کیا کرے گا؟ یہی تو کرے گا کہ اگر راوی اپنی ثقاہت و عدالت کے لیے مشہور ہے تو اس کو قبول کر لے گا اور اگر راوی مجہول ہے یا مبتدع ہے یا فاسق ہے یا کسی اور پہلو سے اس کی ثقاہت و عدالت مشتبہ ہے تو اس کی روایت کی بھی تحقیق کرے گا۔ اگر تحقیق کی کسوٹی پر جانچنے کے بعد اس کو قابل قبول پائے گا تو قبول کر لے گا ورنہ اس کو رد کر دے گا۔

یہ نفس قرآنی ہے جس کے تحت محدثین اور فقہانے ہر غیر مشہور راوی کو جانچا اور دیکھا اور اس کے ہر عیب و ہنر کو واضح اور بے نقاب کیا ہے اس آیت میں روایت قبول کرنے والوں کے لیے بھی رہنمائی ہے اور روایت کی ذمہ داری اٹھانے والوں کے لیے بھی تینبہہ ہے کہ جو شخص کسی اہم معاملہ میں کوئی روایت کرنے کے لیے اٹھے وہ اس بات کو اچھی طرح سمجھ کے اٹھے کہ وہ پوری اُمت کے دین و ایمان کے معاملہ میں قیٰل بن رہا ہے اس وجہ سے اس کو یونی نہیں گزر جانے دیا جائے گا بلکہ پوری اُمت کو یہ حق حاصل ہے کہ وہ ہر پہلو سے اس کی صداقت و دیانت اور اس کے علم و حافظہ کو جانچے اور پرکھے۔

تو لکن وحدیث میں اس کے ہم معنی اور بھی نصوص ہیں اور محدثین صاف الفاظ میں کہتے ہیں کہ ہم انہی نصوص کی تعبیر میں راویوں کی جرح و تعدیل کی ذمہ داری لیتے ہیں، لیکن مولانا فرماتے ہیں کہ محدثین نے دین کے تحفظ کے پیش نظر فیثت جیسی حرام چیز کو معال کیا۔ دیکھئے کہ اپنی بات کی کج آدمی کو کہاں سے کہاں لے جا کے پھینکتی ہے اور جب وہ خود کوئی غلطی کر گزرتا ہے تو اپنے ساتھ کیسے کیسے لوگوں کو اس غلطی میں شریک اور حصہ دار ثابت کرنے کی کوشش کرتا ہے۔

مولانا کی یہ عادت ہے کہ جب وہ اپنی کسی غلطی کی تصویر پر کمر باندھ لیتے ہیں تو اس وقت تک کمر نہیں کھولتے جب تک اس کو کبھی سے جینس بنا کے نہ رکھ دیں۔ اس وجہ سے مجھے ڈر ہے کہ کہیں وہ یہ نہ فرادیں کہ جب اللہ میاں نے سورہ ہجرات ہی میں فیثت کی حرمت بیان کی اور اس میں راویوں پر جرح کرنے کا حکم بیان کر دیا تو اس سے معلوم ہوتا ہے کہ (العیاذ باللہ) اللہ میاں کو عملی سیاست کے تحت خود بھی اختیار اہولن ابلتین کے اصول سے کام لینا پڑا۔ چنانچہ جس فیثت کو ایک آیت میں حرام

شہزاد یا اسی نسبت کو اس دوسری آیت میں جائز کر دیا۔ اگرچہ اللہ تعالیٰ کے حق تحريم و تميل پر کسی کو مجال اعتراض نہیں ہے۔ مجھے اگر اعتراض ہے تو مولانا کے حق تحريم و تميل پر ہے۔ تاہم مولانا کی تفہیم کے لیے میں چاہتا ہوں کہ اس آیت میں جس پر راویوں کے جرح و تعدیل کی اساس ہے اور نسبت میں جو قرآن میں حرام قرار دی گئی ہے جو بنیادی اور اصولی فرق ہے وہ واضح ہو جائے۔

قرآن مجید اور احادیث میں جن چیزوں کو نسبت قرار دیا گیا ہے ان سب کو سامنے رکھ کر اگر نسبت کی تعریف کی جائے تو وہ یہ ہوگی کہ "آدمی کسی کے پیٹھ پیچھے اس کی کسی واقعی برائی کا" اس کی تحقیر و تذلیل کی نیت سے چرچا کرے اور ساتھ ہی اس بات کا خواہش مند ہو کہ جس کی وہ برائی بیان کر رہا ہے اس کو اس کے اس فعل کی خبر نہ ہو۔

اب مختصر طور پر اس تعریف کے تمام اجزائی وضاحت بھی سن لیجئے تاکہ بات اچھی طرح ذہن نشین ہو جائے :

"پیٹھ پیچھے" کی قید اس میں اس لیے لگی ہوئی ہے کہ آدمی کے منہ پر اگر اس کی کسی برائی کو بیان کرنا بھی نسبت بن جائے تو آپ کا کسی کو اس کی برائی پر نصیحت کرنا بھی نسبت میں شامل ہو جائے گا۔ حالانکہ یہ چیز بالاتفاق نہ صرف یہ کہ جائز ہے بلکہ ایک مسلمان کے لیے یہ ضروری ہے کہ وہ اپنے دوسرے بھائی کو اس کی غلطیوں اور کمزوریوں پر ٹوکتا اور نصیحت کرتا رہے۔ حدیث شریف میں فرمایا گیا ہے کہ ایک مسلمان دوسرے مسلمان کے لیے بمنزلہ آئینہ ہے۔

"واقعی برائی" کی قید کا یہ مطلب ہے کہ اگر وہ برائی فی الواقع اس کے اندر نہ ہو بلکہ محض جھوٹ موٹ اس کی طرف منسوب کی جا رہی ہو تو یہ چیز جیسا کہ حدیث میں وارد ہے نسبت سے گزر کر بہتان کی حیثیت اختیار کر لیتی ہے۔

تحقیر و تذلیل کی نیت کی قید کا نائدہ یہ ہے کہ اگر یہ قید اڑا دی جائے تو اس کے معنی یہ ہیں کہ اگر آدمی کو کسی ضرورت سے کسی کا علیہ بیان کرنا پڑ جائے کہ اس کا رنگ سا نولا ہے، اس کی ناک چوٹی ہے، اس کی ایک آنکھ زخمی ہے تو یہ چیز بھی نسبت میں شامل ہو جائے گی۔ حالانکہ یہ چیز نسبت نہیں ہے بلکہ یہ (پہنچانے کے مفہوم میں) اس کی تعریف ہے۔

اس میں اخلاص کی شرط کا نائدہ یہ ہے کہ اگر یہ شرط نہ ہو تو پھر آپ کسی شخص کے ظلم کے بارے

میں پولیس میں رپٹ درج کرائیں تو یہ بھی غیبت ہو جائے گی، اگر اسلامی حکومت کے محاسب کو یہ اطلاع دیں کہ فلاں شخص آپ کے پڑوس میں فلاں شکر کا ارتکاب کرتا ہے، اس منکر کی اصلاح کے کام میں مدد کیجئے، تو یہ چیز بھی غیبت بن جائے گی۔ حضور صلعم کا ایک شخص کے بارے میں یہ فرمانا کہ آنے دو اگر تم ہے تو وہ بُرا آدمی، ایسا زائد، یہ بھی غیبت ہو جائے گا، انصاری کی آنکھوں سے متعلق حضور نے جو بات فرمائی، خدا نخواستہ وہ بھی غیبت میں شامل ہو جائے گی؟ حالانکہ ہر شخص سمجھ سکتا ہے کہ ان باتوں میں سے نہ تو کوئی چیز غیبت ہے اور نہ ان چیزوں کو غیبت ہونا چاہیے۔ ان تمام صورتوں میں کسی کی بُرائی تو ضرور زیر بحث آتی ہے لیکن نہ تو مقصد تحقیر و تذلیل ہوتا ہے اور نہ بُرائی کو زیر بحث لانے والا کچھ بہت زیادہ اس بات کا خواہش مند ہوتا ہے کہ اس کی ذات سامنے نہ آئے۔

غیبت کی مذکورہ بالا حقیقت سے اگر آپ کو اتفاق ہے تو اب آیتے غور کیجئے کہ محدثین نے راویوں پر جو جرمیں کی ہیں کیا وہ غیبت کی تعریف میں آتی ہیں۔

سب سے پہلے تو اس سوال پر غور کیجئے کہ ایک محدث یا فقیہہ کو کسی راوی سے کس نوعیت سے دلچسپی ہوتی ہے۔ ہر شخص سمجھ سکتا ہے کہ اگر قرآن میں یہ حکم نہ دیا گیا ہوتا کہ جب تمہارے سامنے کوئی روایت آئے تو اچھی طرح تحقیق کیے بغیر تم اس کو قبول نہ کرنا تو کسی محدث یا فقیہہ کو کسی راوی کے عیب و ہنر سے کوئی دلچسپی نہیں ہو سکتی تھی۔ محدث یا فقیہہ کو راوی سے کوئی ذاتی عناد نہیں ہوتا کہ جو نبی یہ کسی شخص کو روایت کرتے نہیں اس کی بوئیاں نوپسنے لگ جائیں وہ تو راوی سے اگر بحث کرتے ہیں تو محض خدا کے حکم (تبتین) کی تعمیل میں اور خود راوی کو بھی اس چیز پر راضی ہونا پڑتا ہے کیونکہ وہ رسول اللہ صلی اللہ علیہ وسلم سے متعلق ایک بات کی روایت کی ذمہ داری سے رہا ہے۔ دونوں فریق مشترک طور پر ایک مقدس مقصد کے لیے اللہ تعالیٰ کے ایک واضح حکم کی تعمیل میں حصہ لیتے ہیں۔ ایک اپنی کسوٹی اٹھاتا ہے تاکہ جانچے اور دوسرا اپنے آپ کو پیش کرتا ہے کہ اس کو جانچ یا جائے۔ محدث یا فقیہہ کو اس بات سے کوئی دلچسپی نہیں ہوتی کہ راوی لانا مجروح ہی ثابت ہو جائے اور شہر میں اس کی کوئی آبرو ہی باقی نہ رہ جائے۔ بلکہ یہ اس کی دلی خوشی کی بات ہوگی اگر راوی اس ذمہ داری کا اہل ثابت ہو جائے جو اس نے اٹھائی ہے۔

معاملہ کی اس واضح نوعیت کے باوجود سمجھ میں نہیں آتا کہ مولانا اس تبتین اور اس تحقیق کو

اُس فیبت سے کس طرح ملا دیتے ہیں جس میں غیبت کرنے والے شخص کو ہر شخص کے گوشت سے ذاتی لڑپی ہوتی ہے جس کی وہ فیبت کرتا ہے اور اس کے اس فعل کا محرک اس کے سوا کچھ بھی نہیں ہوتا کہ جس شخص کی یہ فیبت کر رہا ہے وہ ذلیل اور بے وقعت ہو کے رہ جاتے۔

محدث اور راوی کے معاملہ ہی سے متا جلتا معاملہ قاضی اور شاہد کا ہے۔ قاضی خدا کے دین کی ایک عظیم ذمہ داری ادا کرنے کے لیے مند قضا پر بیٹھتا ہے اور شاہد اُمت کے فرضیہ منصبی شہادت علی الناس کے تقاضے کے تحت ایک معاملہ میں قاضی کے سامنے شہادت کے لیے آتا ہے۔ شاہد کا فرض ہے کہ وہ سچی شہادت دے اگرچہ اس کی شہادت سے کسی کی برائی بے نقاب ہو رہی ہو اور قاضی کا فرض ہے کہ وہ شاہد کے ان پہلوؤں کی تحقیق کرے جو اس کی ثقاہت و عدالت سے متعلق ہیں۔ شاہد اگر شہادت دینے سے اس خیال سے جی چراتے کہ اس طرح وہ فیبت کرنے کا مجرم بن جاتے گا تو وہ اس فرض اجتماعی کے ادا کرنے میں کوتاہی کرے گا جو اُمت مسلمہ کے ایک فرد ہونے کی حیثیت سے اس پر عائد ہوتا ہے اور اگر قاضی شاہد کے عیوب سے غصہ بھر کرے کہ اس کے عیوب کو زیر بحث لانا فیبت ہے تو وہ اپنے فرضیہ قضا کے ادا کرنے میں کوتاہی کرے گا جو اُمت اور رسولؐ نے اس پر عائد کیا ہے۔ چنانچہ ہر شخص قاضی کے اس حق کو تسلیم کرتا ہے کہ اگر وہ شاہد کا کوئی خرابی پائے تو اس کی شہادت کو رد کر دے۔ یہاں تک کہ بعض حالات میں وہ اس کو مستقلاً ساقط الشہادت بھی قرار دے سکتا ہے جس کے بعد وہ کسی عدالت میں بحیثیت ایک گواہ کے پیش ہونے کے قابل ہی نہیں رہ جاتا۔ اسلام کی پوری تاریخ میں ہر قاضی نے اس حق کو استعمال کیا لیکن کسی نے اس کو فیبت نہیں سمجھا۔ پھر صحیح میں نہیں آتا کہ یہی کام جب ایک فقیر یا محدث راوی کے معاملہ میں کرتے ہیں تو مولانا مودودی صاحب اس کو فیبت کیوں قرار دیتے ہیں۔

ادب پر فیبت کی تحقیق کے سلسلہ میں ہم بیان کر چکے ہیں کہ فیبت کرنے والے کی یہ خواہش بھی ہوتی ہے کہ وہ جس شخص کی فیبت کر رہا ہے اس کو اس کے اس فعل کی خبر نہ ہو لیکن کسی محدث یا فقیہہ کے متعلق یہ بات نہیں کہی جاسکتی کہ وہ کسی راوی پر جرح کرتے ہوئے یہ خواہش بھی رکھتا ہے کہ جس پر وہ جرح کر رہا ہے اس کو اس کے فعل کی خبر نہ ہو۔ فقہاء اور محدثین نے یہ کام ہرگز کسی سے چھپا کر نہیں کیا ہے بلکہ دُنکے کی چوٹ کیا ہے۔ انہوں نے اپنی جرحیں ان پر بھی آشکارا کی ہیں جن پر جرحیں

کی ہیں اور اپنی ان تمام جرحوں سے اپنے بعد آنے والی نسلیں کو آگاہ کرنے کا بھی سامان کیا ہے۔ ان کے اس سلسلہ کے تمام کارناموں کے دفا تر موجود ہیں۔ یہ کام غیبت کی طرح کا ناچھوسی کی تمنائوں اور سرگوشی کی مجلسوں میں نہیں ہوا ہے، بلکہ نمبروں پر مجلسوں میں معلقہ تھے درس کے اندر اور عظیم الشان کتابوں کے صفحات میں ہوا ہے، بلکہ اگرچہ ایکوں تو شایعہ غلط نہ ہو گا کہ بالکل ہی طرح ہرچیز طرح مولانا نے معاصر اور غیر معاصر لیڈروں پر تنقیدیں فرماتے رہے ہیں بس اگر فرق ہے تو یہ فرق ہے کہ اہل سیاست کے منہ میں صرف زبان ہوتی ہے کوئی لگام نہیں ہوتی لیکن ہمارے نقما اور محدثین کے منوں میں صرف زبانیں ہی نہیں تھیں بلکہ انصاف اور سچائی کی لگامیں بھی تھیں۔

ممکن ہے کسی کو خیال ہو کہ نقما اور محدثین صرف زندہ راویوں ہی کو زیر بحث نہیں لائے ہیں بلکہ ایسے لوگوں پر بھی انھوں نے جرحیں کی ہیں جو ان کے زمانوں سے پہلے گزر چکے تھے۔ اس میں شبہ نہیں کہ ایسا بھی ہوا ہے لیکن اس طرح کی جرحیں یا تو ثقہ اور عادل لوگوں کے بیانات پر مبنی ہیں یا ان دلائل پر مبنی ہیں جو ان لوگوں کی اپنی کتابوں اور تصنیفوں سے ہی ماخوذ ہیں جن پر جرحیں کی گئی ہیں۔ یہ ظاہر ہے کہ اس نوعیت کی جرحیں بھی کسی پہلو سے غیبت کی تعریف میں نہیں آتیں۔ پھر سمجھ میں نہیں آتا کہ مولانا نے محدثین کے اس عظیم کام کو غیبت میں کیوں شامل کر دیا؟

بہر حال یہ تو غیبت اور جرح میں کوئی قدر مشترک موجود ہے اور نہ محدثین نے جرح کا کام غیبت سمجھتے ہوئے محض کسی مصلحت کے تحت انجام دیا ہے۔ انھوں نے یہ کام جیسا کہ میں عرض کر چکا ہوں قرآن و حدیث کے صریح نصوص کی تعمیل میں انجام دیا ہے اور جس طرح خدا اور رسول کا ہر حکم کسی عظیم حکمت و مصلحت پر مبنی ہوتا ہے اسی طرح اس حکم میں بھی بہت سی ظاہر اور مخفی حکمتیں ہیں ان میں سے ایک حکمت یہ بھی ہے کہ اس کی وجہ سے کمزور یا چھوٹے راویوں کی دراندازیوں سے اللہ کا دین محفوظ رہا۔ لیکن یہ حکمت اور مصلحت سب سے پہلے اللہ اور اس کے رسول ہی کو سوجھی تھی۔ یہ ہرگز نہیں ہوا تھا کہ اللہ اور رسول تو اس حکمت و مصلحت سے بے خبر رہے لیکن محدثین کو یہ سوجھ گئی اور انھوں نے حکمت عملی سے کام لے کر غیبت کے بند دروازے کو توڑ کر اللہ کے دین کو ایک عظیم خطرے سے بچایا۔

ممکن ہے یہاں کسی کو شبہ ہو کہ غیبت کے جرح و تعدیل میں تو فی الواقع کوئی قدر مشترک نہیں ہے تو پھر بعض علماء نے یہ کیوں لکھ دیا ہے کہ راوی کے عیب کو بیان کرنا ان غیبتوں میں سے ہے جو جائز ہے۔

اس میں شبہ نہیں کہ بعض علمائے یہ بات لکھی ضرور ہے لیکن اس کی وجہ ہرگز یہ نہیں ہے کہ جرح و تعدیل کا کام ان کے نزدیک غیبت میں شامل ہے جس کو کسی حکمت عملی یا مصلحت کے تحت مباح کر لیا گیا ہے بلکہ انہوں نے یہ بات حدیث کی ایک علمی شکل حل کرنے کے لیے لکھی ہے۔ وہ مشکل یہ ہے کہ حدیث میں حضور صلی اللہ علیہ وسلم سے غیبت کی جو تعریف منقول ہے اس میں غایت درجہ ایجاز ہے جس کے سبب سے ایک عام آدمی کو غیبت کے حدود معین کرنے میں غلط فہمیاں پیش آ سکتی ہیں۔ حضورؐ سے کسی شخص نے پوچھا کہ یا رسول اللہ صلی علیہ وسلم غیبت کیا ہے؟ حضورؐ نے فرمایا کہ غیبت یہ ہے کہ تم اپنے بھائی کا بُرائی سے ذکر کرو۔ ظاہر ہے کہ یہ غیبت کی کوئی فنی تعریف نہیں ہے بلکہ صرف اس کے ایک اضعیح پہلو کی طرف حضورؐ نے اشارہ فرمایا ہے۔ حضورؐ نے تو یہ بات مخاطب کے لحاظ سے فرمائی ہوگی اور ایک غلط کام کے متعلق پہلوؤں اور اس کے سیاق و سباق کی روشنی میں پوری بات اذکارے سکتا ہے۔ لیکن اگر کوئی شخص حضورؐ کے اس ارشاد کو غیبت کی جامع و مانع منطقی تعریف سمجھ کر یہ رائے قائم کر بیٹھے کہ ہر وہ بات جس میں اپنے کسی بھائی کی بُرائی کا ذکر آجائے غیبت ہے تو اس کا یہ سمجھنا بالکل غلط ہے۔ کیونکہ اس تعریف کی رو سے بہت سے وہ کام بھی غیبت میں شامل ہو جائیں گے جن کا قرآن اور حدیث میں حکم دیا گیا ہے، جو نہایت اہم انفرادی و اجتماعی فرائض میں داخل ہیں۔ اس غلط فہمی سے لوگوں کو بچانے کے لیے بعض شارحین حدیث کو یہ لکھنا پڑا ہے کہ فلاں فلاں کام یا فلاں باتیں بظاہر غیبت معلوم ہوتی ہیں۔ اس لیے کہ ان میں کسی کی بُرائی کا حوالہ آتا ہے لیکن یہ باتیں جائز ہیں۔ یہ چیز انہوں نے محض عام لوگوں کے شبہ کے ازالہ کے لیے لکھی ہے۔ غالباً یہی چیز ہے جس کو مولانا نے یہ رنگ دے دیا کہ جرح و تعدیل کا کام ہے تو غیبت اور غیبت کو اللہ اور رسول اللہؐ نے حرام ٹھہرایا ہے لیکن چونکہ حکمت عملی مقتضی ہوتی کہ اس حرام کو مباح کیا جائے اس لئے حضرت محدثین نے اس حرام کام کو کارِ ثواب سمجھ کر کیا۔ اس میں شبہ نہیں کہ مولانا نے اپنی دیانت سے اپنی محبوب حکمت عملی کے جواز و استحسان کے لیے یہ بہت اچھوتی دلیل نکال لی۔ لیکن میری ناچیز رائے یہ ہے کہ انہوں نے اگر یہ کام پروردگار صاحب کھیلے چھوڑ دیا ہوتا تو اچھا تھا۔

## الائمة من قریش سے استدلال

مولانا کی دوسری دلیل جس کو انہوں نے بڑی اہمیت دی ہے اور جس کی دوسرے ترجمان میں



مزید وضاحت فرماتی ہے: یہ ہے کہ اگرچہ مساوات اسلام کی بنیادی تعلیمات میں سے ہے، نبی صلی اللہ علیہ وسلم نے زندگی بھر اس کا وعظ فرمایا، لیکن چونکہ عملی سیاست کا تقاضا یہ ہوا کہ خلافت قریش ہی کو سونپی جائے اس وجہ سے آخر وقت میں مساوات کے اس اصول کے خلاف حضورؐ نے حکم دیا کہ الامتة من قریش یعنی خلفاء قریش ہی میں سے ہوں گے مولانا فرماتے ہیں کہ اگر حضورؐ نے یہ حکم نہ دیا ہوتا اور مسلمان اسلام کے اصول مساوات کو آزمانے کے شوق میں کسی غیر قریشی کو خلیفہ بنا بیٹھے تو سخت تباہی میں پڑ جاتے۔

مولانا کی اس دلیل سے متعلق پہلے ہی مرحلہ میں یہ سوال ذہن میں پیدا ہوتا ہے کہ اگر نبی صلی اللہ علیہ وسلم نے (بالفرض) عملی سیاست کے تقاضوں کے تحت ہی اسلام کے کسی اصول کو توڑ دیا تو اس سے یہ بات کس طرح ثابت ہو گئی کہ شریعت کے کسی اصول کو توڑنے کا یہی اختیار مولانا اور وہی صاحب کو بھی حاصل ہو گیا۔ آخر مولانا امیر جماعت ہیں کیا مولانا کا کسی عملی سیاست کے تحت دین کے کسی حکم کو بدل دینا اور نبی کریم صلی اللہ علیہ وسلم کا کسی مصلحت کے تحت کسی حکم کو بدلنا دونوں برابر ہیں۔ لیکن میں اس سوال کو یہاں نہیں اٹھاتا۔ اس کی وجہ یہ ہے کہ مولانا نے جو دلیل قائم فرمائی ہے، سر سے اس کی کوئی بنیاد ہی نہیں ہے۔ مجھے یہ کہنے کے لیے معاف فرمایا جائے کہ انہوں نے اس مساوات کی حقیقت ہی سمجھی ہے جس کا اسلام نے حکم دیا ہے اور نہ انہوں نے الامتة من قریش کی حکمت ہی سمجھی ہے۔

اسلام نے مساوات کی تعلیم ضرور دی ہے لیکن اس مساوات کا یہ مطلب ہرگز نہیں ہے کہ اس کے بعد وہ تمام امتیازات بھی ایک قلم ختم ہو گئے جو رشتہ رحم و قرابت یا قابلیت و صلاحیت یا اعتدال جنس یا اوصاف پر مبنی ہیں۔ اسلام میں مساوات بھی ہے اور ساتھ ہی اختلاف جنس کی بنا پر عورتوں اور مردوں میں جو فرق ہونا چاہیے اس نے اس کو بھی ملحوظ رکھنے کا حکم دیا ہے۔ چنانچہ فرمایا ہے:

وَاللرَّجَالُ عَالِمُونَ ودرجۃ اور مردوں کو عورتوں پر ایک درجہ ترجیح حاصل ہے۔ اسلام میں مساوات بھی ہے اور ساتھ ہی رحم و قرابت کی بنا پر حقوق میں جو ترجیح و تقسیم ہونی چاہیے اسلام نے اس کا بھی حکم دیا ہے۔ چنانچہ فرمایا ہے: وَاُولَئِیَہِ الْاَرْحَامُ بَعْضُهُمْ اَوْلٰی بِبَعْضٍ فِیْ كِتَابِ اللّٰہِ ﴿۵۰﴾ (انفال)۔ اور جو لوگ آپس میں رشتہ رحم سے وابستہ ہیں وہ ان کے مقابل میں ایک دوسرے کے زیادہ حق دار ہیں) اسی طرح اسلام میں مساوات بھی ہے لیکن اسلام

نے، یہ مولانا کا خود اپنا اختیار کردہ لفظ ہے کسی کو یہ گمان نہ ہونا چاہئے کہ میں نے ان کی طرف منسوب کر دیا ہے۔ (۱-۱)

نے ساتھ ہی یہ حکم بھی دیا ہے کہ ذمہ داریاں صرف انہی لوگوں کو سونپی جائیں جو اپنی صفات اور قابلیتوں کے اعتبار سے ان ذمہ داریوں کے اہل ہوں۔ چنانچہ فرمایا ہے: ان اللہ یاء مردکم ان توؤدوا الامانات الی اہلہا ۵۸ نام (اللہ تمہیں حکم دیتا ہے کہ تم ذمہ داریاں ان کے سپرد کرو جو ان کے حق دار ہیں)۔

ہر شخص سمجھ سکتا ہے کہ ان احکام میں سے کوئی حکم بھی اسلام کے قانون مساوات سے متصادم نہیں ہے۔ ورنہ نعوذ باللہ ماننا پڑے گا کہ خود اللہ میاں نے بھی اپنے قائم کردہ اصول مساوات کے بالکل خلاف بہت سے احکام محض عملی سیاست کے دباؤ کے تحت ڈسے ڈالے۔ اگر مولانا اس بات کو ماننے کے لیے تیار نہیں ہیں تو پھر انہیں یہ تسلیم کرنا چاہیے کہ اسلام میں وہ انہی بہری مساوات نہیں ہے جو ان امتیازات کو بھی کالعدم کر دیتی ہو جو بالکل عقل و فطرت پر مبنی ہیں۔

اسلام نے مساوات کا حکم ضرور دیا ہے لیکن ساتھ ہی تاقضی کے لیے مفتی کے لیے اہم کے لیے، مسجد کے متولی کے لیے اور سب سے بڑھ کر اسلامی ریاست کے کارکنوں اور عملدروں کے لیے حدیث اور فقہ کی کتابوں میں بہت سے اوصاف اور شرائط بھی بیان ہوتے ہیں کیا ان سب کے متعلق مولانا کا یہی خیال ہے کہ یہ ہیں تو اسلام کے اصول مساوات کے خلاف، لیکن یہ بعد میں مساوات کے اصول کو توڑ کر محض اس لیے بڑھائے گئے ہیں کہ حکمت عملی ان کی مقتضی تھی۔ اگر یہ نہ بڑھائے گئے ہوتے اور کہیں مسلمان اسلامی مساوات کا تجربہ کرنے بیٹھے گئے ہوتے تو تباہ ہی ہو کر رہ جاتے۔

مولانا اگر اسلامی مساوات کا یہ مطلب سمجھتے ہیں تو میں نہایت ادب سے یہ عرض کروں گا کہ یہ مطلب ان کے اپنے ذہن کا ایجاد کردہ ہے۔ اس کو اسلام سے دور کا بھی واسطہ نہیں۔ اسلام نے جہاں مساوات کی ہدایت دی ہے وہیں یہ ہدایت بھی جیسا کہ عرض کر چکا ہوں دی ہے کہ ذمہ داریاں انہی کے حوالہ کر دو جو اس کے اہل ہیں۔ اسلام کے ان دونوں اصولوں میں سب سے زیادہ اختلاف نہیں ہے کہ کوئی شخص کی حکمت عملی سے استمداد کی ضرورت پیش آئے، بلکہ ان میں سے ایک اصول دوسرے اصول کی توضیح و تشریح کر رہا ہے۔ اس توضیح سے یہ بات صاف ہو گئی کہ اسلام میں جو مساوات کی ہدایت ہے اس کے معنی یہ نہیں ہیں کہ اب اسلام میں کسی کام کے لیے کسی دصفت و قابلیت کی ضرورت ہی باقی نہیں رہی اور ہر شخص بجا گا ہوا پہلا آئے کہ مجھے تاقضی یا مفتی یا اہم یا گورنر یا خلیفہ بنا دو اس لیے

کہ اسلام میں مساوات ہے۔

یہ تفصیل میں نے یہ حقیقت واضح کرنے کے لیے پیش کی ہے کہ جس طرح نبیت کے حرام ہونے کی وجہ سے محدثین کے لیے جرح و تعدیل کی راہ بند نہیں ہو گئی تھی کہ انہیں حکمت عملی کے تحت نبیت کے دروازے کو کھولنا پڑے، اسی طرح مساوات کے اصول قائم ہو جانے کی وجہ سے اہلیت اور استحقاق کا اصول چل نہیں ہو گیا تھا کہ حضورؐ کو عملی سیاست کے تحت مساوات کے اصول کو توڑنا پڑے، بلکہ حضورؐ پر یہ دونوں تحقیقتیں خود قرآن ہی کے نصوص سے واضح تھیں کہ اسلام میں مساوات بھی ہے اور اہلیت و استحقاق کا لحاظ اور اہتمام بھی۔ اور ان دونوں چیزوں میں کوئی تضاد اور تناقض نہیں ہے۔ بلکہ دونوں میں پوری پوری مطابقت ہے۔ چنانچہ حضورؐ بھی اپنی زندگی میں برابر ان اصولوں کے مطابق مختلف معاملات کے فیصلے فرماتے رہے اور عام مسلمان بھی ان دونوں تحقیقوں سے پوری طرح باخبر تھے۔ ایک مرتبہ ایک صحابی نے حضورؐ سے کسی منصب پر مقرر کیے جانے کی درخواست کی تو آپؐ نے ان کی درخواست یہ کہہ کر رد فرمادی کہ تم اس منصب کی ذمہ داریوں کے لحاظ سے کمزور آدمی ہو۔ وہ حضورؐ کے اس جواب کے بعد خاموش ہو گئے۔ نہ انہوں نے یہ کہا کہ اسلام کے اصول مساوات کا تقاضا تو یہ ہے کہ مجھے منصب ضرور ملے اور حضورؐ کو یہ کہنا پڑا کہ میں نے حکمت عملی کے تحت اس اصول مساوات کو توڑ دیا ہے۔

اسی اصول کی روشنی میں حضورؐ نے قریش کی امارت و خلافت کا فیصلہ فرمایا میرے نزدیک حضورؐ کا ارشاد الامتۃ من قریش (خلفاء قریش میں سے ہوں) نہ تو امر ہے نہ نجر نہ وصیت، بلکہ یہ ایک قضیہ اور ایک نزاع کا فیصلہ ہے۔ یہ قضیہ اگرچہ ایک قضیہ کی شکل میں حضورؐ کے سامنے پیش نہیں ہوا تھا لیکن یہ ذہنوں میں موجود تھا اور اس کے اثرات وقتاً فوقتاً ظاہر ہوتے رہتے تھے حضورؐ کے لیے یہ اندازہ کر لینا کچھ مشکل نہ تھا کہ آپؐ کی وفات کے بعد یہ قضیہ ایک نزاع کی شکل میں تیار کر سکتا ہے اور اس سے امت میں انتشار پیدا ہو سکتا ہے اس وجہ سے آپؐ نے اپنی زندگی ہی میں فیصلہ فرمادیا کہ آپؐ کے بعد خلافت کے حق دار قریش ہیں۔

اس نزاع میں ایک طرف قریش تھے اور دوسری طرف انصار۔ حضورؐ کے زمانہ میں ہی دو گروہ قابل ذکر اور زور و اثر رکھنے والے تھے۔ ہر چند اسلام نے ان کو باہمی تعصبات سے پاک کر دیا تھا،

لیکن قبائلی حمیت کے فطری اور جائز رجحانات دونوں کے اندر زندہ تھے۔ حضورؐ کی حیات مبارک میں تو اس امر کا کوئی اندیشہ نہ تھا کہ بات اپنے حدود سے آگے بڑھ کر کسی بگاڑ کی صورت اختیار کرے گی لیکن حضورؐ کے بعد اس قسم کا اندیشہ بے محل نہیں قرار دیا جاسکتا تھا۔ ان میں حصول امداد کی کشمکش کا اندیشہ کچھ ایسا نہیں تھا جتنا اندیشہ اس بات کا تھا کہ خدمت دین میں مقابلہ کا جذبہ جو ان دونوں کے اندر موجود ہے۔ بمبادان کو کسی کشمکش میں مبتلا کرے۔ اس وجہ سے حضورؐ نے مناسب خیال فرمایا کہ اپنی زندگی ہی میں کس نزاع کا فیصلہ فرمادیں۔

یہ نزاع چونکہ امامت عامہ کے لیے تھی صرف کسی مسجد کی امامت کے لیے نہ تھی اس وجہ سے اس معاملہ میں ان دونوں گروہوں میں سے کسی ایک کو ترجیح دو چیزوں کی بنا پر حاصل ہو سکتی تھی ایک نبیؐ اور اس کی خدمات، دوسری سیاسی زور و اثر۔ جہاں تک دین اور دینی خدمات کا تعلق ہے یہ دونوں کچھ برابر برابر سے تھے۔ کچھ پہلو اگر قریش یا باغیظ دیگر ہاجرین کے نمایاں تھے تو چند پہلو انصار کے بھی بہت روشن تھے چنانچہ قرآن نے ان دونوں کی دینی خدمات کا جہاں جہاں ذکر کیا ہے کچھ اس طرح کے ہم وزن الفاظ استعمال فرمائے ہیں کہ دونوں مساوی الوزن معلوم ہوتے ہیں۔ اسی طرح نبی کریم صلی اللہ علیہ وسلم نے بھی مختلف مواقع پر دونوں کی دینی خدمات کا ذکر اس طرح فرمایا ہے کہ کسی کا پڑا بھکتا ہوا نظر نہیں آتا اس وجہ سے اس پہلو سے تو ان میں سے کسی ایک کو بھی دوسرے پر ترجیح دینے کے لیے کوئی وجہ مرجع موجود نہیں تھی۔

لیکن دوسرے پہلو یعنی سیاسی زور و اثر کے لحاظ سے قریش کو انصار پر نمایاں فوقیت حاصل تھی۔ سیاسی زور و اثر تھا تو اسلام میں کوئی وقعت رکھنے والی چیز نہیں ہے لیکن دین کے ساتھ مل کر یہ چیز ایک وجہ ترجیح بن جاتی ہے۔ امامت عامہ یعنی خلافت و امامت جس طرح دین کو متعلق ہے اسی طرح سیاسی زور و اثر کو بھی یہ چاہتی ہے۔ قریش کو چونکہ جاہلیت میں بھی دینی پیشوائی اور سیاسی قیادت کا منصب حاصل رہا تھا اس وجہ سے اسلام لانے کے بعد اسلام میں بھی ان کو یہ چیز حاصل ہو گئی۔ اہل عرب کیلئے ان کی اطاعت کوئی اوپری اور انوکھی چیز نہیں تھی بلکہ ایک جانی پہچانی ہوئی چیز تھی۔ وہ جن کی اطاعت جاہلیت میں کرتے رہے تھے بڑی آسانی کے ساتھ بغیر کسی کراہت کے ان کی اطاعت اسلام میں بھی کر سکتے تھے بشرطیکہ دین مانع نہ ہو۔ سو الحمد للہ اس قسم کا کوئی مانع باقی نہیں رہا تھا بلکہ قریش نے اسلام

کی خدمت میں بھی ایک نمایاں مقام حاصل کر لیا تھا اس وجہ سے وہ دونوں چیزیں ان کے اندر جمع ہو گئی تھیں جو اسلام میں منصف امارت و خلافت کے لیے استمحاق پیدا کرتی ہیں۔ چنانچہ حضورؐ نے الامتہ من قولش فرما کر قریش کے حق میں فیصلہ فرمایا اور اس فیصلہ نے اس نزاع کو ختم کرنے میں بڑا کام دیا جو حضورؐ کی دنیا کے معا بعد ستیفہ بنی ساعدہ میں انصار اور مہاجرین کے درمیان اٹھ کھڑی ہوئی تھی۔

جو شخص بھی اپنی بات کی پک کی بیماری سے پاک ہو کر میری ان توضیحات کی روشنی میں ان حدیثوں کو جو اس باب میں وارد ہیں اور ان تقریروں کو جو ستیفہ بنی ساعدہ میں انصار اور مہاجرین کے اکابر نے کی ہیں پڑھے گا۔ وہ بڑی آسانی کے ساتھ اس حقیقت کی طرف پہنچ جائے گا، جس کی طرف میں نے اشارہ کیا ہے پھر اس واضح اور معقول توجیہ کے ہوتے ہوئے اگر مولانا نے یہ نکتہ پیدا کر ڈالا کہ حضورؐ نے الامتہ من قولش فرما کر محض حکمت عملی کے پیش نظر اسلام کے ایک بنیادی اصول کو توڑ ڈالا تو اس بارے میں میں اس کے سوا اور کیا کہہ سکتا ہوں کہ جو لوگ مولانا کو متکلم اسلام سمجھتے رہے ہیں مولانا نے اپنے اس نتیجہ نکلنے سے ان کو بڑا صدمہ پہنچایا ہے۔ میرے نزدیک تو حضورؐ نے مسادات کے اصول کو توڑا نہیں بلکہ اس کو اس کی اصل بنیاد پر قائم فرمایا۔

مولانا نے اس مسئلہ میں جوابات بھی کہی ہے وہ ان کے موجودہ الجھے ہوئے نگر کا منظر ہے لیکن میں ان کی ہر چیز کی تردید برائیا اور قارئین کا وقت ضائع کرنا پسند نہیں کرتا۔ میں نے صیح بات پیش کر دی ہے اگر مولانا نے اس کو سمجھنے کی کوشش کی تو اس مسئلہ کے سارے الجھاؤ آپ سے آپ دور ہو جائیں گے۔

میرے خیال میں مولانا چونکہ اس فرق کو صلیح طور پر نہیں سمجھ سکے ہیں کہ حضورؐ کے اس ارشاد کو امر کی حیثیت دینے اور خبر کی حیثیت دینے میں کیا فرق واقع ہوتا ہے اس وجہ سے وہ اس کے تعلقات کی توجیہ میں کہیں اس کو امر کی حیثیت دے دیتے ہیں کہیں خبر کی۔ اور جب سوال بات بنانے کا آجائے تو آدمی کا دماغ کسی بحث کے نازک پہلوؤں کو سمجھ سکتا بھی نہیں۔ تاہم مجھے امید ہے کہ اب جو واضح چیزیں میں نے پیش کی ہیں مولانا اس پر غور کرنے کے لیے وقت نکالیں گے۔

حضور صلی اللہ علیہ وسلم نے الامتہ من قولش کے ساتھ یہ جو فرمایا کہ ما اقاموا الدین؛ جب تک وہ دین کو قائم کریں، تو اس کا مطلب یہ ہے کہ قریش کا سیاسی زور و اثر ان کے استمحاق و خلافت کی دلیل

اسی وقت تک بن سکتا ہے جب تک وہ دین پر قائم رہیں اور دین کو قائم رکھیں۔ اگر وہ آقا مت دین کے نصب العین سے ہٹ جائیں تو پھر امامت عامہ کی پہلی شرط جو نیکو ختم ہو جاتے گی اس وجہ سے محض عصیت جاہلیت کے زور پر نہ انھیں مسلمانوں پر لدے رہنا چاہیے اور نہ مسلمانوں کو محض ان کی قرشتیت کی بنا پر انھیں اپنے سر پر لادنے سے رکھنا چاہیے۔

مولانا، ممکن ہے میرے اس مضمون کو پڑھنے کے بعد فرمائیں کہ میں نے اپنے دل کا ایک پرانا بخار نکالنے کے لیے ان کے مضمون کو بہانہ بنایا ہے، اس کے جواب میں پیشگی گزارش ہے کہ میں نے دل کا بخار تو ضرور نکالا ہے لیکن یہ بخار زیادہ پرانا نہیں ہے۔ بلکہ مولانا خوب واقف ہیں کہ میرے دل میں یہ بخار مولانا کے اسی مضمون ہی سے پیدا ہوا تھا اور مولانا نے اس کو نکالنے کی دعوت بھی دی تھی لیکن میں نے اس کو نکالنا پسند نہیں کیا تھا۔ میرا گمان یہ تھا کہ اگر مولانا اپنی غلطی پر متنبہ نہیں ہوتے ہیں تو دوسروں کی تنبیہ سے متنبہ ہو جائیں گے اور اس غلطی کی اصلاح کر لیں گے۔ لیکن میرے گمان کے برعکس انھوں نے اپنی ضد سے اسلام کے خلاف ایک بہت بڑا فتنہ اٹھا دیا ہے۔ اس وجہ سے مجھے مجبوراً یہ سطرین لکھنی پڑی ہیں۔ اگر میں یہ نہ لکھتا تو قیامت کے دن میں شیطانِ اخر بن کر اٹھتا اور کتمانِ حق کے جرم میں میرے منہ میں آگ کی لگام لگائی جاتی۔ میں اس چیز سے اللہ کی پناہ مانگتا ہوں اور اپنا دینی فرض سمجھتا ہوں کہ اس سلسلہ میں مولانا نے جو کچھ لکھا ہے سب کا جائزہ لوں۔ میرے سفر کے دوران میں مولانا نے جو کچھ اس سلسلہ سے متعلق لکھا ہے میں اس کو بھی پڑھ رہا ہوں اور عنقریب اس کے متعلق بھی اپنے ناچیز خیالات پیش کروں گا اور مقصود میرا اس کے سوا کچھ نہیں ہے کہ مسلمانوں کو اس فتنہ کے اثرات سے بچاؤں جو بھرتی سے اٹھا دیا گیا ہے۔

## دین میں مصلحت و ضرورت کا لحاظ

بعض دوستوں نے مجھے معاصر ترجمان القرآن لاہور کے ایک مضمون کی طرف توجہ دلائی ہے جو معاصر مذکورہ کی مئی ۱۹۵۹ء کی اشاعت میں دین میں مصلحت و ضرورت کا لحاظ کے عنوان سے شائع ہوا ہے۔ ان دوستوں کا یہ خیال ہے کہ اس مضمون کے ذریعہ سے ہمارے اس مضمون کا جواب میا کرنے کی کوشش کی گئی ہے جس میں ہم نے صاحب ترجمان القرآن کے حکمت عملی ولے نظریہ پر تنقید کی ہے اور جو مقام رسالت اور الفرقان میں شائع ہوا ہے۔ معاصر ترجمان کا یہ مضمون کوئی مستقل مضمون نہیں ہے بلکہ یہ حافظ ابن قیم رحمۃ اللہ علیہ کی اعلام الموقعین کی ایک فصل کا ترجمہ ہے۔ یہ ترجمہ بھی خود صاحب ترجمان القرآن کی طرف سے نہیں پیش کیا گیا ہے بلکہ ان کے ادارے کے ایک کارکن صاحب نے پیش کیا ہے اور اس طرح پیش کیا ہے کہ اس کے لیے عنوان بھی خود اپنی طرف سے منتخب فرمایا ہے اور اصل مضمون میں سے بہت سے حصے غالباً غیر ضروری سمجھ کر حذف بھی فرمادیئے ہیں۔ اور اس سے زیادہ خاص بات یہ ہے کہ یہ ظاہر کرنے کی زحمت نہیں اٹھائی ہے کہ اس مضمون کو ترجمان کے صفحات میں دینے سے ان کا مقصد کیا ہے؟ محض اعلام الموقعین کی ایک مفید فصل کے مطالب سے عام اردو خواں طبقہ کو مستفید کرنا یا صاحب ترجمان القرآن کے حکمت عملی ولے نظریہ کی تائید؟

یہ مضمون اس نزاع و اختلاف سے جو ہمارے اور صاحب ترجمان القرآن کے درمیان ہے اس قدر غیر متعلق ہے کہ میں کم از کم صاحب ترجمان القرآن کے متعلق یہ گمان نہیں کر سکتا کہ وہ اس کو اپنے مخصوص نظریہ حکمت عملی کی تائید میں پیش کریں گے۔ تاہم اگر وہ اس کو پیش کرتے ہیں تو ہماری گزارش صرف یہ ہے کہ وہ توریہ کا اندازہ اختیار کریں بلکہ صاف الفاظ میں فرمائیں کہ جس طرح وہ حکمت عملی کے تقاضوں کے تحت ایک قائمہ تحریک اسلامی کو یہ حق دیتے ہیں کہ وہ شریعت کے کسی حرام کو حلال کر سکتے ہے، اسی طرح حافظ

ابن قیم رحمۃ اللہ علیہ بھی ایک فائدہ تحریر کیا اسلامی کے لیے تحریم و تحلیل کے اس حق کو تسلیم کرتے ہیں اگر یہ بات صاحب ترجمان القرآن فرمادیں تو پھر میرے اوپر یہ فرض ہو جاتا ہے کہ جس طرح اس سے پہلے میں نے اختیار ارجون البلیتین کے اصولِ یسبوت اور جرح و تعدیل کے فرق اور حدیث الائمۃ من قریش کے اسرارِ بھاننے کی کوشش کی ہے اسی طرح اعلام الموقعین کی مذکورہ فصل بھی بھاننے کی کوشش کروں۔ اس لیے کہ میں حافظ ابن قیم رحمۃ اللہ علیہ کو اس اُمت کے اساطین میں سے سمجھتا ہوں میں نے ان کی ہر کتاب کا بنیاد گہری نظر سے مطالعہ کیا ہے اور اس مطالعہ کے بعد ان کی نسبت میری رائے یہ ہے کہ ان کا دامنِ غلط نظریات اور غلط عقائد سے بالکل پاک ہے۔

میں اس بات پر جو زور دے رہا ہوں کہ اس معاملہ میں صاحب ترجمان القرآن براہِ راست خود اپنی رائے ظاہر فرماتیں اس سے کوئی صاحبِ غلط فہمی میں مبتلا نہ ہوں۔ میں یہ بات کسی غور کی بنا پر نہیں کہہ رہا ہوں، بلکہ اس کے متعدد وجوہ ہیں۔ اس کی بڑی وجہ تو یہ ہے کہ صاحب ترجمان القرآن جن نظریے کو ڈیڑھ سال سے پورے زور و قوت کے ساتھ پیش کر رہے تھے اپنی تنقید کے بعد مجھ کو بھی انتظار ہے اور قدرتی طور پر دوسرے بہت سے لوگوں کو بھی انتظار ہے کہ اب موصوف کا اپنے نظریہ اور اپنے پیش کردہ دلائل کے متعلق کیا خیال ہے؟ اس کی دوسری وجہ یہ ہے کہ اس طرح کے مسائل میں اگر لوگوں کو رائے معلوم کرنے کا شوق ہے تو خود صاحب ترجمان القرآن کی رائے معلوم کرنے کا شوق ہے ان کے ادارے کے دوسرے ارکان کی رائے معلوم کرنے کا شوق شاید ہی کسی شخص کو ہو۔ اس کی تیسری وجہ یہ ہے کہ جب تک صاحب ترجمان القرآن کی طرف سے یہ ظاہر نہ کیا جائے کہ حافظ ابن قیم کا مضمون کس مقصد سے پیش کیا گیا ہے میرا اپنی طرف سے یہ فرض کر کے کہ صاحب ترجمان القرآن نے اس کو اپنے نظریے کی تائید میں پیش کیا ہے اس پر کوئی مضمون لکھ ڈانا کسی طرح مناسب نہیں ہے۔ ایک شخص یہ کہہ سکتا ہے کہ میں نے ایک بے بنیاد مفروضہ پر ایک تبصرہ لکھ ڈالا ہے اور خود صاحب ترجمان بھی یہ فرما سکتے ہیں کہ اس مضمون کو اس نزاع سے کوئی تعلق نہیں جو ہمارے اور ان کے درمیان ہے، اعلام الموقعین کی یہ فصل ایک غیر متعلق شخص نے محض اپنے شوق سے انادہ عام کے لیے شائع کی ہے۔

میں حکمتِ عملی کا کچھ زیادہ ماہر نہیں ہوں۔ اس وجہ سے میرے لیے یہ فیصلہ کرنا سخت مشکل ہے کہ اعلام الموقعین کی ایک فصل کا مشکہ کر کے بغیر کسی مقدمہ و تمہید کے اس کو اس طرح پیش کرنے میں کیا ضرورت ہے۔



پوشیدہ ہیں۔ اس فصل کے بعض مطالب کو پرویز صاحب اور ان کے ہم شریک لوگ بھی پیش کرتے رہے ہیں۔ پچھلے دنوں بعض مخلصین کی طرف سے یہ تقاضا بھی کیا گیا تھا کہ اس فصل میں جو مطالب بیان ہوئے ہیں ان میں ایک مضمون میں ان کا صحیح محل بیان کر دوں میں نے اس چیز کی طرف اس خیال سے توجہ نہیں کی کہ پرویز صاحب کی نقل و روایت کی بنا پر حافظ ابن قیم رحمۃ اللہ علیہ کے متعلق کوئی غلط فہمی شاید ہی کسی معقول آدمی کے اندر پیدا ہو سکے لیکن اگر خدا نخواستہ ترجمان القرآن نے بھی حافظ ابن قیم رحمۃ اللہ علیہ کو اسی رنگ میں پیش کرنا شروع کر دیا ہے جس رنگ میں پرویز صاحب نے ان کی بعض باتوں کو پیش کرنے کی کوشش کی ہے تو یہ چیز مسلمانوں کے لیے ایک بہت بڑا فتنہ بن سکتی ہے اور دین کے ایک حقیر خادم کی حیثیت سے مجھ پر یہ فرض عائد ہوتا ہے کہ میں حافظ ابن قیم رحمۃ اللہ علیہ کو ایک بہت بڑی سمیت سے اور مسلمانوں کو ایک شدید قسم کے فتنہ سے بچانے کی کوشش کروں۔

اعلام المؤمنین کی مذکورہ فصل پر میرا مفصل مضمون تو انشاء اللہ تعالیٰ میثاق کی آئندہ اشاعت میں آسکے گا لیکن اتنی گزارش پیش کر دینے کی گنجائش اس پر ہے کہ حافظ ابن قیم رحمۃ اللہ علیہ نے اس فصل میں یہ سمجھانے کی کوشش نہیں کی ہے کہ تا مذکورہ تک تحریک اسلامی کو عملی سیاست کے تقاضوں کے تحت شریعت کے حرام کو حلال کر دینے کا حق حاصل ہو جاتا ہے بلکہ انہوں نے جرات سمجھائی ہے وہ یہ ہے کہ شریعت کے احکام بہت سی قیدوں اور شرطوں کے ساتھ مقید ہیں۔ یہ قیدیں اور شرطیں یا تو خود شارع نے مقرر فرمادی ہیں یا خود ان احکام کی فطرت کے اندر مضمون میں اور اہل اجتہاد نے اپنے اجتہاد شرعی سے ان کو واضح کیا ہے۔ یہ قیدیں اور شرطیں تمام تر بندوں کے مصالح اور ان کی ضروریات کی رعایت پر مبنی ہیں اس وجہ سے کسی شخص کے لیے یہ بات جائز نہیں ہے کہ وہ ان قیدوں اور شرطوں سے بالکل مجرور کر کے ان احکام کو نافذ کرنے کی کوشش کرے۔ اگر کوئی شخص ایسا کرے گا تو شارع کے منشا کے بالکل خلاف کرے گا۔

مثال کے طور پر فرض کیجئے کہ چوری پر اسلامی شریعت میں قطع ید کی جو سزا ہے تو اس کے ساتھ متعدد قیدیں اور شرطیں لگی ہوتی ہیں۔ مثلاً یہ کہ چوری کا مال معفو نظر کیا جائے جو مال کی کم از کم اتنی مقدار چرائی گئی ہو جس پر چوری کا اطلاق ہو سکتا ہو، اس بات کے شبہ کی کوئی گنجائش موجود نہ ہو کہ چوری برنبائے اضطراب کی گئی ہے۔ یہ ساری شرطیں یا تو شارع نے نصوص میں واضح کر دی ہیں یا اہل اجتہاد نے شرعی اجتہاد کی روشنی میں متعین کی ہیں۔ اب اگر کوئی صاحب ان تمام قیود و شرائط کا لحاظ نہ کر کے بغیر چوری پر قطع ید کی سزا نافذ

فرمانے لگیں تو اس میں شبہ نہیں کہ وہ سخت فطہی کے مرتکب ہوں گے لیکن ان سے بڑی فطہی کے مرتکب وہ صاحب ہوں گے جو ان قیود کی آڑ سے کر یہ اصول بنا ڈالیں کہ ایک قائمہ تحریک اسلامی کو عملی سیاست کے تقاضوں کے تحت حدود الہی کو معطل کر دینے کا حق حاصل ہے۔

اسی طرح حدود شرعیہ کے نفاذ کے لیے اسلامی شریعت میں دارالاسلام کی شرط ہے۔ یہ شرط خود شارع نے نصوص میں واضح کر دی ہے۔ اب اگر کوئی صاحب اپنے عقیدہ دانہ نظر فکر کی وجہ سے یہ مطالبہ کریں کہ جہاں کہیں بھی اور جن حالات کے اندر بھی کسی مستحق حد جرم کا ارتکاب کیا جائے اس پر لازماً حد ہی جاری کی جائے تو ان کا یہ مطالبہ شرع شریف سے ناواقفیت پر مبنی ہے۔ لیکن اس سے بڑی ناواقفیت کا ثبوت وہ صاحب پیش کریں گے جو مجرد اس بنا پر کہ کسی شخص پر دارالحرب میں معروف حد جاری نہیں کی گئی یہ اصول بنا ڈالیں کہ عملی سیاست کے تقاضوں کے تحت تمام حدود و تعزیرات کا عدم کی جگہ یہ

اسی طرح کسی منکر کی اصلاح کے لیے کوشش کرنا دین میں بہت بڑی نیکی ہے لیکن اس نیکی کے انجام دینے کے لیے دین میں بہت سی قیدیں اور شرطیں ہیں جو یا تو شارع نے بیان فرمادی ہیں یا خود اس کام کی نوعیت ان کا تقاضا کرتی ہے۔ ہر شخص جو کسی منکر کی اصلاح کے لیے اٹھے اس کے لیے یہ ضروری ہے کہ وہ اپنی اصلاح منکر کی حد و جہد میں ان کو ملحوظ رکھے ورنہ وہ دین کی کسی خدمت کے بجائے اٹا پٹنے آپ کو بھی ایک فتنہ میں ڈال دے گا اور دین کے لیے بھی ایک فتنہ اٹھا کھڑا کرے گا۔ مثلاً ایک اسلامی حکومت کے حکمرانوں کے اندر خلافت شرع باقی پیدا ہونے لگیں تو ان کی اصلاح کی کوشش اہل علم اور اہل ایمان کے لیے نہایت اہم واجبات میں سے ہے لیکن ان کے خلاف بغاوت کے لیے شارع نے بہت سی شرطیں رکھی ہیں۔ یہ شرطیں نہایت تفصیل کے ساتھ خود نبی کریم صلی اللہ علیہ وسلم نے بیان فرمادی ہیں۔ میں نے اپنی کتاب اسلامی ریاست میں یہ ساری شرطیں جمع کر دی ہیں۔ اب اگر کوئی صاحب اصلاح منکر کے جوش میں اٹھیں اور ان شرطوں کا لحاظ کیے بغیر حکومت وقت کے خلاف بغاوت کر ڈالیں تو ابن خلدون کے الفاظ میں وہ مؤسسین یعنی خطیبوں میں شمار کیے جانے کے مستحق ہیں۔ لیکن ان سے بڑے خطیبی وہ لوگ سمجھنے جانے کے مستحق ہیں جو شارع کی مقرر کردہ شرائط اور عملی سیاست کے تقاضوں میں فرق نہ کریں اور ایک نیا اصول شریعت یہ گھڑ ڈالیں کہ عملی سیاست کے تقاضوں کے تحت شریعت کے احکام میں رد و بدل کیا جاسکتا ہے۔

اس طرح کی قیدیں اور شرطیں صرف انہی احکام کے ساتھ نہیں لگی ہوتی ہیں جن کی طرف میں نے اشارہ کیا ہے بلکہ دین کے سارے ہی احکام کے ساتھ کچھ نہ کچھ قیدیں اور شرطیں ہیں جو یا تو نصوص میں واضح ہوتی ہیں یا اجتہاد شرعی سے معین ہوتی ہیں۔ یہ تمام شرطیں اور قیدیں خود دین کے اجزائیں سے ہیں اور میں اپنے مضمون میں واضح الفاظ میں لکھ چکا ہوں کہ اقامت دین کی جدوجہد میں ان سے صرف نظر کرنا دین کی خدمت نہیں بلکہ دین کی تخریب ہے۔ وضو کے حکم کے ساتھ شرط ہے کہ پانی میسر ہو اور اس کے استعمال سے ضرر کا اندیشہ نہ ہو۔ نماز ایک خاص صورت و ہیئت کے ساتھ مطلوب ہے بشرطیکہ آدمی مریض یا مسافر یا حالت جہاد میں نہ ہو۔ روزہ واجبات دین میں سے ہے لیکن مسافر مریض، پیر فانی اور حاملہ و مرضعہ کے لیے بہت سی رخصتیں ہیں۔ اسی طرح ہر حکم کے ساتھ شرائط و قیود ہیں۔ یہ شرائط و قیود خود شارع نے مقرر فرماتے ہیں اور کسی شخص کو بھی یہ حق نہیں ہے کہ ان کو نظر انداز کر کے بندوں کے مصالح اور ان کی ضروریات کا خون کرے۔ لیکن یہ حقیقت ملحوظ رہے کہ یہ شرطیں نہ کسی قائد صاحب کو عاید کرنے کا حق ہے اور نہ حکمت عملی کے تحت ان کو ان کے اندر کسی رد و بدل کا حق ہے۔

حافظ ابن قیم رحمۃ اللہ علیہ نے اپنے مضمون میں اسلامی شریعت کی یہی حقیقت سمجھانی چاہی ہے اور ان کے پیش نظر وہ لوگ ہیں جو اپنے غلو اور تشدد کے سبب سے ان قیود و شرائط کو یا تو نظر انداز کر دینے کا رجحان رکھتے ہیں یا اپنی کم علمی کے سبب ان سے واقف ہی نہیں ہیں اگر صاحب ترجمان القرآن، ترجمان کے صفحات میں حافظ ابن قیمؒ کے مضمون کو نقل کر کے یہی بات سمجھانی چاہتے ہیں کہ دین کے احکام مقید بشرائط و قیود ہیں اور ان شرائط و قیود کا لحاظ ضروری ہے تو یہ بات سمجھانے کے لیے انھیں یہ زحمت اٹھانے کی ضرورت نہیں تھی، یہاں کوئی بھی نہیں ہے جس پر ان کی اس گوشیز سے یہ حقیقت واضح نہ ہو۔ اور اگر وہ یہ تاثر دینا چاہتے ہیں کہ ان پر اپنے موقف کی غلطی واضح ہوئی ہے اور اب ان کا موقف حکمت عملی کے تحت دین میں رد و بدل سے اتر کر صرف دین میں حکمت ضرورت کے اعتراف تک محدود رہ گیا ہے تو انھیں یہ نیک کام تو دیر کے انداز میں کرنے کے بجائے واضح الفاظ میں کرنا چاہیے تاکہ جو لوگ ان کے سابق موقف سے غلط فہمی میں پڑے ہیں وہ اپنی غلط فہمی کی اصلاح کریں اور ہم بھی ان کو دل سے دعادیں۔ اور اگر وہ حافظ ابن قیم رحمۃ اللہ علیہ کے اس مضمون کو پیش کر کے لوگوں کو یہ یقین دلانا چاہتے ہیں کہ انہی کی طرح حافظ ابن قیمؒ بھی ایک قائد تھو کہ اسلامی

کے لیے یہ حق تسلیم کرتے ہیں کہ وہ عمل سیاست کے تقاضوں کے تحت دین میں رد و بدل کر سکتا ہے تو یہ بھی انہیں جرأت اور صفائی کے ساتھ کہنی چاہیے تاکہ ان کے موقف کے باسے میں کسی کو کوئی اشتباہ اور تردد باقی نہ رہتا اور کوئی شخص ان کے اس نظریہ پر تنقید کرنا چاہے تو تنقید کر سکے۔

اس بارے میں اگر ترجمان القرآن کی طرف سے کوئی مباحثہ آگئی تب تو میں اس کی روشنی میں فیصلہ کروں گا کہ مجھے اس موضوع پر مزید کچھ لکھنے کی ضرورت ہے یا نہیں! اگر کوئی مباحثہ نہیں آئی تو میں انشاء اللہ میثاق کی آئندہ اشاعت میں تفصیل کے ساتھ بتاؤں گا کہ صاحب ترجمان القرآن کا نقطہ نظر کیسا ہے اور حافظ ابن قیم رحمۃ اللہ علیہ کیا فرماتے ہیں۔ اللہ گواہ ہے کہ مجھے اس طرح کی چیزیں لکھنے میں کوئی خوشی نہیں ہوتی، میں ترجمان القرآن کے اس طرح کے مضامین ڈیڑھ دو سال سے پڑھتا اور نظر انداز کرتا رہا ہوں لیکن اب اگر توجہ ذکر تا تو اس نکتے کے بہت منہدمی ہو جانے کا اندیشہ تھا۔ اجاب کو یہ حقیقت فراموش نہیں کرنی چاہیے کہ فلفل عقائد اور فلفل نظریات کے لیے ہمارے ملک میں کوئی مفہوم گھرانہ نہیں ہے، یہ چیزیں ہر گوشے سے ابھر سکتی ہیں اور جہاں سے بھی یہ ابھرے ان کی اصلاح ہونی چاہیے اور سب سے پہلے ان لوگوں کی غلطیوں کی اصلاح ہونی چاہیے جن سے لوگوں نے خیر کیا میری باندھی ہوں۔ اس لیے کہ ان کی غلطیاں لوگ حقیقتیں سمجھ کر قبول کر لیتے ہیں اور پھر ان سے دستبردار ہونے پر راضی نہیں ہوتے۔

# غیبت کی حقیقت اور احادیث کی جرح و تعدیل

حکومت عملی کے تحت شریعت میں رد و بدل کا جو نظریہ صاحب ترجمان القرآن نے ترجمان کے صفحات میں پیش کیا تھا اس پر ہماری مفصل تنقید مقام رسالت (ڈگرچی) اور الفرقان (مکتبہ) میں شائع ہو چکی ہے۔ ہمیں توقع ہے کہ یہ تنقید میثاق کے اکثر قارئین کی نگاہوں سے بھی گزری ہوگی۔ اب ماہ جون ۱۹۵۹ء کے ترجمان میں ہماری اس تنقید پر صاحب ترجمان القرآن کی تنقید نکلی ہے جس میں جناب موصوف نے ہماری پیش کردہ معروضات کی خامیاں دکھائی ہیں اور ساتھ ہی اس امر کے کچھ مزید دلائل رکھتے کیے ہیں کہ حضرات محدثین نے راویوں پر جو جرحیں فرمائی ہیں یہ ہیں تو اسی غیبت میں داخل جو قرآن میں حرام قرار دی گئی ہے اور جس کو مردہ بھائی کے گوشت کھانے سے تعبیر کیا گیا ہے لیکن حکمت عملی اور مصلحت کے تحت محدثین اور فقہانے اس حرام کو حلال ٹھہرایا۔

ہم نے صاحب ترجمان القرآن کے اس نظریے پر جو باچیز گزارشات پیش کی تھیں ان کے بارے میں صاحب ترجمان کا ارشاد یہ ہے کہ ہم نے ذاتی بغض و عناد کی بنا پر شرعی مسائل میں کھینچ جان کی ہے۔ ہماری درخواست یہ ہے کہ ہماری تنقید کا متعلق حصہ الفرقان یا مقام رسالت میں میثاق کے تائیدین بھی ملاحظہ فرمائیں تاکہ وہ خود فیصلہ کر سکیں کہ ہم نے مسئلہ کی اصل حقیقت پیش کی ہے یا ذاتی بغض و عناد کی بنا پر ایک مسئلہ شرعی میں کھینچ جان کی ہے۔ صاحب ترجمان القرآن اس اعتبار سے انتہائی خوش قسمت آدمی معلوم ہوتے ہیں کہ آج تک جس نے بھی ان کے کسی مضمون یا ان کی کسی کتاب پر کوئی تنقید لکھی ہے ذاتی بغض و عناد کے تحت شرعی مسائل میں کھینچ جان ہی کی ہے کسی نے بھی ان پر ایمان داری کے ساتھ تنقید نہیں کی۔ اس کا نتیجہ یہ ہوا ہے کہ تنقیدیں کرنے والے تو اپنے اعمال نامے سیاہ کرتے رہے ہیں اور ادھر صاحب ترجمان کے دنیا اور آخرت دونوں میں مراتب پر مراتب بلند ہوتے رہے ہیں۔

## ذلک فضل اللہ یوتیہ من یشاء

ہم نے اپنے مضمون میں فیبت کی ایک جامع و مانع منطقی تعریف بھی کر دی تھی تاکہ اس تعریف کی روشنی میں صاحب ترجمان بھی فیبت اور جرح و تعدیل کے فرق کو اچھی طرح سمجھ سکیں اور دوسرے لوگ بھی جو دین کی زیادہ گہری سمجھ نہ رکھنے کے سبب سے فیبت اور غیر فیبت میں امتیاز نہیں کر پاتے، اس تعریف سے ناگہانہ اٹھا سکیں۔ یہ تعریف ہماری طرف سے ایک ناپزیر علمی و دینی خدمت تھی جس نے الحمد للہ اہل علم کی نگاہوں میں قدر کی جگہ پائی لیکن چونکہ ہماری پیش کردہ تعریف کی رو سے جرح و تعدیل کا کام فیبت سے خارج ہو جاتا ہے اور محدثین و فقہا فیبت کی تہمت سے بری ہو جاتے ہیں اس وجہ سے صاحب ترجمان کو ہماری اس تعریف پر بڑا غصہ آیا ہے کہ ہم نے فیبت کی ایک ایسی تعریف کیوں کر دی جس سے ان کے محبوب نظریہ کی واحد دلیل بالکل مجروح ہو کے رہ گئی ہے۔

## غیبت کی جامع و مانع تعریف

موصوف کو اس بات پر اصرار ہے کہ نبی کریم صلی اللہ علیہ وسلم سے حدیث میں فیبت کی جو تعریف منقول ہوئی ہے وہی تعریف فیبت کی منطقی تعریف ہے، اس میں نہ کسی اضافے کی گنجائش ہے نہ کسی کمی کی۔ موصوف فرماتے ہیں کہ اس میں کسی کمی بیشی کرنے کی جسارت کوئی مسلم تو درکنار کوئی غیر مسلم بھی نہیں کر سکتا۔ اس میں شبہ نہیں کہ اگر نبی کریم صلی اللہ علیہ وسلم نے فیبت کی کوئی منطقی تعریف جامع و مانع فرمادی ہے تو میں کسی غیر مسلم کے متعلق تو نہیں کہہ سکتا کہ وہ اس باب میں کیا روش اختیار کریگا لیکن ایک مسلم کے متعلق میرا حق نہیں ہی ہے کہ وہ اپنی طرف سے اس میں سے کچھ نکالنے یا اس میں کچھ داخل کرنے کی جسارت نہیں کر سکتا۔ اس لیے کہ کسی چیز کی جامع و مانع منطقی تعریف کا مطلب یہی ہوتا ہے کہ اس نے اپنے اندر داخل ہونے والی تمام چیزوں کو سمیٹ لیا اور جو چیزیں اس سے خارج ہیں ان کے لیے اپنا دروازہ بند کر دیا۔ اب اگر کسی چیز کی جامع و مانع تعریف ہمارے حضور فرماتے ہیں تو اس کے جامع و مانع ہونے میں کسے کلام ہو سکتا ہے؟ ہم آپ تو کیا دنیا کے لاکھوں ارسطو بھی اگر زور لگائیں تو وہ بھی اس کو اس کی جگہ سے بلا نہیں سکتے۔

اب آئیے دیکھئے کہ حدیث میں حضور نبی اکرم صلی اللہ علیہ وسلم سے فیبت کی کیا تعریف منقول ہوئی ہے اور اہل علم نے اس تعریف کے ساتھ کیا معاملہ کیا ہے؟ ہمارا ارادہ ہے کہ ہم اپنی طرف سے

اس مضمون میں کسی نئے مواد کا کوئی اضافہ نہیں کریں گے بلکہ دو تین ہینوں کی کاوش سے جو مواد صاحب ترجمان نے خود جمع فرما دیا ہے ہم اسی مواد کو سامنے رکھیں گے اور انہیں دعوت دیں گے کہ وہ اس مواد کا اخباری نقطہ نظر سے نہیں بلکہ علمی و تحقیقی نقطہ نظر سے جائزہ لیں۔ انشاء اللہ اصل حقیقت ان کے سامنے آجائے گی اور اگر ہماری بد قسمتی سے ان کے سامنے نہ آسکی تو دوسرے غیر جانبدار اور حق پسند لوگوں کے سامنے تو انشاء اللہ تعالیٰ آہی جائے گی۔

صاحب ترجمان نے فیبت سے متعلق مندرجہ ذیل دو روایتیں نقل کی ہیں۔ ہم ان کا بعینہ یہی

ترجمہ بیان دے رہے ہیں جو صاحب ترجمان کا اپنا کیا ہوا ہے :

۱۔ حضرت ابو ہریرہؓ کے حوالہ سے یہ روایت نقل ہوئی ہے :

”فیبت یہ ہے کہ تو اپنے بھائی کا ذکر ایسے طریقے سے کرے جو اس کو بُرا محسوس ہو۔

عرض کیا گیا کہ حضورؐ کا کیا خیال ہے اگر میرے بھائی میں واقعی وہ برائی موجود ہو؟ فرمایا

اگر میں وہ برائی جو جس کا تو ذکر کر رہا ہے تو تو نے اُس کی فیبت کی اور اگر اس

میں وہ برائی موجود نہیں ہے جس کا تو نے ذکر کیا ہے تو تو نے اس پر بتان لگایا۔“

۲۔ دوسری روایت مطلب بن عبد اللہ سے ہے اور وہ ترجمان میں بایں الفاظ نقل ہوئی ہے۔

”ایک شخص نے رسول اللہ صلی اللہ علیہ وسلم سے پوچھا: فیبت کیا چیز ہے؟ فرمایا یہ کہ

تو کسی شخص کا ذکر اس طرح کرے کہ اگر وہ سنے تو اسے بُرا معلوم ہو۔ اس نے عرض کیا

یا رسول اللہؐ اگرچہ وہ بات حق ہو؟ فرمایا اگر تو باطل کہے تو یہی بتان ہے۔“

مذکورہ بالا دونوں حدیثوں پر خوب اچھی طرح غور کر کے فیبت کی وہ مختصر تعریف جو حضورؐ سے

منقول ہوئی ہے ذہن کے سامنے رکھ لیجئے۔ صاحب ترجمان کے نزدیک یہی تعریف فیبت کی جامع و

مانع منطقی تعریف ہے جس میں کوئی مسلم تو درگنہ کوئی غیر مسلم بھی موصوف کے نزدیک اپنی طرف سے

کچھ ڈالنے یا اس میں سے کچھ نکلانے کی جسارت نہیں کر سکتا۔ صاحب ترجمان کا یہ بھی دعویٰ ہے کہ اکابر

اہل علم نے اسی تعریف کو فیبت کی جامع و مانع منطقی تعریف سمجھا ہے اور اس میں کوئی کمی مہشی کرنے

کی جسارت نہیں کی ہے۔ اب آئیے دیکھئے کہ خود صاحب ترجمان اور ان اکابر اہل علم نے جن کے

اقوال کے صاحب ترجمان نے حوالے دیئے ہیں اس تعریف کی کن کن شکلوں میں وضاحت فرمائی ہے۔

اس تعریف میں دیکھ لیجئے کہ غیبت کا مفہوم صرف یہ بیان ہوا ہے کہ کسی شخص کا ذکر برائی سے کیا جائے۔ اس ایک وصف کے علاوہ اس تعریف میں غیبت کے کسی بھی دوسرے وصف کا کوئی ذکر نہیں ہوا ہے۔ حد یہ ہے کہ اس میں اس بات کا بھی کوئی ذکر نہیں ہے کہ یہ بُرائی پٹھہ چھپے ہو یا رو در رو۔ البتہ ایک سائل کے جواب میں اتنی بات ضرور واضح ہو گئی ہے کہ غیبت کسی واقعی برائی کے ذکر کو کہتے ہیں۔ اگر یونہی بے بنیاد کوئی بات کسی کے متعلق کہی جائے تو وہ غیبت نہیں بلکہ بتیان کی حیثیت حاصل کر لیتی ہے۔ صاحب ترجمان القرآن ایک طرف تو یہ فرماتے ہیں کہ اس تعریف میں مسلم تو مسلم کوئی غیر مسلم بھی سمر موافقہ کی جسارت نہیں کر سکتا۔ دوسری طرف ان کو معاً یہ بات یاد آجاتی ہے کہ اس تعریف میں تو پٹھہ چھپے کا بھی ذکر نہیں ہے تو وہ خود ہی اس میں پٹھہ چھپے کا اضافہ کرنے کی جسارت فرماتے ہیں حالانکہ وہ صرف ایک مسلم ہی نہیں بلکہ مارشل لاکے نفاذ سے پہلے ہمارے ملک میں المسلم "بلکہ" "ہو المسلم" کا درجہ رکھتے رہے ہیں۔ اب سوال یہ ہے کہ مومنوں کی اس جسارت سے حضورؐ کی تعریف مجرد ہوئی یا نہیں؟ صاحب ترجمان فرماتے ہیں کہ پٹھہ چھپے کا مفہوم تو غیبت میں موجود ہی ہے۔ اب اگر کوئی شخص ادب سے یہ گزارش کرے کہ جس طرف پٹھہ چھپے کا مفہوم غیبت میں موجود ہے اسی طرح تحقیر و تذلیل کی نیت اور اخفا کی خواہش بھی اس کے مفہوم میں شامل ہے تو صاحب ترجمان اس کو ایک جسارت سے کیوں تعبیر فرماتے ہیں؟ کیا دین کے معاملات میں ساری جسارتیں کرنے کا حق صرف ایک قائد تحریک اسلامی ہی کو حاصل ہے۔ دوسرا کوئی شخص کسی امر شرعی میں زبان کھولنے کی جسارت نہیں کر سکتا؟

اب آگے بڑھیے اور یہ دیکھیے کہ دوسرے اکابر علم نے جن کے صاحب ترجمان نے حوالے دیئے ہیں کس کس طرح اپنی اپنی الگ الگ غیبت کی تعریفیں کی ہیں اور ان تعریفوں میں غیبت کے مختلف پہلوؤں کو بے نقاب کرنے کی جسارت کی ہے۔

ابن الاثیر کی تعریف یہ ہے کہ ان تذکرہ لانسان فی غیبتہ بسوء وان کان فیہ۔ اس تعریف میں انھوں نے فی غیبتہ (پٹھہ چھپے) کی قید کا اضافہ فرمایا ہے حالانکہ یہ الفاظ حضورؐ نبی کریم صلی اللہ علیہ وسلم کی اصل تعریف میں موجود نہیں ہیں۔ اسی طرح انھوں نے وان کان فیہ (اگرچہ وہ برائی اس میں ہو) کی شرط کا اضافہ اس وضاحت کی روشنی میں کیا ہے جو حضورؐ نبی کریم



صلی اللہ علیہ وسلم نے ایک سائل کے جواب میں فرمائی تھی یہ شرط حضورؐ کی اصل تعریف میں موجود نہیں تھی۔  
 اہم نوویؒ نے حضورؐ کی اس تعریف کے ایک اور پہلو کو بے نقاب کیا ہے کہ سواہ ذکر تہ  
 باللفظ اور بالاشارة والرمز یعنی غیبت کے فہیت ہونے کے لیے یہ ضروری نہیں ہے کہ کسی  
 کی برائی کا ذکر لفظوں ہی میں ہو بلکہ اشاروں اور کنایوں میں جو برائی ذکر میں آتی ہے وہ بھی غیبت ہی  
 کے حکم میں ہے۔ دیکھ لیجئے حضورؐ کی تعریف میں یہ وضاحت موجود نہیں ہے۔

مقام ابن حجر اس کے ایک اور پہلو کو کھولتے ہیں وہ یہ کہ وہوان یذکرہ فی غیبتہ  
 بما فیہ مما یسوءہ قاصدا بذلک الاضداد یعنی اس برائی کے ذکر سے مقصود درحقیقت  
 فساد ڈولانا ہو۔ دوسرے الفاظ میں اس کو یوں سمجھ سکتے ہیں کہ حافظ ابن حجر غیبت کے فہیت ہونے  
 کے لیے یہ بھی ضروری سمجھتے ہیں کہ اس کا محرک فاسد ہو۔ یہ حقیقت پیش نظر ہے کہ حضورؐ کی تعریف  
 میں محرک کی طرف کوئی اشارہ نہیں ہے یہ اضافہ حافظ ابن حجر رحمۃ اللہ علیہ نے فرمایا ہے۔

یہ تو ان ائمہ لغت و حدیث و فقہ کی طرف سے حضورؐ کی تعریف غیبت کی وضاحت کی مثالیں نہیں  
 اب ذرا ایک آدھ مثالیں اس کے اندر سے استغنا کی بھی ملاحظہ فرمائیے۔ امام راغب اصفہانی فرماتے  
 ہیں: ہی ان یذکر الانسان عیب غیرہ من غیر محوج الی ذکر ذلک وغیبت یہ ہے  
 کہ آدمی کسی شخص کا عیب بیان کرے بغیر اس کے کہ اس کے ذکر کی کوئی حاجت ہو اہم راغب کی اس  
 تعریف کی رو سے کسی کی برائی کے ذکر کی وہ تمام صورتیں غیبت کے حکم سے خارج ہیں جن میں کسی کی  
 برائی کا ذکر کسی ضرورت کی بنا پر ہوتا ہے۔ مثلاً یہ کہ آپ کو کسی کا عیب بیان کرنا ہے، کسی کے ظلم کے  
 خلاف فریاد کرنی ہے، کسی کے بارے میں مشورہ دینا ہے، کسی کے لیے حق نصیحت ادا کرنا ہے وغیرہ  
 وغیرہ۔ یہ خوب ذہن نشین رہے کہ یہ اہم راغب اس طرح کی ساری چیزوں کو غیبت کی تعریف ہی  
 سے خارج کرتے ہیں، ان کے نزدیک یہ چیزیں غیبت کی تعریف میں سرے سے آتی ہی نہیں، وہ  
 یہ نہیں کہتے کہ یہ چیزیں ہیں تو غیبت اور حرام لیکن حکمت عملی کے تحت یا مصلحت و ضرورت کے  
 لیے جائز بن جاتی ہیں۔

اب غور فرمائیے کہ غیبت کی ایک تعریف بزعم صاحب ترجمان صاحب شریعت کی طرف  
 سے موجود ہوتے ہوئے ان تمام ائمہ لغت و حدیث و فقہ نے اسی چیز کی اپنی اپنی طرف سے الگ

الگ تعریفیں فرمائی ہیں یا نہیں؟ اور اس تعریف پر ایسے تیود و شرائط کا اضافہ کیا یا نہیں جو اس تعریف میں واضح نہ تھے؟ کیا ان سب بزرگوں نے اپنے اس طرز عمل سے حضورؐ کی تعریف کو ایسا بابتدائے ناقص ٹھہرایا ہے؟ انھوں نے ناقص نہیں ٹھہرایا ہے بلکہ وہ قرآن و حدیث کا فہم رکھتے تھے۔ اس وجہ سے اس حقیقت سے آگاہ تھے کہ حضورؐ نے غیبت کی جو تعریف فرمائی ہے وہ کوئی منطقی اور فنی تعریف نہیں ہے بلکہ اس کے صرف ایک واضح پہلو کی طرف اشارہ ہے اس وجہ سے انھوں نے اپنی الگ الگ تعریفوں میں غیبت سے متعلق مختلف شرائط و تیود کو واضح کرنے کی کوشش کی ہے تاکہ حضورؐ کا ایجاز و فصاحت کی روشنی میں آجائے۔ ہر شخص جس کا طرز فکر علمی ہوگا وہ ان مختلف اقوال کی باریکیوں کو سمجھ جائے گا البتہ اخباری طرز فکر رکھنے والے لوگ ان باریکیوں کو نہیں سمجھ سکتے۔ وہ اپنی سطحیت کی وجہ سے ہر سفید چیز کو چربی سمجھ بیٹھیں گے۔

ممكن ہے صاحب ترجمان کو یہ غلط فہمی ہو کہ ہر چیز کی منطقی اور فنی تعریفیں کرنا بھی نبوت کے فرائض و شرائط میں شامل ہے۔ اگر ان کو یہ غلط فہمی ہے تو یہ غلط فہمی انہیں دور کر ڈالنی چاہیے یہ چیز ان کو دین کے سمجھنے کے معاملہ میں بہت سی الجھنوں میں ڈال رہے گی۔ انبیاء علیہم السلام منطقی اور فنی تعریفیں نہیں کرتے بلکہ وہ ہر باب میں یہ بتاتے ہیں کہ کیا کیا کام کرنے کے ہیں اور کن کن چیزوں سے بچنا ہے۔ اگر کسی صاحب فن کو کسی چیز کی فنی تعریف کی ضرورت پیش آتی ہے تو اس شے سے متعلق تمام اول و ثانی، تمام مکروہات و مستحبات اور تمام تیود و شرائط کو جمع کر کے اس کی فنی تعریف لے خود کرنی پرتی ہے۔ ہمارے ہاں جتنی بھی اس طرح کی تعریفیں ہیں فقہاء اور اہل اصول کی کی ہوئی ہیں۔ حضورؐ سے تو منطقی تعریفیں روزہ، نماز اور حج و زکوٰۃ تک کی ہی منقول نہیں ہیں دوسری چیزوں کا کیا ذکر۔ یہ خیال اگر کسی کو ہو کہ غیبت سے متعلق چونکہ حضور صلی اللہ علیہ وسلم سے سوال کیا گیا تھا کہ غیبت کیا ہے؟ اس وجہ سے جواب میں آپ نے لازماً غیبت کی منطقی تعریف ہی فرمائی ہوگی تو یہ خیال صحیح نہیں ہے۔ اس طرح کے سیکڑوں سوالات نبی صلی اللہ علیہ وسلم سے کیے گئے ہیں جو احادیث میں مذکور ہیں، لیکن ان کے جو جواب حضورؐ نے فرماتے ہیں ان پر غور کرنے سے صاف معلوم ہوتا ہے کہ ان میں اصلی پیش نظر مقصد حضور صلی اللہ علیہ وسلم کے سامنے مخاطب کی تعلیم و تربیت ہے نہ کہ کسی چیز کی جامع و مانع منطقی تعریف۔ میں چاہوں تو اس کی متعدد مثالیں محض حافظہ کی مدد سے یہاں پیش کر سکتا ہوں لیکن طوالت بیان سے بچنے

کے خیال سے صرف ایک مثال پر قناعت کرتا ہوں۔ مسلم کی روایت ہے :

عن النّوأس بن سمعان قال سألت رسول الله صلى الله عليه وسلم عن البر والأشرف فقال البر حسن الخلق والأشرف ما حاك في صدرك وكرهت ان يطلع عليه الناس۔

فواس بن سمعان سے روایت ہے وہ کہتے ہیں میں نے نبی صلی اللہ علیہ وسلم سے نیکی اور گناہ کے بابت سوال کیا۔ آپ نے فرمایا کہ نیکی حسن اخلاق کا نام ہے اور گناہ وہ چیز ہے جو تمہارے سینے میں کھٹکتے اور جس سے لوگوں کا آگاہ ہونا تمہیں بُرا لگے۔

حضور کے اس حکیمانہ جواب پر غور فرمائیے تو معلوم ہوگا کہ جہاں تک تعلیم حکمت اور تربیت اخلاق کا تعلق ہے یہ ارشاد نبویؐ اسرار و معارف کا ایک خزانہ ہے لیکن اگر کوئی شخص یہ دعویٰ کرے کہ حضور صلعم نے برداشت کی کوئی منفی تعریف فرمائی ہے، تو یہ بات نہایت مضحکہ نیز ہوگی۔

ان ائمہ حدیث و فقہ نے فیبت کے فیبت ہونے کے لیے الگ الگ جو قیدیں اور شرطیں بیان کی ہیں میں نے انہی کو جمع کر کے فیبت کی ایک جامع و مانع تعریف ان لفظوں میں پیش کر دی ہے۔

”فیبت یہ ہے کہ آدمی کسی کے پیٹھے پیچھے اس کی کسی واقعی برائی کا اس کی تحقیر و تینیل کی نیت سے چرچا کرے اور ساتھ ہی اس بات کا خواہشمند ہو کہ جس کی وہ برائی بیان کر رہا ہے اس کو اس فعل کی خبر نہ ہو۔“

اب آئیے صاحب ترجمان القرآن کے نقل کردہ اقوال کو سامنے رکھ کر اس تعریف کو پرکھیے کہ اس میں ان قیدوں اور شرطوں کے سوا میں نے کسی زائد قید یا شرط کا اضافہ کیا ہے جو ان بزرگوں سے منقول ہوئی ہیں؟

میں نے پیٹھے پیچھے کی قید لگائی ہے اس قید کا ضروری ہونا سب نے تسلیم کیا ہے۔ یہاں تک کہ صاحب ترجمان نے بھی اس کی ضرورت تسلیم فرمائی ہے۔

میں نے واقعی برائی کی قید لگائی ہے۔ اس چیز کی وضاحت ایک سائل کے جواب میں خود حضورؐ ہی نے فرمادی ہے۔

یہ صحیح فساد نیت کا حوالہ دیا ہے اس کا ذکر علامہ ابن حجر اور امام راغب نے فرمادیا ہے۔

غرض میں نے فیبت کی تعریف میں کوئی اضافہ ایسا نہیں کیا ہے جس کے موید خود صاحب

ترجمان نے ڈھونڈ ڈھونڈ کر فراہم نہ کر سکتے ہوں۔ لیکن مشکل یہ ہے کہ صاحب ترجمان نبی صلی اللہ علیہ وسلم کے تعلیم حکمت کے طریقے اور ایک یسعیچر کی قانون سازی میں کوئی فرق سمجھنے سے قاصر ہیں اور یہ فرق ان کو کھانا میرے بس میں نہیں ہے۔

البتہ آپ مجھ سے یہ ضرور پوچھ سکتے ہیں کہ میں نے اپنی تعریف میں اخفا کی خواہش کی تید کیسے لیں کی بنا پر لگائی ہے۔ اس کے جواب میں میری گزارش یہ ہے کہ فیبت کرنے والے کی ایک سب سے بڑی اخفا کی کمزوری، جس کی بنا پر فیبت اللہ اور رسول کے نزدیک ایک مبغوض فعل بنتی ہے، یہی ہے کہ وہ جس کی فیبت کرتا ہے نہ صرف اس سے اپنے اس فعل کو مخفی رکھنا چاہتا ہے بلکہ اس کے دوستوں اور عزیزوں سے بھی مخفی رکھنا چاہتا ہے تاکہ اس کا پھیلنا یا پورا نہ رہنا کام کر سکے اور فریق ثانی کی طرف سے اس کے تدارک کی کوئی تدبیر اختیار نہ کی جاسکے۔ اگر اخفا کی خواہش نہ ہو تو آدمی پیٹھ پیچھے کیوں گئے پھر جو کچھ گناہے منہ ہی پر نہ کہے؟ زندگی کے عملی واقعات میں سے ایک مثال بھی کسی ایسی فیبت کی پیش نہیں کی جاسکتی جو اس خواہش سے مستثنیٰ قرار دی جاسکے۔ صاحب ترجمان نے ایک دو فرضی مثالیں پیش کرنے کی جو کوشش فرمائی ہے ان پر غور کر کے دیکھ لیجئے کہ ان سے کسی پہلو سے بھی ان کے نقطہ نظر کی تائید نکلتی ہے۔

## چند مثالوں کی وضاحت

صاحب ترجمان نے میری تعریف فیبت کو غیر جامع و مانع ثابت کرنے کے لیے جو دو ایک مثالیں ذکر کی ہیں۔ میں وہ مثالیں خود انہی کے الفاظ میں یہاں پیش کرتا ہوں تاکہ ان کے ساتھ کوئی نا انصافی نہ ہو سکے، پھر ان کے متعلق اپنی ناچیز گزارش عرض کروں گا۔ صاحب ترجمان فرماتے ہیں:

• مثال کے طور پر دیکھتے، ایک شخص کسی کے ان نکاح کا پیغام دیتا ہے۔ آپ کو معلوم ہے کہ یہ ایک بد خو بد کردار آدمی ہے۔ آپ رڑکی کے باپ سے جا کر کہتے ہیں کہ یہ شخص ایسا اور ایسا ہے۔ آپ کی نیت یہ ہوتی ہے کہ وہ اس شخص کو بُرا آدمی جان کر اپنی دامادی کے قابل نہ سمجھے اور ساتھ ہی آپ رڑکی کے باپ سے بتا دیتے ہیں کہ دیکھنا، اس شخص کو خبر نہ ہو کہ میں نے اس کے حالات آپ کو بتاتے ہیں۔ یہ چیز اگرچہ بر بنائے ضرورت شریعت میں مباح کی گئی ہے لیکن یہ پوری طرح فیبت محرمہ فی شریعہ

کی اس تعریف میں آجاتی ہے جو آپ نے نقل فرمائی ہے کیونکہ اس میں تحقیر کا ارادہ اور  
اختلاف دونوں موجود ہیں :-

صاحب ترجمان مذکورہ صورت کو غیبت کی ایک ایسی صورت قرار دیتے ہیں جو ہر شخص کے نزدیک  
جائز ہے کیونکہ ضرورت اور حکمت عملی اس کے حوازی کی متقاضی ہے لیکن راقم سطور نے غیبت کے غیبت  
ہونے کے لیے چونکہ تحقیر کے ارادہ اور خواہش اختلافی شرطیں لگا دی ہیں اس وجہ سے صاحب ترجمان  
کی مذکورہ غیبت میری تعریف کی رو سے حرام ہو جاتی ہے۔

جواب میں میری طرف سے یہ عرض ہے کہ مذکورہ صورت کا غیبت سے نہ قریب کا کوئی رشتہ ہے  
نہ دور کا۔ اسی طرح کی صورتوں میں ایک مسلمان اپنے دوسرے مسلمان بھائی کو جو مشورہ دیتا ہے وہ برائے  
ضرورت و حکمت عملی غیبت کو مباح ٹھہرا کر نہیں دیتا ہے بلکہ اس طرح کے مشورے دینے کے لیے  
از روئے کتاب و سنت وہ مامور ہے۔ قرآن و حدیث میں مثبت طور پر مسلمان کو یہ ہدایت ہے کہ  
وہ ہمیشہ اللہ، اس کے رسول اور اپنے مسلمان بھائیوں کی خیر خواہی کرتا رہے۔ چند احادیث ملاحظہ ہوں:

- "تمیم بن اوس الداری سے روایت ہے کہ حضور نبی صلی اللہ علیہ وسلم نے ارشاد فرمایا کہ دین  
در اصل خیر خواہی ہے ہم نے پوچھا کس کی خیر خواہی؟ آپ نے فرمایا اللہ کی، اس کی  
کتاب کی، اس کے رسول کی، مسلمانوں کے حکمرانوں کی اور عام مسلمانوں کی۔ (مسلم)
- "جریر بن عبداللہ سے روایت ہے کہ میں نے رسول اللہ صلی اللہ علیہ وسلم سے نماز قائم  
کرنے، زکوٰۃ دینے اور ہر مسلمان کی خیر خواہی کرنے پر بیعت کی۔ (مسلم)

- "انس رضی اللہ عنہ سے روایت ہے کہ تم میں سے کوئی شخص مومن نہیں ہو سکتا جب  
تک وہ اپنے بھائی کے لیے وہی کچھ نہ پسند کرے جو اپنے لیے پسند کرتا ہے (متفق علیہ)

خود فرمائیے کہ جب ایجابی طور پر ہر مسلمان کے سامنے مذکورہ بالا ہدایات موجود ہیں اور یہاں  
تک کہ دیا گیا ہے کہ دین دراصل نام ہی خیر خواہی کا ہے اور اپنے بھائی کے لیے اس طرح کی خیر خواہی  
کے بغیر کوئی شخص سچا مومن نہیں ہو سکتا تو دین کی اتنی بڑی نیکی کے انجام دینے کے لیے اس کو غیبت  
کا ناپاک ڈھکنا اٹھانے کی کیا ضرورت ہے؟ وہ براہ راست دین کے ان بنیادی تقاضوں کے  
تحت یہ کیوں نہ سمجھے گا کہ اپنے بھائی کو اس کی اولاد کے باب میں صیغہ مشورہ سے دینا اس کے اجبات

دینی میں سے ہے۔ اس طرح کے مشورے غیبت سے کوئی تعلق نہیں رکھتے اس لیے کہ ان کی بنیاد خیر خواہی ہے اور غیبت کی بنیاد بدخواہی۔ دونوں کی اصل و نسل بالکل مختلف ہے۔

اس طرح کی خیر خواہی کرنے والے کے لیے اس بات میں بھی کوئی مضائقہ نہیں ہے کہ وہ جس کی خیر خواہی کرے اس کو رازداری کی تائید بھی کرے۔ اس تائید سے اس کی خیر خواہی غیبت نہیں بن جاتی بلکہ اس تائید سے وہ اپنی نیکی پر ایک مزید نیکی کا اضافہ کرے گا۔ اسلام میں جس طرح ایجابی طور پر یہ ہدایت ہے کہ وہ اپنے بھائی کو صحیح قسم کے خیر خواہانہ مشورے سے اسی طرح مشورہ کے باب میں یہ اصول قائم کر دیا گیا ہے کہ المستشار موثمن یعنی جس سے مشورہ کیا جائے وہ ایک امین اور محرم راز بن جاتا ہے۔ اس کے لیے ایک طرف تو یہ ضروری ہے کہ وہ اپنے علم کے حد تک صحیح مشورے دے اور دوسری طرف یہ بھی ضروری ہے کہ نہ وہ کسی پر یہ ظاہر کرے کہ اس سے کیا مشورہ یا گیا ہے اور نہ یہ بتائے کہ اس نے کیا مشورہ دیا ہے۔ اب غور کیجئے کہ جب مستشار پر یہ ذمہ داری شرع شریف نے ڈالی ہے تو مستشار کے لیے یہ بات کیونکر جائز رکھی جاسکتی ہے کہ وہ لوگوں میں اشتہار دیتا پھرے کہ فلاں شخص نے مجھے فلاں معاطہ میں فلاں مشورہ دیا ہے۔ اس وجہ سے اس طرح کے معاملات میں رازداری کی تائید بجائے خود ایک نیک تحقیق ہے۔ اس عقین سے کسی کی خیر خواہی غیبت نہیں بن جاتی بلکہ یہ اس کی طرف سے، جیسا کہ عرض کیا گیا، ایک مزید نیکی ہوگی۔

بہر حال میرے نزدیک مذکورہ صورت کو غیبت کی ایک ایسی صورت سمجھنا جس کو حکمت عملی کے تحت جائز کیا گیا ہے، دین میں تفرقہ کا کوئی ثبوت نہیں ہے، بلکہ بے ادبی معاف ہو تو میں اس کو غیبت خویا کی ایک بیماری سے تعبیر کر دوں گا جس کے اثر سے مریض کا یہ حال ہو گیا ہے کہ وہ دین کے سارے احکام و واجبات اور سارے فرائض و نوافل کے متعلق یہ خیال کرنے لگے کہ یہ سب کے سب دین میں خود اپنی کوئی اصل و اساس نہیں رکھتے بلکہ حکمت عملی کے تحت غیبت کے حرام دروازے کو توڑ کھینچ کر ٹھہرائے گئے ہیں۔ اگر یہ فی الواقع غیبت خویا کی کوئی بیماری ہے تو اس کا علاج میرے پاس تو کیا سچی بات یہ ہے کہ جالینوس کے پاس بھی نہیں تھا۔

صاحب ترجمان میری تعریف غیبت پر جرح کے لیے دوسری فرضی مثال پیش کرتے ہیں :

• دوسری طرف ایک ایسا شخص ہے جو محض لذتِ کلام اور لطیفہ گوئی کی خاطر اپنے یار  
دوستوں میں بٹیکر بعض لوگوں کے عیوب بیان کرتا ہے، اس کی نیت ان کی تحقیر کی نہیں  
ہوتی (چاہے وہ لوگ حقیقت میں سنے والوں کی نگاہ سے گر ہی کیوں نہ جائیں) اور  
اسے اس بات کی بھی پروا نہیں ہوتی کہ ان لوگوں کو اس کی باتیں پہنچ جائیں۔ یہ چیز شریعت  
میں حرام ہے لیکن یہ فیبتِ حرام کی اس تعریف سے خارج رہتی ہے کیونکہ اس میں نہ  
تحقیر کی نیت موجود ہے نہ انصاف کی خواہش و کوشش :

مذکورہ صورت میں مفروضات کا جو ہوائی قلعہ تعمیر کیا گیا ہے اگر میں اس کا علمی تجزیہ کروں تو ساری عمارت  
و حرام سے زمین پر آسے گی۔ لیکن میں یہاں بحث میں طریق ابراہیمی اختیار کروں گا یعنی میں بغیر کسی توجیح  
کے ماننے لیتا ہوں کہ مذکورہ صورت میں نہ تحقیر کی نیت موجود ہے اور نہ انصاف کی خواہش اور جب یہ دونوں  
چیزیں موجود نہیں ہیں تو مجھے تسلیم کرنا پڑے کہ مذکورہ صورت میری تعریفِ فیبت کی رو سے فیبت سے  
خارج ہو جاتی ہے۔ سو میں بے چون و چرا یہ تسلیم کیے لیتا ہوں کہ مذکورہ صورت فیبت کے حکم سے خارج  
ہے لیکن اس بات کو اچھی طرح سمجھ لیجئے کہ ایسا شخص فیبت کے الزام سے تو بری ہوگا، کیونکہ اس کے اس  
فعل میں فیبت کے شرائط پاتے نہیں جاتے لیکن ہمز و لہمز اور جہر بالسوء یعنی بدگوئی عیب جرنی  
اور استہزا کے الزام سے وہ بری نہیں ہوگا اور یہ ہر شخص جانتا ہے کہ شریعت میں صرف فیبت ہی حرام  
نہیں ہے بلکہ ہمز و لہمز اور جہر بالسوء بھی حرام ہے۔ دلائل ملاحظہ ہوں جس سورہ میں فیبت  
کی حرمت بیان ہوئی ہے اسی میں یہ آیت بھی وارد ہے :

يَا أَيُّهَا الَّذِينَ آمَنُوا لَا يَسْخَرُوا قَوْمٍ مِّنْ  
قَوْمٍ عَسَىٰ أَن يَكُونُوا خَيْرًا مِّنْهُمْ  
وَلَا نِسَاءً مِّنْ نِّسَائِهِمْ عَسَىٰ أَن  
تَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ  
وَلَا تَنَابَزُوا بِاللِّغَابِ  
لے ایمان والو! کوئی قوم کسی دوسری قوم کا مذاق  
نہ اڑائے بہت ممکن ہے کہ وہ اللہ کے نزدیک ان  
سے بہتر ہوں اسی طرح عورتوں کی کوئی جماعت  
بھی عورتوں کی دوسری کسی جماعت کا مذاق نہ اڑائے  
بہت ممکن ہے کہ وہ اللہ کے نزدیک ان سے بہتر ہوں اور  
اپنے بھائیوں کو عیب لگاؤ اور ایک دوسرے سے پتیلیں چبکے۔  
(۱۱۔ حجرات)

لے تحقیر کی نیت تو موجود نہیں ہے غالباً تشریف و تحکیم کی نیت ہوگی۔

وَيْدٌ لَّيْجُلُ هُمْزًا لَمْزًا (جنونا) ہاکی ہوہر اشارہ بازی اور عیب گوئی کرنے والے کیلئے  
 دوسری جگہ ہے :

لَا يَجِبُ اللَّهُ الْجَهْدَ بِالسُّورِ مِنَ  
 الْقَوْلِ الْإِمْنُ ظَلَمَهُ (نساء ۱۲۸) کہتا ہے مگر اس کے لیے جو مظلوم ہو۔

اب صاحب ترجمان یہ ارشاد فرماتے ہیں کہ انھیں مذکورہ صورت کے فیثت ہی کے تحت لائن پر کیوں  
 امر ہے؟ آخر یہ کیوں ساغر زنگر ہے کہ بسو و اشہ کے جتنے کام بھی ہیں فیثت ہی سب کا سرچشمہ  
 بن کے رہ گئی ہے؟

### ماعر کا رجم

یہ دو مثالیں تو فرضی مثالیں تھیں۔ صاحب ترجمان نے ایک مثال واقعاتی بھی پیش کی ہے  
 جس سے جناب موصوف کا خیال ہے کہ میری تعریف غیبت مجروح ہو جاتی ہے۔ پہلے صاحب ترجمان کا بیان  
 خود ان کے الفاظ میں پڑھیے۔ اس کے بعد میں اپنا جواب عرض کروں گا۔ صاحب ترجمان فرماتے ہیں :

جس چیز کو خود شاعر نے بصراحت فیثت حرام قرار دیا ہے وہ بھی اس تعریف کے  
 حدود سے خارج ہو جاتی ہے۔ حدیث میں آتا ہے کہ ماعر بن مالک اہلی کو زنا کے جرم میں  
 رجم کر دیا گیا تو نبی صلی اللہ علیہ وسلم نے راہ چلتے دو صاحبوں کو ایک دوسرے سے باتیں  
 کرتے سنا۔ ان میں سے ایک صاحب کہہ رہے تھے کہ "اس شخص کو دکھو! اللہ نے اس کا  
 پردہ ڈھا تک دیا تھا مگر اس کے نفس نے اس کا پیچھا اس وقت تک نہ چھوڑا جب تک  
 یہ کہتے کی موت نہ مار دیا گیا۔ کچھ درد آگے جا کر راستہ میں ایک گدھے کی لاش سڑتی ہوتی  
 نظر آئی، حضور صلی اللہ علیہ وسلم نے اور ان دونوں اصحاب کو بلا کر فرمایا "اُتریے اور اس گدھے  
 کی لاش تناول فرمائیے"۔ انھوں نے عرض کیا یا رسول اللہ! نہ کون کھاتے گا؟ فرمایا:

فَمَا نَلْتَمَأَنَّ مِنْ عَرَضٍ إِخِيكُمْ أَنْفَا أَشَدَّ مِنْ أَصْلٍ مِنْهُ۔ اہمی اہمی آپ  
 لوگ اپنے جان کی عزت پر جو عورت زنی کر رہے تھے وہ اس گدھے کی لاش کھانے  
 سے بہت زیادہ بُری تھی (ابوداؤد۔ کتاب الحدود باب رجم ماعر) اس واقعہ میں  
 صاحب شریعت علیہ السلام نے خود حرمت کی صراحت فرماتی ہے۔ حالانکہ اس میں



فیبت محرمہ کی وہ دونوں شرطیں فاسب ہیں جو مذکورہ بالا تعریف میں بیان ہوئی ہیں۔  
 دونوں صاحبوں کی جو گفتگو روایت میں منقول ہوئی ہے۔ اس کے الفاظ سے صاف ظاہر  
 ہے کہ ان کی نیت حضرت ماعز کی تحقیر و تذلیل کی نہ تھی بلکہ وہ اس بات پر اظہارِ افسوس کرنا  
 چاہتے تھے کہ جب اللہ تعالیٰ نے ان کے جرم پر پردہ ڈال دیا تھا تو انہوں نے کیوں بار  
 بار اصرار کر کے اقرارِ جرم کیا اور رجم کی ہونا ک سزا میں جان دی۔ رہی اخفا کی خواہش و  
 کوشش تو اس کا یہاں سوال ہی پیدا نہیں ہوتا کیوں کہ جس شخص کا ذکر کیا جا رہا تھا وہ دنیا  
 سے رخصت ہو چکا تھا :

یہ طویل اقتباس سچ اس لیے نقل کیا ہے کہ مجھے اس کے اندر سے ذہانت 'خوش مذاقی' تفقہ فی الدین  
 وسعت نظر اور حسن استنباط کے بہت سے شاہکار قارئین کے سامنے پیش کرنے میں تاکہ تاریخی اچھی  
 طرح اندازہ کر سکیں کہ ذاتی بغض و خفا کے سبب سے دینی مسائل میں کھینچنا راقم نے کی ہے یا وہ  
 لوگ کر رہے ہیں جو حکمت عملی کے تحت شریعت کے حرام کو حلال کر دینے کے قائل ہیں۔

صاحب ترجمان نے ماعز اسلمی کے واقعہ کا حوالہ دے کر یہ ثابت کرنے کی کوشش کی ہے کہ ماعز  
 کے رجم کے بعد جن لوگوں نے ان کے متعلق راستے زنی کی ان کی راستے زنی کو نبی کریم صلی اللہ علیہ وسلم  
 نے صریح الفاظ میں فیبت قرار دیا ہے؛ درانہما لیکر راقم مسطور نے فیبت کی جو تعریف کی ہے اس کی رو  
 سے یہ راستے زنی فیبت سے خارج ہو جاتی ہے کیونکہ راقم مسطور نے فیبت کے فیبت ہونے کے لیے  
 تحقیر و تذلیل کی نیت کی شرط لگائی ہے اور صاحب ترجمان کے نزدیک راستے زنی کرنے والوں کے الفاظ  
 سے صاف ظاہر ہے کہ ان کی نیت ماعز کی تحقیر و تذلیل کی نہ تھی بلکہ وہ اس بات پر اظہارِ افسوس کرنا چاہتے  
 تھے کہ جب اللہ تعالیٰ نے ان کے جرم پر پردہ ڈال دیا تھا تو انہوں نے کیوں بار بار اصرار کر کے اقرارِ جرم  
 کیا اور رجم کی ہونا ک سزا میں جان دی۔ اسی طرح راقم مسطور نے فیبت کے فیبت ہونے کے لیے اخفا  
 کی خواہش و کوشش کی بھی شرط لگائی ہے اور صاحب ترجمان کے نزدیک اس چیز کا یہاں سوال ہی نہیں  
 پیدا ہوتا کیونکہ جس کا ذکر کیا جا رہا تھا وہ دنیا سے رخصت ہو چکا تھا :

راستے زنی کرنے والوں کے جو الفاظ صاحب ترجمان کے نزدیک صاف طور پر ثابت کر رہے  
 ہیں کہ یہ بطور تحقیر و تذلیل نہیں بلکہ بطور اظہارِ افسوس کے گئے ہیں وہ خود صاحب ترجمان ہی کے  
 قلم سے ترجمان ہی میں یوں نقل ہوئے ہیں :

۱۰۔ اس شخص کو دیکھو! اللہ تعالیٰ نے اس کا پردہ ڈھانک دیا تھا مگر اس کے نفس نے اس کا چھپا اس وقت تک نہ چھوڑا جب تک یہ کہتے کی موت نہ مار دیا گیا:

صاحب ترجمان اگر اس فقرے کو مجددانہ اظہارِ انفس کا فقرہ سمجھتے ہیں تو میں اس چیز کو دو ہی باتوں کا نتیجہ قرار دے سکتا ہوں۔ یا تو وہ ہجو اور تعریف، تحقیر اور اظہارِ انفس کے درمیان امتیاز کرنے سے بالکل قاصر ہیں یا پھر ایک صاحب علم و درست کے بقول ان کو اپنے معقدین کی سادہ لوحی پرپورا اطمینان ہے کہ ان کی زبان فیضِ ترجمان سے جو کچھ بھی نکل جائے گا وہ بہر حال ان کے عقول میں حق ہی سمجھا جائے گا۔ ورنہ دنیا میں کون شخص ایسا ہے جو مذکورہ بالا فقرے کو مجددانہ اظہارِ انفس کا فقرہ سمجھ سکتا ہے؟ اگر یہ فقرہ مجددانہ اظہارِ انفس کا فقرہ ہے کہ اس شخص کے نفس نے اس کا چھپا چھوڑا جب تک یہ کہتے کی موت نہ مار دیا گیا۔ تو ادب و زبان کے سائے معیارات ہمیں بدلتے نہیں گئے۔

اچھا تصور ہی دیر کے لیے فرض کر لیجئے کہ (العیاذ باللہ) عہدِ رسالت اور عہدِ صحابہؓ میں اسی طرح کے الفاظ سے کسی مرنے والے پر اظہارِ انفس کیا جاتا تھا، لیکن اس سوال کا جواب دیجیئے کہ جب مذکورہ بالا رستے زنی اظہارِ مجددی اور اظہارِ انفس کے طور پر کی گئی تھی تو اس میں ماعز کی وہ برائی کون سی بیان ہوتی جس کی بنا پر حضورؐ نے اس رستے زنی کو غیبت قرار دیا؟ غیبت کے نسبت ہونے کے لیے فقیر و تذلیل کی شرطِ منیت نہ سہی لیکن کسی برائی کا ذکر تو بہر حال غیبت کے نسبت ہونے کے لیے صاحب ترجمان کے نزدیک بھی شرطِ ضروری ہے تو معلوم ہونا چاہیے کہ رستے زنی کرنے والوں کی اس رستے زنی میں ماعز کی برائی کا کیا پہلو نکلا؟

اس سوال کا جواب صاحب ترجمان کے بیان سے یہ معلوم ہوتا ہے کہ رستے زنی کرنے والوں نے ان کی یہ برائی بیان کی کہ جب اللہ تعالیٰ نے ان کے جرم پر پردہ ڈال دیا تھا تو انہوں نے کیوں بار بار اصرار کر کے اقرارِ جرم کیا اور جرم کی ہوناک مزا میں جان دی؟ اگر صاحب ترجمان کے نزدیک یہی وہ برائی ہے جس کے ذکر سے رستے زنی کرنے والوں کی رستے زنی غیبت بنی ہے تو ماعز کا یہ اصرار تو کوئی برائی نہیں تھا۔ یہ اصرار کر کے تو انہوں نے اپنے ضمیر کی زندگی اور اپنی روح کی بیداری کی ایک ایسی شہادت فراہم کی تھی جس کی مثالیں مشکل سے ملتی ہیں۔ ان کی اضلاعِ برأت کے ایک کا زمام کو صاحب ترجمان کے الفاظ سے یہی بات نکلتی ہے، اگر ہم نے سمجھنے میں کوئی غلطی کی ہے تو امید ہے کہ صاحب ترجمان جہاری غلطی کو درست فرمادیں گے۔

صاحبہ براقی کی حیثیت سے ذکر کریں اور وہ بھی ان الفاظ سے بیان کریں کہ اس شخص کے نفس نے اس کا بیچا نہ چھوڑا جب تک یہ کہتے کی موت نہ مار دیا گیا! ایک ایسی بعید از عقل بات ہے کہ صاحبہ ترجمان کے سوا شاید ہی کسی کا دل اس کو قبول کر سکے۔ اس چیز کو اگر کہا جاسکتا تھا تو ایک ضبط و جنون کہا جاسکتا تھا لیکن اس زمانہ میں اس قسم کی باتوں کو ضبط و جنون کہنے والے بھی موجود نہیں تھے۔ چہ جائیکہ لوگ اس کو نفس کے پھپھا کرنے سے تعبیر کریں اور اس طرح کی موت کو کہتے کی موت ماسے جانے سے تشبیہ دیں۔

صاحبہ ترجمان کا یہ ارشاد بھی نہایت عجیب ہے کہ رہی اخفا کی خواہش و کوشش تو اس کی کیا سوال ہی نہیں پیدا ہوتا، کیونکہ جس شخص کا ذکر کیا جا رہا تھا وہ دنیا سے رخصت ہو چکا تھا۔ سوال یہ ہے کہ اخفا کی خواہش و کوشش کا سوال کیاں کیوں نہیں پیدا ہو رہا تھا، اس وجہ سے کہ رائے زنی کرنے والوں کے اندر اخفا کی خواہش موجود ہی نہیں تھی یا اس وجہ سے کہ یہ چیز ان کو حاصل تھی؟ بہر شخص سمجھ سکتا ہے کہ اگر رائے زنی کرنے والے اس چیز سے بے نیاز رہے ہوں گے (اگرچہ ان کی اس بے نیازی کا علم صاحبہ ترجمان کے سوا کسی کو بھی نہیں ہے) تو اس وجہ سے نہیں کہ ان کے اندر اخفا کی خواہش موجود نہیں تھی بلکہ اس وجہ سے کہ یہ چیز ان کو بدرجہ اتم حاصل تھی جس کی غیبت کی جاتی ہے قرآن نے اس کو میت سے تشبیہ دی ہے۔ اس تشبیہ میں جہاں اور بہت سے پہلو ہیں وہاں ایک پہلو یہ بھی ہے کہ میت اپنا گوشت نوچنے والوں کو دفع نہیں کر سکتی۔ زندوں کی غیبت میں تو جن کی غیبت کی جاتی ہے محض تشبیہ و تشبیہ ان کو مردہ کی حیثیت میں پیش کرتی ہے لیکن زیر بحث واقعہ میں تو رائے زنی کرنے والوں کے سامنے فی الواقع ایک لاش ہی پڑی ہوئی تھی جس کا گوشت وہ بے خطر نوچ سکتے تھے۔

صاحبہ ترجمان نے اجتہاد و استنباط کے یہ ماسے عجائب محض اس لیے جمع فرمائے ہیں کہ وہ اپنے حکمت عملی کے فلسفہ کو دائم و قائم رکھنے کے لیے کسی نہ کسی طرح ہماری تعریف غیبت کو مجرد کرنا چاہتے ہیں اگرچہ اپنی اس ایک غلطی کو صحیح ثابت کرنے کے لیے انہیں بیسیوں اور غلطیاں کیوں نہ کر گزرنی پڑیں۔ اگر یہ بات نہ ہوتی تو حدیث کی کتابوں کی مدد سے ان کے لیے ماعر کے واقعہ کی صحیح نوعیت کو سمجھ لینا کچھ مشکل نہ تھا۔ اگر وہ صرف مسلم ہی میں تمام احادیث باب پر ایک نظر ڈال لیتے تو ساری حقیقت آپ سے آپ واضح ہو جاتی۔ اب ان سے تو ہمیں توقع نہیں کہ وہ ہماری کوئی

بات سمجھنے کی کوشش کریں گے لیکن دوسرے حق پسندوں کے لیے ہم ماعز کے معاملہ کی صحیح صورت  
بالاجمال یہاں پیش کیے دیتے ہیں :

ماعز کے واقعہ کی جو تفصیلات مسلم شریف میں ملتی ہیں ان سے معلوم ہوتا ہے کہ واقعہ رجم کے بہت  
پہلے سے ان کی شہرت بڑی خراب تھی اور وہ اپنی بعض شدید قسم کی کمزوریوں کے باعث نبی صلی اللہ علیہ وسلم  
اور صحابہؓ کی نگاہوں سے بالکل گر چکے تھے۔ لیکن بدکاری کی سزا اسلام میں چونکہ بڑی ہی سخت ہے اس وجہ  
سے جب تک یہ صاف ہو کر قانون کی گرفت میں نہیں آگئے اس وقت تک ان کے خلاف نبی صلی اللہ علیہ وسلم  
نے کوئی کارروائی نہیں کی۔ بالآخر ایک لوندی کے ساتھ یہ مبتلائے گناہ ہوتے اور اپنے اس گناہ کا انھوں  
نے حضورؐ کے سامنے اقرار بھی کیا۔ حضور صلی اللہ علیہ وسلم نے ان کو صفائی کی وہ تمام سموتیں دیں جو کسما  
تانون کی رو سے ان کو ملنی چاہیے تھیں لیکن آخر وقت میں انھوں نے کوئی غلط قسم کی مدافعت کرنے کے  
بجائے اپنے آپ کو قانون کے حوالہ کر دینے ہی میں بہتری سمجھی چنانچہ حضورؐ نے ان کو رجم کی سزا دی اور  
اس سزا کے فوراً بعد حضورؐ نے ایک خطبہ دیا جس میں ان کے خراب کردار کی طرف ان الفاظ میں اشارہ فرمایا :  
ثم قام رسول الله صلى الله عليه وسلم  
خطيبا من العشي فقال اذكلمنا  
انطلقتنا غزاة في سبيل الله تخلف  
رجل في عيالناله نبيب كنبيب التيس.  
على ان لا اذق بوجبل فعل ذلك الا  
نكلت به قال فما استغفر له  
ولا سبه.  
(مسلم۔ باب من اعترف على نفسه بالزنا)

ماعز کے رجم کے بعد سہ پہر میں نبی صلی اللہ علیہ وسلم  
نے ایک خطبہ دیا جس میں فرمایا کہ کیا یوں ہو گا کہ جب  
ہم جہاد کے لیے نکلا کریں گے تو ایک شخص ہمارے پیچھے  
رہ کر ہمارے اہل و عیال میں .....؟ یہ میری ذمہ داری  
ہے کہ جب میرے پاس کوئی ایسا شخص لایا جائے گا  
جس نے یہ کچھ کیا ہو گا تو میں اس کو عبرت آئینہ سزا  
دے کے چھوڑوں گا۔ پھر اپنے نہ تو ماعز کے لیے  
منفرت کی دعا کی اور نہ کچھ بڑا کہا۔

کم و بیش اسی مضمون کی چار روایتیں ام مسلم نے نقل کی ہیں جن سے اندازہ ہوتا ہے کہ ماعز کے  
لے آگے کے فقرہ کا ترجمہ میں نے اس خیال سے چھوڑ دیا ہے کہ بات اہل علم ہی کے حلقوں تک محدود ہے  
جس شخص کے بارے میں حضورؐ نے کفت سان کی ہدایت فرمائی ہے ان کی کسی بات کو کہنا پسند نہیں کرتا۔ یہ جو کچھ  
لکھ رہا ہوں مجبور ہو کر صاحب ترجمان کی غلط فہمی دور کرنے کے لیے لکھ رہا ہوں۔

اصلاح و کردار کے متعلق صحابہ رضی اللہ عنہم اور نبی کریم صلی اللہ علیہ وسلم کے علم میں کیا باتیں موجود تھیں۔ اور ان باتوں کی بنا پر ان کے رجم کے بعد صحابہؓ کے مختلف حلقوں میں ان کے متعلق کس کس طرح کی رائے زبیاں متواتر تھیں۔

چنانچہ ماعز کے رجم کے بعد صحابہ رضی اللہ عنہم ان کے متعلق دو گردہوں میں بٹ گئے۔ ایک گروہ کی رائے یہ تھی کہ اس شخص کے گناہوں نے اس کو اس طرح اپنے لپیٹ میں لے لیا کہ آخر کار یہ شخص تباہ ہو کے رہا۔ ان لوگوں کے نزدیک ماعز کے اقرار جرم اور ان کے اظہار توبہ کی کوئی اہمیت نہ تھی، ان چیزوں کو یہ لوگ آب از سرگزشت کے بعد کی بے سود باتیں سمجھتے تھے اور ماعز کے خلاف ان لوگوں کو جو غصہ تھا اس پر وہ بدستور قائم تھے۔ دوسرے گروہ کی رائے یہ تھی کہ ماعز کی توبہ سے بڑھ کر جہلا کس کی توبہ ہو سکتی ہے جنھوں نے اپنے آپ کو رسول اللہ صلی اللہ علیہ وسلم کے حوالہ کر دیا کہ ان کے جرم کی پاداش میں حضورؐ ان کو سنگسار کرادیں۔ دو تین دنوں تک ہر مجلس میں یہی چرچے رہے۔ دونوں گروہ کے لوگ اپنے اپنے نقطہ خیال کے مطابق ماعز کے متعلق تبصرے کرتے رہے۔ کچھ لوگ ان سے اتنے رنجیدہ تھے کہ ان کے آخر وقت کی ندامت کو کوئی اہمیت نہیں دیتے تھے اور دوسرے گروہ کے لوگ ان کی آخری توبہ کے بعد سب کچھ جہلا دنیا پاتے تھے۔ بالآخر ایک دن نبی صلی اللہ علیہ وسلم صحابہؓ کی ایک مجلس میں تشریف لائے اور آپ نے لوگوں سے کہا کہ ماعز بن مالک کی مغفرت کے لیے دعا کرو۔ لوگوں نے ان کی مغفرت کے لیے دعا کی پھر حضورؐ نے فرمایا کہ ماعز نے ایسی توبہ کی ہے کہ اگر وہ ایک پوری امت کے اندر تقسیم کر دی جائے تو سب کے لیے کافی ہو جائے۔ مسلم میں واقعہ رجم کے بعد کے تاثرات یوں بیان ہوئے ہیں :

فكان الناس فيه فرقتين، قال يقول  
 لقد هلك لقد احاطت به خطيئته  
 وقال يقول ما توبه افضل من توبه  
 ماعز انه جاء الى رسول الله عليه  
 وسلم فوضع يده في يده وقال  
 اقتلني بالحجارة قال فلبشوا بذلك  
 ماعز کے رجم کے بعد رائے کے لحاظ سے لوگ دو  
 گروہوں میں بٹ گئے۔ ایک گروہ کہتا تھا 'یہ شخص بڑا  
 ہو گیا' اس کو اس کے گناہوں نے اپنے گرداب میں  
 لے لیا۔ دوسرا گروہ یہ کہتا تھا کہ ماعز کی توبہ سے بڑھ  
 کر کوئی توبہ نہیں انھوں نے خود اپنا اتھ نہی کریمؐ  
 کے ہاتھ میں دیا اور کہا کہ مجھے پتھروں کے سنگسار

یومین ارشلاثة شرحاء رسول الله  
صلى الله عليه وسلم وهم جلوس  
فسلم ثم جلس فقال استغفروا  
لما عزن بن مالك قال فقالوا غفر الله  
لما عزن بن مالك ، قال فقال رسول  
الله صلى الله عليه وسلم لقد تاب  
قوسبة لوقمت بين امة

لوسعتهم (مسلم - باب مذکورہ بالا)

کر دیتے تھے۔ لوگ اسی طرح کی راتے زیناں دو یا تین  
دنوں تک کرتے رہے۔ پھر رسول اللہ صلی اللہ علیہ وسلم  
تشریف لائے اور لوگ بیٹھے ہوئے تھے۔ آپ نے  
سلام کیا اور بیٹھ گئے۔ پھر آپ نے فرمایا کہ ماعز بن  
مالک کے لیے مغفرت کی دعا کرو۔ لوگوں نے ان  
کے لیے دعا کی۔ پھر رسول اللہ صلی اللہ علیہ وسلم نے  
فرمایا کہ ماعز نے ایسی توبہ کی ہے کہ اگر ایک امت کے  
درمیان تقسیم کر دی جائے تو سب کے لیے کافی ہو۔

مذکورہ بالا تفصیل واضح کرتی ہے کہ اس واقعہ سے صاحب ترجمان نے جو نتائج نکالے ہیں وہ بالکل  
بے خبری پر مبنی ہیں۔ حضور نبی صلی اللہ علیہ وسلم نے ماعز کے بارے میں جن لوگوں کی راتے زنی کو نصیحت  
قرار دیا، ان کی راتے زنی کی نوعیت ہمدردانہ اخبار افسوس کی نہیں تھی بلکہ یہ لوگ جیسا کہ عرض کر چکا  
ہوں، ماعز کی پھل خراب شہرت کی بنا پر ان کے بارے میں نہایت سخت راتے رکھتے تھے اور ان کے  
اعتقالات بزم کے معاملہ کو کوئی اہمیت نہیں دیتے تھے۔ مذکورہ بالا روایت میں انہی لوگوں کی راتے زنی  
لقد هلك لقد احاطت به خطيئة کے الفاظ سے نقل ہوئی ہے۔ اس وجہ سے زیر بحث  
راتے زنی میں صرف حقیر و تذلیل ہی کا جذبہ نہیں بلکہ نہایت شدید تمہ کی نفرت و بیزاری کا جذبہ بھی موجود  
ہے۔ رہی انہی کی خواہش تو اس میں شبہ نہیں کہ ایک مردہ کے بارے میں اس کا سوال نہیں پیدا ہوتا لیکن  
اس سوال کے پیدانے ہونے کی وجہ یہ نہیں تھی کہ نصیحت کرنے والے اس کے خواہشمند نہیں تھے بلکہ اس کی  
وجہ جیسا کہ عرض کر چکا ہوں یہ تھی کہ یہ چیز ان کو بدرجہ کمال حاصل تھی۔

یہاں تک ہم نے جو کچھ عرض کیا ہے وہ ان اعتراضات کا جواب ہے جو صاحب ترجمان نے  
ہماری تعریف نصیحت پر کیے ہیں۔ آپ نے ملاحظہ فرمایا کہ جو اقوال صاحب ترجمان نے پیش کیے ہیں خود  
وہی اقوال صاحب ترجمان کی پوری پوری تردید کے لیے کافی ہیں۔ ان پر کسی اضافہ کی ضرورت نہیں ہے  
لیکن محض اس خیال سے کہ اس میں کچھ ہمارا بھی حصہ (CONTRIBUTION) ہونا چاہیے ہم یہاں  
نصیحت کی وہ تعریف بھی نقل کیے دیتے ہیں جو خطیب بغدادی نے اپنی مشہور کتاب الکفایہ فی علم الوریہ

میں کی ہے۔ صاحب ترجمان نے اپنے مضمون میں اس کتاب کا تو لاہ بھی دیا ہے لیکن ان کے اوپر کرم فرمایا ہے کہ ان کی ایک فصل سے چند اقوال ان کے اس مقصد کے بالکل خلاف پیش کر دیتے ہیں جس مقصد کے لیے انہوں نے وہ فصل لکھی ہے۔ انہوں نے ایک فصل اپنی مذکورہ کتاب میں اس تمیذ کے ساتھ شروع کی ہے کہ کچھ لوگ جو بن حدیث و رجال میں مہارت نہیں رکھتے وہ راویوں پر جرح کے کام کو نسبت قرار دیتے ہیں۔ اس کے بعد معترضین کے اقوال کا تو لاہ کر کے پورے زور و قوت کے ساتھ اس خیال کی تردید کی ہے اور نہایت تفصیل کے ساتھ ثابت کیا ہے کہ جو لوگ جرح کے کام کو نسبت سمجھتے ہیں ان کا خیال بالکل بے بنیاد ہے۔ جرح اور چیز ہے اور نسبت اور چیز ہے، ان دونوں کے درمیان کوئی نسبت نہیں ہے۔ میں ان کی اس پوری فصل کا خلاصہ آگے چل کر موزوں مقام پر پیش کروں گا تاکہ صاحب ترجمان کی دیانت واضح ہو سکے کہ وہ اپنی فطی کو صحیح ثابت کرنے کے لیے ہمارے بزرگ محدثین کے ساتھ کیا سوک فرماتے ہیں۔ یہاں میں موقع کی مناسبت سے صرف نسبت کی وہ تعریف نقل کرتا ہوں جو انہوں نے جرح اور نسبت کے فرق کو واضح کرنے کے لیے کی ہے۔ وہ پہلے جرح کی حقیقت اور اس کا مقصد بیان کرتے ہیں اس کے بعد نسبت کی تعریف ان لفظوں میں فرماتے ہیں :-

رہی وہ نسبت جس سے لفظ تعالیٰ نے اپنے ارشاد  
 لا یعتب بعضکم بعضاً کے ذریعہ سے منع فرمایا  
 ہے اور جس سے رسول اللہ صلی اللہ علیہ وسلم نے اپنے  
 قول یا معشر من الحدیث سے روکا ہے تو اس  
 کی حقیقت یہ ہے کہ آدمی اپنے کسی بھائی کے عیوب  
 اس مقصد سے بیان کرے کہ اس سے اس کی تحقیر و  
 تنقیص ہو اور اس کو عیب لگائے اس کا تعلق اس  
 خیر خواہی سے نہ ہو جس کا دین نے حکم دیا ہے اور  
 نہ اس کا تعلق اس تحقیر سے ہو جو شرعیت نے

واما الغیبة التي نهى الله تعالى عنها  
 بقوله عز وجل ولا یعتب بعضکم بعضاً  
 وزجر رسول الله صلی الله علیه وسلم  
 عنها بقوله یا معشر من آمن بلسانه  
 ولم یدخل الایمان قلبه لا یعتبوا  
 المسلمین ولا یعتبوا عوراتهم فہی ذکر  
 الرجل عیوب اخیہ یقصد بها الوضع  
 منه والتنقیص له والازراء به فیما  
 لا یجوز والی حکم النصیحة وایجاب

لہ ان کے اہل غافر میں: وقد انکر قوم لم یجتروا فی العلم قولہ الحافظ من ایماً واولی المعرفة من اسلافنا  
 ان فلا یلوا ری ضعیف وفلان غیر ثقہ وما اشبه ہذا من الکلام وراوا ذلک غیبة ( الکافی ۳ )

من التحدیذ عن استثمان الخائف  
 وقبول خبر الفاسق واستتمام شهادۃ  
 اس مقصد سے واجب کی ہے کہ لوگوں کو خائن  
 پر اعتماد کرنے، ناسق کی روایت قبول کرنے اور  
 جھوٹے کی گواہی ماننے سے بچایا جائے۔  
 (الغنیہ ص ۴۰)

تعب ہے کہ صاحب ترجمان نے اسی کتاب کے صفحہ ۴۳ کا اپنے مضمون میں حوالہ دیا اور اسی  
 کتاب کے صفحہ ۴۰ پر غیبت کی مذکورہ بالا تعریف ان کو نظر نہیں آئی کیا صاحب ترجمان اس ملک کے  
 ہر شخص کو بے پڑھا لکھا سمجھتے ہیں اور کیا ان کا ضمیر اس بات پر مطمئن ہے کہ جس جلیل القدر محدث  
 نے ایک پوری فصل جرح و تعدیل کو غیبت قرار دینے والوں کی تردید میں لکھی وہ اس کا نام اس حیثیت  
 سے پیش فرماتیں کہ وہ بھی انہی کی طرح جرح و تعدیل کو غیبت قرار دیتا ہے۔ صاحب ترجمان کو میری  
 اس جہارت پر تو براغصہ آیا ہے کہ میں نے غیبت کے غیبت ہونے کے لیے تحقیر و تذلیل کے  
 ارادہ کی شرط لگا دی دراصل ایک یہ شرط مجھ سے زیادہ فصاحت کے ساتھ خطیب بغدادی نے لگائی  
 ہے۔ لیکن انھیں اپنی اس جہارت کا احساس نہیں ہوا کہ جو محدث پانچویں صدی ہجری میں جرح و  
 تعدیل کو غیبت قرار دینے والوں کے مہمل نظریے کی کلی تردید سے فارغ ہو چکا ہے اس کے نام  
 اور اس کی کتاب پر آج وہ اسی یہودہ نظریہ کی تائید کا بہتان لگا رہے ہیں۔

آپ نے دیکھ لیا کہ محدثین اور فقہاء اور اہل لغت غیبت کی کیا حقیقت بیان کرتے ہیں۔ یہ لوگ کسی  
 کی برائی کے ذکر کی ان تمام صورتوں کو غیبت کے حکم سے خارج کرتے ہیں جو تحقیر و تذلیل کے بجائے خیر خواہی  
 ہمدردی اور تادیب و تعظیم کے مقصد پر مبنی ہوں۔ اسی طرح کسی کی برائی کے ذکر کی وہ صورتیں بھی ان کے  
 نزدیک غیبت سے کوئی تعلق نہیں رکھتیں جن میں کسی کی برائی اس لیے زیر بحث آتی ہے کہ لوگوں کو کسی  
 خائن پر اعتماد کرنے، کسی ناسق کی روایت قبول کرنے اور کسی جھوٹے کی شہادت قبول کرنے سے روکا  
 جائے۔ اس طرح کی تمام صورتوں کو یہ لوگ غیبت سے بالکل ہی بے تعلق قرار دیتے ہیں۔ یہ نہیں کہتے کہ  
 ہیں تو یہ ساری شکلیں داخل غیبت لیکن حکمت عملی یا ضرورت کے تحت جائز کرنی گئی ہیں خطیب بغدادی  
 جن کی تعریف غیبت کا میں نے اوپر حوالہ دیا ہے، اس حقیقت کو واضح کرنے کے لیے یہاں تک کہتے  
 ہیں کہ ایک ہی لفظ قائل کی نیت کے لحاظ سے غیبت بن سکتا ہے اور وہی لفظ قائل کی نیت کے  
 لحاظ سے تعریف بن سکتا ہے۔ انھوں نے اس کے لیے قصیر (کو تاہ قد) کے لفظ کو بطور مثال پیش



کیلئے۔ انھوں نے اس لفظ کو دو روایتوں میں دکھا کر ثابت کیا کہ ایک جگہ نبی کریم صلی اللہ علیہ وسلم نے اس کو فیبت قرار دیا ہے۔ اس لیے کہ کئے دلے نے تحقیق و تنقیص کے ارادہ سے کہا ہے اور دوسری جگہ یہی لفظ استعمال ہوا ہے لیکن وہ فیبت سے خارج ہے اس لیے کہ اس سے مقصود وہاں تعریف و تعارف ہے۔

لیکن صاحب ترجمان کے نزدیک کسی کی برائی کے ذکر کی ہر شکل فیبت میں داخل ہے خواہ وہ بھلائی کے ارادہ سے ہو یا برائی کے ارادہ سے۔ آپ کسی کا علیہ بیان کیجئے، فیبت کسی سے کیئے کہ تمہارا بیابری صحبت میں رہتا ہے، فیبت۔ پولیس کو اطلاع دیجئے کہ آپ کے محلہ میں فلاں برائی ہو رہی ہے، فیبت۔ فریاد کیجئے کہ مجھ پر فلاں نے فلاں زیادتی کی ہے، فیبت۔ لوگوں کو بتائیے کہ فلاں شخص ناقابل اعتماد ہے اس کی شہادت پر اعتماد نہ کیجئے، فیبت۔ لوگوں کو آگاہ کیجئے کہ فلاں شخص غیر ثقہ ہے اس کی روایت پر عبور نہ کیجئے، فیبت۔ غرض کسی کی برائی جس نوعیت اور جس مقصد سے بھی ذکر میں آجائے وہ فیبت ہے۔ اور جس طرح 'مردار' خون، 'سور' شراب اور 'ما اہل بہ' بغیر اللہ حرام ہیں اسی طرح یہ فیبت بھی حرام ہے۔ اگر یہ مذکورہ صورتوں میں جائز ہوئی تو یہی طرح جائز ہوئی ہے جس طرح فردرت کے تحت بعض حالتوں میں سور اور خنزیر حلال ہو جاتے ہیں۔ ان کی حرمت بدستور باقی رہتی ہے لیکن جان بچانے کے لیے آدمی بقدر سدرتق ان کو استعمال کر سکتا ہے۔

ان دونوں نقطہمائے نظر میں جو فرق ہے وہ اس قدر متین اور واضح ہے کہ صاحب ترجمان کے سوا شاید ہی کوئی شخص ان دونوں کو ایک سمجھنے اور قرار دینے کی جرأت کر سکے لیکن ہم تھوڑی دیر کے لیے یہاں اس بحث کو نظر انداز کر کے اس سوال پر غور کرتے ہیں کہ اگر یہ ساری چیزیں فیبت میں داخل ہیں اور خمر اور خنزیر ہی کی طرح حرام ہیں تو پھر یہ فرمائیے کہ ان کو جائز کرنے والی چیز کیا ہے؟ کسی قائد کی حکمت عملی یا اضطرار؟ یہ سوال اس وجہ سے پیدا ہوتا ہے کہ خمر اور خنزیر مردار اور خون وغیرہ کو اسلامی شریعت میں اگر کوئی چیز جائز کرتی ہے تو صرف اضطرار۔ اس اضطرار کا مفہوم ہم اچھی طرح سمجھتے ہیں اس لیے کہ قرآن نے اس کے حدود ہمیں بتا دیئے ہیں لیکن صاحب ترجمان

۱۔ کتاب الکفایۃ: صفحہ ۴۰، ۴۱۔ ۲۔ ملاحظہ ہو ترجمان بابت جون صفحہ ۳۵، ۳۶

کی حکمت عملی سے ہم واقف نہیں ہیں کہ یہ کیا بلا ہے؟ اگر قرآن و حدیث فقہ اور اصول فقہ سے ہمیں اس کا ثبوت بھی مل جائے کہ حکمت عملی کے تحت بھی حرام حلال ہو جاتے ہیں تو ہم اس کو بھی سراٹھکوں پر رکھیں گے۔ لیکن اگر وہ یہ کہیں کہ حکمت عملی سے ان کی مراد اضطرار ہی ہے تو میں یہ عرض کروں گا کہ ان کا یہ مراد لینا اسی طرح کا مراد لینا ہے جس طرح بعض لوگ نماز سے مراد ڈسپن کی پابندی لیتے ہیں اور ایمان بالآخرت سے مراد مستقبل کی معاشی نگر لیتے ہیں۔

صاحب ترجمان نے اپنی حکمت عملی کا دین میں ماخذ بتانے کے لیے ایک حدیث نقل کی ہے۔ وہ یہ ہے کہ حضور نبی صلی اللہ علیہ وسلم نے فرمایا کہ "بدترین زیادتی مسلمان کی عزت پر حرف زنی کرنا ہے بغیر حق کے" صاحب ترجمان فرماتے ہیں کہ یہ بغیر حق کے "کی قید اس بات کو ظاہر کرتی ہے کہ بر بنائے حق ایسا کرنا جائز ہے۔ اس میں ہمیں زرا شبہ نہیں ہے کہ بر بنائے حق ایسا کرنا جائز ہے۔ صرف جائز ہی نہیں بلکہ بعض حالات میں واجب اور فرض ہے۔ سوال یہ ہے کہ یہ بر بنائے حق کے لفظ سے حکمت عملی کا ثبوت کس طرح نکلا گیا؟ کیا حق کے معنی حکمت عملی کے ہیں؟ پھر اس سے آگے یہ سوال پیدا ہوتا ہے کہ اس حق کو معین کون کہتا ہے؟ کسی قائد تحریک اسلامی کی حکمت عملی یا خود شریعت؟ اگر خود شریعت اس حق کو متعین کرتی ہے تو صاحب ترجمان کے مقصد کے ثبوت کے لیے یہ حدیث غیر مفید ہے کیونکہ انھیں سند درکار ہے حکمت عملی کے ایک اصول شرعی ہونے کی اور اگر صاحب ترجمان یہ سمجھتے ہیں کہ اس حق کا تعین کسی قائد حکمت عملی کرے گی تو میں بے خوف تردید یہ بات کہتا ہوں کہ یہ نظریہ سراسر غلط بلکہ گمراہ کن ہے۔

حدیثوں میں اس سیاق میں بغیر حق اور بحق کے الفاظ جو آتے ہیں تو اس کے معنی یہ نہیں جڑتے کہ فلاں چیز حکمت عملی کے تحت جائز ہے اور فلاں چیز حکمت عملی کے تحت ناجائز۔ بلکہ بحق کا مفہوم بعینہ وہی ہوتا ہے جو ہم اپنے لفظوں میں شریعت کے تحت یا قانون کے تحت کے الفاظ سے تعبیر کرتے ہیں۔ اس لیے کہ حقوق جتنے بھی ہیں خدا اور رسول نے شریعت میں خود مقرر فرمادیتے ہیں۔ اس چیز کو قائدوں کی حکمت عملی پر نہیں چھوڑا گیا ہے۔ مثلاً حدیث میں مسلمانوں کے شرعی حقوق بیان کرتے ہوئے ارشاد ہوا ہے: "فاذا فعلوا ذلك عصمو امنی وعاوہم الاحب الالام (مسلم بخاری) جب وہ یہ کام کرنے لگیں تو ان کی جانیں محفوظ ہو جائیں گی مگر اسلام کے کسی حق کے تحت بخاری شریعت کی ایک دوسری روایت میں ہے: "فقد حرمت علینا دمالوہم واملوہم الاحب الالام (مسلم بخاری) اور

ان کا خون اور ان کا مال حرام ہو گیا اگر کسی شرعی حق کی بنا پر۔ اگر اسی بات کو موجودہ دستوری زبان میں گنا  
 چاہیں گے تو انگریزی میں یوں کہیں گے *SAVE IN ACCORDANCE WITH LAW*

اسی طرح حدیث "من اربى الربا الاستطالة فى عرض المسلم بغير حق" کے معنی  
 یہ ہیں کہ بغیر کسی شرعی حق کے کسی مسلم کی عزت و آبرو سے تعرض بہت بڑی زیادتی ہے۔ اس کے یہ معنی  
 ہرگز نہیں ہیں کہ حکمت عملی کے تحت آپ کسی مسلم کی عزت پر دست دمازی فرما سکتے ہیں اگر صاحبِ ترجمان  
 پر ان دونوں باتوں کا فرق اچھی طرح واضح نہیں ہو رہا ہے تو وہ اس کو ایک مثال سے سمجھیں۔ فرض کیجئے  
 پاکستان کے جس دستور کے بنانے کے لیے وہ جدوجہد فرما رہے تھے اس میں ہر شہری کی عزت و آبرو  
 یا اس کے جان و مال کی حفاظت کی ضمانت ان الفاظ میں دی جاتی کہ ہر شہری کی عزت اور جان محفوظ  
 ہوگی مگر حکمت عملی کے ساتھ اس سے تعرض جائز ہو گا۔ تو کیا اس ضمانت پر جناب موصوف طمٹن ہوتے؟  
 اس فلسفیانہ بحث کے بعد صاحبِ ترجمان العیاذ باللہ شہ العیاذ باللہ حضور نبی کریم  
 صلی اللہ علیہ وسلم کی سنت سے حکمت عملی کے تحت نفیبت کے جواز کی تین مثالیں پیش کرتے ہیں اب  
 آئیے ان مثالوں پر غور فرمائیے اور دیکھئے کہ ان سے حکمت عملی کے تحت نفیبت کے جواز کا ثبوت نکلتا ہے  
 یا اس بات کا ثبوت نکلتا ہے کہ جرح و تعدیل کے کام کو نفیبت سے کوئی تعلق نہیں ہے۔ صاحبِ ترجمان  
 حضور صلی اللہ علیہ وسلم کی پہلی نفیبت یہ نقل فرماتے ہیں :

• ایک اعرابی ہر حضورؐ کے پیچھے نماز میں شریک ہوا۔ اور نماز ختم ہوتے ہی یہ کہتا ہوا اہل  
 دیا کہ خدایا مجھ پر رحم کر اور محمدؐ پر اور ہم دونوں کے سوا کسی کو اس رحمت میں شریک نہ  
 کر۔ حضورؐ نے صحابہؓ سے فرمایا تم لوگ کیا کہتے ہو؟ یہ شخص زیادہ نادان ہے یا اس کا  
 اونٹ؟ تم نے سنا نہیں یہ کیا کہہ رہا تھا۔

صاحبِ ترجمان کے نزدیک یہ نبی کریم صلی اللہ علیہ وسلم نے حکمت عملی اور مصلحت کے تحت اس  
 اعرابی کی نفیبت فرمائی ہے۔ وہی نفیبت جس کو قرآن مجید میں مُرُوا بجانى کے گوشت کھانے سے تعبیر کیا گیا  
 ہے اور جس کو خود صاحبِ ترجمان مُرُوا خنزیر اور غنم کی طرح اپنے اسی زیرِ بحث مضمون میں ناپاک اور  
 نجس قرار دے چکے ہیں۔ ان بے چارے کی مجبوری یہ ہے کہ ان کے نزدیک نفیبت کی تعریف یہ ہے کہ  
 آدمی کی زبان پر کسی کی بُرائی کا ذکر آجائے۔ مذکورہ صورت میں چونکہ بدو نماز ختم ہوتے ہی اپنی مخصوص قسم کی

و اما نامگ کر جاہل کا تھا، اس کے باپکھنے کے بعد حضور نبی صلی اللہ علیہ وسلم نے اس کی حماقت پر لوگوں کو توجہ دلائی اس وجہ سے لامعا لہ یہ غیبت بن گئی لیکن ام راعبہ، ابن حجر اور خطیب بغدادی وغیرہ کے اقوال آپ اوپر پڑھ چکے ہیں کہ وہ لوگ کسی کی برائی کے ذکر کی ان تمام صورتوں کو غیبت سے خارج کرتے ہیں جہاں مقصود تحقیر و تذلیل کے بجائے اصلاح و تادیب یا نصیحت و تحذیر وغیرہ ہو۔

ذکورہ صورت میں ظاہر ہے کہ حضور اگر صحابہ کی طرف متوجہ ہوتے اور ان سے اعرابی کے بابت سوال فرمایا تو اس لیے نہیں کہ حضور کو اس کی برائی بیان کرنا مقصود تھا، بلکہ مقصود صحابہ کو بھی اور اعرابی کو بھی دین سکھانا اور آداب دعا کی تعلیم دینا تھا۔ اگر اعرابی موجود ہوتا تو نبی صلی اللہ علیہ وسلم اس کو براہ راست مخاطب فرماتے اور اس کی غلط دعا پر تنبیہ فرماتے کہ اس کو یوں نہیں بلکہ یوں دعا کرنی چاہیے تھی لیکن چونکہ وہ مسجد سے باہر نکل چکا تھا اس وجہ سے آپ نے صحابہ کو اس کی غلطی سے متنبہ کرنا ضروری سمجھا اگر آپ ان کو متنبہ نہ فرماتے تو ظاہر ہے کہ وہ دعا کے اس طریقہ کو بھی صحیح سمجھ بیٹھتے اور جب ان کے واسطے سے لوگوں میں یہ بات پھیلتی کہ خود حضور کے سامنے ایک اعرابی نے اس طرح کی دعا مانگی اور حضور علم کے باوجود اس پر خاموش رہے تو اصطلاح حدیث کی رو سے یہ چیز ایک تقریر کا درجہ حاصل کر لیتی اور پھر خدا ہی جانے کہ اس سے پیدا شدہ غلط فہمی کا دائرہ کتنا وسیع ہو جاتا۔ اب آپ خود ہی سوچ کر فیصلہ کیجئے کہ آپ کی عقل اور آپ کے مذاق سلیم کو ان دونوں باتوں میں سے کون سی بات اپیل کرتی ہے۔ یہ کہ آپ ابن حجر، ام راعبہ اور خطیب بغدادی کے ہمزبان ہو کر یہ کہیں کہ مذکورہ بالا صورت نصیحت، تحذیر اور تعلیم و تادیب کے باب سے تعلق رکھنے والی بات ہے، اس کو غیبت سے کوئی تعلق نہیں ہے یا صاحب ترجمان کے ہمزبان ہو کر یہ کہنا آپ کو صحیح معلوم ہوتا ہے کہ یہ تو یہ غیبت، خمر و خنزیر کی طرح حرام، لیکن نبی کریم صلی اللہ علیہ وسلم نے ایذا بذاتہ حکمت عمل کے تحت اس کو جائز ٹھہرایا۔

حضور نبی کریم صلی اللہ علیہ وسلم کی غیبت کا دوسرا واقعہ صاحب ترجمان نے یہ نقل فرمایا ہے :

حضور حضرت عائشہ کے ہاں تھے کہ ایک شخص نے اگر ملاقات کی اجازت طلب کی حضور نے فرمایا: یہ اپنے قبیلہ کا بہت بُرا آدمی ہے۔ پھر آپ باہر تشریف لے گئے اور اس سے بڑی نرمی کے ساتھ بات کی۔ گھر میں جب واپس تشریف لائے تو حضرت عائشہ نے عرض کیا: آپ نے تو اس سے بڑی نرمی کے ساتھ بات کی ہے حالانکہ جانتے وقت آپ نے

اس کے متعلق وہ کچھ لکھا تھا۔ فرمایا: خدا کے نزدیک قیامت کے روز بدترین مقام اس شخص کا ہوگا جس کی بدزبانی سے ڈر کر لوگ اس سے مناجنا چھوڑ دیں :

صاحب ترجمان نے اس واقعہ کو بھی سنت کے نظائر سے غیبت کے جواز کے لیے ایک ثبوت کے طور پر پیش فرمایا ہے اور مقصود غالباً یہی دکھانا ہوگا کہ العیاذ باللہ حضور صلی اللہ علیہ وسلم نے یہ غیبت بھی حکمت عملی اور PRACTICAL WISDOM کے تحت کی ہے اور حضورؐ چونکہ ایک تادم تحریر کی اسلامی تھے اس وجہ سے ہر تادم تحریر کی اسلامی کے لیے یہ بات جائز ہوتی کہ وہ حکمت عملی کے تقاضوں کے تحت کسی حرام کو حلال کرے۔

صاحب ترجمان نے غیبت کے جواز کے لیے سنت کی ایک نظیر تو پیش کر دی لیکن اس حکمت عملی کی وضاحت انھوں نے نہیں فرمائی جس کے تحت حضورؐ نے اس حرام کو حلال کیا۔ اگر یہ غیبت ہے تو بظاہر تو یہ ایک عام قسم کی حرام غیبت معلوم ہوتی ہے جس کا انتساب صاحب ترجمان نے حضورؐ کی طرف کر دیا ہے، ورنہ یہ بات کم از کم ہم ایسوں کی سمجھ میں تو آتی نہیں کہ گھر کے اندر حضرت عائشہؓ کے کان میں یہ غیبت کرنے کے لیے کون سی حکمت عملی داعی بنی؟ صاحب ترجمان محسوس ہوتا ہے کہ حکمت عملی کے لفظ سے اب کچھ شرملے سے لگے ہیں، چنانچہ اپنے زیر بحث مضمون میں انھوں نے اپنی اس محبوب اصطلاح کو حقیقی ضرورت اور عملی زندگی کی ضروریات کے الفاظ سے بھی تعبیر کرنے کی کوشش فرمائی ہے۔ ہم ان کی اصطلاح پر خواہ مخواہ ان سے جھگڑنا نہیں چاہتے، چلیے حکمت عملی نہ سہی عملی زندگی کی ضروریات ہی سہی مگر یہ تو ان کو تانا چاہیے کہ عملی زندگی کی وہ کیا ضروریات تھیں جن کے لیے حضورؐ جو مزاج میں بھی صبر اور غیبت کو روا نہ رکھتے تھے، صاحب ترجمان کے بقول العیاذ باللہ غیبت کے مرتکب ہوئے۔

اصل میں صاحب ترجمان کی مشکل یہاں بھی وہی ہے جس کی طرف ہم نے اوپر والی مثال پر بحث کرتے ہوئے اشارہ کیا ہے یعنی ہماری تردید کے جوش میں چونکہ وہ اس بات پر اڑ گئے ہیں کہ جس شکل اور عرض سے بھی کسی کی برائی زیر بحث آجائے گی اس کو وہ غیبت قرار دے کے دے دیں گے اس وجہ سے انھیں یہ سارے پارٹ بیٹے پڑ رہے ہیں۔ یہاں تک کہ وہ مجبور ہوئے کہ حضورؐ نبی کریم صلی اللہ علیہ وسلم کی طرف بھی غیبت کی نسبتیں کریں، اگر غیبت کی حقیقت امداد اس کی تعریف سے متعلق اس بات پر

وہ غور فرمائیے جس کی طرف ہم نے توجہ دلائی ہے تو وہ اس منحصر میں نہ پھنستے جس منحصر میں وہ پھنس گئے اور جس سے نکلنے کے لیے وہ جتنا ہی ہاتھ پاؤں مارے ہیں اتنا ہی اور پھنستے جا رہے ہیں۔ لیکن وہ بھی مجبور ہیں۔ آخر وہ ہماری بات کس طرح مان لیں جب کہ ہم ذاتی بغض و عناد کی وجہ سے شرعی مسائل میں کھینچ مان کر رہے ہیں۔

صاحب ترجمان کا خیال ہے کہ مذکورہ بالا واقعہ نے فیہت کے لیے سنت کی جو نظیر قائم کر دی ہے اس سے فقہاء اور محدثین نے یہ مقدمہ اخذ کیا ہے کہ جس حق کی بنا پر آدمی کی برائی کرنا جائز ہے اس سے مراد وہ حقیقی ضروریات ہیں جن کے لیے ایسا کرنے کے سوا چارہ نہ ہو۔ صاحب ترجمان یہاں ذرا سا تکلف فرماتے ہیں۔ انھیں اسی کے ساتھ یہ بھی فرمادینا چاہیے تھا کہ یہی زندگی کی حقیقی اور ناگزیر ضروریات ہیں جن کو وہ PRACTICAL WISDOM "حکمت عملی اور عملی سیاست" کی اصطلاحوں سے تعبیر کرتے ہیں۔ اس لیے کہ اس اضافہ کے بغیر ان کا یہ دعویٰ ثابت نہ ہو سکے گا کہ حکمت عملی کے تحت شریعت کے حرام کو حلال کیا جا سکتا ہے۔ ایک عام آدمی کے لیے جو صاحب ترجمان کے تمام مافی البطن سے واقف نہ ہو اس ناصح کو پانا آسان نہیں ہے جو حکمت عملی اور زندگی کی ناگزیر ضروریات کے درمیان ہے جہیں آگے چل کر ان تمام تنزیلات کی پوری تاریخ لکھنی پڑے گی تب کہیں اجتہاد کے یہ تمام ابواب اور تمام مدارج لوگوں کی سمجھ میں آسکیں گے۔

سب سے فقہاء اور محدثین کو وہ کیا کہتے ہیں تو اس کا بیان پوری تفصیل کے ساتھ آگے اپنے موزوں مقام پر آئے گا۔ البتہ یہاں زیر بحث واقعہ سے متعلق جمیل القدر محدث خطیب بغدادی کا تبصرہ نقل کر لینا مناسب ہے گا، تاکہ معلوم ہو سکے کہ محدثین مذکورہ بالا واقعہ سے حکمت عملی کے تحت (صاحب ترجمان کی طرح) فیہت کے جواز کو ثابت کرتے ہیں یا اس کو سوسے سے فیہت کے تحت داخل ہی نہیں سمجھتے۔

یعنی "خطیب بغدادی کفارہ فی علم الروایہ میں مذکورہ حدیث نقل کر کے فرماتے ہیں :

فقہ قول النبی صلی اللہ علیہ وسلم للرجل  
 بس رجل العشیوۃ دلیل علی ان اجبار  
 المعنبر بجمالی کون فی الرجل من العیب  
 علی ما یوجب العلم والدين من النصیحة

نبی صلی اللہ علیہ وسلم کا شخص مذکورہ کے بارے میں یہ  
 فرماتا کہ تو تم کا نہایت بُرا آدمی ہے اس بات کی دلیل  
 ہے کہ اگر خبر دینے والا کسی شخص کے ایسے عیب کی خبر  
 دے جس سے خبردار کرنا مسائل کی خیر خواہی کے لیے

للسائل ليس بغيبة • اذ لو كان ذلك  
 غيبة لما اطلقه النبي صلى الله عليه  
 وسلم ..... وكذلك ائمتنا في العلم  
 بهذه الصناعة انما اطلقوا الجرح  
 فيمن ليس بعدل لئلا يتغفل امره  
 على من لا يخبره فيظننه من اهل  
 العدالة فيحتج بخبره والاحبار عن  
 حقيقة الامرا اذا كان على الوجه  
 الذي ذكرنا لا يكون غيبة .

(الكفاية في علم الرواية ص ۳۹)

علم اور دین کا تقاضا ہے تو یہ چیز غیبت نہیں ہے ۔  
 یہ چیز اگر غیبت ہوتی تو نبی صلی اللہ علیہ وسلم یہ بات  
 زبان سے نہ نکالتے ..... اسی طرح ہمارے  
 فن جرح و تعدیل کے ائمہ نے ان لوگوں پر جو میں  
 کہیں جو ثقہ اور عادل نہ تھے مگر جن لوگوں نے ان  
 کا تجربہ نہیں کیا تھا وہ ان کو ثقہ اور عادل سمجھ کر ان کی  
 روایتوں سے استدلال نہ کرنے لگے جیسے اگر کسی  
 امر واقعی کی خبر اس مقصد سے دی جاتے جس کا  
 ذکر ہم نے کیا ہے تو یہ چیز غیبت نہیں ہے ۔

یاد رکھیے یہ وہی خطیب بغدادی ہیں جن کو صاحب ترجمان نے اپنے مضمون میں اس حیثیت سے  
 پیش کیا ہے کہ یہ جرح و تعدیل کو غیبت کہتے ہیں اور اسی کے ساتھ یہ بات بھی نہ بھولیں کہ مذکورہ بالا  
 اقتباس ماسی کتاب اور اسی فصل کا ایک ٹکڑا ہے جس فصل کی چند منشر باقیں ان کے سیاق و سباق سے  
 کٹ کر صاحب ترجمان نے اپنے دعوے کی تائید میں پیش کی ہیں۔ دیکھ لیجئے اور بار بار دیکھ لیجئے، سمجھ  
 لیجئے اور بار بار سمجھ لیجئے کہ وہ حضرت علامہ بنی والی حدیث سے کیا نتیجہ اخذ کرتے ہیں اور غیبت سے  
 متعلق اپنی کیا تحقیق بیان فرماتے ہیں ۔

وہ صاف الفاظ میں فرماتے ہیں کہ جہاں پیش نظر مقصد سائل یا مخاطب کی خیر خواہی ہو اور جہاں علم اور  
 دین کا تقاضا ہو کہ فلاں شخص کی فلاں بظلمہ صبح کر دی جائے تو اس برائی کو واضح کرنا غیبت نہیں ہے ۔

پھر وہ نہایت واضح لفظوں میں یہ بات بھی فرماتے ہیں کہ جرح و تعدیل کے ائمہ نے راویوں پر جو  
 جرمیں کی ہیں وہ اسی مقصد کے تحت کی ہیں ۔

آخر میں وہ یہ اصول بھی بیان کر دیتے ہیں کہ جب کسی شخص کی کوئی واقعی برائی اس مقصد سے بیان  
 کی جائے جس کی طرف ہم نے اشارہ کیا ہے تو وہ غیبت نہیں ہے ۔

اب ذرا موازنہ کیجئے خطیب بغدادی کی ان باتوں کا صاحب ترجمان کے دعویٰ سے ۔ صاحب عملو

فرماتے ہیں کہ رادیوں پر جرح کرنا ہے تو نفیبت، غمراور خنزیر کی طرح حرام، لیکن محدثین نے مصلحت کے تحت اس حرام کو حلال کیا اور پھر اس سے یہ نتیجہ نکال لیتے ہیں کہ اسی طرح ایک تادمہ تحرک ایک اسلامی کو بھی یہ حق حاصل ہے کہ حکمت عملی اور مصلحت کے تحت کسی حرام کو حلال کرے۔

سنت نبوی سے نفیبت کے جواز کی تیسری دلیل صاحب ترجمان ان الفاظ میں نقل فرماتے ہیں:

«فاطر بنت قیس کی روایت ہے کہ حضرت معاویہ اور ابوالجہم نے ان کو نکاح کا پیغام دیا۔

انھوں نے حضورؐ سے رکتے پوچھی۔ فرمایا: معاویہ منفس ہیں اور ابوالجہم بیویوں کو بہت

مارا کرتے ہیں۔»

صاحب ترجمان کے نزدیک یہ بھی نفیبت ہے، مردار کی طرح حرام، لیکن (العیاذ باللہ) نبی اکرم صلی اللہ علیہ وسلم نے حکمت عملی اور مصلحت کے تحت اس کو جائز رکھا اور جب نبی صلی اللہ علیہ وسلم نے حکمت عملی اور مصلحت کے تحت ایک حرام کو جائز رکھا تو ایک تادمہ تحرک ایک اسلامی کو بھی یہ حق پہنچتا ہے کہ اگر حکمت عملی اور مصلحت کا تقاضا ہو تو وہ کسی حرام کو حلال کرے۔

مذکورہ بالا حدیث سے مذکورہ بالا استنباط صاحب ترجمان کا ہے۔ اب ذرا اسی حدیث سے پانچویں

سری کے جلیل القدر محدث بغدادی کا استنباط ملاحظہ ہو۔ وہ فرماتے ہیں:

اس حدیث میں اس بات کی دلیل موجود ہے کہ مردار

رادیوں پر جرح کی اجازت لوگوں کی خیر خواہی کے

پہلو سے ہے تاکہ ان سے روایت کرنے سے پرہیز

کیا جائے اور ان کی بیان کی ہوئی حدیثوں سے استدلال

کرنے سے لوگوں کو روکا جائے۔ جب رسول اللہ صلی اللہ

علیہ وسلم نے ابوجہم کے بارے میں یہ فرمایا کہ وہ اپنا

ڈنڈا اپنے کندھے سے نہیں آارتے اور معاویہ کے

متعلق یہ بتایا کہ وہ منفس ہے یا یہ ہیں دراصل ایک

اس مشورہ کا فائدہ اور اس کی خیر خواہی مشورہ چاہنے

والے ہی تک محدث تھی تو یہ بات بدرجہ اولیٰ جائز

فی هذا الخبر دلالة على ان اجازة الجرح

للضعفاء من جهة النصيحة للجنب

الروايه عنهم وليعدل عن الاحتجاج

باخبارهم لان رسول الله صلى الله عليه

وسلم لما ذكر في ابى جهل ان لا يضع

عصاه عن عاتقه واخبر عن معاوية

انه معلوك لامال له عند مشورة

استشير فيها لاتعدى المستشار

كان ذكر العيوب الكامنة

في بعض نقلة السنن التي يودى



السكوت عن اظہارها عنہم وکشفها  
 علیہم الی تحدیم الحلال وتحلیل الحرام  
 والی الفساد فی شریعة الاسلام والی الجواز  
 ولاحق بالاظہار (مکفایتہ فی علم الروایۃ ص ۴)

خطیب بغدادی یہ ان لوگوں کو جواب دے رہے ہیں جو جرح کے کام کو فیبت قرار دے رہے تھے۔ آپ اگر چاہیں تو ان کی کتاب اٹھا کر دیکھ لیجئے۔ یہ بحث شروع کرتے ہی وہ اس عنوان سے ہیں کہ بعض لوگ جن کو علم حدیث ورجال میں مہارت نہیں ہے وہ جرح کے کام کو فیبت سمجھتے ہیں۔ یہ ان لوگوں کو مذکورہ حدیث کی روشنی میں سمجھائیے ہیں کہ یہ فیبت نہیں بلکہ یہ اسلام اور مسلمانوں کی خیر خواہی ہے جو بچائے خود ایک اہم ترین بلکہ مقدم ترین فریضہ دینی و اسلامی ہے جب اس فریضہ دینی کی اہمیت کا یہ حال ہے کہ آنحضرت صلی اللہ علیہ وسلم ایک خاتون کے مشورہ چاہنے پر دو صاحبوں کے عیوب بیان فرماتے ہیں درانحالیکہ اس کا فائدہ صرف مشورہ لینے والے ہی تک محدود ہے تو پورے دین اور تمام اہل ایمان کی خیر خواہی کا تقاضا تو بدرجہا اہم ہے۔ پھر آگے وہ انہی سطروں کے بعد فیبت کی وہ تعریف بیان کرتے ہیں جس کو میں اوپر نقل کر چکا ہوں جس میں انہوں نے کسی کی برائی کے ذکر کی ان تمام صورتوں کو فیبت سے خارج کر دیا ہے جن میں تحقیر و تذلیل کے ارادہ کے بجائے مقصود خیر خواہی آگاہی، تادیب اور تنبیہ وغیرہ ہو۔

اب آپ خود فیصلہ فرمائیے کہ محدثین نے مذکورہ بالا حدیث سے حکمت عملی اور مصلحت کے تحت فیبت کو جائز قرار دیا ہے یا وہ راویوں کے جرح کے کام کو نصیحت اور خیر خواہی اسلام و مسلمین کے باب کے تحت داخل کرتے ہیں جو بچائے خود ہر مسلمان کے لیے شرائط ایمان و اسلام میں سے ہے۔ یہاں ایک اور حقیقت بھی خاص طور پر توجہ کے لائق ہے وہ یہ کہ مذکورہ بالا صورت میں ایک خاتون نے اپنے نکاح کے بارے میں مشورہ چاہا تھا۔ مشورہ کے باب میں ایک مومن کے اوپر ایک مومن کے لیے از روئے شریعت جو ذمہ داریاں ہیں اور اس کے لیے جو شرائط و آداب ہیں ان کی طرف پچھے اشارہ کر چکا ہوں۔ اسی قسم کے ایک اور مشورہ کو بنیاد و استنباط و اجتہاد بنا کر خطیب بغدادی نے جرح و تعدیل سے متعلق جو نکتے بیان کیے ہیں ان کو خود ان کے الفاظ میں سن لیجئے تاکہ آپ پر اسی طرح واضح

ہر جہت سے کہ وہ جرح و تعدیل کو حکمت عملی اور ضرورت کے تحت حلال کردہ غیبت سمجھتے ہیں یا ان کا نقطہ نظر کچھ اور ہے۔

آپ نے روایات میں پڑھا ہوگا کہ حضرت عائشہ صدیقہ پر جب منافقوں نے سخت لگائی تو نبی کریم صلی اللہ علیہ وسلم نے ان کے بارے میں حضرت اسامہؓ، حضرت بریرہؓ اور حضرت علیؓ سے مشورہ کیا۔ ان لوگوں نے اپنے اپنے حکم کے ساتھ حضورؐ کے سامنے اپنے اپنے مشورے عرض کیے۔ اس مشورے کا حوالہ دیتے ہوئے خلیفہ بغدادی جرح و تعدیل کی حقیقت جو کچھ بیان کرتے ہیں وہ خود ان کے الفاظ میں ملاحظہ ہو۔ فرماتے ہیں :

نبی کریم صلی اللہ علیہ وسلم کا حضرت علیؓ اور اسامہؓ سے مشورہ کرنا اور بریرہؓ سے حضرت عائشہؓ کے بارے میں معلومات حاصل کرنا اس بات کو نہایت واضح طور پر ظاہر کرتا ہے کہ آپؐ نے ان لوگوں سے اگر پوچھا تو اس بنیاد پر پوچھا ہوگا کہ اس بارے میں جو کچھ یہ لوگ جانتے تھے اس کو بتلانا لوگوں کو جب تھا اسی طرح ان سب لوگوں پر جن کے علم میں کسی راوی حدیث کے متعلق کوئی ایسی بات ہو جس کے انہار سے اس کی روایت ضعیف اور ناقابل اعتبار ثابت ہوتی ہے واجب ہے کہ وہ اس کو ان لوگوں کی واقفیت کے لیے ظاہر کر دیں جو اس سے واقف نہیں ہیں کسی راوی کا درجہ بھی دین میں ائمہ اربعین حضرت عائشہؓ کے درجہ سے اونچا نہیں ہو سکتا اور نہ کسی کی منزلت رسول اللہ صلی اللہ علیہ وسلم کی نظر میں وہ ہو سکتی جو حضرت عائشہؓ ہی تھی۔ یہ ظاہر کرنا اس لیے فرماری ہے تاکہ ظاہر کرنے والا شخص ایسے راوی سے لوگوں کو آگاہ

فی استشارة النبی صلی اللہ علیہ وسلم علیا واسامۃ رسوالہ بسیرۃ عما عندهم من العلم باہلہ بیان وافہم اللہ لہم لکن لیسالہم الا وواجب علیہم اخبارہ بما یعلمون من ذلک فکذلک یجب علی جمیع من عندہ علم من ناقل خبر او حامل اثر من لا یرسلہ فی الدین محل عائشہؓ أم المؤمنین ولا منزلتہ من رسول اللہؐ منزلتہا منہ بخصلة تکون منہ یضعف خبرہ عند انہارہا علیہ وبجرحۃ تثبت فیہ یسقط حدیثہ عند ذکرہا عنہ ان یریدہا لمن لا علم لہ بہ لیکون فحذیر الناس ایالہ من الناصریۃ لدین اللہ الذابین الکذب عن رسول اللہ صلی اللہ علیہ وسلم فی الہا منزلۃ ما اعظما ومرتبۃ ما اشرفہا وان جہلہا

جاہل و انکوحا منکر۔

(الکفایۃ ص ۴۲)

کرنے کے سبب اللہ کے دین کے ناموں کو رسول اللہ  
سے جھٹلنے کے ثبوت کرنے والوں میں شامل ہو سکے پس  
کیا کہنے میں اس منزلت کے کتنی عظیم ہے اس کی شان  
اور کیا کہنے میں اس مرتبہ کے کتنا اشرف و اعلیٰ ہے  
اس کا مقام؟ اگرچہ جاہل اس سے بے خبر ہو اور منکر اس  
کا انکار کرے۔

کچھ سنا آپ نے یہ خطیب بغدادیٰ کیا فرماتے ہیں؟ یہ فرماتے ہیں کہ رادیوں کے عیب کو بیان  
کرنا دین کے واجبات میں سے ہے۔ اس کی دلیل وہ یہ نہیں دیتے کہ ہے تو یہ فیثت جو دین میں حرام  
ہے لیکن مصلحت کے لیے اس حرام کو جائز کر لیا گیا ہے بلکہ ان کی دلیل یہ ہے کہ جب حضرت عائشہ صدیقہ  
کے متعلق دین کی خاطر تحقیق و تفتیش ہو سکتی ہے اور جاننے والوں کے لیے واجب ہے کہ وہ جو کچھ  
بلتے ہیں واضح طور پر بتائیں تو تابہ و دیگران چہ رسد۔

پھر وہ فرماتے ہیں کہ جو لوگ یہ خدمت انجام دیتے ہیں وہ دین کے حامیوں اور نامروں میں  
سے ہیں اور وہ رسول پاک پر سے جھوٹے بتاؤں کو دفع کرتے ہیں۔

پھر وہ رادیوں پر جرح کے کام کی عظمت ان لفظوں میں بیان کرتے ہیں: پس کیا کہنے میں اس  
کی منزلت کے کتنی عظیم ہے اس کی شان! اور کیا کہنے میں اس کے مرتبہ کے کتنا اشرف و اعلیٰ ہے  
اس کا مقام!

آخر میں ان لوگوں پر جو اس عظیم کام کو فیثت قرار دیتے ہیں ان الفاظ میں ماتم کرتے ہیں اگرچہ جاہل  
اس سے بے خبر ہو اور منکر اس کا انکار کرے:

جس چیز کی دلیل خطیب بغدادیٰ کی نظر میں یہ ہے اور جس کا مرتبہ و مقام وہ اتنا اونچا بیان کرتے  
ہیں اس کے متعلق صاحب ترجمان کا یہ ارشاد ہے کہ ہے تو یہ کام فیثت! مردار اور خنزیر کی طرح حرام  
لیکن محدثین نے مصلحت کے تحت اس حرام کو جائز ٹھہرایا۔ اور پھر اس سے موصوف یہ نتیجہ نکال لیتے  
ہیں کہ جب محدثین نے اتنے بڑے حرام کو مصلحت کی خاطر جائز ٹھہرایا تو ایک فائدہ تحریر کیا، بھوتے  
ہوتے انھیں یہ حق کیوں حاصل نہیں ہے کہ وہ کسی مصلحت کی بنا پر شریعت کے حرام کو حلال ٹھہرا سکیں؟

صاحب ترجمان بڑے وثوق و اعتماد کے ساتھ فرماتے ہیں کہ مذکورہ بالا احادیث سے محدثین نے یہ استنباط کیا ہے کہ جرح کا کام اگرچہ ہے تو غیبت اور حرام لیکن مصلحت اور محبت عمل کے تحت یہ ثواب بن گیا ہے۔ میں نہیں جانتا کہ وہ کون محدثین ہیں جنہوں نے صاحب ترجمان کے کان میں یہ سرگوشی کی ہے کہ انہوں نے جرح و تعدیل کا کام غیبت کو مصلحت کے تحت جائز کر کے کیا ہے۔ خطیب بغدادی کے متعلق تو آپ نے دیکھ لیا کہ انہوں نے ایک پوری فصل ہی ان لوگوں کی تردید میں لکھ ڈالی ہے جو جرح کے کام کو غیبت قرار دیتے ہیں۔ یہ دوسرے فقہاء اور محدثین تو ایسے ان کی رائیں بھی سن لیجئے۔

پلے دوسریں نیچے :

عن بھزبن حکیم عن ابیہ عن جدہ  
قال قال رسول اللہ صلی اللہ علیہ وسلم  
اترمون عن ذکر الفاجر حتی یعرفہ الناس  
اذکروہ بما فیہ حتی یحذرہ الناس

..... رسول اللہ صلی اللہ علیہ وسلم نے فرمایا کہ  
کیا تم فاجروں کی برائیوں سے لوگوں کو آگاہ  
کرنے سے ڈرتے ہو؟ ان کی برائیاں بیان کر دو  
تاکہ لوگ ان سے بچیں۔

..... ان النبی صلی اللہ علیہ وسلم  
قال لیس لفاستق غیبة  
نبی کریم صلی اللہ علیہ وسلم نے ارشاد فرمایا کہ کسی  
فاستق کی برائی بیان کرنا غیبت نہیں ہے۔

محدثین اور اصحاب جرح و تعدیل کے اقوال ملاحظہ ہوں :

- صلت بن طریف فرماتے ہیں کہ میں نے حسن سے پوچھا کہ الرجل الفاجر المعلن بفسوره ذکری له بما فیہ غیبة، قال لا (کیا اگر میں کسی ایسے فاجر کی برائیاں بیان کر دوں جو فسق و فجور کا اعلان کرتا ہے تو یہ غیبت ہوگی انہوں نے جواب دیا کہ نہیں)
- ربیع بن صلیح حسن کے متعلق روایت کرتے ہیں کہ کان یقول لیس لاهل البدعة غیبة (وہ فرمایا کرتے کہ اہل بدعت کی برائیاں بیان کرنا غیبت نہیں ہے)
- یحییٰ بن سعید کہتے ہیں کہ میں نے شعبہ سفیان مالک بن انس اور سفیان بن عیینہ سے ایک ایسے شخص سے یہ ٹھوٹا ہے کہ ہن چاروں حضرات سے سوال کیا گیا ہے یہ چاروں کے چاروں جرح و تنقید کے امیر ہیں اور سوال ظاہر ہے کہ یہی ہے کہ ایسے شخص کی کمزوریاں واضح کرنا غیبت تو نہیں ہے؟

شخص کے بارے میں سوال کیا جو روایت حدیث کے باب میں متمم ہے یا کم از کم یہ کہ اس کو محفوظ نہیں رکھا ہے۔ قالوا جیتن امرہ للناس۔ ان سب لوگوں نے جواب دیا کہ ایسے شخص کی کمزوریاں لوگوں کے سامنے کھول دو :

● عفان روایت کرتے ہیں کہ ہم اسماعیل بن عید کے پاس بیٹھے ہوئے تھے کہ ایک شخص نے ایک شخص سے روایت بیان کی، میں نے اس پر ٹوکا کہ یہ شخص تو قابل اعتماد نہیں ہے۔ روایت بیان کرنے والے نے کہا یہ تو آپ نے اس کی نسبت کی۔ اس پر اسماعیل بن عید نے فرمایا کہ ما اعتابہ ولكنہ حکم انہ لیس بثبت انھوں نے اس کی نسبت نہیں کی ہے: بلکہ انھوں نے تو اس کے غیر ثقہ ہونے کا حکم لگایا ہے :

● محمد بن ابی خلف روایت کرتے ہیں کہ ہم ابن علیہ کے پاس بیٹھے ہوئے تھے کہ ایک شخص ان کی پاس آیا اور اس نے ان سے لیث بن ابی سلیم کی روایت کے بارے میں سوال کیا، اہل مجلس میں سے کوئی شخص بولا کہ لیث بن سلیم کا کیا نام لیتے ہو، یہ شخص تو ضعیف الحدیث ہے۔ اس پر وہ شخص بولا کہ سبحان اللہ، آپ ایک عالم دین کی نسبت کرتے ہیں؟ اس پر ابن علیہ بولے: یا جاہل فصاحت، ان هذا امانة لیس بغیبة۔ اے جاہل یہ تیری غیر خواہی ہے۔ یہ امانت ہے یہ نسبت نہیں ہے :

● عبدالرحمن بن ہمدی کہتے ہیں کہ میں شعبہ کے ساتھ ایک ایسے شخص کے پاس گیا جو حدیث بیان کرتا تھا، وہ اس کی روایت سن کر بولے کہ خدا کی قسم یہ جھوٹی روایت کر رہا ہے، لولا انہ لا یجمل لی ان اسکت لسکت اگر اس موقع پر میرے لیے غمناکوں نہ ہوتا تو میں خاموش رہتا۔

● حاد بن زید کہتے ہیں کہ میں نے اور عباد بن عباد اور جریر بن حازم نے شعبہ بن جراح سے ایک کتاب کے بارے میں گفتگو کی کہ بہتر ہو اگر وہ ان کے عیوب کی پر وہ دہی نہ کریں۔ وہ ہماری یہ بات سن کر ذرا نرم پڑ گئے، پھر میں ایک دن جب کھیلے نکلا تو دیکھا کہ شعبہ مجھے سے آواز دے رہے ہیں میں متوجہ ہوا تو بولے ذالک الذی قلت لکم فیہ لا ارادہ لیسعنی وہ شخص جس کے بارے میں تم سے میں نے وعدہ کیا تھا میں دیکھ رہا ہوں کہ اس سے معاملہ میں خاموشی میرے لیے ممکن نہیں ہے۔

● عثمان بن عید اللہ بوسی کہتے ہیں کہ شعبہ بن حجاج سے کہا گیا کہ آپ نے بعض لوگوں سے روایت حدیث ترک کر کے ان لوگوں کو رسوا کر دیا ہے اگر آپ ان کے عیوب نہ کھولتے تو اچھا تھا بولے میں آج شب میں اس معاملہ کو اپنے اور اپنے رب کے درمیان رکھ کر غور کروں گا کہ ایسا کرنا میرے لیے ممکن ہے؟ پھر دوسرے روز ایک پتھر پر سوار ہو کر وہ ہماری طرف نکلے اور بوسے کہ میں نے اس معاملہ کو اپنے اور اپنے خالق کے درمیان رکھ کر اچھی طرح غور کر لیا ہے، میں اپنے لیے اس کے سوا کوئی راہ نہیں دیکھتا کہ ان ابین امور ہم للناس والاسلام میں ان لوگوں کے عیوب اسلام اور مسلمانوں کی خاطر بیان کر دوں۔

● ابو بکر بن عماد کہتے ہیں کہ میں نے یحییٰ بن سعید قطان سے کہا کہ آپ نے جن لوگوں کو بھروسہ کر کے ان کی روایت چھوڑ رکھی ہے، آپ اس بات سے ڈرتے نہیں کہ قیامت کے دن یہ لوگ اللہ تعالیٰ کے حضور آپ کے خلاف مدعی بنیں بوسے، لان یکون ہولاً وخصماً فی احب الی من ان یکون خصمی رسول اللہ صلی اللہ علیہ وسلم، یقول لہو حدیث عنی حدیثاً، تو یہ انہ کذب۔ یہ لوگ میرے خلاف مدعی بنیں یہ بہتر ہے اس بات سے کہ رسول اللہ صلی اللہ علیہ وسلم مدعی بنیں اور فرمایا میں کہ تو نے ایسی حدیث کیوں روایت کی جس کو تو جانتا تھا کہ یہ جھوٹی ہے۔

● ماسم احول کہتے ہیں کہ قنابہ عمرو بن عبید پر تنقید کر رہے تھے، میں گھٹنوں کے بل بیٹھ گیا اور میں نے عرض کی کہ یہ فقہاً ہمیشہ ایک دوسرے کی بڑائی بیان کرتے رہتے ہیں بوسے احول، رجل ابعد بدعة فیذکو خیر من ان یکف عنہ اگر کوئی شخص کوئی بدعت ایجاد کر بیٹھے تو اس کو بے نقاب کر دینا اس بات سے بہتر ہے کہ اس کے معاد میں خاموشی کی روش اختیار کی جائے:

● جو لوگ راویان حدیث پر جرح کرنے کو نیت قرار دیتے ہیں ان کے اوپر شعبہ کا ایک بھروسہ طرز کا حفظ ہو، سفیان بن عیینہ کہتے ہیں کہ شعبہ کہا کرتے تھے کہ تعالوا حتی نقتلب فی اللہ عزوجل آؤ آج ذرا راہ خدا میں نیت کر لیں۔

● ابو زید انصاری بخوبی کہتے ہیں ایک دن شعبہ عین بارش میں ہمارے پاس آئے اور آتے ہی بوسے:

لیس ہذا یوم حدیث الیوم یوم عیدۃ، تعالوا حتی نغتاب الکذابین، آج روایت حدیث کا دن نہیں بنے آج فیبت کا دن ہے۔ آؤ ذرا جھوٹوں کی فیبت کر لیں۔

● ابن مبارک علی بن ہلال سے ان کی جرح و تنقید پر اعتراض کرتے ہوئے ایک صوفی صاحب نے کہا اے ابو عبد الرحمن یہ آپ فیبت کر رہے ہیں، انھوں نے فرمایا کہ اسکت اذا العربین کیف یعرف الحق من الباطل چپ رہو اگر ہم راویوں کے عیب و مہز کو نہ کھولیں گے تو حق و باطل میں امتیاز کس طرح ہوگا؟

● ابو زرہ عبد الرحمن بن عمرو کہتے ہیں کہ بومہر سے ایک ایسے شخص کے بارے میں سوال کیا گیا جو روایت میں غلطی کر دیتا ہے، اسے وہم ہو جاتا ہے، الٹ پلٹ کر دیتا ہے، انھوں نے کہا ایسے شخص کی

سے مجھے سخت حیرت ہے کہ شعبہ کے اس طنز کو صاحب ترجمان ایک حقیقت سمجھ بیٹھے چنانچہ ان کے اس قول کو انھوں نے اپنی تائید میں پیش کیا ہے کہ شعبہ جرح و تعدیل کے کام کو فیبت سمجھتے ہیں۔ اول تو صاحب ترجمان کو شعبہ کے فقرے کے تیسرے دیکھنے تھے لیکن تیسرے سمجھنے میں اگر ان کو زحمت پیش آئی تھی تو یہ خیال کرنا تھا کہ صاحب گفایہ نے ان کے قول کو ان لوگوں کے اقوال کے ساتھ نقل کیا ہے جو جرح و تعدیل کو فیبت سمجھنے والوں کے سخت مخالف ہیں، اگر اس بات کی طرف بھی موصوف کا ذہن منتقل نہیں ہوا تھا تو کم از کم یہ دیکھ لینا تھا کہ انہی شعبہ کے تین چار قول اور پر گزر چکے ہیں جو سب کے سب ان لوگوں کی تردید میں ہیں، جو جرح و تعدیل کے کام کو فیبت سمجھنے کی غلط فہمی میں مبتلا تھے، میں یہ گزارش اس خیال کی بنا پر کر رہا ہوں کہ صاحب ترجمان نے گفایہ کا اپنے مضمون میں حوالہ دیا ہے جس سے گمان یہی ہوتا ہے کہ انھوں نے اس کتاب کے کم از کم متعلقہ ابواب پڑھے ہوں گے، اگر میرا یہ گمان غلط ہے، یعنی انھوں نے اس کتاب کو پڑھے بغیر ہی اس کا حوالہ دے ڈالا ہے تو میں نہایت ادب کے ساتھ اپنے یہ سارے الفاظ واپس لیتا ہوں، البتہ اتنا ضرور عرض کر دوں گا کہ ہمیں اپنے اسلاف سے اتنا سوزن تو نہیں ہونا چاہیے کہ ہم ان کے طنز اور مزاح کو بھی حقیقت سمجھ لیا کریں، فیبت آخر فیبت ہے آپ ہی کے بقول مُردار اور خنزیر کی طرح حرام، آپ حکمت عملی اور ضرورت کے تحت اس کو جائز بھی قرار دے لیں، لیکن بہر حال یہ ایسی حلال طیب تو نہیں ہو سکتی کہ شعبہ جیسے اقلیاء ذرا ابرو دیکھیں اور پھسل پڑیں کہ آؤ آج اسی کی دعوت عام ہو جائے۔

مجھے صاحب ترجمان کی بے خبری کا اتنا غم نہیں ہے، جتنا صدر اس بد مذاتی کا ہے۔

نایمال اور کردیاں واضح کر دو۔ فقلت لابی مسہر اتوی ذلک من الغیبة قال لا وہ کہتے ہیں میں نے ابو مسہر سے پوچھا آپ اس کو غیبت تو نہیں سمجھتے انہوں نے کہا۔ نہیں۔

● عبد اللہ بن احمد بن حنبل کہتے ہیں کہ ابو تراب نجاشی میرے والد (احمد بن حنبل) کے پاس آئے میرے والد ان کو بتانے لگے کہ نون راوی نصیبت اور نون ثقہ ہے۔ ابو تراب بوسے یا شیخ علما کی نصیبت تو نہ کیجئے۔ فقال له ویحک هذا نصیحة لیس هذا غیبة۔ میرے والد نے ان کو جواب دیا کہ تم پر افسوس ہے، یہ خیر تو رہی ہے، یہ نصیبت نہیں ہے۔

● محمد بن سبک جربانی کہتے ہیں میں نے احمد بن حنبل رحمۃ اللہ علیہ سے کہا کہ میرے دل پر یہ بات بڑی شاق گزرتی ہے کہ میں کسی کو ضعیف اور کسی کو کذاب کہوں۔ امام احمد بن حنبل رحمۃ اللہ علیہ نے اس کے جواب میں فرمایا کہ اذا سکت امت وسکت انا فمتی یعرف الجاهل الصحیح من السقیم اگر تم بھی خاموش رہو اور میں بھی خاموش رہوں تو ایک ناواقف آدمی صحیح اور سقیم میں امتیاز کس طرح کرے گا۔

● عبد اللہ بن احمد بن حنبل فرماتے ہیں کہ میں نے اپنے والد ماجد سے پوچھا کہ ان راویان حدیث کے بارے میں آپ کیا فرماتے ہیں جن میں سے ہو سکتا ہے کہ کوئی مُرجعی ہو، کوئی شیعہ ہو یا کسی میں کوئی بات خلاف سنت ہو؟ کیا اس بات کی گنجائش ہے کہ میں ان کے بارے میں سکوت اختیار کروں یا ضروری ہے کہ میں لوگوں کو ان سے ہوشیار کر دوں؟ فرمایا ان کان ید عوالی بدعة وهو امام فیهما وید عوالیہا تحذر عنہ۔ اگر وہ کسی بدعت کا داعی ہے اور ایک امام کی طرح لوگوں کو اس کے اختیار کرنے کی دعوت دیتا ہے تو ضروری ہے کہ تم لوگوں کو اس سے آگاہ کر دو۔

ذکورہ بالا اقوال میں نے کتاب الکفایہ کے صفحات ۴۲-۴۶ سے لیے ہیں۔ اب آپ ان کو بار بار پڑھ کے فیصلہ کیجئے کہ یہ تمام جلیل القدر محدثین اور ائمہ جرح و تعدیل کیا کہتے ہیں؟ یہ کہتے ہیں کہ جرح و تعدیل کا کام ہے تو نصیبت لیکن ہم نے مصلحت کی خاطر اس کو جائز کر رکھا ہے یا یہ کہتے ہیں کہ جرح و تعدیل کو نصیبت سے کوئی تعلق ہی نہیں ہے؟

حضرات محدثین کے مذکورہ بالا اقوال کے بالمقابل ذرا صاحب ترجمان کا یہ دعویٰ ملاحظہ فرماتے ہیں:

”محدثین میں سے کسی نے بھی اپنے کام کے دوسرے حصے (یعنی راویان حدیث کی جرح)



کے متعلق نہ تو یہ کہا ہے کہ یہ غیبت نہیں ہے اور نہ یہ دلیل پیش کی ہے کہ ہمارے اس کا حکم  
 فلاں آیت یا فلاں حدیث میں دیا گیا ہے :-

ترجمان بابت جرن بصفحو (۴)

یہ تو میں آگے چل کر دکھاؤں گا کہ محدثین نے یہ کہا ہے کہ نہیں کہ ان کے جرح و تعدیل کے کام کی  
 بنیاد فلاں آیت اور فلاں حدیث پر ہے۔ تاہم اس کے لیے تھوڑا سا صاحب کریں میں انشاء اللہ پوری تفصیل  
 کے ساتھ بتاؤں گا کہ محدثین اور ائمہ جرح و تعدیل اپنے اس کام کی بنیاد قرآن مجید کی کن آیات اور حدیث  
 کے کن نصوص پر رکھتے ہیں اور کس طرح بالکل یک زبان ہو کر کہتے ہیں کہ قرآن اور حدیث کے ان نصوص  
 کی بنا پر ہم نے جرح و تعدیل کی ذمہ داری اٹھائی ہے۔ یہاں آپ مذکورہ بالا اقوال و آراء کی روشنی میں  
 صرف یہ دیکھیے کہ ان درجنوں محدثین اور ائمہ جرح و تعدیل میں سے کوئی ایک شخص بھی آپ کو ایسا سلاہ جس  
 نے جرح و تعدیل کے کام کو غیبت قرار دینے والوں کی بات ان کے منہ پر نہ پھینک ماری ہو، اور آشکارا  
 الفاظ میں یہ بات نہ کہی ہو کہ جرح و تعدیل کے فن شریف کو غیبت سے کوئی تعلق نہیں ہے؟ ایک طرف  
 یہ واضح اور آشکارا حقیقت رکھیے اور دوسری طرح صاحب ترجمان کا یہ دعویٰ کہ محدثین میں سے کسی  
 نے بھی یہ نہیں کہا ہے کہ جرح و تعدیل غیبت نہیں ہے؟ اب تاریخن خود ہی فیصلہ کریں کہ میں اس عجیب غریب  
 ادعا کے لیے اردو زبان کا کون سا لفظ استعمال کروں۔

اب آئیے اختصار کے ساتھ یہ بھی سمجھ لیجئے کہ غیبت اور جرح و تعدیل کے اس تضاد میں محدثین  
 کا موقف دراصل ہے کیا؟

صاحب ترجمان کے نزدیک محدثین کا موقف یہ ہے کہ انہوں نے جب حدیث کے نقل و روایت  
 کا کام شروع کیا تو ان کے سامنے زاویوں کی تحقیق و تنقید سے متعلق قرآن و حدیث کی دی ہوئی روشنی  
 موجود نہیں تھی۔ وہ یہ تو قرآن و حدیث سے جان گئے تھے کہ انہیں روایت کرنی ہے لیکن یہ تہ ان کو نہیں  
 تھا کہ کن اوصاف و خصوصیات کے لوگوں سے روایت کرنی ہے اور کن سے نہیں کرنی ہے۔ بالآخر  
 جب کمزور اور جھوٹے راویوں سے انہیں سابقہ پیش آیات اب انہیں فکر ہوئی کہ اس نکتے کے سدباب  
 کی کوئی فکر کرنی چاہیے ورنہ ان جھوٹے راویوں کے ہاتھوں تو سارا دین ہی تباہ ہو کے رہ جائے گا لیکن ان  
 راویوں پر تنقید کرنے اور ان کی کمزوریوں کی پردہ دری کرنے کے لیے نہ انہیں قرآن میں کوئی آیت ملی نہ  
 حدیث میں کوئی نص ملے۔ اسے کہ سورہ حجرات میں اذا جاءك فاسق بنباء والی ایک آیت

ہی بھی تو وہ بھی صاحب ترجمان کے نزدیک صرف روایت کی تحقیق کے بارے میں تو کچھ اشارہ دیتی ہے لیکن روایت کی تحقیق کے باب میں بالکل خاموش ہے۔ نتیجہ یہ ہوا کہ محدثین بالکل بکا بکا رہ گئے کہ اب کیا کیا جاتے۔ رادویوں کو آزا دھوڑتے ہیں تو ائمتہ کا دین جاتا ہے رادویوں پر جرح کرتے ہیں تو یہ فیہیت ہے اس سے اپنا ایمان جاتا ہے۔ بالآخر بڑے جس جس اور بڑے غور و فکر کے بعد وہ اس نتیجہ پر پہنچے کہ رادویوں پر جرح کرنا اگرچہ فیہیت ہے اور فیہیت حرام ہے لیکن چونکہ اسلام میں بڑی مصلحت کے لیے صورتی مصلحت قربان کی جاسکتی ہے۔ اس وجہ سے ایک بڑی مصلحت کے پیش نظر انھوں نے فیہیت کو جائز ٹھہرایا۔

ہمارے نزدیک اس معاملہ میں محدثین کا موقف اس سے بالکل مختلف ہے۔ ہمارے نزدیک ان کے کام کی نوعیت اور اس کی ساری ذمہ داریاں پوری تفصیل کے ساتھ ان کو خود قرآن اور حدیث کے نصوص میں بتادی گئی تھیں۔ جس روز سے انھوں نے اپنا کام شروع کیا ہے اسی روز سے وہ جانتے تھے کہ انہیں کیا کام کرنا ہے، کس احتیاط اور ذمہ داری کے ساتھ کرنا ہے، اگر کوئی نااہل شخص اس مقدس کام میں مداخلت کرنے کی کوشش کرے تو خدا اور رسول کے صریح احکام کے تحت کس طرح اس سے نمٹنا ہے۔ چنانچہ انھوں نے پورے دن کی روشنی اور خدا اور رسول کے واضح احکام کے تحت اپنا کام انجام دیا۔ اس کام کے ایک خاص دور میں کچھ لوگوں نے اپنی سادہ لوحی کچھ لوگوں نے اپنی بے خبری اور کچھ لوگوں نے اپنی چالاکی کے سبب سے ان کے جرح و تعدیل کے کام کے خلاف آواز اٹھائی کہ یہ فیہیت ہے اور فیہیت شریعت میں حرام ہے۔ محدثین نے یہ اعتراض اٹھانے والوں کو دندان شکن جواب دیا۔

محدثین نے اس اعتراض کے جواب میں دو طریقے اختیار کیے ہیں۔ ایک طریقہ جواب کی تفصیلات میں آپ کے سامنے پیش کر چکا ہوں۔ دوسرے طریقہ جواب کی وضاحت سے پہلے چاہتا ہوں کہ یہ بتا دوں کہ جرح و تعدیل کے فیہیت ہونے کا سوال اٹھایا کن لوگوں نے؟

میں پورے وثوق اور اطمینان کے ساتھ یہ بات کہتا ہوں کہ جرح و تعدیل کے فیہیت ہونے کا سوال نہ تو محدثین کے حلقہ میں پیدا ہوا نہ فقہاء کے حلقہ میں۔ یہ سوال اصلاً اور ابتداءً ان کے حلقوں سے باہر کے کچھ لوگوں نے اٹھایا۔ محدثین اور فقہاء اس سوال کے پیدا کرنے والوں میں نہیں ہیں جیسا کہ نے اس نادر تاویل و تفسیر کے لیے ملاحظہ ہو ترجمان ۹ ص ۴۰۔ اس پر ہماری بحث آگے آئے گی۔

۷۷ اس کی تفصیلات آگے آئیں گی۔

صاحب ترجمان نے خیال فرمایا ہے، بلکہ اس سوال اور اس اعتراض کا جواب میں نے دالوں میں ہے۔ ان کے متعلق زیادہ سے زیادہ اگر کوئی بدگمانی کی جاسکتی ہے تو یہ کہ اس اعتراض کی گرواگرمی کے زمانے میں ان کے اندر سے بھی بعض لوگ اس اعتراض سے کچھ الجھن میں پڑ گئے۔ لیکن یہ بات تو فرض کرنے کی بھی کوئی گنجائش نہیں ہے کہ خود ان کے اندر یہ سوال اٹھا کہ جرح و تعدیل کا کام غیبت ہے اور پھر انھوں نے مشورت کر کے یہ طے کیا کہ بے تولاریب یہ غیبت ہی لیکن دین کو بچانے کے لیے اس غیبت کو ثواب بناؤ!

اب آئیے میں آپ کو اصلی حقیقت بتاؤں کہ یہ جرح و تعدیل کے خلاف غیبت کا اعتراض اٹھانے والے دراصل کون لوگ تھے۔ میں اس سلسلہ کی ساری بحثیں پڑھنے کے بعد اس نتیجہ پر پہنچا ہوں کہ یہ قرائن اٹھانے والے تین طرح کے لوگ تھے۔

سب سے پیش پیش وہ لوگ تھے جو اپنی کمزوریوں کے سبب سے محدثین کے اس احتساب کی زد میں تھے۔ محدثین کی اس چھان پھٹک نے ان کے روایت حدیث کے کاروبار کو بالکل مندا کر دیا تھا اور وہ اپنی ساکھ گرتی ہوتی دیکھ کر اس کے بچانے کے لیے اٹھ کھڑے ہوتے تھے۔ اس بچاؤ کے لیے واحد حربہ جو وہ محدثین کے خلاف استعمال کر سکتے تھے وہ یہی ہو سکتا تھا کہ لوگوں کے اندر یہ خیال پھیلائیں کہ یہ محدثین تو لوگوں کی غیبت کرتے پھرتے ہیں۔

دوسرے درجہ پر وہ نیک لوگ اس میں شامل ہو گئے تھے جو ہر غلطی پر دوپٹہ پھینک دینے سے چھوٹی موٹی کی طرح متاثر ہو جاتے ہیں۔ ان بچاؤں کے سلسلے غیبت اور غیر غیبت کا فرق اچھی طرح واضح نہ تھا۔ یہ بس اتنا جانتے تھے کہ اگر کسی کی برائی کا ذکر زبان پر آجائے تو خواہ کسی نوعیت اور کسی ارادے سے آئے وہ غیبت ہے اور غیبت قرآن اور حدیث میں حرام قرار دی گئی ہے۔ اپنی اس غلط فہمی کے سبب جرح و تعدیل کے خلاف پروپیگنڈا کرنے والوں کے پروپیگنڈے سے یہ لوگ متاثر ہوتے اور پھر اپنے استاذوں اور شیوخ سے جا جا کے سوالات کرنے لگے کہ جرح و تعدیل غیبت تو نہیں ہے؟

تیسرے درجہ پر یہ سوال اٹھانے والے تصرف مزاج حضرات تھے۔ ان لوگوں کے ذوق پر زیادہ غلبہ تزکیہ نفس اور تربیت اخلاق کے نصب العین کا ہوتا ہے اس وجہ سے ان لوگوں نے روایتوں کی تحقیق و تنقید اور روایتوں کی جرح و تعدیل کے کام کو زیادہ اہمیت کبھی نہیں دی ہے۔ اپنے اس خاص ذوق کے سبب سے جتنے حساس یہ حضرات غیبت کے مفاسد سے اجتناب کے معاملے میں رہے ہیں

اتنے حساس یہ کمزور راویوں کی دین میں دراندازیوں کے نتائج کے معاملہ میں نہیں ہے۔ اس وجہ سے اگر کسی نے کہہ دیا ہے کہ راویوں کے عیوب بیان کرنا تو غیبت میں داخل ہے تو یہ حضرات شہادت میں پڑ گئے ہیں۔

یہ نہ خیال فرمائیے کہ جو کچھ میں نے عرض کیا ہے محض ادا و عا اور تحکم ہے۔ اس کے پیچھے نہایت مضبوط دلائل ہیں مگر چہ محدث مبارک پوری شارح ترمذی کے فیض تلمذ سے میرے اندر اس فن شریف کا جو ذوق پیدا ہوا تھا وہ مکروہات زمانہ کے سبب سے اب کچھ زیادہ بیدار نہیں رہتا تاہم اگر ضرورت محسوس ہوئی تو میں اپنے مذکورہ بالا تجزیہ کو مضبوط اور مشید کرنے کے لیے انشاء اللہ کافی دلائل پیش کر سکوں گا۔ یہاں تو اصل زیر بحث مسئلہ ہی کو لیجئے کہ ہمارے ان محدثین نے جرح و تعدیل کو فیبت قرار دینے والوں کا کیا جواب دیا؟

میں ادر عرض کر چکا ہوں کہ محدثین نے ہی اعتراض کے جواب کیلئے دہریہ اختیار فرمائے ہیں :-  
 ایک طریقہ تو ان لوگوں کا ہے جن کی نمائندگی پانچویں صدی کے جلیل القدر محدث حضرت خطیب بغدادی نے الکفایہ فی علم الروایہ میں کی ہے۔ ان لوگوں نے فیبت کی ایک جامع و مانع منطقی تعریف کر دی ہے جس کی رو سے کسی کی برائی کے ذکر کی وہ تمام صورتیں فیبت سے خارج ہو جاتی ہیں جن میں کسی کی برائی تحقیر و تذلیل کے بجائے اہل دین کی خیر خواہی، شریعت کے تحفظ، حقوق کے حصول، علم کا ازالہ، منکر کے ابطال، معروف کے قیام، تعلیم و تادیب اور تینہبہ و تنہیہ وغیرہ کے لیے زیر بحث آتی ہے۔ یہی طریقہ محدثین کی عظیم اکثریت نے اختیار کیا ہے اور یہی مسلک میرا ہے۔ میں نے اس کے دلائل تفصیل کے ساتھ پچھلے صفحات میں بیان کر دیئے ہیں۔

دوسرا طریقہ جواب وہ ہے جو امام نووی نے شرح مسلم بارہا من الصالحین میں اختیار کیا ہے۔ یہ فیبت کو دو حصوں میں تقسیم کر دیتے ہیں۔ ایک غیبت مباحہ وہی غیبت فخریہ عیبت مباحہ سے وہ کسی کی برائی کے ذکر کی وہ تمام صورتیں مراد لیتے ہیں جو خدا اور رسول کے صریح احکام اور نصوص کے تحت واجب اور ضروری ہیں یا جن کو اجماع شرعی جائز قرار دیتا ہے۔ فیبت محرمہ سے وہ کسی کی برائی کے ذکر کی وہ صورتیں مراد لیتے ہیں جو محض تحقیر و تذلیل کے ارادہ سے وجود میں آتی ہیں اور جن سے قرآن

لے۔ استاذی مولانا عبدالرحمن مبارک پوری رحمۃ اللہ علیہ

اور حدیث نے رد کیا ہے۔ یہ تقسیم اسی طرح کی تقسیم ہے جس طرح آپ کسی چیز کو نجی اور حقیقی کے دو حصوں میں تقسیم کر دیں یا جس طرح بعض لوگوں نے بدعت کو بدعتِ سیرہ اور بدعتِ حسنہ کے دو حصوں میں تقسیم کر دیا ہے۔

یہ دو جواب محدثین نے دیئے ہیں، میں اگرچہ پہلے جواب ہی کو قوی اور مدلل سمجھتا ہوں اور اسی کو میں نے اختیار کیا ہے لیکن دوسرے کو بھی غلط نہیں قرار دیتا، جس کا جی چاہے اس کو اختیار کرنے مقصود اور مفاد دونوں کا ایک ہی ہے۔ لیکن آج میں پوسے اقل اور پورے جزم کے ساتھ یہ اعلان کر رہا ہوں کہ اس آسمان کے نیچے اور زمین کے اوپر اسلام کی چودہ سو سال کی تاریخ میں ایک محدث اور ایک فقیر صحابی ایسا نہیں گزرا ہے جس نے یہ کہا ہو کہ جرح و تعدیل ہے تو فیہیت لیکن ہم نے اس کو حکمت عملی یا ضرورت یا مصلحت کے تحت جائز کر لیا ہے۔

اگر کسی صاحب کو یہ غلط فہمی ہو کہ ام نوویؒ اور صاحب ترجمان کی باتوں میں کوئی ادنیٰ اشتراک بھی موجود ہے تو وہ اپنی غلط فہمی کو رفع کرنے کے لیے دونوں کے اصولی اختلافات کو اچھی طرح سمجھ لیں۔ پہلا فرق ان دونوں کے درمیان یہ ہے کہ صاحب ترجمان کے نزدیک کسی کی برائی کا ذکر ہر صورت میں فیہیت ہے اور یہ فیہیت حرام ہے اور یہ حرام اگر جائز بنتا ہے تو حکمت عملی اور مصلحت کے تحت۔ برعکس اس کے ام نوویؒ کسی کی برائی کے ذکر کو دو حصوں میں تقسیم کر دیتے ہیں، ایک کو وہ جائز اور واجب مانتے ہیں اور دوسرے کو حرام قرار دیتے ہیں۔ پہلے کے لیے انھوں نے فیہیت مباحہ کی اصطلاح اختیار کی ہے دوسرے کے لیے فیہیت محرکہ کی۔

دوسرا فرق یہ ہے کہ صاحب ترجمان کے نزدیک راویوں پر جرح کرنا فیہیت حرام ہے جس کو محدثین نے مصلحت کے تحت جائز ٹھہرایا برعکس اس کے ام نوویؒ اس کو فیہیت حرام نہیں مانتے بلکہ اس حدیث کے تحت جو تقسیم بن اوس الداری سے مروی ہے اس کو واجب مانتے ہیں، ام نوویؒ کے مندرجہ ذیل الفاظ جو خود صاحب ترجمان نے نقل کیے ہیں پڑھ پیٹے وہ فرماتے ہیں:

لے مسلم میں اس حدیث کے الفاظ یہ ہیں: ان النبی صلی اللہ علیہ وسلم قال الدین المفیصحة قلنا لمن؟ قال لله وكتابه ولو سوله ولائمة المسلمين وعامتهم بنی مسلم نے فرمایا دین سراسر خیر خواہی ہے ہم نے پوچھا کس کی؟ آپ نے فرمایا اللہ کی اس کی کتاب کی اس کے رسول کی مسلمانوں کے حکمرانوں کی اور ہم مسلمانوں کی۔

جان لو کہ راویوں پر جرح کرنا بالاتفاق جائز بلکہ واجب ہے کیونکہ شریعت مکرمہ کو بچانے کے لیے ضرورت اس کا تقاضا کرتی ہے اور یہ کام فیبت محرمہ نہیں ہے بلکہ اللہ اور رسولؐ کی غیر خواہی کے قبیل سے ہے اور فضلائے ائمہ اور ان کے اخیار اور وہ لوگ جو ان میں سے بڑے پر ہمیں نگارتھے یہ کام کرتے رہے ہیں :

یہ سرفرق یہ ہے کہ صاحب ترجمان جرح و تعدیل کی فیبت حرام کو جائز کرنے والا محدثین کو قرار دیتے ہیں اور پھر اس سے یہ نتیجہ نکالتے ہیں کہ جس طرح محدثین نے مصلحت کے تحت فیبت کو جائز قرار دیا اسی طرح حکمت عملی اور مصلحت کے تحت ایک قائمہ تحریر کی اسلامی کو بھی یہ حق حاصل ہے کہ وہ جب مصلحت کا تقاضا سمجھے تو کسی حرام کو حلال قرار دے لے۔ برعکس اس کے اہم نوویؒ یہ فرماتے ہیں، کہ شریعت میں کسی کی برائی کے ذکر کی ہمت سی صورتیں مباح بلکہ واجب ہیں اور اس کے تحت وہ شریعت اسلامی کے بہت سے بنیادی واجبات وینج کا ذکر کرتے ہیں۔ مثلاً ظلم پر فریاد، ازالہ منکرات، استفتا، تغذیر مسلمین وغیرہ۔ ظاہر ہے کہ ان میں سے ہر چیز کے وجوب و استحسان کے حق میں قرآن و حدیث کے قطعی نصوص موجود ہیں۔ ان چیزوں کے بارے میں کون کہہ سکتا ہے کہ یہ چیزیں حرام تھیں لیکن کسی مصلحت کے تحت محدثین یا فقہانے ان کو جائز کر دیا ہے۔ پھر یہ حرام تھیں یا حلال بہر حال دین میں یہ داخل خدا اور رسول کے احکام کے تحت ہوتی ہیں۔ آج تک کسی محدث یا فقہ نے اگر یہ بات کہی ہو کہ جرح و تعدیل ہے تو فیبت حرام لیکن ہم نے مصلحت اور ضرورت کے تحت اس کو جائز کر دیا ہے تو اس کو پیش کیجئے۔ اہم نوویؒ بہر حال یہ بات نہیں کہہ رہے ہیں پھر ان کو کانٹوں میں کیوں گھسیٹا جا رہا ہے؟

چوتھا فرق یہ ہے کہ اہم نووی رحمۃ اللہ علیہ یہ فن جرح و تعدیل کے وجود میں آنے کی علت نہیں بیان کر رہے ہیں بلکہ جو لوگ جرح و تعدیل کو فیبت قرار دے رہے تھے ان کو جواب دے رہے ہیں۔ جرح و تعدیل کے وجود میں آنے کا فلسفہ جو اہم نوویؒ اور دوسرے تمام محدثین نے بیان کیا ہے وہ تفصیل کے ساتھ میری زبان سے آگے سینے گا لیکن صاحب ترجمان اپنی خوش فہمی سے اس کو فن جرح و تعدیل کے وجود میں آنے کا فلسفہ سمجھ رہے ہیں۔

آپ نے پوری تفصیل کے ساتھ یہ دیکھ لیا کہ کسی ایک محدث نے بھی یہ تسلیم نہیں کیا ہے کہ راویان حدیث پر جرح کرنا فیبت ہے بلکہ جس کے سامنے بھی اس کے فیبت ہونے کا ذکر آیا ہے اس نے

پوری شدت کے ساتھ اس عمل خیال کی تردید کی ہے۔ اب ہم اس سوال پر غور کریں گے کہ محدثین نے جرح و تعدیل کے کام کو قرآن اور حدیث کے نصوص پر مبنی کیا ہے یا نہیں؟ اور اگر کیا ہے تو کن نصوص پر کیا ہے تاکہ اس خیال کی غلطی بھی واضح ہو جائے کہ محدثین میں سے کسی نے یہ دلیل پیش نہیں کی ہے کہ ہمارے اس کام (جرح و تعدیل کے کام) کا حکم فلاں آیت یا فلاں حدیث میں دیا گیا ہے؟

امام مسلم رحمۃ اللہ علیہ مسلم شریف کے مقدمہ میں اپنی کتاب کی تالیف کا یہ مقصد واضح کرنے کے بعد کہ اس میں صرف صحیح روایات کا جمع کرنا مقصود ہے اور ان جھوٹی اور کمزور روایات سے اس کو پاک رکھنا ہے جن کی اشاعت اس زمانہ میں عام ہو رہی ہے۔ اپنے اس نصب العین کی شرعی بنیاد واضح کرنے کے لیے ایک باب نامدحتے ہیں جس کے الفاظ ہیں: باب وجوب الروایة عن الثقات وتروک الکذابين (باب اس بارے میں کہ واجب ہے کہ روایت صرف ثقہ لوگوں سے کی جائے اور جھوٹوں کو چھوڑ دیا جائے) اس عنوان باب کے تحت وہ جو کچھ فرماتے ہیں وہ ملاحظہ فرمائیے:

ان الواجب علی کل احد عرف التمییز  
 بین صحیح الروایات وسقیمها وثقات  
 الناقلین لها من المتهمین ان لا  
 یروی منها الا ما عرفت صححةً مخارجہ  
 والستارۃ فی ناقلیہ وان یتقی منها ما  
 کان عن اهل التهم والمعادین من  
 اهل البدع والدلیل علی ان الذی قلنا  
 من هذا هو اللزوم دون ما خالف قول  
 اللہ تعالیٰ یا ایہا الذین امنوا ان جاؤم  
 فاستقربنا فتیسروا ان تصیبوا قوماً  
 بجهالة تصیبوا علی ما فعلتم  
 نادعین<sup>۶</sup> وقال جل شاعة ممن  
 جس شخص نے صحیح اور سقیم روایات اور ثقہ اور متہم  
 راویوں میں امتیاز کرنا معلوم کر لیا ہے اس پر واجب  
 ہے کہ وہ صرف انہی حدیثوں کی روایت کرے جن کے  
 طریقوں کی صحت اور جن کے راویوں کی ثقاہت  
 اس پر ثابت ہو چکی ہے۔ اور ان حدیثوں کے نقل و  
 روایت سے بچے جن کا واسطہ متہم اشخاص اور معاند  
 اہل بدعت ہوں۔ دلیل اس بات پر کہ جو کچھ ہم نے  
 کہا ہے یہی لازم ہے اور اس کے خلاف روش  
 ناط ہے۔ اللہ تعالیٰ کا یہ قول ہے یا ایہا الذین  
 امنوا ان جاؤم فاستقربنا فتیسروا  
 ان تصیبوا قوماً بجهالة تصیبوا علی ما  
 فعلتم نادعین<sup>۶</sup> نیز فرمایا ہے: ممن

۶۔ ہجرت، ایمان والو! اگر تم سے پاس کوئی ناسق کوئی ظالم نے تو اچھی طرح تحقیق کرو، مبادا تم غصہ  
 میں کسی قوم پر جا پڑو، پھر تمہیں اپنے گئے پر نادوم ہونا پڑے۔

تروضون من الشهداء وقالوا شهداء  
ذوی عدل منکم فدل بما ذکرنا من هذه  
الآی ان خبر الفاسق ساقط غیر مقبول  
وان شہادۃ غیر العدل مردودۃ. والخبیر  
وان فارق معناه معنی الشہادۃ فی  
بعض الوجوه لا فقد یجتمعان فی اعظم  
معاینہما اذ کان خبر الفاسق  
غیر مقبول عند اهل العلم کما  
ان شہادۃ مردودۃ عند  
جمیعہم ودلت السنۃ علی  
نفي رواية المنکر من الاخبار  
کنحو دلالة القرآن علی نفي  
خبر الفاسق وهو الاثر المشہور  
عن رسول الله صلی الله علیہ وسلم  
من حدث عنی بحديث یرى انه  
کذب فهو احد الکاذبین (مقدمہ مسلم)

تروضون من الشهداء - نیز ارشاد ہے:  
واشهدوا ذوی عدل منکم - ہم نے  
جن آیتوں کا حوالہ دیا ہے یہ اس بات پر دلیل ہیں کہ  
فاسق کی خبر تاہل اعتبار اور غیر مقبول ہے اور غیر  
ثقل کی شہادت تاہل التفات ہے۔ خبر اگرچہ بعض  
پہلوؤں سے شہادت سے ایک مختلف چیز ہے  
لیکن اپنے بڑے مقاصد میں یہ دونوں مشترک بھی  
ہیں، کیونکہ جس طرح فاسق کی خبر اہل علم کے نزدیک  
غیر مقبول ہے اسی طرح اس کی شہادت بھی سبک  
نزدیک تاہل رد ہے۔ جس طرح قرآن نے خبر فاسق  
قبول کرنے سے روکا ہے اسی طرح سنت نے بھی  
منکر روایات کی نفی کی ہے۔ نبی کریم صلی اللہ علیہ  
وسلم سے مشہور اثر مروی ہے کہ جس نے میری  
طرف سے کوئی ایسی حدیث بیان کی جس کی  
نسبت اس کا گمان ہے کہ یہ جھوٹی ہے تو وہ  
بھی جھوٹوں میں سے ایک ہے۔

اس کے بعد اہم مسلم رمۃ اللہ علیہ ایک مستقل باب کے تحت وہ روایات لاتے ہیں جن میں ہر قسم  
کے جھوٹے پچھے راویوں کے واسطے سے ہر قسم کی رطب و یابس روایتیں بغیر کسی تحقیق کے نقل کرنے  
کی ممانعت کی گئی ہے اور اس طرح کی حرکت کرنے والوں کو اس جھوٹ کے پھیلانے میں برابر  
کا شریک قرار دیا گیا ہے جو اصل راوی کی جھوٹی روایت سے وجود میں آیا ہے۔ اس باب کی دو  
روایتیں خاص طور پر تاہل ملاحظہ ہیں :-

۱۔ ۲۸۶۔ بقرہ: ان میں سے گواہ بناؤ جن پر تم اعتماد کرتے ہو۔

۲۔ ۲۔ طلاق: اور گواہ بناؤ اپنے اندر سے دو عادل آدمیوں کو۔



عن حفص بن عاصم قال قال رسول الله  
صلى الله عليه وسلم كفى بالمرء كذبا  
ان يحدث بكل ما سمع  
حضرت عمرؓ کا ارشاد ہے :

حفص بن عاصم سے روایت ہے کہ نبی صلی اللہ  
عید وسلم نے فرمایا کہ آدمی کے جھوٹے ہونے کے  
لیے یہ کافی ہے کہ جو کچھ سن پائے اس کی روایت کر ڈالے۔

بحسب المرء من الكذاب ان  
يحدث بكل ما سمع

آدمی کے جھوٹے ہونے کے لیے یہ جھوٹ کافی  
ہے کہ جو کچھ سن پائے اس کی روایت کرنے لگ جائے۔

اس کے بعد امام مسلم رحمۃ اللہ علیہ ایک باب اس عنوان سے بنا رہتے ہیں : باب النهي عن  
الرواية عن الضعفاء والكذابين ومن يروغب عن حديثهم . اس باب کی  
بھی چند حدیثیں سن لیجئے :

عن ابى هريرة عن رسول الله صلى الله  
عليه وسلم انه قال سيكون في اخر امتي  
اناس يحدثونكم بما لم تسمعوا انتم ولا  
اباءكم فاياهم ولا

ابو ہریرہؓ سے روایت ہے کہ رسول اللہ صلی اللہ  
علیہ وسلم نے ارشاد فرمایا کہ میری امت کے دور  
آخر میں ایسے لوگ اٹھیں گے جو تمہیں ایسی حدیثیں  
سنائیں گے جو تم نے سنی ہوں گی اور تمہارے  
باپ دادا نے تو ان سے سچ کے رہنا۔

انہی حضرت ابو ہریرہؓ سے دوسری روایت ہے :

قال رسول الله صلى الله عليه وسلم  
يكون في آخر الزمان وجالون  
كذابون ياتونكم من الاحاديث  
بما لم تسمعوا انتم ولا اباؤكم  
فاياهم ولا يفتنونكم

رسول اللہ صلی اللہ علیہ وسلم نے فرمایا کہ آخری  
زمانہ میں ایسے فریبیے اور پاپیے پیدا ہوں  
گے جو تمہیں ایسی حدیثیں سنائیں گے جو تم  
نے سنی ہوں گی اور نہ تمہارے اگلوں نے  
تو تم ان سے سچ کے رہنا، وہ تمہیں گمراہ  
کرنے اور نشتے میں ڈالنے نہ یائیں۔

۱۷۰ . باب اس امر کے بیان میں کہ جو لوگ ضعیف الروایت ہیں یا جھوٹے ہیں یا ناقابل اعتناء ہیں  
ان سے حدیث کی روایت ممنوع ہے۔

اسی سلسلہ میں اہم مسلم رحمۃ اللہ علیہ حضرت ابن عباسؓ کا ایک واقعہ نقل کرتے ہیں کہ انھوں نے ایک راوی کے منہ پر یہ بر ملا ظاہر کر دیا کہ ہم ہر قسم کے لوگوں سے ہر قسم کی روایتیں نہیں یا کھوتے، واقعہ سنئے :

” مجاہد روایت کرتے ہیں کہ بشر مدوی ابن عباسؓ کے پاس آئے اور ایک حدیث بیان کرنے لگے۔ وہ بار بار کہتے ’رسول اللہ نے فرمایا، رسول اللہ نے فرمایا، لیکن حضرت ابن عباسؓ نے ان کی طرف التفات نہ فرمایا۔ بالآخر بشر مدوی بولے : اے ابن عباسؓ کیا بات ہے کہ آپ میری حدیث نہیں سن رہے ہیں میں آپ کو رسول اللہ کی حدیث سنا رہا ہوں لیکن آپ التفات نہیں فرما رہے ہیں؟ ابن عباسؓ نے فرمایا، ایک زمانہ تھا جب ہمارا یہ حال تھا کہ جہاں کسی کی زبان سے نکلا کہ رسول اللہ نے فرمایا تو فوراً اس کی طرف ہمارے آنکھ اور کان متوجہ ہو جاتے تھے لیکن جب ہم نے دیکھا کہ لوگ ہر قسم کی طیٹ یا بس چیزیں روایت کرنے لگے ہیں تو ہم نے یہ طریقہ اختیار کر لیا کہ اب ہم لوگوں سے صرف جانی پہچانی ہوئی چیزیں ہی قبول کرتے ہیں“

اس کے بعد اہم مسلم رحمۃ اللہ علیہ جرح و تعدیل کی اس بحث میں تحقیق کا ایک اور قدم آگے بڑھاتے ہیں اور باب قائم کرتے ہیں جس کا عنوان ہے۔ باب فی ان الاسناد من الدین (باب اس امر کے بیان میں کہ اسناد دین کا ایک حصہ ہے) اس باب کے تحت امام رحمۃ اللہ علیہ جو اقوال و آثار لائے ہیں چند ایک ان میں سے بھی سن لیجئے :

عن محمد بن سیرین قال  
ان هذا العلم دين فانظروا عمن  
تاخذون دينكم -  
محمد بن سیرین نے فرمایا کہ یہ علم، علم دین ہے تو  
اچھی طرح پرکھ لیا کرو کہ تم اپنا دین کن لوگوں  
سے حاصل کرتے ہو۔

لے اس باب پر مسلم کے شارح اہم نوٹی کا ذہن بھی نگاہ میں رکھنے کی چیز ہے۔ وہ لکھتے ہیں کہ روایت جواز نہیں ہے مگر ثقہ اور قابل اعتماد لوگوں سے اور یہ کہ راویوں پر جرح ان کی ان خرابیوں کی بنا پر جو ان کے اندر موجود ہیں، جواز بلکہ واجب ہے۔ یہ وہ فیبت نہیں ہے جو شریعت میں حرام کی گئی ہے بلکہ یہ شریعت مکرم کی ممانعت سے۔  
(ملاحظہ ہو شرح باب مذکور)

عن ابن سيرين قال لو  
يكونوا يسألون عن الاسناد  
فلما وقعت الفتنة قالوا سموا  
لنا رجالا هم في نظر اهل  
السنة فيؤخذ خديثهم و  
ينظر الى اهل البدع فلا يؤخذ  
حديثهم .

ابن سيرين نے بتایا کہ پہلے لوگ سند کی تحقیق کی  
ضرورت نہیں سمجھتے تھے لیکن جب ضعیف روایات  
کی اشاعت کا فتنہ نمودار ہوا تو اہل تحقیق راویوں سے  
ان کے راویوں کے نام دریافت کرنے لگے پھر

اگر معلوم ہوتا کہ راوی پر سنت ہے تو اس کی روایت  
قبول کی جاتی اور اگر دیکھا جاتا کہ راوی اہل بدعت  
میں سے ہے تو اس کی روایت نہ قبول کی جاتی۔

عن مسعر قال سمعت  
سعد بن ابراہیم يقول لا يحدث  
عن رسول الله الا الثقات

مسعر کہتے ہیں کہ میں نے سعد بن ابراہیم کو فرماتے  
سنا کہ رسول اللہ صلی اللہ علیہ وسلم سے حدیث روایت  
کرنے کا حق نہیں رکھتے مگر ثقہ لوگ۔

اس کے بعد اہم مسلم رحمۃ اللہ علیہ اس بحث میں تحقیق کا آخری قدم اٹھاتے ہیں اور باب قائم  
کرتے ہیں جس کے الفاظ یہ ہیں : باب الكشف عن معایب رواة الحدیث ونقلة  
الاجبار وقول الایمة فی ذلك (باب اس امر کے بیان میں کہ راویان حدیث اور ناقلین اخبار  
کے عیوب کھولے جائیں اور اس بارے میں ائمہ کے جو اقوال ہیں ان کا ذکر) یہ باب نسبتاً طویل ہے  
اس میں اہم مسلم نے جرح کے بارے میں ائمہ جرح و تعدیل کے اقوال بھی نقل فرماتے ہیں اور خاص  
خاص ضعیف راویوں کا بھی حوالہ دیا ہے۔ اس باب کے بھی چند اقوال سن لیجئے تاکہ جرح کے معاملہ  
میں ائمہ حدیث کے اصلی رجحانات کا آپ کو اندازہ ہو سکے۔

● یہ بھی بن سعید کہتے ہیں کہ میں نے سفیان ثوری، شعبہ، مالک اور ابن عیینہ سے پوچھا کہ ایک شخص  
روایت حدیث میں ثقہ نہیں ہے، ایک دوسرا شخص اس کے بارے میں مجھ سے سوال کرتا ہے  
تو مجھے کیا کرنا چاہیے، ان لوگوں نے جواب دیا کہ آگاہ کر دو کہ یہ شخص ثقہ نہیں ہے۔  
• عبداللہ بن مبارک کہتے ہیں کہ میں نے سفیان ثوری سے کہا کہ عباد بن کثیر کا جیسا کچھ حال ہے  
وہ آپ جانتے ہی ہیں یہ جب بھی کوئی روایت کرتے ہیں کوئی بڑی ہی عظیم بات پیش کرتے

ہیں کیا آپ یہ ٹیکہ سمجھتے ہیں کہ میں لوگوں کو بتا دوں کہ ان کی روایت نہ قبول کیا کریں ؟  
 سفیان نے کہا، ہاں! عبادہ کہتے ہیں کہ اس کے بعد اگر کسی مجلس میں عباد کا ذکر آتا اور میں  
 وہاں موجود ہوتا تو میں عباد کی دینداری کی تو تعریف کر دیتا لیکن ساتھ ہی لوگوں کو یہ بھی بتا  
 دیتا کہ ان کی روایت نہ قبول کیا کرو۔

● عمرو بن علی اور حسن مروانی غسان بن مسلم سے روایت کرتے ہیں کہ ہم اسماعیل بن عیاد کے پاس  
 بیٹھے جو تھے کہ ایک شخص نے ایک شخص کے حوالہ سے ایک حدیث بیان کی میں نے  
 کہا کہ یہ شخص تو ثقہ نہیں ہے۔ وہ شخص بولا کہ یہ تو آپ نے اس کی غیبت کی۔ اس پر اسماعیل  
 بن عیاد بولے کہ انہوں نے غیبت نہیں کی ہے بلکہ یہ حکم لگایا ہے کہ یہ شخص ثقہ نہیں ہے۔  
 مسلم شریف کے مقدمہ سے یہ پوری تفصیل میں نے اس لیے پیش کی ہے تاکہ آپ یہ معلوم کر سکیں  
 کہ جرح و تعدیل کی اساس محدثین قرآن و حدیث کے کن نصوص پر قائم کرتے ہیں اور پھر درجہ بدرجہ  
 وہ کس طرح اس نتیجہ تک پہنچتے ہیں کہ راویوں کے اندر اگر کچھ عیوب ہوں تو ان کو کھولنا اور بیان  
 کرنا واجب ہے۔ حدیث کی کتابوں میں ترتیب احوال و ابواب اور تقسیم مطالب کے نقطہ نظر سے  
 مسلم شریف کا نظام میرے نزدیک سب سے زیادہ مانتفاک ہے۔ اس وجہ سے میں نے مذکورہ بالا ابواب  
 کے نظام میں کوئی تبدیلی اپنی طرف سے نہیں کی ہے بلکہ جس ترتیب کے ساتھ امام مسلم نے مسند  
 زیر بحث کو پیش کیا ہے اسی ترتیب کے ساتھ ہر باب کے ضروری اقتباسات میں نے آپ کے سامنے  
 رکھ دیے ہیں۔ اب آپ ساری بحث پر ایک نظر ڈال کر دیکھ لیجئے کہ وہ جرح و تعدیل کے موجب  
 سے لے کر راویوں کے عیوب کے کشف کے وجوب تک کیا دلائل دیتے ہیں اور حکمت عملی کے  
 پائے چر میں کا سہارا لیے بغیر آخری نتیجہ بحث تک کس طرح پہنچ جاتے ہیں۔

سب سے پہلے اس چیز کو دیکھئے کہ وہ جرح و تعدیل کے وجوب کی اس بحث کی بسم اللہ  
 سورہ ہجرات کی اسی آیت سے کرتے ہیں جس کا حوالہ میں نے اپنے مضمون مندرجہ مقام رسالت اور انفرقان  
 میں دیا تھا۔ اور پھر اس کے تحت دوسری آیات اور احادیث کا ذکر فرماتے ہیں۔ میں نے جس وقت  
 اس آیت کا حوالہ دیا تھا اس وقت میرا خیال یہ تھا کہ یہ میں ایک ایسی واضح بات لکھ رہا ہوں جس  
 سے ہر صاحب علم و ادب ہوگا لیکن میرے مضمون کی اشاعت کے بعد مجھے یہ معلوم کر کے سخت

حیرت ہوئی کہ بعض لوگ یہ سمجھتے ہیں کہ مجھ سے پہلے نہ تو اس اُمت کے سلف و خلف میں سے کسی نے جرح و تعدیل کی بحث میں اس آیت کا حوالہ ہی دیا ہے نہ وہ نتیجہ ہی نکالا ہے جو میں نے نکالا ہے۔ میں اپنی اس زندگی میں بے خبر و عیان علم کے بہت سے عجاب کا تجربہ کر چکا ہوں لیکن سچائی کے ساتھ کہتا ہوں کہ یہ تجربہ میرے لیے نہ صرف نیا تھا بلکہ نہایت درد انگیز بھی تھا۔ یہاں آپ نے دیکھ لیا کہ اس بحث میں اہم مسلم رحمۃ اللہ علیہ نے سب سے پہلے اسی آیت کا حوالہ دیا ہے۔ آگے آپ دیکھیں گے کہ جس محدث نے بھی اس موضوع پر بحث کی ہے اس نے اس بحث میں اسی آیت پر قائم کی ہے یہ سوال کہ اس آیت سے جرح و تعدیل کے کیا کیا اصول نکلتے ہیں تو اس چیز کا تعلق آیت کی تاویل و تفسیر سے ہے۔ میں آگے مؤردوں مقام پر اس آیت کی تاویل بیان کروں گا اور وہاں آپ انشاء اللہ پوری وضاحت کے ساتھ دیکھ لیں گے کہ محدثین نے جرح و تعدیل کے سلسلہ میں جو کام بھی کئے ہیں ان سب کے اصول اس آیت کے اندر مضمر ہیں انہی مضمرات کی وضاحت احادیث نبویؐ اور ائمہ حدیث کے اقوال و ارشادات سے ہو رہی ہے۔

دوسری بات یہ نگاہ میں رکھیے کہ اہم مسلم رحمۃ اللہ علیہ نے نہایت وضاحت کے ساتھ یہ بات ثابت کی ہے کہ محدث کے لیے یہ ضروری ہے کہ وہ کسی روایت کی روایت کرنے سے پہلے یہ اچھی طرح دیکھ لے کہ روایت کیسی ہے اور اس روایت کا نقل کرنے والا شخص کیسا ہے۔ اگر اس قسم کی تحقیق و تفتیش کے بغیر کوئی شخص ہر قسم کی جھوٹی سچی روایتیں نقل کرنی شروع کرے تو اس کے جھوٹے ہونے کے لیے تنہا یہی چیز کافی ہے۔

اس کے بعد اہم مسلم رحمۃ اللہ علیہ اسناد کی دین میں اجمیت واضح فرماتے ہیں کہ یہ دین کا ایک حصہ ہے اس وجہ سے ہر محدث کے لیے یہ دیکھنا ضروری ہے کہ وہ کس طرح کے اشخاص و رجال سے دین کو لے رہا ہے۔

مذکورہ مقدمات کے بعد اہم مسلم رحمۃ اللہ علیہ پوری تفصیل کے ساتھ یہ ثابت کرتے ہیں کہ حدیث کے راویوں کے عیوب کو کھونا اور بیان کرنا واجب ہے۔ ایمر نے یہ کام جس طرح بے خوف لایمتہام کیا ہے اس کی تفصیل پیش کی ہے۔ اور اسی ذیل میں انجیل بریل کی اس مشہور قول کا حوالہ بھی دیا ہے جو انھوں نے ایک ایسے شخص کے جواب میں فرمایا ہے جس نے جرح کو عنایت قرار دیا تھا۔ وہ قول

یہ ہے کہ یہ جرح نفیث نہیں ہے بلکہ یہ ایک ضعیف راوی پر اس کے غیر ثقہ ہونے کا حکم لگایا گیا ہے۔  
اس آخری بحث کے خاتمہ پر امام مسلم رحمۃ اللہ علیہ فرماتے ہیں :

وامشبا لا ما ذکرنا من کلام  
اهل العلم فی متہمی رواة الحدیث  
واخبارہم عن معایبہم کثیر  
یطول الکلام بذکرہ علی  
استقصاءہ و فیما ذکرنا کفایۃ  
لمن تفہم وعقل مذهب  
القوم فیما قالوا من فلک و بینوا  
وانما الزموا انفسہم الکشف  
عن معایب رواة الحدیث و  
ساقی الاخبار و افتوا بذلک  
حین سئلوا ما فیہ من عظیم الخطر

مہتمم راویان حدیث اور ان کے عیوب کے بیان  
کے بارے میں اہل علم کے جن بیانات کا ہم نے  
اوپر حوالہ دیا ہے اسی طرح کے بیانات کی تعداد  
بہت زیادہ ہے، اگر ہم ان سب کو قلم بند کرنا  
چاہیں تو بحث بہت طویل ہو جائے گی ہم نے تمنا  
میان کر دیا ہے وہ ان لوگوں کے لیے کافی ہے  
جو ائمہ حدیث کے اس باب میں مسلک کو سمجھنا  
چاہتے ہیں انھوں نے اپنے اوپر راویان حدیث اور ثقین  
انہما کے عیوب بیان کرنے کی ذمہ داری لی اور جب  
پوچھا گیا تو انھوں نے اس کا فتویٰ دیا اس لیے کہ  
ایسا نہ کرنے میں بڑا خطرہ تھا۔

امام مسلم رحمۃ اللہ علیہ کے مذکورہ بالا خلاصہ بحث پر ایک نظر ڈال کر آپ اندازہ کیجئے کہ وہ کیا فرمانا  
چاہتے ہیں؟ یہ فرمانا چاہتے ہیں کہ جرح و تعدیل کے معاملہ میں محدثین کا مسلک ان دلائل پر قائم ہے جو  
اوپر بیان ہوئے ہیں یا یہ فرمانا چاہتے ہیں کہ راویوں پر جرح کرنا ہے تو نفیث لیکن ہم نے حکمت عملی  
کے تحت اس کو جائز کر لیا ہے؟ اب یہ گنتا بڑا ظلم ہے امام مسلم جیسے محدث پر کہ ان کا یہ سارا بیان  
چھوڑ کر صرف آخر کی چند سطریں ان کے سیاق و سباق سے کاٹ کر کے لی جائیں اور اپنی حاشیہ آرائی  
سے ان کے متعلق پڑھنے والوں کو یہ تاثر دینے کی کوشش کی جائے کہ وہ جرح و تعدیل کو نفیث قرار  
دیتے ہیں۔ حالانکہ انھوں نے نفیث کا لفظ بھی اس سلسلہ میں کیس استعمال نہیں کیا ہے اور اگر  
استعمال کیا بھی ہے تو اسماعیل بن علیہ کا قول نقل کیا ہے جو صریح الفاظ میں ان لوگوں کی تردید ہے جو  
جرح و تعدیل کو نفیث سمجھتے تھے۔

یہ ہے امام مسلم رحمۃ اللہ علیہ کا مسلک مذہب ۱۰۔ اسی سے اندازہ کریجئے امام نوادہ کی کے مسلک

و مذہب کا جو ان کے نہایت وفادار شارح ہیں۔ آپ اہم نوادہ کی شرح کے متعلق حصہ پر ایک نظر ڈال کر دیکھ لیجئے کہ وہ جرح و تعدیل کی اس بحث میں کس طرح قدم قدم پر اہم مسلم کے دلائل اور ان کے نکات کی نہ صرف توضیح کرتے ہیں بلکہ نہایت شاندار الفاظ میں ان دلائل اور ان نکات کی تحسین بھی فرماتے ہیں۔ ظاہر ہے کہ اس تحسین و تائید کا مطلب یہی ہے کہ شارح کا مسلک ماتن کے مسلک سے الگ نہیں ہے۔ آخر میں انہوں نے نہایت واضح الفاظ میں ان لوگوں کی تردید کی ہے جو جرح کو نیت سمجھتے تھے اور اس تردید کے لیے انہوں نے وہ طریقہ اختیار کیا ہے جس کی وضاحت، ہسم چھپے کچھکے میں اصول حدیث کی مشہور کتاب الراوی میں جرح و تعدیل کی جو دلیل بیان کی گئی ہے وہ ملاحظہ ہو:

اللہ تعالیٰ کا ارشاد ہے ان جاء کفر فاسق بناہ فقیہینا  
 تعدیل سے متعلق نبی صلی اللہ علیہ وسلم کا ارشاد ہے کہ جو لاشع  
 ایک نیک آدمی ہیں اور جرح کے باب میں حضور کا ایک  
 شخص کے بارہ میں یہ ارشاد ہے کہ یہ شخص قوم کا برا آدمی  
 ہے نیز حضور نے فرمایا ہے کہ ماجرہوں کے عیوب کی  
 پردہ وری سے کب تک مجھکو گئے؟ لوگوں کو ان کے  
 شر سے ہوشیار کرنے کے لیے ان کی پردہ وری کر۔۔۔  
 ابو جبر بن خلاد نے یحییٰ بن سعید سے کہا کہ آپ نے جن  
 لوگوں کی حدیثیں چھوڑ رکھی ہیں آپ اس بات ڈرتے  
 نہیں کہ یہ لوگ اللہ تعالیٰ کے حضور آپ کے خلاف دعویٰ نہیں؟  
 انہوں نے جواب دیا کہ ان لوگوں کا دعویٰ بنا مجھے اس

قال تعالیٰ ان جاء کفر فاسق بناہ  
 فقیہینا وقال صلی اللہ علیہ وسلم  
 فی التعدیل ان عبد اللہ رجل صالح  
 و فی الجرح بئس اخو العشریة  
 وقال حتی متی ترعون عن ذکر  
 الفاجر ہتکوا تعدیة الناس  
 . . . . . وقد قال ابو بکر بن الخلال  
 یحییٰ بن سعید اما تخشی ان یکون  
 هولاء الذین ترکت حدیثہم  
 خصماءک عند اللہ فقال لان  
 یکونوا خصمائی احب الی من ان

لے یہ ملحوظ رہے کہ تدریب الراوی دراصل اہم نوادہ کی "التقریب والتیسیر لمعرفة سنن البشیر والنذیر" کی شرح ہے اس وجہ سے . . . . . یہ حوالہ اہم نوادہ کا نقطہ نظر بھی سمجھنے کے لیے کافی ہے اور دوسروں کا نقطہ نظر بھی سمجھنے کے لیے کافی ہے اس لیے کہ اس کے مصنف حافظ جمال الدین سید طنٹی نے اس کے مقدمہ میں لکھا ہے کہ انہوں نے اس فن کی تمام کتابوں میں سامنے دکھا کر ان کے مضامین کو اس میں سمیٹ لینے کی کوشش کی ہے۔

يكون خصمى رسول الله صلى الله عليه وسلم يقول لِمَ لم تذب الكذب عن ديني وقال ابو تراب النخشي لاحمد بن حنبل لا تغتب العلماء فقال له احمد ويحك هذا نصيحة ليس هذا غيبة. وقال بعض الصوفية لابن المبارك تغتاب قال اسكت اذالم نبين كيف يعرف الحق من الباطل (ص : ۲۶۲)

بات کے مقابل میں پسند ہے کہ رسول صلی اللہ علیہ وسلم میرے صفات مدعی نہیں اور فرمایا کہ تو نے میرے دین سے بھرت کو کیوں نہیں دفع کیا؟ ابو تراب شخص نے احمد بن حنبل سے کہا کہ علماء کی غیبت تو نہ کیجئے۔ امام احمد نے فرمایا کہ تمہارا برا ہونے دین اور اُمت کی) خیر خواہی ہے، یہ غیبت نہیں ہے۔ ایک صوفی صاحب نے ابن مبارک سے کہا کہ آپ لوگ غیبت کرتے ہیں۔ ابن مبارک نے جواب دیا کہ چپ رہو اگر ہم راویوں کے عیوب واضح نہ کریں گے تو حق باطل میں امتیاز کس طرح ہوگا۔

مذکورہ عبارت میں دیکھ لیجئے کہ اس کا افتخار سورہ حجرات کی اسی آیت سے ہوا ہے جس کا حوالہ ہم نے اپنے مضمون میں دیا تھا۔ پھر جرح اور تعدیل دونوں کے حق میں مصنف نے الگ الگ حدیثیں نقل کر کے یہ دکھایا ہے کہ جرح و تعدیل کی بنیاد قرآن و حدیث کے نص میں ہے۔ پھر ساتھ ہی ان لوگوں کے خیال کی تردید بھی کر دی ہے جو جرح کو غیبت سمجھتے تھے۔ اب آپ خود ہی فیصلہ کیجئے کہ محدثین نے یہ کہا ہے کہ نہیں کہ جرح و تعدیل کا کام فلاں آیت اور فلاں حدیث پر مبنی ہے اور ان لوگوں کی تردید کی ہے یا نہیں جو جرح کو داخل غیبت سمجھتے تھے؟

مزید نیچے: عنون ہے 'صفة من تقبل روايته' (ان لوگوں کی صفات جن کی روایات قبول کی جائیں گی)

اللہ تعالیٰ کا ارشاد ہے ان جاءك فاسق بنبأ  
ایہ اور حدیث میں ارشاد ہے علم دین نہ انڈ کرو  
مگر ان سے جن کی شہادت قبول کرتے ہو۔۔۔ شیعی  
کے واسطے ابن عمر سے روایت ہے کہ وہ میں  
حکم دیتے تھے کہ ہم روایت نہ قبول کریں مگر ثقہ

قال تعالى ان جاءك فاسق بنبأ  
فتبينوا الآية وفي الحديث لان تغدوا  
العلم الا ممن تقبلون شهادته  
رواه البيهقي في المدخل من حديث  
ابن عباس مرفوعا وموقوفاً وروى



ايضاً من طريق الشعبي عن ابن عمر  
 قال كان يامرنا ان لا نأخذ الا  
 عن ثقة وروى الشافعي وغيره  
 عن يحيى بن سعيد قال سألت ابنا  
 لعبد الله بن عمر عن مسألة فلم  
 يقل فيها شيئاً فقيل له انالنعظم  
 ان يكون مثلك ابن امامه هدى  
 تسأل عن امر وليس عندك  
 فيه علم فقال اعظم والله من  
 ذلك عند الله وعند من عرف  
 الله وعند من عقل عن الله ان قول  
 ماليس لي فيه علم واخبر عن  
 غير ثقة. وقال سعد بن  
 ابراهيم لا يحدث عن النبي صلى الله  
 عليه وسلم الا الثقات اسند  
 مسلم في مقدمة الصحيح واسند  
 عن ابن سيرين فانظروا عن  
 تاخذون دينكم وروى البيهقي  
 عن النخعي قال كانوا اذا اتوا الرجل  
 لياخذوا عنه نظر والى سمتة  
 والى صلاته والى حاله ثم  
 ياخذون عنه (تدريث ص ۱۰۹)

لوگوں سے۔ امام شافعی وغیرہ نے یحییٰ بن سعید سے  
 روایت کی ہے کہ انہوں نے عبد اللہ بن عمر کے ایک  
 صاحبزادے سے کوئی مسئلہ پوچھا تو وہ خاموش رہے  
 اس پر ان سے عرض کیا گیا کہ یہ بات بڑی شاق گزرتی ہے  
 کہ علم و ہدایت کے دو دو اماموں کے آپ جیسے اثر  
 سے کوئی مسئلہ پوچھا جلتے اور آپ کے پاس اس کے  
 بارے میں کوئی رہنمائی نہ ہو۔ انہوں نے جواب دیا کہ  
 خدا کی قسم اللہ تعالیٰ کے نزدیک اللہ تعالیٰ کو پہچاننے  
 والوں کے نزدیک اللہ تعالیٰ کی باتوں کو سمجھنے والوں  
 کے نزدیک اس سے زیادہ یقین بات یہ ہے کہ میں  
 کوئی ایسی بات زبان سے نکالوں جس کے بارے میں  
 مجھے کوئی علم نہ ہو یا میں کسی غیر ثقہ راوی سے روایت  
 کروں۔ سعد بن ابراہیم نے فرمایا کہ نبی صلی اللہ علیہ وسلم  
 سے کوئی حدیث روایت کرنے کا حق صرف ثقات کھتے  
 ہیں۔ مسلم نے اس کی سند اپنی صحیح کے مقدمہ میں بروج کی  
 ہے اور ابن سیرین سے نقل کیا ہے کہ اس چیز کو اچھی  
 طرح دیکھو یا کرو کہ تم اپنا دین کس طرح کے لوگوں سے  
 اخذ کرتے ہو۔ یہ سبھی انہی سے روایت کرتے ہیں کہ  
 لوگوں کا حال یہ تھا کہ جب وہ کسی شخص کے پاس  
 کوئی روایت لینے جاتے تھے تو اس کی ہدایت اس  
 کی نماز اور اس کی حالت سب کچھ دیکھتے تھے  
 تب اس سے روایت لیتے تھے۔

بحث بطویل ہوتی جا رہی ہے درنہ میرے سامنے اس وقت تدریب اور الکفایہ کے علاوہ اصول

کی کتابوں میں سے فوج المغنیث، مقدمہ ابن صلاح، اور قواعد التدریث وغیرہ بھی موجود ہیں اور ان سب میں تھوڑے تھوڑے تغیر و تبدل کے ساتھ وہی باتیں منقول ہیں جن کا میں نے اوپر حوالہ دیا ہے۔ ان حوالوں سے صاف ثابت ہے کہ محدثین اپنے کام کے کسی پہلو سے متعلق بھی اندھیرے میں نہیں تھے۔ بلکہ قرآن و حدیث کے نصوص کی روشنی میں وہ ابتدائی ہی سے اس بات کو اچھی طرح جانتے تھے کہ روایت حدیث کے کام کے لیے کون لوگ اہل ہیں، کون لوگ اہل نہیں ہیں، چنانچہ اوپر آپ نے سن لیا کہ یہ لوگ جب کسی سے روایت لینے کے لیے جاتے تو پہلے اس کا چہرہ بشرہ، اس کی ہمتیت و صورت اور اس کی نماز و عبادت ہر چیز کا اچھی طرح جائزہ لیتے، جب ہر پہلو سے ان کو اطمینان ہو جاتا تب اس کی روایت لیتے۔ اب غور فرمائیے کہ جب وہ یہ سارے کام قرآن و حدیث کے احکام و ہدایات کی روشنی میں کرتے تھے تو آخر کس مقصد کے لیے کرتے تھے؟ اسی لیے تو کہ جھوٹے راویوں سے خود بھی بچیں اور ان کی دراندازیوں سے اسلام اور مسلمانوں کو بھی بچائیں۔ یا یہ مقصد تھا کہ راویوں کی تحقیق کر کے ان کے عیوب معلوم کر کے زبانوں پر لمبے چڑھالیں تاکہ جھوٹے راویوں کو دین میں دراندازی کا موقع برابر نہ ملے۔ آخر ہر حکم کا ایک منشا ہوتا ہے۔ اگر خدا اور رسولؐ نے راویوں کی تحقیق کا حکم دیا ہے تو اس کا مقصد یہی ہو سکتا ہے کہ یہ تحقیق لوگوں کے علم میں آئے اور لوگ اس سے فائدہ اٹھائیں۔ اگر یہ فائدہ مقصود نہ ہو تو اس کے معنی تو یہ ہوتے کہ نعوذ باللہ خدا اور رسولؐ نے ایک بالکل ہی عبث حکم دے ڈالا۔

یہاں ایک بات اور بھی سمجھ لیجئے۔ وہ یہ کہ بعض محدثین نے جرح کو غیبت قرار دینے والوں کو جواب دیتے ہوئے کہیں کہیں یہ بات جو کہی ہے کہ راویوں پر جرح نہ کرنے کی صورت میں دین کے لیے خطرہ تھا یا یہ کہ اس سے شریعت کی حفاظت و مدافعت مقصود ہے، تو یہ جرح کی شرعی دلیل وہ نہیں بیان فرماتے بلکہ وہ جرح کا یہ فائدہ واضح کرتے ہیں۔ جرح و تعدیل کے لیے شرعی دلائل وہی ہیں جو اوپر مذکور ہوئے ہیں لیکن اللہ اور رسولؐ کے ہر حکم میں بے شمار فوائد ہیں کوئی منکر اگر نہ چنانچہ خطیب بغدادی فرماتے ہیں کہ اہل علم اس بات پر متفق ہیں کہ خبر صرف وہ قبول کرنی واجب ہے جو عاقل راست بازا و قابل اعتماد کی طرف سے پہنچے، اس بات کے اندر خود اس چیز کی دلیل موجود ہے کہ جو شخص روایت کرنے میں سچانہ ہو اس پر جرح کرنی جائز ہے۔

اس حکم پر اعتراض کرتا ہے تو اس حکم کے شرعی دلائل کے ساتھ ساتھ اس کے فوائد بھی واضح کرنے پڑتے ہیں تاکہ عقل کے ساتھ ساتھ عقل کے پہلو سے بھی اس پر حجت تمام ہو جائے۔ اس سے یہ سمجھ لینا کہ بس اسی نامذہب یا ضرورت کی خاطر دین میں ایک ایسی چیز کا اضافہ کیا گیا ہے جس کا حکم دین میں موجود نہ تھا اور پھر اس سے حکمت عملی کا ایک مستقل اصول گھر ڈالنا اور اس کو دین میں رد و بدل کے لیے ایک کسوٹی قرار دے لینا اپنی ذہانت کا بھی استعمال ہے۔ مثال کے طور پر دیکھئے کہ قربانی کا ایک نامذہب یہ ہے کہ اس سے غربا کی مختلف شکلوں میں مدد ہو جاتی ہے لیکن کوئی معتقل آدمی یہ نہیں کہتا کہ یہی قربانی کے وجوب کی شرعی دلیل ہے۔ قربانی کے وجوب و استہاب کے دلائل اک سے بالکل الگ ہیں اور وہ تفصیل کے ساتھ قرآن اور حدیث میں بیان ہوئے ہیں۔

اب ہم مختصر طور پر چند باتیں سورہ حجرات والی آیت کے متعلق بھی عرض کرنا چاہتے ہیں اس آیت سے متعلق یہ چیز تو آپ کے سامنے آگئی کہ جرح و تعدیل کے وجوب پر محدثین نے جو استدلال کیا ہے اس میں ہر محدث نے اسی آیت کو عنوان بحث قرار دیا ہے۔ یہ اس بات کا نہایت واضح ثبوت ہے کہ جرح کے حکم کے لیے وہ اس آیت کو ماخذ و مستدل مانتے ہیں۔ یہ کوئی ایسی چیز نہیں ہے جس کا ارتکاب آج پہلی مرتبہ میں نے ہی کیا جو۔ رہی یہ بات کہ یہ آیت خبر کی تحقیق کا حکم تو دیتی ہے لیکن خبر کی تحقیق کا حکم نہیں دیتی تو اس فقہانہت کی نسبت میں نہایت ادب کے ساتھ یہ عرض کروں گا کہ یہ کوئی نامذہب فقہانہت ہو تو ہو لیکن یہ عالمانہ فقہانہت کسی درجے میں بھی نہیں ہے۔ اس کے متعلق میری طالب العلماء معروضات مندرجہ ذیل ہیں :

پہلی بات یہ ہے کہ کسی خبر کی تحقیق میں سب سے پہلی چیز جو زیر بحث آتی ہے وہ خود خبر کی ذات، اس کے اخلاق و صفات اور خبر یا واقعہ کی نوعیت کے لحاظ سے اس کی دلچسپیاں اور اس کے اغراض و مقاصد ہیں۔ اگر آپ کسی واقعہ یا خبر کی تحقیق کرنا چاہیں لیکن ساتھ ہی اس تحقیق کو شرط ہی شرط کے ساتھ کریں کہ اس ساری تحقیق میں خبر کی ذات ہر پہلو سے خارج از بحث ہے گی تو تحقیق کرنے والے اس قید و بند کے ساتھ بڑی الجھنوں میں پڑ جائیں گے۔ اس قسم کی بے معنی قید شاید ہی کسی تحقیق کرنے والے پر کبھی لگائی گئی ہو اور میری عقل اس بات کو قبول کرنے سے ابا کرتی ہے کہ اللہ تعالیٰ اس قسم کا عذاف عقل کوئی حکم دے۔

دوسری بات یہ ہے کہ ہمارے محدثین جنہوں نے مذکورہ آیت کو جرح و تعدیل کی بحث کا عنوان قرار دیا ہے، کسی روایت کی تحقیق میں اصل مدارِ راوی کی تحقیق ہی پر رکھتے ہیں۔ فنِ حدیث کے طلبہ جانتے ہیں کہ روایات کو حالات، ماحول، امکانات، قرآن اور دوسری عقلی میزاقوں پر تولنا اور جاننا جس کو دریافت کہتے ہیں اس فن میں بعد کی چیز ہے۔ محدثین کا عام ذوق کسی روایت کی تحقیق میں ہی ہوتا ہے کہ وہ پہلے سند اور زُرادۃ کو دیکھتے ہیں۔ اگر اس اعتبار سے وہ کسی روایت کو قوی پلاتے ہیں تو پھر نفسِ روایت کی تحقیق ان کے ہاں ایک امر ثانوی کی حیثیت رکھتی ہے۔ اس وجہ سے یہ بات محدثین کے عام رجحان کے بالکل خلاف ہے کہ وہ اس آیت کو صرف تحقیقِ روایت کے لیے خاص مابینِ اردو پھر راویوں کی تحقیق کی اس بحث میں اس اتفاقِ رائے کے ساتھ اس کا حوالہ دیں۔

تیسری بات یہ ہے کہ اس آیت کو تحقیقِ روایت کے لیے خاص کر دینا اور راوی کو اس تحقیق کے دائرہ سے الگ کر لینا عربیت کے بھی خلاف ہے۔ ہر صاحبِ علم جانتا ہے کہ "تبعینوا میاں متعدی ہے اور اس کا مفعول مفرد ہے۔ عربی زبان کے اسالیب سے جو لوگ واقف ہیں وہ جانتے ہیں کہ اگر کسی فعل کا مفعول مذکور ہو تب تو وہ فعل اسی مفعول کے ساتھ مضرع ہو جاتا ہے اور اگر مفعول مذکور نہ ہو تو ہر وہ چیز اس کا مفعول بن سکتی ہے جو اس کا مفعول بننے کی صلاحیت رکھتی ہے اور جس پر کلام کا سیاق و سباق اور قرینہ دلیل ہو سکتا ہے۔ یہاں جب آیت میں خبر اور مضرع دونوں کا ذکر پہلے گزر چکا ہے تو آخر عربیت کے کس قاعدے کی رو سے یہ بات جائز ہوگی کہ خبر کو تو اس کا مفعول قرار دیا جائے لیکن خبر کو چھوڑ دیا جائے۔ اگر اس واضح بات پر کلامِ عربیہ قرآن و حدیث کے شواہد کی ضرورت ہو تو میں یہ خدمتِ شوق سے انجام دے سکتا ہوں۔

چوتھی بات یہ ہے کہ تفسیری دیر کے لیے ہم نے مان لیا کہ یہ آیت روایت ہی کی تحقیق کا حکم دیتی ہے راوی کی تحقیق کی اجازت نہیں دیتی۔ اب فرض کیجئے کہ تحقیق کے بعد یہ ثابت ہو جاتا ہے کہ روایت بالکل جھوٹی ہے اور راوی کذاب ہے تو تحقیق کرنے والا کیا کرے گا؟ کیا عین اسی تحقیق ہی کا حق یہ نہیں ہے کہ وہ اپنی اس تحقیق کا نتیجہ لوگوں کے سامنے رکھ دے کہ نہ راوی قابلِ اعتماد ہے نہ روایت۔ آخر یہ کہاں کی قعاہت ہے کہ وہ روایت کو تو جھوٹ قرار دے دے لیکن جب راوی کا سوال سامنے آئے تو منہ میں گھنگھنیاں ڈال دے کہ یہ مذہب ہے اور اگر اس کے بارے میں

کچھ کہے تو حکمت عملی کے تحت پہلے غیبت کو معال کرے اور اس کے بعد زبان کھولے۔ ایک تاضی کو شاہد اور شہادت کی تحقیق کا حکم ہے۔ کیا میں اس تحقیق ہی کا مقصد یہ نہیں ہے کہ اگر شاہد اس کی تحقیق میں جھوٹا ثابت ہو جائے تو دہانے فیصلہ میں مثبت کرنے کو شاہد کی جھوٹا آدمی ہے کیا اس کے لیے ضروری ہے کہ وہ شہادت کو توڑ دے کہ جھوٹی ہے لیکن شاہد کے بارے میں چپ سادھ لے کر یہ غیبت ہو جائیگی۔ اور اگر زبان کھولے تو پہلے حکمت عملی کے تحت غیبت کو ثواب بنائے پھر زبان کھولے۔ یا یہ کرے کہ عدالت درخواست کر دے کہ چونکہ مجھے صرف شہادت کی تحقیق کا حکم ہے شاہد کے بارے میں زبان کھولنے کی اجازت نہیں ہے اور غیبت کو میں خلاف تقویٰ سمجھتا ہوں اس وجہ سے بہتر ہے کہ مدعی اور مدعا علیہ دونوں گھر کی راہ میں دوسروں کی خاطر اپنی عاقبت کو خراب نہیں کرنا چاہتا۔ معلوم نہیں ہمارے ان نئے فقہانے یہ نفاہت کہاں سے سیکھی ہے:

ایراد و جواب کی یہ بحث طویل ہوتی جا رہی ہے۔ اب آیتیں اس آیت پر ایک تائد کے بجائے قرآن حکیم کے ایک طالب العلم کی طرح فور کریں اور یہ دیکھیں کہ یہ آیت جرح و تعدیل کے باب میں کیا کیا اصول دیتی ہے؟ ہمارے نزدیک اس آیت سے مندرجہ ذیل اصول نکلتے ہیں۔

پہلا اصول اس آیت سے جرح و تعدیل کا یہ نکلتا ہے کہ تحقیق روایات کے سلسلہ میں شریعت میں اصل پیش نظر چیز نفاق کی روایات کی تحقیق ہے نہ کہ مشہور و معروف ثقات کی روایات کی۔ چنانچہ آیت میں یہ حکم نہیں دیا گیا ہے کہ ہر راوی اور اس کی روایت کی تحقیق کرو بلکہ حکم یہ ہے کہ راوی اگر ناسق ہو تو اس کی اور اس کی روایت کی تحقیق کرو۔

دوسرا اصول یہ نکلتا ہے کہ مقصود ہر خبر کی تحقیق نہیں ہے بلکہ صرف ان خبروں کی تحقیق ہے جو اہم نتائج و عواقب کی حامل ہوں جن کے رد و قبول دونوں کے اہم اثرات پڑ سکتے ہوں اور جن کے بے تحقیق قبول کر لیے جانے سے خرابیاں واقع ہو سکتی ہوں۔ اس حقیقت پر گواہ "بناء" کا لفظ ہے عربی زبان کے طلبہ جانتے ہیں کہ یہ لفظ ہر قسم کی خبر کے لیے نہیں بولا جاتا بلکہ اسی خبر کے لیے بولا جاتا ہے جو کسی اہمیت کی حامل ہو۔ اگر ایک ناسق ہمیں یہ خبر دیتا ہے کہ آج خیبر میں آدھ گھنٹہ لیٹ آئی تو ہم اس خبر کو باور کر لیتے ہیں اور ہمیں یہ خبر باور کر لینا چاہیے۔ اگر ناسق کی اس طرح کی خبروں کی تحقیق بھی ضروری قرار پاجائے تو زندگی دشوار ہو جائے گی۔ برعکس اس کے اگر وہی ناسق اس بات کی خبر دے کہ ایک بہت بڑے تائد تحریک اسلامی صاحب نے یہ فتویٰ دیا ہے کہ حکمت عملی کے تقاضوں

کے تحت اسلامی شریعت میں حرام کو حلال کیا جا سکتا ہے تو اس کی تحقیق ضروری ہوگی کیونکہ اس کی حیثیت ایک بناوا کی ہے۔ اور اس کا تعلق دین سے ہے۔

یسرا اصول اس سے یہ نکلتا ہے کہ ہر فاسق کی خبریے جملہ آرزوئیں کر دینی چاہیے بلکہ تحقیق کے بعد رد کرنی چاہیے، ہو سکتا ہے کہ ایک آدمی فسق کے باوجود سچی خبر سے رہا ہو اور اس کی خبر کو بلا تحقیق رد کر دینے سے کوئی شدید منہم کا دینی یا دنیوی نقصان خود ہم کو پہنچ جاتے۔ علاوہ ازیں فاسق اور فاسق میں بڑا فرق ہو سکتا ہے۔ ہر فاسق کی حیثیت اور نوعیت ایک ہی نہیں ہوتی۔

چوتھا اصول اس سے یہ برآمد ہوتا ہے کہ معمول راویوں کی تحقیق مقصدی حیثیت سے پیش نظر نہیں ہے بلکہ یہ ایک بڑے مقصد کا ضمیمہ ہے۔ اصل مقصود تو فاسق راویان حدیث کی تحقیق ہے۔ معمول راویوں کی تحقیق اس لیے ہونی چاہیے کہ مبادا ان میں کوئی فاسق ہو اور اس کا فسق مخفی دین میں دراندازی کے لیے ایک چور دروازہ فراہم کر دے۔

خوب اچھی طرح غور کر کے دیکھ لیجئے کہ یہ پاروں اصول قرآن حکیم کی زیر بحث آیت سے نکلتے ہیں یا نہیں؟ اور اسی کے ساتھ ایک بالکل عقلی آدمی کی حیثیت سے اس بات پر بھی غور کر لیجئے کہ عقل بھی ان اصولوں کی صحت و صداقت اور ان کے فطری ہونے کی گواہی دیتی ہے یا نہیں؟ اگر آپ ان اصولوں کے قرآنی اور عقلی ہونے پر مطمئن ہیں تو آئیے اب میں آپ کو یہ دکھاؤں کہ ہمارے محدثین اور فقہانے جرح و تعدیل کے سلسلہ میں ہر قدم کس طرح ان قرآنی اصولوں کے مطابق اٹھایا ہے۔

زیر بحث آیت یہ رہنمائی دیتی ہے کہ مقصود فساق کی اور ان کی روایات کی تحقیق ہے نہ کہ ثقات کی اور ان کی روایات کی۔ چنانچہ ٹھیک ٹھیک یہی ہمارے محدثین کا مسلک و مذہب ہے۔ وہ ان لوگوں کی اور ان کی روایات کی تحقیق کی ضرورت نہیں سمجھتے جو اپنی ثقاہت و عدالت کے لحاظ سے معاشرے میں جانے پہچانے ہوتے ہیں بلکہ صرف ان لوگوں کے سیرت و کردار اور ان کی روایات کی تحقیق کرتے ہیں جو متم ہیں یا جن کے حالات نامعلوم ہیں۔ خطیب بغدادی نے اس حقیقت کو واضح کرنے کے لیے ایک خاص باب باندھا ہے۔ اور اس کے نیچے وہ لکھتے ہیں:

• مالک بن انس، سفیان ثوری، سفیان بن عیینہ، شعبہ بن جہاج، ابو عمر و ادزاعی، لیث بن سعد

عبدالرزاق بن سعد قطان، عبدالرحمان بن مہدی، وکیع بن جراح، یزید بن ہارون،  
 عفان بن مسلم، احمد بن حنبل، علی بن مدینی، یحییٰ بن معین اور جو لوگ اپنی شہرت اور اپنی صداقت و استقامت  
 کے لحاظ سے ان لوگوں کی صف میں شمار کیے جانے کے لائق ہیں، ان کی عدالت و ثقاہت کا سوال  
 نہیں پیدا ہوتا۔ تحقیق صرف ان لوگوں کی ہوتی ہے جو مجبوروں کی فہرست میں آتے ہیں اور جن کا معاملہ  
 طالبان علم پر واضح نہیں ہے :

..... اہم احمد بن حنبل سے اسحق بن راہویہ کے متعلق سوال کیا گیا تو انہوں نے فرمایا کہ کیا  
 اسحق جیسے شخص کی بھی تحقیق ہوگی۔ اسحق تو مسلمانوں کے اماموں میں سے ایک اہم ہیں :  
 ..... ابن معین سے ابو عبیدہ کے بابت تحقیق کی گئی تو انہوں نے فرمایا کہ مجھ سے ابو عبیدہ کی  
 بابت سوال کرتے ہو ان کا تو خود یہ مرتبہ ہے کہ وہ دوسروں کی تحقیق و تنقید کریں :

”شاہد اور مخبر تصدیق اور صفائی کے اس وقت تملج ہوتے ہیں جب ان کا ثقہ اور پسندیدہ موافق  
 ہونا معلوم و مشہور ہو، لوگوں میں ان کا پوزیشن مثبتہ ہو اور ان کے ثقہ اور غیر ثقہ دونوں ہونے کا  
 علم لگایا جاسکتا ہو“

یہی بنیاد ہے کہ حضرت صحابہؓ کو اس قسم کی تحقیق و تنقید سے بالاتر سمجھا جاتا ہے جن کی صداقت  
 و عدالت پر خود اللہ اور اس کے رسول کی شہادت موجود ہو کس کا یہ درجہ ہے کہ ان کی تحقیق کرے۔

ایک ناسق کی اہم اور غیر اہم خبروں کے رد و قبول میں فقہاء جس طرح فرق و امتیاز کرتے ہیں  
 اس کی وضاحت ابو بکر جصاص حنفی متوفی ۳۷۰ھ اپنی کتاب احکام القرآن میں اس طرح فرماتے ہیں :  
 ”اسی لیے ہم کہتے ہیں کہ ناسق کی شہادت کسی ایسے معاملہ میں قبول نہیں ہوگی جس کا تعلق حقوق سے  
 ہو، نیز اس کی وہ خبریں بھی قبول نہ کی جائیں گی جن کا تعلق نبی صلی اللہ علیہ وسلم سے ہو یا ایسے امور سے ہو  
 جن کا تعلق دین سے ہو، جن سے کسی شرعی قانون یا حکم کا ثبوت فراہم ہوتا ہو یا کسی انسان پر کوئی حق قائم  
 ہوتا ہو“

”لیکن بعض امور میں اہل علم ناسق کی خبر کے قبول کرنے کے جواز پر متفق ہیں، مثلاً عام قسم کے معاملات  
 میں ناسق کی خبر قبول کر لی جلتے گی، اگر ایک ناسق کسی کے پاس ایک ہدیہ لاتا ہے اور کہتا ہے کہ فلاں

لے کتاب الکفایہ صفحہ ۸۰، ۸۱، فتح المغیث صفحہ ۱۲۲

شخص نے آپ کے لیے یہ ہدیہ بھیجا ہے تو اس کے لیے اس کا قبول کر لینا اور اس پر قبضہ کرنا جائز ہے۔ اسی طرح اگر وہ کتاب ہے کہ خوں نے اپنے اس غلام کے بیچ دینے کے لیے مجھے دیکھ لیا ہے تو اس سے غلام کو خریدنا جائز ہے۔ مکان کے اندر داخل ہونے کی اجازت کے بارے میں بھی فاسق کی خبر قبول ہوئی اگر وہ کتاب ہے کہ آجائے آپ کے لیے اجازت ہے تو اس کی اس خبر کو قبول کرنے کے لیے ثقہ اور عادل ہونے کی شرط تلاش نہیں کی جائے گی۔ یہی حال دوسرے عام معاملات کا ہے۔ اسی طرح کے معاملات میں بچے، غلام اور ذمی کی خبر بھی قبول کی جائے گی۔

دیکھ لیجئے قرآن نے خبر کے لیے "نساء" کا لفظ زیر بحث آیت میں استعمال کر کے جس حقیقت کی طرف رہنمائی فرمائی تھی۔ ہمارے فقہانے کس دقیقہ رسی اور مکنتہ نبی کے ساتھ اس سے فائدہ اٹھایا ہے اور کس طرح فاسق کی خبر کی نوعیت کا لحاظ کر کے وہ اسی کی بعض قسم کی خبروں کو رد کرتے ہیں اور بعض قسم کی خبروں کو قبول کر لیتے ہیں۔

اسی طرح اکثر محدثین اور فقہانے فاسق اور فاسق میں ان کی نوعیت کے اختلاف کی بنا پر بھی فرق کیا ہے اور ان کی یہ بات بھی ہمارے نزدیک اسی حکم تبیین پر مبنی ہے جس کا حکم زیر بحث آیت میں دیا گیا ہے۔

خطیب بغدادی الکفایہ صفحہ ۱۲۰ میں فرماتے ہیں :

"اہل علم کے ایک گروہ کا مذہب یہ ہے کہ جن اہل بدعت کے بارے میں یہ ثابت نہیں ہے کہ وہ اپنے موافقین کی حمایت کے لیے جھوٹ اور جھڑی شہادت کو جائز رکھتے ہیں ان کی خبر قبول کرنا جائز ہے۔ فقہاریں سے جو لوگ اس بات کے قائل ہوتے ہیں ان میں ابو عبد اللہ محمد بن ادیس شافعی ہیں۔ ان کا فتویٰ یہ ہے کہ اہل بدعت کی شہادت قبول کی جائے گی۔ مگر وفاق میں سے خطا سبب کی قبول نہیں کی جائے گی کیونکہ یہ لوگ اپنے موافقین کی حمایت میں جھوٹی شہادت کو رد رکھتے ہیں۔ بیان کیا ہے کہ یہی مذہب ابن ابی سلی اور سفیان ثوری کا ہے اور اسی طرح کی بات قاضی ابویوسف سے منقول ہے۔"

"ہمت سے علمائے یہ بات کہی ہے کہ اہل بدعت میں سے جو لوگ اپنے خاص مذہب کے

لئے احکام القرآن ابو بکر جصاص: سورہ ہجرات



داعی نہیں ہیں ان کی خبریں تو قبول کی جائیں گی لیکن جو لوگ اپنے مذہب کے داعی ہیں ان کی خبروں سے محبت نہیں پکڑی جائے گی۔ جو لوگ اس مسلک کی طرف گئے ہیں ان میں ابو عبد اللہ احمد بن محمد بن منبہل ہیں:

اسی تحقیق و تبیین کے لفظ نظر سے محدثین کے ماں جرح کے معاملہ میں یہ چیز بھی ضروری تھی گئی ہے کہ جرح مبہم نہیں بلکہ واضح اور قطعی ہونی چاہیے۔ اس لیے کہ بااوقات ایک شخص ایک آدمی پر جرح کرتا ہے لیکن جب تحقیق کی جاتی ہے تو معلوم ہوتا ہے کہ اس نے محض کسی ایسی چیز کی بنا پر اس کو ساقط الروایت قرار دے دیا ہے جو محض ذوقی ہے۔ فی نفسہ وہ چیز اس کو شرعیات میں ساقط الروایت قرار دینے کے لیے کافی نہیں ہے۔ چنانچہ اس سلسلہ کے واقعات میں یہ بات بیان ہوئی ہے لیکر صاحب نے صاحب کی روایت رد کر دی جب وجہ دریافت کی گئی تو معلوم ہوا کہ اس کی وجہ محض یہ تھی کہ انھوں نے ان کو ردوی گھوڑے پر سواری کرتے دیکھا تھا۔

اسی طرح بعض فسق مضرب تاویل فقہی اور ظن پر مبنی ہوتے ہیں۔ اس نوعیت کا فسق بھی کسی کی روایت رد کر دینے کے لیے کافی نہیں ہے مثلاً اہم شافعی فرماتے ہیں کہ: اذا شرب الخنقی النبید احدًا لا دابقل شہادتہ اگر مسلک حنفی کا ایک پیروند بنڈ پئے گا تو ہم اس پر حد تو جاری کریں گے لیکن اس کی شہادت قبول کریں گے۔

بالکل اسی سے ملتی جلتی بات ابو جبر جصاص حنفی فرماتے ہیں۔ وہ آیت زیر بحث کے تحت لکھتے ہیں:

”اور فسق کا قول اور اس کی شہادت قبول کرنے کا ایک اور پہلو بھی ہے۔ اگر کسی کا فسق اس پہلو سے ہے کہ وہ کسی خاص مسلک پر عقیدہ رکھتا ہے تو اگرچہ یہ شمار اہل ابوا اور اہل فسق میں ہوگا لیکن اس کی شہادت قبول ہوگی۔ یہی اصول سلف نے ان کی خبروں کے قبول کرنے کے معاملہ میں اختیار کیا ہے۔ کسی (خاص فسقی یا کلامی) مسلک اختیار کرنے سے جو فسق لازم آتا ہے وہ قبول شہادت میں مانع نہ ہوگا؟“

یہ ساری تفصیل اس بات کا نہایت واضح ثبوت ہے کہ محدثین اور فقہانے سورہ ہجرات والی آیت کو جرح و تعدیل کے باب کا جو عنوان قرار دیا ہے تو یوں ہی نہیں دیا ہے بلکہ اس کے ان تمام تضمنات و مضمرات کو پیش نظر رکھ کر دیا ہے جن کی طرف ہم نے اشارے کئے ہیں اور پھر اس کے

لے الاحکام فی اصول الاحکام آمدی ج ۲، ص ۱۸۔ لے احکام القرآن: سورہ ہجرات

تحت انفصل نے جو احادیث نقل کی ہیں اور ایمہ کے اقوال کے جو جملے دیئے ہیں وہ سب انہی مضمرات کی گویا شرح و تفسیر ہیں۔ متقدمین کے ترتیب مطالب کے انداز سے جو لوگ آشنا ہیں وہ اس حقیقت سے بے خبر نہیں ہو سکتے۔ یہ لوگ بیان مطالب اور استخراج نتائج میں مخاطب کی ذہانت پر بھی اعتماد کرتے ہیں۔ ہندی کی چندی کرنے کے یہ لوگ زیادہ علوی نہیں ہیں۔ انھوں نے جب آیت میں تین کا حکم پایا تو اس سے خود بخود سمجھ گئے کہ یہ حکم تین پر بھی متضمن ہے۔ اس کے بعد انھوں نے احادیث اور اقوال ایمہ کی مدد سے مزید وضاحت کر دی تاکہ کسی کے لیے بھی شبہ کی گنجائش باقی نہ رہے یہاں تک کہ ایک واضح حدیث اس مضمون کی بھی نقل کر دی کہ فاسق راویوں کی پروردہ درمی کرو تا کہ لوگ ان کی روایات پر اعتماد کرنے سے احتراز کریں۔ یہ حدیث بھی سنادی کہ فاسقوں کے عیوب بیان کرنا عیبت نہیں ہے۔ انھوں نے اپنی طرف سے یہ سارے جتن کر ڈلے اور صحیح صحیح کڑ پکار پکار کر بتا دیا کہ راویوں پر جرح کرنا ہرگز عیبت میں داخل نہیں ہے۔ ان کی ان ساری باتوں کے بعد بھی کوئی شخص اگر اڑا رہے کہ نہیں جرح تو عیبت ہے، سورہ ہجرات والی آیت صرف تین کی اجازت دیتی ہے تین کی اجازت نہیں دیتی تو ایسے شخص کو سمجھنا بھلا کس کے بس میں ہے؟ اس کے نزدیک تو حقیقت ثابتہ صرف ایک ہی ہے اور وہ ہے حکمت عملی والا اصول۔ باقی ساری باتیں بیچ ہیں۔

آخر میں ایک بات اور عرض کر دوں وہ یہ کہ ہمارے محدثین جرح کے کام کو جو ایک بڑی خطرناک چیز قرار دیتے ہیں اور اس میں انتہائی احتیاط اور نرم کا مشورہ دیتے ہیں تو اس کی وجہ یہ نہیں ہے کہ جرح عیبت ہے بلکہ اس کی وجہ یہ ہے کہ کسی شخص کو ساقط الروایت یا ساقط الشہادت قرار دینا اس کی حیثیت معنی پر ایک بہت بڑا نملہ ہے۔ اس چیز سے محروم ہو جانے کے بعد ایک شخص اپنی شہری زندگی کے ایک بہت بڑے حق سے محروم ہو جاتا ہے۔ بالخصوص اسلامی معاشرہ میں تو ایک شخص ساقط الشہادت ہو جانے کے بعد اس غضب ہی سے گویا گر جاتا ہے جو اس امت کو شہداء اللہ علی الناس کی حیثیت سے حاصل ہے۔ اس وجہ سے اس امر کی بڑی تاکید ہے کہ کسی پر جرح پورے حزم و احتیاط اور پوری خدا ترسی اور دیاقتداری کے ساتھ کی جائے اور اسی صورت میں کی جائے جب اسلام یا اس کے کسی حق کے تحفظ کے لیے اس کی ضرورت پیش آئے۔ یہ نہیں ہے کہ آدمی بے سوچے سمجھے اور بغیر کسی دینی و شرعی ضرورت کے جس پر چاہے جرح شروع کر دے۔ اس چیز کی طرف یوں تو تمام ایمہ فرس نے

توجہ دلائی ہے لیکن مقدمہ ابن صلاح کے الفاظ خاص طور پر قابل توجہ ہیں۔

ابن صلاح (متوفی ۶۳۲ھ) بڑے بڑے ائمہ جرح و تعدیل کا ذکر کرنے کے بعد فرماتے ہیں :  
 ”یہ لوگ ہیں جنہوں نے سب سے پہلے جرح و تعدیل کا اہتمام کیا۔ اگرچہ اس باب میں جرح  
 اور تعدیل دونوں ہی پہلوؤں سے رسول صلی اللہ علیہ وسلم کی طرف سے بھی رہنمائی موجود تھی  
 اور بہت سے صحابہ اور تابعین اور ان کے بعد والوں کی طرف سے بھی رہنمائی موجود تھی  
 اور مقصود اس سے شریعت کی حفاظت اور جھوٹ اور غلطی سے اس کو محفوظ رکھنا ہے۔  
 جرح جس طرح گواہوں پر جائز ہے اسی طرح راویوں پر بھی جائز ہے (اس کے بعد  
 مصنف نے احمد بن حنبل وغیرہ کے اقوال نقل کیے ہیں جن میں جرح کے فیث مجتہد  
 کی تردید کی گئی ہے) پھر فرماتے ہیں (جو شخص جرح کرنے کی ذمہ داری لے اس کے لیے  
 واجب ہے کہ وہ اللہ تعالیٰ سے ڈرتا رہے، اس معاملہ میں پوری استیاض کرے،  
 بے پردائی اور سہل انگاری سے بچے۔ مبادا کسی ایسے شخص کو مجروح قرار دے بیٹھے  
 جو ہر جرح سے بری ہو اور ایک بے گناہ پر ایسا داغ لگا دے جو ہمیشہ کے لیے اس  
 کے اوپر ایک عار بن کر چپک جائے“

# خلافت کے لیے قرشیت کی شرط

اور

## اسلام کا اصول مساوات

اس موضوع پر بحث شروع کرنے سے پہلے ہم یہ مناسب خیال کرتے ہیں کہ اس کے ساتھ اپنی دلچسپی کی نوعیت بھی مختصر طور پر واضح کر دیں۔

اگر ایک شخص یہ دعویٰ کرے کہ اسلام میں خلافت کے لیے شرط ہے کہ خلیفہ قبیلہ قریش کا آدمی ہو، کوئی غیر قرشی خلافت کا جائز حقدار نہیں ہو سکتا اور اس بات پر وہ تمام امت کے اجماع کا دعویٰ بھی کرے تو گو اس کے اس دعوے کا ہر جز ہمارے نزدیک غلط فہمی پر مبنی ہے لیکن ہم اس کی تردید میں اس وقت کوئی بحث چھیڑنا پسند نہیں کریں گے۔ بحث نہ چھیڑنے کی وجہ یہ نہیں ہے کہ یہ غلط فہمی ہمارے نزدیک کوئی اہمیت نہیں رکھتی۔ اس کی اہمیت میں ہمیں کلام نہیں ہے۔ اگر اس نظریہ کو صحیح مان لیا جائے تو اس سے اسلام کے اجتماعی سیاسی نظام کے متعلق نہایت غلط تصور قائم ہوتا ہے۔ اس سے یہ تصور قائم ہوتا ہے کہ جس طرح یہود کے ہاں بنی لاوی (حضرت ڈوڈن کی اولاد) کے سوا کوئی دوسرا امارت و سیادت کا حقدار نہیں ہو سکتا تھا یا جس طرح ہندو دھرم میں قیادت و امامت برہمن کا اجارہ ہے، ویسے اور شودر کا اس میں کوئی حصہ نہیں ہے، خدا نخواستہ اسی طرح اسلام میں بھی قریش کے خاندان کو خلافت و حکومت کا اجارہ دار بنا دیا گیا ہے، کوئی غیر قرشی اس چیز میں ان کا شریک و شہیم نہیں ہو سکتا۔ ظاہر ہے کہ یہ تصور اسلام کے بالکل خلاف ہے، اگر اس کو مان لیا جائے تو اس کی زبردہ راست قرآن مجید کے اصولوں پر پڑتی ہے۔ اس سے اسلام کا وہ

اصول مساوات بالکل بے معنی ہو کے رہ جاتا ہے جس کی تعلیم توحید و آخرت کی تعلیم کے بعد اسلام میں سب سے زیادہ نمایاں طریقہ پر دی گئی ہے۔

اس غلطی کی اس سنگینی کے باوجود اس وقت اس سے ہمارے تعرض نہ کرنے کی وجہ یہ ہے کہ آج سے بہت پہلے یہ مسئلہ تحریکِ خلافت کے دور میں زیرِ بحث آ کر بہت بڑی حد تک صاف ہو چکا ہے۔ اس زمانہ میں انگریز اہل سیاست اور انگریز مستشرقین نے اسی مسئلہ قرشیت کی آڑ لے کر یہ سوال اٹھایا تھا کہ جب اسلام میں منصبِ خلافت کے لیے قرشیت کی شرط ضروری ہے اور اس پر مسلمانوں کا اجماع بتایا جاتا ہے تو ہندوستان کے مسلمان ترکوں کی خلافت کی حمایت میں کس شد و مد کے ساتھ کیوں اٹھ کھڑے ہوتے ہیں، آخر ترکوں کا قریش کے ساتھ کیا ناتا ہے؟ اللہ تعالیٰ مولانا ابوالکلام آزاد رحمۃ اللہ علیہ، مولانا سید سلیمان ندوی رحمۃ اللہ علیہ، مولانا محمد علی جوہر رحمۃ اللہ علیہ اور تحریکِ خلافت کے دوسرے علمبردار اور لیڈروں کو اسلام اور مسلمانوں کی طرف سے جزائے خیر دے کر انھوں نے بروقت اس غلط فہمی کی اصلاح کی اور حدیثِ الایمۃ من قدیش کا ایک مہمل واضح کر دیا جس سے نہ صرف انگریز مستشرقین کے اٹھاتے ہوئے نکتے کا استیصال ہو گیا بلکہ اس غلط تصور سے جو دوسری بہت سی غلط فہمیاں موجودہ دور کے لوگوں کے ذہنوں میں پیدا ہو سکتی تھیں ان کا بھی خاصی حد تک سدباب ہو گیا۔

اگرچہ اس مسئلہ میں ہمارا نقطہ نظر جیسا کہ آگے چل کر واضح ہو گا، کسی قدر مختلف ہے لیکن اس اختلاف کی نوعیت کسی اصولی اختلاف کی نہیں ہے بلکہ اسی مدعا تک پہنچنے کے لیے بعض دلائل کی بنا پر ہم نے ایک دوسرا راستہ (APPROACH) اختیار کیا ہے۔ یہ اختلاف نقطہ نظر بھی ہمارے نزدیک ایسی اہمیت نہیں رکھتا کہ اس کی توضیح و تائید کے لیے ہم ایک خالص اکیڈمک قسم کی بحث اس وقت ایک ایسے موضوع پر چھڑیں جس سے کہیں زیادہ اہم اور ضروری مسائل زندگی سے براہ راست تعلق رکھنے والے ہمارے سامنے موجود ہیں۔

اس وقت اس مسئلہ سے بحث کرنے پر ہم اس وجہ سے مجبور ہوتے ہیں کہ یہ ایک ایسی نوعیت سے ہمارے سامنے لایا گیا ہے جس کے نتائج نہایت خطرناک ہو سکتے ہیں اگر ہم اس کو اسی شکل میں قبول کر لیں جس شکل میں پیش کیا گیا ہے تو ہمیں کی زبردہ راستہ امام کے علم عموموں پر پڑے گی، اس کی زبردگان کے

پیش کردہ حقائق پر پڑتی ہے، اس کی زد حضور نبی کریم صلی اللہ علیہ وسلم کی سیرت طیبہ پر پڑتی ہے اور ان سب سے بڑھ کر یہ کہ اس کی زد اس ملک میں اسلام کے مستقبل پر پڑتی ہے۔

آئیے پہلے اس بات کو سمجھ لیجئے کہ یہ مسئلہ کس نوعیت سے ہمارے سامنے آیا ہے :

مسئلہ کی نوعیت یہ ہے کہ ایک داعی اس دعوت کے ساتھ سلنے آتا ہے کہ وہ انبیاء علیہم السلام

کے طریقہ پر اقامت دین کے لیے اٹھتا ہے، وہ بہت سی باتیں پوری شد و مد کے ساتھ لوگوں کے

سلنے دین و شریعت بتا کر پیش کرتا ہے۔ لیکن جب ان چیزوں پر عمل کا وقت آتا ہے تو اسے

محسوس ہوتا ہے کہ ان باتوں کو فصاحت و بلاغت کے ساتھ پیش کرنا جتنا آسان تھا ان چرل کلام کا

اتنا آسان نہیں ہے۔ نتیجہ یہ نکلتا ہے کہ وہ عملاً بھی ان چیزوں کی خلاف ورزیاں کرتا ہے اور ٹکرا

بھی ان کے خلاف اصول وضع کرتا ہے۔ جب خود اس کے اپنے ہی ساتھیوں کی طرف سے یہ اعتراض

اٹھتا ہے کہ یہ ہم اپنے ہی بیان کردہ اصولوں اور پیش کردہ نظریات کے بالکل خلاف جا رہے ہیں

تو ان کو وہ یہ جواب دیتا ہے کہ جس کو دنیا میں اسلام کو عملاً برپا کرنے کی جدوجہد کرنی ہے، اسلام

کی خوبوں پر صرف و غلط ہی کرنا نہیں ہے، وہ صرف نظریات کی دلکشی پر اپنے اصل مقصد کو تباہ نہیں

کر سکتا بلکہ اسے حکمت عملی کی روشنی میں یہ دیکھنا پڑتا ہے کہ کیا چیز یعنی ہے اور کیا چیز ترک کرنی ہے

اپنے اس خیال کی دیل وہ نبی کریم صلی اللہ علیہ وسلم کے طرز عمل سے یہ پیش کرتا ہے کہ مساوات اسلام

کا ایک بنیادی اصول ہے، نبی کریم صلی اللہ علیہ وسلم نے زندگی بھر اس کا وعظ فرمایا لیکن چونکہ عملی

سیاست کا تقاضا یہ تھا کہ خلافت اپنے بعد قریش ہی کو سونپی اس وجہ سے حضور نے مساوات

کے اصول کو توڑ کر خلافت قریش ہی کے سپرد فرمائی۔ کہنے والے کی بات خود اس کے الفاظ میں

یوں لوگوں کے سامنے آئی ہے :

”اس معاملہ میں صرف نظریت کام نہیں دیتی بلکہ اس کے ساتھ حکمت عملی ناگزیر

ہے۔ اس حکمت کو نظر انداز کر دینے والا نظری آدمی طرح طرح کی باتیں کر سکتا ہے۔

کیونکہ وہ یا تو قافلہ میں شامل نہیں ہوتا یا پھر قافلہ کو لے کر چلنے کی ذمہ داری اس پر

نہیں ہوتی۔ مگر جسے چلانا ہی نہ ہو بلکہ چلانا بھی موجودہ بہر بات کو

مض اس کے خیال حسن کی بنا پر قبول نہیں کر سکتا، اسے تو عملی نقطہ نظر سے تول

کردیکھنا ہوتا ہے کہ جن حالات میں وہ کام کر رہا ہے، جو قوت اس کے پاس موجود ہے یا فراہم ہوتی ممکن ہے اور جو مزاحمتیں راستہ میں موجود ہیں ان سب کو دیکھتے ہوئے کون سی بات قابل قبول ہے اور کون سی نہیں۔

مذکورہ بالا عبارت میں خیالی حسن کی پھٹی پر بھی نظر رہے اور اس عملی نقطہ نظر کی کسوٹی پر بھی جو لکھتے والے کے نزدیک کسی بات کے رد و قبول کے فیصلے فرمایا کرتی ہے :

• جو شخص چاہے کہ پہلا قدم آخری منزل پر رکھوں گا اور پھر دوران سعی میں کسی مصلحت ضرورت کی خاطر اپنے اصول میں کسی استثناء اور کسی لچک کی گنجائش بھی نہ رکھوں گا وہ علماً اس مقصد (آمانت دین کے مقصد) کے لیے کوئی کام نہیں کر سکتا۔ یہاں آئیڈیلزم کے ساتھ برابر کے تناسب کے ساتھ حکمت عملی کا قنا ضروری ہے۔ وہی یہ طے کرتی ہے کہ منزل مقصود تک پہنچنے کے لیے راستہ کی کن کن چیزوں کو آگے کی پیش قدمی کا ذریعہ بنانا چاہیے، کن کن مواقع سے فائدہ اٹھانا چاہیے، کن کن موانع کے ہٹانے کو مقصدی اہمیت دینی چاہیے، اور اپنے اصولوں میں سے کن کن چیزیں چھوڑنا اور کن میں اہم تر مصالح کی خاطر حسب ضرورت لچک

کی گنجائش نکالنی چاہیے۔

اس فلسفہ کے بیان کرنے کے بعد نبی کریم صلی اللہ علیہ وسلم کی زندگی سے اس حکمت عملی کے استعمال اور اس کے تحت اسلام کے اصولوں میں لچک پیدا کرنے کی یہ مثال پیش کی جاتی ہے کہ دیکھو، مساوات اسلام کے اصولوں میں سے ایک اہم اصول ہے، نبی کریم صلی اللہ علیہ وسلم نے زندگی بھر اس کا وعظ فرمایا لیکن چونکہ حکمت عملی اور عملی سیاست کا تقاضا یہ تھا کہ خلافت اپنے بعد قریش ہی کے سپرد فرمائی، اس وجہ سے آپ نے مساوات کے اصول کو توڑ کر خلافت قریش ہی کے سپرد فرمائی۔

یہ اصول جن الفاظ میں بیان کیا گیا ہے ان پر بھی اچھی طرح غور کر لیجئے اور اس کے لیے جو مثال پیش کی گئی ہے اس پر بھی اچھی طرح غور کر لیجئے اور ساتھ ہی اس پر نظر پر بھی نگاہ رکھیے جو اس سارے فلسفہ کے چھپے چھپا ہوا ہے، کیا ان ساری چیزوں کے بعد کوئی شخص اس امر میں شبہ

بھی کر سکتا ہے کہ دین کے اصولوں میں چلک پیدا کرنے اور راہ کے موافق میں سے بعض سے فائدہ اٹھانے اور بعض کے ترک کرنے کے معاملہ میں فائدہ کی حکمت عملی کے سوا کوئی اور رہنما اصول بھی ہے جب بات اس حصر کے ساتھ کہی جلتے گی جس حصر کے ساتھ بیان کی گئی ہے اور دلیل یہ دی جلتے گی جو یہاں دی گئی ہے اور خود کئے دلہ کا عمل اسی اصول پر ہوگا جو میان کیا گیا ہے تو آخر کوئی شخص اس کا مطلب اس سے مختلف کس طرح سمجھے گا جو الفاظ سے متبادر ہوتا ہے۔ دوسرے کے لئے تو کئے دلہ کے قول اور عمل ہی کی شہادت ہے۔

## حکمت عملی کے اصول کے نتائج

یہ اصول اس کی مذکورہ دلیل کے ساتھ ایک مرتبہ اگر مان لیا جاتا ہے تو آیت دیکھئے کہ اس کے

نتائج کیا کیا نکلتے ہیں :

اس کا ایک نتیجہ تو یہ نکلتا ہے کہ ہماری طرف سے ان مستشرقین اور اسلام کے ان مخالفین کے اعتراض کی تائید ہو جاتی ہے جو حضور نبی کریم صلی اللہ علیہ وسلم پر یہ اعتراض کرتے رہے ہیں کہ محمد صلی اللہ علیہ وسلم یوں تو زندگی بھر مسادات کا دعوہ کرتے رہے لیکن جب آخر وقت آیا تو اپنی پیدا کردہ حکومت اپنے خاندان والوں کے سپرد کر کے چلے گئے۔

اس کی دوسری زد حضور نبی کریم صلی اللہ علیہ وسلم کی سیرت طیبہ پر پڑتی ہے۔ ہم مسلمانوں کو اس بات پر فخر رہے اور یہ فخر بالکل صحابہ کے ہمارے نبی کریم صلی اللہ علیہ وسلم کی زندگی کے دونوں دور — دورِ دعوت اور دورِ سیاست — بالکل ہم رنگ و ہم آہنگ ہیں۔ حضور صلی اللہ علیہ وسلم نے اپنے دعوت کے دور میں جن پاکیزہ اصولوں کی دعوت دی جب عملی سیاست کا دور آیا تو آپ نے انہی اصولوں پر ایک عملی نظام قائم کیا اور اس کو چلا کر دکھایا، اپنے کسی اصول میں بھی آپ کو سر موثر مسم و تفسیر کرنے کی ضرورت نہیں پیش آئی۔ لیکن اگر مذکورہ بالا نظریہ مان لیا جاتا ہے تو اس کے معنی یہ ہیں کہ ہم خود اس بات کے معترف ہیں کہ نبی کریم صلی اللہ علیہ وسلم نے اسلامی مسادات کا جو درس دینا اور اپنی دعوت کے دور میں دیا جب سیاست کے دور میں عملاً اس کو قائم کرنے کا وقت آیا تو غرضاً اللہ حضور صلعم اس میں بالکل ناکام ہو کے رہ گئے۔ دماغی ایکہ اگر مسادات کی کوئی عملی قدر و قیمت تھی تو وہ اسی شکل میں نمایاں ہو سکتی تھی جب وہ صرف دلکش اقوال میں نہیں بلکہ زندگی کے عملی نظام میں



اس نظریے سے ان لوگوں کو بھی اعتراض کی راہ ممتی ہے جو حدیثوں کی مخالفت کرنے کے ہر موقع سے فائدہ اٹھاتے رہتے ہیں۔ اگر ہم حدیث الایمۃ من قریش کے متعلق کسی شخص کا یہ دعویٰ تسلیم کر لیتے ہیں کہ یہ اسلام کے اصول مساوات کے خلاف ہے تو دوسرے نفعوں میں اس کے معنی یہ ہوتے کہ ہم خود یہ اقرار کرتے ہیں کہ یہ اور اس کی ہم معنی تمام حدیثیں قرآن کے خلاف ہیں۔ اگر نئی واقعات یہ قرآن کے خلاف ہیں تو قبل اس کے کہ کوئی صاحب ان سے حکمت عملی کے اصول کی دلیل نکالیں ان تمام حدیثوں پر منکرین حدیث کا حق قائم ہو جاتا ہے کہ وہ ان کو قرآن کے خلاف قرار دے کر ان کا انکار کر دیں اور ان کا یہ انکار ایسی مضبوط بنیاد پر ہو گا کہ کسی صاحب کے پاس بھی اس کا کوئی جواب نہ ہو گا۔

اس نظریہ کو اگر صریح مان لیا جائے تو ہمارے پاکستانی مستشرقین کو اس ملک میں اقامت دین کی دعوت لے کر اٹھنے والوں کے خلاف خود انہی کے ہاتھوں وہ حربہ ہاتھ آجاتے گا جس کا توڑ کسی کے پاس بھی نہیں ہو گا۔ پھر اسلام کی مخالفت کے لیے نہ انہیں حدیث کے انکار کی ضرورت پیش آئے گی اور نہ دور انداز کار تدبیرات کی زحمت اٹھانی پڑے گی بلکہ وہ بڑی آسانی کے ساتھ اس ایک ہی دلیل سے آپ کی ان ساری دلیلوں کو بیکار کر کے رکھ کر ڈینگے جو آپ اقامت دین کے حق میں پیش کریں گے۔ ہر شخص جانتا ہے کہ جو لوگ یہاں اسلام کو عملی زندگی سے دُور دُور رکھنا چاہتے ہیں ان کی اصلی دلچسپی آپ کے توجید و رسالت کے مسائل سے نہیں ہے بلکہ ان کی ساری دلچسپی انہی مسائل سے ہے جو ہماری تمدنی و اجتماعی زندگی سے تعلق رکھنے والے ہیں۔ ان مسائل کے خلاف ان لوگوں کی سب سے بڑی دلیل یہی ہے کہ اب یہ تین وقت کے حالات و مصالح، حکمت عملی کے تقاضوں اور عملی سیاست کے مطالبات کے خلاف ہیں بجا کر ملک میں جو رسائل و اخبارات اس سکول کی ترجمانی کر رہے ہیں آپ ان کی تحریریں پڑھ کر آسانی سے اندازہ کر سکتے ہیں کہ اس وقت ان کی ساری تہمی کوششیں اسی ایک نقطہ پر مرکوز ہیں۔ لیکن اب تک یہ حال کچھ ایسی ہے کہ انہیں اپنے مسلک کی تائید میں اسلام کے پورے ذخیرے میں سے کوئی ایسی چیز نہیں مل رہی ہے جو ان کے نقطہ خیال پر لوگوں کو مطمئن کر سکے، اس وجہ سے قدم قدم پر انہیں بات بنانی پڑ رہی ہے اور جہاں جتنی نہیں ہے وہاں جگاڑنی پڑ رہی ہے۔ لیکن اب اگر انہیں یہ تمہتی دلیل ہاتھ آجاتی ہے کہ نبی صلی اللہ علیہ وسلم نے خود حکمت عملی کے تقاضوں اور عملی سیاست کے مطالبوں کو

اس قدر اہمیت دی کہ ان کی خاطر اسلامی نظام کی وہ بنیاد ہی بدل دی جس پر قرآن مجید نے اس کو قائم کرنا چاہا تھا تو سمجھئے کہ ان کو مانگی مراد مل گئی۔ اب بحث یہ نہیں رہی کہ سود کے متعلق، بچے اور شراب کے متعلق بے پردگی اور بے حیائی کے متعلق، سنیما اور رقص و سرود کے متعلق، مخلوط تعلیم اور مخلوط سوسائٹی کے متعلق، اسلامی حدود و تعزیرات کے متعلق اور اسلامی اساس قومیت کے متعلق قرآن و حدیث کے احکام و قوانین کیا ہیں بلکہ ان میں سے ہر چیز کی بابت اصلی فیصلہ کن سوال یہ رہا کہ یہ چیز حکمت عملی کے تقاضوں کے مطابق بھی ہے یا نہیں۔

اسلام اور اسلامی نظام کے خلاف حریفوں کے ہاتھوں میں ہتھیار پکڑا دینے کے بعد آپ خود سوچئے کہ اسلام کی کسی بات کے جسی قائم کرنے کے لیے آپ کے پاس کوئی دلیل باقی رہ جاتی ہے؟ فرض کیجئے آپ کہتے ہیں کہ ہم سے معاشرتی نظام کو بے پردگی کی برائی سے پاک بنا چاہیئے۔ بے پردگی ہمارے مذہب میں حرام ہے۔ مخالف جواب دیتا ہے کہ اصولی اور نظری پہلو سے تو یہ چیز بہت درست ہے لیکن عملی پہلو سے موجود زمانہ میں یہ بات مضر ہے، اس وجہ سے اس کو گوارا کرنا پڑے گا۔ آپ کہتے ہیں قرآن اور حدیث میں اس کی حرمت پر یہ دلیلیں ہیں۔ وہ جواب دیتا ہے کہ اسلام پر غور کرنے کے لیے مجرد آئیڈیازم کی نگاہ کافی نہیں ہے اس کے ساتھ برابری دوسری آٹھ حکمت عملی کی بھی ہونی چاہیئے اور وہی حکمت عملی دالی آٹھ فیصلہ کرے گی کہ کیا چیز اختیار کرنی ہے اور کیا چیز قربان کرنی ہے۔ آپ فرماتے ہیں کہ اس طرح حکمت عملی کے تحت دین میں رد و بدل کی کوئی مثال پیش کرو، وہ جواب دیتا ہے کہ حکمت عملی کے تحت نبی کریم صلی اللہ علیہ وسلم نے اسلام کے مسلم اصول مسادات کو توڑ کر خلافت قریش کو مٹے دی اور حدیثین و فقہانے اسی کے تقاضوں کے تحت نعیت جمہی ناپاک چیز کو ثواب بنا ڈالا۔ بتائیے آپ کے پاس اس کے بعد کہنے کے لیے کیا بات باقی رہ جائے گی؟

یہ خیال محض ایک معصومانہ خیال ہے کہ آپ ایک اصول بنائیں گے تو تنہا آپ ہی کا اس پر اجارہ رہے گا اور آپ اس کو بڑی اختیار اور بڑی نیک نیتی کے ساتھ استعمال کریں گے، اصولوں پر اس قسم کی اجارہ داری نہ آج تک کسی کی قائم رہی ہے، نہ آئندہ قائم رہے گی اور نہ عقلاً اور عرفاً یہ جائز ہے کہ ان پر کسی کا اجارہ قائم رہے۔ اصول متاع مشترک کی حیثیت رکھتے ہیں جن پر دوست دشمن سب ہی کا حق ہوتا ہے۔ اس وجہ سے ہر حال اس کو سب ہی استعمال کریں گے اور جب اس اصول کے تصنیف کرنے

ولے اس سے وہ کچھ نتائج نکال سکتے ہیں جن کی طرف ہم نے اشارہ کیا ہے تو اسی سے اندازہ کیجئے کہ وہ لوگ اس سے فائدہ اٹھا کر مذہب کے خلاف کیا قیامت ڈھائیں گے جن کا شیوہ ہی مذہب اور اہل مذہب کی مخالفت ہے۔

اگر یہ کہا جائے کہ حکمت عملی کے اصول کے تحت جو شخص اسلام کے اصولوں میں کوئی رد و بدل کرے گا اسے اپنے اس اقدام کو جائز ثابت کرنے کے لیے نبی کریم صلی اللہ علیہ وسلم یا صحابہ کرامؓ کے طرز عمل سے کوئی دلیل لانی پڑے گی تو یہ بات محض ایک مغالطہ اور فریب ہے۔ اس اصول کے تحت اسلام کے کسی حرام کو حلال کر دینے اور شریعت کے کسی اصول کو توڑ کر اس کی جگہ کوئی دوسری چیز بالکل اس کے ضد اختیار کر لینے کے حق میں دو نہایت ہی شاندار دلیلیں تو جیسا کہ عرض کیا گیا تقدیراً موجود ہیں۔ ایک یہ کہ محمدؐ میں نے مصلحت و ضرورت کے پیش نظر غیبتِ حبسی حرام چیز کو حلال بنا دیا۔ دوسری یہ کہ نبی کریم صلی اللہ علیہ وسلم نے طہنی سیاست کے تقاضوں کے تحت اسلام کے مسلم اصول مساوات کو توڑ کر اپنے بعد اپنی خلافت قریش کے سپرد کر دی۔ ان دو دلیلوں کے موجود ہوتے ہوئے اب کسی تیسری دلیل کی ضرورت کہاں باقی رہی۔ انہی دلیلوں کو آپ ہی کی طرح دوسرا بھی پیش کرنے کا حق رکھتا ہے اور وہ کہہ سکتا ہے کہ ان دلیلوں کے ہوتے ہوئے تم مجھ سے کسی مزید دلیل کے لیے کیوں مطالبہ کرتے ہو؟

یہ تمام نکتے اس لیے نہیں پیدا ہو رہے ہیں کہ خدا نخواستہ خود اسلام کی تعلیمات میں کوئی ایسی چیز ہے جو ان کے لیے راہ کھول رہی ہے۔ اسلام اللہ کا آخری اور کامل دین ہے اس میں اس قسم کے نکتوں کے لیے کوئی رخصتہ موجود ہونا کس طرح ممکن ہے؟ جو چیز ان فقہوں کی راہ کھولتی ہے وہ یہ ہے کہ ایک نقطہ مقصد حاصل کرنے کے لیے حضور نبی کریم صلی اللہ علیہ وسلم کی ایک صحیح بات کی ایک کمزور تاویل اختیار کی جاتی ہے اور پھر اس کمزور تاویل کو بنیاد بنا کر اس پر ایک نہایت قوی تاویل وضع کر دیا جاتا ہے۔ نبی کریم صلی اللہ علیہ وسلم نے اگر یہ فرمایا ہے کہ خلفاء قریش میں سے ہوں گے تو آپ کے اس ارشاد کی مختلف تاویلیں ممکن ہیں اور لوگوں نے، جیسا کہ آج کے چل کر واضح ہو گا، اس کی مختلف تاویلیں کی بھی ہیں لیکن ایک شخص یہ کہتا ہے کہ ان تاویلوں میں سے ایک تاویل وہ یہ اختیار کر لیتا ہے کہ حضور صلی اللہ علیہ وسلم نے قریش کو خلافت کے معاملہ میں دوسروں پر یہ ترجیح ان کی

قرشیت کی بنا پر دی اور پھر اس پر غضب یہ کرتا ہے کہ اس سے یہ نتیجہ نکال لیتا ہے کہ حضور صلعم نے اپنے اس حکم کے ذریعہ سے اسلام کے اصول مساوات کو توڑا۔ پھر غضب پر غضب اور تم بالکے تم یہ کرتا ہے کہ اپنے اس مفروضہ پر ایک نیا اصول وہ یہ وضع کر دیتا ہے کہ چونکہ حضور صلی اللہ علیہ وسلم نے حکمت عملی کے تحت اسلام کے ایک اصول کو توڑا اس وجہ سے کسی دوسرے کو بھی یہ حق حاصل ہے کہ وہ حکمت عملی کے تقاضوں کے تحت اسلام کے کسی اصول کو (توحید و رسالت کے سوا) توڑ سکے۔

اگر بات صرف نہیں تک رہتی کہ ایک شخص نے الایمہ من قریش کا مطلب یہ لیا ہے کہ اسلام میں منصب خلافت کے لیے قریش کو ان کی قرشیت کی بنا پر دوسروں کے مقابل میں ترجیح حاصل ہے تو ہمارے نزدیک یہ محض تاویل کی ایک غلطی ہے اور ہمیں اس غلطی کی تصحیح سے، جیسا کہ اوپر بھی عرض کر چکے ہیں اس وقت کوئی دلچسپی نہیں ہے۔ تاویل کی یہ غلطی پہلے بھی موجود رہی ہے لیکن اس سے وہ نتائج نکالنے کی جرات آج تک کسی ایک مسلمان نے بھی نہیں کی جو نتائج اب اس سے نکل گئے ہیں۔ ہم تھوڑی دیر کے لیے یہ تسلیم کیے لیتے ہیں کہ اس بات پر مسلمانوں کا اجماع ہے کہ خلافت کے لیے قرشیت کی شرط ناگزیر ہے لیکن یہ تسلیم کرنا ہمارے لیے ناممکن ہے کہ یہ اجماع اسلام کے کسی اصول کے خلاف ہو رہے ہیں۔ ہمیں اجماعات کے پورے ذخیرہ میں کسی ایسے اجماع کا علم نہیں ہے جو اسلام کے اصولوں یا اس کے احکام میں سے کسی حکم کے خلاف بنا ہو۔ اس مسئلہ پر مفصل بحث آگے اپنے مقام پر آئے گی۔

اس مسئلہ کی مذکورہ بالا غراہیوں ہی کو محسوس کر کے اس کے بارے میں ہم نے اپنا نقطہ نظر ایک مضمون کی شکل میں پیش کیا تاکہ ان فتنوں کا سدباب ہو سکے جو اس کے اندر مضمحل ہیں ہم اپنے اس مضمون کے بعض ضروری نکات یہاں بھی نقل کیے دیتے ہیں:

ہم نے اسلام میں مساوات کی حقیقت واضح کرتے ہوئے لکھا:-

”اسلام نے مساوات کی تعلیم ضروری ہے لیکن اس مساوات کا یہ مطلب ہرگز نہیں ہے کہ اس کے بعد وہ تمام امتیازات بھی یک تلم ختم ہو گئے جو رشتہ رحم و قرابت یا قابلیت و صلاحیت یا اختلاف جنس یا اوصاف پر مبنی ہیں۔ اسلام میں مساوات بھی ہے اور ساتھ ہی اختلاف جنس کی بنا پر عورتوں اور مردوں میں جو فرق ہونا چاہیے اس نے اس

کو بھی منظور رکھنے کا حکم دیا ہے۔ چنانچہ فرمایا ہے: للرجال علیہن درجۃ اور  
 قرابت کی بنا پر حقوق میں جو ترجیح و تقدیم ہونی چاہیے اسلام نے اس کا بھی حکم دیا ہے  
 چنانچہ فرمایا ہے: وَأَذَلُّوا الْأَرْحَامَ بَعْضُهُمْ أَوْلَىٰ بِبَعْضٍ فِي كِتَابِ اللَّهِ  
 ۷۵. انفال (اور جو لوگ آپس میں رشتہ رحم سے وابستہ ہیں وہ اوروں کے مقابل میں  
 ایک دوسرے کے زیادہ حق دار ہیں) اسی طرح اسلام میں مساوات بھی ہے لیکن ساتھ  
 ہی اسلام نے یہ حکم بھی دیا ہے کہ ذمہ داریاں صرف انہی لوگوں کو سونپی جائیں  
 جو اپنی صفات اور قابلیتوں کے لحاظ سے ان ذمہ داریوں کے اہل ہوں چنانچہ فرمایا ہے: إِنَّ  
 اللَّهَ يَأْمُرُكُمْ أَنْ تَوَدُّوا الْأَمَانَاتِ إِلَىٰ أَهْلِهَا. ۸۰. نساء (اللہ تمہیں  
 حکم دیتا ہے کہ تم ذمہ داریاں ان کے سپرد کرو جو ان کے اہل ہیں)

آگے اس حقیقت کی مزید وضاحت ان الفاظ میں ہم نے کی:

• جس طرح نیت کے حرام ہونے کی وجہ سے محدثین کے لیے جرح و تعدیل کی راہ بند  
 نہیں ہوگئی تھی کہ انہیں حکمت عملی کے تحت نیت کے دروازے کو کھولنا پڑے اسی  
 طرح مساوات کے اصول قائم ہونے کی وجہ سے اسلام میں اہلیت اور استحقاق کا اصول  
 بالکل نہیں جوگیا تھا کہ حضور صلی اللہ علیہ وسلم کو عملی سیاست کے تقاضوں کے تحت  
 مساوات کے اصول کو توڑنا پڑے۔ بلکہ حضور صلعم پر یہ دونوں تحقیقتیں خود قرآن ہی  
 کے نصوص سے واضح تھیں کہ اسلام میں مساوات بھی ہے اور اہلیت و استحقاق کا  
 لحاظ و اہتمام بھی اور ان دونوں چیزوں میں کوئی تضاد و تناقض نہیں ہے۔ بلکہ دونوں  
 میں پوری پوری مطابقت ہے۔ چنانچہ حضورؐ بھی اپنی زندگی میں برابر ان دونوں اصولوں  
 کے مطابق مختلف معاملات کے فیصلے فرماتے رہے اور عام مسلمان بھی ان دونوں حقیقتوں  
 سے پوری طرح باخبر تھے۔ ایک مرتبہ ایک صحابی نے حضورؐ سے کسی منصب پر مقرر کیے  
 جانے کی درخواست کی تو آپ نے ان کی درخواست یہ کہہ کر رد کر دی کہ تم اس منصب  
 کی ذمہ داریوں کے لحاظ سے کمزور آدمی ہو۔ وہ حضورؐ کے اس جواب کے بعد خاموش  
 ہو گئے۔ نہ انہوں نے یہ کہا کہ اسلام کے اصول مساوات کا تقاضا تو یہ ہے کہ مجھے یہ

منصب ضرور ملے اور حضورؐ کو یہ کہنا پڑا کہ میں نے حکمت عملی کے تحت اس اصول  
 مساوات کو توڑ دیا ہے :

اسلام میں مساوات کی یہ حقیقت واضح کرنے کے بعد ہم نے یہ بات واضح کی کہ حضور صلی اللہ علیہ وسلم  
 نے یہ جو فرمایا کہ خلفا قریش میں سے ہوں تو یہ زامریا وصیت ہے اور نہ پیشین گوئی بلکہ یہ انصار اور  
 جبرین کے مابین ایک ایسے قضیہ کا فیصلہ ہے جس کا اندیشہ تھا۔ ہمارے الفاظ یہ تھے :  
 "اس اصول کی روشنی میں حضورؐ نے قریش کی امارت و خلافت کا فیصلہ فرمایا میرے نزدیک  
 حضورؐ کا ارشاد الایمۃ من قریش (خلفا قریش میں سے ہوں) نہ تو امر ہے نہ  
 خبر نہ وصیت بلکہ یہ ایک قضیہ اور ایک نزاع کا فیصلہ ہے۔ یہ قضیہ اگرچہ ایک قضیہ کی  
 شکل میں حضورؐ کے سامنے پیش نہیں ہوا تھا لیکن یہ ذہنوں میں موجود تھا اور اس  
 کے اثرات وقتاً فوقتاً ظاہر ہوتے رہتے تھے۔ حضورؐ کے لیے یہ اندازہ کر لینا کچھ مشکل  
 نہ تھا کہ آپ کی وفات کے بعد یہ قضیہ ایک نزاع کی شکل اختیار کر سکتا ہے اور اس سے  
 امت میں انتشار پیدا ہو سکتا ہے اس وجہ سے آپؐ نے اپنی زندگی ہی میں فیصلہ فرمادیا  
 کہ آپ کے بعد خلافت کے حقدار قریش ہیں :

"اس نزاع میں ایک طرف قریش تھے اور دوسری طرف انصار۔ حضورؐ کے زمانہ میں  
 مسلمانوں میں یہی دو گروہ قابل ذکر اور سیاسی زور و اثر رکھنے والے تھے۔ ہر چند اسلام  
 نے ان کو جاہلی تقصبات سے پاک کر دیا تھا لیکن قبائلی جمیت کے فطری اور جراثیم  
 و رجحانات ان دونوں کے اندر زندہ تھے۔ حضورؐ کی حیات مبارک میں تو اس امر کا کوئی  
 اندیشہ نہ تھا کہ بات پسندے حدود سے آگے بڑھ کر کسی بگاڑ کی شکل اختیار کرے گی لیکن  
 حضور صلی اللہ علیہ وسلم کے بعد اس قسم کا اندیشہ بے محل نہیں قرار دیا جاسکتا تھا۔ ان  
 کے درمیان حضورؐ کی اقتدار کی کش مکش کا اندیشہ کچھ ایسا زیادہ نہیں تھا جتنا اندیشہ اس  
 بات کا تھا کہ خدمت دین میں مقابلہ کا جذبہ جو ان دونوں کے اندر موجود ہے، مبادا  
 وہی ان کو کسی کش مکش میں مبتلا کر دے اس وجہ سے حضورؐ نے مناسب خیال فرمایا کہ اپنی  
 زندگی ہی میں اس نزاع کا فیصلہ فرمادیں :

خلافت اور حکومت کے منصب کے لیے چونکہ کسی شخص کی ذاتی قابلیت اور دینداری ہی تنہا کفایت نہیں کرتی بلکہ اس کے لیے ذاتی قابلیت اور دین داری کے ساتھ ساتھ مددِ حرم بھی ضروری ہے کہ اس شخص کو ایک سیاسی زور و اثر رکھنے والی جمیعت کی حمایت و پشت پناہی بھی حاصل ہو اور یہ چیز جس مقدار میں قریش کے کسی لیڈر کو تمام اہل عرب میں حاصل تھی یا حاصل ہو سکتی تھی اس مقدار میں انصار کے کسی لیڈر کو حاصل نہیں تھی اس وجہ سے آپ نے اس معاملہ میں قریش کو انصار کے مقابل میں ترجیح دی، ہم نے اس بات کو مندرجہ ذیل الفاظ میں بیان کیا :

”یہ نزاع چونکہ امامت عامہ کے لیے تھی صرف کسی مسجد کی امامت کے لیے نہ تھی اس وجہ سے ان دونوں گروہوں میں سے کسی ایک کو دوسرے پر ترجیح اگر حاصل ہو سکتی تھی تو وہ دوسری چیزوں کی بنا پر حاصل ہو سکتی تھی، ایک دین اور اس کی خدمات، دوسری سیاسی زور و اثر، جہاں تک دین اور دینی خدمات کا تعلق ہے یہ دونوں کچھ برابر برابر سے تھے، کچھ پہلو اگر قریش (با، الفاظ دیگر مجاہدین) کے نمایاں تھے تو چند پہلو انصار کے بھی بہت روشن تھے، چنانچہ قرآن نے ان دونوں کی دینی خدمات کا جہاں جہاں ذکر کیا ہے کچھ اس طرح کے ہم وزن الفاظ استعمال فرماتے ہیں کہ دونوں مساوی الوزن معلوم ہوتے ہیں، اسی طرح نبی صلی اللہ علیہ وسلم نے بھی دونوں کی دینی خدمات کا ذکر اس طرح فرمایا ہے کہ کسی کا پڑا بھی بھگتا ہوا نظر نہیں آتا، اس وجہ سے اس پہلو سے تو ان میں سے کسی ایک کو بھی دوسرے پر ترجیح دینے کے لیے کوئی وجہ موجود نہ تھی۔“

ان سطور کے بعد ہم نے قریش کو انصار پر ترجیح دینے کی یہ وجہ بیان کی تھی :

”لیکن دوسرے پہلو یعنی سیاسی زور و اثر کے لحاظ سے قریش کو انصار پر نمایاں فوقیت حاصل تھی، سیاسی زور و اثر تنہا تو اسلام میں کوئی وقعت رکھنے والی چیز نہیں ہے لیکن دین کے ساتھ مل کر یہ چیز ایک وجہ ترجیح بن جاتی ہے، امامت عامہ یعنی خلافت و امامت جس طرح دین کو چاہتی ہے اسی طرح سیاسی زور و اثر کو بھی یہ چاہتی ہے، قریش کو چونکہ قابلیت میں بھی دینی پیشوائی اور سیاسی قیادت کا منصب حاصل رہا ہے اس وجہ سے اسلام لانے کے بعد یہ چیز اسلام میں بھی ان کو حاصل ہو گئی، اہل عرب کے لیے ان کی اطاعت،

کوئی اوپری اور انوکھی چیز نہیں تھی بلکہ ایک بانی مہجانی ہوئی چیز تھی۔ وہ جن کی اطاعت  
 جاہلیت میں کرتے رہے تھے بڑی آسانی کے ساتھ بغیر کسی کراہت کے ان کی اطاعت  
 اسلام میں بھی کر سکتے تھے بشرطیکہ دین مانع نہ ہو۔ سو الحمد للہ اس قسم کا کوئی مانع باقی نہیں  
 رہا تھا بلکہ قریش نے اسلام کی خدمت میں بھی ایک نمایاں مقام حاصل کر لیا تھا اس وجہ سے  
 وہ دونوں چیزیں ان کے اندر جمع ہو گئی تھیں جو اسلام میں منصبِ خلافت و امارت کے  
 لیے استحقاق پیدا کرتی ہیں۔ چنانچہ حضور صلی اللہ علیہ وسلم نے الایمۃ من قبولہ  
 فرما کر انصار کے مقابل میں قریش کے حق میں فیصلہ فرمایا اور اس فیصلہ نے اس نزاع  
 کے ختم کرنے میں بڑا کام دیا جو حضور کی وفات کے معاً بعد سقیفہ بنتی ساعدہ میں انصار  
 اور مہاجرین کے درمیان اٹھ کھڑی ہوئی تھی۔ یہ خیال بالکل غلط ہے کہ حضور نے فیصلہ  
 قریش کے حق میں ان کی قریشیت کی بنا پر دیا۔ اگر اس وقت کوئی تیسری جماعت میلان  
 میں موجود ہوتی اور وہ اپنی اپنی خدمات اور سیاسی قوت و دب کے لحاظ سے مذکورہ  
 دونوں جماعتوں پر فوقیت رکھنے والی ہوتی تو حضور سی فیصلہ اس کے حق میں بھی  
 دے سکتے تھے۔

جو شخص انصاف کے ساتھ مذکورہ بالا سطور کا مطالعہ کرے گا وہ انشاء اللہ مندرجہ ذیل باتوں  
 کا اقرار کیے بغیر نہیں رہ سکے گا۔

ایک یہ کہ ہم نے الایمۃ من قبولہ کا ایک مہمل واضح کر دیا ہے جس کے واضح ہو جانے کے  
 بعد یہ حدیث اسلام کے اصول مساوات سے کسی نوعیت سے بھی متصادم نہیں رہ جاتی۔  
 دوسری یہ کہ اسلام کا نظام سیاسی جن اساسات پر قائم ہے ان میں سے ایک نہایت اہم اساس  
 روشنی میں آتی ہے۔

تیسری یہ کہ منکرین حدیث یا مستشرقین کے لیے حدیث یا نبی کریم صلی اللہ علیہ وسلم کی سیرت طیبہ  
 پر کسی اعتراض یا کلمتہ چینی کے لیے کوئی گنجائش باقی نہیں رہ جاتی۔  
 چوتھی یہ کہ حکمت عملی یا عملی سیاست کے تقاضوں کے تحت دین کو بازاریچہ اطفال بنانے کی ہر راہ  
 مسدود ہو جاتی ہے۔



لیکن ہمارے اس نقطہ نظر کے خلاف بعض اعتراضات اٹھاتے گئے ہیں جو اگرچہ نہایت سرسری اور سطحی ہیں لیکن ہمارے لیے ان کا جائزہ لینا ضروری ہے۔ چنانچہ اب ہم ان اعتراضات کو پیش کر کے ان کی حقیقت واضح کریں گے۔

یہ اعتراضات مندرجہ ذیل ہیں:

ایک یہ کہ کسی معاملہ میں ایک حکم دینے اور کسی تفسیر کا فیصلہ کر دینے میں آخر وہ کیا باریک فرق ہے جس کی بنا پر یہ کہا گیا ہے کہ یہ امر نہ تھا، بلکہ ایک تفسیر کا فیصلہ تھا۔ پھر یہ بات بھی سمجھ میں نہیں آئی کہ حضورؐ نے خواہ انصار پر قریش کے حق خلافت کو ترجیح دی ہو یا تمام عم و عرب پر اس سے نفس مسئلہ زیر بحث پر اثر پڑتا ہے؟

دوسرا یہ کہ تاریخ میں اس امر کی کوئی شہادت موجود نہیں ہے کہ حضورؐ کے عین حیات انصار اور مہاجرین کے درمیان خلافت کے متعلق کوئی تفسیر پایا جاتا تھا۔

تیسرا یہ کہ آخر کسی شخص کو یہ علم کس طرح ہو گیا کہ حضورؐ نے قریش کے بارے میں جو کچھ فرمایا اس سے مقصود دراصل اسی تفسیر کا فیصلہ تھا۔ کیا حضورؐ نے خود اس کی صراحت فرمائی تھی یا آپ کے کلام اور اس کے متعلقات میں کوئی قرینہ ایسا پایا جاتا ہے جس سے یہ منشا مترشح ہوتا ہو؟

چوتھا یہ کہ غم اور غمناک ہونے سے اس امر پر مسلمانوں کا اجماع نقل کیا ہے کہ کوئی غیر قرشی مسلمانوں کا خلیفہ نہیں ہو سکتا۔

اگرچہ یہ تمام اعتراضات جیسا کہ ہم نے عرض کیا، بالکل سرسری و سطحی ہیں لیکن ممکن ہے کہ ان سے کسی شخص کے ذہن میں کوئی الجھن پیدا ہوئی ہو اس وجہ سے بالاجمال ہم ان کو بھی صاف کیے جیتے ہیں تاکہ کسی صاحب کے لیے بھی کوئی مذکر کم از کم عند اللہ باقی نہ رہے۔

## اعتراضات کے جواب

جہاں تک پہلے اعتراض کا تعلق ہے اس کے جواب میں گزارش ہے کہ کوئی مستقل حکم دینے اور کسی تفسیر کا وقتی فیصلہ کرنے میں فی الواقع فرق ہے اور وہ فرق ذرا باریک ہے اس وجہ سے اس کو بھنے کی بھی ضرورت ہے اور سمجھانے کی بھی۔ وہ فرق یہ ہے کہ کسی نزاع کا جو فیصلہ ہو اکتا ہے اس کا تعلق صرف متعلق پارٹیوں سے ہو اکتا ہے اس سے یہ لازم نہیں آیا اکتا کہ اگر اسی حق کے لیے کوئی تیسرا

فریق اس سے بہتر وجہ استحقاق کے ساتھ ماننے آتے جو وجہ ایک فریق کی دوسرے پر ترجیح کا باعث ہوئے ہیں جب بھی اسی کو ترجیح حاصل رہے گی، اگر حضورؐ کا یا ارشاد کہ خلفا قریش میں سے ہوں ایک مستقل حکم ہے تب تو صحیح بات یہی ہے کہ کسی اسلامی حکومت کا جائز حکمران کوئی غیر قریشی ہرگز نہیں ہو سکتا۔ پھر تو ہر اسلامی حکومت میں خلافت کے منصب کے لیے کسی قریشی کا تلامذہ کرنا ضروری ہوگا، اگر اس حکومت میں کوئی قریشی موجود نہیں ہوگا تو باہر سے، اگر کسی ملک میں موجود ہوگا کوئی قریشی مینا کرنا پڑے گا۔ یہاں تک کہ اگر جہاں سے ان بزرگوں کو پاکستان میں بھی اپنے تصور کے مطابق کچھ حکومت بنانے کا موقع ملتا تو اس حدیث کے بموجب ان پر فرض ہوگا کہ جہاں تک تخت خلافت کا تعلق ہے اس کو سنبھالنے کی زحمت کسی قریشی صاحب یا کسی سید صاحب ہی کو دیں، اگر انھوں نے اس کی خلافت درزی کی تو یہ بات ان کے اپنے بیان کے مطابق امت کے اس اجماع کے خلاف ہوگی جس کے خلافت جانے کی جسارت خوارج اور معتزلہ کے سوا کسی نے بھی نہیں کی ہے۔

اور اگر یہ ایک قضیہ کا فیصلہ ہے تو اس کے معنی صرف یہ ہوں گے کہ خلافت کے معاملہ میں انصار کے بالمقابل قریش کو ترجیح حاصل تھی، اس سے یہ لازم نہیں آتے گا کہ قریش کو یہ ترجیح دینا کے ہرگز وہ مقابل میں ہمیشہ کے لیے حاصل ہے خواہ وہ وجہ ترجیح کے لحاظ سے ان سے زیادہ معتد بہ ہو۔

فرض مسئلہ زیر بحث پر اس کا اثر یہ پڑے گا کہ ترجیح کا پہلو معین ہو کر سامنے آجائے گا۔ وہ اس طرح کہ یہ دیکھا جائے گا کہ نزاع کس امر میں تھی اور کن وجہ کی بنیاد پر تھی اور فیصلہ کس کے حق میں ہوا، اگر قضیہ کی روداد سے یہ ثابت ہوگا کہ انصار اور مہاجرین میں اختلاف خلافت کے لیے تھا اور بنائے اختلاف نسب و حسب تھا اور پھر یہ معلوم ہوگا کہ حضورؐ نے فیصلہ قریش کے حق میں دیا تو اس کے صاف معنی یہ ہوں گے کہ خلافت کے معاملہ میں اصلی فیصلہ کن عامل درحقیقت حسب و نسب ہے اور اس اعتبار سے نبی کریم صلی اللہ علیہ وسلم کے فیصلہ کے بموجب قریش کو انصار پر ترجیح حاصل ہے اور اگر معاملہ کی روداد سے یہ واضح ہوگا کہ اختلاف خلافت کے لیے تھا اور بنائے اختلاف یہ چیز تھی کہ انصار اپنی دینی و اسلامی خدات اور اپنی سیاسی قوت و شوکت کے اعتبار سے اپنے آپ کو اس کا اہل سمجھتے تھے اور قریش اپنی دینی و اسلامی خدات اور اپنی سیاسی جمعیت و وعصیت کی بنا پر اپنے آپ کو اس کا حقدار خیال کرتے تھے اور حضورؐ نے فیصلہ قریش کے حق میں دیا تو اس کا واضح مطلب یہ ہوگا کہ اسلام

میں خلافت و امارت کا استحقاق اس پارٹی کو حاصل ہوتا ہے جس کو اپنی دینی و اسلامی خدمات اور اپنے سیاسی اثر و رسوخ کے اعتبار سے ملک کی اکثریت کا اعتماد حاصل ہو۔ اس چیز میں حسب نسب اور خاندانوں کے امتیازات کو کوئی دخل نہیں ہے۔

اب ہر شخص خود غور کر کے یہ بات سمجھ سکتا ہے کہ حضور نبی کریم کے ارشاد کو ایک مستقل امر و حکم ماننے اور ایک نزاع یا تفسیر کا فیصلہ ماننے میں کوئی فرق واقع ہوتا ہے یا نہیں واقع ہوتا ہے۔ دوسرے اعتراض کے جواب میں کئی گز لڑشیں ہیں :

پہلی گز لڑش یہ ہے کہ جن محترم بزرگ کو انصار اور مہاجرین کے درمیان کسی تفسیر کے وجود کی تاریخ میں کوئی شہادت ہی نہیں مل سکی، وہی بزرگ قریش کی برادری کو انصار پر ترجیح دینے کا فلسفہ بیان فرماتے ہوئے لکھتے ہیں :

• جہاں قابلیت اور برادریوں کے تعصبات یا دوسری گروہی عصبیتیں زندہ و متحرک ہوں وہاں ان سے براہ راست تصادم کرنا مناسب نہیں ہے بلکہ جہاں جس قبیلے یا برادری یا گروہ کا زور ہو وہاں اسی کے نیک لوگوں کو آگے لانا چاہیے تاکہ زور آؤ گروہ کی طاقت اسلامی نظام کے نفاذ کی مزاحم بننے کے بجائے اس کی مددگار بنائی جاسکے۔“

سوال یہ ہے کہ یہ کس سرزمین کا ماجرا بیان ہو رہا ہے۔ عرب ہی کا یا کسی اور خطہ زمین کا؟ اگر یہ عرب ہی کا حال بیان ہو رہا ہے کہ وہاں قبائلیت اور برادریوں کے تعصبات اور گروہی عصبیتیں زندہ تھیں اس وجہ سے حکمت عملی کا تقاضا یہ ہوا کہ قریش کی زور دار برادری ہی کو زمام خلافت سونپی جائے تو ارشاد ہو کہ قریش کی زور آور برادری کے مقابل میں انصار کے سوا اور کون تھا جو سامنے آنے کی جرأت کر سکتا تھا۔ لازماً یہ صورت حال جو بیان کی گئی ہے وہ انصار اور قریش ہی کی صورت حال ہو سکتی ہے۔ پھر سمجھ میں نہیں آتا ہے کہ تاریخ میں انصار اور مہاجرین کے درمیان کسی تفسیر کی موجودگی کی شہادت کیوں نہیں ملی؟ کیا اس عہد کے حالات پر یہ تبصرہ تاریخ کی کسی شہادت کے بغیر محض اٹکل پچھ ہی کر ڈالا گیا ہے؟ پھر ان سطروں میں جو دلیل قریش کے استحقاق خلافت کی دی گئی ہے وہ تو ان کا زور و اثر ہے نہ کہ ان کا نسب و خاندان۔ اور زور و اثر

ایسی چیز ہے جس کی بنا پر اگر ان کو انصار پر ترجیح دی گئی تو یہ بات اسلام کے تمام اصولوں کے بالکل مطابق ہوئی۔ اس سے اسلام کا کوئی چھوٹا سا چھوٹا اصول بھی مجروح نہیں ہوا۔ پھر اس سے اس حکمت عملی کا ثبوت کہ ہر سے برآمد ہوا جس کے برآمد ہونے کے لیے ضروری ہے کہ وہ اسلام کے کسی اصول کو توڑ کر برآمد ہو؟

دوسری گزارش یہ ہے کہ انصار اور مہاجرین کے درمیان کسی تفسیر کے موجود ہونے کے لیے یہی لازم نہیں ہے کہ یہ تفسیر براہ راست خلافت ہی کے لیے ہو۔ خلافت کا سوال تو ظاہر ہے کہ آنحضرت صلی اللہ علیہ وسلم کی وفات کے بعد ہی اٹھ سکتا تھا۔ تفسیر کے موجود ہونے کے لیے تنہا یہ چیز کافی ہے کہ انصار زور و اثر اور خدمت دین میں اپنے آپ کو قریش کے ہم رتبہ خیال کرتے رہے ہوں اور اس خیال کے سبب سے ان کے اندر فی الجملہ مسابقت اور مقابلہ کی اسپرٹ پائی جاتی رہی ہو۔ سو یہ واقعہ ہے کہ انصار کم از کم اپنے مرکز یعنی مدینہ میں اپنے آپ کو بڑی طاقت سمجھتے تھے اور ان کا یہ گھنا بیجا نہیں تھا۔ پھر اسلام کو سر بلند کرنے کے لیے انہوں نے جو عظیم خدمات انجام دی تھیں ان کی بنا پر وہ ہر مدینہ میں اپنے آپ کو مہاجرین کا مقابل سمجھتے تھے۔ ان کا یہ احساس اس قدر نمایاں تھا کہ جو شخص اس عمدگی تاریخ پر نگاہ رکھتا ہے وہ اس حقیقت کا انکار نہیں کر سکتا۔ ان کے اسی احساس کے لیے سقیفہ نبی ساعدہ میں انصار کے لیڈر سعد بن عبادہ کی ایک تقریر ملاحظہ فرمائیے:

يا معشر الانصار انکم سابقۃ فی الدین و فضیلة فی الاسلام لیت لقبیلة من العرب ان رسول اللہ صلی اللہ علیہ وسلم لبث فی قومہ بضع عشرة سنة یدعوہم الی ہدایة الرحمن و خلع الاوشان فما آمن بہ من قومہ الاقلیل۔ واللہ ما کانوا یقدرون ان یمنعوا رسول اللہ صلی اللہ علیہ وسلم ولا یعیروا دینہ ولا یدفعوا عن انفسہم۔ حتی اراد اللہ لکم الفضیلة و ساق الیکم الکرامة و خصکم بالنعمة و رزقکم الایمان بہ و برسولہ صلی اللہ علیہ وسلم و المتعلہ و الاصابہ و الاہواز لدینہ و الجہاد لاعداہ۔ فکنتم اشد الناس علی من تخلف عنہ منکم و اثقلہ علی عدوکم من غیرکم حتی استقاموا الامر اللہ تعالیٰ طوعاً و کرہاً و اعطى البعید المقاداة ما غرادا حراً احتی اللہ تعالیٰ لنبیہ بکم الارض (الحج صفر پر دیکھیں)

سے کبھی کبھی منافقین فقط نامہ سے بھی اٹھالیتے تھے۔ چنانچہ تاریخوں سے صاف پتہ چلتا ہے کہ بعض جذبات اگلیز مواقع پر منافقین نے انصار اور مجاہدین کے جذبات ایک دوسرے کے خلاف اس طرح بھڑکانے میں ہیں کہ دونوں پارٹیوں کے لوگوں نے ایک دوسرے کے خلاف تلواریں تک مونت لی ہیں اور حالات اس قدر چھپیہ ہو گئے ہیں کہ ان پر قابو پانا مشکل ہو گیا ہے۔ ششادہ واقعہ جو غزوہ مریض کے موقع پر پیش آیا۔

سقیفہ بنی ساعدہ کا واقعہ بھی کوئی اتفاقیہ طور پر نہیں پیش آگیا تھا بلکہ اس کے لیے بھی ایک سے زیادہ اسباب و محرکات پہلے سے موجود تھے۔ اس میں شبہ نہیں کہ اس فتنے کے بھڑکانے میں بھی زیادہ بیرونگ زور رسول اللہ صلی اللہ علیہ وسلم کی حفاظت کر سکتے تھے اور نہ آپ کے دین کی تبلیغ کر سکتے تھے، اور نہ خود اپنی جانوں ہی کی حفاظت کر سکتے تھے۔ بالآخر اللہ تعالیٰ نے تمہیں اس شرف سے نوازا اور اس نعت سے سرفراز کیا اور تمہیں اس بات کی توفیق حاصل ہوئی کہ اللہ اور اس کے رسول پر ایمان لاؤ۔ رسول اور ان کے ساتھیوں کی حفاظت کرو اور دین کو برہنہ کرو اور دشمنان دین سے جہاد کرو۔ اس کے بعد دین سے منحرف رہنے والوں پر سب سے زیادہ سخت تم ہے ہو، عام اس سے کہ یہ تمہارے اندر کے لوگوں میں سے تھے یا باہر کے لوگوں میں سے یہاں تک کہ خدا کے حکم کے آگے طوعاً یا کرہاً سب کو جھک جانا پڑا۔ دُور والوں کو بھی اطاعت کرنی پڑی۔ اللہ نے تمہارے ذریعے سے اپنے نبی کے لیے زمین کو مفتوح کر دیا اور تمہاری تلواروں کے ذریعے سے عرب کو مطیع بنا دیا۔ رسول اللہ صلی اللہ علیہ وسلم جب دنیا سے تشریف لے گئے تو وہ تم سے خوش تھے اس وجہ سے اس خلافت کے سب سے زیادہ حقدار تم ہو اس کو مضبوط ہاتھوں سے پکڑو۔ تمام انصار نے سعد کی اس رائے سے اتفاق کیا۔ کیا کوئی شخص یہ تصور بھی کر سکتا ہے کہ انصار کے اندر یہ حسرت

(بقیہ ماہیہ)

ولانت باسیا فکم لہ العرب و توفوا کا اللہ تعالیٰ وہو راض عنکم قدر العین  
 فشدوا ایديکم بهذا الامر فانکم احق الناس واولاهم بہ فاجالوا  
 جیبعان قد وفقت فی الراى و اصبت فی القول (الاعامة والسیاسة ابن قتیبہ)  
 لے گروہ انصار خدمت اسلام میں جو فضیلت و اذیت تم کو حاصل ہے عرب کے کسی قبیلہ کو بھی حاصل نہیں  
 ہے رسول اکرمؐ اپنی قوم کو برسوں خدا سے واحد کی پرستش اور شرک سے باز آنے کی دعوت دیتے رہے لیکن آپ  
 کی قوم میں سے صرف تھوڑے ہی سے لوگ ایمان لائے۔ ان تھوڑے سے لوگوں کا بھی مال یہ تھا کہ خدا کی قسم

بالکل وقت کے وقت ابھرے تھے پہلے سے ان کا کوئی نام و نشان موجود نہیں تھا اور اگر یہ احساسات موجود تھے تو کیا ان کی موجودگی اس بات کی مقتضی تھی کہ حضورؐ اس بارے میں کوئی ایسی رہنمائی دے کے ملتے جو اس نزاع کے حل کرنے میں مددگار ہو سکتی۔

ہاتھ منافقین ہی کا تھا لیکن جب تک بھڑکنے کے لیے کچھ مادہ موجود نہ جو اس وقت تک مجرکوں کی دیاسلتی کیا کام کر سکتی ہے؟ ان تمام حالات کا سبب زیادہ اندازہ اگر کسی کو ہو سکتا تھا تو وہ حضورؐ نبی کریم صلی اللہ علیہ وسلم ہی کو ہو سکتا تھا اور حضورؐ ہی سب سے زیادہ بہتر طریقہ پر ان خطرات کا سدباب بھی فرما سکتے تھے جن کے اس صورت حال سے پیدا ہونے کا اندیشہ تھا۔ اس وجہ سے یہ بات، بالکل معقول اور قرین قیاس ہے کہ حضورؐ نے اپنی حیات مبارک ہی میں اس قضیہ کی موجودگی کو محسوس فرمایا اور اس کے بارے میں ایک ایسا فیصلہ دے دیا جس سے اس فتنہ کو دبانے میں بڑی مدد ملی جو حضورؐ کی وفات کے معاً بعد منافقین نے اٹھا دیا تھا۔

تیسری گزارش یہ ہے کہ یہ خیال کرنا کچھ صحیح نہیں ہے کہ مسلمانوں کے اندر حضور صلی اللہ علیہ وسلم کی حیات مبارک میں نہ آپؐ کی وفات کا کوئی تصور پایا جاتا تھا اور نہ آپؐ کے بعد آپؐ کی خلافت کا۔ اس زمانہ کے ہر مسلمان کو پوری وضاحت کے ساتھ یہ بات معلوم تھی کہ حضورؐ ایک دن وفات پانے والے ہیں اور آپؐ کی وفات کے بعد اس امت میں خلافت قائم ہونے والی ہے جس کے اصول یہ یہ ہوں گے جس پر دور فلاں فلاں قوم کے آئیں گے جس کا آواز اس قوم کا ہوگا جس کے وسط کی یہ خصوصیت ہوں گی اور اُس کے دور آخر میں یہ فتنے نمودار ہوں گے۔ یہ ساری باتیں نہایت تفصیل کے ساتھ امادیشہ میں موجود ہیں۔ آخر یہ ساری حدیثیں صحابہؓ ہی کے ذریعہ سے لوگوں کو پہنچی ہیں۔ پھر یہ بات سمجھ میں نہیں آتی کہ آخر وہ ایک ایسے معاملہ پر غور کیوں نہ کرتے رہے ہوں گے جس کا تعلق براہ راست خود ان کی اپنی زندگیوں سے تھا اور جس پر غور کرنا اور جس کے بارے میں راتے نام کرنا اسلام میں کوئی گناہ کا کام بھی نہیں تھا۔ اگر غیر ضروری طوالت کا اندیشہ نہ ہوتا تو ہم یہاں وہ ساری حدیثیں نقل کر دیتے جو اس باب خاص میں وارد ہیں۔ اور وہ شہادت بھی بیان کر دیتے جو مستقبل سے متعلق انصار کے ایک طبقہ کے ذہنوں میں پائے جاتے تھے۔

تیسرے اعتراض کا جواب ہماری طرف سے یہ ہے کہ جہاں تک حدیث الایعۃ من قریش

کا تعلق ہے اس کے الفاظ تو واضح طور پر نہ یہ بتا سکتے کہ یہ امر ہے، نہ یہ بتاتے کہ یہ خبر ہے، نہ یہ بتاتے کہ یہ کسی تفسیر کا فیصلہ ہے اور نہ ہی یہ بتا سکتے کہ یہ حکمت عملی کے تحت اسلام کے اصول مسادا کو توڑ کر قریش کو بر بنائے نسبت تمام عرب و عجم پر ترجیح دینے کے لیے وارد ہوئے ہیں۔ مجرد اس حدیث کے الفاظ ان مفہوموں میں سے کسی مفہوم کو بھی قطعی طور پر متعین کرنے دے نہیں ہیں۔ اس وجہ سے اہل فن کے عام طریقہ کے مطابق اس حدیث کی تاویل کی جائے گی۔

تاویل کے معاملہ میں اہل تاویل کا قاعدہ یہ ہے کہ وہ کسی آیت یا حدیث کی تاویل اس طرح کرتے ہیں کہ اسلام کے دوسرے واضح اور قطعی احکام سے کسی تضادم کے بغیر اس کا مدعا متعین ہو جائے اور قرآن و حالات سے اس مدعا کی تائید و تصدیق ہو جائے۔

اب آیت دیکھیے کہ ہم نے جو اس حدیث کو انصار و قریش کے مابین ایک تفسیر کے فیصلہ کے مفہوم میں لیا ہے اور نسب و خاندان کے بھلتے قریش کی دینی خدمات اور پورے عرب پر ان کی دھاک کو انصار کے مقابل میں ان کی ترجیح کا سبب قرار دیا ہے تو اس کے وجوہ کیا ہیں؟ اس کی پہلی وجہ یہ ہے کہ انصار اور مہاجرین کے درمیان جیسا کہ ہم نے اوپر عرض کیا، نسبت اور مقابلہ کی ایک اسپرٹ موجود تھی جس سے منافقین کبھی کبھی حضور نبی کریم صلی اللہ علیہ وسلم کی حیات مبارک میں بھی فائدہ اٹھانے کی کوشش کرتے رہتے تھے اس وجہ سے یہ اندیشہ بعید نہیں تھا کہ اس اسپرٹ سے منافقین حضور کی وفات کے بعد خلافت کے معاملہ میں فائدہ اٹھانے کی کوشش کریں۔ یہ اندیشہ مقتضی ہوا کہ حضورؐ اس بارے میں کوئی واضح فیصلہ سے دیں تاکہ اگر کوئی فتنہ سر اٹھائے تو اس کا موثر طریقہ پر مبادا ہو سکے۔

دوسری وجہ یہ ہے کہ اس قسم کے مقابلہ کا اگر کوئی اندیشہ ہو سکتا تو صرف انصار ہی کی طرف سے ہو سکتا تھا۔ اس زمانہ میں پورے عرب میں انصار کے سوا کوئی جماعت ایسی نہیں تھی جو اپنی اسلامی خدمات اور اپنی سیاسی جمعیت کے لحاظ سے یہ درجہ رکھتی ہو کہ قریش کی ہمسری کا حوصلہ کر سکتے اس وجہ سے دوسرے اس تفسیر میں کوئی پارٹی بننے کا دام دایر ہی رکھتے تھے اور نہ ان سے اس فیصلہ کے تعلق کی کوئی اور وجہ موجود تھی۔

تیسری وجہ یہ ہے کہ اسلام میں کوئی گروہ اپنی مذہبی خدمات اور اکثریت کے اعتماد کے حامل

ہونے کی بنا پر تو یہ حق رکھتا ہے کہ حکومت و خلافت کے معاملہ میں اس کو دوسروں پر ترجیح حاصل ہو  
 لیکن خاص قبیلہ یا برادری سے ہونے کی بنا پر اسلام کی کسی پر کسی ادنیٰ سے ادنیٰ معاملہ میں بھی کوئی  
 ترجیح حاصل نہیں ہے۔ قرآن میں فرمایا گیا ہے کہ اے لوگو! ہم نے تم کو جو خاندانوں اور گروہوں  
 میں تقسیم کیا ہے تو یہ مضمض اس لیے کہ یہ چیز تمہارے لیے شناخت اور تقارن کا ذریعہ بنے اللہ کے  
 نزدیک عزت والا تم میں سے وہ ہے جو سب سے زیادہ خدا سے ڈرنے والا ہے۔ اسی طرح حدیث  
 میں وارد ہے کہ کسی عربی کو بھی پراد کسی عجمی کو عربی پر کوئی فضیلت حاصل نہیں ہے مگر دین اور  
 تقویٰ کے پہلو سے۔ قرآن اور حدیث کے ان نصوص کے ہوتے ہوئے الایمۃ من قریش  
 کے یہ معنی لینے کی کوئی گنجائش باقی نہیں رہتی کہ اس ترجیح میں کوئی دخل قریش کی قریشیت کو بھی ہے۔  
 قرآن و حدیث کے مطابق بات یہی ہو سکتی ہے کہ حضور نے ان کو یہ ترجیح ان کی دینی خدمات  
 اور ان کے اس عام اعتماد و رسوخ کی بنا پر دی ہو جو پورے عرب میں ان کو اس وقت حاصل تھا  
 یہاں تک کہ انصار بھی اس چیز میں ان کے مد مقابل نہیں ہو سکتے تھے۔

پوتھی وجہ یہ ہے کہ حضور صلی اللہ علیہ وسلم کے الفاظ سے بھی یہی مترشح ہوتا ہے کہ اس ترجیح  
 کا سوال درحقیقت انصار کے مقابل ہی میں پیدا ہوا تھا اور وجہ ترجیح قریش کی نسبی برتری نہیں  
 تھی بلکہ ان کا وہ رسوخ و اعتماد تھا جو پورے عرب میں ان کو حاصل تھا۔ چند روایات ملاحظہ ہوں:  
 حضرت ابوبکر انصار کے لیڈر سعد کو قائل کرنے کے لیے فرماتے ہیں:

لقد علمت یا سعد ان رسول الله	اے سعد تم جانتے ہو کہ رسول اللہ صلی اللہ علیہ وسلم
صلى الله عليه وسلم قال وانت قاعد	نے تمہارے سامنے یہ بات فرمائی تھی کہ اس خلافت
قریش ولا تلهذا الامر خير الناس	کے حامل قریش کو ہونا چاہیے کیونکہ عجب انصار
تبع لبرهم و فاجرهم تبع	ان کے انصار کے پیرو رہے ہیں اور ان کے
فاجرهم	اشرار ان کے اشرار کے،

انہی حضرت ابوبکر کا ارشاد ہے:

ولم تعرف العرب هذا الامر	اہل عرب قریش کے سوا اور کسی کی قیادت
الا لهذا الحى من قریش	سے آشنا نہیں ہیں۔



حضرت علیؑ سے روایت ہے :

عن رسول الله صلى الله عليه وسلم الناس تبع لقریش صالحهم تبع لصالحيهم واشرارهم تبع لشرارهم  
 رسول الله صلى الله عليه وسلم اہل عرب قریش کے تابع ہیں ان کے نیک ان کے نیکوں کے اور ان کے بد ان کے بدوں کے۔

یعنی یہی مضمون مختلف روایات میں مختلف اسلوبوں سے بیان ہوا ہے۔ اس بیان کا موقع و محل اس کے سوا کیا ہو سکتا ہے کہ اگر کسی جماعت کے اندر یہ خیال پایا جاتا ہو کہ آنحضرتؐ کے بعد خلافت کی ذمہ داریوں کی حامل وہ بھی پہنچتی ہے تو اس پر یہ بات واضح ہو جائے کہ اس بوجھ کے اٹھانے کے اس وقت صحیح اہل صرف قریش ہی ہو سکتے ہیں اس لیے کہ اہل عرب کا اعتماد انہی کو حاصل ہو سکتا ہے۔ غور کیجئے کہ اس زمانہ میں اس کلام کا اصلی مخاطب انصار کے سوا اور کون ہو سکتا تھا؟ اور پھر اس امر پر غور کیجئے کہ قریش کی ترجیح کی جو وجہ بیان کی گئی ہے اس میں ان کے نسب اور برادری کا حوالہ ہے یا اس بات کا حوالہ ہے کہ جس طرح ان کو جاہلیت میں اہل عرب کا اعتماد حاصل رہا ہے اسی طرح اسلام میں بھی ان کو اہل عرب کا اعتماد حاصل ہے اس وجہ سے خلافت کے حقدار وہی ہیں جس طرح جمہوری نظاموں میں ملک کی اکثریت کا اعتماد رکھنے والی پارٹی کو حکومت بنانے کا حقدار سمجھا جاتا ہے اسی طرح قریش کو ان کی دینی خدمات اور ان کے عام معتمد علیہ ہونے کی بنا پر حامل خلافت ہونے کا حقدار قرار دیا گیا۔ یہ ایک بالکل واضح اور بالکل غیر مبہم حقیقت ہے جس میں شبہ کی کوئی گنجائش نہیں ہے۔ لیکن حکمت عملی کے تحت دین میں رد و بدل کے اصول کو ثابت کرنے کے لیے ضروری ہے کہ اس ترجیح کی ٹانگ قریش کے نسب اور ان کی برادری کے ساتھ باندھی جائے تاکہ کہا جاسکے کہ دیکھو! اسلام اگرچہ ذات برادری کے امتیازات کا دشمن ہے، قرآن و حدیث میں مساوات کا حکم دیا گیا ہے لیکن چونکہ عملی سیاست کا تقاضا یہی تھا کہ خاص خلافت کے معاملہ میں مساوات کے اصول کو توڑ دیا جائے اس لیے آنحضرتؐ صلی اللہ علیہ وسلم نے اس معاملہ میں مساوات کے اصول کو نعوذ باللہ توڑ دیا۔ اور جس طرح کسی ایسے ملک کے دستور میں جس میں جاٹوں کو زور حاصل ہو یہ بات لکھی جاسکتی ہے کہ اس ملک میں صرف ایک دیندار جاٹ ہی حکمران بن سکتا ہے اسی طرح اسلام کے دستور لے کسی کو یہ گمان نہ ہو کہ یہ عین تعبیر مطلب میری ہے۔ مجھے یہ جن بیان اور یہ اعجاز کلام کہاں نصیب!

میں یہ بات لکھ دی گئی کہ یہاں ایک دیندار قریشی ہی خلیفہ بن سکتا ہے۔

یہ ہمارے بزرگوں کی طرف سے اسلام کے اس دستور اور اس نظام کی تعبیر جو رہی ہے جس کے قیام کا مطالبہ یہ حضرات اس بیسویں صدی میں لے کر اٹھے ہیں اور لطف کی بات یہ ہے کہ اس نظریہ کے ساتھ ساتھ اسلامی مساوات کی تعریف و توصیف سے بھی زبانیں خشک ہوتی جا رہی ہیں۔ معلوم نہیں یہ مساوات پھر جگہ جگہ کہاں ہوگی؟ غالباً مسجدوں کے اندر، لیکن امامت کا سوال تو رہاں بھی ہے آخر وہاں کی بات کسی قریشی کا اجارہ کیوں نہ ہوگی؟

اس سے زیادہ لطف کی بات یہ ہے کہ اگر ان بزرگوں سے پوچھا جائے کہ حضرت اس طرح حکمت عملی کی خاطر اسلام کے اصول مساوات کو توڑنے کی کوئی اور مثال بھی آنحضرت صلی اللہ علیہ وسلم کی طرف سے موجود ہے تو ارشاد ہوتا ہے کہ آپ نے اس مقصد کے لیے اصول مساوات کو بالکل نہیں بلکہ اس کے صرف اس حصے کو معطل رکھا جو منصب خلافت سے متعلق تھا کیونکہ صرف اسی حد تک اس کا تعطل ناگزیر تھا۔ کوئی ان بزرگوں سے پوچھے کہ یہ راز حضورؐ نے کس پر منکشف فرمایا کہ آپ نے خلافت کے معاملہ میں مساوات کے اصول کو معطل کر دیا ہے۔ کیا حدیث کے الفاظ میں اس قسم کا کوئی اشارہ ہے یا کسی اور موقع پر آپ نے کسی کے سامنے اس حقیقت کا اظہار فرمایا۔ کیا پوری امت اسلامیہ میں کوئی شخص بھی اس بات کا گواہ ہے کہ مساوات کا اصول خلافت کے معاملہ میں حضورؐ نے معطل فرما دیا تھا حضورؐ آخری نبی ہیں جب حضورؐ نے خلافت کے معاملہ میں اصول مساوات کو معطل رکھا تو آپ کے بعد اس معطل اصول کو زندہ کون کرے گا، بالخصوص جب کہ اس چودھویں صدی میں امامت دین کے لیے اٹھنے والے بزرگ کو بھی اس کے معطل رکھنے ہی پر اصرار ہے بلکہ ان کے امامت دین کے سارے فلسفہ کی عمارت قائم ہوتی ہی ہے اس منہدم شدہ اصول کے کھنڈوں پر۔

اللہ کے ان نیک بندوں سے کوئی پوچھے کہ یہی اس خلافت راشدہ کا تصور ہے جس کا جلوہ دنیا کو دوبارہ دکھانے کے لیے آپ حضرات اٹھے تھے اور جس کے غلغلے سے آج ۱۶، ۱۷ سال سے لوگوں پر خواب و خور حرام ہو رہا تھا۔ اسلام کی یہی وہ جمہوریت ہے جس کے آگے آپ حضرات دنیا کی تمام جمہوریتوں کو مستحق نفرت و لعنت قرار دیتے ہیں؟ جب آپ خود مانتے ہیں کہ خلافت کے معاملہ میں اسلام کا اصول مساوات نعوذ باللہ خود حضورؐ نے معطل کیا اور اس کے تعطل پر آج بھی

آپ کو اصرار ہے تو پھر آپ کو اجتماعی و سیاسی زندگی میں مساوات کے قیام کے مطالبہ کا کیا حق ہے؟ کیا آج جن کے ہاتھوں میں سیاست کی باگ ہے ان کے سامنے حکمت عملی کے تقاضے اور عملی سیاست کے مطالبے نہیں ہیں؟ کیا ان کے لیے آپ کے اس زریں اصول سے نائدہ اٹھانا حرام ہے؟

چوتھے اعتراض یعنی خلافت کے لیے قرشیت کی شرط پر اجماع کا جو حوالہ دیا گیا ہے تو اس کے جواب میں ہماری گزارش یہ ہے کہ اس اجماع سے مراد اگر وہی اجماع ہے جو سقیفہ بنی ساعدہ میں موجودگی تمام اہل ماجرین و انصار ہوا ہے تو اس اجماع کا پتہ تمام دنیا جہاں کو ہے، ہم کو نہ اس کے وقوع سے انکار ہے اور نہ اس کی صحت سے۔ لیکن اگر اس اجماع سے کوئی اور اجماع مراد ہے تو اس کا پتہ صرف اہم نسفی اور شہرستانی صاحب کو ہو گا۔ ان کے سوا کسی اور کو اس اجماع کا پتہ نہیں ہے۔ سقیفہ بنی ساعدہ کے اجماع کے متعلق ہم پوسے اعتماد کے ساتھ یہ رائے رکھتے ہیں کہ یہ اجماع اسلام کے کسی اصول کے خلاف نہیں ہو سکتا بلکہ ٹھیک ٹھیک اسلام کے اصول کے مطابق ہوتا ہے۔ اور یہ خصوصیت صرف اسی اجماع کی نہیں ہے کہ یہ اسلام کے کسی اصول کے خلاف نہیں ہوتا ہے بلکہ اسلام کی پوری تاریخ میں ایک اجماع بھی ایسا نہیں ہے جو اسلام کے کسی اصول کو توڑ کر وجود میں آیا ہو، بلکہ ہمارا کتنا تو یہ ہے کہ اجماع کی صحت کے لیے یہ ضروری ہے کہ وہ اسلام کے کسی اصول کے خلاف نہ ہو۔ اگر کوئی اجماع اسلام کے کسی اصول کے خلاف ہو تو وہ اجماع اسلام کے شرائط اجماع کی دوسرے اجماع ہی نہیں ہے، وہ اجماع باطل ہے۔

سقیفہ بنی ساعدہ میں جو اجماع ہوا ہے وہ اس بات پر نہیں ہوا ہے کہ خلافت کے معاملہ میں قریش کو ان کی قرشیت کی بنا پر ترجیح حاصل ہے بلکہ جیسا کہ ہم نے عرض کیا، اجماع اس بات پر ہوا ہے کہ قریش کی دینی خدمات ان کی سیاسی حیثیت اور ان کے اثر و اتداری کی بنا پر ان کو دوسروں پر ترجیح حاصل ہے۔ اگر قریش کو یہ چیزیں حاصل نہ ہوتیں بلکہ وہ ان اعتبارات سے دوسروں کے مقابل میں فرد تر ہوتے تو یہ اجماع ہرگز ان کے حق میں نہ ہوتا حالانکہ باعتبار نسب وہ ان چیزوں کے بغیر بھی قریش ہی رہتے، غیر قریش نہ بن جلتے۔ اگر اس معاملہ میں قریش کی قرشیت اصل چیز ہوتی تو قریش کے لیڈروں کا سقیفہ بنی ساعدہ میں بنیادی نقطہ بحث یہ ہوتا کہ اسلام میں خلیفہ بننے کے لیے قریشی ہونا شرط ہے اور ان کی طرف سے صرف اسی ایک نقطہ کو ثابت کر لینے کے بعد ساری بحث ختم

ہوجاتی لیکن آپ انصار اور جہاجین دونوں کے لیڈروں کی تقریریں ابن قیسہ کی الامامۃ والیاستریا تاریخ کی کسی کتاب میں پڑھیے تو صاف نظر آتا ہے کہ دونوں کے سامنے وجوہ تہجیح کی نہرست میں وہی چیزیں ہیں جن کی طرف ہم نے اشارہ کیا ہے۔ اگر فی الواقع اسلام میں نسب اور برادری کے سوال کو یہ اہمیت ہوتی جو بتائی جا رہی ہے تو پھر خلافت کے اصلی حقدار بنی ہاشم تھے اس لیے کہ نسب کے شرف کے معاملہ میں ان کا کوئی حریف نہیں ہو سکتا تھا لیکن اصلی سوال سیاسی زور و اثر اور عوامی اعتماد کا تھا اور یہ چیز قریش کو بحیثیت مجموعی بحیثیت ایک سیاسی تنظیم کے تو حاصل تھی لیکن ان کی شاخوں میں سے کسی شاخ کو یا ان کے افراد کو ان کی انفرادی حیثیت میں اس درجہ حاصل نہیں تھی کہ وہ اس استحقاق میں اس وقت کے سارے حریفوں پر بازی سے جاتے۔ اسی وجہ سے حضورؐ نے بھی یہ نہیں فرمایا ہے کہ امیر یا اہم کا قرشی ہونا شرط ہے بلکہ یہ فرمایا کہ امرا و خلفاء قریش میں سے ہوں جس سے صاف واضح ہوتا ہے کہ حضور صلی اللہ علیہ وسلم کے اس فیصلہ کی بنیاد قریش کی سیاسی حیثیت پر ہے نہ کہ ان کے نسب خاندان پر۔

اگر حضورؐ کے ارشاد کا صحابہؓ نے یہ مطلب سمجھا ہوتا کہ خلافت کے لیے قریشیت کی شرط اسلامی دستور کی ایک دفعہ ہے اور پھر اس چیز پر سقیفہ بنی ساعدہ میں انصار و جہاجین کا اجماع ہو گیا ہوتا تو خلیفہ ثانی حضرت عمر فاروقؓ جو اس اجماع کے ایک رکن ہیں تھے اپنے زمانہ میں خلافت کے لیے ایسے لوگوں کے نام لینے کی حرات کس طرح فرماتے جو قرشی نہیں تھے۔ ہر شخص جانتا ہے کہ آخر وقت میں جب حضرت عمرؓ سے یہ خواہش کی گئی کہ آپ اپنے بعد خلافت کے لیے کسی کو نامزد فرمادیں تو انھوں نے بڑی حسرت کے ساتھ فرمایا کہ کس کو نامزد کروں؟ اگر معاذ بن جبلؓ زندہ ہوتے تو ان کو نامزد کرتا اگر میز اب مجھ سے پوچھا کہ اُمت محمدؐ کی زمام کس کے ہاتھ میں دے کے آئے ہوتے تو میں عرض کر دیتا کہ معاذ بن جبلؓ کے اس لیے کہ میں نے تیرے رسول کو یہ فرماتے سنا تھا کہ معاذ بن جبلؓ قیامت کے دن تمام علما کے آگے آگے ہوں گے۔

اسی طرح انھوں نے سالم مولیٰ ابی ہذیفہؓ کے متعلق فرمایا کہ اگر سالمؓ زندہ ہوتے تو انتخاب خلیفہ کے لیے جو شوریٰ میں نے بنائی ہے اس کی نوبت ہی نہ آتی! میں خلافت کے لیے ان کو نامزد کر دیتا۔

غور فرمائیے کہ حضرت عمرؓ اس حسرت کے ساتھ معاذ بن جبلؓ کا نام لیتے ہیں حالانکہ وہ قرشی نہیں تھے بلکہ انصاری تھے۔ اگر خلافت کے لیے قرشیت کی شرط پر اجماع ہو چکا تھا اور اس کی حیثیت ایک دستوری حکم کی تھی تو کیا حضرت عمرؓ کو اس اجماع کا اور اسلام کے اس دستوری حکم کا پتہ نہیں تھا؟ اس اجماع کی حقیقت اور اسلام کے دستور سے حضرت عمرؓ زیادہ واقف ہیں یا نسفی صاحب اور شہرستانی صاحب؟ پھر یہ بھی نگاہ میں رہے کہ حضرت عمرؓ یہ بات اس زلزلے میں فرماتے ہیں جب قریش مٹ نہیں گئے تھے بلکہ اپنی پوری قوت و شوکت کے ساتھ باقی تھے اور ان کے اندر حضرت عثمان غنیؓ اور علی مرتضیٰؓ کے پایہ کے لیڈر موجود تھے۔

پھر اس سے زیادہ عجیب تر معاملہ حضرت سالمؓ کا ہے۔ یہ قرشی تو درکنار نسلا عربی بھی نہیں تھے بلکہ بالفاق عجمی تھے اور عجمی بھی کوئی آزاد عجمی نہیں بلکہ ابوحنیفہؓ یا ان کی بوی کے آزاد کردہ غلام۔ حضرت عمرؓ ان کے بارے میں فرماتے ہیں کہ وہ ہوتے تو وہ ان کو نامزد فرمادیتے۔ اب فرمائیے کہ آپ کی قرشیت والی شرط جس سے اختلاف کی جرات آپ کے نزدیک خوارج اور معتزلہ کے سوا کسی نے نہیں کی، کہاں گئی؟ حضرت عمرؓ کے بارے میں آپ حضرات کا کیا ارشاد ہے؟ آپ آٹھ صدیوں کا جس بات پر علماء کا اجماع غلط ہے وہیں اور جس پر شہرستانی صاحب اور نسفی صاحب کی گواہی مثبت ہے۔ حضرت عمرؓ اس اجماع کو پہلی صدی کے اوائل ہی میں اپنے مذکورہ بالا ارشادات سے توڑ چکے ہیں یا نہیں؟

اصل یہ ہے کہ معاملہ قرشیت اور غیر قرشیت کا نہیں تھا بلکہ سوال عامہ مسلمانوں کے اعتماد کا تھا۔ اس زمانہ میں قریش کو عام مسلمانوں کا جو اعتماد حاصل تھا یا حاصل ہو سکتا تھا اس کی بنا پر وہی خلافت کی ذمہ داریاں سنبھالنے کے اہل تھے اور اپنے اس زور و اثر کے سبب سے اگر وہ کسی انصاری یا کسی عجمی نژاد آزاد کردہ غلام کو بھی اپنا معتقد اور خلیفہ بنا لیتے تو وہ بھی اس ذمہ داری کو سنبھال سکتا لیکن ان کے اعتماد کے بغیر کسی کا حکومت چلانا ناممکن تھا۔ اس وجہ سے حضورؐ نے فرمایا کہ خلفاء قریش میں سے ہوں۔ اب آپ خود غور فرمائیے کہ عوام کے اعتماد اور حسن نطن کی بنا پر حکومت چلانے کے معاملہ میں اگر کسی جماعت کو دوسری مقابل جماعتوں پر ترجیح دی جائے تو کیا یہ ترجیح وہ ترجیح ہے جس کے سبب اسلام کے اصول مساوات پر کوئی ضرب آئے۔ اس طرح کی ترجیح تو آج کے جبہ بوی

تعمول میں جمہوریت کا اصلی جمال بھی جاتی ہے لیکن ہماری بد قسمتی دیکھتے کہ اسی چیز نے ہمارے ہاں نہ صرف اسلام کے ایک ستون کو ڈھا دیا بلکہ حکمت عملی کے نام سے دوسرے بہت سے ستونوں کو ڈھانسنے کے لیے بہت بڑے نقتے کو بھی جھمکے دیا۔

## ابن خلدون کا نظریہ

اس بحث میں محترم محترم کی طرف سے ابن خلدون کے نظریہ کا بھی حوالہ دیا گیا ہے لیکن اس حوالہ کا مقصد واضح نہیں ہوا کہ حوالہ دینے والے بزرگ نے یہ حوالہ اپنی تائید میں پیش کیا ہے یا مخالفت میں۔ بہر حال چونکہ اس کا حوالہ دیا گیا ہے اس وجہ سے ہم مختصر طور پر بیان ابن خلدون کے سیاسی نظریہ کی بھی وضاحت کیے دیتے ہیں۔

ابن خلدون کے مقدمہ پر جو لوگ گہری نظر رکھتے ہیں وہ اس حقیقت سے اچھی طرح باخبر ہیں کہ اس کے سیاسی نظریہ کی ساری بنیاد سیاسی وحدت و عصبیت کے وجود پر ہے۔ یہ سیاسی وحدت و عصبیت اس کے نزدیک نسل و خون کے اشتراک سے پیدا ہوتی ہے۔ نسل و نسب کا اشتراک باہمی تعاون و تناصر پیدا کرتا ہے اور اس تعاون و تناصر سے حمایت و مدافعت اور حصول اقتدار کا حوصلہ پیدا ہوتا ہے اور پھر حکومت، وجود میں آتی ہے۔

ابن خلدون کے نزدیک سیاسی عصبیت جو حکومت کی بنیاد ہے اگرچہ وجود میں آتی ہے نسل و نسب کے اشتراک سے لیکن وہ نسل و نسب کو اسی وقت تک کوئی قابل لحاظ چیز قرار دیتا ہے جب تک اس کا شعور اس تعاون و تناصر کے پیدا کرنے میں مدد و معاون ہو جس کا ذکر ہوا۔ اگر نسب کا اشتراک یہ فائدہ نہ دے رہا ہو تو ابن خلدون کے نزدیک نہ صرف یہ کہ سیاست میں اس نسب کا کوئی لحاظ نہیں ہے بلکہ اس طرح کے نسب کے ادا کردہ محض ایک وجہ اور ایک خط قرار دیتا ہے۔

اس کے اس فلسفہ کی رو سے قریش کے سیاسی زور و اثر کی بنیاد ان کی عصبیت پر تھی جس کے ساتھ دین نے مل کر ان کو خلافت کا مستحق بنا دیا، کیونکہ پوسے عرب میں اس اعتبار سے ان کا کوئی حریف نہیں تھا جب تک ان کی یہ عصبیت قائم رہی وہ اس منصب کے اہل رہے، جب یہ مضمحل ہو گئی دوسری طاقتور عصبیتوں نے ان کو چیلنج کیا اور حکومت ان کی طرف منتقل ہو گئی۔

ابن خلدون کا یہ حاسدا فلسفہ یہ ہے جو ہم نے پیش کیا ہے۔ اب غور فرمائیے کہ اگر اس کے

نزدیک قریش کے استحقاق خلافت کی بنیاد ان کی اس بالاتری پر ہے جو ان کو ان کی سیاسی عصمت اور جماعتی زور و اثر کی بدولت دوسروں کے بالمقابل حاصل تھی تو اس کے اس نظریہ کو کوئی شخص صحیح ماننے یا غلط لیکن یہ تو نہیں کہہ سکتا کہ اس سے اسلام کا کوئی اصول ٹوٹتا ہے۔ وہ تو اُس دور کا آدمی ہوتا تو شاید اپنی بات اس طرح کہتا کہ چونکہ اس وقت عرب کی تمام پارٹیوں میں اسلامی اور سیاسی دونوں نقطہ ہائے نظر سے قریش سب سے زیادہ طاقت اور اعتماد کے حامل تھے اس لیے اس سبب سے حضور صلی اللہ علیہ وسلم نے انہیں حکومت چلانے کے لیے منتخب کیا۔

مہترم معترض صاحب کے خیالات اور خاص طور پر ان کی "قانون وان جاث" والی تعبیر سے یہ اندازہ ہوتا ہے کہ اسلام کے سیاسی نظام سے متعلق وہ بیک وقت دو متضاد نظریات رکھتے ہیں ایک طرف تو وہ یہ مانتے ہیں کہ خلافت کا استحقاق اوصاف اور صلاحیتوں پر مبنی ہے۔ دوسری طرف وہ یہ مانتے ہیں کہ یہ نسب پر مبنی ہے۔ ان دو باتوں کے تضاد چیزوں کو بیک وقت ساتھ لے پھرنے کی وجہ سے موصوف کو ایک سخت گھپلا پیش آ گیا ہے۔ اس گھپلے کو دور کرنے کے لیے ہم بھی اب بات کو دو ٹوک انداز میں سامنے رکھتے دیتے ہیں اور ایک سوال کرتے ہیں۔ وہ یہ کہ فرض کیجئے کہ اسلامی خلافت کے لیے انتخاب کا سوال درپیش ہے تب کے نزدیک اسلام کے دستور میں یہ بات لکھی ہوئی ہے کہ خلیفہ کوئی دیندار اور ذی اثر قرشی ہی ہو سکتا ہے۔ اب فرض کیجئے ایک قرشی تول جاتا ہے لیکن وہ ان صفات کا حامل نہیں ہے جو آپ ضروری ٹھہراتے ہیں ایک دوسرا شخص ملتا ہے جو تمام صفات کا تو حامل ہے لیکن وہ قرشی نہیں ہے! ایسی شکل میں آپ کیا کریں گے؟ غیر دین دار اور بے اثر قرشی کو ترجیح دیں گے یا دیندار اور بااثر غیر قرشی کو؟ اگر آپ پہلی شکل اختیار کرتے ہیں تو پھر اسلام میں اوصاف کی اہمیت کیا باقی رہی؟ اور اگر آپ دوسری شکل اختیار کرتے ہیں تو اول تو دستور کی اس دفعہ کو کیا کریں گے جس میں آپ کے خیال کے مطابق یہ ثبت ہے کہ خلیفہ صرف قرشی ہی ہو سکتا ہے، کوئی غیر قرشی مسلمانوں کا خلیفہ نہیں ہو سکتا۔ ثانیاً اس شکل میں اسلام کا وہ اصول مساوات تو ٹوٹتا نہیں جس کے ٹوٹنے بغیر حکمت عملی کا وہ اصول تو اہم پذیر نہیں ہو سکتا جس کے تولد پذیر ہونے ہی کے لیے آپ حضرات نے یہ سازن کھلیے۔ مول ہے اور اگر آپ یہ فرماتے ہیں کہ یہ خلافت کے لیے قرشیت کی شرط صرف اس وقت تک تھی جب تک قریش دین اور سیاسی زور و اثر دونوں کے حامل تھے تو پھر یہ اسلام کا مستقل دستوری قانون کہاں ہوا؟ پھر تو

دی بات نکلے جو ہم کہتے ہیں کہ چونکہ اس وقت قریش مسلمانوں میں سب سے زیادہ بااثر اور طاقتور پارٹی کی حیثیت رکھتے تھے اس وجہ سے حضورؐ نے ان کو انصار کے مقابل میں اسلامی حکومت چلانے کا خفیہ ارادہ قرار دیا۔ اگر زرد و اثر اور سیاسی بددب کے لحاظ سے انصار کو قریش پر فوقیت حاصل ہوتی تو حضور صلی اللہ علیہ وسلم یہی فیصلہ انصار کے حق میں دیتے۔

ان سطروں پر یہ بحث ختم کی جاتی ہے۔ حکمت عملی کے نکتہ انجیر۔ اصول کی جو دلیل بعض لوگوں نے نبی کریم صلی اللہ علیہ وسلم اور محدثین و فقہار کے طرز عمل سے مہیا کرنے کی کوشش کی تھی اس کی حقیقت ہم نے اپنے علم کے حد تک واضح کر دی ہے اور دین کے ایک حقیر خادم کی حیثیت سے یہ ہمارا فرض تھا جو ہم نے انجام دیا ہے۔ اب یہ لوگوں کا کام ہے کہ وہ دلائل کا موازنہ کر کے جس بات کو حق سمجھیں اس کو اختیار کریں اور جس بات کو کمزور پائیں اس کو رد کر دیں۔

وَآخِرُ دَعْوَانِ اِنَّ الْحَمْدَ لِلّٰهِ رَبِّ الْعَالَمِيْنَ



# عورت کی امارت اور جماعتِ اسلامی کا اضطراب

اس وقت ہمارے سامنے جماعتِ اسلامی کا وہ دور ہے جس میں اس نے اس اضطراب اور مجبوری کی وضاحت کی ہے جس کے تحت اس کو عورت کی امارت و صدارت از روئے شریعت حرام سمجھنے کے باوجود محترم مس فاطمہ جناح کی صدارت کی حمایت میں 'تن من دھن' تینوں کے ساتھ میدانِ جہاد میں خود اترنے اور قوم کو آگے لانے پر مجبور ہونا پڑا ہے۔ جماعت کے فقہائے کرام کے فتوے کے اصل الفاظ ملاحظہ ہوں:

”جب صدارت کے لیے حزب اختلاف کی طرف سے ایک متفقہ (؟) علیہ امیدار کے انتخاب کا مرحلہ آیا تو ہم اس سچیدہ صورت حال سے دوچار ہو گئے کہ چار جماعتوں نے محترمہ فاطمہ جناح کو منتخب کرنے پر اتفاق کر لیا جسے قبول کرنا ان شرعی احکام کی بدجوگی میں ہمارے لیے مشکل تھا جس کی رو سے کوئی عورت مسلمانوں کی امیر نہیں ہو سکتی۔ اسی بنا پر ہم نے صدارت کے مسئلہ میں حزب اختلاف کے ساتھ اتفاق یا ان سے فیصلہ کی کا کوئی اعلان نہیں کیا تاکہ مسئلہ کے تمام پہلوؤں کا اچھی طرح جائزہ لینے اور اہل علم سے مشورہ کرنے کے بعد کوئی فیصلہ کیا جاسکے۔ اب کافی غور اور مشورہ کے بعد جماعت جس نتیجے پر پہنچی وہ یہ ہے کہ شریعت میں جو چیزیں حرام ٹھہرائی گئی ہیں ان میں سے بعض کی حرمت تو ابدی اور قطعی ہے جو کسی حالت میں صحت سے تبدیل نہیں

(؟) یہ متفق علیہ کی جگہ 'متفق علیہ' بشکل تائید محترمہ مس فاطمہ جناح کی رعایت سے ہے۔ البتہ 'علیہ' کی جگہ 'علیہا' ہونا تھا، یہ غالباً سہو کتابت ہے۔

ہوسکتی اور بعض کی حرمت ایسی ہے جو شدید ضرورت کے موقع پر ضرورت کی حد تک  
 جواز میں تبدیل ہوسکتی ہے۔ اب یہ واضح ہے کہ عورت کو امیر بنانے کی حرمت ان  
 حرمتوں میں سے نہیں ہے جو ابدی اور قطعی ہیں بلکہ دوسری ہی قسم کی حرمتوں میں اس  
 کا شمار ہوسکتا ہے :

نفس اس فتوے پر تو ہمیں کچھ کہنا نہیں ہے ہمیں جو کچھ کہنا تھا ہم بہت پہلے ہی کہ چکے  
 ہیں پھر ہم اہل فتوے میں سے ہیں بھی نہیں البتہ ادب کے ساتھ اتنی گزارش ہم ضرور ان حضرات  
 سے کریں گے کہ جماعت کی طرف سے جو لٹریچر برہنہا برس سے اس ملک میں فروخت ہو رہا ہے  
 اس میں سے شاید ہی کوئی چیز ایسی ہو جس میں کسی چیز کی حلت یا حرمت پورے زور و قوت کے ساتھ  
 زیر بحث نہ آئی ہو لیکن کسی کتاب پر بھی یہ ہدایت درج نہیں ہوئی ہے کہ اس میں بیان کردہ حلت و  
 حرمت ابدی و قطعی ہے یا عارضی اور موقت۔ اس ابہام کے سبب سے لوگوں کو الجھنیں پیش  
 آتی ہیں۔ ابھی کل ہی ایک صاحب ہم سے ملے اور انہوں نے ہمیں جماعت کے امیر صاحب کی تصنیف  
 کردہ ایک کتاب دکھائی جس میں اسی مسئلہ پر بحث کی گئی ہے جس پر اس وقت جماعت کو کافی غور و بحث  
 اور مشورے کے بعد ایک نتیجے پر پہنچنا پڑا ہے۔ اس میں عورت کی اہانت و صدارت کو قرآن و حدیث  
 کی روشنی میں حرام ٹھہرایا گیا ہے۔ یہاں تک کہ حضرت عائشہ رضی اللہ عنہا کے اس اقدام پر بھی تنقید کی  
 گئی ہے جو طلب صدارت و خلافت کے لیے نہیں بلکہ صرف فاطمین عثمان سے قصاص کے لیے تھا۔  
 ہم نے ان دوست کو بہتیرا الجھانے کی کوشش کی کہ ہوسکتا ہے کہ یہ ان حرمتوں میں سے ہو جو ابدی و  
 قطعی نہ ہوں مگر ہمارے جواب سے ان کا کسی طرح اطمینان نہ ہوا۔ اس قسم کی الجھن دوسروں کو بھی پیش آسکتی  
 ہے اس وجہ سے اگر ہمارا کوئی مشورہ یہ حضرات درخور اعتنا سمجھیں تو یہ کریں کہ اپنی تمام کتابوں پر مشرخی  
 رنگ سے یہ ہدایات لکھوادیں کہ فلاں کتاب کس تاریخ تک قابل استناد ہے گی اور کس تاریخ کے  
 بعد منسوخ سمجھی جائے گی۔ باہر کے ملکوں سے جو دوامیں اور گھلانے پینے کی چیزیں شیشیوں اور بند  
 ڈبوں میں آتی ہیں ان پر اس قسم کی ہدایات درج ہوتی ہیں جن سے لوگوں کی بڑی رہنمائی ہوتی ہے اگر  
 جماعت نے اس طریقے کو اپنایا تو اس سے لوگ غلط فہمیوں سے بھی محفوظ رہیں گے اور یہ اپنی ندرت  
 اور طرفگی کے اعتبار سے بھی لٹریچر خصوصاً مذہبی لٹریچر کی تاریخ میں ایسی چیز ہوگی کہ ہماری آئندہ نسلیں

اس کو جماعت اسلامی کی ادویات میں شمار کریں گی۔ اب دیکھئے نا، جماعت کے لٹریچر میں پروردہ نامی ایک کتاب بھی ہے جس کو آج بھی جماعت کے سادہ لوح ارکان پڑھتے اور سر دھنتے ہوں گے حالانکہ مس ناظمہ جناح کی صدارت کے بعد وہ خاصی زائد المیعاد ہو چکی ہے۔ اسی طرح کی اور بھی چیزیں ہوں گی جن سے بلاوجہ لوگ الجھنوں میں پڑیں گے اور جماعت کو روز بروز ان کے اعتراضات سے سابلقہ پیش آئے گا۔

بعض لوگ یہ سوال اٹھاتے ہیں کہ آخر یہ کیا مجبوری ہوئی کہ چار جماعتوں نے ایک حرام بات پر اتفاق کر لیا تو جماعت بھی ان میں جا شامل ہوئی، آخر یہ راہ بھی تو جماعت کے لیے کھلی ہوئی تھی کہ اپنے موقف پر اصرار کرتی، اگر اس میں کامیابی نہ ہوتی تو اپنے نظریہ کے مطابق کسی کو صدارت کے لیے نامزد کرتی اور اگر یہ بھی ممکن نہ تھا تو کم از کم صدارت کے قضیہ سے اپنے کو الگ ہی کر لیتی لیکن یہ تو کوئی بات نہ ہوئی کہ جماعت شامل ہوئی تھی متحدہ محاذ میں اسلام قائم کرنے اور محاذ کو اسلام کے لیے استعمال کرنے کے دعوے سے اور اس کو اٹھوٹھا لگانا پڑا اپنے ہی قدم پر ایک ایسی بات پر جو اس کے نزدیک حرام ہے۔

ہم ایسے سوال اٹھانے والوں کو بھلا کیا جواب دے سکتے ہیں اور اصل نکتہ کس طرح سمجھا سکتے ہیں! یہ لوگ نہ طعنہ نیا یافت کے زعم سے واقف اور نہ اس کو نہ پا کر اپنے کو کھو آنے کی لذت سے آشنا۔ ایسے لوگ بھلا اس پیچیدہ صورت حال کا اندازہ کیا کر سکتے ہیں جس سے غریب جماعت کو دوچار ہونا پڑا! آخر مرزا صاحب نے کچھ سوچ کر تو کہا ہے خط

ہاں اہل طلب کون سے طعنہ نیا یافت دیکھا کہ وہ ملنا نہیں اپنے ہی کو کھو آئے

پھر اس ایک ذرا سی بات سے آخر اس بدگمانی کے لیے جواز کہاں سے پیدا ہو گیا کہ جماعت متحدہ نماز بقیہ بعض ایک تابع مہمل ہے۔ دین میں حکمت عملی کے فنون سے لوگ واقف کہاں ہیں۔ یہاں نفی سے اثبات تراویح کرتا ہے اور کفر سے اسلام پیدا ہوتا ہے۔ اس ایک حرام پر ہنراؤں لاکھوں حلال تصدق کیجئے جس سے اسلام کے لیے فتوحات کے دروازے کھل جائیں۔ لوگ سمجھیں تو درحقیقت یہ پہلی فتح مبین ہے جو جماعت کو حاصل ہوئی ہے اور اگر اور ذرا گھر سے اتر کر دیکھیں تو اس کے جلو میں ایک اور فتح قریب چھپی ہوئی ہے جو اس وقت ظاہر ہوگی جب جماعت اسلامی

موجودہ قیادت کے سب بڑے کفر یعنی عائلی قوانین کو توڑے گی اور اسی متحدہ ہاند کے ہاتھوں ان عائلی قوانین کے متعلق جو تیز و تند جذبات مولانا بھاشانی، محمود الحق عثمانی، محمود علی قصوری لکھتے ہیں ان سے زمانہ واقف ہے۔ اور اس کے متعلق جو گہرے جذبات محمد علی صاحب لکھتے ہیں ان نظر ان سے بھی بے خبر نہیں۔ اب تو بس اس ناظر جناح کے صدارت پر ناتر مومنہ کی دیر ہے ان کے صدر منتخب ہوتے ہی اس ناستانہ قانون کی دھجیاں فضلہ آسمانی میں بکھری جوتی نظر آئیں گی بھلا وہ اس ناستانہ قانون کو ایک لمحہ کے لیے بھی گوارا کرنے والی ہیں۔

پھر اعتراض کرنے والے یہ بھی نہیں سوچتے کہ ایک عارضی حرام کو اختیار کر کے جماعت نے کسی کا کیا بگاڑا ہے؟ اگر کچھ بگاڑا ہے تو شریعت کا بگاڑا ہے اور وہ بھی شریعت ہی کی خاطر۔ آج کیا شریعت میں سائے تصرفات کرنے کا اختیار صرف ڈاکٹر فضل الرحمن صاحب اور پرویز صاحب ہی کو حاصل ہے؟ جماعت اور اس کے امیر کا شریعت پر کوئی حق ہی نہیں! ابھی کل ڈاکٹر فضل الرحمن جیسے اسلامک ریسرچ انسٹی ٹیوٹ کے انگریزی پرپے "امہ" میں "اسلام میں عورت کا مقام" کے عنوان سے مضمون لکھا جس میں یہ ثابت کیلئے کہ قرآن میں جو آیتیں عورت کے مقابل میں مرد کی بالاتری ثابت کرنے والی ہیں ان کا تعلق صرف اس نژدے کی سوسائٹی سے تھا جب قرآن نازل ہوا۔ گویا ان کے نزدیک بھی عورت کی صدارت و امانت کی حرمت ابدی نہیں موقت ہے۔ یہی باتیں پرویز صاحب کہتے ہیں۔ سب لوگ سنتے ہیں اور چپ رہتے ہیں۔ اب اگر یہی بات جماعت نے کہہ دی تو آخر کیا قیامت ٹوٹ پڑی اور ارباب اقتدار سے لے کر علماء تک سب کو پستکیوں چڑھ گئے؟ عورت اور عورت میں بھی بڑا فرق ہوتا ہے۔ یہ ٹھیک ہے کہ اسلام میں عورت کی امانت صدارت جاتر نہیں لیکن کیا وہی قانون تاہم اعظم کی بہن پر بھی لاگو ہوگا جو عام عورتوں کے لیے ہے! اسلام میں خلیفہ اور امیر کے لیے جو شرطیں ہیں وہ تمام شرطیں ان میں موجود ہیں بس اگر کوئی کسر ہے تو یہ کہ وہ ایک عورت ہیں۔ سوائی سی بھی کسر کوئی کسر ہے۔ ہمارے نزدیک جماعت کا یہ نقطہ نظر نہایت اطمینان بخش اور شریعت میں بصیرت پیدا کرنے والا ہے لیکن ممکن ہے بعض لوگ یہاں اعتراض اٹھائیں کہ جماعت کے دستور کی روشنی میں تو مخترمہ ناظرہ جناح جماعت کے شرائط رکنیت کے معیار پر بھی پوری نہیں اترتیں چہ جائیکہ امانت و خلافت۔ اس کا یہ حاسدا و اجواب ہمارے نزدیک

تو یہ ہے کہ دستور لکھنے کے لیے ہوتا ہے نہ کہ حجت کرنے کے لیے۔ لیکن ممکن ہے بعض شکی لوگوں کے لیے یہ جواب تشفی بخش نہ ہو تو یہ مناسب ہے گا کہ جماعت ایک اور دو ورقے یا چودر ورقے میں وضاحت کرے کہ اس کے دستور کی جملوں اور حرمتوں میں سے کون کون سی ابدی ہیں اور کون کون سی عارضی۔

ہمیں اس دو ورقے کا سب سے زیادہ اطمینان بخش جملہ وہ محسوس ہوا ہے جس میں جماعت نے قوم کو یہ تنبیہ کی ہے کہ :

”جماعت یہ امر لوہری طرح واضح کر دینا چاہتی ہے کہ اصل شرعی قاعدہ علیٰ حالہ قائم ہے اور موجودہ غیر معمولی حالات میں اس طرح کا کوئی فیصلہ آئندہ کے لیے نظیر نہیں بن سکتا۔“

واقعہ یہ ہے کہ یہ ایک ہی فقرہ فقہی معارف کا گنجینہ ہے۔ قربان ان مستیوں کے جن کے دماغ اعتباطی الشریعتہ کے اس مقام تک پہنچے۔

ایک تو اس سے یہ اطمینان ہوا کہ ہر ایرے غیر سے یہ دروازے نہ کھول سکے گا۔ صرف جماعت ہی عند الضرورت اس کو کھولے گی اور وہی بند کرے گی اس لیے کہ وہی جان سکتی ہے کہ کب حالات غیر معمولی ہیں اور کب معمولی۔

دوسرے یہ کہ اس میں عورتوں کو بھی ذرا اہتمام غائی ہے کہ وہ یہ نہ سمجھ بھٹیں کہ بس اب ان کو امارت اور صدارت کے لیے چھوٹ حاصل ہو گئی۔ اور وہ ہمیشہ کے لیے مردوں کے دوش بدوش پھرنے اور ان کے مقابلہ کے لیے آزاد ہو گئیں۔ جی نہیں۔ اصل شرعی قاعدہ علیٰ حالہ قائم ہے۔ جماعت جب محسوس کرے گی کہ اب حالات معمول پر آ گئے ہیں یا ایسے غیر معمولی نہیں رہ گئے ہیں کہ عورتوں کی سربراہی کے بغیر مسائل حل نہ ہو سکیں تو پھر وہ سب کو ہانک کر گھر دل کے اندر بند کر کے رہے گی۔

یہ نکتہ بھی اسی دو ورقے سے ہم پر کھلا کہ اگر مشکلات میں چپنسن جانے کی وجہ سے آدمی کسی حرام چیز کے اختیار کرنے پر مجبور ہو جاتے تو پھر بے دلی یا نیم دلی کے ساتھ اس کو اختیار نہ کرے۔ اس کا نتیجہ نقصان مایہ اور شہامت، ہمسایہ کے سوا کچھ نہیں نکلتا۔ ایسے حالات کے لیے

صحیح طریقہ یہ ہے کہ اس کے پیچھے اپنا تن من و دھن سب قربان کر دے اور اسی قربانی کی دعوت دوسروں کو بھی دے۔ غور کیجئے کہ یہ رہنمائی دے کر جماعت نے امت کو کیسے مخصوصے نکالا ہے۔ اہل تو لوگ نہ جانے کتنی عارضی حرمتوں کو ابدی حرمتوں کا درجہ دیئے بیٹھے تھے پھر کبھی ذرا دیر کو کسی حرمت کا دروازہ کھولتے بھی تھے تو سامنے غیور باغ و لاغاد کا نوش لگا ہوا نظر آتا تھا کہ "ندل سے چاہو، نہ ضرورت کی حد سے آگے بڑھو"۔

ہشدار کہ رہ بردم تیغ است قدم را !

جب یہی پابندی لگانی تھی تو آخر حرام کے جائز کرنے کا مادہ ہی کیا ہوا؟ خنزیر و غیر سے آلودہ بھی ہوتے اور مسجد کے بھی اٹھے۔ آخر اس گناہ بے لذت کا حاصل؟ نیکی کیجئے یا گناہ جو کیجئے یکسو ہو کر کیجئے اور اس کے لیے تن من و دھن سب قربان کر دیجئے اور اسی قربانی کے لیے دوسروں کو بھی لٹکا دیتے یہ کیا کہ ع

منہ پھیر کر ادھر کو، ادھر کو بڑھا کے ہاتھ

بعض نادان یہ سمجھتے ہیں کہ جماعت کو یہ افتادہ جبر پیش آئی اس کی وجہ یہ ہے کہ اس نے بیک وقت جمہوریت اور اسلام دونوں رقیبوں کو امید دلار کھی تھی۔ جمہوریت عورت کو حکومت کے ہر منصب کا حقدار قرار دیتی ہے۔ برعکس اس کے اسلام اس کو گھور درک بنانا چاہتا ہے۔ بالآخر اس سوال نے جماعت کو اس موڑ پر پہنچا دیا جہاں اس کو فیصلہ کرنا پڑا کہ اب وہ جمہوریت کا ساتھ دے یا اسلام کا اور اس طرح مجبور ہو کر اسے قوی حریت کے پیچھے جانا پڑا۔ لوگ یہ بات جماعت کو مجرم نہہر لے کے لیے کہتے ہیں لیکن ہمیں اس میں جماعت کا کوئی قصور نظر نہیں آتا۔ اگر جماعت نے بیک وقت اسلام اور جمہوریت دونوں کو پار کیا تو کیا یہ کوئی گناہ ہوا؟ پٹری اور ڈوڈو کون نہیں چاہتا! اگر اسلام سے ذرا اُسے تغافل برتنا پڑا تو اس سے بھی کیا بھڑکیا؟ اسلام اس کے آگے نہ سہی اس نے اس کو اپنے پیچھے تو اب بھی لگا رکھا ہے! آخر جماعت کو کیا پتہ تھا کہ پاکستان میں جمہوریت اتنی ترقی کر چکی ہے کہ مس فاطمہ جناح اتنی جلدی سدا رت کے لیے حوصلہ کریں گی اور جماعت کی دہری عشق بازی کا کھیل بگڑ جائے گا۔ لیکن اگر کھیل بگڑ گیا تو اس پر بیسے کیوں؟ اگر اسلام اور جمہوریت دونوں کی ہماریں بیک وقت ہمارے خزاں دیدہ چمن

میں آج ہیں تو کیا اس کے سارے مرنے تنہا جماعت ہی لوثی، آخر ہم اور آپ بھی تو ان کی برکات میں سے کچھ نہ کچھ حصہ پاتے ہی !

بعض لوگ جماعت کے خلاف یہ دلیل بھی لا رہے ہیں کہ قرآن اور حدیث اور فقہ کے تمام ائمہ یہاں تک کہ شیخ بھی عورت کی امامت و امارت کے خلاف ہیں ہم کہتے ہیں کہ دنیا جہاں خلاف ہے تو ہو کرے آخر جماعت کے پاس بھی تو کچھ علماء ہیں جن سے اس نے مشورہ کیا ہے۔ آپ ان کے نام پوچھتے ہیں۔ ہم کہتے ہیں کہ آپ کو پٹر گننے سے مطلب ہے یا پھل کھانے سے۔ ہم نے تو سنا ہے کہ جماعت کو مولانا ابوالکلام آزاد مرحوم کا بھی کوئی فتویٰ ہاتھ لگا ہے اور جماعت کے اس تازہ فیصلے کی بنیاد اسی فتوے پر ہے۔ اگر یہ بات سچ ہے تو ہم اس پر جماعت کو مبارک باد دیتے بغیر نہیں رہ سکتے۔ اس بات پر مبارک باد نہیں کہ اس کو ایک نظیر حاصل کرنے میں کامیابی ہوئی بلکہ جماعت کی حق کو شہی حق طلبی اور حق پرستی پر کہ باوجودیکہ جماعت کے پاس اس کے اپنے امیر کی لکھی ہوئی ڈگری لکھی ہے اور مقالے عورت کی صدارت کی حرمت پر موجود ہیں اور جماعت ان کو عین دین مجھ کر فرزندت بھی کرتی ہے لیکن مس فاطمہ جناح کی صدارت کی حرمت کے معاملے میں اس نے کسی پر اعتماد نہیں کیا۔ اعتماد کیا تو مولانا ابوالکلام آزاد پر۔ مومن کی شان حق کے معاملے میں یہی ہونی چاہیے۔ جہاں سے حق ملے اس کو لے۔ لوگ جماعت کو طعنہ دیتے تھے کہ اس جماعت کے افراد اپنے امیر کے سوا کسی کو دین میں کوئی درجہ نہیں دیتے۔ کیا اب بھی اس شبہ کے لیے گنجائش باقی رہی! ان بیچاروں کی ہدایت طلبی کا عالم تو یہ ہے کہ اپنے گھر کے گیس کے ہنڈوں اور بجلی کے قمقموں کو چھوڑ کر مولانا آزاد کے مزار تک پہنچ گئے اور اس کے چراغ کشتہ سے بھی استفادہ سے دریغ نہ کیا۔

ایک دوست نے خوب بات کہی۔ انہوں نے کہا، لوگ اعتراض کرتے ہیں کہ مس فاطمہ جناح کی صدارت کی حمایت کا فتویٰ قرآن کی تحریف ہے لیکن کیا صدر ایوب نے عائلی قوانین نافذ کر کے قرآن کی تحریف نہیں کی؟ تو پھر اگر مس فاطمہ جناح کی صدارت نافذ ہے تو ایوب صاحب کی صدارت کہاں سے جائز ہوئی؟ ہم نے کہا آپ کا موقف درست ہے۔ تحریف کا توڑ تحریف ہی سے ہو سکتا ہے، آج بآہن تو ان گردنم۔ آخر دوسرے کے باطل کے مقابل میں خواہ مخواہ آپ اپنا حق کیوں ضائع کریں؟ آپ اعلان کر دیں کہ ہم باطل کے مقابل میں حق کے استعمال کا تجربہ برسوں

کر چکے، اس سے کچھ نہیں بنا بنایا، اب ہم ہر اینٹ کا جواب پتھر سے دیں گے۔ یہ زمانہ نیکی کا نہیں ہے۔ آپ بدی کا جواب نیکی سے اور باطل کا ابطال حق سے کرتے رہے تو لوگ دیر میں گئے۔ بُروں سے سابقہ ہو تو مجبوراً کپڑے اتارنے ہی پڑتے ہیں۔ انبیاء کے اسوہ میں اس کی نظیر نہ ملے تو اس کا بھی حکم نہ کیجئے۔ صدر ایوب کون سے اسوہ انبیاء کی پیروی کر رہے ہیں اور جب قرآن و حدیث کی حرمت ابدی نہیں تو آخر اسوہ انبیاء کو کیا ایسے سرخاب کے پر لگے ہوتے ہیں کہ وہ بدل نہ سکے۔

اس دو درتے میں جماعت نے وہ ارضی و سماوی آفتیں بھی گنائی ہیں جو صدر ایوب کے ہاتھوں مذہب، ملک، معاش، معیشت، تہذیب اور تمدن پر نازل ہوئی ہیں اور ساتھ ہی قوم کو یقین دلایا ہے کہ ان سب کا ملاد اگر کوئی ہے تو متحدہ، محاذ اور محترم مس ناظمہ جناح کی کامیابی میں ہے۔ یہ حصہ اس کا غایت درجہ اہم ہے۔ اس لیے کہ اسی کے اندر جماعت اسلامی کی وہ موجود آسمانی بادشاہت پوشیدہ ہے جس کی وہ ربیعِ صدی سے منادی کر رہی ہے۔ چونکہ اس کے ظہور کے آثار اب شروع ہو گئے ہیں اس وجہ سے ضرورت ہے کہ لوگ اس کو اچھی طرح سمجھ لیں۔



## اکراہ و اضطرار کی غلط تعبیر

ہمارے ملک میں اسلام کا علیہ بگاڑنے والوں کا ایک گردہ توجیدہ تعلیم کی بدولت بہت پست سے پیدا ہو چکا ہے اور اس کی کوششوں سے مذہب کے خلاف آنے والے دن نئے نئے فقہے اٹھتے ہی سہتے تھے لیکن جب سے جماعت اسلامی نے یاسر بازی کے میدان میں قدم رکھا ہے اس نے تحریف مذہب کے ایسے ایسے اصول ایجاد کرنے شروع کر دیئے ہیں کہ اس میدان کے دوسرے تمام شاطروں کو اس نے مات سے دی ہے۔ مغرب زدہ طبقہ جو تحریف کرتا ہے اس کے لیے وہ یہ طریقہ اختیار کرتا ہے کہ جس چیز کو ماننا نہیں چاہتا اس کا سر سے مذہب ہونا ہی تسلیم نہیں کرتا۔ اگر قرآن کی کوئی آیت اس کی مزاعم ہوتی ہے تو اس کی الٹی سیدھی کوئی تاویل کر دیتا ہے، اگر کوئی حدیث سنی آتی ہے تو اس کو بھی سازش قرار سے دیتا ہے۔ یہ شرارت بھی اگرچہ مذہب کے خلاف ایک بہت بڑی شرارت ہے لیکن ایک پہلو اس کا قیمت ہے کہ اس سے تحریف کے لیے کسی مستقل فقہ کی بنیاد نہیں پڑتی لیکن جماعت اسلامی نے جو طریقہ اختیار کیا ہے وہ یہ ہے کہ وہ تحریف بھی کرتی ہے اور اس تحریف کے ساتھ تحریف کے لیے ایک مستقل اصول بھی وضع کر دیتی ہے تاکہ اس سے برابر اٹھے بچے پیدا ہوتے رہیں۔

اس جماعت نے پہلے تو اسلام کے مختلف پہلوؤں پر بے شمار کتابیں لکھ لکھ کر چھاپیں۔ ملک کے کونے کونے میں ان کو پھیلایا۔ اس کے کارکنوں نے لوگوں کو ڈھونڈ ڈھونڈ کر وہ کتابیں مطالعہ کرائیں، لیکن اب جبکہ اس کا اپنا ہی پھیلایا ہوا ٹریچر اس کے سیاسی اغراض کی راہ میں مزاعم ہورہا ہے اور اُسے فرسوس مسموس ہوتی کہ اپنی ہی حرام ٹھہرائی ہوئی بعض چیزوں کو جائز قرار دے

تو اس کے لیے اس نے جہت ایک اصول گھڑ دیا کہ دین میں جو چیزیں حرام قرار دی گئی ہیں وہ دو قسم کی کی ہیں ایک تو وہ ہیں جن کی حرمت ابدی اور قطعی ہے، ان کی حرمت کسی حالت میں عدت سے نہیں بدل سکتی۔ دوسری وہ ہیں جن کی حرمت شدید ضرورت کی حالت میں عدت سے تبدیل ہو جایا کرتی ہے۔ اس اصول کے تحت جماعت کے لیے یہ بات بالکل جائز ہے کہ جب اس کو شدید ضرورت پیش آئے تو وہ دین کی حرام کی جوئی چیزوں میں سے (جس کی حرمت سے خود بھی تسلیم ہے) کسی چیز کو جائز قرار دے لیا کرے۔

یہ اصول ان حضرات کو مس فاطمہ جناح کی صدارت کے لیے ایجاد کرنا پڑا ہے۔ اس سے پہلے بہت سی حرمتوں کو عدت میں تبدیل کرنے کے لیے ان کو حکمت عملی کے نام سے ایک اصول وضع کرنا پڑا تھا جس کی تردید میں ہمیں ایک سلسلہ مضامین لکھنا پڑا تھا۔ اب کے اگرچہ حکمت عملی کی اصطلاح استعمال کرنے کی جسارت تو نہیں کی گئی ہے لیکن بات وہی کہی گئی ہے جو پہلے کہی گئی تھی۔ صرف الفاظ ذرا سے بدلے ہوئے ہیں اس وجہ سے ہمیں مجبوراً یہ کہنا پڑا ہے کہ جس طرح ان حضرات کا حکمت عملی والا اصول ایک بدعت ضلالت تھا اسی طرح ان کا یہ نیا اصول بھی ایک بدعت ضلالت ہے، بلکہ بوجہ یہ نیا اصول ضلالت ہونے کے اعتبار سے پہلے سے کہیں بڑھ چڑھ کر ہے۔

شرعیات نے حرمتوں کے درمیان نہ تو ابدی اور غیر ابدی، قطعی اور غیر قطعی کے قسم کی کوئی تفریق کی ہے نہ شدید ضرورت کے تحت کسی حرمت کے عدت میں تبدیل ہو جانے کا فتویٰ دیا ہے۔ یہ دونوں باتیں ان حضرات کے اپنے ذہن کی ایجاد ہیں اور مقصود ان کی ایجاد سے شرعیات کی ان پابندیوں سے چھپا چھڑا ہے جن کو کتابوں میں لکھ کر فروخت کرنا تو آسان تھا لیکن سیاسی حوصلوں کے ساتھ اب علماء ان کو نبانا ان کے لیے ممکن نہیں رہا۔ شرعیات میں جو بات کہی گئی ہے وہ تو یہ ہے کہ ہر حرام سے بچو، البتہ اگر اکراہ یا اضطرار کی حالت پیش آجائے تو اس صبرت میں آدمی کو اس بات کی رخصت ہے کہ کسی حرام سے فائدہ اٹھائے بشرطیکہ نہ اس حرام کا خواہش مند ہو نہ اس حد سے آگے بڑھے جو رفق ضرورت کے لیے ناگزیر ہے۔

شرعیات کا ہر علم رکھنے والا اس بات کو جانتا ہے کہ اکراہ یا اضطرار کے معنی شدید ضرورت کے نہیں ہیں۔ شدید ضرورت تو آدمی کو سردیوں میں گرم چادر کی، گرمیوں میں برد کی، غریب کو پیسے

کی خوشحال کو کوٹھی اور کار کی پیش آتی ہی رہتی ہے لیکن یہ ضرورتیں اس اضطرار میں داخل نہیں ہیں جس میں شریعت نے کسی حرام سے نامہ اٹھا لینے کی اجازت دی ہے۔ اگر وہ یا اضطرار کا مفہوم یہ ہے کہ آدمی کو بے بسی کی ایسی حالت پیش آجائے کہ دو حرام چیزوں میں سے کسی ایک کو اختیار کرنے کے سوا کوئی اور مضر باقی ہی نہ رہ جائے۔ اس صورت میں شریعت بلاشبہ اس بات کی رخصت دیتی ہے کہ آدمی دونوں حراموں میں سے اس حرام سے نامہ اٹھالے جو نسبتہ اور مقابلتہ اہون ہے۔ حرام اور حرام کے درمیان یہ امتیاز ابدی اور غیر ابدی یا قطعی اور غیر قطعی کی تقسیم کی بنا پر نہیں ہے۔ بلکہ پیش آمدہ صورت حال میں ایک کے اشد اور دوسرے کے شدید ہونے کی بنا پر ہے فرض کیجئے ایک شخص کی گردن پر تلوار رکھ دی جاتی ہے کہ اگر وہ کھڑے کفر نہیں کہتا تو اس کی گردن اڑا دی جائے گی تو اس کو رخصت ہے کہ وہ زبان سے کلمہ کفر نکال کر اپنی جان بچالے جائے۔ ہر شخص سمجھ سکتا ہے کہ اس صورت میں ایک مومن کی جان کے مقابل میں کلمہ کفر کہنے کی جو اجازت ہے تو اس درجہ سے نہیں ہے کہ کلمہ کفر کی حرمت غیر ابدی اور غیر قطعی ہے بلکہ حرمت اس وجہ سے ہے کہ پیش آمدہ صورت میں اس کا اختیار کرنا نسبتہ اہون ہے۔ ورنہ کلمہ کفر کی حرمت کی ابدیت اور قطعیت میں کسی کلام کی گنجائش کہاں ہے؟ اسی طرح فرض کیجئے ایک شخص کی گردن پر چھری رکھ دی جاتی ہے کہ وہ کسی بے گناہ کو قتل کرے۔ ورنہ خود اس کو ذبح کر دیا جائے گا تو اس صورت میں چاہیے کہ وہ اپنا ذبح ہو جانے کو راز کرے لیکن دوسرے کے خون ناحق کا بار پلٹنے سے مرنے لے۔ اس کی وجہ بھی یہ نہیں ہے کہ ایک حرمت ابدی ہے اور دوسری غیر ابدی۔ ابدی دونوں میں البتہ پیش آمدہ صورت میں مقابلتہ ایک اہون ہے۔

ان حضرات نے یہ بات سمجھنے میں بھی ٹھڈ کر رکھائی ہے کہ شریعت کی کوئی حرمت شدید ضروری حالت میں حلت میں تبدیل ہو جاتی ہے؛ حرمت حلت میں تبدیلی ہو جاتی تو پھر قرآن کو بغیر باغ و لاعادہ کی شرط لگانے کی کیا ضرورت تھی؟ حرمت حلت میں تبدیل نہیں ہو جاتی۔ وہ بدستور باقی رہتی ہے البتہ بقدر استدراق اس سے جان بچا لینے کی رخصت حاصل ہو جاتی ہے۔ یہ رخصت بہر حال رخصت ہے، عزیمت نہیں ہے۔ اس وجہ سے اگر کوئی شخص اضطرار میں کسی حرام سے نامہ اٹھانا چاہتا ہے تو نامہ اٹھالے لیکن اس کو یہ حق نہیں حاصل ہو جاتا کہ وہ اس حرام کا ایک

ہوش کھول کر ساری دنیا کو دعوت دینا شروع کرنے کے آؤ لوگو! اضطراب پیش آ گیا ہے، اس حرام کے لیے اپنے تن، من، دھن، قربان کرو اور اس سے فائدہ اٹھاؤ۔ نہ اضطراب ایسی حالت ہے جو خود اپنے دو ٹوں سے اپنے اوپر مسلط کی جاتے اور نہ کوئی حرام چیز مسلمانوں کے اندر یہ درجہ حاصل کرتی کہ لوگ اس کے لیے تن، من، دھن، تینوں کی اکٹھی قربانیاں دینی شروع کر دیں۔ یہ باتیں ہم نے بالکل پہلی مرتبہ جماعت اسلامی کے ان فقہاء ہی کی زبان سے سنی ہیں:

اضطرار واکراہ کو شدید ضرورت سے تعبیر کرنا اور شرعی حرمتوں کو ابدی اور غیر ابدی یا قطعی اور غیر قطعی کے دو الگ الگ نمانوں میں بانٹ دینا محض تعبیر کی غامیانہ غلطی نہیں ہے بلکہ اسلامی شریعت کے خلاف یہ دیدہ و دانستہ ایک ایسی شرارت ہے جس کی اگر بروقت بیخ کنی نہ کی گئی تو یہ نقتہ بن کر بدت بعدی پوری شریعت کو اپنے لپیٹ میں لے لے گی۔ جو شخص بھی چاہے گا بڑی آسانی کے ساتھ کسی حرمت کے متعلق یہ کہہ دے گا کہ یہ ابدی اور قطعی حرمتوں میں سے نہیں ہے اور اس وقت اس کی شدید ضرورت لاحق ہو گئی ہے اس وجہ سے یہ حرمت اب حلت میں تبدیل ہو گئی۔ آج ہمارے ملک میں جتنے کام بھی خلاف شریعت ہو رہے ہیں ان سب کے جواز کی دلیل اس اصول سے فراہم ہو سکتی ہے اور آئندہ جس حرمت کا بھی دروازہ کھولنا ہو، اس کے لیے یہ کبھی بے خطا ثابت ہوگی۔

ہمارے مستغربین اب تک شریعت کو ذبح کرنے کے لیے جو چھری استعمال کر رہے ہیں وہ نہایت کڈھے لیکن جماعت اسلامی کی پھونکی ہوتی یہ تیز چھری اگر کہیں ان کے ہاتھ لگ گئی تو پھر سمجھ لیجئے کہ جماعت کے اقتدار تک پہنچنے سے پہلے ہی ساری شریعت کا معنیایا ہو جلتے گا۔ اسلامی نقد کا وہ پورا باب جو عورتوں سے متعلق تھا وہ تو اس فتوے سے ان حضرات نے خود ہی ختم کر دیا ہے۔

بے پردگی، عورتوں اور مردوں کا آزادانہ اختلاط، عورتوں کی اجاری تصاویر، مخلوط تعلیم، عورتوں اور مردوں کے کھیلوں میں مقابلے، دفاتر میں مردوں کے شانہ بشانہ عورتوں کی موجودگی اور اس قبیل کے دوسرے مسائل ان حضرات کے نہایت محبوب موضوعات تھے اور جماعت کے مقررین اور محررین ہر مجلس اور ہر تحریر میں ان عنوانات پر اپنی گرم گرم تحریریں اور تقریروں سے اربابِ اقتدار کے خلاف حاضرین و قارئین کے ایمان گرایا کرتے تھے، اب اس فتوے کے بعد یہ داستان تو ختم ہوئی، اگر کچھ ابوابِ فقہ باقی رہ گئے ہیں تو اب ان پر بھی لب کشائی کی جرأت کم از کم یہ حضرات

تو نہیں کر سکتے۔ خود انہیں کی دلیل ان کا منہ بند کرنے کے لیے کافی ہوگی۔

ہم یہاں تھوڑی دیر کے لیے اس فرق کو نظر انداز کرتے ہیں جو "شدید ضرورت" اور "اکراہ و اضطرار" کے درمیان ہے۔ ہم یہ فرض کیے لیتے ہیں کہ ان حضرات نے "شدید ضرورت" سے "اکراہ و اضطرار" ہی کو مراد لیا ہے۔ یہ فرض کر کے ان سے پوچھتے ہیں کہ آخر وہ کیا اضطرار لاحق ہوا کہ شریعت کی ایک حرمت کو جس کی حرمت آج بھی آپ حضرات کے نزدیک "علیٰ حالہ" قائم ہے (حکمت میں تبدیل کرنا پڑا؟) کیا یہ اضطرار پیش آیا کہ متحدہ محاذ کے چار شرکیوں نے آپ حضرات کی راستے کا ٹھکانہ کیے بغیر ایک عورت کی صدارت کا فیصلہ کر لیا اس وجہ سے آپ کو عورت کی صدارت و مہارت کی حرمت کو حکمت میں تبدیل کرنا پڑا؟ اگر یہ اضطرار ہے تو یہ ماننا پڑے گا کہ متحدہ محاذ کی شرکت آپ حضرات کے نزدیک ایک ایسے وجہ شرعی کی حیثیت رکھتی ہے جس سے محرم ہونے کے مقابل میں شریعت کے ایک حرام کو حکمت میں تبدیل کر دینا ہون ہے۔ کیا آپ حضرات کا موقف یہ ہے؟ اگر یہ موقف نہیں ہے تو پھر تو از روئے شرع یہ وہ اضطرار نہیں ہوا جو کسی حرام کو آپ حضرات کے لیے جائز قرار دے۔ ایک اضطرار یہ بھی ہو سکتا ہے کہ متحدہ محاذ کے امداد سے کوئی مرد جو یہی نہیں اس وجہ سے عورت کے انتخاب پر مجبور ہونا پڑا ہو۔ اگر یہ بات تھی تو اس کمی کو باہر سے کوئی مرد تلاش کر کے پورا کیا جاسکتا تھا۔ آخر مس ناظمہ جناح بھی تو متحدہ محاذ سے باہر ہی کی ہیں۔ اگر باہر بھی کوئی مرد ایسا موجود نہیں تھا جو صدر ایوب کے مقابل میں کھڑا ہو سکے تو اسی اضطرار کے تحت جس کے تحت آپ نے مس ناظمہ جناح کو گوارا کر لیا، صدر ایوب ہی کو گوارا کر لیتے۔ آخر وہ گنہگار ہی ہیں، کافر تو نہیں ہیں؟ اگر کسی کو ایسی مجبوری پیش آجاتے کہ اس کے سوا چارہ نہ ہو کہ ایک عابدہ و زابہ عورت کی اقتدار میں نماز ادا کرے یا ایک گنہگار مسلمان مرد کی تو آخر وہ کیا کرے گا؟ عابدہ و زابہ عورت کو امام بنائے گا یا گنہگار مرد کو؟ اسلامی شریعت کی رو سے مس ناظمہ جناح تو درکنار حضرت رابعہ بصریہ کے پیچھے بھی ایک مرد کی نماز نہیں ہو سکتی، لیکن ایک ناسق مسلمان کے پیچھے ہو سکتی ہے یہی صورت حال بلا اختلاف سیاسی اہمیت کی اسلام میں ہے کہ ایک ناسق مسلمان تو مسلمانوں کا امیر ہو سکتا ہے لیکن ایک عورت ان کی امیر نہیں ہو سکتی اگرچہ وہ کتنی ہی عابدہ و زابہ ہو۔

ایک اضطرار جماعت کے امیر صاحب نے اپنی موچی دروازے کی تقریر میں پیش کیا ہے جو

یہ ہے کہ "ایک طرف ایک مرد ہے جس میں مرد ہونے کے سوا کوئی خوبی نہیں ہے اور دوسری طرف ایک عورت ہے جس میں عورت ہونے کے سوا کوئی عیب نہیں۔ ان کا مطلب یہ ہے کہ اس وجہ سے انہیں اور ان کی جماعت کو مس فاطمہ جناح کو صدر ایوب پر تریح دینے پر مجبور ہونا پڑا۔

اگرچہ عوامی دروازے میں کہی جوتی باتیں سنجیدہ تنقید کی سزاوار نہیں ہوا کرتیں اور یہ بات خاص طور پر کئے والے کے ذہنی عدم توازن کی غمازی کر رہی ہے لیکن ہم فی الواقع نہایت سنجیدگی سے ان حضرات سے پوچھتے ہیں کہ اگر صدر ایوب میں مرد ہونے کے سوا کوئی اور خوبی نہیں ہے تو کیا آپ لوگوں کے اندر کوئی اتنا مرد بھی نہ تھا جو ایک ایسے مرد کھنڈ کر کے جس میں مرد ہونے کے سوا کوئی خوبی نہیں ہے؟

جہاں تک مس فاطمہ جناح کے بے عیب ہونے کا تعلق ہے اس میں کسی اختلاف کی کہاں گنجائش ہے۔ یہ حضرات تو ان کے عورت ہونے کو عیب قرار دیتے ہیں، ہم تو اس چیز کو بھی کوئی عیب نہیں سمجھتے۔ جب مرد کے لیے مرد ہونا کوئی عیب نہیں تو عورت کے لیے عورت ہونا کیوں عیب قرار پائے؟ لیکن اس وقت زیر بحث ان کے عیوب نہیں بلکہ وہ فضائل و کمالات ہیں جو بحیثیت صدر ریاست کے ان کا پتہ ہماری کرنے والے ہیں۔ اس پہلو سے جو شخص بھی ان کے معاملے پر غور کرے گا۔ وہ صرف ایک چیز پیش کر سکے گا کہ وہ قائد اعظم کی بہن ہیں لیکن اس فضیلت کو ظاہر ہے کہ صدارت کے مسئلے سے کوئی تعلق نہیں۔ صدارت کے مسئلے سے تعلق تو مثلاً جماعت اسلامی کے نقطہ نظر سے اس چیز کو ہو سکتا ہے کہ وہ بڑی متبع کتاب و سنت ہوتیں، دین و دنیا کے معاملات میں ان کو بصیرت ہوتی، حسن تدبیر و سیاست میں ان کو ملکہ ہوتا، انتظام ملک کا ان کو تجربہ ہوتا۔ کیا کوئی شخص ایمان و دیانت کے ساتھ یہ دعویٰ کر سکتا ہے کہ ان چیزوں کے لحاظ سے مس فاطمہ جناح کوئی درجہ و مرتبہ رکھتی ہیں؟ جہاں تک دین کا تعلق ہے عمل تو درکنار وہ اپنی تقریروں میں کبھی زبان سے بھی اس کا نام نہیں لیتی ہیں۔ اس کی شکایت ابھی پچھلے دنوں جماعت اسلامی کے ایک اخبار نے بھی کی ہے کہ وہ باتیں تو اچھی اچھی کہتی ہیں لیکن اسلام کا نام ان کی زبان پر نہیں آتا۔ رفاہی معاملات کا تجربہ تو مس فاطمہ جناح کے متعلق اس کا کوئی سوال ہی نہیں پیدا ہوتا۔ اس میدان کی نہ وہ اہل ہیں اور نہ انہوں نے کسی اس میدان میں قدم رکھا۔ برعکس اس کے صدر ایوب وہ ہیں کہ ان کے مخالف بھی اعتراف

کرتے ہیں کہ انھوں نے اپنے تدبیر و سیاست سے پانچ چھ سال کے اندر اندر ملک کو اتنا مستحکم کر دیا ہے کہ اب پاکستان کے حلیف و حرلیف دونوں اس کا صحیح وزن محسوس کرنے لگے ہیں نہ سہی اقتدار سے اگرچہ ان کا بھی کوئی خاص وزن نہ موتاہم کردار کے پختہ ہیں جبری ہیں صاف گو ہیں عوام پسند ہیں اور ان کی ہر تقریر اسلامی قومیت کے جوش و جذبہ سے سربزیر ضرور ہوتی ہے۔

ایک اضطراریہ حضرات یہ بھی پیش کرتے ہیں کہ مس ناظر جناح کے سوا کوئی دوسری شخصیت ایسی نہیں تھی جس کو صدارت کے لیے نامزد کیا جاتا تو اس کے منتخب ہونے کی توقع کی جاسکتی۔ یہ قدر ان حضرات کا ہمارے نزدیک صحیح ہے اس میں شبہ نہیں کہ اگر کوئی اور صاحب کھڑے ہوتے تو صدر ایوب کے مقابل میں وہ پانچ سات فیصد ووٹ سے زیادہ نہ حاصل کر پاتے لیکن یہ چیز صدر ایوب کے حق میں جاتی ہے نہ کہ ان کے خلاف۔ اس حقیقت کی روشنی میں تو ان حضرات کو مضطر صدر ایوب کو قبول کرنے پر ہونا تھا نہ کہ مس ناظر جناح کی نامزدگی پر۔ اس لیے کہ صدر ایوب کو یہ مقبولیت جو اس ملک میں حاصل ہے کہ ان کے مقابل میں متحدہ محاذ کے رجال میں سے کوئی صاحب کھڑے ہونے کی جرأت نہ کر سکے وہ اس بنا پر نہیں ہے کہ وہ قائد اعظم کے بھائی ہیں بلکہ اس بنا پر ہے کہ انھوں نے اس ملک کی خدمت کی ہے۔ برعکس اس کے مس ناظر جناح کو جو مقبولیت حاصل ہے اس میں ہرگز کوئی دخل نہ تو اس بات کو ہے کہ انھوں نے ملک و قوم کی کوئی خدمت کی ہے اور نہ اس بات کو ہے کہ ان کے اندر ملک کے مسائل کو سمجھنے اور اس کے نظم و نسق کو چلانے کی کوئی خاص صلاحیت و قابلیت ہے بلکہ جو کچھ بھی ہے صرف اس بات کو ہے کہ وہ قائد اعظم کی بہن ہیں۔ اگر یہ شرف ان کو حاصل نہ ہوتا تو وہ مجر اپنی خدمت و قابلیت کے بل پر شاید پانچ ووٹ بھی حاصل نہ کر پاتیں۔ اب سوال یہ ہے کہ ان لوگوں کو اسٹیم یا ملک یا قوم کا خیر خواہ کس طرح سمجھا جاتے جو ملک کی صدارت جیسے اہم مسئلے پر صرف اس پہلو سے غور کرتے ہیں کہ کون شخص صدر ایوب کو شکست دے سکتا ہے اور اس سوال کو بالکل نظر انداز کر جاتے ہیں کہ صدر ایوب کو شکست دے کر وہ ملک کو بچا سکتا ہے یا نہیں۔ ہر ایمان دار شخص اس امر کا اندازہ کر سکتا ہے کہ مس ناظر جناح کو جو شخص بھی ووٹ دے گا اس لیے نہیں دے گا کہ ان کے ہاتھوں ملک میں اسلامیت کو فروغ ہوگا۔ یا ملک کو استحکام حاصل ہوگا یا بین الاقوامی مجلس میں

پاکستان کا دقتا بڑھے گا بلکہ زیادہ تر وہ لوگ ان کو دوث دیں گے جن کی نگاہ میں ملک و ملت سے زیادہ اہمیت رکھنے والا مسئلہ ان کے ماورائے ملت ہمنے کا ہے یا وہ لوگ جن کو صدر ایوب سے اللہ واسطے کا بغض ہے یا پھر وہ لوگ جو اپنی سادہ لوحی یا پاکستان دشمنی کی وجہ سے جمہوریت اور انارکھی میں امتیاز نہیں کرتے۔ ہم نہیں سمجھتے کہ جن لوگوں نے اس سب سے زیادہ اہم سیاسی و اجتماعی مسئلے میں قوم کے ایک اندھے بہرے جذبہ عقیدت سے فائدہ اٹھانے کی سوچی یہاں تک کہ اس کو ثواب ثابت کرنے کے لیے اپنے اوپر اضطرا دھاری کر کے شریعت کے حرام کو بھی حلال بنایا، وہ کبھی دین و ملت کے خیر خواہ ہو سکتے ہیں۔ اس طرح کے لوگ اپنے اغراض کے لیے ہر وہ خطرناک کھیل کھیل سکتے ہیں جس سے ان کو اپنی غرض پوری ہوتی نظر آئے اگرچہ ملک اس سے تباہ ہو جائے۔

یہ حضرات جمہوریت جمہوریت کا دھبہ بھی اب بت پڑھتے ہیں اور اس کا مشق بھی منجملہ ان چیزوں کے ہے جن کے سبب سے یہ مس فاطمہ جناح کی حمایت پر مجبور ہوئے۔

ان حضرات کی جمہوریت کی تاریخ یہ ہے کہ پہلے یہ جمہوریت کو شیطنیت قرار دیتے تھے ان کا لفظ نظر یہ تھا کہ اسلام کا اپنا ایک مستقل نظام سیاسی ہے جو ملوکیت، آمریت اور جمہوریت سب سے الگ ہے۔ جمہوریت حاکمیت عوام کے نظریہ پر مبنی ہوتی ہے۔ اس وجہ سے اس کو یہ شرک قرار دیتے تھے۔ اس فکر کا غلبہ اس وقت تک رہا جب تک یہ حضرات سیاست میں نہیں اترے تھے۔ سیاست کے میدان میں اترنے کے بعد ان کو جمہوریت کے نعرے کی مقبولیت کا کچھ اندازہ ہوا تو انھوں نے آہستہ آہستہ اپنی تحریریں اور تقریریں میں اسلامی نظام کے ساتھ ساتھ جمہوریت کا لفظ بھی استعمال کرنا شروع کیا لیکن اس کے ساتھ اسلامی کا دم چھلا لگا کر۔ پھر جب سیاست میں ذرا کچھ اور گگے بڑھے تو نثری جمہوریت رہ گئی۔ "اسلامی" کا لفظ غائب ہو گیا اور اب اس وقت یہی حضرات جو انبیاء علیہم السلام کے طریقے پر ساری دنیا میں خالص اسلامی نظام قائم کرنے اٹھے تھے مس فاطمہ جناح کی قیادت میں امریکی طرز جمہوریت کے مقابل میں برطانوی طرز کے پارلیمانی نظام کے حصول کے لیے تین تین دھن تینوں کے ساتھ مصروف جا رہے ہیں۔ اسلام اور اسلامی سب غائب ہو گئے، وہ آغاز تھا یہ انجام ہے!

ہر واقعہ حال اس بات کو جانتا ہے کہ اس وقت صدر ایوب اور مس فاطمہ جناح میں جو جنگ چوری ہے وہ نہ اسلام کے لیے ہو رہی ہے نہ جمہوریت کے لیے۔ ان دونوں ہی کے نزدیک



نہ اسلام زیر بحث ہے نہ جمہوریت مابہ النزاع۔ مابہ النزاع جو چیز ہے وہ یہ ہے کہ یہاں امریکی طرز  
 کی جمہوریت چلے یا انگریزی طرز کی؟ ہر عاقل سمجھ سکتا ہے کہ ان دونوں میں سے کسی کے قیام سے بھی  
 اسلام کی راہ کھلنے والی نہیں ہے کہ اس کی حمایت کوئی ایسا دینی مسئلہ بن جائے کہ اس کے لیے اضطراب  
 کی آڑ لے کر شریعت کے ایک حرام کو جائز کیا جائے۔ جمہوریت اسلام کے لیے تو جب سازگار ہو سکتی  
 ہے جب جمہور کے مزاج میں اسلامیت پیدا کی جائے۔ اگر جمہور کے مزاج میں اسلامیت نہ ہو تو وہ  
 خواہ انگریزی طرز کی ہو یا امریکی طرز کی وہ بڑی آسانی کے ساتھ مشورہ مندرجہ چارٹی چلن کو یہ نہ مانع علیہ السلام  
 پر ترجیح دے دیتی ہے۔ آخر متحدہ مخالف جمہوریت کا پہلا تجربہ تو ہوسا چکا کہ باوجودیکہ اس کی شریک  
 پانچ پارٹیوں میں سے تین اسلام کی مدعی تھیں لیکن انہوں نے اسلام کے احکام کے خلاف اپنا سربراہ  
 ایک عورت کو بنایا۔ ظاہر ہے کہ ایسا کرنے کی جرأت انہیں اسی وجہ سے ہوئی کہ انہیں اندازہ ہے کہ  
 عوام کے ذہن پر اسلام کے حرام و حلال کا اتنا اثر نہیں ہو سکتا جتنا اس بات کا جو سکتا ہے کہ صدیق  
 کا مقابلہ کرنے کے لیے قائمہ اعظم کی بہن اٹھی ہیں۔ اب فرض کیجئے کہ مس خاطر جناح کا مناب ہو جاتی ہیں  
 تو ان کے مدد سے کے مطابق صدارتی نظام کے بھلے یہاں پارلیمانی نظام آجاتے گا لیکن اصل نظام  
 کدھرتے آجاتے گا۔

بہر حال اس وقت ہمارے صدرین میں جو جنگ ہے اس میں اصل مسئلہ پارلیمانی نظام اور صدارتی  
 نظام کا ہے۔ اس میں سے کسی کے حق میں بھی وحی نہیں اتری ہے کہ اس کے قیام سے اسلام کے قیام  
 کو وابستہ کر دیا جائے۔ ان پر اگر بحث ہو سکتی ہے تو ان کی صلاحیت کار کے پہلو سے ہو سکتی ہے اور  
 ہمارے نزدیک ان کا حسن و قبح دونوں اضافی نوعیت کلمہ ہے جس ملک میں وحدت فکر ہو تعلیم عام ہو،  
 عوام کے جذبات و رجحانات ہموار ہوں، سیاسی جماعتوں اور لیڈروں میں جمہوریت کے حقوق  
 کے ساتھ ساتھ اس کی ذمہ داریوں کا بھی احساس ہو، وہاں پارلیمانی نظام کامیاب ہو جاتا ہے لیکن  
 جہاں یہ چیزیں موجود نہ ہوں وہاں اس سے انتشار اور ابتری کے پھیل جانے کا اندیشہ رہتا ہے  
 اور جمہوریت انارکی میں تبدیل ہو جاتی ہے۔ صدارتی نظام میں یہ خوبی ہے کہ یہ جمہوریت کے ساتھ  
 ساتھ ملک کے استحکام کا بھی ضامن ہے اور ملک کا استحکام ایک ایسی چیز ہے جس کے لیے  
 پارلیمانی نظام تو درگمادین کے سوا دنیا کی ہر چیز قربان کی جاسکتی ہے۔ ہم پارلیمانی نظام کی بے

آبرویوں کا نیا تاج تجربہ کر چکے ہیں اور آئندہ اگر اس کا فرید تجربہ کرنے کی کوشش کی گئی تو اس کا نتیجہ ملک کی تباہی کے سوا کچھ اور نہیں نکل سکتا۔ یہاں عوام کے سیاسی شعور کا عالم یہ ہے کہ بہتروں کے لیے یہ فرق کرنا بھی مشکل ہو رہا ہے کہ اس وقت یہاں ملت کے لیے ماں کا انتخاب ہو رہا ہے یا ریاست کے لیے صدر کا۔ انگریزی دور کا یہ ذہن ابھی ہمارا بدلا نہیں ہے کہ جو اقتدار پر ہوا اس کو شیطان سمجھو اور جو اقتدار سے محروم ہو اور لوگوں سے بے سرو پا دھکے کھائے اس کو فرشتہ قرار دو۔ ملک میں مرکز گریز طاقتیں ہی نہیں بلکہ ملک دشمن عناصر بھی ہر جگہ ہر صف میں سرخوش تہ تاہم کرنے اور مشرقی پاکستان کی علیحدگی کے خواب دیکھ رہے ہیں۔ سیاسی کردار کی بے اقبالی کا یہ عالم ہے کہ چوہدری محمد علی صاحب جیسے جیسے لوگ حصول اقتدار کی طمع میں عواقب و نتائج سے آنکھیں بند کر کے "ماد ملت" کے نام سے ان تمام عناصر کو صلواتے عام سے دیتے ہیں جن کے درمیان اقویب دشمنی کے سوا اور کوئی بھی قدر مشترک نہیں ہے۔ یہاں تک کہ ان لوگوں کو بھی چوہدری صاحب "ماد ملت" کے جھنڈے کے نیچے جمع کر رہے ہیں جن کی آڑ دھجی کا باعث دن یونٹ قائم کر کے چوہدری صاحب خود ہوئے ہیں۔ مذہبی بے ضمیری کا یہ عالم ہے کہ جو لوگ کل تک لگی لگی میں لوگوں کو پیغمبر کا یہ قول سنا تے پھر رہے تھے کہ عورت کی حکومت میں بیٹے سے زیر زمین دفن ہو جانا بہتر ہے وہ "ماد ملت" کا جھنڈا اٹھاتے اور ان کا نعرہ لگتے پھر رہے ہیں اور بے شرمی کا یہ عالم ہے کہ اس کو اقامت دین کا جہاد قرار دے رہے ہیں جس ملک میں ایسے انتشار پسند اور ناقابل اعتماد عناصر کار فرما ہوں وہاں جمہوریت کی وہی شکل کامیاب ہو سکتی ہے جو ایک مضبوط مرکز کے نظم و ضبط میں ہو۔

لیکن اس وقت ہمیں مسئلے کے سیاسی پہلو سے بحث نہیں ہے اس وقت ہم صرف اس کے اسلامی پہلو سے بحث کرنا چاہتے ہیں کہ آخر مس ناظمہ جناح کی صدارت اور متحدہ محاذ کی حمایت میں اسلام کی سپرد کا پہلو کیا ہے؟ یہ حضرات یہ دعویٰ کرتے ہیں کہ بعض عملے نے یہ فتویٰ دیا ہے کہ اگر اسلام کی مصلحت ہو تو عورت کو حکمران بنایا جاسکتا ہے؟ چلیے ہم نے مانا کہ بنایا جاسکتا ہے لیکن وہ اسلامی مصلحت کیا ہے جس کے لیے مس ناظمہ جناح کا انتخاب کیا گیا ہے؟ ہم ان کے ذاتی تقویٰ و تدبیر اور خواہر شریعت کے احترام سے کوئی بحث نہیں کرتے اس لیے کہ ان چیزوں کو تو ان سے بھی دیکھ سکتے ہیں۔ ہم صرف یہ پوچھتے ہیں کہ ہے کوئی ثقر شہادت اس بات کی موجود کو انھوں نے

اپنی ساری زندگی کی کسی تقریر یا بیان میں کبھی اسلام کا بھی نام لیا ہو یا کبھی کوئی چھوٹا یا بڑا کام دینی نوعیت کا بھی کیا ہو؟ اس معاملے میں ان کی وضعداری کا تو یہ عالم ہے کہ الیکشن کے زمانے میں بھی جس میں زندانِ قدح خوار بھی زاہدانِ شب زندہ دار بن جلتے ہیں، کبھی یہ غلطی نہیں کرتیں کہ بھول کر ہی اسلام کا نام لے جائیں اور اس کی شکایت ہم سے زیادہ خود انہی حضرات کو پہلے بھی تھی اور دہلی زبان سے اب بھی ہے لیکن اب ماہرمت کی ذمہ داری کا جوش اس زور سے ابھر رہا ہے کہ اس ملک میں اسلام کا قیام آتنا اب انہی کے دم سے وابستہ ہو کر رہ گیا ہے۔

اسلامی مصلحت کے زاویہ سے ذرا ایک نظر متوجہ محاذ کے عجائب گھر پر بھی ڈالئے۔ اس میں مولانا جاشانی ہیں جو شروع سے بے داغ سوشلزم یا کمیونزم کے علمبردار ہیں۔ ان کی شخصیت محاذ میں اس پہلو سے سب سے زیادہ موثر ہے کہ محاذ کو جتنی کچھ بھی کامیابی کی توقع ہے وہ دراصل مشرقی پاکستان ہی سے ہے۔ اس میں محمود علی قصوری صاحب ہیں جو ابتداء سے لادینی نظام کے بڑے زبردست داعی ہیں اور اشتر اکیت پسندانہ رجحانات رکھنے کی وجہ سے ہر انتشار اور ہر انتشار پسند کے لیے ان کی آغوش کشادہ رہتی ہے۔ اس میں چوہدری محمد علی صاحب ہیں جو یوں تو اسلامی نظام کے مقرر ہیں لیکن سنتے ہیں کہ جماعت اسلامی کے لیے وہ اھمڈار انہی نے پیدا کیا جس کے تحت اسے مس ناظم جناح کی صدارت کی حمایت میں اللہ و رسول کو چھوڑنا پڑا۔ اس کے ایک رکن اعظم جنرل اعظم خاں بھی ہیں جو کل تک تو ختم نبوت کا نعرو لگانے والوں کو پھانسیاں دیتے تھے، جن میں جماعت اسلامی کے امیر بھی شامل تھے۔ لیکن اب اقامتِ دین کا مستقبل ان کی ذات سے بھی وابستہ ہو گیا ہے جماعت اسلامی کے لوگوں نے ایک زمانے میں جتنی گایاں ان کو دی ہیں شاید ہی اس ملک میں کسی اور کو دی ہوں لیکن اب جماعت کے شیوا بیان نامہ نگاروں کے قلم سے ان کا ذکر جمیل پڑھتے تو ایسا محسوس ہوگا کہ اسلام میں سے کسی مجاہد اعظم کا ایمان افروز تذکرہ ہے۔ خواجہ صاحب مرحوم کا ذکر ہم اس لیے نہیں کرتے کہ اب وہ اپنے رب کے پاس پہنچ چکے ہیں اور اس میں کوئی شبہ نہیں کہ ان سب میں دیندار اور شریف دہی تھے۔ یہ متحدہ محاذ ہے جس کو اب جماعت اسلامی اس ملک میں اسلامی نظام کے قیام کا ذریعہ سمجھتی ہے اس محاذ نے پہلا اسلامی کارنامہ جو انجام دیا ہے وہ صدارت کے لیے مس ناظم جناح کی نامزدگی ہے۔

یہ حضرت اضطرار کے علاوہ ایک اور دلیل یہ بھی پیش کرتے ہیں کہ ملکہ سبا جب حضرت سلیمانؑ کی خدمت میں حاضر ہو کر اسلام لائیں تو اس وقت حضرت سلیمانؑ پر یہ وحی نہیں اتری کہ عورت کا بادشاہ رہنا ٹھیک نہیں ہے۔

اول تو ان بواغضوں سے کوئی یہ پوچھے کہ جب عورت کی بادشاہت پر یہ سبائی حجت تمہارے پاس موجود تھی تو پھر اضطرار کے آڑ میں پناہ لینے کی ضرورت کیا تھی؟ پھر تو غم شہدک کر یوں کہنا تھا کہ جس طرح سبا والوں نے ملکہ بقیس کو اپنی ملکہ بنایا تھا اسی طرح ہم مس فاطمہ جناح کو اپنی ملکہ بنا رہے ہیں۔ دوسری یہ کہ یہ لوگ حضرت سلیمانؑ کی شریعت کے پیرو ہیں یا حضرت محمد رسول اللہ صلی اللہ علیہ وسلم کی شریعت کے؟ ہم نے مانا کہ حضرت سلیمانؑ پر ملکہ سبا کی بادشاہت کے بارے میں کوئی وحی نہیں آئی لیکن رسول اللہؐ پر تو عورت کی امارت کی حرمت کی وحی آئی اور اس حرمت کے سبب زور دار بیان کرنے والے ہی تھے تو حضرت سلیمانؑ کی شریعت رسول اللہؐ کی شریعت کی ناسخ ہے یا رسول اللہ صلی اللہ علیہ وسلم کی شریعت حضرت سلیمانؑ کی شریعت کی؟

تیسری یہ کہ حضرت سلیمانؑ پر عورت کو بادشاہ بنانے کی حرمت کی وحی تو جب آئی کہ انھیں اسرائیلی شریعت کا یہ حکم معلوم نہ ہوتا کہ عورت حکمران نہیں ہو سکتی اور وہ ملکہ سبا کو کہیں کا بادشاہ بنانے کا ارادہ کرتے۔ قرآن سے جو کچھ معلوم ہوتا ہے وہ تو یہ ہے کہ حضرت سلیمانؑ نے ملکہ سبا کا تخت و تاج سب اپنے دربار میں منگوا لیا اور خود ان کو بھی اپنے دربار میں فرمانبردار نہ حاضر ہونے کا حکم دیا اور انھوں نے ان کے حکم کی تعمیل بھی کی۔ اس کے بعد کیا ہوا؟ قرآن اس بارے میں خاموش ہے۔

چوتھی یہ کہ اگر ملکہ سبا کی بادشاہت مس فاطمہ جناح کی صدارت کے لیے دلیل بن سکتی ہے تو کیا حضرت سلیمانؑ کی بادشاہت پاکستان میں جمہوریت کے بجائے بادشاہت کے قیام کے لیے دلیل نہیں بن سکتی؟ کیا حضرت سلیمانؑ نے اپنے ملک میں کوئی جمہوریت قائم فرمائی تھی یا انگریزی طرز کا پارلیمانی نظام قائم کیا تھا؟ اگر صدر ایوب اس دلیل سے نامدہ اٹھا کر اپنی بادشاہی کا حق جتاننا شروع کریں تو ان فقیہوں کے پاس ہے اس کا کوئی جواب؟

پانچویں یہ کہ تورات زبور امثال اور انبیاء کے دوسرے صحیفوں میں عورت کی حیثیت کیا بیان ہوتی ہے؟ کیا یہی کہ وہ ملکہ سبا کی طرح حکمرانی کرے؟ ہم نبی اسرائیل کی پوری تاریخ از

سیدنا حضرت اسحاقؑ تا سیدنا حضرت مسیحؑ سے ثابت کر سکتے ہیں کہ بنی اسرائیل میں عورت کی حکمرانی کا نہ صرف یہ کہ کوئی تصور موجود نہیں ہے بلکہ اس کی کامل نفی موجود ہے۔

لیکن اس جہل کے ساتھ ذرا بددماغی ملاحظہ ہو کہ ان مہمل دلائل پر ساری دنیا کو تضحیٰ کی جا رہی ہے کہ کوئی ثابت کرے کہ اسلام میں عورت کی صدارت و امارت جائز نہیں ہے۔ جماعت اسلامی کے امیر صاحب سے زیادہ فقہ اور شریعت تو حضرت سلیمانؑ کے ہر ہر کو بھی معلوم تھی کہ اس نے جب حضرت سلیمانؑ کو ملک سب سے متعلق رپورٹ دی ہے تو اس نے جہاں اہل سبکی سورج پرستی کا بانڈاز استخفاف ذکر کیا وہیں اسی انداز استخفاف میں اس بات کا بھی ذکر کیا کہ ان کے اوپر ایک ستر حکومت جمائے بیٹھی ہے۔

یہ حضرات آج بڑی عقیدت و احترام کے ساتھ بعض مفتیوں کے فتوے بھی اپنے دوڑوں کو ساتھ پھر رہے ہیں۔ ہم ان پر بھی تنقید کر کے ان کی لغویت واضح کرنا چاہتے ہیں لیکن ابھی ہمیں اس امر میں تردد ہے کہ یہ فتوے فی الواقع انہی لوگوں کے ہیں جن کی طرف یہ منسوب کئے جا رہے ہیں۔ اس تردد کی وجہ یہ ہے کہ بعض اشخاص کے ہاں سے میں ان لوگوں کا جھوٹا نکل واضح ہے مثلاً مولانا سید سلیمان ندوی مرحوم نے کہاں بھی وہ فضول بات نہیں لکھی ہے جس کا یہ لوگ حوالہ دیتے پھر رہے ہیں۔ ایک فتویٰ مولانا اشرف علی تھانویؒ کے نام سے پیش کیا جاتا ہے۔ یہ فتویٰ قطع نظر اس سے کہ موجودہ صورت حال سے غیر متعلق ہے؛ بجلتے خود بھی ایسا بے معنی اور غیر منطقی ہے کہ ہم باور نہیں کر سکتے کہ یہ مولانا تھانویؒ کا ہے۔ جہاں امکان یہ ہے کہ یہ کسی کم سواد مفتی کا فتویٰ ان کے نام سے منسوب کر دیا گیا ہے۔ ایک مفتی کا یہ فتویٰ پیش کیا جا رہا ہے کہ عورت کی امارت اگرچہ آثار قیامت میں سے ہے لیکن اس صورت میں اس کا امیر بنا جاؤں گے جبکہ اس کو امیر بنانے میں دین کا نام نہ لیا جائے۔ یعنی جو اور وہ پڑھے میں ہے۔ کوئی ان اللہ کے بندوں سے پوچھے کہ عوام کو ان فتووں سے الجھن میں ڈال کر آخرت کی کون سی کمائی کر رہے ہو؟ تم آقا مت دین کے دعوے سے اٹھے تھے یا قوم پر آثار قیامت مسلط کرنے کے ارادے سے؟ رسولؐ کی حدیث اور تمہارے اس مفتی کے فتوے کی رو سے مس فاطمہ جناح کی صدارت کا آثار قیامت میں موعودہ تو یقینی ہو گیا، اب یہ ثابت کر دو کہ ان کی صدارت میں دین کا نفع یقینی ہے۔ چلو یقینی نہیں دین کے نفع کا کوئی دوسرا قریب امکان ہی ثابت کر دو۔ چلو یہ بھی

نہی یہ فرمادے کہ مس ناظمہ خارج پردہ کرتی ہیں؟ کیا ۷۲ سال کی زندگی میں کبھی انھوں نے پردہ کیا ہے؟ یہ بھی بتاؤ کہ وہ پردے کی قائل بھی ہیں؟ کیا ان کی صدارت سے یہ توقع رکھتے ہو کہ ملک میں بے جہانی و بے پردگی کی اصلاح ہوگی؟ چلو یہ سب چھوڑو! ایمان داری سے بتاؤ کہ مس ناظمہ جناح عالمی قوانین کے حق میں ہیں یا اس کے خلاف؟ یہی ایک قیمتی دماغ اسلام کے نام سے نونکائی پر ڈگرام میں عوام کو بوقوت بنانے کے لیے شامل کی گئی ہے لیکن اس کا بھی یہ حال ہے کہ متحدہ محاذ کا پورا کزنہ اور ملت سمیت اس کو اپنے پر ڈگرام سے خارج کرنے کا خواہش مند ہے۔ پھر دین کی وہ کون سی چیز ہے جس کے قائم کرنے کی امید پر مسلمانوں کو یہ دعوت دے رہے ہو کہ وہ اپنے دونوں سے اپنے اوپر وہ شامت مسلط کر لیں جس کو ان کے پیغمبر نے آثار قیامت میں سے گنیا ہے؟

ان لوگوں کے سامنے جب عورت کی صدارت کی حرمت کے بارے میں خود ان کے فتوے رکھے جاتے ہیں تو آنکھیں پھاڑ پھاڑ کر کہتے ہیں کہ لوگ ہمارے فتووں کا اس طرح حوالہ دیتے ہیں گویا یہ ہمارے ہی فتووں پر آج تک عمل کرتے رہے ہیں۔ ان سے کوئی پوچھے کہ آپ کے ہر مقرر کی زبان آج جن مفتیوں کی مدح خواں ہے کیا آج تک آپ انہی مفتیوں کے فتووں پر عمل کرتے رہے ہیں؟ لوگ جو آپ کے سامنے آپ کے فتوے پیش کرتے ہیں تو اس لیے پیش کرتے ہیں کہ آپ اپنے ہی تحریر فرماتے ہوئے فتووں پر خود کیونہیں عمل کرتے؟ دوسرے تو جب عمل کریں جب مفتیوں کو خود اپنے فتووں پر عمل کرتے دیکھیں۔ جب لوگ دیکھتے ہیں کہ آپ کے فتوے آپ کی خواہشات کے محور پر گھومتے ہیں! ایک چیز جو کل تک حرام تھی آج سیاسی اغراض کے لیے جائز ہو جاتی ہے تو ایسے دین باز مفتیوں کے فتووں کا بہترین مصروف لوگ یہی سمجھتے ہیں کہ ان کا ہر مجلس اور ہر کوچہ و بزمین میں مذاق اڑایا جائے۔ چنانچہ یہی اس وقت ہو رہا ہے اور شاید یہی کھیل اس اقامت دین کے ڈرامے کا آخری کھیل ہے۔

ان حضرات کی ایک دلیل یہ بھی ہے کہ جب ایوب صاحب کی حکومت میں عورت سفیر اور وزیر بنتی ہے تو ہم اگر ایک عورت کو صدر بنا رہے ہیں تو لوگوں کو اس پر کیوں اعتراض ہے۔ ہم نیا زمنوں کو تو جو اعتراض ہے وہ ایوب صاحب پر بھی ہے اور ان حضرات پر بھی ہے۔ البتہ ان حضرات پر زیادہ ہے جس کی وجہ یہ ہے کہ یہ مذہب کے مدعی رہے ہیں اور کل تک عورت کی

حکومت کو حرام ٹھہراتے رہے ہیں۔ ایوب صاحب کو ان پر جو اعتراض ہے وہ اس بنا پر نہیں ہے کہ وہ عورت کی حکومت کو حرام سمجھتے ہیں، وہ تو مذہب جمہوریت کے قائل ہیں اس وجہ سے عورت کی حکومت کو حرام سمجھنے کا ان کے ہاں سوال ہی نہیں پیدا ہوتا۔ انہیں جو مذہب یاد آیا ہے وہ ان حضرات کے فتوؤں کے یا دو لائنے سے آیا ہے۔ آخر وہ ان کی جوتی ان کے سر پر کیوں نہ ماریں؟ انصاف کی بات تو یہ ہے کہ ان حضرات کو تو ایوب صاحب پر اعتراض کا کوئی حق نہیں ہے اس لیے کہ یہ حضرات آج جمہوریت کے سب سے علمبردار ہیں اور جمہوریت کے نقطہ نظر سے ایوب صاحب کا عورت کو ذریعہ و سفیر بنا کر بائبل اعتراض نہیں لیکن ایوب صاحب کو ان کی چھٹی اڑانے کا حق ہے اس لیے کہ یہ حضرات مذہب کے بھی دعویٰ دار ہیں اور مذہب کی رو سے انہیں خود اعتراف ہے کہ عورت کی حکومت جائز نہیں۔

بعض سادہ لوحوں کی طرف سے یہ بات بھی کسی جا رہی ہے کہ جب حکومت میں مختلف قسم کی خلافت شرع باقی ہو رہی ہیں تو آخر عورت کی صدارت ہی کے مسئلہ کو ایک شرعی اور دینی مسئلہ کیوں بنایا جاتا ہے؟ اہل دین کی زبان سے اس قدر کا پیش کیا جانا انتہائی ضعف ایمان کی دلیل ہے۔ اہل ایمان کا فرض ہے ہر منکر کے خلاف آواز اٹھانا ہے۔ اسی سے وہ خدا کا اس منکر کی ذمہ داریوں سے بری ہو سکتے ہیں۔ اس دلیل کی بنا پر کہ جب بہت سے منکر ہو، ہی ہے ہیں تو ایک نئے منکر کے خلاف آواز کیوں اٹھانی جاتے ایک ایسی بات ہے جو زندہ ایمان کے ساتھ جمع نہیں ہو سکتی۔ اہل دین اگر ایک منکر کے وجود کو دوسرے اس سے ہزار درجے بڑے منکر کے جواز کی دلیل بناتیں تو اس کے معنی یہ ہیں کہ انھوں نے شیطان کے آگے گھٹنے ٹیک دیئے۔ کوئی شخص اگر صدر ایوب سے ناراض ہے تو وہ خدا کی شریعت سے ہزار کیوں ہو جاتے اور اس کو شیطاں کے ہاتھوں تاراج ہونے کے لیے کیوں چھوڑ دے؟ غیرت ایمان کا تقاضا تو یہ ہے کہ اس منکر پر بھی نکر کیجئے جو صدر ایوب کے ذریعے سے پھیلے اور اس منکر کی بھی رخ کئی کیجئے جو مذہب کے مدعوں کے ہاتھوں پر پورا ہے اور جو صرف ایک منکر ہی نہیں بلکہ منکرات کے فتح باب کا ایک شیطانی فلسفہ بھی اپنے ساتھ لیے ہوئے ہے۔ اگر ایک جماعت سیاست کے جنوں میں مذہب کو بازیچہ اطفال بنا ڈالے اور اہل دین سیاسی صلاح ہی کے تحت اس سے اغماض کی پالیسی اختیار کریں تو ہمیں اندیشہ ہے کہ دونوں ہی کی یہ سیاست بانی اللہ کے ہاں ایک ہی درجے کا جرم ٹھہرے گی۔ ہمارے دینی حلقوں کو یہ بات بھی یاد رکھنی چاہیے کہ سیاسی مصلحتوں

کے تحت جو خاموشیاں ہوتی ہیں بعض اوقات وہ ایسے حالات پیدا کر دیتی ہیں کہ ہمیشہ کے لیے زبانیں لنگ ہو جاتی ہیں خدا اپنی شریعت کے معاملے میں بڑا غیر رہے !

بہر حال جو لوگ آج شریعت کے ایک حرام کو اس دلیل سے جائز ٹھہرا رہے ہیں کہ اس حرام کے جائز کر لینے سے دین کی کامیابی کی راہیں کھلیں گی وہ اپنے آپ کو اللہ و رسولؐ سے زیادہ عقلمند سمجھتے ہیں۔ رسولؐ نے تو اُمت کو یہ تعلیم دی کہ جو قوم اپنی باگ ایک عورت کے ہاتھ میں پکڑے گی وہ کبھی فلاح نہیں پائے گی۔ یہ اس کے برعکس یہ کہتے ہیں کہ شریعت کی ہر حرمت ابدی نہیں ہے آج اگر فلاح حاصل کرنا چاہتے ہو تو مس فاطمہ جناح کو اپنا حکمران بناؤ۔ پیغمبر صادقؐ نے تو فرمایا کہ عورت کی حکومت میں جینے سے زمین میں گرنا ہانا بہتر ہے اور یہ دعوت دیتے ہیں کہ مس فاطمہ جناح کو صدر بنانے کے لیے تن من دھن کی قربانی دو۔ یہ کہتے ہیں کہ صدر ایوب کی حکومت میں فسق و فجور ہے مس فاطمہ جناح اس کی اصلاح کریں گی، حالانکہ اذروئے شریعت مس فاطمہ جناح کی صدارت بھلے خود ایک فسق و معصیت ہے تو فسق سے فسق کی اصلاح کیا ہوگی؟ یہ کہتے ہیں کہ صدر ایوب دین سے ہٹے ہوئے ہیں۔ ہم کہتے ہیں کہ صدر ایوب اگر دین سے ایک فرلانگ دُور ہیں تو مس فاطمہ جناح دین سے ایک میل دُور ہیں۔ یہ کہتے ہیں کہ صدر ایوب میں مرد ہونے کے سوا کوئی خوبی نہیں اور مس فاطمہ جناح میں عورت ہونے کے سوا کوئی عیب نہیں۔ ہم کہتے ہیں کہ صدر ایوب کا اس درجے کا مرد ہونا کہ متحدہ محاذ کا کوئی مرد ان کے مقابل میں کھڑے ہونے کی جرأت نہ کر سکا بھلے خود ایک ایسا وصفت ہے جو صدارت کے لیے ان کے استحقاق کی کافی دلیل ہے۔ رہیں مس فاطمہ جناح تو ان کی ذات کو اگر تبے عیب بھی مان لیجئے جب بھی یہ سوال باقی رہتا ہے کہ ان میں صدارت کا اہل ثبات کرنے والا ہنر کون سا ہے؟ راجا متحدہ محاذ تو وہ اس ملک کے تمام دین دشمن اور ملک دشمن عناصر کا مجموعہ ہے بلکہ سچ پوچھتے تو دین کے مخالفوں کو پبلک کے سامنے آنے کی جرأت متحدہ محاذ کے پلیٹ فارم ہی سے ہوتی ہے۔ اس سے پہلے وہ پبلک کے سامنے آنے کی جرأت نہیں کر سکتے تھے۔ جماعت اسلامی کی ان کے ساتھ ملی جھگت بھی دین دشمن عناصر ہی کی کامیابی ہے اس لیے کہ تحریف دین کے جو اصول اس جماعت کے پاس ہیں وہ اور کسی کے پاس بھی نہیں ہیں۔

اب اوپر کی بحثوں کا خلاصہ ذہن میں محفوظ کر لیجئے :



۱۔ شریعت کی حرمتوں میں ابدی اور غیر ابدی قطعی اور غیر قطعی کی کوئی تفریق و تقسیم نہیں ہے سب حرمتیں ابدی اور قطعی ہیں۔ یہ تقسیم شیطان کا اٹھایا ہوا فتنہ ہے اور اگر آج اس کا سر نہ کچل دیا گیا تو شیطان اس حربے سے کام لے کر ساری شریعت کو تاراج کر کے رکھ دے گا۔

۲۔ شریعت کی کوئی حرمت عملی یا معنی ضرورت یا شدید ضرورت یا مصلحت کے عذرات پر صحت میں نہیں تبدیل ہو جاتی بلکہ اگر وہ واضطرار کی حالت میں اس کو حرام سمجھتے ہوئے احتیاط اور بے دلی کے ساتھ اس سے فائدہ اٹھانے کی رخصت حاصل ہو جاتی ہے۔

۳۔ اگر وہ واضطرار کے معنی شدید ضرورت کے نہیں ہیں کہ جو شخص جب چاہے شدید ضرورت کے نذر پر حرام کو حلال بنا لیا کرے بلکہ بے بسی کی اس حالت کے ہیں جس میں گھر جانے کے بعد آدمی کے لیے دو حراموں میں سے کسی ایک کے اختیار کرنے کے سوا کوئی راہ فرار باقی ہی نہ رہ جلتے۔ اس صورت میں شریعت نے اجازت دی ہے کہ اس حرام سے فائدہ اٹھائے جو دونوں میں مقابلتہ اہون ہو۔ اگر کوئی تیسری راہ مل سکنے کی گنجائش ہو جو جائز ہو تو پھر یہ واضطرار نہیں ہے۔

۴۔ اہون اور غیر اہون کا فرق ابدی اور غیر ابدی قطعی اور غیر قطعی کی بنیاد پر نہیں ہے بلکہ پیش آمد صورت میں مصلحت شریعت اور حقوق عباد کے لحاظ پر ہے۔ ایک مومن جان بچانے کے لیے کفر کا کلمہ کہہ سکتا ہے لیکن کسی مسلمان کو قتل نہیں کر سکتا کیا یہ فرق اس بنیاد پر ہے کہ کلمہ کفر کی حرمت غیر ابدی اور غیر قطعی ہے اور حرمت نفس قطعی اور ابدی؟ قطعی اور ابدی تو دونوں ہیں لیکن برعکس حقوق عباد ایک کی اجازت ہے۔ دوسرے کی اجازت نہیں۔

۵۔ اگر مسلمانوں کے سامنے امامت و امارت کے لیے انتخاب کا سوال آئے تو وہ جمہوری میں ایک خاستق مسلمان کا تو انتخاب کر سکتے ہیں لیکن ایک عورت کا انتخاب نہیں کر سکتے اگرچہ وہ زاہدہ و بلندہ ہی کیوں نہ ہو۔ ہمارے پیغمبر صلی اللہ علیہ وسلم کا ارشاد ہے کہ اگر تمہارے اوپر ایک نمٹا جیشی بھی امیر بن جائے تو اس کی اطاعت کرنا گریہ نہیں فرمایا کہ اگر ایک عورت بھی تمہاری امیر بن جائے تو اس کی اطاعت کرنا۔

۶۔ حکمران اور امیر کے معاملے میں تدبیر سیاست اور صلاحیت کا رُو کو دینی نقطہ نظر سے بڑی اہمیت حاصل ہے۔ امام احمد بن حنبلؒ جیسے امام الاتقیاء کا فتویٰ یہ ہے کہ اگر امیر کے انتخاب کا سوال

درپیش ہو، ایک طرف ایک دیندار شخص ہو لیکن اسے انتظام ملک کا تجربہ نہ ہو دوسری طرف ایک  
 ایسا مسلمان ہو جو زیادہ دیندار تو نہ ہو لیکن اسے انتظام ملک کا تجربہ ہو تو ترجیح اس کم دیندار اور  
 زیادہ تجربہ کار کو دی جلتے گی یہی رستے اس معاملے میں امام ابن تیمیہ کی ہے۔ اب ہر شخص خود فیصلہ  
 کر سکتا ہے کہ ایک طرف ایک دینگ، ایک قداؤد، ایک بلادر، ایک صاحبِ عزم، ایک صاحب  
 تدبیر و سیاست زعمیم ہے جس کا سینہ قوم و وطن کی سر بلندی کے جذبے سے معمور ہے۔ دوسری  
 طرف مس فاطمہ جناح ہیں جو اب ساہے ۷۶ سال کی ہو چکی ہیں اور اتنی عمر میں نہ انہوں نے دین کا کوئی  
 تجربہ کیا نہ دنیا کا لیکن تمام دین دشمن اور ملک دشمن عناصر کو سے کراٹھ کھڑی ہوئی ہیں کہ یہ ملک میرے  
 بھائی کی یادگار ہے۔ ان کے بھائی کی یادگار تو بے شک ہے لیکن کیا ان کے عظیم بھائی نے ان کو  
 یہ بھی وصیت کر دی تھی کہ میں اس کو ساری دنیا سے لڑکے بنا کے جا رہا ہوں، تم میرے اور پاکستان  
 کے سارے دشمنوں کو جمع کر کے اس کو بگاڑ کے آنا!

## حکمتِ عملی کا نظریہ اور جماعتِ اسلامی ہند

میں نے جماعتِ اسلامی ہند کے خلاف کبھی ایک فقرہ بھی نہیں لکھا۔ بحیثیتِ مجموعی اس کے متعلق میری رائے اچھی ہی رہی ہے۔ میں وقتاً فوقتاً دعا بھی کرتا رہا ہوں کہ اللہ تعالیٰ اس کو آفات سے بچائے اور یہ بھارت کے مسلمانوں کی حرمت کی توفیق پائے۔ اس جماعت سے وابستہ بعض سائل مجھے ہمیشہ اپنی گالیوں سے نوازتے بھی رہتے ہیں لیکن میں نے ان کا بھی کبھی نوٹس نہیں لیا۔ مجھے معلوم تھا کہ ان رسالوں کا جماعتِ اسلامی پاکستان سے یہ شریفانہ معاہدہ ہے کہ وہ جتنی گالیاں دیں گے فی گالی کے حساب سے پاکستان کی جماعت ان کے اتنے ہی پرچے بھیجے گی۔ یہ ان کے معاش اور پیسے کا معاملہ تھا اور میں دوسروں کے پیشے کے معاملے میں مرنے والوں کی طرح بڑا روادار واقع ہوا ہوں :۵

پیشہ میں عیب نہیں رکھتے نہ فریاد کو نام

میرے اس رویے کے مقابل میں جماعتِ اسلامی ہند کا رویہ میں ابتدا سے یہ دیکھ رہا ہوں کہ پاکستان کی جماعت پر جب میں کوئی تنقید کرتا ہوں تو وہاں کے بہت سے ارکان مجھے گستاخ نصیحتوں اور گالیوں کے خطوط لکھنے شروع کر دیتے ہیں اور فوراً ایک فریق بن کر اپنے پاکستانی امیر کی حمایت میں مورچے سنبھال لیتے ہیں۔ اس سے مجھے اندازہ ہوا کہ دونوں جگہ قیادت کا مزاج اور ارکان کی تربیت کا انداز ایک ہی ہے۔ اس موقع پر بھی بعض حضرات نے مجھے آگاہ کیا ہے کہ میں نے اپنی عاقبت خراب کر لی ہے۔ اور بعض حضرات نے لکھا ہے کہ میں نے جو کچھ بھی لکھا ہے صرف اس وجہ سے لکھا ہے کہ مجھے ان کے پاکستانی امیر صاحب پر حسد ہے۔ یہ الزام یہ حضرات

مجھ پر پہلے بھی لگتے رہے ہیں لیکن میں نے اس کو نظر انداز کیا کہ جب یہ لوگ مولانا تھانوی، مولانا مدنی، مولانا گیلانی، مولانا سید سییمان ندوی، مولانا آزاد، مفتی کفایت اللہ، مولانا عبد الماجد دیوبادی، مولانا منظور نعمانی اور نہ جانے کن کن لوگوں کو اپنے حاسدوں میں شمار کرتے ہیں تو میں کس شہرتدار میں ہوں؟ میں تو ان بزرگوں کی جوتیوں کا تسمہ بھی کھولنے کے لائق نہیں۔ لیکن آج مجھے ان حضرات کے اس الزام کے جواب میں یہ عرض کرنا پڑ رہا ہے کہ اگر فی الواقع میں اتنا ہی پست ہمت انسان ہوں کہ ان کے پاکستانی امیر صاحب پر بھی حسد کر سکتا ہوں تو یہ حضرت میری عاقبت کی طرف سے کیا مایوسی ہیں؟ مجھے خود بھی اپنی عاقبت سے مایوسی ہو جاتے گی۔ اس لیے کہ اس درجہ پست ہمت آدمی کے لیے یقیناً خدا کی جنت میں کوئی جگہ نہیں ہے! ان دوستوں کو کون بتائے کہ جن چھوٹی آنکھوں سے وہ دنیا کو دیکھتے ہیں ضروری نہیں کہ دوسرے بھی انہی آنکھوں سے دیکھتے ہوں!

میں جماعت اسلامی ہند کے ارباب عمل و عقد سے یہ گزارش بھی کرتا ہوں کہ کچھ ضروری نہیں ہے کہ یہاں کی جماعت جو کبھی مارے اس پر آپ بھی اپنی کبھی ضرور مار دیا کریں۔

آپ حضرات کا یہ خیال بالکل غلط ہے کہ چونکہ بعض فقہانے لکھا ہے کہ حالت اضطرار میں عقیدہ توحید کا صرف ظاہری اقرار ہی سقوط قبول کرتا ہے، قلبی اعتقاد کسی حالت میں سقوط قبول نہیں کرتا اس وجہ سے جماعت اسلامی نے حرمتوں کے درمیان ابدی اور غیر ابدی کی جو تقسیم کی ہے وہ صحیح ہے۔ قلبی اعتقاد جو سقوط قبول نہیں کرتا تو اس کی وجہ صرف یہ ہے کہ ظاہری اقرار کے سقوط سے اضطرار رافع ہو جاتا ہے تو جب ظاہری اقرار سے اضطرار رافع ہو گیا آخر باطنی اعتقاد کیوں سقوط قبول کرے۔ کوئی دشمن دیکھ یا سن تو ظاہری اعمال و اقرار بڑھ کر سکتا ہے، نہ کہ دل کو چھ کر اندر کے اعتقاد کو دیکھ سکتا ہے۔ پھر جب مسجد کی دیوار کے ڈھانڈینے سے رافع شرع ہو جاتا ہے تو آخر اس کی بنیاد اکھاڑنے کی کیا ضرورت باقی رہی۔ اگر کسی نے یہ بات لکھی ہے کہ قلبی اعتقاد کسی حالت میں سقوط نہیں قبول کرتا تو اس نے سمجھ کی بات لکھی ہے۔ اس کا مقصد حرمتوں کے درمیان ابدی اور غیر ابدی کی تقسیم کا قنہ برپا کرنا نہیں ہے بلکہ آپ حضرات کو یہ بتانا ہے کہ اضطرار اگر صرف شاخ کے کاٹنے سے رافع ہو سکتا ہے تو درخت کو اکھاڑنے کی کوشش نہ کرو۔

یہ خیال بھی آپ کے مفتی صاحب کا بالکل غلط ہے کہ قتل کی حرمت بھی ان حرمتوں میں سے

ہے جو کسی حالت میں سقوط قبول نہیں کرتی، واضح رہے کہ انفرادی اضطرار میں تو بالعموم ہی صورت ہے کہ قتل ناحق کی حرمت ماقط نہیں ہوتی لیکن اجتماعی اضطرار کی بہت سی حالتیں ہیں جن میں قتل ناحق تو درکنار قتل مومن کی حرمت بھی ماقط ہو جاتی ہے۔ اس کا ذکر قرآن حدیث فقہ سب میں ہے۔ فقہاء نے اس بات کی تصریح کی ہے کہ اگر کفار مسلمانوں کو بطور ڈھال استعمال کریں کہ ان کے سبب سے مسلمان ہم پر تیر اندازی یا سنگباری نہ کریں گے تو مسلمانوں کے لیے بوجہ اضطرار یہ بات جائز ہوگی کہ وہ مسلمانوں کی جان کی پروا رکھتے بغیر دشمن کا منہ توڑ جواب دیں۔ یہ پرانی مثال ہوئی۔ میں اس کے علاوہ ایک تازہ مثال پیش کرتا ہوں۔ فرض کیجئے بھارت ہم پر حملہ کر رہا ہے اور بلا امتیاز ہمارے شہروں پر بمباری شروع کر رہا ہے تو اس کے جواب میں آخر ہم بھی اس امر میں حق بجانب ہوں گے کہ اس کے شہروں پر بمباری کریں جس کے نتیجے میں اس امر کا واضح امکان ہے کہ نہ صرف غیر مصافی آبادی ہلاک ہو بلکہ بہت سے مسلمان مرد و عورتیں اور بچے بھی ہلاک ہوں۔ قتل مسلم اگرچہ بہت سنگین بات ہے لیکن صورت اضطرار کی وجہ سے یہ گوارا کرنی پڑے گی۔

زنا کی حرمت بھی اضطرار میں جو ماقط نہیں ہوتی تو اس کی وجہ بھی یہ نہیں ہے کہ اس کی حرمت دوسری حرمتوں کے مقابل میں ابدی ہے اور دوسری سقوط قبول کر لینے والی حرمتیں غیر ابدی ہیں بلکہ اس کی وجہ یہ ہے کہ اضطرار میں کسی حرمت سے فائدہ اٹھانے کے لیے 'عَفْوٌ بَاطِلٌ' کی شرط ہے یعنی یہ فائدہ اٹھانا دل کے میلان اور رغبت سے نہ ہو بلکہ بیزاری انقباض اور کراہت سے ہو۔ ظاہر ہے کہ زنا ایسا فعل نہیں ہے جو انقباض اور بیزاری کے ساتھ واقع ہو سکے۔ اس کے لیے شہوت کا پیمانہ ناگزیر اور شہوت کے پیمانہ کے لیے دل کا میلان، نفس کا نشاط، اقدام کا جوش اور غلبہ کا دلولہ ضروری ہے۔ اپنی اس شرط کے سبب سے یہ حرمت، اضطرار میں سقوط قبول نہیں کرتی نہ اس وجہ سے کہ حرمتوں میں ابدی اور غیر ابدی، قطعی اور غیر قطعی کے قسم کی کوئی تفریق و تقسیم ہے۔

آپ حضرات کے فقیر صاحب کا یہ خیال بھی بالکل باطل ہے کہ فقہاء جو 'ضرورت' کا لفظ استعمال کرتے ہیں اور جس کے تحت وہ ممنوعات کے جواز کا فتویٰ دیتے ہیں یہ لفظ اس معنی میں ہے جس معنی میں ہم آپ اپنی بول چال میں لفظ ضرورت استعمال کرتے ہیں۔ اگر اس معنی میں ہے تب تو سمجھئے کہ تمام حرمتوں کے دروازے آپ نے چرپٹ کھول دیئے۔ آپ کے اس فتوے کے بعد کم از کم

ہمارے پریذیڈنٹ صاحب اور ڈاکٹر فضل الرحمن صاحب کو تو کسی چیز کی بھی ضرورت باقی نہیں رہی اس ضرورت کے ساتھ شدیدہ کا اٹھانہ کر کے جماعت اسلامی پاکستان کے فقیہوں نے جو احتیاط برتی ہے اس سے بھی ان کی راہ میں کوئی مزاحمت واقع نہیں ہوگی۔

خاندانی منصوبہ بندی کی اسکیم حکومت پاکستان کے زیر اہتمام چل رہی ہے اور اس کی حمایت میں آج سب سے بڑی جو دلیل دی جا رہی ہے وہ یہی ہے کہ موجودہ غذائی بحران میں اس کی شدید ضرورت ہے۔ اسی شدید ضرورت کی دلیل وہ سود کے حق میں بے پردگی کے حق میں مخلوط تعلیم کے حق میں سینما کے حق میں اور پھر یورپ اور امریکہ میں پہنچ کر خنزیر و خمر اور منخنقہ کے حق میں اور نہ جانے کن کن حرمتوں کے حق میں پیش کرتے ہیں۔ اب تک تو ہم ان کے اسٹے سیدھے کچھ جواب دے لیتے تھے لیکن اب جماعت اسلامی پاکستان اور جماعت اسلامی ہند دونوں کے فقہا اس بات پر متفق ہو گئے کہ ضرورت کے تحت حرام چیزیں حلال ہو جاتی ہیں اس لیے کہ الضرورات تبہم المحظورات۔ تو اب کہاں مجال دم زون رہی!


میں نہایت ادب سے یہ عرض کرتا ہوں کہ فقہاء جو ضرورت کا لفظ استعمال کرتے ہیں یہ ان کی اپنی ایک اصطلاح ہے اور اس سے ان کی مراد وہی چیز ہے جس کو قرآن میں اضطرار کے لفظ سے تعبیر کیا گیا۔ اضطرار کا مفہوم اردو میں ہرگز ضرورت یا شدید ضرورت سے ادا نہیں ہوتا۔ میں اس سلسلے کے مضامین میں واضح کر چکا ہوں کہ اضطرار کے معنی بے بسی کی اس حالت کے ہیں جس میں آدمی کے لیے دو حراموں میں سے ایک حرام کے اختیار کرنے کے سوا اور کوئی مفر باقی ہی نہ رہ جلتے۔ اس مضمون کو ہم اپنی بول چال میں ضرورت یا شدید ضرورت سے تعبیر نہیں کرتے۔ یہ تعبیر ایجاد کر کے آپ حضرات نے دین کے خلاف ایک بہت بڑے نقصان کا دروازہ کھول دیا ہے۔ یہاں کی جماعت تو اس مولود فساد کو جنم دے رہی ہے اب اگر اس کی رضاعت و حضانت کا باپ آپ حضرت نے اٹھایا ہے تو اس کو مسلمانوں کی بد قسمتی کے سوا اور کیا کہا جاسکتا ہے؟

آخری گزارش ان حضرات کی خدمت میں یہ ہے کہ اصل سوال جس پر ان حضرات کو غور کرنا تھا وہ تو یہ تھا کہ صدر ایوب کے مقابل میں من فاطمہ جناح کی حمایت کا فیصلہ جو جماعت اسلامی نے بعد از اضطرار کیا، وہ از روئے شرع ٹھیک ہے یا نہیں؟ یہی سوال بنائے بحث ہے اور اس پر

... میں نے تفصیل کے ساتھ گفتگو کی ہے لیکن اس سوال کو یہ حضرات یہ کہہ کر ٹال جاتے ہیں کہ یہ مسئلہ ان کے طے کرنے کا نہیں بلکہ پاکستان کے مسلمانوں کے طے کرنے کا ہے۔ عرض ہے کہ آپ صاحبان کے طے کرنے کا کیوں نہیں ہے؟ آپ مس ناظمہ جناح سے بے خبر ہیں یا صدیق ایوب سے یا پاکستان کے حالات و مسائل سے یا ماہانہ نزاع مسئلے میں شریعت کے احکام سے؟ اگر یہ ساری باتیں آپ حضرات کے سامنے ہیں تو ایک ضمنی مسئلے پر اظہارِ عقابت اور اصل مسئلے سے متجاہل و متغافل کی روش کیوں اختیار کی گئی؟ کیا اس سے یہ بات نہیں نکلتی کہ اصل سوال پر تو آپ حضرات جماعت کے موقف کی ہمنوائی کی ذمہ داری اٹھانے کے لیے تیار نہیں لیکن اس جھگڑے میں جماعتی عصیت کے تحت آپ اپنا ذہن جماعت ہی کے پلٹے میں ڈالنا چاہتے ہیں۔ مرعیان دین کی یہی وہ حرکتیں ہیں جن سے موجودہ نسل روز بروز دین اور اہل دین سے بدولت احمد لگانا ہوتی جا رہی ہے۔

خانہ شرع خراب ست دارباب صلاح


در عمارت گری گنبد دستار خود آمد





۳

معاشرہ کی اصلاح کا منہاج



## نفاذِ دین کے لیے چند شرائط

اسلام، اسلامی نظام، اسلامی اخلاق اور اسلامی تہذیب و ثقافت کے حق میں جہاں تک خراجِ تحسین ادا کرنے کا تعلق ہے یہ کام جس فیاضی کے ساتھ جمارے ملک میں ہو رہا ہے اس فیاضی کے ساتھ شاید ہی کسی ملک میں ہو رہا ہو۔ اوپر سے لے کر نیچے تک جو لوگ کسی درجہ میں بھی اس پوزیشن میں ہیں کہ اپنی قوم کو مخاطب کر سکیں وہ یہی کہتے سناؤ دیتے ہیں کہ ہماری کامیابی اور ترقی اگر ہے تو اسلام کے پورے طور پر اختیار کر لینے ہی میں ہے۔ ہمارے محترم صدر ریاست کی تقریر میں تو اس پہلو سے شروع ہی سے ممتاز رہی ہیں، ان کے محترم رفقاء نے بھی ہمیشہ ہی بات کی ہے بکثرت اور ضلعوں کے حکام تک بھی جب کبھی پبلک میں زبان کھولتے ہیں تو یہی بات کہتے ہیں۔ کالجوں اور یونیورسٹیوں میں مذاکرہ و مباحثہ کی جو مجلسیں منعقد ہوتی ہیں ان میں بھی چھوٹوں اور بڑوں سب کی زبانوں سے یہی صدا سناؤ دیتی ہے۔ اخبارات بھی یہی لکھتے ہیں۔ اہل سیاست جب تک میدان میں رہے ہی پاکستان رہے۔ علماء کا ذکر ہم اس لیے نہیں کرتے کہ ان کا تو وظیفہ ہی ہمیشہ اسلام رہا ہے۔ عوام بیچارے گو زبان نہیں رکھتے لیکن ان کے دلوں کی بات اگر ان کی پیشانیوں سے پڑھی جا سکے تو ہر شخص پڑھ سکتا ہے کہ اسلام کو وہ سمجھتے ہوں یا نہ سمجھتے ہوں لیکن وہ اس کو چاہتے ضرور ہیں۔

اس واضح حقیقت کے ساتھ ساتھ یہ بھی ایک واضح حقیقت ہے کہ پاکستان بننے کے بعد زندگی کے دوسرے میدانوں میں ہم نے جو ترقی بھی کی جو لیکن جہاں تک اسلام اسلامی تعلیم اور اسلامی اخلاق و تہذیب کا تعلق ہے، ان میں نہ صرف یہ کہ ہم نے کوئی ترقی نہیں کی ہے بلکہ ان کے جو بچے کچھ آثارِ ہماری زندگیوں میں باقی تھے وہ بھی ہم نے مٹائے ہیں۔ البرٹ انگریڈ

اسے ان کی تہذیب و معاشرت کی جو چیزیں ہم نے اختیار کی تھیں ان میں ادھر چند سالوں کے اندر اندر بڑا غیر معمولی اضافہ ہوا ہے۔ ہماری زندگی کے جو شعبے ابھی تک مغربی اثرات سے بالکل پاک تھے یا بہت کم متاثر تھے وہ بھی اب اتنی تیزی سے بدل رہے ہیں کہ اگر اس چیز کو قومی ترقی کے لیے معیار مان لیا جائے تو یہ کہنا پڑے گا کہ ہماری قوم بڑی تیز روی کے ساتھ ترقی کر رہی ہے مغربی تہذیب کی جو باتیں ایک خاص طبقہ کے اندر محدود تھیں وہ اب عام ہو رہی ہیں۔ جو چیزیں عیب خیال کی جاتی تھیں وہ اب ہنس بھھی جانے لگی ہیں۔ جو باتیں خال خال افراد اختیار کرتے تھے، اور وہ بھی ڈرتے ڈرتے اور شرارتے شرارتے اب ہمارے تہذیبی اداروں، ہماری کھچول سوسائٹیوں اور ہمارے تعلیمی مرکزوں میں ان کی باقاعدہ تربیت دی جا رہی ہے۔ زنا، شراب، رقص، سرزد بے پردگی، عریانی، فحاشی، سینما، سود، رشوت، قمار بازی، ہسپی ازم اور اس قبیل کی تمام برائیاں اپنے تمام نتائج و لوازم کے ساتھ روز بروز ترقی پذیر ہیں اور ان میں سے ہر چیز وقت کا نیشن بنتی جا رہی ہے۔

اس کے بالمقابل مسجدیں ویران ہوتی جا رہی ہیں، دینی مدرسوں میں خاک اڑ رہی ہے، دین کے جاننے والے اٹھتے چلے جا رہے ہیں اور جو جگہیں خالی ہو رہی ہیں، ان کے بھرنے والے نہیں پیدا ہوتے۔ اسلامی رسائل و اخبارات آہستہ آہستہ دم توڑ رہے ہیں۔ مذہبی طبقہ کی کمپرسی جو پہلے بھی کچھ کم نہ تھی اب اپنی آخری حد کو پہنچ رہی ہے۔ اس صورت حال کو دیکھ کر ذہن میں یہ سوال پیدا ہوتا ہے کہ جس اسلام کے چاہنے والے اور اس کو دنیا اور آخرت دونوں میں ذریعہ کامیابی و نجات قرار دینے والے ہم سب ہیں آخر وہ کہاں ہے؟ اگر اسلام یہی کچھ ہے جس کی طرف اشارہ کیا گیا ہے تو سوال پیدا ہوتا ہے کہ آخر اسلام کا خاص کارنامہ کیا ہے جو انسانیت کی اصلاح و تہذیب کے سلسلہ میں اس نے انجام دیا ہے؟ یہ سوال اس وجہ سے پیدا ہوتا ہے کہ چیزیں تو اسلام سے پہلے کی جاہلی تہذیبوں میں بھی بدرجہ کمال موجود رہی ہیں اور اسلام کے بعد بھی جاہلی تہذیبوں کی رونق انھیں چیزوں سے رہی ہے۔ اگر یہ چیزیں اسلام نہیں ہیں تو پھر سوال یہ پیدا ہوتا ہے کہ اسلام کے حق میں خراج تحسین ادا کرنے والوں نے ان جاہلی چیزوں کے مٹانے کے لیے اور ان کی جگہ پر اسلامی اقدار کو فروغ دینے کے لیے مثبت طور پر کیا قدم اٹھاتے ہیں۔

ظاہر ہے کہ اس سلسلہ میں سب بڑی ذمہ داری ہمارے لیڈروں پر عاید ہوتی ہے۔ پوسے  
 نظام زندگی کو اسلام کے سانچہ میں ڈھالنا اور موجودہ تہذیب و ثقافت کو اسلام کے رنگ میں رنگنا  
 نہایت اہم بنیادی تبدیلیوں کا بھی تقاضا کرتا ہے اور موثر عملی مثالوں کو بھی چاہتا ہے۔ بغیر ان دونوں  
 چیزوں کے موجود ہوئے جسوں میں تقریریں تو اسلام کی تعریف میں کی جاسکتی ہیں، لیکن زندگی میں کوئی  
 عملی تبدیلی نہیں لائی جاسکتی۔ یہ چیزیں ہر شخص اندازہ کر سکتا ہے کہ عوام کے پیدا کرنے کی نہیں ہیں۔ عوام تو  
 جو کچھ کر سکتے ہیں وہ یہ ہے کہ اپنے بڑوں کے پیچھے پیچھے چلیں اور ان کی سکیموں اور ان کے پروگراموں  
 کو بروئے کار لانے میں ان کا ہاتھ بٹائیں۔ اس کام کے لیے ہمارے عوام خدا کے فضل سے ہمیشہ بڑے  
 سعادت مند رہے ہیں۔ وہ اسلام کے نام پر غیر اسلام بھی اختیار کر لیتے ہیں تو اسلام کے اختیار کرنے  
 میں انھیں کیا تردد ہو سکتا ہے اگرچہ اس راہ میں انھیں کتنی ہی قربانیاں کیوں نہ دینی پڑیں۔

لیکن شکل یہ ہے کہ ہمارے یہاں اسلام کی تعبیر میں بھی بڑا اختلاف ہے۔ ہمارے علماء اور عوام کا  
 اسلام کچھ اور ہے اور ہمارے تہذیب و دیندہ طبقہ کا اسلام کچھ اور ہے۔ ہمارے علماء ہر بات میں قرآن  
 حدیث اور فقہ کو پیش کرتے ہیں اور ہمارا تہذیب و دیندہ طبقہ قرآن و حدیث سے زیادہ اپنے سامنے یہ  
 اصول رکھتا ہے کہ جو کچھ ہم کرتے ہیں وہ اچھا ہے اور جو اچھا ہے وہ اسلام ہے۔ اس امر میں تو شبہ  
 نہیں کہ جو اچھا ہے وہ اسلام ہے لیکن اس اصول سے ہمیں اختلاف ہے کہ جو کچھ ہم کرتے ہیں وہ  
 بھی لازماً اچھا ہے۔ کسی چیز کے اچھے ہونے کے لیے اصلی سند اسلام ہے لیکن ان لوگوں کے سامنے  
 اصلی سند یورپ اور امریکہ کی ہے۔ ان کا نقطہ نظر یہ ہے کہ جو تو میں آج چاند اور مریخ پر کنڈیں بھینک  
 رہی ہیں ان کا کوئی طریقہ فقط کس طرح ہو سکتا ہے۔ اگر کوئی شخص ان کو قرآن و حدیث کا حوالہ دیتا  
 ہے کہ یہ چیزیں ان کے خلاف ہیں تو اس کا جواب ان کے پاس یہ ہے کہ قرآن و حدیث کی تعبیر کا  
 حق صرف مولویوں ہی کو نہیں ہے بلکہ خود ان کو بھی ہے۔

ہم اس بات سے اتفاق کرتے ہیں کہ اسلام کی تعبیر پر کسی مخصوص گروہ کا اجارہ نہیں ہے لیکن  
 ساتھ ہی اس حقیقت سے بھی کسی کے لیے انکار کی گنجائش نہیں ہونی چاہتی کہ اسلام کی تعبیر اسلام  
 کے علم اور اس کے اندر گہری بصیرت کی قلعج ہے۔ اگر اس کام کے لیے کسی علم اور بصیرت کی ضرورت  
 تسلیم کرنے سے کسی کو انکار ہو تو پھر عطائی ڈاکٹروں اور طبیبوں پر بھی کسی کو اعتراض کرنے کی

گنجائش نہیں ہے۔ اسلام کے علم کے بغیر جب زید اسلام کی تعبیر کر سکتا ہے تو بکر ڈاکٹری کے علم کے بغیر فن طبابت پر لیکچر کیوں نہیں دے سکتا اور کسی مریض کا علاج کیوں نہیں کر سکتا؟ اگر اس کے علاج سے سبک کے جسم و جان کے لیے خطرہ ہے تو اس کے اجتہاد سے لوگوں کے دین و ایمان کے لیے کیوں خطرہ نہیں ہے۔

ہمارے تبحر و پسند و منقہ کی طرف سے ایک اصطلاح بڑی کثرت کے ساتھ اسلام کی روح کی بھی استعمال کی جاتی ہے۔ اس وقت بہت سارے کام جو ہما شتا کو اسلام کے خلاف نظر آتے ہیں ان کے متعلق بڑے اطمینان کے ساتھ یہ دعویٰ کیا جاتا ہے کہ یہ چیزیں رُوح اسلام کے مطابق ہیں۔ ہم اسلام کے اندر روح کے تو قائل ہیں لیکن کسی ایسی روح کے قائل نہیں ہیں جو اس کے سارے ظاہری نظام کا تیا پانچ کر کے رکھ دے۔ کسی امر کے متعلق یہ فیصلہ کرنے کے لیے کہ یہ روح اسلام کے مطابق ہے یا نہیں صرف ہمارا ذوق اور رجحان کافی نہیں ہے بلکہ اس کے لیے فی الواقع اسلامی شریعت کے گہرے اندر آدمی کو اترا پڑنا ہے۔ کسی معاملہ میں شریعت کا حکم بتا دینے کا کام تو شریعت کا ایک متوسط درجہ کا علم رکھنے والا آدمی بھی کر سکتا ہے لیکن اگر اسے کسی پیش آمدہ معاملہ میں شریعت کی روح کے مطابق فیصلہ کرنا ہو تو اس سے دس گنے علم کی ضرورت ہوگی۔ معاملہ کی اس اہمیت کی وجہ سے ہمارے اندر ماضی میں بھی ایسے لوگوں کی تعداد زیادہ نہیں ہوئی ہے جن پر مسلمانوں نے یہ اعتماد کیا ہو کہ وہ روح اسلام کے شناسا تھے۔

ہم اس بات کو بڑی مبارک بات سمجھتے ہیں کہ ہمارے ہاں کتاب و سنت کا نام ہر موقع پر بیا جا رہا ہے۔ ہمارے ایمان و اسلام کا تقاضا بلاشبہ یہی ہے لیکن اس کے ساتھ ساتھ یہ امر بھی نہایت ضروری ہے کہ اسلام کی تعبیر میں ہمارے نئے اور پرانے طبقات میں جو فرق ہے اس کو دُور کیا جاتے۔ یہ فرق کوئی معمولی فرق نہیں ہے بلکہ دونوں کے درمیان بُعد شریعتین ہے۔ جمہوری فاصلہ ہو تو یہ توقع کی جا سکتی ہے کہ حالات اور تجربات خود بخود رفتہ رفتہ دونوں کو کسی ایک نقطہ اتحاد اور ایک سنگم پر پہنچا دیں گے لیکن اتنی دوری کی موجودگی اندیشہ ہے کہ آئندہ ہر قدم پر دوری ہی کو بڑھاتے گی، جو لوگ اس ملک کے استحکام کو عزیز رکھتے ہیں اور ساتھ ہی اس میں اسلام کے مستقبل کو بھی روشن دیکھنے کے متمنی ہیں، انھیں اس صورتِ حال کی بڑی فکر ہونی چاہیے۔ کتاب و سنت کا نام لیتے ہوئے ایسی

باتیں کرنا جو کتاب و سنت کے خلاف ہیں یا کم از کم جن کو دین کے جاننے والے دین کے خلاف سمجھتے ہیں انہ کتاب و سنت کی کوئی خدمت ہے نہ اس ملک کی کوئی خدمت ہے بلکہ اس سے کہیں بہتر ہمارے نزدیک یہ ہے کہ جو کچھ بھی کرنا ہو وہ وقت اور زمانہ کے فتورے کی سند پر کیا جاتے۔ خواہ مخواہ اس بیچ میں کتاب و سنت کا حوالہ دے کر اپنے اوپر عند اللہ اور عند الناس ایک خطرناک قسم کی ذمہ داری نہ لی جاتے۔ اس کا نائدہ کچھ بھی نہیں ہے اور اس سے بلاوجہ دعویٰ کرنے والے خود بھی ہلکے بنتے ہیں اور خلق کے سامنے کتاب و سنت کا بھی استخفاف ہوتا ہے۔

اگر ہم فی الواقع اپنی انفرادی و اجتماعی زندگی کو اسلام کے سانچے میں ڈھانا اور اس ملک میں اسلامی نظام زندگی قائم کرنا چاہتے ہیں تو چند باتیں ہمیں حتمی طور پر طے کر لینی پڑیں گی۔

ایک یہ کہ مغربی نظام زندگی اور مغربی تہذیب و معاشرت اسلام سے بالکل متضام چیزیں ہیں ان دونوں کے درمیان تو مشترک آنا کم اور قدر مختلف آنا زیادہ ہے کہ ان کو ایک ساتھ جوڑنے کی کوشش صرف وہی لوگ کر سکتے ہیں جو ان میں سے کسی ایک سے یا دونوں ہی سے بالکل بے خبر ہوں۔ ان دونوں میں سے کسی ایک ہی کو اختیار کیا جاسکتا ہے۔ دونوں کا اختیار کرنا ناممکن اور محال ہے۔ اگر دونوں کو اختیار کرنے کی کوشش کی گئی تو اس کی عملی شکل یہ بنے گی کہ کلمہ تو رحمان کا رہے گا اور کام شیطان کا ہوگا۔ بعض لوگ ازراہ ہمدردی یہ کہتے ہیں کہ اگر اسلام آنا بے لچک ہے تو اس زمانہ میں تو وہ نہیں چل سکتا۔ جہاں تک اس کے چلنے چلنے کا تعلق ہے اس کی ذمہ داری تو اس کے بھیجنے والے پر ہے اور ہمارا ایمان یہی ہے کہ وہ ہر زمانہ میں چل سکتا ہے لیکن یہ ہم واضح طور پر جانتے ہیں کہ اس مغربی تہذیب کے ساتھ جس کے دلدادہ ہم اور آپ ہیں یہ ایک قدم بھی چلنے کی صلاحیت نہیں رکھتا۔

دوسری بات یہ ہے کہ اسلام کی تعبیر کرنے کا حق کوئی شخص پسند کرے یا نہ کرے، لیکن ہے صرف انہی لوگوں کو جو قرآن و حدیث میں گہری بصیرت رکھتے ہوں۔ نفل کی شہادت بھی یہی ہے اور عقل کا تقاضا بھی یہی ہے۔ جو لوگ بصیرت نہیں رکھتے وہ اگر اسلام کی تعبیر کرنے کی کوشش کرتے ہیں تو اپنے اوپر ایک ایسی ذمہ داری لیتے ہیں جس کے نتائج سے وہ واقف نہیں ہیں۔ عام اس سے کہ اس طرح کی جسارت کرنے والے مولویوں کے طبقہ سے تعلق رکھتے ہیں یا غیر مولویوں کے طبقہ سے۔ اگر فی الواقع ہمیں اسلام مطلوب ہے تو اس کا راستہ صرف یہی ہے کہ ہم اسلام میں خود بصیرت

حاصل کریں یا ان لوگوں پر اعتماد کریں جو اسلام میں بصیرت رکھتے ہیں۔ قطع نظر اس سے کہ ہم انہیں اپنے ذوق کے خلاف پاتے ہیں یا اس کے موافق۔ اگر اس صحیح راستہ سے ہٹ کر یہ طریقہ اختیار کیا گیا کہ جو کچھ ہم کرتے ہیں وہ اچھا ہے اور جو اچھا ہے وہ اسلام ہے۔ تو اس دنیا میں مل جانے کو تو وقتی طور پر چھوڑ دیا جاتی ہے۔ لیکن یاد رکھنا چاہیے کہ خبر صرف وہی چیز کھڑی ہے جس کے اندر حقیقت ہوتی ہے۔ باقی چیزیں اپنی ہمت گزار چکنے کے بعد جھاگ کی طرح اڑ جایا کرتی ہیں۔

تیسری چیز یہ کہ اسلام بڑے غم و ہمت کا طالب ہے۔ جن لوگوں نے ماضی میں اس کو قائم کیا انہوں نے اس کے لیے اپنے آسمان وزمین الگ بنائے۔ آئندہ بھی جو لوگ اس کو قائم کرنا چاہیں گے انہیں اپنے آسمان وزمین الگ بنانے پڑیں گے۔ اس کی اساسات دنیا کے تمام مذاہب تمام تہذیبوں اور تمام نظامات کی اساسات سے بالکل مختلف ہیں اس وجہ سے کسی بھی دوسرے نقشہ پر اس کی تعمیر تو ممکن نہیں ہے اور درحقیقت یہی اسلام ہے جس کی صفت یہ بیان ہوئی ہے کہ جو اس سے ٹکراتے گا وہ پاش پاش ہو جائے گا اور جس پر وہ گرے گا اس کو چلنا چور کر دے گا یہی اسلام ہے جس کو حضرت عمرؓ اور حضرت ابو بکر صدیقؓ نے قائم کیا تھا اور جس سے جبرائیل کے لیے خطرہ تھا لیکن اس کو کسی چیز سے بھی خطرہ نہیں تھا۔ آج بھی اگر ہم اشرکیت اور مغربیت کے خطرات کا کافی اواقعہ مقابلہ کرنا چاہتے ہیں تو ہمیں اسی اسلام کے قائم کرنے کے لیے کمر تہمت باندھنی پڑے گی۔ مگر اسلام کے نام میں کوئی ایسا جادو نہیں ہے کہ اس کے ورد سے تمام خطرات دور ہو جائیں گے۔

یہ گزارش ہم کسی خاص طبقہ کو مخاطب کر کے نہیں پیش کر رہے ہیں بلکہ اپنے ہر طبقہ کو مخاطب کر کے پیش کر رہے ہیں۔ ہم میں سے ہر ایک کے لیے یہ ضروری ہے کہ اپنے دعوے میں غلطی نہ ہو۔ خاص طور پر ہمارے لیڈروں اور علماء کی ذمہ داری بڑی اہم ہے۔ خدا کے ہاں جو پرسش ان سے ہوگی وہ کسی سے بھی نہیں ہوگی۔ حضرات علماء کی خدمت میں ہمیں یہ گزارش بھی کرنی ہے کہ اس وقت ان کا ایک بہت بڑا طبقہ جس قسم کے کے نزاعی مسائل میں الجھا ہوا ہے وہ کسی درجے میں بھی دین کے مسائل نہیں ہیں۔ ان میں الجھ کر اور دوسروں کو الجھا کر خلیق پر دین کی حجت تمام نہیں کیسے ہیں بلکہ اپنے اوپر خدا کی حجت تمام کر رہے ہیں۔ انہیں وقت کی نزاکت سمجھنی چاہیے۔ اگر وہ اس وقت اسلام کے لیے کوئی مفید کام نہیں کر سکتے تو کم از کم غیر ضروری بحثیں چھوڑ کر اسلام سے ناواقفوں کی نظر میں اسلام کو مضحکہ نہ بنائیں۔



## معاشرہ کی اصلاح کے وسائل

اصلاح معاشرہ کے جن پہلوؤں کی طرف ہم نے توجہ دلائی ہے بہت سے دردمندوں نے ان کی اہمیت محسوس کی ہے۔ اس اٹنا میں ہمیں جو خطوط موصول ہوتے ہیں ان سے اندازہ ہوتا ہے کہ ایسے لوگ بھدا اللہ ہمارے اندر موجود ہیں جو صورت حال کی نزاکت کا احساس رکھتے ہیں اور دین کے بقا و تحفظ کے لیے وہ اپنا وقت بھی صرف کرنے کے لیے تیار ہیں اور ان میں سے جن کو خدانے مال دیا ہے وہ اپنا مال بھی خرچ کرنے کے لیے آمادہ ہیں۔ ان خطوط سے ہمیں بڑی تقویت حاصل ہوتی ہے۔ ہماری دعا ہے کہ اللہ تعالیٰ ایسے دردمندوں کی تعداد میں اضافہ فرماتے۔

کسی معاشرہ کے اندر ہزار خرابیاں موجود ہوں لیکن جب تک اس کے اندر ان خرابیوں کو محسوس کرنے والے اور ان کو دور کرنے کی راہ میں ایثار کرنے والے افراد موجود رہیں اس وقت تک اس کے مستقبل کی طرف سے مایوس ہونے کی کوئی وجہ نہیں ہے۔ کسی معاشرہ کی حالت مایوس کن اس وقت ہوتی ہے جب اس کا بگاڑ اس حد کو پہنچ جاتے کہ نہ اس کی اصلاح کے لیے اپنا وقت اور مال قربان کرنے والے باقی رہ جائیں اور نہ اس کی حالت پر ظم کھانے والے۔ الحمد للہ ہمارا بگاڑ ابھی اس حد کو نہیں پہنچا ہے۔

لیکن ان خطوط سے جہاں ہمیں یہ اندازہ کر کے خوشی ہوتی ہے کہ ہمارے اندر ایسے لوگ موجود ہیں جو اپنے وسائل و ذرائع اسلام کے لیے استعمال کرنے پر آمادہ ہیں، وہیں انہی خطوط سے ہمیں یہ اندازہ بھی ہوتا ہے کہ ابھی اس معاملہ کے بعض گوشے لوگوں کے سامنے اچھی طرح واضح نہیں ہیں۔ ہمارا خیال یہ ہے کہ جب تک یہ گوشے اچھی طرح واضح نہیں ہوں گے اس وقت تک یہ احساس جس کی طرف ہم نے اشارہ کیا ہے، کوئی مفید نتیجہ نہیں پیدا کر سکتا۔ اس وجہ سے یہ ضروری معلوم ہوتا ہے

کہ ہم ان ہیلوڈز کی طرف بھی چند سطروں میں توجہ دلا دیں۔

اس وقت جو لوگ اس مقصد کے لیے اپنے مال یا وقت کی کوئی قربانی دینا چاہتے ہیں انہیں دو باتوں پر اچھی طرح غور کر کے اپنے ذہن کو یکسو کر لینا چاہیے۔

ایک اس بات پر کہ اس وقت اسلام کے لیے جو مرحلہ درپیش ہے اس مرحلہ میں اسلام کی خدمت کے لیے سب سے مقدم اور سب سے زیادہ ضروری کام کیا ہے؟ دوسرے اس بات پر کہ اس وقت جو وسائل و ذرائع میسر ہیں ان کو اس مقدم اور ضروری کام کے لیے زیادہ سے زیادہ بہتر طریقہ پر کس طرح استعمال کیا جاسکتا ہے؟

ان دونوں سوالوں پر غور کیے اور ان کے باب میں یکسو ہوئے بغیر جو کام اس وقت کیے جائیں گے ہمیں اندیشہ ہے کہ ان پر بیماری مادی و ذہنی طاقتیں تو صرف ہوں گی لیکن ان سے کوئی فائدہ نہیں ہوگا اور ہوگا تو اتنا کم کہ وہ نہ ہونے کے برابر ہوگا۔

پہلے سوال پر غور کرنے کی ضرورت اس وجہ سے ہے کہ یہ بات تو بہت سے لوگ جانتے ہیں کہ ہمارا معاشرہ بیماریا ہے لیکن اس امر میں بڑا اختلاف ہے کہ یہ بیماری کیا ہے اور اس کا علاج کیا ہے؟ اس بیماری اور اس کے علاج کے متعین نہ ہونے کے سبب سے ہر تیار دار الگ الگ مرض تشخیص کر رہا ہے اور الگ الگ اس کے علاج تجویز کر رہا ہے۔ بعض لوگ اس کے ہاتھ پاؤں کو مریض سمجھ رہے ہیں اور اپنی اس تشخیص کے مطابق اس کے پاؤں پر مالش کرنا چاہتے ہیں۔ بعض اس کے پیٹ میں درد خیال کر رہے ہیں اور اپنی سمجھ کے مطابق اس درد کی تسکین کی کوئی دوا دینا چاہتے ہیں۔ بعض اس کو ضعف قلب کا مریض سمجھتے ہیں، وہ اس ضعف قلب کو دور کرنے کے لیے کوئی مقوی قلب چیز اس کو کھلانا چاہتے ہیں۔ غرض جتنے تیار دار ہیں اتنی ہی تشخیص اور اتنے ہی علاج ہیں۔ یہ اختلاف تشخیص و اختلاف علاج اگرچہ زیادہ تر متعجب ہے اس ذہنی پریشانی کا جس سے ایک ہمدرد خرابی کے احساس نے ہمیں دوچار کر دیا ہے اور اس پہلو سے یہ ایک قدرتی سی چیز ہے لیکن کسی موثر اور نتیجہ خیز علاج کے لیے اس پریشان خیالی کا دور ہونا ضروری ہے۔ جب کسی گھر میں آگ لگتی ہے تو بالعموم یہی ہوتا ہے کہ جس جس کو نئے سے بھی دھواں اٹھتا نظر آتا ہے پاس پڑوس کے ہمدرد اسی کو نئے کو آگ کا مرکز سمجھ کر اس پر اپنے اپنے پانی کے ڈول پھینکنے شروع

کردیتے ہیں۔ یہ کام اگرچہ وہ ازراہ ہمدردی کرتے ہیں لیکن منتشر کوششوں سے آگ نہیں بجا کر لی۔ آگ بجھتی اس وقت ہے جب فائر برمیڈ آگ کے اصل سنٹر کو متعین کر کے اس کو اپنے خاصے میں لے لیتا ہے اور اپنے زور دار دو ٹکڑوں سے اس کے سرخورد کو کچل کے رکھ دیتا ہے۔

دوسرے سوال پر غور کرنے کی ضرورت یوں ہے کہ اس مقصد کے لیے جو اسباب و وسائل اس وقت میسر ہیں یا آئندہ جن کے میسر آنے کی توقع ہے وہ بہر حال نہایت محدود بھی ہیں اور نہایت منتشر حالت میں بھی ہیں۔ اگر یہ اسباب و وسائل الگ الگ مختلف مقامات پر استعمال ہوں تو کہیں بھی ان سے کوئی بڑے پیمانہ کا کوئی ایسا نتیجہ خیز کام نہیں انجام پا سکتا جو اس ضرورت کو پورا کر سکے جس کو پورا کرنا پیش نظر ہے۔ پھر مادی وسائل سے زیادہ اہم سوال اس مقصد کے لیے ذی صلاحیت اور موزوں اشخاص کی فراہمی ہے۔ اس زمانہ میں کسی اس طرح کے کام کے لیے سرمایہ حاصل کرنا جتنا مشکل ہے اُس سے کہیں زیادہ مشکل اس کے لیے اس دور قسط الرجال میں آدمیوں کی تلاش ہے۔

ان دونوں سوالوں میں سے جہاں تک پہلے سوال کا تعلق ہے اس پر ہم نے جس حد تک غور کیا ہے ہم اسی نتیجہ پر پہنچے ہیں کہ بیماری بیماری کوئی سرسری اور معمولی قسم کی نہیں ہے بلکہ بڑی گہری ہے ہم انگریزوں کے تسلط کے بعد سے مغربی فکر و فلسفہ کی جو چھوت ہمیں لگی اس نے ڈیڑھ دو سو سال کی مدت میں ایک مزمین بیماری کی شکل اختیار کر لی ہے اور اب اس نے ہمارے ذہن طبقہ کے دماغ اور دل بالکل ماتوت کر دیتے ہیں۔ اس بیماری کا عمل تقریباً ایک طرفہ قسم کا رہا ہے۔ اس کے تدارک کی تدبیریں یا تو اختیار ہی نہیں کی گئیں یا اختیار کی گئیں تو وہ اتنی سائنٹفک اور علمی نہیں تھیں جتنا سائنٹفک اور علمی اس کا عمل تھا۔ اس وجہ سے آہستہ آہستہ اس کے اثرات دماغوں اور دلوں کے اندر اتنے گہرے اتر چکے ہیں کہ اب اس حقیقت کا اعتراف کرنا پڑتا ہے کہ ان سے ہمارے ذہن طبقہ کی اکثریت کے عقائد و ایمانیات کی جڑیں تک ہل چکی ہیں۔ ظاہر ہے کہ کسی قوم کے ذہن طبقہ کی بیماری اعضا و جوارح کی بیماری نہیں ہے بلکہ اس کے دماغ اور عقل کی بیماری ہے اور دماغ کی خرابی ہر شخص سمجھ سکتا ہے کہ ایک ایسی بیماری ہے جس کا علاج نہ تو دوسری دوا سے ہو سکتا ہے اور نہ ہر عطا فی اس کا علاج کر سکتا ہے۔

یہ مغرب کی فاسد عقلیت کا ایک فذاب ہے جو ہم پر مسلط ہوا ہے۔ اس فاسد عقلیت کا مداوا

اگر جو سکتا ہے تو اس صالح عقلیت ہی سے جو سکتا ہے جو قرآن اور سنت کی حکمت کے اندر مضمر ہے۔  
 ظاہر ہے کہ یہ کام ہر شخص کے بس کا نہیں ہے۔ یہ کام وہی لوگ کر سکتے ہیں جو دین کی عقلیت کے  
 بھی راز داں ہوں اور جو موجودہ عقلیت کے مفاسد سے بھی اچھی طرح واقف ہوں اور ساتھ  
 ہی اس معیار و پیمانہ برادر اس انداز اور اس طریقہ سے اس کام کو کر سکنے کا سلیقہ رکھتے ہوں جو  
 موجودہ زمانہ میں اس طرح کے کام کے لیے وجود میں آچکا ہے۔ یہ ایک محسوس علمی اور تحقیقی کام ہے  
 جس کا فائدہ صرف اسی صورت میں حاصل ہو سکنے کی توقع ہے جب ایک ٹیم پرسکون ماحول اور  
 اطمینان بخش حالات کے اندر اس خدمت کے لیے اپنے آپ کو دوسری تمام دلچسپیوں اور ہنگامی  
 مشاغل سے فارغ کرے اور اپنی محنتوں سے ان تمام ذہنوں کے تریاق بھی فراہم کرے جن سے اس  
 وقت ہمارے معاشرے کا ذہن طبقہ مسموم ہے اور ساتھ ہی ان لوگوں کی تربیت بھی کرے جو  
 آئندہ نسلوں کے لیے اس خدمت کو جاری رکھ سکیں۔

دوسرے سوال سے متعلق ہمارا مشورہ اسلام اور مسلمانوں کے ان تمام ہی خواہوں کے لیے  
 جو اس عظیم خدمت میں اپنے وسائل و ذرائع سے حصہ لینا چاہتے ہیں یہ ہے کہ وہ اسلام کے  
 وسیع مفاد کے پیش نظر اپنے شخصی اور مقامی میلانات و رجحانات کو اس وقت بھول جائیں پیش نظر  
 کام ایک بڑا وسیع کام ہے، اس کو صحیح طور پر انجام دینے کے لیے وسیع اجاب و وسائل کی  
 ضرورت ہے جن کے فراہم ہونے کی توقع صرف اسی شکل میں ہو سکتی ہے جب تمام اصحاب مسائل  
 مل کر اپنی متحدہ کوشش سے فراہم کریں۔ متحدہ کوشش کی صورت میں تو بلاشبہ اس بات کی توقع  
 ہے کہ اس کام کے لیے ضرورت کے مطابق سرمایہ بھی حاصل ہو جائے اور اس کا بھی امکان ہے  
 کہ اس کام کو چلانے کے لیے موزوں اشخاص بھی مل جائیں لیکن اگر وسائل رکھنے والے حضرت  
 کسی ایک اسکیم پر متفق نہ ہو سکے تو اس صورت میں کسی بڑے کام کے انجام پانے کی کوئی توقع نہیں  
 ہے۔ زیادہ سے زیادہ بس یہ ہو سکے گا کہ بعض لوگ اپنے اپنے شہروں میں ایک آدھ بے مقصد قسم  
 کے مدرسے اور قائم کر دیں گے یا اپنے دیہاتوں میں وعظ کہنے کے لیے ایک آدھ مبلغ بھیج دیں گے۔  
 اس سے ان مدرسوں کے بانیوں اور ان مبلغوں کے سرپرستوں کو ضرورتی ہو جائے گی کہ انھوں  
 نے دین کی کوئی خدمت انجام دی ہے لیکن ان مدرسوں اور ان مبلغوں سے اس اسلام کا کیا

بجلا ہوگا جس کی بنیادیں تک ہمارے معاشرے کے اندر ہل چکی ہیں۔

اس کام کے ساتھ ساتھ یہ بھی ضروری ہے کہ اپنے عام معاشرہ کی دینی و اخلاقی اصلاح کی جدوجہد بھی شروع کی جائے۔ اس کا ذوال و انحطاط اب خطرہ کے پوائنٹ تک پہنچ چکا ہے۔ اب اس کام میں مزید غفلت کے معنی اس کو اسلامی نقطہ نظر سے موت کے حوالہ کر دینے کے ہوں گے۔ ابھی تو اس بات کا امکان ہے کہ اگر سمجھ دار بے لوث اور مخلص لوگوں کی ایک جماعت اس کی اصلاح کے لیے اٹھ کھڑی ہو تو شاید اللہ تعالیٰ اس کی کوششوں سے اس کی حالت کو نبھال دے، لیکن اگر یہ کوشش نہ کی گئی تو زیادہ عرصہ نہیں گزرے گا کہ اس کے لیے گمراہی کا ہر موڑ مٹھانا بالکل متوقع ہوگا اور عند اللہ اس کی ذمہ داری ان لوگوں پر ہوگی جو اس کی اصلاح کے سلسلہ میں کچھ کر سکنے کی صلاحیت رکھتے تھے لیکن انہوں نے کچھ نہیں کیا۔ جن لوگوں کے نزدیک سیاسی اقتدار کے حصول کے بغیر اصلاح معاشرہ کی کوئی جدوجہد ممکن ہی نہیں ہے انہیں ہم ان کے نظریے کی بنا پر مجبور سمجھتے ہیں لیکن جو لوگ سیاست سے الگ رہ کر بھی اسلام کی خدمت کر سکنے کے امکانات کے قائل ہیں ہم انہیں ان کی ذمہ داری یاد دلانا چاہتے ہیں۔

## معاشرہ کے بگاڑ کی ہمہ گیری

اصلاح معاشرہ کی کسی عملی جدوجہد سے پہلے ضروری ہے کہ اپنے معاشرہ کی بیماریوں اور خرابیوں کو اچھی طرح سمجھا جائے۔

ہر معاشرہ کی طرح ہمارا معاشرہ بھی مختلف طبقات پر مشتمل ہے اور ان میں سے ہر طبقہ کی بیماریاں الگ الگ ہیں جب تک ان تمام طبقات کے الگ الگ امراض کی تشخیص نہیں ہوگی اور یہ بات متعین ہو کر سامنے نہیں آئے گی کہ ان بیماریوں میں کون سی بیماریاں اصل مرض کی حیثیت رکھتی ہیں اور ان کی حیثیت محض علامات کی ہے اس وقت تک اصلاح کی ہر گوشش بے نتیجہ رہے گی۔ صحیح تشخیص کے بغیر اصلاح کی جدوجہد کرنے والے بسا اوقات اپنے ارادہ میں غلطی ہونے کے باوجود اپنی ساری محنت ضائع کر بیٹھتے ہیں یا تو وہ دق کے مریض کو موسمی بخار کا مریض گمان کر لیتے ہیں یا کسی مرض کی علامت کو اصل مرض سمجھ لیتے ہیں یا کسی قلب کے مریض کا علاج کسی پیٹ کے علاج کے حوالہ کر دیتے ہیں۔ ان تمام مغالطوں سے بچنے کے لیے ہم پہلے اپنے معاشرے کے تمام طبقات کی بیماریوں کی تشخیص کریں گے، اس کے بعد اسلام کی روشنی میں ان کے علاج بتائیں گے۔ اور پھر تفصیل کے ساتھ یہ بتائیں گے کہ اس علاج کے لیے کیا کام کیے جانے چاہئیں اور ان کاموں کی انجام دہی کے لیے کن صفات کے آدمیوں کے آگے آنے کی ضرورت ہے۔

ہم اپنے معاشرے کا جب جائزہ لیتے ہیں تو قدرتی طور پر ہماری نظر سب سے پہلے عمار کے طبقہ پر پڑتی ہے جن پر قوم کی اصلاح و ہدایت کی اصلی ذمہ داری عاید ہوتی ہے۔ اس کے بعد ہمارے سامنے نیا تعلیم یافتہ طبقہ آتا ہے جو اس وقت عملاً ہماری قوم کے تمام خیر و شر پر حاوی ہے۔ اس کے بعد

عوام کا طبقہ آتا ہے جن سے ہماری قوم دراصل عبادت ہے (اہل سیاست کا ذکر ہم اس وجہ سے نہیں کر رہے ہیں کہ اس وقت حالات نے ان کو گوشہ عزلت میں پھینک دیا ہے ورنہ اس جائزہ میں ان کی جگہ شاید سب سے زیادہ نمایاں ہوتی) اب آئیے ان تمام طبقات کا ایک سرسری جائزہ لے کر دیکھتے کہ ان کی وہ کیا خرابیاں اور کمزوریاں ہیں جن کے سبب سے ہمارا پورا معاشرہ ایک بالکل مریض معاشرہ بن کر رہ گیا ہے۔

ہمارے عمامہ و صوفیا کا طبقہ اس اعتبار سے تو قابلِ تکرار و لائقِ احترام ہے کہ ان کی اکثریت اس دین و شریعت کا درد و احساس رکھتی ہے جس پر ایک اسلامی معاشرہ کی بنیاد قائم ہوتی ہے۔ یہ لوگ اپنے اپنے دائروں کے اندر اس بنیاد کو قائم رکھنے کے لیے کچھ نہ کچھ جدوجہد بھی کرتے رہتے ہیں اور ان کی اس جدوجہد سے کچھ نہ کچھ ہمارے معاشرے کو فائدہ بھی پہنچتا رہتا ہے، لیکن اس خوبی کے ساتھ ساتھ ان کے اندر چند خامیاں بھی ایسی ہیں جن کے سبب سے وہ اصلاح کی اس زورخیزی کے ادا کرنے سے قاصر ہیں جو فی الواقع معاشرہ کے اصلی زور دار ہونے کی وجہ سے ان پر باید ہوتی ہے۔ ہم حق فصیحیت ادا کرنے میں مدد انت کرنے والے ٹھہریں گے اگر ان کی ان خامیوں کی نشاندہی نہ کر دیں۔

ہمارے نزدیک ان کی سب سے بڑی خامی یہ ہے کہ ان کے اندر وحدتِ فکر بالکل مفقود ہے۔ یہ طبقہ مختلف گروہوں میں بٹ گیا ہے اور ہر گروہ پر اس وقت مجموعی معاشرہ کی صلاح و فلاح سے زیادہ اپنے گروہ کی جتھہ بندی قائم رکھنے کی فکر غالب ہے۔

دوسری خامی یہ ہے کہ ان کی اکثریت کا علم دین محض تقلیدی ہے۔ ان کے اندر ایسے لوگوں کی تعداد بہت کم ہے جنہوں نے فکر و مطالعہ سے دین میں وہ بصیرت حاصل کی ہو جو دنیا پر دین کی جتھہ قائم کرنے کے لیے ضروری ہے۔

تیسری خامی یہ ہے کہ ان کا علم صرف دین کے علم تک محدود ہے۔ موجودہ زمانہ کے فکر و فلسفہ سے یہ بالکل نا آشنا ہیں جس کے سبب سے ان کے لیے جدید فکر و فلسفہ کے علمبرداروں سے نبرد آزمائی مشکل ہے۔

لے یہ تحریر مارچ ۱۹۶۰ء کی ہے۔

جو تھی خامی یہ ہے کہ ان پر گوشہ نشینی اور خلوت گزینی کا مزاج جو ان کے طرز تعلیم و تربیت کا قدرتی نتیجہ ہے، غالب ہے جس کے سبب سے عزیمت کا وہ دائیرہ ان کے اندر بہت کم ابھرنے کا موقع پاتا ہے جو کسی نصب العین کو دنیا پر غالب کرنے کی اصلاح کو بروستے کار لانے اور کسی فتنہ کا مڑاڑاڑا مقابلہ کرنے کے لیے شرط ضروری ہے۔

یہ چند بڑی بڑی خامیاں ہیں جو ہمارے دینی طبقہ کے اندر جو ہمارا سب سے زیادہ محترم طبقہ ہے، عام طور پر پائی جاتی ہیں۔ پھر ان خرابیوں سے دوسری خرابیاں پیدا ہوتی ہیں جنہوں نے مل کر ان میں سے ہر خرابی کو ایک مرکب بیماری بنا دیا ہے جس کے سبب سے ان میں سے کسی بیماری کے علاج کی کوشش کرنا بھی فتنوں کے دروازے کھول دینے کے مترادف بن گیا ہے۔ خاص طور پر ہمارے صوفیاء کے طبقہ میں ایک ایسا گروہ بھی موجود ہے جس کے اندر علم دین کی کمی کے ساتھ ساتھ بدعات نے بھی نہایت گہری جڑیں بجا رکھی ہیں اور ان جڑوں کو الٹا کرنا کوئی آسان کام نہیں رہ گیا ہے۔ ہمارے جدید تعلیم یافتہ طبقہ کی سب سے بڑی بیماری اسلام اور اسلامی شریعت سے متعلقہ کی بے یقینی ہے۔ ان لوگوں کی تعلیم و تربیت ایسے ڈھب پر ہوئی ہے کہ یہ لوگ اسلام کے متعلق یا تو کچھ جانتے ہی نہیں یا جانتے ہیں تو محض خانہ دانی روایات کے طور پر جانتے ہیں۔ انہوں نے کالجوں اور یونیورسٹیوں میں جو کچھ پڑا ہے دلیل کے ساتھ پڑا ہے۔ برعکس اس کے اسلام کے متعلق ان کی معلومات محض سنی سنی باتوں پر مبنی ہیں۔ یہ سنی سنی باتیں بھی زیادہ تر ان کے اپنے ہی ماحول کی ہیں جن کا زیادہ حصہ اسلام اور اسلامی زندگی کی تحقیق میں ہے۔ بہت تھوڑا ہی حصہ ایسا ہوگا جو اسلام کے حق میں ہو۔ اس وجہ سے قدرتی طور پر مغربی فکر و فلسفہ اور مغربی طرز زندگی پر تو انہیں پورا اعتماد و یقین ہے کہ یہ انہیں کامیابی کی منزل پر لے جانے والے ہیں لیکن اسلام اور اسلامی طرز زندگی کی صحت پر ان کی اکثریت کو کوئی اعتماد نہیں رہ گیا ہے، خواہ وہ اپنی اس بے اعتمادی کا اظہار کریں یا نہ کریں۔

ان میں جو ذرا مصلحت اندیش اور محتاط ہیں، اسلام کی کھلم کھلا مخالفت کرنے کے بجائے ان کی پالیسی یہ ہے کہ فکر و اعتقاد اور تہذیب و معاشرت میں وہ پیروی تو کرتے ہیں اہل مغرب کی اور جہاں تک ان کا ذور چلتا ہے وہ ہمارے معاشرہ کو بھی اسی رنگ میں رنگنا چاہتے ہیں۔ ان کے نزدیک



یہی راہ ترقی کی راہ ہے۔ لیکن وہ یہ نہیں مانتے کہ یہ جو کچھ وہ کر رہے ہیں اسلام کو چھوڑ کر رہے ہیں بلکہ ان کا دعویٰ یہ ہے کہ وہ یہ سب کچھ عین منشا تے اسلام کی تکمیل میں کر رہے ہیں۔ ان کا سیدھا سادا نظریہ یہ ہے کہ اسلام تہذیب و ترقی کا مذہب ہے۔ یہ کس طرح ممکن ہے کہ ایک ایسا اعلیٰ مذہب تہذیب و ترقی کی کسی بات میں مانع ہو، ان کا خیال یہ ہے کہ یہ محض مولویوں اور علماءوں کا جو وہ ہے کہ وہ تہذیب و ترقی کی ان باتوں کو اسلام کے خلاف سمجھتے ہیں۔

ان میں جو جبری اور بے باک ہیں وہ حکم کھلا اسلام اور اسلامی شریعت کا مذاق اڑاتے ہیں۔ ان کا یہ مذاق علانیہ ان کی تحریروں اور تقریروں میں نمایاں ہو کر سامنے آ رہا ہے۔ ایک گروہ ان میں سے دس کے دین کی صورت کا مداح و معتقد ہے اور دوسرا امریکہ کے دین اور اس کی تہذیب و معاشرت پر فدا ہے۔ ان لوگوں کا سیدھا سادا فلسفہ یہ ہے کہ مذہب اور طرز زندگی وہی صحیح ہو سکتا ہے جو دینی ترقی کی راہ میں کھولے۔ جب ان قوموں کی ترکنازیاں مریخ اور چاند تک ہیں تو ان کا مذہب اور ان کا طرز زندگی غلط کس طرح ہو سکتا ہے؟ پھر ہمیں سے ایک قدم آگے بڑھ کر وہ یہ نتیجہ بھی نکال لیتے ہیں کہ شراب نوشی، زنا کاری، سینما بازی، رقص و سرود، عروانی بے حیائی اور فحاشی وغیرہ اگر قوموں کے اخلاق کو تباہ کرنے والی چیزیں ہوتیں تو یہ کس طرح ممکن تھا کہ یہ قومیں ان چیزوں میں آخری حدود لانگ جانے کے باوجود ترقی میں چاند تک پہنچ جاتیں۔

ان میں کچھ خاصہ کاروباری قسم کے بھی شامل ہیں جن کا دین صرف ان کا ذاتی مفاد ہے۔ انہوں نے اپنے ذمہ یہ کام لے رکھا ہے کہ دین مغرب کے پرستار جو قدم بھی اٹھائیں یہ پیچھے سے ان کو یہ اہمیان دلانے کی کوشش کریں کہ جو قدم انہوں نے اٹھا یا ہے یہ قدم ٹھیک اسی صراط مستقیم پر ہے جس کی طرف رہنمائی کرنے کے لیے قرآن نازل ہوا تھا لیکن غمبی ساز شیوں نے یہ صراط مستقیم گم کر رکھی تھی۔ اس مقصد کے لیے وہ قرآن کی تحریف کرنے کی وہ ساری تدبیریں اختیار کر رہے ہیں جو یہود نے یا باطنیہ نے اختیار کی تھیں بلکہ بعض اعتبارات سے یہ لوگ چند قدم ان سے بھی آگے بڑھ گئے ہیں، جن کو اہمیان دلانے کے لیے یہ لوگ خدا کے دین میں تحریفیں کر رہے ہیں، چونکہ وہ قرآن و حدیث سے خود واقف نہیں ہیں اور ان لوگوں کی باتیں ان کی خواہشات کے مطابق ہوتی ہیں اس وجہ سے وہ لوگ خوش ہو جاتے ہیں کہ ان کی خواہشات کی سند قرآن میں بھی موجود ہے۔

اگر وہ لوگ قرآن وحدیث سے خود واقف ہوتے تو شاید انھیں کچھ اندازہ ہو سکتا کہ قرآن کے نام سے ان کی آنکھوں میں کیا دھول جھڑکی جا رہی ہے لیکن جب آگے چلنے والے خود دینی فکر و بصیرت سے محروم ہوں اور پیچھے سے شردینے والے ان کے بھٹکتے رہنے ہی میں اپنا مفاد دیکھ رہے ہوں تو ایسے راہ چلنے والوں اور ایسے راہ دکھانے والوں کا اشتراک عمل جو نتیجہ پیدا کر سکتا ہے وہ معلوم ہے۔

اس جدید تعلیم یا نظریہ میں کچھ سعید روحیں بھی پائی گئی ہیں جو غلط ماقول کے اندر بھی ہمیشہ دین کی متلاشی رہی ہیں لیکن ان کے اندر بھی ایک بہت بڑی کمی رہی ہے جس کے سبب سے یہ سعید روحیں بھی اکثر کسی نہ کسی فتنہ کا شکار ہو گئی ہیں۔ وہ کمی یہ ہے کہ ان کے پاس دین کا براہ راست کوئی علم نہیں تھا اس وجہ سے جب بھی کسی شخص نے اٹھ کر ذرا زرد ردار لب و لہجہ میں ان کی اصطلاحوں اور ان کے جذبات کے مطابق بات کر دی ہے تو انھوں نے اس کے ارد گرد حلقہ بنا لیا ہے اور جب یہ ایک مرتبہ کسی کے قلم یا اس کی زبان سے مسخورد ہو گئے ہیں تو پھر اس کے چکر میں اس طرح چھنس گئے ہیں کہ اس کے حق کے ساتھ اس کے باطل کو بھی ننگتے چلے گئے ہیں۔ ان کے پاس پتیل اور سونے میں امتیاز کے لیے خود اپنی نگاہ نہیں ہوتی اس وجہ سے جس ہتھ سے انھیں ایک سونے کا سکہ مل جاتے اس کے ہتھ سے یہ بڑی آسانی کے ساتھ دس پتیل کے کھوٹے سکے بھی قبول کر لیتے ہیں اور پھر ان کھوٹے سکوں کو سونے کے سکوں کے نام سے چلانے کے لیے اپنی وہ ذہانت و قابلیت صرف کرنا شروع کر دیتے ہیں جو جدید تعلیم سے انھیں حاصل ہوئی ہوتی ہے۔ تائیدیت کی تحریک سے لے کر مشرقیت اور پرویزیت تک جتنی تحریکیں بھی اس ملک میں اٹھی ہیں اگر ان کا تجزیہ کیجئے تو آپ کو اندازہ ہوگا کہ جدید تعلیم پاتے ہوئے نیک بختوں کا ان میں سے ہر ایک میں خاصا حصہ رہا ہے اور یہ حصہ انھوں نے دین کے براہ راست علم سے محروم ہونے کے سبب سے عموماً بالکل بے بھرا نہ ہی لیا ہے۔ بصیرت کے ساتھ حصہ لینے والے بہت تھوڑے نکلے ہیں۔

اب آئیے اپنے عوام کی حالت کا جائزہ لیجئے :

ہمارے عوام کی سب سے بڑی بیماری جہالت ہے۔ ان کو نہ دنیا کا علم حاصل ہے اور نہ دین کا۔

ان کے پاس نہ اپنا دماغ ہے اور نہ اپنی زبان۔ یہ کیا سوچتے ہیں اور کیا مانگتے ہیں اس کی تعبیر انہوں نے خود اپنی زبان سے کبھی نہیں کی ہے بلکہ ہمیشہ دوسروں ہی نے ان کے ذہن کی تعبیریں پیش کی ہیں اور انہوں نے اپنی خاموشی سے ان میں سے ہر تعبیر کرنے والے کی تعبیر کی تصدیق کر دی ہے۔ لیکن اخلاقی و مذہبی نقطہ نظر سے اگر ان کے حالات کا لگرا جائزہ لیا جاتے تو دو حقیقتیں بالکل واضح ہو کر سامنے آتی ہیں۔

ایک یہ کہ جس طرح ہمارا جدید تعلیم یافتہ طبقہ مغرب کے نکر و فلسفہ اور انگلستان و امریکہ کی تہذیب معاشرت سے مرعوب اور اس پر ذریعہ ہے، انہی کو اپنانا اور اختیار کرنا چاہتا ہے، اسی طرح ہمارے عوام کی اکثریت اپنے ان مغربی طرز کے لیڈروں کی زندگی سے مرعوب اور اس پر ذریعہ ہے۔ یہ اپنی عملی زندگی میں جس حد تک اختیار کر سکتے ہیں انہی کی زندگی اختیار کرتے ہیں اور جو حقہ اختیار نہیں کر سکتے ہیں اس کے اختیار کرنے کی دل میں تمنا رکھتے ہیں۔ ہم پروپیگنڈا کرنے اور دھونس جانے کے لیے کتنی ہی بار یہ بات کہیں کہ ہمارے عوام اسلامی طرز زندگی کے لیے بے چین و بے قرار ہیں لیکن یہ بات ایمان داری اور حقیقت کے بالکل خلاف ہے۔ ہمارے عوام کو اسلام کے نام اور اس کے نعرے سے ایک عشق ضرور ہے لیکن اس سے یہ نتیجہ اخذ کر لینا کہ یہ فی الواقع اسلامی زندگی سے عشق رکھتے ہیں محض مغالطہ ہے۔

دوسری یہ کہ ان میں جو مذہبی رجحان رکھنے والے ہیں وہ مختلف مذہبی جمہولوں میں سے کسی نہ کسی مذہبی جتنے سے ضرور وابستہ ہیں اور ان کی یہ وابستگی اتنی شدید ہے کہ ان میں سے ہر شخص اپنے جتنے کے طریق و مسلک کی حمایت میں لڑنا مرنا موجب سعادت دارین سمجھتا ہے۔ یہ جتنہ بندی ایک صحیح اسلامی معاشرہ پیدا کرنے میں جس حد تک رکاوٹ بن سکتی ہے وہ بالکل ظاہر ہے لیکن ہماری قوم کا جوڑ جوڑ اور بند بندہ اس حال کے پھندوں میں جکڑا ہوا ہے۔ ماضی قریب میں ہمارے ملک میں جو تحریکیں مذہب کے نام سے اٹھیں انہوں نے نہ صرف یہ کہ اس رجحان کی کوئی اصلاح نہیں کی بلکہ افسوس کے ساتھ یہ گناہ پڑتا ہے کہ ان تحریکوں کے لیڈروں نے بھی اپنی کامیابی اسی میں سمجھی کہ جس طرح دوسرے بہت سے جتنے بنے ہوتے ہیں اسی طرح یہ بھی اپنے اپنے جتنے بنانے کے بیٹھ جائیں۔

ان سارے حالات کا جائزہ لیجیے تو یہ بات صاف نظر آتے گی کہ ہمارے معاشرہ کا بگاڑ ایک ہمہ گیر بگاڑ ہے۔ یہ بگاڑ صرف کسی ایک طبقہ یا کسی ایک گروہ ہی کا بگاڑ نہیں ہے بلکہ آدے کا آدہ ہی بگاڑ ہوا ہے۔ حالات جس رُخ پر جا رہے ہیں کسی ایک کے لے جانے سے نہیں جلائے ہیں بلکہ ان کو دھکیلنے میں ہر ایک کے دست و بازو کی قوت شامل ہے خواہ یہ شمولیت دانستہ ہو یا نادانستہ۔ ان حالات پر جب ایک شخص نگاہ ڈالتا ہے تو پہلی نظر میں اس پر پابوسی سی طاری ہو جاتی ہے کہ اس ہمہ گیر بگاڑ کی اصلاح بھلا کس کے بس میں ہے۔ اس میں شہر نہیں کہ اس صورت حال کی اصلاح کر دینا خدا کے سوا کسی کے بس میں نہیں ہے لیکن اس کی اصلاح کے لیے کوشش کرنا ہمارے بس میں ضرور ہے۔

## اقامتِ دین کے لیے انبیاء کا طریق کار

**سوال:** تاریخ کا مطالعہ کرنے سے یہی پتہ چلتا ہے کہ چند سالہ اسلامی دورِ حکومت کے علاوہ آج تک مسلمانوں کی کوئی ایسی ریاست قائم نہ ہو سکی جس کی بنیادیں قرآنِ سنت پر ہوں۔ اور اب جب کہ پوری قوم روز بروز ترقی کی بجائے رد بہ تنزل ہے، کیا امید کی جا سکتی ہے کہ ایسے نازک ترین حالات میں یہ قوم متحد ہو سکے اور قانونِ اسلامی کے نفاذ کی کوئی عملی صورت پیدا ہو؟ اور کیا یہ باور کیا جا سکتا ہے کہ یہ گنہگار معاشرہ صالح سوسائٹی میں تبدیل ہو جائے گا؟

جوںسیں پیدا ہو رہی ہیں یا آئندہ ہوں گی۔ بظاہر تو یہی نظر آتا ہے کہ دینی لحاظ سے وہ پہلوں سے کم درجہ کی مالک ہیں حقیقت تو یہ ہے دین سے لگاؤ ہی نہیں۔ یہاں تک کہ علماء کی اولادیں بھی کالجوں ہی کی نذر ہو گئی ہیں۔ ان حالات کو سامنے رکھتے ہوئے ہم کب امید کر سکتے ہیں کہ اسلامی انقلاب برپا کر ڈالیں گے۔ میرا تو خیال ہے کہ یہ سارا وعظ و رسالوں، کتابوں اور بیانات تک ہی منحصر ہے اور یہ لمبی امیدیں باندھ کھنا بھی فضول ہی نظر آتا ہے۔

**جواب:** نظامِ خواہ اسلامی ہو یا غیر اسلامی کوئی نظام بھی خود کار نہیں ہوا کرتا کہ وہ دنیا میں از خود قائم ہو جائے۔ اس کے قائم کرنے کے لیے بہ حال اس کے چلنے والوں کو جدوجہد کرنی پڑتی ہے۔ جب وہ اپنی جدوجہد سے اس کے قیام کے تمام شرائط پورے کر دیتے ہیں تو اللہ تعالیٰ چاہتا ہے تو وہ نظام دنیا میں رائج ہو جاتا ہے۔

اسلامی نظام کے قیام کے امکان پر بحث کرتے ہوئے دو باتوں پر غور کرنا چاہیے۔ ایک یہ کہ

یہ نظام کبھی دنیا میں قائم ہو سکا ہے یا نہیں۔ دوسری یہ کہ جب قائم ہوا تو یہ دنیا کے لیے موجب خیر و برکت ہوا یا نہیں؟ آپ جب ان دونوں سوالوں پر غور کریں گے تو تسلیم کریں گے کہ تاریخ ان دونوں سوالوں کے جواب اثبات میں دیتی ہے بلکہ تاریخ کی شہادت تو یہ ہے کہ دنیا کے لیے خیر و برکت ہونے کے اعتبار سے اس سے بہتر نظام اس کے بعد کوئی دوسرا قائم نہ ہو سکا۔ اس حقیقت کا اعتراف دوستوں ہی کو نہیں بلکہ ان مخالفوں کو بھی ہے جن میں انصاف اور چھائی کی کوئی رفق ہے۔

جب یہ نظام تجربہ کی کسوٹی پر پورا اتر چکا ہے اور علما موجب خیر و برکت بھی ثابت ہو چکا ہے تو سوال یہ ہے کہ اس زمانہ میں یہ کیوں نہیں قائم ہو سکتا؟ کیا اس کی وجہ یہ ہے کہ اس زمانہ کا عقلی معیار اتنا بلند ہو چکا ہے کہ اسلام اتنا بلند نہیں ہو سکتا۔ یا دنیا کا اخلاقی و عقلی معیار اتنا ناپست ہو چکا ہے کہ اس دنیا کو اسلام کی سطح تک اٹھایا نہیں جا سکتا؟ یا اب کوئی دوسرا نظام اسلام کے نظام سے بہتر وجود میں آچکا ہے جس کے وجود میں آجانے کے بعد اسلامی نظام دنیا کے لیے ضروری نہیں رہا۔ آپ کے سوال سے ایسا معلوم ہوتا ہے کہ آپ کی نگاہ میں دوسرا پہلو ہے۔ آپ سمجھتے ہیں کہ مسلمانوں کا اخلاقی زوال اس حد کو پہنچ چکا ہے کہ اب ان کے ذہنوں اسلامی نظام کی توقع بالکل فضول ہے۔ آپ سے ذرا مختلف نقطہ نظر رکھنے والا ایک اور گروہ بھی موجود ہے۔ (جس میں نام نہاد مسلمانوں کا ایک طبقہ بھی شامل ہے) جو سمجھتا ہے کہ دنیا ذہنی اور عقلی اعتبار سے اس قدر آگے جا چکی ہے کہ اب وہ اپنے لیے خود ہی اپنی ضرورت کے لحاظ سے نظام ایجاد کرے گی، پرانے نظاموں میں سے کوئی نظام بھی اس کے لیے موزوں نہیں رہا اگرچہ وہ اسلام ہی ہو۔

میں جب ان دونوں نقطہ ہستے نظر پر غور کرتا ہوں تو مجھے یہ دونوں ہی غلط فہمی پر مبنی معلوم ہوتے ہیں۔ اس میں شبہ نہیں کہ موجودہ زمانہ میں دوسروں کا تو درکنار خود اسلام کے علمبرداروں کا اخلاقی زوال اس حد کو پہنچ چکا ہے کہ اس کو دیکھ کر دل بیٹھ جاتا ہے لیکن کیا وہ معاشرہ ہمارے معاشرے سے بہتر تھا جس میں اسلامی دعوت کا آغاز ہوا تھا؟ ہر شخص جانتا ہے کہ وہ معاشرہ ہمارے معاشرے سے بدرجہا ناپست تھا۔ لیکن اللہ کے رسول اور اس کے ساتھیوں نے اسی کے اندر کام کیا اور اس کو بدل کر رکھ دیا۔ یہ نہیں کیا کہ بجلا اس بُرے معاشرے کے اندر اسلامی نظام کے قائم ہونے کی کیا

توقع ہے ممکن ہے آپ کہیں کر یہ تو جو کچھ ہوا سچی کے عزم و ہمت سے ہوا۔ دوسرے یہ غم و ہمت کہاں سے لاسکتے ہیں۔ اس میں شبہ نہیں کہ دوسروں سے پیغمبر صلعم اور صحابہ کرام کے عزم و ہمت کی توقع نہیں ہو سکتی لیکن یہ یاد رکھتے کہ ہمارے سامنے کام بھی اتنا مشکل نہیں ہے جتنا پیغمبر صلی اللہ علیہ وسلم اور آپ کے ساتھیوں کے سامنے تھا۔ پیغمبر صلی اللہ علیہ وسلم نے کفر اور جاہلیت سے کشمکش کی اور اس کو مٹا کر اس کی جگہ اسلام کو قائم کیا۔ ہمیں کفر و جاہلیت سے لڑنا اور اس کو شکست دینا نہیں ہے بلکہ صرف مجبور اور جہالت سے کشمکش کر کے اپنے معاشرے کو اٹھانا اور بیدار کرنا ہے۔ اس معاشرے کے اندر ان تمام خرابیوں کے باوجود جن کی طرف آپ نے اشارہ کیا ہے اسلامی پہلو سے بہت سی ایسی خوبیاں بھی ہیں جن سے وہ لوگ نامدہ اٹھ سکتے ہیں جو اس کی اصلاح کا کام کرنا چاہیں۔ اس وجہ سے میں اس معاشرے کی طرف سے تو یابوس نہیں مٹس اس کے اندر اسلام کے لیے کام کرنے کے بڑے امکانات ہیں اور میں تو توقع رکھتا ہوں کہ اس کو ایک اسلامی معاشرہ میں تبدیل کیا جاسکتا ہے۔ البتہ جس چیز کی کمی ہے وہ یہ ہے کہ اس مقصد ٹائی کے لیے انبیاء علیہم السلام کے طریقہ پر بے لوث و بے غرض ہو کر صرف اللہ تعالیٰ کے لیے کام کرنے والے ابھی ہمارے اندر پیدا نہیں ہوتے ہیں۔ اگر اس طرح کے لوگ ہمارے اندر پیدا ہو جائیں تو پردہ غیب کے حالات کا علم تو صرف اللہ تعالیٰ ہی کو ہے لیکن توقع یہی ہے کہ تمام مزامحتوں کے باوجود اس معاشرے کے اندر بہت جلد اسلامی طرز کی تبدیلی پیدا ہو سکتی ہے۔ اس وجہ سے معاشرہ کے حالات سے دل شکستہ اور یابوس ہونے کی بجائے کوشش اس بات کے لیے ہونی چاہیے کہ جو لوگ اسلام کے لیے کچھ کام کرنا چاہتے ہیں وہ انبیاء علیہم السلام کے طریقہ کار کو سمجھیں اور اس کو اپنائیں۔ اسلامی نظام دنیا میں صرف انبیاء علیہم السلام کے طریق کار ہی پر گامزن ہونے سے وجود میں آسکتا ہے۔ دوسرے طریقے اس مقصد کے لیے بالکل بیکار ہیں۔

جو لوگ اسلامی نظام کو اب بعد از وقت کی ایک چیز سمجھتے ہیں اور اس بنیاد پر یا تو اس کو بحیثیت ایک نظام کے موجود و دردمین قابل اعتنا سمجھتے ہی نہیں یا سمجھتے ہیں تو اس شرط کے ساتھ کہ زمانہ کے بدلے ہوتے حالات کے مطابق اس میں ترمیم کر دی جاتے ہمارے نزدیک ان کی یہ غلط فہمی پیشتر اسلام اور اسلامی نظام سے ناواقفیت پر مبنی ہے۔ انھوں نے جو تعلیم پائی ہے اس نے

اسلام کے خلاف ان کے ذہنوں میں بے شمار قسم کی غلط فہمیاں بھردی ہیں جن کے دور کرنے کی کوئی موثر کوشش اسلام کے حامیوں کی طرف سے نہیں کی گئی ہے۔ موجودہ دور میں اسلامی نظام کے قیام کے لیے ان غلط فہمیوں کو دور کرنا ضروری ہے اور یہ کام ان تک کوشش اور منظم علمی و فکری جدوجہد کا طالب ہے۔ اس کام کی راہ میں جو مشکلات ہیں وہ بے اندازہ ہیں لیکن ان مشکلات سے بھی مایوس ہونے کی وجہ نہیں ہے۔ اگر اسلام کے لیے کام کرنے والے جدوجہد کی صحیح راہ اختیار کر لیں تو غلط فہمیوں کے اس جنگل کو بھی صاف کرنے میں زیادہ دن نہیں لگیں گے لیکن سب سے بہر حال یہ راہ صبر آزما اور جو لوگ جلدی نتائج حاصل کر لینے کے لیے بے قرار ہوں وہ اس راہ کو مشکل ہی سے اختیار کرنے پر راضی ہوں گے۔

اس زمانہ کی مشکل یہ ہے کہ سیاسی پارٹیوں کے غلط طریقے ذہنوں اور دماغوں پر اس قدر عادی ہیں کہ اول تو لوگ انبیاء علیہم السلام کے طریقے سے آشنا ہی نہیں ہیں اور اگر کوئی اس سے آشنا ہونے اور اس پر کام کرنے کا دعویٰ سے کراؤتا بھی ہے تو چند قدم بھی اس راہ پر چلنا نصیب نہیں ہوتا کہ گرد و پیش اور زمین و آسمان کے زور دار فتنے آدمی کو دھکیل کر اسی ڈگر پر ڈال دیتے ہیں، جو اس زمانہ کی عام ڈگر ہے۔

### انبیائے کرام کے طریق کار کی وضاحت

ممکن ہے کسی کے ذہن میں یہ سوال پیدا ہو کہ انبیاء علیہم السلام نے اسلامی نظام کے قیام یا دوسرے الفاظ میں اقامت دین کے لیے کوئی خاص طریقہ بتایا جو جو مخصوص ہے اور جس کی پیروی اس مقصد کے لیے کام کرنے والوں پر ہر دور میں ضروری ہے؟ اگر ایسا ہے تو ہمیں بتانا چاہیے کہ وہ طریقہ کار کیا ہے تاکہ بات مجمل نہ رہے اور جو لوگ اس کو اختیار کرنا چاہیں اختیار کر سکیں۔

اس سوال کا ہماری طرف سے قطعی جواب یہ ہے کہ انبیاء علیہم السلام نے جس طرح ہمارے عبادت اور معاشرت و معیشت سے متعلق ہماری رہنمائی کے لیے اپنی سنتیں چھوڑی ہیں اسی طرح اصلاح معاشرہ اقامت دین یا اسلامی نظام کے طریقہ قیام سے متعلق بھی اپنی نہایت واضح سنتیں چھوڑی ہیں جن کو اختیار کیے بغیر اقامت دین کے نصب العین کے لیے کوئی نتیجہ خیر کام نہیں کیا۔



جاسکتا۔ ان سے ہٹ کر جو کوشش بھی اس مقصد کے لیے کی جاتے گی وہ بالکل بے برکت اور بے نتیجہ ثابت ہوگی۔ ہم نے خاص اسی عنوان پر دعوتِ دین اور اس کا طریق کار ایک کتاب لکھی ہے۔ جن لوگوں کے ذہن میں اس امر خاص سے متعلق کوئی تشویش ہے ہم ان کو مشورہ دیں گے کہ ہماری مذکورہ کتاب ایک مرتبہ صاف ذہن کے ساتھ وہ ضرور پڑھ ڈالیں۔

یہاں ہم اس موضوع پر تفصیل کے ساتھ لکھنے کے لیے گنجائش نہیں رکھتے۔ صرف چند اصولی باتوں کی طرف اشارہ کریں گے جس سے فی الجملہ یہ اندازہ ہو سکے گا کہ انبیاءِ علیہم السلام کا طرعیۃ کار کن خاص پہلوؤں سے اہل سیاست کے طریقوں سے مختلف ہوتا ہے۔

### پہلی خصوصیت: قول اور عمل کا توافق

سب سے پہلی چیز جو انبیاءِ علیہم السلام اور ان کے طریق کار کو دوسروں سے اور ان کے طریق کار سے الگ کرتی ہے وہ یہ ہے کہ انبیاء جن باتوں کے داعی بن کر اُٹھتے ہیں ان کے سبب بڑے عملی مظہر وہ خود ہوتے ہیں۔ وہ جن نیکیوں کے مبلغ ہوتے ہیں اگر دوسروں سے ان پر پادیسر عمل کا مطالبہ کرتے ہیں تو وہ خود ان پر پورا سیر خیر عمل کرتے ہیں اسی طرح جن برائیوں سے لوگوں کو بچنے کی تلقین کرتے ہیں ان کے بارے میں وہ دوسروں سے اگر صرف یہ چاہتے ہیں کہ لوگ ان سے استراذ کریں تو اپنے لیے ان کی کوشش یہ ہوتی ہے کہ ان کی پرچھائیں بھی ان پر نہ پڑنے پائے۔ برعکس اس کے اہل سیاست کا عام طریقہ سیدنا مسیح علیہ السلام کے بقول یہ ہوتا ہے کہ جس بوجھ کے اٹھانے میں وہ اپنی انگلی کا بھی سہارا نہیں دینا چاہتے اس کو وہ پورے کا پورا دوسروں کی کمر پر لا دیتے ہیں۔ قرآن کریم نے علمائے یہود کے بارے میں فرمایا ہے کہ تم دوسروں کو تو نیکی کا درس دیتے ہو لیکن خود اپنے آپ کو بھول جاتے ہو۔ اسی طرح اہل سیاست جن باتوں سے خود کو سوں دور ہوتے ہیں ان کی منادی وہ اپنی ہر تحریر اور تقریر میں کرتے پھرتے ہیں۔ وہ اپنے قول ہی کو عمل کا ناقص مقام سمجھتے ہیں اور محض زبان کے پھاگ سے وہ ثمرات و نتائج حاصل کرنا چاہتے ہیں جو نتائج خون اور پسینہ ایک کر دینے سے حاصل ہوتے ہیں اور جن کے لیے آدمی کو اپنے ایک ایک بن موم کو گواہ بنانا پڑتا ہے۔ اگر آپ ایمان داری سے اپنے حالات کا جائزہ لیں گے تو ہماری ماسراتے سے اتفاق کریں گے کہ ہماری قوم کو ایک مدت دراز سے ایسے ہی طبعیوں

سے سابقہ ہے جو سومر ضوں کے مریض ہونے کے باوجود قوم کے علاج کے لیے اٹھ کھڑے ہوتے ہیں اور جو اپنی آنکھوں میں بڑے بڑے شہتیر چھپاتے رکھنے کے باوجود دوسروں کی آنکھوں کے تنگے تلاش کرنے میں یہ طولی رکھتے ہیں۔ ایسے طبیبوں کی سعی علاج کا جو خیر بڑا ہو سکتا ہے وہ معلوم ہے۔

## دوسری خصوصیت: سیاسی تبدیلی سے پہلے معاشرے کی اصلاح

دوسری چیز جو حضرت انبیا کے طریقہ کو دوسروں کے طریقہ سے ممتاز کرتی ہے وہ یہ ہے کہ انبیا، سیاسی اقتدار کے حصول پر اصلاح معاشرہ کے کام کو منحصر نہیں قرار دیتے بلکہ معاشرہ کی اصلاح کو نظام سیاسی کی اصلاح کا ذریعہ بناتے ہیں۔ ان کے طریقہ کار میں اصل اہمیت جس چیز کو حاصل ہوتی ہے وہ یہ ہے کہ لوگوں کے دل و دماغ اندام اعمال و اخلاق تبدیل ہوں اور برائی سے لڑنے اور جہلان کو قائم کرنے کے لیے ان کے ضمیر لوہری طرح بیدار ہو جائیں۔ یہ بیداری پیدا کرنے کے لیے وہ جہد و جہد کرتے ہیں اور یہ جہد وہ مسلسل جاری رکھتے ہیں۔ یہاں تک کہ دو باتوں میں سے کوئی ایک بات ظاہر ہو کر رہی ہے۔ یا تو اللہ تعالیٰ نے ان کی کوشش سے ایک صالح معاشرہ کھڑا کر دیا اور اس معاشرہ کے ہاتھوں ایک صالح نظام قائم ہو گیا ہے یا اسی مقدس کام میں ان کی زندگیوں ختم ہو گئی ہیں اور چند نفوس کے سوا کسی نے بھی ان کا ساتھ نہیں دیا ہے۔ حضرت انبیا کی زندگیوں میں ان دونوں ہی چیزوں کی مثالیں ملتی ہیں اور اس دوسری چیز کی مثالیں کم نہیں بلکہ پہلی چیز کے مقابل میں کچھ زیادہ ہی ملتی ہیں لیکن کسی ایک نبی کی زندگی میں بھی اس بات کی کوئی مثال نہیں ملتی کہ اس نے معاشرہ کی اصلاح کو نظام کی اصلاح کا ذریعہ بنانے کے بجائے اس مقصد کے لیے دعوت دینا شروع کر دی ہو کہ پہلے جس طرح بنے اقتدار پر قبضہ کرو اور پھر اس اقتدار کو اصلاح معاشرہ کا ذریعہ بناؤ۔

## اہل سیاست کے طور طریقے

اس کے بالکل برعکس سیاسی طور پر کام کرنے والوں کی ساری بھاگ دوڑ حصول اقتدار کے لیے ہوتی ہے۔ بعض اس اقتدار کے حصول کے لیے آئینی طریقے اختیار کرتے ہیں بعض غیر آئینی راستے اختیار کرنے میں بھی کوئی قباحت نہیں محسوس کرتے۔ جو لوگ آئینی طور طریقے اختیار کرتے ہیں ان کا سارا اعتماد اس بات پر ہوتا ہے کہ دوسروں کی زیادہ سے زیادہ تعداد ان کے ساتھ ہو۔ اس وجہ

سے ان کی توجہ رات دن دونوں کے ساتھ جوڑ توڑ پر صرف ہوتی ہے۔ ان کو ساتھ ملانے کے لیے وہ سارے جتن کر ڈالتے ہیں۔ یہاں تک کہ اس سرگرمی میں وہ جائزہ اور ناجائز کی بھی کچھ زیادہ پروا نہیں کرتے۔ کوئی بات اگر انہیں ناجائز محسوس ہوتی بھی ہے تو وہ یہ خیال کر کے اپنے اس ناجائز کو جائز بنا لیتے ہیں کہ کسی بڑے مقصد کے لیے کسی چھوٹے ناجائز کو جائز کر لینے میں کوئی خرابی نہیں ہے۔ دوڑوں سے ان کا سارا پارہ نہ دوٹ حاصل کرنے کے لیے ہوتا ہے۔ اس سے زیادہ ان کے غیر دوٹ سے انہیں کوئی دلچسپی نہیں ہوتی۔ اگر وہ اپنے دوٹ انہیں سے دیں تو ان کے نقطہ نظر سے وہ معاشرہ کے بہترین افراد ہیں اگرچہ وہ فی الواقع اتنے بڑے ہوں کہ ان کے فتنوں سے شیطان بھی پناہ مانگتا ہو۔ اس طرز کے لوگ اگر معاشرہ کی خدمت اور اصلاح کا کوئی چھوٹا بڑا کام کرتے بھی ہیں تو اس میں بھی خلوص اور لگن بہت کم ہوتا ہے۔ اصل پیش نظر مقصد وہی ہوتا ہے جس کی طرف ہم نے اشارہ کیا ہے یعنی یہ کہ ان کی ان خدمتوں سے متاثر ہو کر انتخابات میں لوگ اپنے دوٹ ان کے حق میں استعمال کریں۔ یہ مقصد اس گروہ پر آنا غالب ہوتا ہے کہ اگر کہا جائے کہ یہ حضرات اپنے انتخابی حلقوں میں نماز بھی اگر پڑھتے ہیں تو اس دوٹ کے مقصد ہی سے پڑھتے ہیں تو شاید اس میں بھی کوئی مبالغہ نہ ہو۔ پھر خاص بات یہ ہے کہ ان سیاسی کارفرماؤں کا سارا جوش کار صرف اس وقت تک باقی رہتا ہے جب تک ان کے لیے برطانوی طرز کا پارلیمانی نظام ملک میں قائم رہے۔ اگر یہ نظام قائم نہ ہو تو ان کا سارا جوش جماد و اصلاح اس طرح ٹھنڈا پڑ جاتا ہے۔ گویا سو مڑوں کے یہ ایک مڑوہ ہیں۔ یہ ساری خرابی درحقیقت ان کے طریق کار کی ہے اور نہ انبیاء علیہم السلام اس بات کے محتاج کب سب ہیں کہ ملک میں امریکہ یا انگریزی طرز کا نظام ہو تب وہ کام کریں ورنہ ہاتھ پر ہاتھ رکھ کر بیٹھ جائیں۔

### افتلابی طریق کار

یہ ذکر آئینی طریقہ پر کام کرنے والوں کا تھا۔ جو لوگ غیر آئینی طریقہ پر کام کرتے ہیں ان کا اعتماد خفیہ سازشوں پر ہوتا ہے۔ وہ اپنے نظریات کھلے میدان میں عقل اور استدلال کی راہ سے منوانے پر اعتماد نہیں رکھتے۔ اس وجہ سے سازشی طریقے اختیار کرتے ہیں۔ اس راہ سے اقتدار حاصل کرنے میں اگر ان کو کامیابی ہو جاتی ہے تو پھر سیاسی جبر کے ذریعے سے وہ معاشرہ پر اپنے

نظریات مسلط کر دیتے ہیں۔ اشتراکیت کے علمبرداروں کا طریق کار یہی ہے۔ ظاہر ہے کہ یہ طریق کار انبیاء کے طریق کار سے پہلے طریقہ سے بھی زیادہ دُور ہے اس لیے کہ اس کی بنیاد جبر پر ہے اور انبیاء کے طریقہ میں جبر کی کوئی گنجائش نہیں ہے۔ خواہ یہ جبر آئین کے ذریعہ سے حاصل کردہ اقتدار کے ہاتھوں استعمال جو یا سازش کے ذریعہ سے حاصل کردہ اقتدار کے ذریعہ سے ہاتھوں کے اختلاف سے اصل حقیقت میں کوئی فرق نہیں واقع ہوتا۔ اسلامی نظام کوئی جمہوری کا سودا نہیں ہے بلکہ آزادانہ ایمان و اسلام کا معاملہ ہے اور اس کے لیے واحد پسندیدہ طریقہ یہی ہے کہ ایک آزاد اسلامی معاشرہ میں اس کی آزادانہ مرضی اور آزادانہ رائے سے قائم ہو۔ وہ لوگ اس کو قائم کریں جنہوں نے عقل سے اس کو قبول کیا ہو، دل سے اس کو مانا ہو اور عمل سے اس کی گواہی دے رہے ہوں۔

### مغالطے

بعض لوگوں کو یہ شبہ ہوتا ہے کہ اگر اسلامی نظام کا قیام معاشرہ کی اصلاح ہی پر منحصر ہے اور اس کے لیے اہل سیاست کے سے طریقے نہیں اختیار کیے جاسکتے تو سچرہ جیل کبھی مندرجے نہیں چڑھ سکتی۔ ان کے خیال میں یہ طریق کار اتنی طویل مدت چاہتا ہے کہ جب تک معاشرہ کی اصلاح ہوگی اس وقت تک جو خرابیاں آج پادیسر ہیں موجودہ نظام کے زیر سایہ پرورش پا کر من بھر جو جائیں گی۔ نتیجہ یہ ہوگا کہ آج اگر اسلام کا نام لینے کا موقع ہے تو کل یہ نام لینے کا بھی امکان باقی نہیں رہے گا۔ یہ بات بہت سے لوگوں کو دھوکے میں ڈالے ہوتے ہے لیکن ہمارے خیال میں اس میں کچھ مغالطے چھپے ہوئے ہیں:

۱۔ اس میں پہلا مغالطہ تو یہ ہے کہ یہ حضرات اس بات کو محسوس نہیں کرتے کہ اگر ایک صحیح کام صحیح طریقہ پر کرنے میں بہت دیر لگنے کا اندیشہ ہے تو اس کی تلافی کا یہ کونسا دانش مندانہ طریقہ ہے کہ ایک غلط کام بالکل غلط طریقہ ہی پر کر ڈالا جائے۔ غلط کام بہر حال غلط ہے۔ وہ اس درجہ سے صحیح نہیں بن جاتے گا کہ وہ جلدی سے انجام پا جاتا ہے۔ ہر کام کی ایک مخصوص فطرت ہوتی ہے۔ اور وہ نتیجہ خیز اسی صورت میں ہوتا ہے جب اس کو اس کے مخصوص مضمب پر انجام دیا جائے، اگرچہ اس میں کتنا ہی وقت لگے۔

۲۔ دوسرا مغالطہ یہ ہے کہ بعض لوگ زبان کے پھاگ اور عمل کے جہاد میں اثرات و نتائج کے لحاظ

سے جو فرق ہے اس کو نہیں سمجھتے۔ اگر اسلامی نظام کا دعویٰ محض زبان اور قلم پر ہو، عملی زندگی اسلام کے حقیقی رنگ میں رنگی ہوئی نہ ہو تو اسلامی نظام یا قیامت قائم نہیں ہو سکتا، اگرچہ آپ کو سیاسی اقتدار حاصل ہی کیوں نہ ہو جائے۔ سیاسی اقتدار دنیا میں اسلام کے بہت سے مدعیوں کو حاصل ہوا۔ لیکن اسلام کے لیے وہ اگر کچھ مفید ہوا تو اسی شکل میں ہوا جب اقتدار والوں کی عملی زندگیوں میں اسلام کا کچھ اثر ہوا۔ برصغیر اس کے ہم نے اپنی آنکھوں سے ایسے اشخاص دیکھے ہیں جنہوں نے چند سالوں کے اندر اندر معاشرہ کے معاشرہ کو اپنے رنگ میں رنگ ڈالا اور ملکوں اور قوموں کی قسمیں بدل دیں حالانکہ جب انہوں نے یہ کام کیے ان کو سیاسی اقتدار حاصل نہیں تھا۔ اگر ان کو کوئی چیز حاصل تھی تو صرف یہ تھی کہ وہ اپنے امور کو اپنے نظریات اور اپنے دعاوی کے فی الواقع عملی منظر تھے۔ اگرچہ ہمارے نزدیک ان کے بہت سے نظریات صحیح نہیں تھے لیکن کردار کا جادو وہ چیز ہے کہ بسا اوقات یہ کنجشک فرد مایہ کو بھی عقاب و شاہین کی سرعت بخش دیتا ہے۔

۳۔ تیسرا مغالطہ یہ ہے کہ لوگ سمجھتے ہیں کہ اگر اقتدار پر قبضہ کر کے بُرائی کے پھیلانے والے طاقتور ہاتھوں کو معطل نہ کر دیا جائے تو بھلائی کے پھیلانے کا کوئی امکان ہی باقی نہیں رہتا۔ ہمارے نزدیک یہ بات بھی صحیح نہیں ہے۔ کسی معاشرہ میں بُرائی کے پھیلنے کی اصل وجہ یہ نہیں ہوتی ہے کہ بُرائی پھیلانے والے ہاتھ بڑے زور دار اور موثر ہیں بلکہ اس کی اصل وجہ یہ ہوا کرتی ہے کہ ان بُرائیوں کی بُرائی سے لوگوں کو آگاہ کرنے والے یا تو موجود ہی نہیں ہوتے یا موجود تو ہوتے ہیں لیکن ان میں اخلاص، دل سوزی، دردمندی اور عزیمت نہیں ہوتی اگر کسی معاشرہ کے اندر معاشرہ کا سپاہِ دروہ کھنے والے بُرائیوں پر ترمپ جانے والے علم و دلیل کے ساتھ بات کرنے والے اور ہر بُرائی کے مقابل میں صداقت و عزیمت کے ساتھ ڈٹ جانے والے موجود ہوں تو کسی سیاسی طاقت کے بغیر بُرائی کے طاقتور ہاتھوں کو بھی معطل کر کے رکھ دیتے ہیں۔ ایسے مردانِ حق کے سامنے بُرائی خواہ کتنے ہی زور اور ہڈ بٹا کے ساتھ آئے لیکن وہ بھلائی کو مغلوب کرنے کے بجائے خود اپنے آپ کو عریان کرتی ہے اور بالآخر اسے میدان سے پسپا ہونا پڑتا ہے۔ اس کے خلاف اگر کوئی شہادت ہمیں ملتی ہے

تو صرف ایسے معاشرہ کے اندر ملتی ہے جس کا فساد اس قدر بڑھ چکا ہو کہ قدرت کی طرف سے اس کے لیے طاقت مقرر ہو چکی ہو ورنہ معاشرہ کے اندر اگر زندگی کی کوئی ذقن باقی ہے تو صحیح طور پر کام کرنے والوں نے ان مظالم کو بھی حق کے لیے نڈا بنا دیا ہے جو طاقتور ہاتھوں نے باطل کی حمایت میں کیے ہیں۔ بخیر میں آگ زور دار ہوں تو گیلی لکڑی بھی اس کو بچھانے کے بجائے اس کے لیے ایندھن کا کام دے جاتی ہے۔

### تیسری خصوصیت: اَلْحُبُّ لِلّٰهِ وَالْبُغْضُ لِلّٰهِ

انبیاء علیہم السلام کے طریق کار کی تیسری خصوصیت یہ ہے کہ ان کی مخالفت و موافقت جو کچھ بھی ہوتی ہے بلکہ دنی اللہ ہوتی ہے۔ وہ حق کے ساتھ ہوتے ہیں نہ وہ ان کے دشمن ہی کے اندر پایا جاتے اور باطل کے وہ مخالفت ہوتے ہیں اگرچہ وہ ان کے کسی جو خواہ کے اندر ہی کیوں نہ پایا جاتے۔ انھیں کسی خاندان کسی گروہ کسی پارٹی اور کسی قوم سے محض اس کے ایک مخصوص گروہ یا خاندان یا پارٹی ہونے کے سبب سے نہ دشمنی ہوتی اور نہ دوستی۔ دشمنی اور دوستی جو کچھ انھیں ہوتی ہے وہ اصول و عقائد اور اعمال و اخلاق کی بنا پر ہوتی ہے۔ وہ اپنے مخالف کی خوبیوں کا بھی اسی فیاضی کے ساتھ اعتراف کرتے ہیں جس فیاضی کے ساتھ اپنے موافق کی خوبیوں کا اعتراف کرتے ہیں اور اسی طرح اپنے موافق کی برائیوں کی بھی اسی شدت کے ساتھ نکیر کرتے ہیں جس شدت کے ساتھ اپنے کسی مخالف کی برائیوں کو نکیر کرتے ہیں۔

برعکس اس کے جو لوگ سیاسی طرہوں پر کام کرتے ہیں ان کی دوستی اور دشمنی ان کے گردنبا مفاد اور سیاسی مصالح و اغراض پر مبنی ہوتی ہے۔ ان کی تمام جدوجہد کا محور صرف اقتدار ہوتا ہے اس وجہ سے ان کی یہ فطرت بن جاتی ہے کہ جو اقتدار سے محروم ہوں وہ اصحاب اقتدار کے اندر کسی خوبی کا اقرار نہ کریں اگرچہ وہ خوبی سوریج کی طرح روشن ہو اور جو اقتدار کی کرسی پر براجمان ہوں وہ اقتدار سے محروم جماعتوں کی کسی خوبی کا اعتراف نہ کریں اگرچہ وہ خوبی انھوں کو بھی نظر آ رہی ہو جس طرح ہم نے آج تک کسی ہڈی کی موجودگی میں دو کتوں کو ایک دوسرے کے لیے انصاف پسند اور خیر خواہ نہیں پایا اسی طرح اقتدار کی استخوان نزارح کی موجودگی میں اقتدار کے حاملین اور اقتدار سے محرومین کو کبھی ایک دوسرے کے لیے خیر خواہ اور انصاف پسند نہیں پایا۔ اختلاف برائے اختلاف

ان کا دین ہوتا ہے اور اپنے اس دین کی پیروی وہ بحالت ہوش و حواس اور بہ ثبات عقل اختیار کرتے ہیں اور اس اہمقانہ رویہ کو اپنی سیاسی زندگی کی ایک ایسی ناگزیر ضرورت بتاتے ہیں جس سے ان کے نزدیک مفر کی کوئی صورت ہی باقی نہیں ہے۔

## پہ تو تھی خصوصیت: اصل نہج تبلیغ و شہادت

انبیاء علیہم السلام دنیا میں اللہ کا دین قائم کرنے کے لیے آتے اور اس مقصد کے لیے جس چیز کو انہوں نے ذریعہ اور وسیلہ بنایا وہ تبلیغ و شہادت ہے۔ تبلیغ کا مطلب یہ ہے کہ اللہ تعالیٰ نے جو دین ان پر اتارا، انہوں نے بغیر کسی کمی بیشی بغیر کسی دخل و تصرف اور بغیر کسی رد و بدل کے پوری وضاحت و صراحت کے ساتھ خلق خدا کو پہنچا دیا۔ نہ اس کے مزاج میں کوئی تغیر ہونے دیا، نہ اس کے مواد میں نہ اس کی ترتیب میں کوئی تبدیلی پیدا کی نہ اس کی تدریج میں۔ وہ اللہ کے دین کے امین تھے۔ اس کے موجد اور مصنف نہیں تھے۔ اس وجہ سے اپنی ذمہ داری انہوں نے ہر طرح کے حالات میں صرف یہ بھی کہ اس کے پیغام کو لوگوں تک پہنچائیں، انہوں نے اس بات کی پروا کبھی نہیں کی کہ اس کی تبلیغ حالات و مصالحوں کے مطابق ہے یا نہیں، اور لوگ اس کو رد کریں گے یا قبول کریں گے اگر مصلحت کے پرستاروں کی طرف سے کبھی یہ اصرار کیا گیا کہ نفل بات میں اگر یہ ترمیم و اصلاح کر دی جاسے تو پورے دین کو بخوشی قبول کریں گے تو انہوں نے صاف کہہ دیا کہ ہم اپنی جان سے اس میں کسی رد و بدل کے مجاز نہیں ہیں جس کا بھی چاہے اس کو قبول کرے جس کا بھی چاہے وہ رد کر دے۔ شہادت کا مطلب یہ ہے کہ دل سے، زبان سے، قول سے، عمل سے، خلوت سے، جلوت سے، زندگی سے، موت سے، غرض اپنی ایک ایک ادا سے انہوں نے اسی دین کی گواہی دی جس کے وہ داعی بن کر آئے۔ ان کی زندگی کی کتاب اور ان کی دعوت کی کتاب میں کوئی فرق نہیں ہوا۔ انہوں نے جس چیز سے دوسروں کو روکا اس سے پوری شدت کے ساتھ خود پرہیز کیا۔ جس چیز کا دوسروں کو حکم دیا اس پر خود پوری قوت و عزیمت کے ساتھ عمل کیا۔ ان کی دعوت اور ان کی زندگی کی یہی مکمل مطابقت و درحقیقت ان کی دعوت کی صداقت کی وہ دلیل تھی جس کو ان کے کٹرتے کٹرتے دشمن بھی جھٹلانے کی جرأت نہ کر سکے۔

## تحریک اور پروپگینڈا

اس کے برعکس معاملہ اہل سیاست کا ہے۔ اہل سیاست خدا کا دین نہیں قائم کرتے بلکہ تحریک چلاتے ہیں۔ اگر وہ دین کا نام لیتے بھی ہیں تو وہ دین بھی ان کی تحریک ہی کا ایک جزو ہوتا ہے۔ ہم جو سے جس جس راوی میں ان کی تحریک منور کریں لکھاتی پھرتی ہے ان ساری راویوں میں ان کا دین بھی بھٹکتا پھرتا ہے۔ ایک تحریک کے لیے تبلیغ اور شہادت کے معصوم ذریعے بالکل بیکار ہیں اس لیے اہل سیاست کا سارا اعتماد اپنے مقصد کی کامیابی کی راہ میں پروپگینڈے پر ہوتا ہے۔ پروپگینڈا اور تبلیغ میں صرف انگریزی اور عربی ہی کا فرق نہیں ہے بلکہ رُوح اور جہر کا بھی فرق ہے۔ تبلیغ تو جیسا کہ واضح ہو چکا ہے صرف اللہ کے دین کو پورا پورا پہنچا دینا ہے۔ لیکن پروپگینڈے کا مقصد و پیش نظر تحریک کو کامیاب بنانا ہوتا ہے، یہ کامیابی جس طرح بھی حاصل ہو۔ پروپگینڈا ایک مستقل فن ہے جس کو زمانہ حال کی سیاسی تحریکات نے جنم دیا ہے اور اس کی سب سے بڑی خصوصیت یہ ہے کہ یہ ان تمام اخلاقی حدود و قیود سے بالکل آزاد ہوتا ہے جن کی پابندی حضرات انبیاء علیہم السلام نے اپنے آقاہت دین کے کام میں واجب بھی ہے۔

مناسب ہو گا کہ ہم مختصر طور پر یہاں پروپگینڈے کی چند خصوصیات کی طرف بھی اشارہ کر دیں تاکہ سیاسی تحریکات کے اس سب سے بڑے وسیلہ کار اور تبلیغ کے درمیان جو فرق ہے وہ واضح ہو کر سامنے آجائے۔

پروپگینڈے کے اجرائے ترکیبی پر غور کیجئے تو معلوم ہو گا کہ اس کے اندر جزو الکر کی حیثیت بالآخر کو حاصل ہوتی ہے۔ بات کا بتنگڑ اور رائی کا پرہت بنانا اس کا ادنیٰ کرشمہ ہے۔ کوئی مجمع پانچ سو کا ہو گا تو وہ اس کی بدولت اجنارت کی شاہ سرخیوں میں پانچ ہزار کا بن جلتے گا کسی کا استقبال دس آدمی کریں گے تو یہ دس آدمی اس پروپگینڈے کی کرشمہ سازی سے دس ہزار بن جائیں گے کسی سٹی یا شہر کے دوچار آدمی اگر کسی مسلک سیاسی کے ساتھ ذرا سی جہد ر دی کا بھی اظہار کر دیں گے تو اس مسلک کے حامی اپنے اجنارت و رسائل میں یوں ظاہر کریں گے کہ گویا وہ پورا کپورا شہر ان کی تائید و حمایت میں دیوانہ وار اٹھ کھڑا ہوا ہے۔ اگر کسی باہر کے ملک سے تائید و ہمدردی کا ایک کارڈ بھی آجائے گا تو پریس میں اس کی تشہیر یوں ہوگی کہ فلاں ملک کو فلاں تحریک نے بالکل



مسخر کر لیا ہے۔ اگر کوئی ندرت حقیقت کی ترانو میں چھٹانک ہوگی تو پروپگنڈے کی مشینری کا یہ فرض ہے کہ وہ اس کو کم از کم من بھرد رکھائے۔ اس جھوٹ اور مبالغہ آرائی کو موجودہ زمانہ میں ہمارا اہل سیاست نے اس طرح اور عذاب چھوٹا بنا لیا ہے کہ اب اس کے بڑی ہونے کا شاید لوگوں کے اندر احساس بھی مرہ ہو گیا ہے! اس کو چہرے میں بدنام تو ایک ناغیب گو بلز ہے (اور اس کی یہ بدنامی بھی پروپگنڈے ہی کا کرشمہ ہے) لیکن حقیقت اور انصاف یہ ہے کہ اس سیاست کے تمام میں سب کو گورنر ہی کے اسوہ کی پردہ کرنی پڑتی ہے۔ خواہ کوئی شخص دنیا کا نام لیتا ہو اس میں داخل ہو یا دین کا کھڑے پڑھتا ہو داخل ہو۔

اس جھوٹ اور مبالغہ ہی کا ایک پہلو یہ ہے کہ اپنے موافق کو مدح و توصیف سے آسمان پر پہنچایا جائے اور جس کو مخالفت قرار دے لیا جائے اس کے خلاف اتنے جھوٹ اور اتنی تہمتیں تراشی جائیں کہ وہ کہیں منہ دکھانے کے قابل نہ رہ جائے۔ اسلام میں تو مدح و ذم اور تعریف و مجور دونوں کے لیے نہایت سخت حدود و قیود ہیں اور کوئی شخص دین سے بے قید ہوئے بغیر اپنے آپ کو ان حدود و قیود سے آزاد نہیں کر سکتا۔ لیکن سیاست میں صرف ایک ہی اصول چلتا ہے وہ یہ کہ اپنے موافق کو آسمان پر پہنچاؤ اور اپنے مخالفت کو تخت الشری میں گراؤ۔ اور اس مقصد کے لیے جس قسم کے جھوٹ اور جس نوع کے افتراء کی ضرورت پیش آئے اس کو بے تکلف گھر ڈاؤر بالکل بے خوف ہو کر اس کو لوگوں میں پھیلاؤ۔ صحیح اسلامی نقطہ نظر سے یہ بات کتنی ہی بے حیائی اور بے شرمی کی کبھی جائے لیکن اہل سیاست اپنی تحریکات کی کامیابی کے لیے اس چیز کو ناگزیر خیال کرتے ہیں۔ ان کے نزدیک اسی طرح وہ اشخاص اٹھتے ہیں جو تحریک کی گاڑی کو چلاتے ہیں اور اسی طرح وہ اشخاص گتے ہیں جو تحریک کی راہ میں رکاوٹ بنتے ہیں۔ یہ شخص دروغ کا فلسفہ ایک مستقل فلسفہ ہے جس کے تحت کتنے بے علم ہیں جو مولانا اور علامہ کا مقام حاصل کر لیتے ہیں اور کتنے صاحب علم و تقویٰ ہیں جن کی چکڑیاں اچھلتی رہتی ہیں۔

پانچویں خصوصیت: مقصود حقیقی۔ صرف فلاح اخروی

ایک اور چیز جو انبیاء علیہم السلام کے طریق کار کو عام اہل دنیا کے طریقہ بننے کا سہ نمایاں کرتی

ہے وہ یہ ہے کہ ان کی تمام جدوجہد میں مصلوب و مقصود کی حیثیت صرف خدا کی خوشنودی اور آخرت

کی کامیابی کو حاصل ہوتی ہے۔ اس چیز کے سوا کوئی اور چیز ان کے پیش نظر نہیں ہوتی۔ اگرچہ یہ ایک حقیقت ہے کہ ان کی جدوجہد کی کامیابی سے اللہ کے دین کو اور دین کے لیے کام کرنے والوں کو دنیا میں بھی فائدہ اور تفوق حاصل ہوتا ہے۔ لیکن وہ اس بات کی دعوت کبھی نہیں دیتے کہ آؤ حکومت الیہ قائم کرو یا اقتدار حاصل کرنے کے لیے جدوجہد کرو۔ بلکہ دعوت صرف اللہ کے دین پر چلنے اور اس پر چلنے ہی کی دیتے ہیں۔ اس لیے کہ آخرت کی کامیابی حاصل کرنے کے لیے خدا کے دین پر چلنا اور اسی پر دوسروں کو بھی چلنے کی دعوت دینا شرط ضروری ہے۔

### اہل سیاست کا اصل مقصود: حصول اقتدار

اس کے برعکس اہل سیاست کی ساری تگ و دو کا مقصود اقتدار کا حصول ہوتا ہے۔ وہ اسی اقتدار کے حصول کے لیے اپنی تنظیم کرتے ہیں اور اسی کے لیے لوگوں کو دعوت دیتے ہیں۔ یہ مقصود ایک خالص دینی مقصود ہے لیکن بعض لوگ اس پر دین کا طبع کر کے اس چیز کو اس طرح پیش کرتے ہیں کہ وہ یہ اقتدار اپنے لیے نہیں چاہتے بلکہ خدا کے لیے یا اس کے دین کے لیے چاہتے ہیں۔ جو لوگ معاملہ کو اس شکل میں پیش کرتے ہیں، ضروری نہیں ہے کہ ان کی نیتوں پر شبہ کیا جاتے۔ ہو سکتا ہے کہ وہ جس اقتدار کے حصول کے لیے جدوجہد کر رہے ہوں، وہ خدا ہی کے لیے استعمال کریں لیکن اس سے جدوجہد کا نصب العین بالکل تبدیل ہو جاتا ہے اور اس نصب العین کی تبدیلی کا جدوجہد کی مزاجی خصوصیات پر بڑا اثر پڑتا ہے بلکہ سچ پوچھتے تو یہ نصب العین کی تبدیلی سارے کام ہی کو بالکل درہم برہم کر کے رکھ دیتی ہے۔ ہم جس حقیقت کی طرف اشارہ کر رہے ہیں وہ اچھی طرح واضح اس طرح ہوتی ہے کہ اہل سیاست جس دینی اقتدار کے حصول کو تمام ضرورتوں کا ضامن سمجھتے ہیں، یہاں تک کہ دین کی خدمت کا کوئی کام بھی ان کے نزدیک اس وقت تک انجام ہی نہیں دیا جاسکتا جب تک یہ اقتدار حاصل نہ ہو جاتے۔ اس اقتدار کو انبیاء علیہم السلام نے اس نصب العین کے لیے نہایت خطرناک سمجھا ہے جس کے داعی وہ خود رہے ہیں۔ چنانچہ متعدد احادیث سے یہ حقیقت واضح ہوتی ہے کہ آپ نے صحابہؓ کو اس بات سے آگاہ فرمایا کہ میں تمہارے لیے فقر و غربت سے نہیں ڈرتا بلکہ اس بات سے ڈرتا ہوں کہ دنیا کی عزت و ثروت تمہیں حاصل ہوگی اور تم اس کے انہماک میں اصل نصب العین

یعنی آخرت کو بھول جائو گے۔ آپ کا ارشاد ہے 'خدا کی قسم میں تمہارے لیے فقر سے نہیں ڈرتا۔ بلکہ جس بات سے ڈرتا ہوں وہ یہ ہے کہ یہ دنیا جس طرح تم سے پہلے والوں کے لیے کھول دی گئی، اسی طرح تمہارے لیے بھی کھول دی جائے گی۔ پھر جس طرح وہ اس کی بھاگ دوڑ میں مصروف ہو گئے۔ اسی طرح تم بھی اس کے لیے بھاگ دوڑ میں مبتلا ہو جاؤ گے پھر یہ تمہیں بھی اسی طرح ہلاک کر چھوڑے گی جس طرح اس نے تمہارے پہلوں کو ہلاک کر چھوڑا۔

مذکورہ حدیث سے یہ حقیقت اچھی طرح واضح ہو جاتی ہے کہ انبیاء علیہم السلام کی جدوجہد میں اصل مطمحہ نظر کی حیثیت آخرت کو حاصل ہوتی ہے۔ دنیا کا اقتدار اس نصب العین کے لیے مفید بھی ہو سکتا ہے اور مضر بھی۔ بلکہ مضر مزید زیادہ اقرب ہے۔ اس وجہ سے جو لوگ انبیاء علیہم السلام کے طریقہ پر کام کرتے ہیں وہ اس اقتدار کو بھی خدا کی ایک بہت بڑی آزمائش سمجھتے ہیں اور ان کی کوشش یہ ہوتی ہے کہ جس طرح غربت اور فقر کے دور میں انھیں آخرت کے لیے کام کرنے کی توفیق حاصل ہوتی ہے اسی طرح امارت و سیادت کے دور میں بھی اس نصب العین پر قائم رہنے کی سعادت حاصل ہو۔ انبیاء علیہم السلام کی دعوت میں اس امر کا کوئی ادنیٰ نشان بھی نہیں ملتا کہ اقتدار کو انھوں نے اصل نصب العین سمجھا ہو یا اصل نصب العین کے لیے اس کو کوئی بڑی سازگار چیز سمجھا ہو۔ ہماری اس تقریر سے کسی صاحب کو یہ غلط فہمی نہ ہو کہ ہم یہ رہبانیت کی دعوت دے رہے ہیں۔ ہم رہبانیت کی دعوت نہیں دے رہے ہیں بلکہ اس حقیقت کو واضح کرنا چاہتے ہیں کہ انبیاء علیہم السلام کی تمام جدوجہد کا مقصد و صورت آخرت ہوتی ہے۔ وہ اسی کے لیے لوگوں کو منظم کرتے ہیں اسی کے لیے جیتے ہیں اور اسی کے لیے مرتے ہیں۔ اسی چیز سے ان کی جدوجہد کا آغاز ہوتا ہے اور اسی چیز پر اس کی انتہا ہوتی ہے۔ ان کی تمام سرگرمیوں میں محرک کی حیثیت بھی اسی چیز کو حاصل ہوتی ہے اور غایت و مقصد کی حیثیت بھی اسی کو حاصل ہوتی ہے۔ وہ دنیا کو آخرت کے منافی نہیں قرار دیتے بلکہ دنیا کو آخرت کی کھیتی قرار دیتے ہیں۔ ان کی دعوت یہ نہیں ہوتی کہ لوگ دنیا کو چھوڑ دیں بلکہ اس بات کے لیے ہوتی ہے کہ وہ اس دنیا کو آخرت کے لیے استعمال کریں۔ ان کے ہر کام پر ان کے اس نصب العین کے حادی ہونے کا خاص اثر یہ ہوتا ہے کہ وہ اپنی جدوجہد میں کسی ایسی چیز کو کبھی گوارا نہیں کرتے جو ان کے اس اعلیٰ نصب العین کی عزت و حرمت

کو بٹہ لگانے والی ہو۔ ان کے مقصد کی طرح ان کے وسائل و ذرائع بھی نہایت پاکیزہ ہوتے ہیں۔ وہ کامیابی حاصل کرنے کی دُھن میں کبھی ایسی چیزوں کا سہارا حاصل کرنے کی کوشش نہیں کرتے جن کی پاکیزگی مشتبہ اور مشکوک ہو۔ ان کی کامیابی اور ناکامی کا فیصلہ کرنے والی میزان بھی چونکہ اس دنیا میں نہیں بلکہ آخرت میں ہے اس وجہ سے ان کی کامیابی اور ناکامی کے معیارات بھی عام اہل سیاست کے معیارات سے بالکل مختلف ہیں۔ اہل سیاست کے ہاں تو کامیابی کا معیار ان کے نصب العین کے لحاظ سے یہ ہے کہ ان کو دنیا میں اقدار حاصل ہو جائے۔ اگر یہ چیز ان کو حاصل نہ ہو سکے تو پھر وہ ناکام و نامراد ہیں لیکن انبیاءِ مرسلین کے طریقہ پر جو لوگ کام کرتے ہیں ان کی کامیابی کے لیے اقدار کا حصول کوئی شرط نہیں ہے۔ ان کی کامیابی کے لیے صرف یہ شرط ہے کہ وہ اللہ کے بتائے ہوئے طریقہ پر صرف اللہ ہی کی رضا کے لیے کام کرتے چلے جائیں یہاں تک کہ اسی حالت پر ان کا خاتمہ ہو جائے۔ اگر یہ چیز ان کو حاصل ہو گئی تو وہ کامیاب ہیں اگرچہ ان کے سایہ کے سوا کوئی ایک متنفس بھی اس دنیا میں ان کا ساتھ دینے والا نہ بن سکا ہو اور اگر یہ چیز ان کو حاصل نہ ہو سکی تو وہ ناکام ہیں، اگرچہ انھوں نے تمام عرب و عجم کو اپنے ارد گرد اکٹھا کر لیا ہو۔

بہر حال ہمارے نزدیک اسلام اور اسلامی زندگی کے اختیار کے لیے کام کرنے والوں کو اہل سیاست کے طریقوں سے کلیتہً پرہیز کرنا چاہئے۔ انھیں حصولِ اقدار کی خواہش و دوش حاصل کرنے کی غرض اور سیاسی جوڑ توڑ کے ہر شائبہ سے پاک اور بالاتر ہو کر عوام کے پاس صرف ان کی خدمت اور ان کی مذہبی و اخلاقی اصلاح کے لیے جانا چاہیے۔ جو برائیاں اس وقت معاشرے میں عام ہو رہی ہیں ان کے دنیوی اور اخروی نقصانات دل سوزی اور ہمدردی کے ساتھ انھیں بتانے چاہئیں۔ جن فضول تمکین مذہبی مناقشات میں اس وقت ہمارا دینی طبقہ الجھا ہوا ہے، علما اور عوام دونوں کو ان کے مضرتناج سے آگاہ کرنا چاہیے اور یہ کام ان لوگوں کو کرنا چاہیے جو خود دینی رنگ میں گہرے طور پر رنگے ہوتے ہوں۔ اسلام کا نام محض ان کی زبانوں ہی پر نہ ہو بلکہ ان کے دلوں میں بھی اترا ہوا ہو۔ اور جو صرف لٹریچر اور پروپگنڈے ہی کو حصولِ مقصد کا ذریعہ نہ بنائیں بلکہ اپنے عمل اور اپنے کردار سے لوگوں کے دلوں کو مسخر کر لیں۔

### فوری لائحہ عمل

اس وقت سب سے اہم کام کرنے کا یہ ہے کہ جدید فکر و فلسفہ کی بدولت اسلام کے خلاف

خود مسلمانوں ہی کے ایک طبقہ کے اندر جو ذمہ اور عملی بغاوت پھیل رہی ہے، اس کو روکنے کی ہر ممکن سعی کی جائے۔ اس کو روکنے کے لیے کوئی ہنگامی اور وقتی تدبیر کافی نہیں ہے۔ اس کے لیے ایک سے زیادہ ایسے علمی و تحقیقی اداروں کی ضرورت ہے جو اسلام کی خدمت کے لیے ذہین اور صالح الفطرت نوجوانوں کی تربیت بھی کریں اور جو ان تمام مسائل پر بلند پایہ علمی اور تحقیقی نظر بھی تیار کریں جو مغربی فکر و فلسفہ کی فتنہ انگیز لوہوں سے اسلام کے خلاف اٹھ کھڑے ہوتے ہیں اور جن سے جہاد پورا جدید تعلیم یافتہ طبقہ اس وقت بڑی طرح متاثر مورا ہے۔ یہ ایک حقیقت ہے جس کا اب ہمیں اعتراف کر لینا چاہیے کہ ہمارے موجودہ مذہبی طبقے کے اندر اس فتنہ کے مقابلہ کی کوئی صداقت نہیں ہے۔ اس کام کے لیے ایسے رجال فکر تیار کرنے کی ضرورت ہے جو اسلام کی حمایت و مدافعت کے لیے جدید اسلحہ سے مسلح ہوں۔ اگر اس قسم کے اشخاص پیدا کرنے کا جلدی سے جلدی کوئی انتظام نہ ہو تو ہم یہ کہہ بغیر نہیں رہ سکتے کہ اس ملکہ میں اسلام کا کوئی مستقبل نہیں ہے۔ یہ بات اگرچہ نہایت ہی درد انگیز ہے لیکن یہ ایک حقیقت ہے، اس وجہ سے ہمیں کہتی پڑتی ہے اور خاص طور پر اس وجہ سے کہنی پڑتی ہے کہ جس چیز پر اس ملک میں اسلام کا اتکا رہے اس کے لیے کوئی عملی اقدام تو درگناہ اب تک اس کا کوئی احساس بھی ہماری قوم کے اندر نہیں پایا جاتا۔

اس چیز کے مفید تر بنانے کے لیے یہ بھی ضروری ہے کہ یہ کام ایسے لوگوں کے ہاتھوں انجام پاتے جن پر کسی خاص پارٹی یا جماعت کا لیبل لگا ہوا نہ ہو تاکہ ہماری قوم کا ہر طبقہ بغیر کسی شک اور بدگمانی کے اس سے نامزدہ اٹھا سکے۔ بسا اوقات ہم نے دیکھا ہے کہ نہایت اعلیٰ مذہبی اور عملی خدمات محض اس وجہ سے شلوک اور بدگمانیوں کی نذر ہو جاتی ہیں اور لوگوں کے اندر ان کے خلاف تعصبات پیدا ہو جاتے ہیں کہ ان خدمات کے انجام دینے والوں پر کسی خاص پارٹی یا جماعت کا لیبل لگا ہوا ہوتا ہے بعض حالات میں اس بدگمانی کے لیے نہایت معقول اسباب بھی ہوتے ہیں۔ تجربہ گواہ ہے کہ پارٹیز اور جماعتوں کے ساتھ وابستہ ہوجانے کے بعد پارٹی کے طرز فکر اور جماعت کے مخصوص رجحانات کا اتنا غلبہ ہو جاتا ہے کہ آدمی کے سوچنے کا انداز علمی کی بجائے بالکل سیاسی ہو جاتا ہے۔ اس کے متعلق یہ فیصلہ کن مشکل ہوتا ہے کہ اس کے فکر کا کتنا حصہ بے آمیز اور خالص ہے اور کتنا اس کے اپنے جماعتی رنگ میں رنگا ہوا ہے۔ جماعتی تعصبات کے مریضوں نے حقائق کو مسخ کرنے اور ہر چیز کو

(یہاں تک کہ اللہ و رسول کو بھی) اپنے رنگ میں دکھانے کی ایسی مکروہ کوششیں کی ہیں کہ ان کے کسی کام کو بھی جنبہ داری سے بالاتر سمجھنا مشکل ہو گیا ہے۔

ممکن ہے کسی کے ذہن میں اس مقام پر یہ شبہ پیدا ہو کہ یہ فکر دینے والا گردہ اگر ہر قسم کی سیاسی تنظیمات سے بالکل الگ تھلگ رہے تو اس فکر سے اجتماعی زندگی متاثر کس طرح ہوگی، اور اس سے کوئی انقلاب کس طرح رونما ہوگا؟ یہ شبہ جن لوگوں کے ذہن میں پیدا ہوتا ہے وہ دنیا کے انقلابات کی تاریخ اور ان کی حقیقت سے بالکل بے خبر ہیں۔ یہ بالکل ضروری نہیں ہے کہ جو ناموس فکر دیں وہی انقلاب کا چکر بھی گھمائیں۔ ایک صحت منداور طاقت ور فکر خود اپنے حامی اور علمبردار پیدا کر لیتی ہے اور وقت آنے پر اس کے لیے کام کرنے اور اس کو عملاً برپا کر دینے والے خود بخود پیدا ہو جاتے ہیں۔ روح انسانی آج جس چیز کے لیے بے چین ہے آپ اس کے مینا کرنے کا سامان کیجیے۔ اس میں اگر زندگی ہوگی تو قبرستانوں کے مردوں کو بھی اپنی حمایت میں اٹھا کھڑا کرے گی۔

ملک کے حالات پر جن لوگوں کی نظر ہے وہ اس حقیقت سے انکار نہیں کر سکتے کہ آج ہر چیز نہایت تیزی سے بدل رہی ہے۔ معاشرے کی اخلاقی و مذہبی حالت روز بروز گرتی جا رہی ہے۔

ہماری زندگی کے ہر شعبہ پر مغربی رنگ پھلتے جا رہے ہیں۔ تعلیم میں تمدن میں معاشرت میں ہمیشہ میں مذہب کا عنصر کم سے کم ہوتا جا رہا ہے۔ یہ ساری چیزیں قابل توجہ ہیں! اس دور میں اگر توجہ کی بات ہے جگہ ہر چیز ایک نئے سانچہ میں ڈھل رہی ہے تو امید کی جاسکتی ہے کہ ان کی تشکیل میں کچھ حصہ اہل دین کا بھی شامل ہو جائے گا لیکن جب ہر چیز ڈھل ڈھلا کر ایک خاص صورت قبول کر چکے گی اور ایک مخصوص ہیئت پر وہ پختہ ہو جائے گی تو اس وقت آپ کا متوجہ ہونا بالکل بعد از وقت ہوگا۔ آج تو یہ ممکن ہے کہ ایک بات ہمدردانہ مشورہ دینے ہی سے درست ہو جائے لیکن کل جب کہ وہ پختہ ہو جائے گی تو سرسے کر بھی شاید آپ اس کو درست کرنے میں کامیاب نہ ہو سکیں۔

اس مقصد کے لیے وسائل و ذرائع کا بھی سوال ہے اور ساتھ ہی اشخاص و رجال کا بھی۔ اس میں شبہ نہیں کہ پیش نظر کام کے لیے نہ تو موزوں آدمی ہی نظر آتے ہیں اور نہ ضرورت کے مطابق سرمایہ ہی حاصل ہونے کی موجودہ حالات میں کوئی امید بندھتی ہے۔ اس مشکل کے حل ہونے کی صرف ایک ہی تدبیر ہے وہ یہ کہ جو لوگ اس مقصد کی اہمیت کو سمجھ چکے ہیں وہ باہم مل کر ایک جتنی

کے ساتھ کوئی جامع پروگرام بنائیں اور اپنی طاقتیں اپنے وسائل الگ الگ نشانوں پر ضائع کرنے کے بجائے ایک ہی نشانہ اور ایک ہی مرکز پر صرف کریں۔ اس ملک میں ایسے اصحاب وسائل موجود ہیں جو اس مقصد کے لیے روپیہ صرف کرنا چاہتے ہیں، اسی طرح ایسے اشخاص بھی ہیں جو اس نصب العین کے لیے اپنی قابلیتیں اور صلاحیتیں وقف کرنے کے لیے تیار ہیں لیکن ان کی راہ میں جو مشکل ہے وہ یہ ہے کہ یہ سب کے سب اپنے اپنے مقامی بندھنوں کے ساتھ بندھے ہوتے ہیں۔ اس پابندی کے سبب سے ان سب کا باہم گرجنا دشوار ہو رہا ہے اور آپس میں جڑ سے بغیر ان کا ایسی موثر طاقت بننا محال ہے جس سے اسلام اور مسلمانوں کی کوئی مفید اور قابل ذکر خدمت انجام پاسکے۔

اگر یہی صورت حال قائم رہے تو یہ اسلام کے جتنے بھی درد مند ہیں سب اپنے اخلاص اور اپنی دردمندی کے باوجود اپنی اپنی جگہوں پر یا تو ٹنڈی آجیں بھرتے رہیں گے یا اپنے مال اور اپنی صلاحیتیں نہایت ہی حقیر کاموں پر ضائع کرتے رہیں گے جس سے اسلام کو کوئی نفع نہیں پہنچے گا۔ اگر یہ حضرات فی الواقع اس دور غربت میں اسلام کی کوئی مفید خدمت انجام دینا چاہتے ہیں تو اس کی صرف ایک ہی راہ ہے وہ یہ کہ یہ سب لوگ اپنے مقامی ملاقے سے اپنے اپنے ذہنوں کو آزاد کر کے اس بات پر آمادہ ہو جائیں کہ باہمی مشورہ سے اسلام کی خدمت کے لیے اس وقت جو کام جس جگہ کرنا طے پا جائے گا اپنے اپنے وسائل اور اپنی اپنی صلاحیتیں بلند و فی اللہ سب اس کی نذر کر دیں گے۔ اگر یہ شکل بن جائے تو ہم توقع رکھتے ہیں کہ معاشرہ کی اخلاقی و مذہبی اصلاح کا ایک نظام بھی قائم ہو سکتا ہے۔ وسیع پیمانہ پر ذی صلاحیت نوجوانوں کی تربیت کا ادارہ بھی قائم ہو سکتا ہے اور فکری اصلاح کے لیے تحقیقات اور ریسرچ کے کام بھی انجام دیے جاسکتے ہیں۔

ہم اس موقع پر تمام دینی حس رکھنے والے مسلمانوں اور خاص طور پر علمائے کرام سے اپیل کرتے ہیں کہ وہ حالات کی نزاکت اور عند اللہ اپنی ذمہ داریوں پر غور کریں اور تمام بے جا قسم کی خود داریوں اور گروہی تعصبات و مفادات سے بالاتر ہو کر اسلام کے بقا و تحفظ کی راہیں سوچیں۔

# اقامتِ دین کی جدوجہد میں خلوص نیت کی اہمیت

جو لوگ مذہب کے نام سے کام کر رہے ہیں اور چاہتے ہیں کہ لوگوں میں خدا پرستی کی روح بیدار ہو انہیں یہ حقیقت ہمیشہ پیش نظر رکھنی چاہیے کہ خدا کے ہاں صرف وہی عمل مقبول ہوگا جو شریعت کے مطابق ہوگا اور جو صرف خدا کی خوشنودی اور آخرت کی کامیابی کو پیش نظر رکھ کر کیا جائیگا۔ جو عمل شریعت کے خلاف ہے خواہ وہ کتنی ہی نیک نیتی کے ساتھ انجام دیا جائے، خدا کے ہاں اس کی کوئی قدر قیمت نہیں۔ اگر آپ لاٹری ڈالیں تاکہ اس کی آمدنی سے مسجد تعمیر کر لائیں، جو اٹھیلیں تاکہ اس کی یافت سے غریبوں کی امداد کریں، ڈانس کر لائیں تاکہ اس کے ٹکٹ فروخت کر کے قسط زدوں کی امداد کریں تو ہر چند ان ساری صورتوں میں آپ کی نیت بخیر ہے، آپ نے اچھے ارادے کے ساتھ یہ کام کئے ہیں لیکن یہ کام خدا کے ہاں موجب اجر ہونے کے بجائے آپ کے لیے موجب وبال ہوں گے اس لیے کہ یہ اعمال بھلتے خود شریعت میں حرام ہیں۔ ارتکابِ حرام کا جرم اس صورت میں تو ہلکا قرار پاسکتا ہے جب اس کا صدور بے قصد و ارادہ یا مجبورانہ حالت میں ہو جاتے لیکن اگر آپ خود اپنے اہتمام میں اور اپنے ارادے سے مکروہات و محرمات کا مظاہرہ کریں اور خیال کریں کہ یہ جو کچھ آپ نے کیا ہے اللہ کے دین اور اس کے رسول صلی اللہ علیہ وسلم کی شان بڑھانے کے لیے کیا ہے تو یہ حماقت اور بلاغت ہونے کے علاوہ خدا کے غضب کو دعوت دینے والی بہت بڑی جسارت بھی ہے۔

اسی طرح اس عمل کی بھی خدا کے ہاں کوئی قدر قیمت نہیں ہے جو خدا کی خوشنودی اور آخرت کی فلاح کے سوا کسی اور مقصد سے کیا جاتے، اگرچہ وہ عمل کتنی ہی نیک اور دینداری کا ہو۔ اسلام میں نماز، حجاج اور ہجرت سے زیادہ اونچا درجہ اور کس عمل کا ہو سکتا ہے لیکن ان اعمال سے تعلق بھی



قرآن اور حدیث دونوں ہی میں خبر دی گئی ہے کہ نیت میں ذرا فساد ہو تو یہ اعمال بھی اکارت ہو جاتے ہیں۔ ہجرت دنیا طلبی بن جاتی ہے، جہاں جہلی شہرت و ناموری کا ہمانہ قرار پاتا ہے اور نماز جو معراجِ مومن ہے، ریا کاری کے درجے میں آکر مستحقِ دلیل ہو جاتی ہے، شکلِ امریٰ مانویٰ۔ ہر آدمی بدلہ اپنے عمل کے ظاہر کے لحاظ سے نہیں بلکہ اپنی باطنی نیت ہی کے لحاظ سے پاتے گا۔

اگرچہ نیتوں کا معاملہ اللہ تعالیٰ سے متعلق ہے، وہی غیب کا جاننے والا ہے، اس لیے وہی فیصلہ کر سکتا ہے کہ کس کی نیت کس عمل سے کیا ہے۔ ہم آپ تو صرف ظاہر ہی پر حکم لگا سکتے ہیں کسی کی نیت کے بارے میں بغیر کسی واضح قرینہ اور کسی مضبوط شہادت کے ہمیں کچھ کہنے کا حق نہیں ہے، لیکن اس زمانے میں دین کے دعوے داروں کے کام میں جو بے برکتی ہے وہ غمازی کرتی ہے کہ آوازوں میں جتنی گھن گرج ہے، دلوں میں اتنی حرارت نہیں ہے۔ آج اصلاح و تذکیر کے لیے جتنے بے بے وعظ ہو رہے ہیں شاید ہی کبھی پہلے ہوتے ہوں۔ دین کے نام سے جتنا لٹریچر آج چھپ کر فروخت ہو رہا ہے شاید ہی یہ کاروبار اس پیمانے پر کبھی پہلے ہوا ہو، اقامتِ دین کے ہمہہ کی جو گرما گرمی بظاہر اس دور میں دکھائی دے رہی ہے کوئی دوسری مثال اس کی مشکل ہی سے مل سکے گی، لیکن جہاں تک نتیجے اور اثر کا تعلق ہے، اس کے نقطہ نظر سے جائزہ لیجئے تو سب ٹائیں ٹائیں فز — صرف یہی نہیں کہ کوئی اصلاح نہیں ہوئی، حالات روز بروز گھٹتے ہی جا رہے ہیں بلکہ اس سے زیادہ افسوس ناک بات یہ ہے کہ دین کے معاملے میں جو غلط فہمیاں پہلے تھیں، ان میں کسی گنا اضافہ ہو گیا ہے اور بعض اضلافے تو اتنے سنگین ہیں کہ اچھا خاصا خطرہ اس بات کا پیدا ہو گیا ہے کہ مسلمان جو پہلے ہی بے شمار اختلافات اور تفرقوں میں مبتلا تھے کسی اور نئے تفرقے میں مبتلا نہ ہو جائیں۔

ہمارے نزدیک اس بے برکتی کا سب سے بڑا سبب یہ ہے کہ آج دین کے نام سے جو کام ہو رہے ہیں یا تو وہ خود دین سے بے جوڑ ہیں یا دلوں میں خدا کی رضا اور آخرت کی فلاح کے سوا کچھ دوسری ہی خواہشیں اور چاہتیں رچی بسی ہوئی ہیں جن کا اثر یہ نمایاں ہوتا ہے کہ دین کے نام سے جو کام بھی کئے جاتے ہیں یا تو وہ بالکل بے نتیجہ ہو کر رہ جاتے ہیں یا پھر تدریجاً ایک فتنہ کی صورت اختیار کر لیتے ہیں جس سے ملت کا انتشار و افراق روز بروز بڑھتا ہی جاتا ہے۔

قدم کو جلاؤ۔ حق پرستوار رکھنے کے لیے سب سے مقدم شے یہی ہے کہ اپنے کام کے صلے  
 میں آدمی اللہ کی رضا کے سوا اور کسی شے کا طالب نہ ہو۔ اگرچہ یہ بات کہنے میں جتنی ہی آسان ہے  
 کہنے میں اتنی ہی مشکل ہے، بہت کم ایسے نصیبہ درنکلتے ہیں جو اس کسوٹی پر پورے اترتے ہیں  
 لیکن دینی کاموں کی اصلی روح یہی ہے لہذا یہ روح غائب ہو جائے تو دین داری تمام تر دنیا داری بنا  
 کر رہ جاتی ہے جس سے نائدہ کچھ بھی نہیں ہوتا، نقصان بہت ہوتا ہے۔ آدمی جب تک اپنے  
 رب سے وابستہ رہتا ہے اسی وقت تک اپنے گرد و پیش کے بُرے اثرات اور شیطان سے  
 محفوظ رہتا ہے۔ جوں ہی اس کی نیت میں خدا کی رضا جوئی اور آخرت کے سوا کوئی طلب داخل  
 ہوتی خدا سے اس کا رشتہ ٹوٹتا اور جوں ہی خدا سے اس کا رشتہ ٹوٹتا شیطان کو اس پر قابو پانے  
 کا موقع ملتا۔ پھر ایک گمراہی سے دوسری گمراہی اور دوسری سے تیسری گمراہی پیدا ہوتی شروع ہوتی  
 ہے یہاں تک کہ گمراہیوں کا ایک گنہ آباد ہو جاتا ہے جس سے چھوٹنا آدمی کے لیے ناممکن ہو جاتا ہے۔  
 جو لوگ خدا اور آخرت کے سوا کسی اور چیز کو اپنا نصب العین بنا لیتے ہیں وہ ساری رنجانی  
 اپنے اسی نصب العین سے حاصل کرتے ہیں۔ وہی چیز ان کے لیے حق و باطل کا معیار بن جاتی ہے  
 اسی کو سامنے رکھ کر وہ اپنے سارے نقشے اور منصوبے بناتے ہیں اور اسی کی روشنی میں اگر وہ  
 ضرورت محسوس کرتے ہیں تو ایک شے کو اپنے پروگرام سے خارج کر دیتے ہیں اگرچہ کل تک وہ اس  
 کو دین قرار دیتے رہے ہوں۔ اور اگر ضرورت محسوس کرتے ہیں تو ایک چیز کو اپنے پروگرام کا جزو  
 بنا لیتے ہیں اگرچہ کل تک ان کا فتوے اس کے کفر ہونے کے بارے میں معلوم عوام و خواص رہا ہو۔  
 اس چیز کو وہ حکمت عملی کا مقصد سمجھتے ہیں اور ان کی یہ حکمت عملی پورے دین پر حاوی ہوتی ہے۔  
 اگر دین کی کوئی چیز ان کے کامت پر راست نہیں آتی تو مقرض پیراہن نواز کی مدد سے وہ اس  
 کو تراش خراش کو موزوں بنا لیتے ہیں۔

ظاہر ہے کہ ایسے لوگوں کی نہ تو علمی مذہبی تاریخی اور سیاسی ریلوں ہی پر اٹھایا گیا جا سکتا نہ  
 ان کے عقائد و ایمانیات ہی پر جس طرح بچے اپنے مٹی کے گھر وندے بناتے بگاڑتے رہتے  
 ہیں اس سے زیادہ آسانی اور بے پروائی کے ساتھ اپنے مزعومہ مصالح کی خاطر یہ خود اپنے  
 پیش کردہ آراء و افکار اور اپنے اعلان کردہ عقائد و نظریات کے تار و پود بکھرتے رہتے ہیں، ایک

ہی تاریخ ایک ہی ذخیرہ معلومات اور ایک ہی مانند استنباط و استدلال کی روشنی میں وہ اسلاف کے ایک گروہ کو ایک دن بے گناہ اور شہبے اور تہمت سے بری قرار دیں گے اور اگر ان کی کسی دینی اور سیاسی غرض کا تقاضا ہو جاتے تو جینہ انہی مصادر و مراجع کے حوالے سے اسی مقدس گروہ پر دوسرے دن تبرا بازی بھی کر ڈالیں گے اور لطف یہ کہ اپنے اس تضادِ فکر پر نہ صرف یہ کہ کوئی شرمندگی نہیں محسوس کریں گے بلکہ ان دونوں ہی باتوں کو یکساں تحقیق کا ایک مثالی کا زامہ قرار دیں گے اور ان کے بہت سے معتقدین یہ احساس رکھتے ہوتے بھی کہ ان دونوں باتوں میں سے ایک ہی بات صحیح ہو سکتی ہے، محض اپنے ذاتی اغراض کے لیے کولے کی اس دلالی میں رات دن ڈوبے رہتے ہیں اور ان کو ذرا احساس نہیں ہوتا کہ کل انہیں مرنا اور خدا کو بھی منہ دکھانا ہے۔ ان کی دوستی اور دشمنی بھی ان کے اغراض کے تابع ہو جاتی ہے۔ دین کے نقطہ نظر سے جن کے ساتھ ان کی دشمنی ہونی چاہیے محض اپنے دینی و سیاسی حوصلوں کے لیے ان کی طرف یہ محبت کی پینگیں بڑھاتے ہیں اور ان کے خیر سے زیادہ ان کے شر کی تائید و تقویت کا ذریعہ بنتے ہیں اور جن سے دوستی ہونی چاہیے ان کے یہ دشمن بن جاتے ہیں اور ان کے ساتھ ان کو حریفانہ کاوش ہو جاتی ہے۔ ان کے تمام دینی و اخلاقی اقدار یک قلم بدل کے کچھ سے کچھ ہو جاتے ہیں۔ جن کی تحریروں کی دوسطیں بھی کوئی خوش مذاق آدمی پڑھنا گوارا نہ کرے گا یہ محض اس لئے ان کو لوگوں میں تبرک کے طور پر تقسیم کرتے پھریں گے کہ ان کے لکھنے والے ان کے مخالفوں کو گالیاں دینے اور ان کے نقادوں کی گپڑیاں اچھالنے میں نہایت مبیاک ہیں۔ اسی طرح جن اداروں کی حیثیت اس سے زیادہ کچھ بھی نہیں کہ بعض حکومتوں نے اپنے سیاسی حریفوں کے خلاف ان کو پروپیگنڈے کے لیے قائم کیا ہے ان کو یہ اس حیثیت سے پیش کرتے ہیں کہ جس طرح اسلام نے دنیا کو جاہلیت کی تاریکی سے نکالا اسی طرح فلاں ادارہ بھی دنیا کو موجودہ جاہلیت سے نکال کر اسلام کی روشنی میں لائے گا اور یہ دنیا از سر نو حق کی روشنی سے بقعہ نور بن جائے گی۔

اس تماش کے لوگوں سے یہ خوش گمانی رکھنا کہ ان کے ہاتھوں دین کی کوئی خدمت انجام پا سکے گی خود دین سے انتہائی بدگمانی کے مترادف ہے۔ اسلام اللہ کا دین ہے، اس کی کسی خدمت کی توفیق پاسکتے ہیں تو وہی پاسکتے ہیں جو صرف اللہ کی رضا اور آخرت کی طلب کے لیے اس کی

خدمت کریں گے۔ یہ خدمت چھوٹی بھی ہو سکتی ہے، بڑی بھی ہو سکتی ہے لیکن چونکہ اس کی تہ میں انخلاص ہوتا ہے اس وجہ سے ملت کی تاریخ میں بھی اس کے نقوش باقی رہتے ہیں اور آسمانوں پر بھی اس کا چرچا ہوتا ہے۔ اسی قسم کے نفوس تدریبہ ہیں جن کی جان بازیوں اور قربانیوں سے تجدید و اِحیائے ملت کی تاریخ بنی ہے اور آئندہ بھی اگر اس میں کسی صفحہ نورانی کا اضافہ ہونا ہے تو انہی لوگوں کے ہاتھوں ہوگا جو اسلام کے سرپرست بن کر نہیں بلکہ اس کے خدام اور حلقہ جگوش بن کر اس کی کوئی خدمت انجام دیتے۔ جن لوگوں نے اسلام کی خدمت کے نام سے اپنے دنیوی اور سیاسی مقاصد حاصل کرنے کی کوشش کی ہے ان کے نام اگر باقی ہیں تو صرف کسی چھوٹے یا بڑے فتنے کی یادگار کی حیثیت سے باقی ہیں اور ظاہر ہے کہ اس طرح باقی رہنے سے ہزار درجہ بہتر نہ باقی رہنا ہی تھا بلکہ ایسے لوگوں کے بارے میں تو یہ کہنا بھی شاید بے جا نہیں کہ اے کاش! ان کی ماؤں نے ان کو جنا ہی نہ ہوتا۔

اس تمام گزارش کا مقصد یہ ہے کہ اسلام کی کوئی چھوٹی خدمت کیجئے یا بڑی اس حقیقت کو ہمیشہ یاد رکھتے کہ ہر خدمت کی بڑائی اور اچھائی کا انحصار آپ کے خلوص پر ہے۔ خلوص کے ساتھ کوئی خدمت بھی چھوٹی نہیں اور خلوص کے بغیر ہر خدمت حقیر و بے وقعت ہے۔ اس وجہ سے کسی کام کی کیت سے زیادہ اس کی کیفیت اور مقدار سے زیادہ اس کی معنویت پر نگاہ رکھتے اور اس پہلو سے برابر اپنا احتساب کرتے رہتے اور ساتھ ہی اس بات کو بھی یاد رکھیے کہ اللہ کا دین ہمارا محتاج نہیں ہے بلکہ ہم ہی اس کے محتاج ہیں۔ ہم اگر دین کی کوئی خدمت کرتے ہیں تو اس کا حقیقی نفع ہمیں کو پہنچتا ہے۔ اس وجہ سے کسی کا بھی یہ مرتبہ نہیں ہے کہ وہ دین کا محسن بنے بلکہ یہ اللہ کا احسان ہے کہ کسی کو دین کی کسی خدمت کی توفیق ملے۔

## ایک نئی دینی تنظیم کی ضرورت

ہمیں ملک کے دونوں بازوؤں سے دینی احساس رکھنے والے مسلمانوں کے بکثرت خطوط اس مضمون کے موصول ہوتے ہیں کہ اس وقت ملک میں کوئی جماعت ایسی موجود نہیں ہے جو ملک میں پیدا ہونے والے مسائل پر صحیح دینی نقطہ نظر سے نگاہ ڈال سکے اور پھر موثر طور پر اس نقطہ نظر کو ملک کے عوام و خواص تک پہنچا سکے۔ اس سلسلے میں اگر کچھ کام ہو رہے ہیں تو ان دوستوں کا خیال یہ ہے کہ ان کی نوعیت انفرادی کاموں کی ہے، یہ کام بھلے خود کتنے ہی قسمی اور با وقعت ہوں لیکن یہ وہ اثر نہیں پیدا کر سکتے جو اجتماعی نوعیت کے کسی کام کا ہو سکتا ہے۔ ان دوستوں کا خیال بھی ہے کہ یہ عملاً جو پیدا ہوا ہے اگر لوں ہی باقی رہا اس کو جلد سے جلد کسی صحیح قسم کی تنظیم سے بھرنے کی کوشش نہ کی گئی تو اس کا نتیجہ یہ ہوگا کہ ملک کے ہر شعبہ زندگی میں جو فتنے اٹھ رہے ہیں، وہ پوری آزادی سے راہ پالیں گے اور جب وہ ایک مرتبہ اذنان و قلوب اور تہذیب و معاشرت پر چھا جائیں گے تو پھر موجودہ سازگار ماحول میں وہ اتنی گرمی جڑیں جمائیں گے کہ ان کو اکھاڑنا تو درکنار ان کو بلانا بھی شاید دشوار ہو جائے۔

ہمارے نزدیک جن دوستوں نے یہ خیالات ظاہر کئے ہیں ان کا اندازہ اور تجزیہ بالکل صحیح ہے۔ اس پر اتنا اضافہ ہم اور کرنا چاہتے ہیں کہ اس دوران میں سب سے زیادہ جس گروہ کے وقار کو نقصان پہنچا ہے وہ مذہبی گروہ ہے۔ ایک نہایت سخت امتحان کے موقع پر بہت تھوڑے لوگوں نے یہ توفیق پائی کہ وہ بے لوث ہو کر دین کی ترجمانی کا صحیح حق ادا کر سکے۔ خاص طور پر معاملے کا یہ پہلو سب سے زیادہ افسوس ناک ہے کہ جن لوگوں سے دین کی صحیح ترجمانی کی سب سے زیادہ توقع تھی وہ یا تو حالات کے بہاؤ میں غلط سمت میں بہ گئے یا نہایت غلط قسم کی مصلحت اندیشیوں

کے چکر میں پھنس کر تذبذب کا شکار ہو گئے۔ گردہوں اور جماعتوں کی صلاحیتوں کا امتحان روز  
روز نہیں ہوتا۔ خاص خاص مواقع ہی پر ہوتا ہے۔ لیکن جب ہوتا ہے تو اس میں کامیابی اور ناکامی  
کے نتائج نہایت دُور رس ہوتے ہیں۔ انہی مواقع پر مخالفت اور موافق دونوں یہ اندازہ لگاتے  
ہیں کہ کن کی قوت فیصلہ قابل اعتماد ہے، کن کی نہیں اور کن کے کردار پر اعتماد کیا جانا چاہیے،  
کن کے کردار پر نہیں۔ مجرد سیاست کا میدان ہو تو اس میں گرنا اور اٹھنا دونوں معمولی بات ہوتی  
ہے۔ جو ملتا ہے کہ ابھی آپ گرسے ابھی گرد بھاڑ کر اٹھ کھڑے ہوتے، کسی نے تالی پیشی اور تہہ بہ  
لگایا، کسی نے ہمدردی کی اور ذرا چوٹ سہلا دی۔ اس کی وجہ یہ ہے کہ سیاست میں سب کچھ کھیل  
بجھا جاتا ہے۔ اس میں صبح کو آپ کسی اور سوٹ میں نمایاں ہو سکتے ہیں، شام کو کسی اور جامے  
میں۔ لیکن مذہب میں کوئی چیز بھی کھیل کی حیثیت نہیں رکھتی۔ یہاں ہر چیز نماز کی طرح عبادت  
اور ہر میدان مسجد کی طرح محترم ہے۔ اس کو چمے میں بھرم بھی بڑی مشکل سے قائم ہوتا ہے۔  
برسوں کی ریاضت، نفس کشی اور بے لوثی کی زندگی کے بعد کہیں جا کر کوئی شخص یا گروہ لوگوں کی  
ننگا ہون میں اعتماد و حسن ظن کی جگہ پاتا ہے۔ اور جگہ پانے کے بعد ایک ذرا سی غلطی سے بڑی آسانی کے ساتھ اس  
کو کھو بھی دیتا ہے۔ کردار کی معمولی سی کمزوری اور اراضے کی معمولی سی نفوش برسوں کے کیے گرائے  
پر اس طرح پانی پھیر دیتی ہے کہ سب نقش بر آب ہو کر رہ جاتا ہے۔ مذہب کے دیار کی روایات  
یہی ہیں۔ یہاں چڑھنے میں بڑی دیر لگتی ہے اور گرنے کے بعد سنبھلنا کم ہی کسی کو نصیب ہوا ہے۔  
ان حالات میں اس ضرورت سے انکار کی گنجائش نہیں ہے کہ یہاں ایک ایسی جماعت کی  
شدید ضرورت ہے جو ملک میں پیدا ہونے والے تمام مسائل پر کتاب و سنت کی روشنی میں غور  
کرے اور بالکل بے لوث ہو کر حالات کا احتساب کرے۔ اس جماعت کا کام دعوتی، تفتیحی  
اور تعلیمی تینوں نوعیتوں کا ہونا چاہیے۔ یہ ملک کے جمہور کو بلا امتیاز اعلیٰ و ادنیٰ، اسلامی زندگی اختیار  
کرنے کی دعوت دے۔ ملک میں جو غلط رجحانات سر اٹھائیں، خواہ جمہور کی طرف سے یا ارباب اقتدار  
کی طرف سے، ان پر آزادی کے ساتھ تمام موثر طریقوں سے تنقید کرے، اور اس دُور میں دین  
اور دینی تعلیم کے تحفظ کے لیے جو تدبیریں اختیار کرنی ممکن ہوں، وہ اختیار کرے۔ آج چھوٹے  
چھوٹے کام جو الگ الگ ہو رہے ہیں یہ اگر ایک نظم کے تحت ہونے لگیں اور ان کو جماعتی

نظم کی رہنمائی اور اس کی تائید حاصل ہو جائے تو اول تو انہی کی تاثیر اور افادیت دس گنی بڑھ جاتے گی۔ ثانیاً خدمت دین و ملت کی دوسری بہت سی راہیں کھل جائیں گی جن کا انفرادی کوششوں سے کھلنا کسی طرح ممکن نہیں ہے۔

اس تنظیم کی استقامت اور صحیح فیض رسانی کا انحصار اس امر پر ہے کہ یہ اقتدار کی ہوس اور سیاسی طامع آزمائی کے فتنے سے اپنے آپ کو ہر پہلو سے محفوظ رکھے۔ اقتدار کی ہوس پس کی گانٹھ ہے۔ جس کے اندر اقتدار کی ہوس ہو اس کے لیے ممکن ہی نہیں ہے کہ اس کی دینی آنکھ کھلی رہ سکے۔ جو شخص اقتدار کی ہوس سے آزاد ہو وہ اگر اقتدار کی آزمائش میں ڈالا جائے تو اس سے یہ توقع کی جاسکتی ہے کہ وہ جاوہ مستقیم پر استوار رہے۔ تاریخ میں اس کی مثالیں موجود ہیں۔ لیکن اقتدار کے جھوکے افراد اور جماعتوں نے فساد فی الارض کے سوا آج تک کچھ نہیں کیا۔ اصل کام خیر خواہی اور بے لوثی کے ساتھ لوگوں کے سامنے اللہ کا دین پیش کرنا ہے۔ اگر کسی معاشرہ میں اللہ کا دین جڑ پکڑے گا تو اس معاشرہ کی سربراہی خود بخود دین اور اہل دین کے ہاتھوں میں آجائے گی اور اگر دین نہیں جڑ پکڑے گا تو خواہ کچھ ہی کیجئے لیکن اس بڑے درخت سے بڑے ہی پھل پیدا ہوں گے۔ بڑے معاشرے میں اگر کوئی اچھا آدمی اقتدار کسی طرح حاصل کر بھی لے تو اسے یا تو خود بڑا بنا پڑتا ہے یا پھر اس کو اپنی جگہ طوعاً یا کرہاً معاشرے کے مزاج کے موافق آدمی کے لیے خالی کرنی پڑتی ہے۔ بلکہ اس زمانے میں تو یہ بھی تجربہ ہوا ہے کہ اچھے آدمی اگر کسی راہ سے اقتدار تک پہنچنے میں کامیاب ہو گئے ہیں تو وہ بڑوں سے بھی زیادہ بڑے بننے پر مجبور ہوتے ہیں۔ پھر حسب فی الواقع اچھے آدمی ماحول کے بڑے اثرات سے متغیر ہو سکتے ہیں تو ان لوگوں سے کیا توقع کی جاسکتی ہے جن کا ادعا ہے حسن محض نمائشی غاڑہ ہے اور جو آزمائش کی ایک معمولی رگڑ کا بھی مقابلہ نہیں کر سکتے۔ بلکہ اس سے بڑھ کر یوں کہتے کہ جن کی خود سپردگی اور اتنادگی کا یہ عالم ہے کہ مانگنے سے پہلے سب کچھ خود ہی دے بیٹھتے ہیں۔ بہر حال ہم اس طرح کی کسی تنظیم کی ضرورت کو وقت کی ایک فطری ضرورت سمجھتے ہیں اگر اللہ کے کچھ بندوں نے اس کے لیے قدم اٹھایا تو ہم ان کا خیر مقدم کریں گے، ان سے تعاون کریں گے اور اپنے پاس علم کی جو قوتیں اور صلاحیتیں ہیں، ان سے ان کے ساتھ شرکت عمل کریں گے

لیکن یہ امر بھی ہم بے تکلف ظاہر کر دینا چاہتے ہیں کہ اس وقت ہمارے پیش نظر علم دین کی خدمت کے جو کام ہیں وہ ہمیں اس بات کی اجازت نہیں دیتے کہ ہم شرکت و تعاون سے آگے بڑھ کر اس طرح کی تنظیم کی ذمہ داری براہ راست اٹھائیں۔ ہم نے اپنے ذمے سے جو کام سے رکھے ہیں، ہماری طاقت نچوڑ لینے کے لیے وہی کافی ہیں۔ یہ کام کم از کم اپنی نگاہوں میں، ایسے نہیں ہیں جن کو ہم نظر انداز کر سکیں۔ ہم تفسیر تدریس قرآن کی تکمیل اور بعد تعلیم یافتہ طبقہ کے ذی صلاحیت نوجوانوں کو علم دین سے آراستہ کرنے کی جدوجہد کو اس وقت نہایت ضروری کام سمجھتے ہیں۔ ہمارا اگمان یہ ہے کہ ان کاموں کے لیے تھوڑی بہت صلاحیت اللہ تعالیٰ نے ہمیں عطا فرمائی ہے۔ جو آدمی اپنی صلاحیتوں کے مطابق کام کرتا ہے نہایت نیک ہو تو اللہ تعالیٰ اس میں برکت دیتا ہے۔ ہمارا خیال یہ ہے کہ ہر آدمی انبیاء کے طریقے پر پورے دین کو لے کر نہیں اٹھ سکتا۔ بلکہ سچ بوجھے تو ہم تو اس کو ایک خط سمجھتے ہیں۔ ہمارے نزدیک تو ہما شما کے لیے آنا ہی بس ہے کہ اپنی صلاحیت کے مطابق دین و ملت کی کوئی چھوٹی موٹی خدمت کر جائیں۔ اگر اخلاص کے ساتھ بنیاد ملت کی ایک اکھڑی ہوئی اینٹ بھی اپنے ہاتھوں اس کی جگہ پر جم گئی تو شاید نجات کے لیے وہی کافی ہو جاتے۔ اس کو حوصلہ کی تسلی سمجھتے یا تجر بہ کی تسلی، سب کچھ لینے کے ادعا کے زعم میں سب کچھ کھودینے کے بجائے سلامتی اسی میں نظر آتی ہے کہ ملت اسلامیہ کی خدمت کے ہتھیار گوشوں میں سے جس خدمت کی صلاحیت اپنے اندر محسوس ہوتی ہے اس کو لے کر بیٹھ گئے ہیں۔ اور اللہ تعالیٰ سے دعا یہ ہے کہ استقلال اور اخلاص نصیب ہو۔ تاہم جیسا کہ ہم نے عرض کیا کہ ان کاموں کے ساتھ ساتھ ہر اس اجتماعی کام میں تعاون کے لیے ہم تیار ہیں جو اسلام کی خدمت کے لیے۔



## دین کے کام کے لیے التزام جماعت

بعض حضرات نے یہ سوال کیا ہے کہ جب اسلام میں جماعتی زندگی ضروری چیز قرار دی گئی ہے تو تم بتاؤ کہ تم کس جماعت کے ساتھ جو اور اگر کسی جماعت کے ساتھ نہیں ہو تو پھر ان احادیث کا تمہا سے پاس کیا جواب ہے جن میں جماعت کے التزام کی تاکید کی گئی ہے اور جس سے الگ رہنے والوں کے لیے عذاب و دوزخ کی وعید ہے؟ جواب میں گزارش ہے کہ ہمارے نزدیک تو اصل جماعت ملت مسلمہ کا سواد اعظم ہے جس کے ساتھ وابستہ رہنا ہر مسلمان کے لیے ضروری ہے۔ جو لوگ اس سے الگ اپنی کوئی جماعت بناتے ہیں وہ درحقیقت تفریق بین الملت کے مجرم ہیں اور یہ جرم اسلام میں شدید ترین جرائم میں سے ہے۔ جو لوگ اس ملت کے ساتھ وابستہ رہتے ہوتے اس کی خدمت کی سعادت حاصل کرنا چاہتے ہیں ان کے لیے راستہ یہ ہے کہ اس کی خدمت کے بے شمار گوشوں میں سے ایک یا دو یا چار گوشے اپنی استعداد و صلاحیت اور اپنے وسائل و امکانات کے مطابق اختیار کر لیں اور ان کے اندر اخلاص و دیانت کے ساتھ کام کریں۔ ان کے کام کا کوئی نتیجہ نکلے یا نہ نکلے لیکن ان کے اندر خلوص ہوا تو امید ہے کہ قیامت میں وہ اپنی اس محنت کا اجر پائیں گے لیکن جو لوگ اپنی مٹھی بھر جماعت کو یہ سمجھ بیٹھیں کہ یہ وہ الجماعت ہے جس کا التزام ذریعہ نجات اور جس سے علیحدگی یا جس سے جدائی موجب عذاب ہے یا یہ سمجھ بیٹھیں کہ حق و ہدایت بس اس جماعت کے اندر ہی محصور ہے، اس سے الگ وہ کربخاست حاصل کرنے کی کوئی راہ نہیں ہے یا یہ سمجھیں کہ ان کی عبادت تو پورے دین کی حامل ہے، باقی ان کے سوا کوئی پورے دین کا حامل نہیں ہے تو اس قسم کے خبط میں مبتلا ہونے والے لوگ اسی تفریق بین الملت کے مجرم ہیں جس کے مجرم تادیبانی ہوتے ہیں۔ ہر مسلمان کو چاہیے کہ ایسے مفسدین و اشرار کے سایہ سے بھی اپنے کو دور رکھے چہ جائیکہ ان کے

اس دور کے فتنوں میں جماعت سازی کا فتنہ سب سے بڑا فتنہ ہے۔ جس شخص کی زبان یا اس کے قلم میں کچھ حرکت ہوتی ہے وہ سب سے پہلے جماعت سازی کی سوتلا ہے۔ ابتدا تو ان جماعتوں کی خدمت ملت اور خدمت اسلام کے کسی دعوے سے ہوتی ہے لیکن جب کچھ کام آگے چل نکلتا ہے تو پھر یہ جماعتیں ملت اسلام کے جسم سے گوشت کا ایک ٹوٹھرا نوحہ کر اپنی ایک الگ دکان سجا کر بیٹھ جاتی ہیں اور ان کے ایجنٹ اور کارندے سادہ لوح عوام میں یہ دوسرا مذازی شروع کر دیتے ہیں کہ جو ان کی دکان سے سودا نہ خریدے اس کا ایمان ہی سلامت نہیں رہتا۔ ہم نے کتنی جماعتوں کو خدا کے نام سے قائم ہوتے اور پھر اسی طرح خودالہ اور بت بننے دیکھا ہے۔ جن لوگوں کا ان جماعتوں کے ساتھ پیٹ اور تن وابستہ ہو جاتا ہے ان کا تو کام ہی اس کے سوا کچھ نہیں رہ جاتا کہ وہ آسمان وزمین کو انہی جماعتوں کے ہاتھوں قائم و باقی ثابت کریں اور ان کی پھیلائی ہوئی ہر گرامی اور ان کے اٹھائے ہوئے ہر فتنہ کو دین کی حکمت کا عین مقصدی اور شریعت کے منشا کی عین روح قرار دیں۔ اس فتنے میں جتنا جو کر میں نے ایسے ایسے لوگوں کو مرتے دیکھا ہے جن کی موت میرے لیے باعث حیرت بھی ہے اور باعث اندوہ بھی۔

اسی ضمن میں بعض حضرات نے یہ بھی پوچھا ہے کہ وہ گروہ کون سا ہے جس کے متعلق فرمایا گیا ہے کہ وہ نجات پانے والا بنے گا۔ باقی سب دوزخ میں پڑیں گے۔ جواب میں عرض ہے کہ اس طرح کا گروہ کسی رجسٹرڈ باڈی کی شکل میں کسی ایک پلیٹ فارم پر میز و ممانہ براہمان نہیں ہے کہ میں اس کی طرف انگلی اٹھا کر اشارہ کر دوں کہ یہ ہے وہ گروہ! حدیث میں ان لوگوں کی جو پہچان حضور نبی کریم صلی اللہ علیہ وسلم نے بتائی ہے وہ یہ ہے کہ "ما اتنا علیہ واصحابی" یہ لوگ اس طریقہ پر ہوں گے جس پر میں اور میرے صحابہ ہیں) دعویٰ کرنے کو تو ہر جماعت یہ دعویٰ کر سکتی ہے کہ وہی اس کی مصداق ہے لیکن اس کا اصلی طفرائے امتیاز وہی ہے جو حدیث میں مذکور ہوا۔ اس جماعت کا اس زمانے کے معروف جماعتی ضابطوں کے تحت منظم ہونا بھی ضروری نہیں ہے بس اس امت کے ہر دوزہ ہر ملک اور اس کی ہر قوم میں ایسے اللہ کے بندے پیدا ہوتے رہیں گے جو صحیح دین پر خود قائم رہیں گے اور اسی کی دعوت اپنے قول و عمل سے دوسروں کو بھی

دیتے رہیں گے۔ چنانچہ تاریخ گواہ ہے کہ ایسے صالحین و ابراہرہر دور میں پیدا  
 ہوتے رہے ہیں اور شاہ اللہ ہمیشہ پیدا ہوتے رہیں گے اس قسم کی حدیثوں کا سہارا لے کر ان  
 لوگوں کی حمایت میں ویسے پیدا کرنا جن کا انحراف اللہ رسولؐ اور صحابہؓ کے طریقے سے روز روشن  
 کی طرح واضح ہے؛ نہایت نامعقول حرکت ہے۔

---

## دینی تعلیم و تربیت کے اداروں کا قیام

سید رمضان صاحب نے ایک ایک مرتب کی ہے جس میں انھوں نے یورپ کے کسی موزوں مقام پر ایک اسلامی مرکز کے قیام کی ضرورت کی طرف توجہ دلائی ہے۔ اس مرکز کے جو اہم مقاصد انھوں نے ظاہر کئے ہیں ان میں ایک اہم مقصد یہ بھی بتایا گیا ہے کہ یہ ان مسلمان اعلیٰ تہوں کی نگرانی اور رہنمائی کرے گا جو یورپ کے مختلف ملکوں میں آباد ہیں لیکن کوئی صحیح رہنمائی اور نگرانی نہ حاصل ہونے کے سبب سے اکثریت کے مذہب اور تمدن میں تحلیل ہوتی جا رہی ہیں۔

اس امر میں کسی شبہ کی گنجائش نہیں ہے کہ اس زمانہ میں اسلام کی کوئی موثر اور مفید خدمت وہی لوگ انجام دے سکتے ہیں جن کو ایک طرف اسلام میں رسوخ حاصل ہو اور دوسری طرف موجودہ سائنس اور فلسفہ میں بھی رسوخ حاصل ہو۔ اس طرح کے اشخاص و افراد کی کمی تو پہلے بھی ہماری قوم میں تھی، لیکن اب تو یہ قوم ایسے رجال سے بالکل ہی خالی ہوتی جا رہی ہے اور نہایت بد قسمتی کی بات یہ ہے کہ ایسے اشخاص پیدا کرنے کا کوئی انتظام بھی اس وقت موجود نہیں ہے۔ ایسے اشخاص تعلیمی اداروں ہی سے پیدا ہو سکتے تھے لیکن ہمارے تعلیمی ادارے خواہ جدید طرز کے ہوں یا قدیم طرز کے، اس طرح کے اشخاص پیدا کرنے کے لیے بالکل ہی بانجھ واقعہ ہوتے ہیں۔ جہاں تک مذہبی اداروں کا تعلق ہے، اگر وہ بڑی بھلی دینی تعلیم کا کچھ انتظام کرتے ہیں تو انھیں جدید سائنس اور فلسفہ سے کوئی تعلق نہیں اور اس کے بالکل برعکس ہمارے کالجوں اور یونیورسٹیوں کا حال یہ ہے کہ اگر یہ جدید فلسفہ اور سائنس کی تعلیم دیتے ہیں تو انھیں

مذہب اور مذہبی تعلیم سے کوئی سروکار نہیں ہے۔ مشہور ادیب جاحظ نے اپنے زمانہ کے متعلق لکھا ہے کہ اس زمانہ میں دین ہے تو اس کے ساتھ عقلیت نہیں اور اگر عقلیت ہے تو اس کے ساتھ دین نہیں۔ جاحظ کا یہ تبصرہ اس کے اپنے زمانہ کے متعلق صحیح ہو یا نہ ہو لیکن ہمارے اس دور کے متعلق تو اس کا یہ تبصرہ سو فیصد صحیح ہے۔ اس زمانہ میں اگر مذہب ہے تو سائنس اور فلسفہ سے بیزار اور اگر سائنس و فلسفہ ہے تو مذہب سے متنفر اور باغی۔

اس صورت حال نے مذہب اور اہل سائنس میں ایک سخت قسم کی کش مکش اور جنگ کی حالت پیدا کر دی ہے اور سائنس کے مایوسوں کا خیال یہ ہے کہ اس جنگ میں سائنس کا پتہ بھاری ہے۔ سائنس کی فتوحات جتنی ہی بڑھتی جا رہی ہیں اسی نسبت سے اہل سائنس کا غرور بھی بڑھتا جا رہا ہے۔ یہاں تک کہ بہت سے ذہنوں میں یہ خیال پیدا ہونے لگا ہے کہ سائنس کے موجودہ چیلنج کا مذہب کے پاس کوئی جواب ہی نہیں ہے۔ یہ خیال پیدا ہونے کی وجہ یہ نہیں ہے کہ خدا نخواستہ مذہب کم از کم جہاں تک اسلام کا تعلق ہے، کوئی ایسی بوری چیز ہے جس کو عقل اور تجربہ کے آگے کبھی شرمندہ ہونا پڑے۔ انسان کی عقل اور اس کے تجربات میں جتنا ہی اضافہ ہوتا جائے گا اتنا ہی اسلام کا جوہر نکھر نکھر کر سامنے آئے گا۔ لیکن اس کے لیے شرط یہ ہے کہ اسلام کے حقائق کو واضح کرنے کے لیے بھی ایک ایسا گروہ میدان میں موجود ہو جس نے مذہب کو عقل کی کسوٹی پر پرکھا ہو اور عقل کو مذہب کی روشنی سے جلا دی ہو۔

تاریخ کے اس دور میں اس قسم کے راسخین فی العلم ہی اسلام کی کوئی خدمت کر سکیں گے لیکن اس قسم کا کوئی گروہ اس وقت نہ تو ہمارے اندر موجود ہی ہے اور نہ اس کے پیدا کرنے کا کوئی انتظام ہی ہے۔ اس وجہ سے ان سارے لوگوں کا جو اسلام اور مسلمانوں کے مستقبل سے کوئی دلچسپی رکھتے ہیں اس وقت سب سے مقدم فرض یہ ہے کہ ہر ملک کے اندر ایسے راسخین فی العلم تیار کرنے کی فکر کریں جو اس جدید فکری کش مکش میں اسلام کی صحیح نمائندگی اور وکالت کے لیے پوری طرح اہل ہوں۔ اس کے لیے سب سے پہلی چیز جس کی ضرورت ہے وہ یہ ہے کہ جو لوگ اس مقصد کی اہمیت کو اچھی طرح سمجھتے ہیں اس کو بروستے کار لانے کی جدوجہد باہمی تعاون کے ساتھ کریں جو لوگ اس کے لیے اباب و دوسائل فراہم کرنے کے

پڑشیں میں ہیں وہ اس کے لیے اسباب و وسائل فراہم کرنے میں ہاتھ بٹاتیں اور جو لوگ اپنی ذہنی اور علمی صلاحیتوں سے اس کو مدد پہنچا سکتے ہیں، وہ اپنی ذہنی اور علمی صلاحیتیں اس کے لیے وقف کریں۔

فی الحال اس مقصد کے لیے عملی قدم یہ اٹھایا جاسکتا ہے کہ جدید اعلیٰ تعلیم پاتے ہوئے کچھ ایسے لوگوں کو جو دین سے دلچسپی اور مناسبت رکھتے ہوں، آمادہ کیا جائے کہ وہ علم دین میں تبحر حاصل کریں اور اس چیز کا ان کے لیے قابل اطمینان انتظام کیا جاتے۔ اسی طرح دین کی کچھ اعلیٰ تعلیم پاتے ہوئے اشخاص کو اس بات پر آمادہ کیا جائے کہ وہ جدید علوم کے مختلف شعبوں میں سے کسی شعبہ میں دستگاہ حاصل کریں اور اس کے لیے ان کو ضروری اسباب و وسائل فراہم کئے جائیں۔ اس کام کے لیے جو لوگ بھی آگے بڑھیں وہ اس عزم اور اس عہد و پیمان کے ساتھ آگے بڑھیں کہ وہ اپنی زندگیاں اسلام کی خدمت کے لیے وقف کریں گے اور ان کے علم اور زبان کی ساری کوششیں اسی راہ میں صرف ہوں گی۔

اس قسم کے تعلیمی و تربیتی ادارے الگ الگ تمام مسلمان ملکوں میں بھی قائم ہونے چاہئیں اور تمام مسلمان ممالک کے دینی خدمت گزاروں کے باہمی اشتراک و تعاون سے ایک طاقت ور ادارہ یورپ کے کسی موزوں مقام پر بھی قائم ہونا چاہیے۔

جو ادارے مسلمان ملکوں میں قائم ہوں ان کے سامنے مندرجہ ذیل کام فی الحال ہونے چاہئیں:

۱۔ ایسے اشخاص کی تیاری جو بیک وقت مذہب اور جدید فکر و فلسفہ دونوں میں رسوخ رکھتے ہوں اور جو اس بات کا عہد کریں کہ وہ اپنی زندگیاں اسلام کے لیے وقف کریں گے۔

۲۔ علمی و فکری تربیت کے ساتھ ساتھ ان اشخاص کی عملی تربیت کہ یہ جس میدان میں بھی کام

کریں اسلامی اخلاق و سیرت کا نمونہ بن کر کام کریں۔

۳۔ ان تمام مسائل و عنوانات پر بلند پایہ اور شعوریں کتابیں تیار کرانا جو اس وقت مغربی فکر و فلسفہ

اور اسلام کے تصادم سے سامنے آ رہے ہیں اور جن کے سبب سے لوگوں کے ذہنوں میں طرح طرح کے شبہات و شکوک پیدا ہو رہے ہیں۔

۴۔ بلند پایہ رسائل، مؤثر اور مفید کتابچوں، دائرالمطالعوں، علمی لکچروں اور قرآن و حدیث کے

علقہ تہ مدرس کے ذریعے سے عوام کے ذہنوں کی اصلاح و تربیت۔

یورپ میں جو مرکز قائم ہو وہ ان مقاصد کے ساتھ مندرجہ ذیل مقاصد بھی اپنے پیش نظر رکھے:

۱۔ ان مسلمان طلبہ کی مذہبی و فکری رہنمائی جو مختلف ممالک سے تحصیل علم کے لیے یورپ جاتے ہیں۔

۲۔ اسلام سے متعلق مختلف موضوعات پر بلند پایہ کتابوں کی مغربی زبانوں میں نشر و اشاعت اور لیکچروں کا اہتمام۔

۳۔ ایک بلند پایہ علمی و تحقیقی رسالہ کا اجرا جو اسلام سے متعلق ان شبہات و شکوک کو دور کر کے جو اس دور کے لوگوں کے ذہنوں میں پیدا ہو رہے ہیں۔

۴۔ اگر وسائل فراہم ہو سکیں تو کسی موزوں مقام پر مسلمانوں کی ایک اسلامی نوآبادی اور ایک معیاری دارالعلوم کا قیام۔

یہ ایک خالص مذہبی علمی اور تربیتی کام ہے جس میں ہر دینی احساس رکھنے والا مسلمان حصہ لے سکتا ہے۔

## تحفظ دین کا ایک منصوبہ

ایک دردمند مسلمان نے علامہ اقبالؒ کے ایک خط کا حوالہ دیا ہے جو علامہؒ نے جامع ازہر کے اس وقت کے شیخ علامہ مصطفیٰ مراغی کو لکھا تھا۔ صاحب مکتوب کے بیان کے مطابق علامہ اقبالؒ نے اپنے اس خط میں اپنے اس تخیل کا اظہار فرمایا ہے جو وہ مسلمانوں کی فکری و اخلاقی اصلاح سے متعلق اپنی زندگی کے آخری دور میں اپنے ذہن میں رکھتے تھے۔ اس خط کی اس اہمیت کے سبب سے ہماری خواہش تھی کہ اس کے مضمون سے ہم بھی واقف ہوں۔ اب یہ ایک بالکل نیا مفید فی ہے کہ ہمارے مخدوم جناب چودھری نیاز علی خاں صاحب نے جوہر آرائی سے علامہ رحمۃ اللہ علیہ کے اس خط کی نقل ہمارے پاس بھیج دی ہے۔ یہ خط ایک اہم دستاویز ہے جس سے اندازہ ہوتا ہے کہ علامہ مرحوم کو اس ضرورت کا احساس کتنی شدت کے ساتھ تھا۔ علامہ مرحوم کا اصل خط تو عربی میں ہوگا، محترم چودھری صاحب نے اس کا اردو ترجمہ ہمیں ارسال فرمایا ہے اس کا ضروری حصہ ہم یہاں درج کرتے ہیں۔ علامہ مرحوم شیخ مراغی کو لکھتے ہیں :-

” ہم نے ارادہ کیا ہے کہ پنجاب کے ایک گاؤں میں ایک ایسا ادارہ قائم کریں جس کی نظر آج تک میاں وقوع میں نہیں آئی۔ ہماری خواہش ہے کہ اس ادارہ کو وہ شان حاصل ہو جو دوسرے دینی اور اسلامی اداروں کی شان سے بہت بڑھ چڑھ کر ہو۔ ہم نے ارادہ کیا ہے کہ علوم جدیدہ کے چند فارغ التحصیل حضرات اور چند علوم دینیہ کے ماہرین کو یہاں جمع کریں۔ یہ ایسے حضرات ہوں جن میں اعلیٰ درجہ کی ذہنی صلاحیتیں موجود ہوں اور وہ اپنی زندگیاں دین اسلام کی خدمت کے لیے وقف کرنے کے لیے تیار ہوں۔ ہم ان کے لیے تہذیب حاضرہ کے شور و شغب سے دور ایک گوشے میں ہوسٹل بنانا چاہتے ہیں جو کہ ان کے



یہ ایک علمی اسلامی مرکز ہو۔ اور ہم ان کے لیے ایک لائبریری قائم کرنا چاہتے ہیں جس میں ہر قسم کی نئی اور پرانی کتاب موجود ہو اور ان کی رہنمائی کے لیے ہم ایک ایسا معلم جو کامل اور صالح ہو اور قرآن حکیم میں بصیرت تامہ رکھتا ہو، نیز انقلاب دور حاضرہ سے بھی واقف ہو، مقرر کرنا چاہتے ہیں تاکہ وہ ان کو کتاب اللہ اور سنت رسول اللہ صلی اللہ علیہ وسلم کی روح سے واقف کرے۔ اور تفکر اسلامی کی تجدید یعنی فلسفہ، حکمت، اقتصادیات اور سیاسیات کے علوم میں ان کی مدد کرے۔ تاکہ وہ اپنے علم اور تحریروں کے ذریعہ تمدن اسلامی کے نواب و زندہ کرنے کے لیے جہاد کر سکیں۔

اس تجویز کو منکشف کرنے کی چنداں ضرورت نہیں۔ آپ خود اس بات کو بخوبی سمجھتے ہیں۔ لہذا میری تمنا ہے کہ آپ ازراہ عنایت ایک روشن خیال مہر می عالم کو جامعہ ازہر کے خرچ پر ہمارے پاس بھیج کر ممنون فرمائیں تاکہ یہ شخص ہم کو اس کام میں مدد دے۔ چاہیے کہ یہ شخص علوم شرعیہ اور تاریخ تمدن اسلامی میں ماہر ہو۔ نیز زبان انگریزی پر بھی قدرت کامل رکھتا ہو۔ علاوہ ازیں مجھے مہر می وفد کے اراکین سے جنہوں نے پچھلے دنوں ہمیں اپنی زیارت سے مشرف فرمایا تھا، معلوم ہوا تھا کہ جامعہ ازہر اپنے خرچ پر ہندوستان میں چند مبلغین مختلف مقامات پر بھیجنے کا ارادہ رکھتا ہے۔ میں آپ سے درخواست کرنا چاہتا ہوں کہ ایک مرکز اسلامی کی بنا، جیسا کہ میں نے ابھی ابھی ذکر کیا ہے، مقصد تبلیغ کے لیے مختلف مقامات پر مختلف مبلغین بھیجنے سے زیادہ اولیٰ و اقرب ہے۔ مجھے توقع ہے کہ دین حق کا نور اس مرکز سے ہندوستان کے تمام اطراف و اکناف میں پھیلے گا؟

علامہ رحمۃ اللہ علیہ کے اس خط کی اشاعت سے ہمارا مقصود یہ واضح کرنا ہے کہ ہم نے اس دور میں اسلام اور مسلمانوں کی خدمت کے لیے جس قسم کے اشخاص و رجال کی ضرورت کی طرف توجہ دلاتی ہے، علامہ اقبالؒ نے اپنی بصیرت سے اس کی ضرورت بہت پہلے محسوس فرمائی تھی، جہاں تک اصل مدعا کا تعلق ہے وہ انہوں نے ایسی خوبی اور وضاحت کے ساتھ بیان فرما دیا ہے کہ اس پر کسی اضافے کی ضرورت باقی نہیں رہتی ہے۔ اب اگر کہا جاسکتا ہے تو اس مدعا کی وضاحت میں نہیں بلکہ اس کے ان تقاضوں کی تفصیل میں کہا جاسکتا ہے جو نئے حالات سے ہمارے سامنے

آتے ہیں اور آئندہ مزید آئیں گے۔ اس میں شبہ نہیں کہ یہ تقاضے گونا گوں ہیں اور ہمارا اندازہ یہ ہے کہ یہ تمام تقاضے اور مطالبے اگر علامہ مرحوم کے سامنے بھی ہوتے تو ان کے حساس دل سے ہم یہی توقع رکھتے ہیں کہ وہ سارے کام چھوڑ کر صرف اسی کام کے لیے اپنی بقیہ زندگی وقف کر دیتے۔

علامہ اقبالؒ کو اس ضرورت کا جس شدت کے ساتھ احساس تھا اس کا اندازہ ان کے ایک اور مکتوب سے بھی ہوتا ہے جو انھوں نے اسی زمانہ میں محترم جناب چودھری نیاز علی خاں صاحب کو اس ادارہ سے متعلق لکھا ہے جو چودھری صاحب موصوف نے پٹھان کوٹ میں دارالاسلام کے نام سے قائم کیا تھا۔ محترم چودھری صاحب نے اس خط کی نقل بھی ازراہ عنایت ہمیں بھیج دی ہے۔ علامہ اقبالؒ مرحوم جناب چودھری نیاز علی خاں صاحب کو لکھتے ہیں :-

”آپ ضرور تشریف لائیتے۔ میں آپ سے ادارہ کے متعلق گفتگو کروں گا۔ اسلام کے لیے

اس ملک میں نازک زمانہ آرہا ہے۔ جن لوگوں کو کچھ احساس ہے ان کا فرض ہے کہ اس کی حفاظت کے لیے ہر ممکن کوشش اس ملک میں کریں۔ انشائاً آپ کا ادارہ باحسن و جود اس مقصد کو پورا کرے گا۔ علماء میں مہابنت آگتی ہے، یہ گروہ حق گننے سے ڈرتا ہے۔

صوفیاء اسلام سے بے پروا اور حکام کے تصرف میں ہیں۔ اخبار نویس اور آج کل کے تعلیم یافتہ لیڈر خود غرض ہیں اور ذاتی منفعت و عزت کے سوا کوئی مقصد ان کی زندگی

کا نہیں۔ عوام میں جذبہ موجود ہے مگر ان کا کوئی بے غرض رہنما نہیں ہے۔“

اس خط کے لفظ لفظ سے شدت احساس کا جو سوز نمایاں ہو رہا ہے ہر درد مند دل

رکھنے والا آدمی اس کا اندازہ کر سکتا ہے۔ اس خط پر ۲۰ جولائی ۱۹۳۷ء کی تاریخ پڑی ہوتی ہے۔

غور کیجئے کہ اس کے بعد سے اب تک ہمارے گرد و پیش کی دنیا کتنی تبدیل ہو گئی ہے اور علامہ اقبالؒ نے اسلام کے لیے جس نازک وقت کا حوالہ دیا ہے اس کی نزاکت اب کتنی بڑھ گئی ہے۔ علامہ نے

علماء، صوفیاء، اخبار نویسوں اور لیڈروں کی حالت پر قائم کیا ہے، سوچئے کہ اس مدت میں اس قابل قائم حالت کی اصلاح ہوتی ہے یا یہ حالت اور زیادہ بگڑتی ہے؟ ہماری قوم کے جمہور کا اخلاق

شہ اشارہ ہے ادارہ دارالاسلام پٹھان کوٹ کی طرف۔

اس زمانہ کے لحاظ سے کچھ اونچا ہوا ہے یا اور زیادہ گر گیا ہے؟ الحاد و بے دینی کا طوفان فزبر ز زور پکڑتا جا رہا ہے یا کچھ دھیمّا ہو رہا ہے؟ آزادی و بے قیدی کی زد اس دور کے مقابل میں طاقتور ہوتی ہے یا کمزور پڑی ہے۔ پھر اس امر پر بھی غور کیجئے کہ الحاد و دہریت اور بے قیدی آزادی کے ان طوفانوں کے مقابل میں اسلام کی حمایت میں مورچے لگانے والے سپاہی اس وقت زیادہ تھے جب علامہ نے اس نزاکت حالات کا احساس فرمایا ہے یا اب زیادہ ہیں جب کہ اس پر ایک ربیع صدی کی مدت گزر چکی ہے؟ اس وقت کی صورت حال اور اس وقت کی صورت حال کا اندازہ کرنے کے لیے دوسرے دلائل و شواہد سے قطع نظر غالباً یہی بات کافی ہو سکتی ہے کہ اس زمانہ میں علامہ نے جس ذرا لاسلام کو تخیل ظاہر فرمایا تھا اس کا ابتدائی خاکہ بھی جو ایک فرد مند مسلمان کی کوششوں سے چھان کوٹ میں قائم ہو سکا تھا، انقلاب زمانہ کے ہاتھوں مٹ گیا۔

ہر شخص جو حالات پر گہری نظر رکھتا ہے وہ اس حقیقت کا اعتراف کرے گا کہ دین کے علم اور دین پر عمل کے لحاظ سے ہمارا حال اس وقت آج سے کہیں بہتر تھا جس وقت کو علامہ اقبال نے اپنے خط میں نازک قرار دیا ہے۔ اس زمانہ میں مخالف اسلام فلسفوں اور مخالف دین تحریکات کی وہ یوکرش بالکل ہی نہیں تھی جو اب ہے۔ مغربی تہذیب و تمدن اور اسلام کے تصادم سے اس وقت تک جو سوالات ابھرے تھے وہ محض معمولی اور سطحی تھے اور اس زمانہ میں مسلمانوں میں ایسے اہل دین موجود تھے جو کچھ دینی ان سوالات سے عمدہ برا ہو سکتے تھے۔ اس وقت تک الحاد و دہریت کی طرف مائل ہونے والا اتکا دکا کوئی ہوتا تھا اور وہ بھی معاشرے کے دباؤ سے اسلام کے خلاف زبان درازی کی جرأت تو بہر حال نہیں کر سکتا تھا مسلمانوں کے اندر اس وقت تک اسلامی علوم کے زندہ رکھنے کے لیے ایک غیرت و حمیت پائی جاتی تھی اور اس غیرت و حمیت کے اثر سے اس مقصد کے لیے اپنا د کرنے والے اور قربانیاں دینے والے ہمارے ہر طبقہ میں مل جاتے تھے۔ ہندوؤں اور انگریزوں کے ساتھ ایک قسم کی حریفانہ چشمک بھی موجود تھی جو مسلمانوں کو دینی عقائد اور اسلامی اقدار کے احترام اور ان کے تحفظ و بقا کے وسائل و ذرائع اختیار کرنے پر ابھارتی رہتی تھی۔ ملک کے ہر حصہ میں قابل ذکر دینی ادارے موجود تھے جن کی رہنمائی آج کی نسبت سے بہتر اشخاص کر رہے تھے اور

مسلمان ریاستوں کی سرپرستی کی بدولت ان کے مالی حالات بھی آج کے مقابل میں بدرجہا قابل اطمینان تھے۔

آج کے حالات کا جائزہ لیجئے تو معلوم ہو گا کہ ہر چیز بدل چکی ہے۔ آج اتحاد و بے دینی نے ایک منظم تحریک کی شکل اختیار کر لی ہے اور اس کی پشت پر اس کی تائید و حمایت کے لیے مرتب و مدون فلسفے وجود میں آچکے ہیں مغربی تہذیب و تمدن اور اسلام کے تصادم سے جو سوالات آج اٹھ رہے ہیں وہ سرسری اور سطحی قسم کے نہیں ہیں بلکہ نہایت گہرے، عمیق اور زندگی کے ہر شعبہ سے تعلق رکھنے والے ہیں اس طرح کے مسائل سے جو لوگ عمدہ برا ہو سکتے تھے وہ یکے بعد دیگرے رخصت ہوتے جا رہے ہیں جو باقی ہیں معلوم نہیں وہ کتنے دنوں کے مہمان ہیں یا اور نہایت غم و اندوہ کی بات یہ ہے کہ نہ ان کی جگہیں لینے والے ہمارے اندر پیدا ہو رہے ہیں اور نہ ایسے اشخاص کے پیدا کرنے کا ہمارے پاس اس وقت کوئی انتظام ہی ہے۔ دینی تعلیم و تربیت اور اسلامی علوم کی خدمت کے لیے جو قابل ذکر ادارے موجود تھے وہ تقسیم ملک نے بھارت کے حصے میں ڈال دیئے اور ان کی کس مہر سی جو پہلے بھی کچھ کم نہیں تھی اب خدا ہی بہتر جانتا ہے کہ کس حد تک پہنچی ہے اور آئندہ کس حد تک پہنچے گی۔ پاکستان اس قسم کے اداروں سے پہلے بھی تقریباً خالی ہی تھا لیکن اگر کچھ ادارے تھے بھی یا قائم بھی ہوتے تو نئے حالات اور جدید رجحانات نے نہ ان کو ابھرنے کا موقع دیا اور نہ توقع ہے کہ ان کو ابھرنے کا موقع ملے گا۔

یہ صورت حال ہر اس شخص کے لیے انتہائی حد تک تشویش ناک ہے جو اپنے سینہ میں اسلام کا کچھ درد اور اس قوم کی آئندہ نسلوں سے متعلق اپنی ذمہ داریوں کا کچھ احساس رکھتا ہے۔ ایسے تمام اشخاص کو ہم حضور نبی کریم صلی اللہ علیہ وسلم کی یہ بات یاد دلانا چاہتے ہیں کہ علم دین کے اس دنیا سے اٹھ جانے کی شکل یہ نہیں ہوگی کہ علم اٹھایا جائے گا بلکہ اس کی شکل یہ ہوگی کہ دین کے علم رکھنے والے اٹھ جائیں گے جس کا نتیجہ یہ ہو گا کہ لوگ ان کو اپنا لیڈر بنانے پر مجبور ہوں گے جو خود بھی گمراہ ہوں گے اور دوسروں کو بھی گمراہ کریں گے۔ آج قرآن مجید موجود ہے اور خدا کا وعدہ ہے کہ یہ قیامت تک موجود رہے گا۔ نبی صلی اللہ علیہ وسلم کی سنت بھی موجود ہے اور جہاں تک کتابوں کے اندر موجود رہنے کا تعلق ہے، انشاء اللہ یہ چیز بھی قیامت تک موجود رہے گی اسلامی

قانون موجود ہے اور کتب خانوں کی الماریوں سے اس کے غائب ہو جانے کا بھی کوئی اندیشہ نہیں ہے لیکن دین اور علم دین کے قائم و باقی رہنے کے لیے صرف ان چیزوں کا باقی رہنا کافی نہیں ہے بلکہ اصلی چیز یہ ہے کہ ان کے ایسے حاملین باقی رہیں جو اپنے اپنے زمانوں کے تقاضوں کے لحاظ سے دنیا پر ان کی حجت قائم کر سکیں؛ جو تمام باطل فلسفوں کا علمی و تجربی ابطال کر سکیں؛ جو تمام غلط تحریکات کی غلطیاں لوگوں کے سامنے بے نقاب کر سکیں اور جو ہر دور میں دنیا پر یہ حقیقت واضح کر سکیں کہ زندگی خواہ انفرادی ہو یا اجتماعی، اس کے کامیابی کے ساتھ گزارنے کا اگر کوئی راستہ ہے تو وہی ہے جس کی طرف اسلام نے رہنمائی کی ہے۔

غور کیجیے کہ اس قسم کے حاملین دین ہمارے اندر موجود ہیں؟ اگر ہیں تو وہ کتنی تعداد میں ہیں اور ان کے بعد ان کی جگہیں لینے والے اشخاص کے پیدا کرنے کا ہمارے پاس کیا انتظام ہے؟ اس وقت جو دینی مدارس موجود ہیں ہم ان کی تفتیش نہیں کرتے۔ انہوں نے نہایت حقیر اسباب و وسائل اور نہایت معمولی ذہنی صلاحیتوں کے ساتھ جو خدمت دین کی انجام دی ہے یا انجام دے رہے ہیں ہماری نگاہوں میں اس کی بڑی عزت ہے۔ اس وقت دین کا جو چرچا جا بھی موجود ہے، یہ اسی مدارس کی برکت ہے لیکن اس دور میں دین کی خدمت کے لیے جن تالیفوں اور جن صلاحیتوں کی ضرورت ہے ان کے پیدا کرنے کے اسباب و وسائل نہ ان مدارس کے پاس موجود ہیں اور نہ اس بات کی توقع ہے کہ وہ یہ اسباب و وسائل فراہم کر سکیں گے۔ علاوہ ازیں ایک اور مشکل بھی ان مدارس کی راہ میں حائل ہے وہ یہ کہ جس مقصد کی طرف ہم توجہ دلا رہے ہیں اس مقصد کے حصول کے لیے ضروری ہے کہ عربی مدارس کا پورا نظام تعلیم تبدیل ہو لیکن اس قسم کی بنیادی تبدیلی کے لیے ان مدارس کا آمادہ ہونا بہت بعید از قیاس نظر آتا ہے بظاہر سبھی نظر آتا ہے کہ یہ جب تک قائم رہ سکیں گے اپنی انہی خصوصیات کے ساتھ رہیں گے جو خصوصیات آج ان کے اندر پائی جاتی ہیں۔

ایسے حالات کے اندر سوچئے کہ دین کے تحفظ کے لیے کیا شکل اختیار کی جاسکتی ہے؟ اس کی سب سے بہتر شکل تو یہ تھی کہ اس ملک کے تعلیمی نظام ہی میں ایسی تبدیلی ہو جاتی کہ اسی نظام سے دین اور دنیا دونوں کے خدمت گزار پیدا ہوتے۔ ہمارے نزدیک نظر بظاہر یہ چیز بعید

تو ضرور ہے لیکن مجال ہرگز نہیں ہے۔ اس وقت اس ملک کی باگ جن لوگوں کے ہاتھوں میں ہے وہ کھلے دل کے لوگ ہیں۔ ہمارا اندازہ ہے کہ اگر ان کے سامنے کوئی جامع اسکیم آئے تو وہ اس پر کم از کم غور تو کھلے دل سے کریں گے اور اگر اس کی افادیت و اہمیت ان پر واضح ہو جاتے تو وہ اس کو بے تکلف اختیار اور بلاتماخیر نامہ بھی کر سکتے ہیں۔ لیکن اصل مسئلہ ان کے قائل ہونے کا ہے۔ ان کا قائل ہونا منحصر ہے اس بات پر کہ جن لوگوں کی تعلیمی مہارتوں پر ان کو اعتماد ہے پہلے وہ قائل ہوں اور ان تعلیمی ماہروں کو قائل کرنے کے لیے ضرورت اس امر کی ہے کہ جن لوگوں پر اس چیز کی ضرورت و اہمیت واضح ہے وہ ان کو قائل کرنے کے لیے کوئی جامع اسکیم بھی لائیں اور اس اسکیم کی افادیت واضح کرنے کے لیے دلائل بھی پیش کریں۔ یہ کام اس ملک کے تمام دینی درو مندوں کے مل کر کرنے کا تھا لیکن انہوں نے اس کام نہ ہو سکا۔ اب بھی صحیح طریقہ کار یہی ہے اور ہم اس ملک میں اسلام کے مستقبل سے دلچسپی رکھنے والے ہر مسلمان سے یہ درخواست کرتے ہیں کہ وہ اس مسئلہ پر تمام گردہی اور جماعتی تعصباً سے بالاتر ہو کر غور کرے اور اس مقصد کے لیے جو کچھ کر سکتا ہے اس سے دریغ نہ کرے۔

مذکورہ بالا لائحہ عمل کے ساتھ ساتھ اس وقت یہ بھی ضروری ہے کہ ایک ایسی تعلیمی و تربیتی مجلس قائم کی جاتے جو فی الحال مندرجہ ذیل امور کا اہتمام کرے :

۱۔ ایک ایسے کالج یا تربیتی ادارہ کا قیام جو عربی اور انگریزی دونوں تعلیموں کا جامع ہو اور جس کا شات جدید و قدیم دونوں علوم کے ماہرین اور دینی حمیت رکھنے والے فاضلین پر مشتمل ہو۔

۲۔ ایک دارالافتہ نیت کا قیام جو ان تمام مسائل پر جو اس وقت جدید فکر و فلسفہ اور اسلام کے تضاد سے پیدا ہو رہے ہیں اعلیٰ پایہ کی کتابیں تیار کرے اور ان کی نشر و اشاعت کا اہتمام کرے۔

۳۔ ایک مرکز اصلاح معاشرہ کا قیام جو معاشرہ کی گرتی ہوئی اخلاقی حالت کو سنبھالنے اور اس کی اصلاح کے لیے وہ تمام مناسب تدبیریں اختیار کرے جو اس وقت اختیار کی جا سکتی ہیں۔ ان کاموں کے لیے تین قسم کے لوگوں کا تعاون مطلوب ہے۔

• سب سے پہلے اور سب سے زیادہ ان لوگوں کا جو اس مقصد کی اہمیت کو اچھی

طرح سمجھتے ہیں اور اس کو بروئے کار لانے کے لیے اپنی پوری محنت و کوشش صرف کرنے کے لیے تیار ہیں۔

- دوسرے درجہ پر ایسے اصحاب علم کا جو مذکورہ بالا کاموں میں سے جس کام کے لیے ذہنی و ماضی صلاحیتیں رکھتے ہیں اس کے لیے اپنی صلاحیتیں وقف کرنے کے لیے آمادہ ہیں، عام اس سے کہ وہ تعلیم و تعلیم پاتے ہوئے ہیں یا جدید۔
- تیسرے مرتبہ میں ان لوگوں کا جو ان مقاصد کے لیے سرمایہ اور وسائل فراہم کرنے کے پوزیشن میں ہیں اور ان پر اپنا سرمایہ خرچ کرنے اور ان کے لیے اپنے وسائل اللہ و فی اللہ استعمال کرنے پر آمادہ ہیں۔

الرحمہ یہ بظاہر تین مختلف قسم کے کام ہوں گے اور ان کے لیے افراد و اشخاص بھی تین مختلف قسم کے مطلوب ہوں گے لیکن ان تمام کاموں کی روح اور ان تمام افراد کا نصب العین ایک ہوگا۔ وہ یہ کہ ہم اللہ تعالیٰ کے ساتھ اپنے عہد بندگی کو خود بھی از سر نو استوار کریں اور دوسرے اللہ کے بندوں کو بھی اس کے استوار کرنے کی دعوت دیں تعلیم و تربیت ہو یا تصنیف و تالیف، دعوت و تبلیغ ہو یا اصلاح معاشرہ کی جدوجہد ہر کام میں ہی روح جاری و ساری ہونی چاہیے۔

## حلقہ تدبر قرآن

علم قرآن کے چند شائقین کے اصرار پر میں نے قرآن مجید کے تحقیقی نوعیت کے درس کے لیے حلقہ تدبر قرآن کے نام سے ایک حلقہ قائم کر دیا ہے۔ خاص چیز جو اس حلقہ کے قیام کے لیے محرک ہوئی ہے وہ یہ ہے کہ عمر تیزی کے ساتھ گزرتی جا رہی ہے اور میری تفسیر تدبر قرآن ابھی اپنے ابتدائی مراحل سے بھی آگے نہیں بڑھی ہے۔ نہیں معلوم پیش نظر نقشہ کے مطابق اس کی تکمیل کی فرصت متی ہے یا نہیں۔ یہ کام خاصا لمبا کام ہے۔ اس وجہ سے خیال ہوا کہ اس کے ساتھ ساتھ ایک حلقہ درس قائم کر کے کچھ ذہین و ذی استعداد طلبہ کو اس طرز فکر کی تربیت بھی دی جاسکے جو اس تفسیر میں اختیار کیا گیا ہے۔ چنانچہ اللہ کا نام لے کر میں نے درس کا سلسلہ شروع کر دیا ہے اور چند طلبہ روزانہ پابندی کے ساتھ درس سے رہے ہیں۔ انگریزی اور عربی مدارس کے طلبہ میں سے جو طلبہ علم قرآن کا شوق رکھتے ہیں اور پابندی کے ساتھ اس کام کے لیے کچھ وقت نکال سکتے ہیں وہ اس حلقہ میں شامل ہو سکتے ہیں۔ طلبہ کے علاوہ جو حضرات جدید یا قدیم تعلیم پاتے ہوئے ہیں اور اس قسم کے کاموں کے لیے کچھ فرصت و فراغت رکھتے ہیں وہ اس حلقہ کے لیے سب سے زیادہ موزوں ثابت ہو سکتے ہیں بشرطیکہ وہ پابندی اور التزام کے ساتھ اس کام کے لیے تھوڑا سا وقت روز نکال سکیں۔

حلقہ تدبر قرآن ہمارے ایک دیرینہ خواب کی تعبیر ہے۔ ہمارا عرصہ سے یہ خیال ہے کہ اب ہمارے ملک میں مذہب کو نئے خطرات سے بچانے کی اگر کوئی تدبیر ہے تو یہ ہے کہ ہماری قوم میں دین و دنیا دونوں میں بصیرت رکھنے والے ایسے علماء پیدا ہوں جو جدید ہتھیاروں سے مسلح ہو کر ہر محاذ پر مذہب کی خدمت کر سکیں۔ ہماری قوم میں جو پرانے علماء اپنے علم و فضل کے لحاظ



سے قابل اعتماد تھے ایک ایک کر کے اٹھتے جا رہے ہیں جو چند ایک باقی ہیں وہ اب چراغِ سحری کے حکم میں داخل ہیں۔ جن پرانی دررنگا ہوں سے یہ علماء پیدا ہوتے تھے ان کی کمپرسی یوں تو ہمیشہ ہی سے قابلِ رحم رہی ہے لیکن اب تو ان کی کمپرسی اور بے وقعتی اس حد تک بڑھ گئی ہے کہ ان کا عدم اور وجود دونوں تقریباً برابر ہے۔ ہماری ساری قوم کی توجہ جدید تعلیم اور اس کے فزعیہ سے سرکاری ملازمتوں کی طرف ہو چکی ہے، اب یہ دینی مدارس صرف ان یتیموں اور مکھیوں کی پناہ گاہیں بن کے رہ گئے ہیں جن کے لیے کہیں اور پناہ نہیں ہے۔ ان مدارس کے منتظمین بھی اول تو اتنے جامد ہیں کہ آسانی سے کسی تبدیلی اور اصلاح کے لیے آمادہ ہی نہیں ہوتے اور اگر ان میں سے بعض آمادہ بھی ہوتے ہیں تو ان کے وسائل و ذرائع اس قدر محدود ہیں کہ اصلاح و ترقی کی کسی معمولی سے معمولی سکیم کو بھی وہ عملی جامہ نہیں پہنا سکتے۔

جدید تعلیم کے ادارے جو اس وقت سب کے مرکزِ نگاہ اور ساری قوم کی امیدوں اور حوصلوں کی جولا نگاہ ہیں مذہب اور مذہبی تعلیم کے معاملہ میں جو رویہ رکھتے ہیں وہ سب کے سامنے ہے۔ انگریزوں نے ان اداروں کا جو مزاج بنایا تھا ان کا وہی مزاج انگریزوں کے چلے جانے کے بعد بھی بدستور قائم ہے۔ ان کے اندر اول تو کوئی قابلِ ذکر تبدیلی ہوتی نہیں ہے اور جو تبدیلیاں ہوتی ہیں وہ ان کے سابق فلا مانہ مزاج کو پختہ سے پختہ تر کر دینے کے نقطہ نظر سے کچھ اہمیت رکھتی ہوں تو رکھتی ہوں لیکن قومی اور اسلامی نقطہ نظر سے وہ نہ صرف یہ کہ مفید نہیں بلکہ نہایت مضر ہیں۔ اور ساتھ ہی یہ حقیقت بھی ہمیں نہایت ہی واضح الفاظ میں ظاہر کر دینی چاہیے کہ نہ صرف مستقبلِ قریب میں بلکہ مستقبلِ بعید میں بھی اس بات کا کوئی امکان نظر نہیں آتا ہے کہ ان میں کوئی ایسی تبدیلی ہو سکے گی جس سے مذہب یا مذہبی تعلیم کو کوئی فائدہ پہنچ سکے۔

ایسے حالات میں سوچئے کہ کیا کیا جاسکتا ہے؟ اگر ہم اسی طرح ہاتھ پر ہاتھ دھرے بیٹھے رہے تو چند سالوں کے بعد آپ دیکھیں گے کہ اس ملک میں آپ کو ایک شخص بھی ایسا نہیں ملے گا جو بہت کی طرف سے کوئی بات و دلیل اور اعتماد کے ساتھ کہہ سکے۔ بے دلیل باتیں کرنے والے تو مایہ آج کی طرح کل بھی موجود رہیں لیکن ان کی باتوں میں آج کیا وزن ہے کہ کل ان کے اندر وزن

پیدا ہونے کی توقع کی جاسکے۔ میں یہ بات اس اسباب و وسائل کی دنیا کو سامنے رکھ کر عرض کر رہا ہوں۔ اللہ تعالیٰ کی قدرت کو سامنے رکھ کر نہیں عرض کر رہا ہوں۔ اللہ تعالیٰ کی قدرت سے تو بلاشبہ کوئی چیز بھی بعید نہیں ہے۔ وہ چاہے تو سینہ صحرا سے جاب آٹھ سکتے ہیں لیکن اللہ تعالیٰ کی اس سنت کو بھی یاد رکھئے کہ وہ اپنی قدرت کے یہ کرشمے انہی لوگوں کے لیے ظاہر فرماتا ہے جو اپنے فرض کو پہچانتے اور اپنے ہتھ پاؤں کو حرکت دیتے ہیں جو لوگ اپنے آپ کو رفتا رکھتے ہیں اور حالات کی موجوں کے توالے کر کے مردہ بن جایا کرتے ہیں خدا بھی انہیں دھار سے کے رش پر بہنے ہی کے لیے چھوڑ دیتا ہے۔

ایک عرصہ تک اس صورت حال کا علاج ہم یہ سمجھتے رہے کہ دینی اور دنیاوی علوم کا ایک ایسا جامع ادارہ قائم کیا جائے جو اس قحط الرجال کو دور کر سکے لیکن معلوم ہوا کہ موجودہ حالات میں اس قسم کا ادارہ قائم ہونا محض ایک خواب و خیال ہے۔ یہ کام معیار مطلوب پر یا تو حکومت کر سکتی ہے یا متحدہ جو کرپوری قوم۔ یہ عظیم کام افراد و اشخاص کے بس کا نہیں ہے لیکن حکومت کا حال اور مزاج یہ ہے کہ اس کے ہاتھوں سے اور جو کام بھی چاہے ہو جاتے لیکن دین کے اگر کسی ہوتے ہوتے کام کو بھی وہ ہتھ لگا دے تو اس کی رہی سہی دینی رُوح بھی فنا ہو کر رہ جاتی ہے۔ رہی قوم تو وہ اس وقت ایسے انتشار اور ایسی بڑا گندگی میں مبتلا ہے کہ ہما شما کا تو کیا ذکر اس قوم کے بڑوں میں سے بھی اب یہ کسی کے بس میں نہیں رہا ہے کہ وہ اس کے اندر کسی اہم سے اہم ضرورت کے لیے بھی کوئی اجتماعی احساس پیدا کر سکے۔ مذہبی قسم کی جو جماعتیں اس ملک میں کام کر رہی تھیں اور جو اس قسم کی کسی ضرورت کا احساس کر سکتی تھیں، اول تو ان کے اثرات اور وسائل اتنے نہیں ہیں کہ وہ اس کام کی ہمت کر سکیں اور اگر اثرات، و وسائل ہوں تو ان کو سیاست کی چاٹ ایسی لگ چکی ہے کہ اب ان سے دین کے لیے کسی خیر کی امید رکھنا حقاقت ہی ہے۔

ان باتوں کن حالات کے اندر مذکورہ مقصد کے لیے کوئی بہت زیادہ مؤثر اور نتیجہ خیز کام کرنا تو ممکن نہیں ہے لیکن اگر ایک کام بڑے پیمانہ پر نہیں ہو سکتا تو یہ بات کچھ دانش مندی کی نہیں قرار دی جاسکتی کہ اپنے بس کے اندر اس کو جس پیمانہ پر کیا جاسکتا ہے آدمی اس کا بھی تجربہ نہ کرے۔ چنانچہ اسی بنا پر ہم نے یہ ارادہ کیا ہے کہ کالجوں اور یونیورسٹیوں کے کچھ ذہین اور سعید طلبہ کو لے کر

ان پر کچھ محنت کی جاتے اور ان کو باقاعدہ دین کی تعلیم دی جاتے۔ باقاعدہ سے ہمارا مطلب یہ ہے کہ ان کو صرف بطور تبرک قرآن کے کچھ حصے ہی نہ پڑھاتے جائیں بلکہ جس طرح وہ کالجوں اور یونیورسٹیوں میں جدید علوم و فنون باقاعدہ ایک خاص ترتیب اور مخصوص نظام کے تحت دیمل اور جہت کے ساتھ سیکھتے ہیں اسی طرح ان کو دین کے اصل ماخذوں یعنی قرآن و حدیث سے عالمانہ اور متحفظانہ طور پر آگاہ کیا جاتے تاکہ وہ زندگی کے مسائل پر دینی نقطہ نظر سے غور کر سکیں اور اصل حقائق تک براہ راست رسائی حاصل کر سکیں۔ اور اس طرح اپنے اندر وہ قابلیت پیدا کر سکیں جو مختلف دینی موضوعات پر وقت کے معیار کے مطابق ریسرچ اور تحقیق و تنقید کے لیے کفایت کر سکے۔

ہم نے یہ ارادہ اپنے بعض پچھلے تجربات کی بنا پر کیا ہے جن میں سے بعض کی طرف اشارہ کر دینا ہم مناسب خیال کرتے ہیں۔ ان میں سے ایک تو یہ ہے کہ حالات کی انتہائی خرابی کے باوجود آج بھی ہمارے ہر بڑے شہر میں کالجوں اور یونیورسٹیوں کے لیے طلبہ اور فارغین مل جاتے ہیں جو دین سیکھنے کے لئے اپنے اندر بڑی تڑپ رکھتے ہیں بشرطیکہ اس کے لیے ان کو کوئی ایسا انتظام میسر آجائے جس سے وہ اپنی تعلیمی مشغولیتوں کے ساتھ ساتھ نامدہ اٹھا سکیں۔ دوسرا یہ کہ یہ طلبہ چونکہ نظری اور فکری طور پر ہر قسم کے مسائل سے گزر رہے ہوتے ہیں اس وجہ سے وہ عربی زبان بھی بڑی جلدی سیکھتے ہیں اور دینی علوم و مسائل کو بھی بڑی آسانی سے اندکرتے ہیں تیسرا یہ کہ یہ لوگ دین کے فکر و فلسفہ سے آراستہ ہو کر اس زہر کا تریاق فراہم کرنے کی اپنے اندر سب سے زیادہ صلاحیت رکھتے ہیں جو جدید فکر و فلسفہ نے ہماری قوم کے اندر پھیلا دیا ہے اور جو اب اس قوم کی رگ رگ میں اتر چکا ہے۔

انہی اندازوں کے پیش نظر ہمارے بعض اجاب نے یہ کام بعض شہروں میں شروع کیا اور اس کے لیے ہوشل اور تربیت گاہیں قائم کیں۔ یہ کوششیں ابھی تجربہ کے ابتدائی مراحل میں ہیں، اس وجہ سے ان کے نتائج کے بارے میں کوئی پیشگوئی کرنا ابھی قبل از وقت ہے تاہم اتنی بات اعتماد کے ساتھ کہی جاسکتی ہے کہ مقصد کے حصول کا یہ راستہ سب سے مختصر راستہ ہے۔ اگر کوئی مشکل ہے تو یہ ہے کہ ایسے علماء کم یاب بلکہ نایاب ہیں جو جدید تقاضوں کے مطابق نئے تعلیم یافتہ لوگوں کو عربی زبان اور دین کی تعلیم دے سکیں۔ اگر اس چیز میں کامیابی ہو جائے تو ہمیں یقین ہے کہ چند

سائلوں کے اندر اندر ہماری قوم میں جبہ علماری کی ایک بہت بڑی تعداد پیدا ہو جاتی ہے بشرطیکہ ہماری صفت اول کے جو اصحاب علم ہیں وہ اس کام کی اہمیت کو سمجھیں اور اس پر اپنے وقت صرف کرنے کے لیے تیار ہوں۔

میں اپنی مصروفیتوں کی وجہ سے ایک عرصہ تک اس قسم کے کام کی ذمہ داری براہ راست اپنے سر لینے سے گریز کرتا رہا لیکن اس ضرورت کی اہمیت نے مجھے بھی مجبور کر دیا کہ میں بھی اس کام پر کچھ وقت صرفت کروں چنانچہ علم دین کے جو قدر دان مجھ سے ملتے رہتے تھے میں نے ان پر مشتمل ایک حلقہ قائم کر دیا۔ اس حلقہ میں میری طرف سے کسی دعوت کے بغیر طلبہ کی ایک اچھی خاصی تعداد شامل ہو گئی جن کی اکثریت اعلیٰ تعلیم پاتے ہوئے ہے۔ اس حلقہ کے قیام پر ابھی ایک ششماہی سے زیادہ کی مدت نہیں گزری ہے اور میں بھی اس پر ابھی روزانہ دو گھنٹے سے زیادہ وقت صرفت نہیں کرتا تاہم اس کے جو نتائج میرے سامنے ہیں ان سے میں اس نتیجہ پر پہنچا ہوں کہ اگر تین سال بھی یہ طلبہ میرے ساتھ وابستہ رہ سکے تو اتنے ہی وقت کے اندر جو میں ان پر صرفت کرتا ہوں ان کو کم از کم اس قابل تو کر ہی دوں گا کہ وہ غور و فکر اور تحقیق و تنقید کے ان مصادر اور ان مسائل سے براہ راست استفادہ کر سکیں جن سے میں استفادہ کر سکتا ہوں۔

میں نے ان کو اس دوران میں سادہ طریقہ پر عربی زبان کی تعلیم دی ہے اور ساتھ ہی قرآن مجید کی چند سورتوں اور حدیث کی کتابوں میں مسلم شریف کے درس دیئے ہیں۔ قرآن مجید کے درس میں ان تمام مباحث سے تعرض کیا ہے جو ابتدائی مرحلہ میں ضروری ہیں مثلاً تحقیق الفاظ، نحو، زبان، اسلوب، نظم، تاویل آیات اور استنباط احکام و مسائل۔ حجج اور حکمت کی زیادہ نازک بحثیں ابھی نہیں اٹھائی ہیں۔ زندگی ہے تو با ترتیب دوسرے اور تیسرے سال میں بقدر ضرورت ان کو بھی لوں گا تاکہ یہ قرآن کے فلسفہ اس کے علم کلام اور اس کی حکمت سے بھی آشنا ہو جائیں۔ حدیث کی کتابوں میں سے مسلم شریف کا انتخاب میں نے اس خیال سے کیا ہے کہ فقہیم مطالب کے لیے اس کی ترتیب نہایت حکیمانہ ہے۔ اس کے درس میں وہ تمام مباحث میں نے اٹھائے ہیں جو طلبہ حدیث کے لیے ضروری ہیں بصطلاحات اور اصول فن سے بھی بقدر ضرورت بحث کی ہے۔ عقائد اور فقہی مسائل میں فقہاء اور متکلمین کے نقطہائے نظر اور ان کے دلائل سے بھی آشنا کیا ہے

اس زمانہ میں حدیث کے خلاف جو شبہات و اعتراضات پیش کئے جاتے ہیں وہ خاص طور پر دوران درس میں پیش نظر رہے ہیں اور ان کو بھی صاف کرنے کی کوشش کی ہے۔

ان طلبہ کے ذہن چونکہ آزاد ہیں اس وجہ سے یہ اپنے ہر قسم کے شبہات و شکوک آزادی کے ساتھ پیش کرتے ہیں اور میں ان کی اس آزادی کی حوصلہ افزائی کرتا ہوں۔ یہ اللہ کا فضل ہے کہ اتنے عرصہ میں ہر قسم کے سوالات زیر بحث آتے لیکن کسی مسئلہ میں بھی وہ غیر مطمئن نہیں رہے۔ میں اپنی اس کوشش کے نتائج کا اندازہ کرنے کے لیے خود بھی ان سے وقتاً فوقتاً سوالات کرتا رہا ہوں اور بطور حتمش نعمت کے اس بات کا اظہار کرتا ہوں کہ ان کے جوابات میری توقعات سے کہیں زیادہ امید افزا ہوتے ہیں۔ میں نے کم و بیش ۴۴ سال عربی اور علوم دینیہ کے مفتی طلبہ کو قرآن ادب اور فلسفہ تاریخ کی تعلیم دی ہے لیکن میں اس کے نتائج سے اتنا مطمئن کبھی نہیں ہوا جتنا مطمئن اپنی اس حقیر کوشش کے نتائج سے ہوا ہوں۔

اب میری دلی آرزو یہ ہے کہ یہ معلقہ ایک باقاعدہ ادارے کی شکل اختیار کر لے جو برابر کالوں اور یونیورسٹیوں سے نکلے ہوتے لوگوں کی دینی تعلیم و تربیت کی خدمت کو تسلسل کے ساتھ جاری رکھ سکے اور اس کی کوشش سے ہماری قوم کو دین کے ایسے خدمت گزار مل سکیں جو ایک طرف جدید تعلیم سے آراستہ ہوں اور دوسری طرف دین میں پوری بصیرت رکھنے والے ہوں۔ تفسیر و تدریس قرآن کی تکمیل کے ساتھ ساتھ یہ سب سے عزیز آرزو ہے جو میرے ذہن و دماغ پر اس وقت حاوی ہے اور میں جس کے لیے اپنے رب سے شب و روز دعا کرتا رہا ہوں کہ وہ اپنے فضل خاص سے اس کے اسباب و وسائل فراہم فرما دے۔ اس مقصد کے لیے فی الحال دو چیزوں کی فوری ضرورت ہے۔

اول ایک موزوں مکان کی جو اتنی وسعت رکھنے والا ہو کہ اس میں تربیت گاہ، کتب خانہ اور باہر سے آنے والے طلبہ کے قیام کے لیے گنجائش نکل سکے۔

دوسری قرآن حدیث، فقہ، ادب اور تاریخ سے متعلق ان مرکزی کتابوں کی جو تحقیق اور ریسرچ کے کاموں کے لیے ناگزیر ہیں۔

میرے پاس اگرچہ ذاتی کتابوں کا کچھ زیادہ ذخیرہ نہیں ہے تاہم میں یہ ارادہ رکھتا ہوں کہ

اگر اس ادارے کے قیام کی کوئی شکل اللہ تعالیٰ پیدا کر دے تو میں اپنی کتابیں اپنے مسودات سمیت اس ادارے کی نذر کر دوں گا۔ بعض رفقا اپنی ذاتی ضرورت کے لیے بھی کتابیں خرید رہے ہیں حال میں ہمارے ایک رفیق عزیز نے ایک فخریہ رقم خرچ کر کے عربی کا سب سے بڑا لغت لسان العرب خریدی ہے۔ عارضی طور پر ادارے کے رفقا ان کی کتابوں سے بھی فائدہ اٹھا سکیں گے۔

جہاں تک میری عقل و فہم کا تعلق ہے اس کی رہنمائی میں یہ بات میں پورے اعتماد و وثوق کے ساتھ کہتا ہوں کہ اس وقت اس ملک میں اسلام کی سب سے بڑی خدمت یہی ہے کہ ایسے اشخاص تیار کئے جائیں جو موجودہ زمانہ کے تقاضوں کو سمجھنے والے اور دین میں بصیرت رکھنے والے ہوں۔ ایسے اشخاص ہی کے پیدا ہونے پر ان تمام کاموں کا انحصار ہے جو مسلمانوں کی صلاح و فلاح کے لیے کیے جاسکتے ہیں۔ اس وقت تو قحط الرجال کا یہ عالم ہے کہ ہمیں بھی ذاتی تجربہ سے معلوم ہوا اور دوسرے مخلصین بھی جگہ جگہ سے شکایت لکھ رہے ہیں کہ وہ اپنے اپنے شہروں میں حلقہ تدریس قرآن کے نمونہ پر حلقے قائم کرنا چاہتے ہیں لیکن ایسے آدمی نہیں دستیاب ہو رہے ہیں جو کامیابی کے ساتھ نئی نسل کو دین کی تعلیم دے سکیں۔ بعض دینی مدرسے ہوں ہیں بھی یہ کام شروع ہوا لیکن ان کے طریقہ تعلیم کی فرسودگی کے سبب سے کامیاب نہ ہو سکا۔ لیکن ہمارا تجربہ یہ ہے کہ نئی نسل کو بڑی آسانی سے دین کی تعلیم دی جاسکتی ہے بشرطیکہ اس کے لیے وہ طریقہ اختیار کیا جاتا ہے جو ہم نے اختیار کیا ہے۔ ہمارے پیش نظر پہلی ہم اشخاص کی تیاری کی ہے۔ کچھ اشخاص کے تیار ہوجانے کے بعد ہی مزید اشخاص کے تیار کرنے اور پھر عام اصلاح و تربیت کے لیے آگے کے قدم اٹھائے جاسکتے ہیں۔ کیا عجب کہ ہمیں سے کسی صحیح قسم کی تنظیم کے لیے بھی راہ کھل سکے جس کے لیے بہت سے مخلصین اپنے اندر بے چینی محسوس کر رہے ہیں۔ یہ بات بھی یاد رکھنا چاہیے کہ ہمارے نبی کریم صلی اللہ علیہ وسلم نے بھی سب سے پہلے دین میں بصیرت رکھنے والے اشخاص تیار کیے اور پھر ان کو عام اصلاح و دعوت کا ذریعہ بنایا۔ میں نے اپنی استعداد و صلاحیت کے مطابق دین کی یہ خدمت شروع کر دی ہے۔ مجھے امید ہے کہ اللہ تعالیٰ اس کام میں مدد فرماتے گا اور دین سے محبت رکھنے والوں کا مجھے تعاون حاصل ہوگا۔

میں اپنی صحبت اور عمر کے لحاظ سے اب کچھ زیادہ فرصت کار کی امید نہیں رکھتا اس وجہ

سے اپنی اس آرزو کو اپنی زندگی کی آخری آرزو سمجھتا ہوں۔ رب کریم کی رحمت سے طبعیہ نہیں  
 کہ اس کے ایک عاجز اور گنہگار بندے کی یہ آرزو پوری ہو جاتے۔ میں اپنے ان تمام دوستوں، قریبوں  
 ساتھیوں اور جہرہروں کا شکر گزار اور ان کے لیے دل سے دعا گو رہوں گا جو اس آرزو کی تکمیل  
 میں کسی پہلو اور کسی نوعیت سے بھی میری ہمت افزائی کریں گے۔

---

## حلقہ تدبر قرآن کی رفتار

حلقہ تدبر قرآن کا کام بفضل خدا پورے اہتمام کے ساتھ جاری ہے۔ پہلے گردپ کے طلبہ نے مقدمہ ابن خلدون کا معتمد پڑھ لیا، اب وہ اس کی جارت روانی کے ساتھ پڑھنے اور اس کے مطالب بے تکلف اخذ کرنے لگے ہیں۔ اہل علم جانتے ہیں کہ یہ کتاب زبان اور معنی دونوں ہی اقبال سے ہماری علمی کتابوں میں ایک میاری چیز سمجھی جاتی ہے۔ ہمارے مولانا شعلی نعمانی م ت تو اس کتاب کو یہ درجہ دیتے تھے کہ جو طالب علم اس کو سمجھنے لگ جاتے اس کو وہ نہ فضیلت کا حقدار سمجھ لیتے تھے۔ یہ محض فضل الہی ہے کہ نہایت ہی تلیل مدت میں یہ طلبہ عربی میں اس مقام تک پہنچ گئے۔ اب میں نے مقدمہ کی جگہ ان کو حماس شروع کرایا ہے تاکہ یہ اصل عربی اور اس کی خوبیوں اور نزاکتوں سے بھی اچھی طرح آشنا ہو جائیں۔ میں نے کچھ اسباق پڑھا کر یہ اندازہ کر لیا ہے کہ اس کے پڑھنے اور سمجھنے کے لیے ان کے اندر پوری استعداد پیدا ہو چکی ہے۔ میرا ارادہ یہ ہے کہ ان کو حماس پورا پڑھا دیا جائے تاکہ عربی زبان میں ان کو پورا اعتماد حاصل ہو جائے۔

رمضان شریف کے مہینے میں توقع ہے کہ مسلم شریف پوری ختم ہو جائے گی اور قرآن شریف پندرہ پاروں تک ہو جائے گا۔ مسلم شریف کے بعد ان کو فقہ اسلامی میں ہدایت الجہت پوری پڑھانے کا ارادہ ہے اور اسی کے ساتھ اصول فقہ۔ ہدایت کے ختم ہونے کے بعد زندگی ہے تو اسرار دین میں شاہ ولی اللہ رحمۃ اللہ علیہ کی حجتہ اللہ البالغہ پڑھاؤں گا۔ اس کے بعد میرا اندازہ یہ ہے کہ انھیں کسی چیز کے مبتقا پڑھانے کی ضرورت باقی نہیں رہے گی بلکہ یہ ہر چیز کے مطالعہ اور اس سے اخذ و استنباط کی راہیں خود کھول لیں گے اور یہی میرا مقصود ہے۔

یہ طلبہ اسلامی ذہن و فکر رکھنے کے ساتھ عملاً اور صورتہ بھی خدا کے فضل سے مسلمان ہیں میں



نے یہ نئے قسم کے ملاتیار کئے ہیں جو انشاء اللہ ملانے کے جاننے سے کسی شرمندگی کا احساس نہیں کیے۔ بلکہ خوش ہوں گے، ان میں سے ہر ایک نئی تعلیم کے تمام اسلحہ سے بھی مسلح ہے۔ خدا نے چاہا تو یہ اسلام کی حمایت اور اتحاد و بے دینی کے خلاف جہاد کے لیے دو دھاری تلوار ثابت ہوں گے۔

میں نے پہلے بھی عرض کیا ہے اور اب پھر عرض کرتا ہوں کہ میں نے اس کام کو جاری رکھنے کا عزم کر لیا ہے اور اس کو ایک باقاعدہ ادارے کی شکل میں لانا چاہتا ہوں۔ یہ بات بھی بے تکلف عرض کرتا ہوں کہ مجھ میں کسی اور کام کی صلاحیت ہو یا نہ ہو لیکن اس کام کی صلاحیت مجھ میں موجود ہے۔ اگر وسائل حاصل ہو جائیں تو میں چاہتا ہوں کہ میرے مرنے سے پہلے یہ ایسی شکل اختیار کرے کہ کام برابر جاری رہ سکے۔ میرے مخلصین میں سے حکیم عبدالرحیم اشرف صاحب اور سردار محمد اجمل خاں صاحب لغاری عملاً تعاون کر رہے ہیں بعض دوسرے احباب میں بھی کچھ حرکت پیدا ہوئی ہے لیکن ضرورت تمام دوستوں کو کم فرادوں اور قدر دانوں کے اجتماعی تعاون کی ہے۔ میرے نزدیک اس وقت دین کی خدمت کے لیے اس سے زیادہ مفید کام کوئی بھی نہیں، کاش میری طرح میرے تمام دوستوں کی سمجھ میں بھی یہ بات آجاتے۔

بعض حضرات جو اسی طریقہ پر کام کرنا چاہتے ہیں خواہش کر رہے ہیں کہ ہم نے اس تعلیم کے لیے جو نصاب بنایا ہے وہ شائع کر دیا جائے تاکہ دوسرے لوگ بھی اس سے فائدہ اٹھا سکیں۔ ہم نے اس طرح کے مخلصین کی خواہش کو محض اس خیال سے اب تک نظر انداز کیا کہ ہمارا پہلا گروپ تجربہ کی تمام منزلوں سے گزر جاتے تو ہم مستقل نصاب کے مسئلہ پر زیادہ بہتر راستے دے سکیں گے۔ زندگی ہے تو اگلے سال کے رمضان تک انشاء اللہ تعالیٰ اس گروپ کا کام پائیگیل تک پہنچ جائے گا۔ اس وقت ہمارا ارادہ ہے کہ ہم اس کام کے تمام قدر دانوں کو جمع کر کے اپنی ساری سکیم ان کے سامنے رکھ دیں گے اور ساتھ ہی توقع ہے کہ اس سکیم کے نتائج و اثرات بھی ان کو دکھا سکیں گے۔

اب تک ہم نے جو کچھ کیا ہے تجربے کے طور پر کیا ہے اور الحمد للہ اس تجربے کو نہایت کامیاب پایا ہے۔ میں نے ان طلبہ کو صرف نچو مولانا حمید الدین فراہی رحمۃ اللہ علیہ کے طریقے پر بطریق مشق پڑھائی ہے۔ اس میں شاید دو حاتی تین ماہ سے زیادہ کی مدت نہیں گئی ہے (یہ واضح رہے کہ یہ طلبہ میرے پاس دو گھنٹے سے زیادہ وقت صرف نہیں کرتے) ان کے بعد مولانا مرحوم ہی کی تیار کی ہوئی ایک

ابتدائی ریڈر ان کو پڑھادی اور اس میں زبان کے ساتھ ساتھ نحوی مسائل کی طرف از سر نو توجہ دلا دی۔ ساتھ ہی قرآن مجید کا درس روز اول سے برابر ہوتا رہا جس میں نحو زبان نظم کلام اور تاویل آیات ہر پیران کے سامنے آتی رہی۔ ریڈر کے بعد ادب میں مزید ترقی کے لئے ان کو کلید و درمنہ پڑھاتی گئی اور اس کے بعد ان کو مقدمہ ابن خلدون شروع کر دیا گیا۔ میرا خیال تھا کہ مقدمہ پورا پڑھایا جائے لیکن کچھ عرصہ کے بعد طلبہ نے محسوس کیا کہ اب وہ اس کے مطالبہ آسانی اخذ کر سکتے ہیں اس وجہ سے اس کو سبقاً پڑھانے کی ضرورت نہیں ہے۔ چنانچہ اس کو ہٹا کر ہماسہ (ابو تمام) شروع کر دیا گیا ہے۔ میرا خیال یہ ہے کہ یہ پورا پڑھایا جاتے تاکہ عربی زبان اس کے قواعد اور اس کے اسالیب سے ان کی نظر اچھی طرح آشنا ہو جاتے۔ لیکن صحیح اندازہ آگے چل کر ہوسکے گا کہ یہ کتنا پڑھایا جاتے۔ اس کے بعد عربی ادب میں ان کو کوئی چیز سبقاً پڑھانے کی ضرورت باقی نہیں رہے گی۔ یہ ہر چیز کا مطالعہ خود آسانی سے کر سکیں گے۔ ہر فن کی مستند کتابوں کی حیثیت اور ان کے مراتب سے ان کو برابر آگاہ کیا جا رہا ہے تاکہ وہ ان سے فائدہ اٹھا سکیں۔

حدیث میں مسلم شریف اس وقت ہو رہی ہے، لکوشش یہ ہے کہ رمضان کے اخیر تک یہ ختم ہو جائے۔ اس کے بعد حدیث میں کسی کتاب کے پڑھانے کی ضرورت نہیں ہے۔ متن اور شرح اور اصول کی تمام مستند کتابوں سے ساتھ ساتھ انھیں آگاہ کیا جا رہا ہے تاکہ عند الضرورت ان سے فائدہ اٹھا سکیں۔

حدیث کے بعد فقہ میں ابن رشد کی بیاترہ المجتہد پوری پڑھانے کا ارادہ ہے۔ کتاب ایک تو جامع و مختصر ہے، دوسری خوبی اس میں یہ ہے کہ اس میں فقہ اسلامی کے تمام مذاہب اور ان کے دلائل بیان ہوتے ہیں۔ اس کے ساتھ کوئی کتاب اصول فقہ میں بھی پڑھانی ہوگی لیکن ابھی تک اس کے لیے کوئی موزوں کتاب منتخب نہیں ہو سکی۔ ایک دوسری کتابوں کی تعریف سنی گئی ہے ان کے حاصل کرنے کی فکر ہے۔ شاید ان میں کوئی مطلب کی نکل آتے۔ اس کے بعد حجتہ الباقع پڑھانے کا خیال ہے۔ ویسے مجھے تو قہ ہے کہ یہ طلبہ حجتہ الباقع آسانی سے سمجھ سکتے ہیں کم از کم جہاں تک اس کے دوسرے حصے کا تعلق ہے، لیکن اگر انھوں نے کچھ زحمت محسوس کی تو اس کا پہلا حصہ سبقاً پڑھا دیا جائے گا اور دوسرے حصہ کا خود اپنی نگرانی میں مطالعہ کر دوں گا۔

قرآن مجید میں تاویل اور نظام کے ساتھ ساتھ حج اور حکمت کے مباحث سے بھی اب ان کو آشنانہ کرنے کی کوشش کی جائے گی اور یہ کام ان شاء اللہ اگلے رمضان شریف تک ختم ہو جائے گا۔ اس کے بعد انہیں کسی چیز کے اساذ سے پڑھنے کی ضرورت باقی نہ رہے گی۔ مجھے امید ہے کہ وہ ہر چیز خود پڑھ سکیں گے اور اس کو پورے اعتماد کے ساتھ سمجھ سکیں گے۔ قرآن و حدیث کی تعلیم میں ان کی فکری تربیت اس طرح کی جا رہی ہے کہ اسلام کے ہر پہلو پر تحقیقی مطالعہ کا ان کے اندر ان شاء اللہ ذوق سلیم پیدا ہو جائے گا۔ اجاب دعا کریں کہ یہ کام پابندی کے ساتھ جاری رہ سکے۔

ہمارے پیش نظر دین سیکھو اور سکھاؤ کا نصب العین ہے اور ہم اپنے وسائل کی وسعت کے ساتھ اس کام کو پورے ملک میں وسیع کرنا چاہتے ہیں۔ کم از کم اپنے ملک کے ہر بڑے شہر میں ایک مرکز تو ضرور ایسا قائم کر دینا چاہتے ہیں جو نئی تعلیم یافتہ نسل کی ذہنی تعلیم و تربیت کا ذریعہ بن سکے۔ اس وجہ سے اس حلقہ میں مطلوب صرف انہی لوگوں کی شرکت ہے جو دین سیکھو اور سکھاؤ کے نصب العین کو اپنالینے کے لیے تیار ہوں اور آج بھی اس کے لیے جدوجہد کر سکیں اور آئندہ بھی اس کے لیے کام کرنے کا عزم و جزم رکھتے ہوں۔

دین سیکھنے کے معاملہ میں بھی ہمارے پیش نظر صرف بطور تبرک کچھ دین کی باتیں جان لینا نہیں ہے جس سے صرف رسمی دین داری کا کچھ تحفظ ہو سکے بلکہ دین میں وہ تفصیح پیدا کرنا ہے جو موجود زمانے کے فکری تضادم میں نوجوانوں کو اسلام کی حقیقی نصرت و حمایت کے قابل بنا سکے۔ اس وجہ سے وہی لوگ اس حلقہ کے لیے کارآمد ہو سکتے ہیں جو آج دین سیکھنے کے لیے پوری محنت کر سکتے ہوں اور کل اس کو سکھانے اور اس پر چلنے اور چلانے کے لیے ایثار اور جہاد کر سکتے ہوں۔ جن کے پیش نظر صرف عربی کی حرف شناسی یا کوئی امتحان پاس کر لینا ہو، دین میں تفقہ کا دم داعیہ جن کے اندر نہ ہو ان کے لیے اس حلقہ میں شرکت کچھ زیادہ سود مند نہ ہوگی۔

ہم اپنے رفقاء و معاونین سے یہ توقع رکھتے ہیں کہ وہ کاجوں اور یونیورسٹیوں کے ماحول میں اپنے امکان کے حد تک اس مقصد کا تعارف کرائیں گے اور اس کے لیے سید و جنوں

کی تلاش کریں گے۔ ماحول کے انتہائی فساد کے باوجود آج بھی ان کے اندر ایسی روحیں موجود ہیں جو مرده نہیں ہوتی ہیں لیکن ان کی جستجو اور ان کے اندر شوق کی حرکت پیدا کرنے کی ضرورت ہے۔ یہ کام بجاتے خود ایک بہت بڑا دینی کام ہے۔ اگر آج ان کو تربیت و اصلاح کی طرف متوجہ کر دیا گیا تو آئندہ ان سے اصلاح کی بڑی بڑی امیدیں کی جاسکتی ہیں ورنہ کون کہہ سکتا ہے کہ کل ان کی صلاحیتیں کس باطل کی خدمت میں مباد ہوں۔

یہ ملحوظ رہے کہ قرآن سے متعلق جو کچھ میرے سینے میں تھا وہ میں نے اپنے امکان کے حد تک ان عزیزوں کو منتقل کرنے کی کوشش کی ہے۔ اس میں اساتذہ مرحوم کا بھی نکر شامل ہے اور جو کچھ میں خام و پختہ اس میں اضافہ کر سکا ہوں وہ بھی ہے۔ اب اس کو پکانا، مضہم کرنا، اس کے صیغ و سقیم میں امتیاز کرنا، اس سے فائدہ اٹھانا، اس کو ترقی دینا اور آنے والی نسلوں تک اس کو پہنچانا ان کا کام ہے۔ میں نے مفت پایا تھا، مفت ان کو دیا ہے اور سیدنا مسیح کے الفاظ میں وصیت کرتا ہوں کہ تم نے مفت پایا مفت بانٹنا۔ انہی الفاظ میں میرے استاذ نے مجھے وصیت کی تھی میری دلی دعا ہے کہ یہ علم کے حامل نہیں اور ان کے ذریعے سے یہ دنیا کے گوشے گوشے میں پہنچے۔

اب ہمارے نقشہ کار کے لحاظ سے دو کام پہلے گروپ کے طلبہ کے اور باقی ہیں جو ہمیں انجام دینے ہیں۔ ایک فقہ کا کام، دوسرا حجتہ اللہ البالغہ کا۔ فقہ کا کام تو شروع ہو چکا ہے اور ان طلبہ کی استعداد کو سامنے رکھتے ہوئے میں توقع رکھتا ہوں کہ اس میں زیادہ وقت نہیں صرف ہوگا۔ یہی حال انشاء اللہ تعالیٰ حجتہ اللہ البالغہ کا ہوگا۔ صرف شاہ صاحب کے انداز بیان اور انداز فکر سے ذرا مانوس ہونے کی ضرورت ہے پھر یہ ساری منزل انشاء اللہ خود طے کر لیں گے۔ اس گروپ کی خدمت سے فارغ ہونے کے بعد بشرط صحت و زندگی میں دوسرے گروپ کی خدمت میں لگ جاؤں گا اور امید ہے کہ اس کا کام میرے لیے نسبتاً آسان ہوگا اس لیے کہ فارغ رفقائے ان کی تربیت میں میرا ہاتھ بٹائیں گے۔ چنانچہ اس وقت بھی ان کی ابتدائی تربیت کا کام انہی کے ہاتھوں انجام پاتا ہے۔


تین سال کے تجربے کے بعد پورے اطمینان قلب کے ساتھ اب میں یہ اعلان کرنے

کے پوزیشن میں ہوں کہ نئی تعلیم یافتہ نسل کو دین کی تعلیم دینے کا یہ نہایت کامیاب راستہ ہے جو ہم نے اختیار کیا ہے۔ بس ایک شرط ہے وہ یہ کہ تعلیم و تربیت کی ذمہ داری جس شخص پر ڈالی جائے وہ خود اس کام کا اہل ہو۔ جو حضرات اس قسم کے حلقے قائم کرنے کے ارادے کر رہے ہیں وہ ذی استعداد آدمی تلاش کرنے کی کوشش ضرور کریں باقی ترتیب کار اور نصاب وغیرہ کے معاملے میں انشا اللہ ہم ضروری رہنمائی کرتے رہیں گے۔

---



مغربی تہذیب سے عربیہ کے اثرات





# جدید فلسفہ و سائنس سے مرعوبیت کے اثرات

مغربی اقوام کی سائنس اور ان کے فلسفہ سے ہماری مرعوبیت یوں تو پہلے بھی کچھ کم نہ تھی لیکن جب سے روس اور امریکہ نے چاند پر کئی انداز کی اور چاند ماری شروع کی ہے اس وقت سے تو یہ مرعوبیت اس تیزی کے ساتھ بڑھ رہی ہے کہ اس تیزی کا مقابلہ شاید وہ راکٹ بھی نہ کر سکیں جو روس اور امریکہ کی طرف سے چاند پر بھیجے جا رہے ہیں۔ یہ مرعوبیت ایک بالکل فطری اور قدرتی چیز ہے۔ جو قومیں زندگی کی بھلائی کے لیے اسباب زندگی کی فراہمی اور وسائل فتح و تسخیر کی ایجاد میں پیچھے رہ جاتی ہیں وہ لازمی طور پر اپنے سے بہتر قوموں سے مرعوب رہتی ہیں۔ اس مرعوبیت کا علاج نہ بجا افتخاری سے ممکن ہے اور نہ اندھی بہری تقلید سے، اگر ممکن ہے تو صرف اس طرح ممکن ہے کہ ہمارے نوجوانوں کے اندر بھی علم و تحقیق اور ایجاد و اختراع کا ذوق و شوق پیدا ہو اور ان کے اس ذوق و شوق کی حوصلہ افزائی اور اس کو پروان چڑھانے کے لیے ضروری اسباب و وسائل انہیں بھی حاصل ہوں۔ لیکن یہ ہماری بد قسمتی ہے کہ غیروں سے آزادی حاصل کرنے کے باوجود اپنی ذہنی و عقلی قوتوں کو پروان چڑھانے والی فضا اب تک ہم خود اپنے ماحول میں پیدا نہ کر سکے۔ اس کا نتیجہ یہ ہے کہ یہ مرعوبیت روز بروز بڑھتی ہی جا رہی ہے اور اللہ ہی بہتر جانتا ہے کہ یہ کس حد پر جا کر رکے گی۔

اس مرعوبیت کا سب سے زیادہ افسوس ناک پہلو یہ ہے کہ ہمارے نوجوانوں اور ہمارے تعلیم یافتہ طبقہ میں اپنی روایات کی مخالفت اور اپنے مذہب سے بیزاری بطور فیشن کے ترقی پکڑ رہی ہے۔ بطور فیشن کے ترقی پکڑنے کا مطلب یہ ہے کہ اس مخالفت اور بیزاری کی بنیاد کسی علم و تحقیق پر نہیں ہے بلکہ مجرد احساس کتری اور انفعال پر ہے۔ یہ نہیں ہوا ہے کہ غور و فکر اور

تحقیق و تنقید سے ان پر ایک عقیدہ کی غلطی اور دوسرے نظریہ کی صحت ثابت ہو گئی ہے اس وجہ سے وہ ایک کو زد اور دوسرے کو اختیار کر رہے ہیں۔ اگر یہ بات ہوتی تو خواہ یہ کتنی ہی غلط ہوتی ہمارے نزدیک زیادہ تشویش انگیز نہیں تھی۔ تشویش انگیز بات یہ ہے کہ محض اس وجہ سے کہ جو قومیں سامکس کے میدان میں ہم سے برتر ہیں لازماً مذہب و شریعت میں بھی وہ ہم سے برتر ہیں، بہتوں کے اندر یہ رجحان پیدا کر دیا ہے کہ وہ اپنی روایات کی مخالفت کریں اور دوسروں کی روایات کو سراہیں۔ بد قسمتی سے چونکہ عام طور پر اس طبقہ کے اندر اپنے مذہب کا علم محض روایتی ہی تھا، اس کی گہری بنیاد نہیں تھی، اس وجہ سے ہم دیکھ رہے ہیں اور ہر آنکھیں رکھنے والا شخص دیکھ سکتا ہے کہ جس طرح جنگل کی آگ پھیلا کرتی ہے اسی طرح ہمارے کالجوں، ہماری یونیورسٹیوں اور ہمارے جدید تعلیم یافتہ طبقہ میں الحاد کی یہ آگ بھی پھیل رہی ہے۔

مرعوب ذہن کا یہ خاصہ ہے کہ وہ جس سے مرعوب ہو جاتا ہے اس کی تقلید کرتا ہے اور یہ تقلید عموماً اندھی بہری ہوتی ہے۔ علامہ ابن خلدون نے تو اس باب خاص میں ایک عجیب و غریب نفسیاتی راز کا بھی انکشاف کیا ہے۔ اس نے اپنے مقدمہ میں مرعوب قوموں کی نفسیات بیان کرتے ہوئے یہ لکھا ہے کہ مرعوب قومیں عموماً غالب قوموں کی تقلید ان کی خوبیوں میں نہیں کیا کرتیں بلکہ ان کی کمزوریوں اور برائیوں میں ان کی تقلید کیا کرتی ہیں۔ اس کی وجہ وہ یہ بیان کرتا ہے کہ خوبیوں میں غالب کی تقلید کرنا عزم و ہمت کا کاکا ہے اور عزم و ہمت کے کسی کام کا حوصلہ بھلا مرعوبوں میں کہاں؟ البتہ وہ ان کے فیشن اور ان کے بعض ظاہری عادات و رسوم میں ان کی نقالی کر کے اپنے آپ کو یہ مفالطہ اپنے کی کوشش کرتی ہیں کہ ترقی کے جو لہر ان غالب کے پاس تھے ان کی کلید اب ان کے ہاتھ بھی لگ گئی ہے۔ ابن خلدون کے اس فلسفہ کی سچائی کی تصدیق جس خوبی کے ساتھ خود ہمارا اجتماعی کردار کر رہا ہے وہ نصیحت آموزی کے لیے کافی ہے جب انگریز ہم پر حاوی ہوتے تو اس میں شبہ نہیں کہ ان کے انفرادی و اجتماعی کردار کے کچھ نہایت روشن پہلو بھی تھے جو ان کو ہم پر غالب کرنے کا سبب ہوتے تھے۔ اگر ہم ان کے کردار کے ان روشن پہلوؤں پر نگاہ جماتے اور ان کی ان خوبیوں کو اپنے اندر پیدا کرنے کی کوشش کرتے تو اس طرح ہم ان کے غلبہ اور اپنی شکست سے صیح سبق حاصل کرنے والے بنتے اور اپنے اخلاقی ورثہ کو جو ہم ہی نے ان کی طرف منتقل کیا تھا

گویا دوبارہ ان سے واپس لیتے۔ لیکن بدقسمتی سے اس معاملہ میں ہم نے وہی غلط روش اختیار کی جس کی طرف ابن خلدون نے اشارہ کیا ہے یعنی ہم میں سے بہتوں نے یہ سمجھا کہ انگریز کا اصلی کمال یہ ہے کہ وہ ٹانگوں میں پتلون ڈال کر چلتا ہے۔ سر پر مہیٹ لگا تا ہے۔ شراب پیتا ہے، بال روم میں جا کر ناپتا ہے اور اپنی عورتوں کو نیم عریاں حالت میں ہر مجلس میں پھراتا ہے۔ اس غلط فہمی کا اثر یہ ہوا کہ انگریزوں کی خوبیاں تو ہمارے اندر پیدا نہ ہو سکیں۔ البتہ ہماری قوم کے ایک طبقہ نے ان کی بُرائیاں بڑے اہتمام سے اور کافی پیسے خرچ کر کے اپنے اندر جمع کر لیں اور اس طرح اس غلط فہمی پر قدیم طرز کی بہت سی برائیوں کے اوپر جدید طرز کی کچھ برائیوں کا بھی اضافہ کر لیا اور جب یہ نئی نئی برائیوں کا گھڑ میں داخل ہو گئی تو قدرتی طور پر خود اپنی قدیم طرز کی تمذیب و رویت کی کچھ اچھی چیزیں جو دستبرد زمانہ سے بچ بچا کر ہمارے گھروں کے گوشوں اور کونوں میں دبی دبائی پڑی ہوئی تھیں وہ بھی رخصت ہو گئیں۔

آزادی کے حصول کے بعد ہونا تو یہ تھا کہ یہ مرحوبیت کچھ کم ہوتی لیکن افسوس ہے کہ یہ چیز نہ صرف یہ کم نہیں ہوئی بلکہ جیسا کہ ہم نے عرض کیا یہ چیز بڑھی ہے اور برابر بڑھتی جا رہی ہے۔ اس کا اثر ہماری انفرادی و اجتماعی زندگی کے ہر گوشہ میں نمایاں ہو رہا ہے۔ خاص کر ہمارا وہ جدید تعلیم یافتہ طبقہ اس مرحوبیت کا بڑی طرح شکار ہو رہا ہے جو ہماری قومی و ملی آرزوں کا اصلی مرکز و محور خیال کیا جاتا ہے۔ یہ لوگ عام طور پر امریکہ یا روس کو بطور ایک نمونہ اور مثال کے اپنے سامنے رکھتے ہیں اور اس عقیدت کے ساتھ سامنے رکھتے ہیں کہ خود ان کا اپنا ماضی ان کی نگاہوں سے بالکل اوجھل ہو گیا ہے۔ اس عقیدت کے غلو نے ان لوگوں کو بُرائی اور جھلائی میں امتیاز سے بھی بالکل محروم کر دیا ہے۔ یہ آنکھ بند کر کے ان سب چیزوں کو اختیار کرنے میں ایک دوسرے پر سبقت کر رہے ہیں جو ان قوموں کے اندر ان کو چھپتی ہوئی نظر آتی ہیں۔ اس سے بحث نہیں کہ یہ چیزیں مضر ہیں یا مفید۔

اس حقیقت کا ایک واضح ثبوت ہماری قوم کے ان طلبہ اور طالبات کے کردار سے بھی ملتا ہے جو امریکہ یا انگلستان تعلیم کے لیے جاتے یا بھیجے جاتے ہیں ہر شخص جانتا ہے کہ ان ملکوں میں تعلیم کے لیے جانے اور بھیجنے کا اگر کوئی فائدہ ہے تو یہی ہے کہ ان ملکوں نے سائنس کے مختلف شعبوں میں جو حیرت انگیز ترقیات کی ہیں، ان کی تعلیم ہماری قوم کے نوجوان بھی حاصل کریں اور ان چیزوں کو سیکھ کر

جب وہ واپس آئیں تو پوری محنت اور جانفشانی کے ساتھ ان کو اپنے ملک میں بھی رائج کریں تاکہ ان کا پس ماندہ ملک بھی ترقی یافتہ ملکوں کی صف میں کھڑا ہو سکے۔ لیکن ان نوجوانوں کے تعلیمی تحقیقی مشاغل سے متعلق جو تفصیلات وقتاً فوقتاً اخبارات و رسائل میں نکلتی رہتی ہیں ان سے معلوم ہوتا ہے کہ ہماری قوم کے یہ نوجوان جن پر ہماری مستقبل کی بہت سی امیدوں کا انحصار ہے اپنی اسی نفسیاتی بیماری کے سبب جس کی طرف ہم نے اشارہ کیا ہے، اس ماحول میں پنچ کر اس بُری طرح تباہ ہوتے ہیں کہ اس قسم کی تباہی کسی بد قسمت قوم ہی کے حصہ میں آسکتی ہے۔ جو مرعوبیت وہ یہاں سے ساتھ لے کر جاتے ہیں وہ وہاں پنچ کر انہیں وہ ٹھوکر کھلاتی ہے کہ انہیں کچھ ہوش ہی نہیں رہ جاتا کہ کیا کرنے آئے تھے اور کیا کر چلے ہیں۔

ضرورت تھی کہ ہماری قوم کے اہل فکر اس مرعوبیت کو دور کرنے کی کوشش کرتے تاکہ ہمارے نوجوان ذہنی توازن اور خیر و شر میں امتیاز کے ساتھ ان قوموں کے علم و فلسفہ سے استفادہ کر سکتے لیکن اس مرعوبیت ہی کا ایک نہایت گھناؤنا پہلو یہ ہے کہ ہمارے اندر ایسے ایسے مفسر پیدا ہو گئے ہیں جو اپنے زعم کے مطابق قرآن سے یہ ثابت کر رہے ہیں کہ قرآن نے جن لوگوں کو آیت انما یحیی اللہ من عبادہ العلماء (اللہ سے اس کے بندوں میں سے علماء ہی ڈرتے ہیں) میں علماء کہا ہے اس سے مراد یہی سائنٹسٹ اور کائناتی مفکر ہیں جو طبیعیات، نباتات، حیوانات، طبقات الارض، فضا نیات کے اسرار پر غور کرتے ہیں، اس لیے کہ خدا کی عظمت و وحدت کا اندازہ وہی لوگ کر سکتے ہیں۔ یہی لوگ ہیں جو اولوالباب ہیں اس لیے کہ یہ لوگ سمع و بصر اور فؤاد سے کام لے رہے ہیں اور کائنات میں غور و فکر کرتے ہیں۔ یہی لوگ مومن و متقی ہیں اس لیے کہ قرآن میں مومنین و متعین کی تعریف یہ بیان کی گئی ہے کہ وہ کائنات کے متعلق تحقیق و تدقیق کے بعد رموز فطرت کی عقدہ کشائی کرتے ہیں۔ پھر یہی لوگ اہل جنت ہیں اس لیے کہ قرآن نے فقر و غربت کی زندگی کو مذاب سے تعبیر کیا ہے اور رزق کی فراوانی قرآن میں جنت کی خاص خصوصیت بیان کی گئی ہے۔

اس قسم کی مصلحتیں جو بعض رسالوں میں نکل رہی ہیں یہ سب اسی مرعوب ذہن کی غمازی کر رہی ہیں جس کی طرف ہم نے اشارہ کیا ہے۔ بہر شخص خواہ اس کو قرآن کا کچھ علم ہو یا نہ ہو اس بات کو سمجھ سکتا ہے کہ قرآن دنیا کے طغین و منکرین کو نہ فضیلت بانٹنے کے لیے نہیں آیا ہے۔ اس میں شبہ نہیں

کہ طبعیات، نباتات، طبقات الارض اور فضائیات کے اسرار و قوانین پر غور و فکر اور ان کا اکتشاف قرآن کی نگاہوں میں نہایت اعلیٰ درجہ کا کام ہے لیکن جو سائنٹسٹ اور کائناتی مفکر اتنے کو ر مغز اور بے بصیرت ہیں کہ انھیں خدا کی اس کائنات کے اتنے عجائب دیکھنے کے بعد بھی خدا کی نظر نہیں آتا قرآن کے نزدیک وہ علماء نہیں بلکہ جہلاء اور حقار ہیں۔ اسی طرح سمع و بصر اور قوا سے کام لینا اور ان کو ان کے مقاصد میں استعمال کرنا قرآن کے نزدیک انسانی سعادت کے فتح باب کی کلید ہے لیکن اگر یہ سمع و بصر سب کچھ دیکھیں اور سب کچھ سنیں لیکن اسی کو نہ دیکھ سکیں جو سب سے زیادہ آشکارا اور اسی لذتے غیب کو نہ سن سکیں جو سب سے زیادہ بلند اور رعد آسا ہے تو قرآن کے نزدیک یہ کان بہرے اور یہ آنکھیں اندھی ہیں۔ علیٰ ہذا العیاس کائنات کے اسرار کی جستجو اور رموزِ فطرت کی عقدہ کشائی کا ذوق ایمان کے دروازے کی کلید ہے لیکن جس جستجو کا مطلوب خدا نہ ہو اور جو عقدہ کشائی ایمان بالآخرت کی طرف رہبری کرنے والی نہ ہو قرآن کے نزدیک یہ جستجو ہرزہ گردی اور یہ عقدہ کشائی بادیہ پمائی ہے۔ بیشک اسی طرح روٹی اللہ تعالیٰ کی بہت بڑی نعمت و رحمت ہے بشرطیکہ یہ جن کو طے وہ شکر گزار می کے جذبہ اور اطاعت الہی کے مقصد کے ساتھ کھائیں اور کھلائیں لیکن اگر خدا یہ روٹی اور اس کے سارے لوازم ان لوگوں کو دے جو اس کے باغی اور نافرمان ہیں اور وہ اسی جذبہ اور اسی مقصد کے ساتھ اس روٹی کو کھائیں بھی تو یہ روٹی خدا کی رحمت نہیں ہے بلکہ اس کی طرف سے ایک لعنت ہے جس کے چھپے اللہ تعالیٰ کا عذاب چھپا ہوتا ہے۔

یہ باتیں قرآن مجید میں اس قدر واضح ہیں کہ ممکن نہیں ہے کہ کوئی شخص قرآن کا ایمان اسلام کے ساتھ ایک مرتبہ بھی مطالعہ کرے اور اس کی ہر سورہ میں اس کے یہ حقائق اس کے سامنے بالکل بے نقاب ہو کر نہ آئیں۔ اس کے باوجود اگر کوئی شخص قرآن مجید کی طرف اس طرح کے مزخرفات منسوب کرتا ہے تو اس کی وجہ یہ تو ہرگز نہیں ہو سکتی کہ خدا نخواستہ قرآن میں ان چیزوں کے لیے کوئی گنجائش موجود ہے بلکہ اس کی وجہ وہی ہے جس کی طرف ہم نے آغاز مضمون میں اشارہ کیا ہے۔ یعنی ہمارے اندر بہت سے ایسے لوگ پیدا ہو گئے ہیں جو روس اور امریکہ وغیرہ سے اس درجہ مرعوب ہیں کہ انھیں ہر چیز اب انہی کی پسند آتی ہے اور یہ بیماری ان کے اندر اس حد تک بڑھ گئی ہے کہ ان کی خواہش یہ ہے کہ قرآن بھی اپنے ہر ماپے اور اپنی ہر سورہ میں روس اور امریکہ ہی کی تعریف

توصیف کرتا نظر آئے اور اگر ان کی یہ خواہش پوری ہوتی نظر نہیں آتی تو وہ کوشش کر کے قرآن کی آیتوں کو وہ معنی پنادیتے ہیں جو ان کے اپنے دل میں ہوتے ہیں۔

اس قسم کے خیالات اگر کسی حلقہ میں مقبولیت حاصل کرتے ہیں تو اس کی وجہ یہ نہیں ہے کہ ان خیالات کے لیے قرآن سے بزرع خویش جو دلیلیں فراہم کی جاتی ہیں وہ بڑی موثر اور دلنشین ہوتی ہیں۔ آخر اتنا سادہ لوح کون ہو سکتا ہے جو یہ مان لے کہ قرآن فی الواقع انہی معنیوں سے بے دین سائنس دانوں کو اولوالالباب اور علماء کے العقاب سے نوازتا ہے۔ یا انہی فساق و فجار کو مومن متقی قرار دیتا ہے۔ ان باتوں کو سب ہی لایعنی سمجھتے ہیں۔ لیکن اگر ایک چیز کو ان کا دل چاہتا ہے اور ایک دوسرا شخص ان کو یہ اطمینان دلا دیتا ہے کہ یہ جو کچھ تم چاہ رہے ہو ٹھیک ہی قرآن کی تعلیم بھی ہے تو آخر اس کے قبول کر لینے میں کیا خرابی ہے؟ یہ چیز ایک دھوکا اور مغالطہ سہی لیکن دھوکا اور مغالطہ اپنی خواہشوں کے مطابق ہے اس میں پڑ جانے میں کیا حرج ہے! بس اس قسم کے اطمینان خیالات کے تحت بہت سے لوگ ان مفرخوں باتوں کی تائید و تہنیر شروع کر دیتے ہیں تاکہ لوگوں پر یہ دھونس جما سکیں کہ وہ جو کچھ کہے ہیں حرف بحرف قرآن کے احکام کی تعمیل میں کر رہے ہیں۔

درحقیقت غور کیجئے تو معلوم ہوگا کہ ان کی یہ خواہش بھی ان کی مرعوبیت ہی کا ایک پہلو ہے۔ ایک طرف روس اور امریکہ سے ان کی مرعوبیت انہیں مجبور کرتی ہے کہ یہ انہی کے فکر و عمل کو ہر پہلو سے سراہیں اور آنکھیں بند کرنے کے کم از کم بے قیودی و آزادی اور لذات نفس کے حد تک ان کی پیروی کریں۔ دوسری طرف اپنی روایات اور اپنے مذہب سے جو مرعوبیت وراثتہ انہیں ملی ہے وہ تقاضا کرتی ہے کہ جو جرم بھی وہ کریں اس کی تائید و حمایت میں کسی نہ کسی طرح مذہب کو بھی کھڑا کریں۔ ضمیر اور رائے کی آزادی نہ ان بیچاروں کو روس اور امریکہ کی عقیدت اور نیا زندگی کے معاملہ میں حاصل ہے اور نہ قرآن کے ساتھ اظہار و فناداری کے معاملہ میں۔ یہ روس اور امریکہ کے مرید ہیں لیکن صرف ان کی لذت پرستیوں اور بے قیدیوں کے حد تک ان کی اولوالعزمیوں میں ساتھ دینے کے عزم و حوصلہ کا اب تک انہوں نے کوئی ثبوت فراہم نہیں کیا ہے۔ اسی طرح یہ قرآن کے ساتھ بھی فناداری کا دم بھرتے ہیں لیکن صرف اسی حد تک جس حد تک اس کو

کھینچ تان کر اپنی خواہشوں کے مطابق بنا سکیں مخلص اور جبری یہ کسی کے معاملہ میں بھی نہیں ہیں۔  
 نہ اپنے ارضی خداؤں کے معاملہ میں نہ اپنے آسمانی خدا کے معاملہ میں۔

یہ مرعوبیت ہمارے نزدیک اس وقت ہماری قوم کی سب سے بڑی بیماری ہے جس کا دور  
 ہونا نہایت ضروری ہے۔ اس بیماری کے موجود ہوتے ہوئے ہم علم یا عمل کے کسی میدان میں بھی  
 کوئی صحت مندانہ قدم کبھی نہیں اٹھا سکتے۔ اس کا جوڑ ایک غلام قوم کے ساتھ تو ہو سکتا ہے لیکن  
 ایک آزاد قوم کے اندر جو ایک اولوالعزم قوم کی طرح اپنے نظریات اور اپنی آئیڈیالوجی کے مطابق  
 زندگی بسر کرنا اور ترقی کرنا چاہتی ہو اس کا تصور بھی نہیں کیا جاسکتا۔ یہ بیماری اگر ہمارے اندر موجود  
 ہے تو امریکہ اور روس والے تو ممکن ہے چاند پر پہنچ سکیں یا مریخ پہنچ سکیں  
 لیکن ہم تو سمعت الشریٰ میں یقیناً پہنچ جائیں گے۔ اس لیے قوم کے  
 ہر سہی خواہ کا یہ فرض ہے کہ اس بیماری کو سمجھنے اور اس کو اپنی استعداد اور صلاحیتوں کے مطابق  
 دور کرنے کی کوشش کرے۔ ذہنی مرعوبیت کو دور کرنے کے لیے جہاں قوم کی فحاری اور حقائق  
 سے چشم پوشی کوئی مفید چیز نہیں ہو سکتی۔ یہ ایک حقیقت ہے کہ ہمیں ان قوموں سے بہت  
 کچھ سیکھنا ہے جو زندگی کی جدوجہد میں ہم سے بہت آگے ہیں۔ اگر ہم اس ضرورت کا احساس نہ  
 کریں گے تو اس کا نتیجہ دوسروں کے حق میں نہیں بلکہ خود ہمارے ہی حق میں مضر نکلیے گا لیکن جو  
 کچھ سیکھنا ہے وہ جوش و تیز کے ساتھ سیکھنا ہے، مرعوبانہ ذہنیت کے ساتھ آنکھیں بند کر کے  
 ان کے پیچھے لگ جانا یا ان کی ہر غلط اور صحیح چیز میں ان کی نقالی کرنا نہیں ہے۔ اگر وہ سائنس  
 کی تحقیقات اور تجربات میں ہم سے آگے ہیں تو اس کے معنی ہرگز یہ نہیں ہیں کہ وہ مذہب و شریعت  
 تمدن و معاشرت اور معیشت و سیاست کے اصولوں میں بھی ہم سے برتر ہیں۔ اگر ہم اس غلط فہمی  
 میں پڑ گئے تو اس کا نتیجہ یہ ہوگا کہ ہم ان سے جتنا حاصل کریں گے اس سے کئی گنا ان کے پیچھے  
 لٹ کر خود اپنا برباد کر دیں گے۔ اس وجہ سے وقت کی یہ نہایت اہم ضرورت ہے کہ اس سوال پر  
 غور کیا جائے کہ اس وقت اپنی قوم کی نئی نسل کو اس مرعوبیت سے بچانے اور اس کو صحیح راستہ  
 پر لگانے کے لیے کیا تدبیریں اختیار کی جاسکتی ہیں۔

## خاندانی منصوبہ بندی اور مذہب

مارچ ۱۹۹۶ء میں پاکستان کی بڑھتی ہوئی آبادی کے خطرات اور ان کے سدباب کی تدابیر پر غور کرنے کے لیے لاہور میں ایک سمینار منعقد ہوا جس میں ڈاکٹر فضل الرحمن صاحب، ڈاکٹر محمد شمس الدین، ڈاکٹر آف اسلامک ریسرچ، کراچی نے ایک مقالہ *RELIGION AND PLANNED PARITY IN PAKISTAN* کے عنوان سے پڑھا۔ ڈاکٹر صاحب کے اس مقالے کو ہم نے نقد کے لیے اس وجہ سے منتخب کیا کہ محترم ڈاکٹر صاحب اس مرکز اسلامک ریسرچ اینڈ سٹڈیز کے ڈائریکٹر ہیں جو ہمارے حکومت کے زیرِ اہتمام قائم ہوا ہے اور جس کا مقصد دینی و مذہبی مسائل میں ان خطوط کو معین کرنا ہے جن پر اس ملک کے سماجی معاشرتی اور سیاسی نظام کو آگے بڑھنا ہے۔ ہمارے ملک کے دستور میں جس اسلامی نظام زندگی کا وعدہ کیا گیا ہے اس کی تعبیر کی ذمہ داری اصلاً مذکورہ ادارے ہی پر ہے۔ ہماری اسلامی مشاورتی کونسل بھی اس بات کی پابند ہے کہ وہ تشریحی مسائل میں اجتہاد کے انہی اصولوں کو رہنما بناتے جو یہ ادارہ قائم کرے۔ اس اعتبار سے ڈاکٹر صاحب موصوت، اس وقت اس ملک کے سب سے بڑے سرکارنا ریسی رہنما ہیں جو موصوت کی یہ شرعی اہمیت متقاضی ہوتی کہ ہم ان کے مقالے کو خاص اہمیت دیں اور اس پر تبصرہ کریں۔

ڈاکٹر صاحب نے اپنے مضمون میں ان لوگوں کو جواب دینے کی کوشش کی ہے جو خاندانی منصوبہ بندی کی تحریک کو مذہب کے خلاف قرار دیتے ہیں۔ اس سلسلے میں ڈاکٹر صاحب نے سب سے پہلا نکتہ جو ارشاد فرمایا ہے وہ خود ان کے الفاظ میں یہ ہے:

• اول تو یہی بات تعجب انگیز ہے کہ..... ہم اپنی قوم کی مادی اور اخلاقی بہبود



کی ترقی کے نازک ترین مسئلے سے دوچار ہوں اور اسلام اس کے آڑھے آئے۔ اگر  
اسلام فی الواقع کسی نہ کسی اور حقیقی اخلاقی مطالبے کے پورا کرنے پر مغرض ہوتا ہو  
تو پھر خدا نخواستہ یہ ماننا پڑے گا کہ اسلام غیر اخلاقی ہے۔

ڈاکٹر صاحب کے ان الفاظ سے سب سے پہلے تو ہمارے سامنے اسلام کو جانچنے کے  
یہی وہ کسوٹی آتی ہے جس پر پرکھ کر یہ حضرات فیصلہ فرماتے ہیں کہ اسلام ایک اخلاقی مذہب ہے  
یا غیر اخلاقی۔ وہ کسوٹی یہ ہے کہ جس بات کو یہ حضرات مٹے کر لیں کہ اس کا اختیار کیا جانا ان کی  
ترقی کے لیے ضروری ہے اسلام پر یہ واجب ہے کہ وہ اس کی تصدیق و تصویب کرے ورنہ خدا نخواستہ  
یہ ماننا پڑے گا کہ اسلام ایک غیر اخلاقی مذہب ہے جو ان کے ایک لازمی اور حقیقی مطالبے میں آڑھے  
آ رہا ہے۔ شاہجسٹس کیانی مرحوم نے ان حضرات کی اسی منطق کا خدو سا اس طرح پیش کیا تھا کہ جو  
کچھ یہ کہتے ہیں وہ ٹھیک ہوتا ہے اور ہم ایک ٹھیک مذہب ہے اس وجہ سے وہ اس کا کافی تلف کس طرح ہو سکتا  
ہے۔ کیانی مرحوم کے ان الفاظ پر ان ڈاکٹر صاحب کی طرف سے لٹنے اٹانے کا اور اضافہ کر لیجئے  
کہ اگر خدا نخواستہ اسلام اس کا مخالف ہوتا تو یہ ماننا پڑے گا کہ وہ ایک فساد مذہب ہے۔ یہ حضرات  
ایک امر کا لازمی حقیقی اور اخلاقی ہونا خود مٹے کرتے ہیں اس بارے میں وہ اسلام سے کسی  
رہنمائی کی ضرورت محسوس نہیں فرماتے۔ پھر اس کا علاج ہمیں خود ہی تجویز فرما لیتے ہیں اور اسل امر  
میں بھی ہمیں اسلام سے کسی مشورے کی ضرورت محسوس نہیں ہوتی۔ البتہ اگر انہیں کوئی توجہ نہ  
دے کہ فدایہ تو دیکھ لیجئے کہ اس بارے میں اسلام کیا کہتا ہے تو اس کا پہلا جواب تو وہ یہ دیتے ہیں کہ  
"اسلام اگر جہاں ایک حقیقی ضرورت میں آڑھے آئے تو یہ ماننا پڑے گا کہ اسلام خدا نخواستہ ایک  
غیر اخلاقی مذہب ہے۔" اس کے بعد امام کو اخلاقی ثابت کرنے کے لیے یہ حضرات کمر بستہ  
ہوتے ہیں اور اپنی مستشرانہ ذہانت سے اس طرح کی دیلیں گھرتا شروع کرتے ہیں جس قسم  
کی دیلیں اس مضمون میں فراہم کی گئی ہیں۔

اول تو یہ دیکھئے کہ اسلام سے رہنمائی حاصل کرنے کا یہ طریقہ کتنا ستم ظریفانہ ہے کہ پہلے  
ترقی کا ایک معیار نہ خود مٹے کر لیا جاتا ہے اس کے مٹے کرنے میں کسی اجتہاد و بصیرت کو دخل  
نہیں ہے بلکہ یہ تمام تر مبنی ہے یورپ اور امریکہ کی اندھی جرتی تقلید پر (پھر یہ فیصلہ صادر فرما دیا

جاتا ہے کہ یہ کس طرح ممکن ہے کہ اسلام اس ترقی کے حصول کی کسی تدبیر پر معترض ہو، اگر خدا نخواستہ وہ معترض ہوتا تو اس کے معنی تو یہ ہیں کہ اسلام ایک غیر اخلاقی مذہب ہے۔ اس دلیل کو ذرا وسعت دیجئے تو ٹھیک اسی بنیاد پر یہ بات بھی کہی جاسکتی ہے کہ آج سود، شراب، زنا، اجوا، قلع و سُرود، بے پردگی، مرد و زن کا آزادانہ اختلاط، سینما، حسن کے مقابلے، قہر گری کے اڈے اور اس قبیل کی ساری شرفیائے چیزیں ہماری حقیقی ضروریات میں شامل ہیں اس لیے کہ تہذیب و ترقی کی ساری رونق انہی چیزوں سے ہے۔ پھر ایک قدم آگے بڑھ کر ڈاکٹر صاحب موصوت کے الفاظ میں یہ بات بھی کہی جاسکتی ہے کہ اگر اسلام ان باتوں پر معترض ہوتا ہے تو پھر تو یہ ماننا پڑے گا کہ خدا نخواستہ اسلام ایک غیر اخلاقی مذہب ہے۔ بتلینے کہ اگر ان ڈاکٹر صاحب کا یہ اصول اجتہاد تسلیم کر لیا جاتا تو ان حضرات کے؛ فقہوں اسلام کا کیا حشر ہو گا۔

ان حضرات کے نزدیک یورپ اور امریکہ ترقی کے نمونے ہیں لیکن یہ کیا ضروری ہے کہ اسلام بھی ان کو ترقی کے نمونے ماننا ہونا ہو سکتا ہے کہ اس کے نزدیک یہ ترقی کے نہیں بلکہ زوال و فساد کے نمونے ہوں، ترقی اور کمال کے نمونے اس سے بالکل مختلف ہوں، اسی طرح یہ کیا ضروری ہے کہ اسلام بھی بڑھتی ہوئی آبادی کو ایک لعنت سمجھے اور اس کو مٹانے کے درپے ہو، ہمیں تو یہ علم ہے کہ وہ بڑھتی ہوئی آبادی کو ایک رحمت سمجھتا ہے اور اس آبادی کی کفالت اور اس کی اصلاح و تربیت کی اس کا نظام پوری پوری ذمہ داری لیتا ہے۔ اسی طرح یہ کیا ضروری ہے کہ معیار زندگی اونچا کرنے کا وہ جنون جو آج امریکہ میں پایا جاتا ہے (کہ خود ڈاکٹر صاحب کے بقول وہاں ایک شخص اپنے گھر میں ایک ریفریجریٹر کے اٹلنے کو ایک بچے کی ولادت پر ترجیح دے گا) اسلام میں بھی کوئی محبوب و مطلوب شے ہو، ہو سکتا ہے (بلکہ ہے) کہ اسلام اس چیز کو انسانی فطرت کا انتہائی بگاڑ قرار دیتا ہو اور معیار زندگی کے مسئلے کو وہ بالکل اس سے مختلف نگاہ سے دیکھتا ہو جس نگاہ سے اس کو ڈاکٹر صاحب دیکھ رہے ہیں۔ لیکن ان باتوں کا صحیح صحیح اندازہ تو جب ہو جب یہ اسلام پر ایمان کی روشنی میں غور کریں۔ ان حضرات کا تو حال یہ ہے کہ تہذیب مغرب نے ان کی آنکھیں خیرہ کر رکھی ہیں اور مستشرقین نے ان پر اپنی سینکڑیں چڑھادی ہیں اس کا نتیجہ یہ ہے کہ انھیں اسلام میں بھی وہی کچھ نظر آتا ہے جو یورپ اور امریکہ میں دیکھتے ہیں اور اگر کوئی

صاحب بصیرت انھیں بتاتے کہ آپ کی آنکھیں غلطی کر رہی ہیں تو کہتے ہیں کہ پھر تو ماننا پڑے گا کہ خدا نخواستہ اسلام بالکل غیر امتدادی ہے۔

ان حضرات کے سوچنے کا یہ انداز صرف مذہبی نقطہ نظر ہی سے غلط نہیں ہے بلکہ عقلی اعتبار سے بھی بالکل غلط ہے۔ ہر شخص سمجھ سکتا ہے کہ کس ملک میں بڑھتی ہوئی آبادی کو ایک خطرے کی حیثیت سے دیکھنے کا سوال اگر خدا نخواستہ پیدا بھی ہو سکتا ہے تو اس وقت پیدا ہو سکتا ہے جب اس کے تمام قدرتی وسائل و ذرائع آزمائے جا چکے ہوں۔ وہ ممالک جن کے وسائل و ذرائع میں سے ۷۵ فیصد بھی ابھی شاید آزمائے نہیں گئے اور جن کے ہاں اجتماعی سیرت و کردار کا حال یہ ہے کہ پانچ فی ہزار آدمی بھی ایسے شکل سے مل سکیں گے جو اپنے سرکاری و اجتماعی فرائض و یا تدارکی انجام دیتے ہوں وہاں ترقی کا پہلا قدم اور اجتماعی زندگی کا سب سے پہلا سوال یہ نہیں ہے کہ آبادی کو بڑھنے سے کس طرح روکا جائے اور زندگی کے معیار کو کس طرح اونچا کیا جائے بلکہ سب سے اہم سوال یہ ہے کہ پڑھے لکھے لوگوں میں ملک و قوم کی خدمت کا سچا جذبہ کس طرح پیدا کیا جائے، انھیں معیار زندگی اونچا کرنے کے مقابلوں سے الگ کر کے اس راہ پر کس طرح لایا جائے کہ وہ ملک و قوم کے سچے ہی خواہ نہیں اپنے فرائض ایمانداری سے ادا کریں رشوت کو حرام جانیں، تصوڑے معاہدے پر اپنے ملک کی زیادہ سے زیادہ خدمت کریں اور جی جان کی بازی لگا کر اس کے وسائل کو ترقی دیں۔ آج جن ملکوں اور قوموں کی ترقی اور ان کے معیار زندگی کو ہم رشک کی نگاہوں سے دیکھتے ہیں تاریخ کا ہر غالب علم جانتا ہے کہ جس دور میں انھوں نے یہ ترقیاں کی ہیں اور اپنے معیار زندگی کے اوپے کرنے کے یہ وسائل فراہم کئے ہیں اس دور میں وہ خاندانی منصوبہ بندی کی اصطلاح سے جی واقف تھے، چہ جائیکہ وہ اس کو اپنی ترقی کے لیے ایک لازمی اور حقیقی مطالبہ ٹھہرائیں۔ امریکہ، انگلستان، جرمنی، فرانس، جاپان ان میں سے ہر ملک نے ترقی کی اور اپنے معیار زندگی کو اونچا کیا۔ ان میں سے کس کے متعلق آپ یہ دعویٰ کر سکتے ہیں کہ اپنی ترقی کے دور میں اس کو خاندانی منصوبہ بندی کے الفاظ بھی معلوم تھے۔ یہ اگر ترقی کے اس نسخہ کیما اثر سے واقف ہوتے ہیں تو اپنے اس دور میں واقف ہوتے ہیں جب ان کے سامنے ترقی کا نہیں بلکہ عیاشی کا سوال ہے۔ یورپ کے ملکوں میں شاید فرانس اس نسخے کا سب سے بڑا آزمائش والا قرار

دیا جا سکتا ہے لیکن اس نے جس دور میں اس کو آڑا یا بے کیا وہ اس قدر میں فی الحقیقت اپنی ترقی کے لیے اس کا محتاج تھا؟ یہ محض ایک عیاشی تھی جس کی سزا بھی کبھی جنگ میں قدرت نے اس کو یہ دی کہ وہ اب زیادہ سے زیادہ بچے پیدا کرنے پر لوگوں کو انعامات اور تمغے بانٹ رہا ہے لیکن اس کوئی ان انعامات اور تمغوں کو لینے والا نہیں مل رہا ہے۔

یورپ اور امریکہ سے زیادہ تعجب انگیز معاملہ اشتراکی ممالک کا ہے۔ روس اور چین نے جو ترقی کی ہے اس کے معترف، اب ان کے دشمن بھی جوتے جا رہے ہیں لیکن ان میں سے کسی کو بھی اپنی تعمیر و ترقی کے لیے خانہ دانی منصوبہ بندی کی ضرورت نہیں پیش آتی۔ خانہ دانی منصوبہ بندی تو درکنار وہاں کی جو عورتیں زیادہ بچے پیدا کریں ان کو امومت (MOTHER HOOD) کے تمغے اور وظیفے دیئے جاتے ہیں۔ حالانکہ بچے پیدا کرنے کے لحاظ سے چین شاید سب سے آگے رہنے والا ملک ہو۔ پھر یہ بات بھی ہے کہ اشتراکی حکومتیں اپنے اپنے باشندوں کی ضروریات زندگی، ان کی تعلیم اور ان کے علاج کی ذمہ دار ہونے کی مدعی ہیں۔ اس پہلو سے اگر وہ خانہ دانی منصوبہ بندی کو اپنی تعمیر و ترقی کے لیے ناگزیر قرار دیتیں تو اس کے لیے ایک درجہ جواز بھی موجود تھی لیکن جب انہوں نے اس کو ضروری قرار دینے بغیر اپنے مسائل حل کر لیے اور اب ان کا مقام یہ ہے کہ دینا ان سے ڈرتی بھی ہے اور ان سے طمع بھی رکھتی ہے تو آخر ہماری ہی تعمیر و ترقی کا سارا انحصار خانہ دانی منصوبہ بندی پر آ کر کیوں رہ گیا ہے۔ یہاں تک کہ اب یہی مسئلہ خود اسلام کے حق یا باطل ہونے کی کسوٹی بن گیا ہے۔ اگر اسلام اس کے حق میں فیصلہ دیتا ہے تب تو وہ اخلاقی ہے اور اگر اس کے خلاف فتویٰ دیتا ہے تو ان ڈاکٹر صاحب کے نزدیک ثابت ہو جائے گا کہ وہ غیر اخلاقی ہے۔

اسلام کے جانچنے کے لیے یہ کسوٹی مقرر کر چکنے کے بعد ڈاکٹر صاحب خانہ دانی منصوبہ بندی کے حق میں شرعی دلائل کی تلاش میں نکلتے ہیں اور سب سے پہلے قرآن حکیم کی روشنی میں فرماتے ہیں:

”جہاں تک قرآن حکیم کا تعلق ہے اس کی آیات میں کہیں بھی یہ پابندی نہیں لگائی گئی ہے کہ ہم اپنے موجود مسائل کے حل کے طور پر ایک محدود عرصے تک تحدید آبادی کوئی کوشش نہ کریں بلکہ قرآن مجید نے تحدید آبادی کے مسئلہ سے کوئی تعرض ہی نہیں کیا۔“

ڈاکٹر صاحب نے یہاں اپنے مشترکہ مجتہدین کے طریق اجتہاد کی پیروی کی ہے جنہوں نے عالمی کمیشن کی رپورٹ میں یہ اصول اجتہاد بیان فرمایا ہے کہ جس چیز کی صریح الفاظ میں قرآن میں ممانعت وارد نہ ہو وہ اسلام میں مباح ہے۔ چونکہ قرآن میں کہیں بھی یہ بات لکھی جاتی نہیں ہے کہ تحدید آبادی کوئی ممنوع فعل ہے۔ اس وجہ سے اس کی حرمت یا کراہت کا کوئی سوال ہی نہیں پیدا ہوتا۔ ان حضرات کو کون بھٹا سکتا ہے کہ قرآن سے مسائل اخذ کرنے کا یہ طریقہ بالکل غلط ہے۔ از روئے قرآن کسی چیز کے ناجائز قرار پانے کے لیے یہ ضروری نہیں ہے کہ خاص طور پر اس کا نام لے کر اس کا ناجائز ہونا بیان ہو۔ تب وہ ناجائز قرار پاتے بلکہ حرمت و کراہت کے مختلف اسلوب ہو سکتے ہیں۔ فرض کیجئے ایک شے دین میں مطلوب ہے تو جو چیز اس مطلوب میں مزاحم ہوگی وہ دین کے خلاف ٹھہرے گی خواہ اس کا دین کے خلاف ہونا بیان ہوا ہو یا نہ ہو، اسی طرح اگر ایک چیز کے محرکات دین کے مخالف اور اس کے اصول اخلاق پر اثر انداز ہوتے ہوں تو وہ چیز بھی اپنے اثرات کے اعتبار سے ناجائز یا مکروہ ٹھہرے گی خواہ خاص اس چیز کی کراہت یا حرمت بیان ہوئی ہو یا نہ ہو۔ علیٰ ہذا تقیاس ایک شے اس پہلو سے بھی ناجائز قرار پاسکتی ہے کہ اس کے لیے جو طریقے اختیار کیے گئے ہیں وہ ناجائز ہیں یا اس سے جو نتائج نکلتے ہیں وہ افراد یا معاشرے کے لیے مہلک ہیں۔ اگر کسی چیز کے ناجائز ہونے کے لیے یہ ضروری قرار دے دیا جائے کہ تصریح اور تعین کے ساتھ قرآن میں اس کا ذکر ہی ہو تو پھر تو بے شمار چیزوں کی حرمت کا عدم ہو جائے گی۔ اگر ایک مرد تحدید آبادی کے نصب العین کی خاطر اپنے کو نمٹ بنا لے یا ایک عورت اپنے کو بانجھ بنا لے تو ان کے بھی ہاتھ نہیں پکڑے جاسکتے اس لیے کہ قرآن میں تعین کے ساتھ ان باتوں کی کہیں ممانعت تو وارد نہیں ہے۔ لیکن کون کہہ سکتا ہے کہ یہ افعال شنیعہ کسی پہلو سے بھی اسلام میں جائز ہو سکتے ہیں۔

### قرآن مجید اور نظریہ تحدید آبادی

ڈاکٹر صاحب کے نزدیک چونکہ قرآن نے تحدید آبادی کے مسئلے سے براہ راست کوئی تعرض ہی نہیں کیا ہے۔ صرف عام نوعیت کے بیانات ہی اس میں ملتے ہیں اس وجہ سے اس بحث میں انہوں نے قرآن کو بالکل خارج از بحث قرار دے دیا ہے۔ صرف ایک دو آیتیں موصوف

کے نزدیک ایسی ہیں جن سے مخالفین استدلال کرتے ہیں مثلاً زمین پر چلنے والا کوئی ذی روح ایسا نہیں ہے جس کا رزق خدا کے ذمے نہ ہو۔ لیکن اس آیت سے نامذاتی منصوبہ بندی کے خلاف استدلال ڈاکٹر صاحب کے نزدیک ایک بچکانہ حرکت ہے۔ وہ فرماتے ہیں کہ قرآن کا مشاہرگز یہ نہیں ہے کہ ہر زندہ مخلوق کے لیے رزق میا کرنا اللہ کی ذمہ داری ہے خواہ وہ خود اپنے لیے قوت لاموت میا کرنے کے قابل ہو یا نہ ہو۔ ڈاکٹر صاحب نے اس آیت کا ایک مضمون از خود فرض کیا ہے اور پھر نہایت تحقیر کے انداز میں اس کی تردید فرماتی ہے۔ حالانکہ یہ کوئی نہیں کہتا کہ ہر زندہ مخلوق کے لیے رزق میا کرنا اللہ کی ذمہ داری ہے، خدا پر کوئی ذمہ داری ماید کرنے والا کون ہے؟ لوگ تو اس کا مطلب یہ سمجھتے ہیں کہ ہر مخلوق کو روزی دینا اللہ ہی کا کام ہے، کوئی دوسرا رزق ہم پہنچانے والا نہیں ہے۔ اور یہ ہر مسلمان کا عقیدہ ہے اور اس میں شبہ نہیں کہ یہ آیت ان لوگوں کے دہم پر ایک کاری ضرب لگاتی ہے جو آج اپنے آپ کو خلق کا رزاق سمجھ کر اس کی تحدید کے منصوبہ بنا رہے ہیں۔ اگر اس آیت سے اس منصوبے کے خلاف استدلال ڈاکٹر صاحب کے نزدیک کوئی بچکانہ حرکت ہے تو میں ڈاکٹر صاحب کو یہ اطلاع دینا چاہتا ہوں کہ اس بچکانہ حرکت کا ارتکاب ان امام غزالی صاحب نے بھی فرمایا ہے جن کی پشت پناہی کے بھروسے ہی پر ڈاکٹر صاحب نے یہ پورا مضمون لکھا ہے۔ امام صاحب نے عزل کی اسی بحث میں جس کو ڈاکٹر صاحب نے اپنے مضمون کی بنیاد بنایا ہے، معاشی وجہ کی بنا پر عزل کرنے والوں کے اس فعل کو اقتدا علی اللہ کے منافی قرار دیا ہے اور اپنے اس دعوے پر استدلال اسی آیت سے کیا ہے۔ امام صاحب کے اصل الفاظ ملاحظہ ہوں۔

فرماتے ہیں :

ہاں کمال اور فضیلت کا درجہ اللہ پر توکل کرنے اور اس کی وی ہوتی ضمانت پر بھروسہ کرنے ہی میں ہے۔ یہاں کہ اس نے فرمایا ہے : اور نہیں ہے زمین میں کوئی جاندار گھر اس کی روزی اللہ ہی کے ذمہ ہے : سو اس اعتبار سے بلاشبہ معاشی وجہ کی بنا پر عزل کرنے والوں کا فعل درج کمال سے

تَعَمُّ الْكَمَالِ وَالْفُضْلُ فِي التَّوَكُّلِ  
وَالثَّقَاتُ بِضَمَانِ اللَّهِ حَيْثُ قَالَ وَعَمَّا  
مِنْ دَابَّتْ فِي الْأَرْضِ إِلَّا عَلَى اللَّهِ رُزُقُهَا  
فَلَا جَرَمَ فِيهِ سَقُوطٌ عَنْ ذُرْوَةِ  
الْكَمَالِ

والاجیاع ۴: ۲۲۲

گرفنے کے ہم معنی ہے۔

یہ بحثیں تو آگے آئیں گی کہ عدول کے باب میں شریعت کا حکم کیا ہے؟ اس سے خاندانی منصوبہ بندی کے حق میں استدلال کس درجہ غیر منطقی بلکہ لغو ہے، اہم غزالی کا مسلک درباب عدول کیا ہے اور ان پر خاندانی منصوبہ بندی کے حامی ہونے کی تمت کتنی بے بنیاد ہے؟ یہاں صرف یہ دیکھیے کہ جس استدلال کو ڈاکٹر صاحب ایک بچکانہ حرکت قرار دیتے ہیں اس کے ترکیب خود اہم غزالی ہوئے ہیں یا نہیں؟ لیکن ہمارے ان مشرقی مستغربین کا حال یہی ہے کہ اگر کسی شخص کی کوئی بات یہ توڑ مروڑ کر اپنے حسب منشا بنا سکیں تب تو یہ اس کے نام کی آڑ لے کر ایک پوری شریعت تسمیہ کر ڈالتے ہیں اور اگر بانہ ان کی خواہشوں کے خلاف جاری ہو تو وہ بچکانہ حرکت بن جاتی ہے۔

اب آئیے دیکھیے کہ باوجود یہ خاص خاندانی منصوبہ بندی کے الفاظ قرآن میں استعمال نہیں ہوئے ہیں لیکن کتنے مختلف پہلوؤں سے یہ منصوبہ بندی قرآن کے خلاف ہے۔

۱۔ سب سے پہلے قرینہ چیز نگاہ میں رکھنے کی ہے کہ خاندانی منصوبہ بندی کی ساری سیکم اولاد کی کثرت کو ایک نظرہ ایک مصیبت اور ایک آفت سمجھنے کے لئے ضروری ہے لیکن قرآن اولاد کی کثرت کو اللہ کا ایک فضل اس کی نعمت اور اس کی امداد قرار دیتا ہے۔ چند آیات ملاحظہ ہوں:

ثُمَّ زَوْذُنَا لَكُمْ الْكَرَّةَ عَلَيْهِمْ وَأَمْدًا لَكُمْ بِأَمْوَالٍ وَبَنِينَ وَجَمَلْنَا كَثْرَتَكُمْ بِمَرَاهِمْ  
 پھر ہم نے تمہاری باری ان کے اوپر لوٹائی اور تمہیں لکھ پہنچائی مال سے اور اولاد سے اور تمہیں نعمت میں زیادہ کیا۔

۶۱۔ جنی اسرائیل  
 الْعَمَالُ وَالْبَنُونَ زِينَةُ الْحَيَاةِ الدُّنْيَا  
 وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا  
 وَجَعَلَ لَكُمْ مِنْ أَزْوَاجِكُمْ بَنِينَ  
 وَحَقَدَةً  
 ۶۲۔ ص ۱۰۰

اور اللہ نے تمہاری اور اولاد سے تمہاری اور فریاد۔  
 (شعراء: ۱۳۳)

۶۳۔ جنی اسرائیل  
 وَيُمَا ذُرِّيَّتُمْ بِأَمْوَالٍ وَبَنِينَ

فَذَلَّلْنِي وَمَنْ خَلَقْتُ وَجِيدًا وَجَعَلْتُ  
لَهُ مَالًا مَمْدُودًا وَبَنِيْنَ  
شَهْوَدًا ۝ (۱۱-۱۳-مشر)

پس چھوڑ دے مجھے اور اس کو جس کو میں نے  
پیدا کیا تمنا اور اس کو عطا کیا چھید ہوا مال  
اور حاضر باش اولاد۔

وَخَلَقَ مِنْهَا زَوْجَهَا وَبَثَّ مِنْهُمَا  
رِجَالًا كَثِيْرًا وَنِسَاءً ۝ (۱-نساء)

اور اسی کی جنس سے بنایا اس کا جوڑا اور ان دونوں  
سے پیدا کئے بہت سے مرد اور بہت سی عورتیں۔

ہم نے اس مضمون سے متعلق قرآن کی بے شمار آیات میں سے چند آیات نقل کی ہیں جن میں مرد سے ہر آیت سے اس بات کی شہادت مل رہی ہے کہ نہ صرف اولاد بلکہ اولاد کی کثرت اللہ کا ایک انعام اور اس کی بہت بڑی امداد ہے۔ برعکس اس کے قرآن سے کوئی چھوٹی سے چھوٹی شہادت بھی اس بات کی نہ مل سکے گی کہ اولاد کوئی مصیبت ہے جس سے چھٹکارا حاصل کرنے کے لیے قومی چیمپانے پر منصوبہ بندی کی ضرورت ہے۔ یہ امر سبھی یہاں اچھی طرح ملحوظ رہے کہ کثرت اولاد کے نعمت ہونے کا یہ ذکر ان عربوں کے سامنے ہو رہا ہے جن کے معاشی وسائل کی تنگی ماری دنیا میں ضرب المثل رہی ہے اور جو ہم کے کہیں زیادہ اس بات کے تقدر تھے کہ ان کو یہ نصیحت کی جاتی کہ اولاد کی مصیبت سے نجات حاصل کر کے اپنے معیار زندگی کو اونچا کرنے کی کوشش کرو۔

۶- اس چیز کے مخالفت قرآن ہونے کا دوسرا پہلو یہ ہے کہ قرآن نے عورتوں کو کھیتی قرار دیا ہے  
چنانچہ فرمایا ہے :

نِسَاءٌ كُنَّ حَرِيْمًا لَكُمْ فَاْتَوْا  
حَرِيْمَكُمْ اَنْيْثِيْتُمْ وَقَدِمُوْا  
لَاَنْفُسِكُمْ (۲۲۳-بقرة)

تمہاری عورتیں تمہاری کھیتی ہیں تو تم اپنی کھیتی میں  
آؤ جس طرح چاہو اور اپنے لیے آگے بڑھاؤ۔

عورتوں کو کھیتی سے تشبیہ دینے سے جو باتیں صاف طور پر نکلتی ہیں ان میں سے چند باتوں کی طرف ہم یہاں اشارہ کرتے ہیں جن میں سے ہر بات خانمانی منصوبہ بندی کے خلاف جاتی ہے۔ اس استعارہ سے پہلی بات تو یہ نکلتی ہے کہ جس طرح کھیتی سے اصل مقصود پیداوار حاصل کرنا ہوتا ہے اسی طرح عورتوں سے اصل مقصود افزائش نسل انسانی ہے جس طرح اس مقصد سے نکل جانے کے بعد کھیتی کھیتی نہیں رہ جاتی ہے۔ اسی طرح مذکورہ مقصد سے نکل جانے کے



بعد عورت عورت بنیں باقی رہتی ۔

دوسری بات اس سے یہ نکلتی ہے کہ جس طرح ہر کسان اپنے لیے زمین اور فصل اور زمین کا انتخاب کرتا ہے نہ کہ شورا اور بجز زمین کا اسی طرح ہر مرد کو ازدواجی تعلق کے لیے ایسی عورت کا انتخاب کرنا چاہیے جو بچے بننے والی بچوں سے محبت کرنے والی اور بچوں کی آرزو رکھنے والی ہو، نہ کہ بانجھ یا اولاد سے بیزار عورت کا، خواہ اس کا بانجھ پن مصنوعی ہو یا حقیقی۔ اسی بات کو نبی کریم صلی اللہ علیہ وسلم نے یوں واضح فرمایا ہے کہ اُنْكِحُوا الْوَلُوْدَ الْوَدُوْدَ (نکاح کرو بچے بننے والی اور بچوں سے محبت کرنے والی عورت سے)

تیسری بات اس سے یہ نکلتی ہے کہ جس طرح ایک زیرک اور ہوشمند کسان ہر موسم پر اپنے کھیت میں ہل چلاتا اور تخم ریزی کرتا ہے اور اگر وہ اس میں کوتاہی کرتا ہے تو اس سے اس کی انفرادی دولت کو بھی نقصان پہنچتا ہے اور ملک کی اجتماعی دولت کو بھی اسی طرح جو شخص عورت کی بار آوری اور اس کی آبادی کے نطفے کو ضائع کرتا ہے وہ اپنی ذاتی ثروت کو بھی نقصان پہنچاتا ہے اور اپنی قومی و ملی طاقت کو بھی نقصان پہنچاتا ہے ۔

چوتھی بات اس سے یہ نکلتی ہے کہ جس طرح کوئی کسان اپنی زمین میں کبھی اس موسم کے لیے زہر پاشی نہیں کرتا کہ اس کی زمین شورا اور بجز ہو جلتے یا اس میں بوسے ہوتے تخم مارے جائیں اسی طرح کسی مرد کے لیے بھی یہ بات جائز نہیں ہے کہ وہ عورت کو ناقابل ولادت بنا لینے کی تدبیریں کرے یا ایسی صورت اختیار کرے جن سے نطفہ قرار نہ پکڑ سکے یا عمل ضائع ہو جلتے ۔

پانچویں بات اس سے یہ نکلتی ہے کہ جس طرح کوئی کسان اپنی زمین میں محض محنت برائے محنت کے لیے ہل چلانے کی حماقت نہیں کرتا بلکہ ہل چلاتا ہے تو پیش نظر تخم ریزی بھی ہوتی ہے اسی طرح ایک مرد کے لیے بھی یہ بات صحیح نہیں ہے کہ وہ اپنے بدن کا شمار نکلنے کے لیے تو عورت سے مواصلت کا خواہشمند ہو لیکن بیوی کے حاملہ ہو جانے کی ذمہ داریوں سے گھبرائے ۔ یہ ہم نے اس استعارے کے صحت چند نمایاں پہلو بیان کیے ہیں ۔ ڈاکٹر صاحب آیت کے الفاظ سامنے رکھ کر اچھی غور فرمائیں کہ یہ ساری باتیں قرآن سے نکلتی ہیں یا نہیں ؟ اگر نکلتی ہیں تو پھر وہ یہ فرمائیں کہ آخر قرآن کن لفظوں میں خاندانی مقصود بندگی کی حرمت بیان کرتا ہے وہ

مانتے کہ قرآن نے اس کی ممانعت کی ہے۔ جو باتیں آدمیوں کے سمجھنے کے لیے کہی جاتی ہیں وہ تو اسی طرح کہی جاتی ہیں!

آیت کے آخر میں وَقَدْ مَوَّالًا نَفْسِكُمْ (اور اپنے لیے آگے بڑھاؤ) کے الفاظ کا اضافہ کر کے یہ بات بھی واضح فرمادی کہ جس طرح ایک کسان اپنی کھیتی سے اپنے معاشی مستقبل کو محفوظ کرنے کی تدبیریں کرتا ہے اسی طرح ایک مرد اپنی بیوی سے ازدواجی تعلق قائم کر کے نسل انسانی کے اندر اپنے مستقبل کو محفوظ کرتا ہے۔ اسی راہ سے اس کی اور اس کے خاندان کی ہستی اس کی روایات اور اس کے آثار کا اندوختہ اور قومی و ملی زندگی کی تعمیر و توسیع میں اس کا تعاون آگے بڑھتا ہے اور اس کی زندگی کو دوام و تسلسل حاصل ہوتا ہے۔ اس وجہ سے کسی مرد کے لیے یہ بات جائز نہیں ہے کہ عورت سے اس کا تعلق محض لذت اندوزی کے حد تک محدود رہے بلکہ یہ تعلق اپنی نسل کو آگے بڑھانے کے لیے ہونا چاہیے۔

۳۔ اس کا تیسرا پہلو یہ ہے کہ معاشی تنگ حالی سے مجبور ہو کر جو لوگ زمانہ جاہلیت میں اپنی اولاد کو قتل کر دیتے تھے قرآن نے ان کو اس سنگدلانہ فعل سے شدت سے روکا اور اس ممانعت کی دلیل یہ دی کہ کوئی شخص نہ تو اپنی روزی پیدا کرنے پر اختیار رکھتا ہے نہ اپنے آل و اولاد کی جس کو بھی روزی نصیب ہوتی ہے۔ خدا ہی کے خزانہ وجود سے نصیب ہوتی ہے، وہی اس کے اسباب فراہم کرتا ہے اور وہی جس کے لیے چاہتا ہے روزی تنگ کرتا ہے! اس وجہ سے کسی دوسرے کو یہ حق نہیں پہنچتا کہ وہ اپنے آپ کو روزی رساں سمجھ کر یہ فیصلہ کرنے بیٹھ جائے کہ کس کو زندہ رہنا چاہیے اور کتنے افراد کو اس دنیا میں آنا چاہیے اور کن کو نہیں آنا چاہیے۔ یہ فیصلہ کرنے صرف اللہ ہی کا کام ہے جو جب کاروزی رساں ہے۔ یہ لوگوں کا کام نہیں ہے جو خود خدا ہی کے محتاج ہیں اور دنیا میں آتے تھے تو خدا ہی کی رزاقیت کے سہارے پر آئے تھے! اپنی روزی اپنے ساتھ باندھ کر نہیں لاتے تھے۔ ارشاد ہے:

وَلَا تَقْتُلُوا أَوْلَادَكُمْ مِمَّنْ إِهْلَاقٍ  
نَحْنُ نَنْزِقُكُمْ وَإِيَّاهُمْ (۱۵۱۔ النعام)

اور تم اپنی اولاد کو فقر کے سبب سے قتل نہ کرو  
ہم ہی تمہیں بھی روزی دیتے ہیں اور ان کو  
بھی روزی دیتے ہیں۔

وَلَا تَقْتُلُوا أَوْلَادَكُمْ خَشْيَةً  
 اورتم اپنی اولاد کو اندیشہ فقر سے قتل نہ کرو۔ ہم  
 اِمْلَاقٍ تَحْنُ نَزْدَ قَتْلِهِمْ وَاِيَّاكُمْ (۲۱۔ امراء) ہی روزی دیتے ہیں ان کو بھی اورتم کو بھی۔

اس آیت پر غور کیجئے تو اس سے دو اہم حقیقتیں سامنے آتی ہیں:

- ایک تو یہ کہ جب واقعی اور حقیقی فقر کی بنا پر قرآن نے عربوں جیسی غریب قوم کو یہ اجازت نہ دی کہ وہ اپنی اولاد کو قتل کریں تو وہ محض معیار زندگی اونچا کرنے کے مقصد سے اس بات کی اجازت کس طرح دے سکتا ہے کہ لوگ خانہ دانی منصوبہ بندی کے اسلحہ سے کام لے کر اپنی اولاد کی تعلیل کی کوشش کریں۔
- دوسری یہ کہ قرآن نے ان دونوں ہی آیتوں میں یہ بات صاف کر دی ہے کہ انسان کا کام اپنے حدود و کار کے اندر رہ کر اپنے حقوق و فرائض ادا کرنا اور سعی و عمل کے تقاضے پورے کرنا ہے اس کا کام یہ نہیں ہے کہ وہ روزی رساں کے مقام پر کھڑا ہو کر یہ فیصلہ کرے کہ اس دنیا میں کتنے لوگوں کو آنا چاہیئے اور کتنے لوگوں کو رہنا چاہیئے۔

ڈاکٹر صاحب ان آیتوں میں تَحْنُ نَزْدَ قَتْلِهِمْ وَاِيَّاكُمْ کا کیا مطلب سمجھتے ہیں! اگر ہم نے اس کا مطلب سمجھنے میں کوئی بچکانہ حرکت کی ہے تو وہ براہ کرم اس کا بزرگازہ مطلب ارشاد فرمائیں۔ آخر قرآن میں یہ الفاظ موجود تو ہیں! اگر ڈاکٹر صاحب کے دل پر یہ الفاظ گراں گزر رہے ہیں تو انھیں آڑی حاصل ہے کہ وہ یہ کہیں کہ قرآن کے یہ الفاظ بھی نعوذ باللہ بچکانہ ہیں۔ لیکن ان لوگوں کو وہ قصور دار کس طرح ٹھہرا سکتے ہیں جو قرآن کے الفاظ کا وہی مطلب لیتے ہیں جو اس کے الفاظ سے واضح ہوتا ہے۔

ڈاکٹر صاحب اور ان کے ہم خیال حضرات کہتے ہیں کہ ضبط ولادت کی ایک تم قبل اولاد کے تحت نہیں آتی لیکن ہمارا سوال یہ نہیں ہے کہ یہ ایک تم قبل اولاد کے تحت آتی ہے یا نہیں؟ ہمارا سوال یہ ہے کہ جو لوگ آج یہ فیصلہ کرنے چلے ہیں کہ ملک کے پاس جو غذائی سامان ہے اسی کے لحاظ سے آدمی اس ملک میں پیدا ہونے چاہیں انہوں نے دانستہ یا نادانستہ خدا کی کا منصب نبھال لیا ہے یا نہیں؟ جب خدا خود فرماتا ہے کہ یہ ہم ہیں جو تمہیں بھی روزی دیتے ہیں اور انھیں بھی روزی دیتے ہیں تو یہ کون ہیں جو خدا کے خزانے کے یکدم بردار بن بیٹھے ہیں۔

پھر یہ بات سمجھ میں نہیں آتی کہ یہ حضرات کس طرح فرماتے ہیں کہ خانہ دانی منصوبہ بندی کی یہ ایک تم

قتل اولاد سے پاک ہے۔ بہر شخص جانتا ہے کہ یہ منصوبہ بندی اسی میں الاتواری منصوبہ بندی کا ایک جزو ہے جو اس وقت اشتراکی ممالک اور کھپلی جنگلیم کے بعض زخم خوردہ ممالک کے سوا تقریباً اکثر ممالک میں چل رہی ہے۔ اس میں تو قتل اولاد جمل اور قتل اولاد نضی کی ساری ہی قسمیں شامل ہیں، بلکہ مردوں کو نامرد بنانا اور عورتوں کو بانجھ بنانا بھی اس مہم کے پروگرام کا ایک حصہ ہے۔ ابھی چند دن ہوئے ہیں میں نے بھارت کے ایک اخبار میں خانمانی منصوبہ بندی کے کارفرماؤں کے کلرٹے پڑھے تھے کہ انھوں نے کم دیش ایک لاکھ مردوں اور عورتوں کو اولاد پیدا کرنے کے ناقابل بنایا ہے اور اب وہ استعاط عمل کو قانونی شکل دلانے کے مسئلہ پر غور کر رہے ہیں۔ ظاہر ہے کہ اس اسکیم کے تدریجی مراحل ہی ہیں، اس وجہ سے جہاں بھی یہ چل رہی ہے اپنے تمام مراحل سے گزر کے رہے گی آج نہیں گزرے گی تو کل گزرے گی، اس وجہ سے یہ کہنا صحیح تصور ہے کہ قتل اولاد اس اسکیم میں شامل نہیں ہے۔ ہم تو جب اس آیت کی روشنی میں اس اسکیم کے مضمرات پر غور کرتے ہیں تو ہمیں یہ بات صاف نظر آتی ہے کہ یہ شرک اور قتل اولاد دونوں ہی چیزوں کا مجموعہ ہے اور یہ دونوں چیزیں اسلام میں جس درجے کا جرم ہیں اس کے بیان کرنے کی ضرورت نہیں ہے۔

۴۔ اس کے خلاف قرآن ہونے کا ایک پہلو یہ بھی ہے کہ قرآن نے زنا اور زنا کے تمام محرکات کو حرام ٹھہرایا ہے۔ عقائد کے باب میں جو درجہ شرک کا ہے اخلاق کے باب میں وہی درجہ زنا کا ہے، اس وجہ سے قرآن نے ان تمام رخنوں کو بڑی احتیاط اور بڑی شدت سے بند کیا ہے جو کسی پہلو سے بھی زنا کی جرات دلانے والے ہیں لیکن موجودہ تہذیب چونکہ خالص شیطانی تہذیب ہے اس وجہ سے اس نے زنا کے تمام دروازے چوڑے کھول دیئے ہیں اور اگر اس میں کچھ کسر رہ گئی تھی تو وہ اس خانمانی منصوبہ بندی کی اسکیم نے پوری کر دی ہے۔

اس اجمال کی تفصیل یہ ہے کہ زنا کے راستے میں قدرت نے جو سب سے بڑی رکاوٹ رکھی ہے وہ ناجائز حمل کا خوف ہے۔ یہ ایک حقیقت ہے کہ انسانوں کی عظیم تعداد کو زنا سے جو چیز ۱۔ ممکن ہے کہ تعداد کے بیان کرنے میں مجھ سے کچھ تسامح ہو رہا ہو اس لیے کہ مذکورہ اخبار کا تراشہ میرے میز سے کہیں کا مذاقت میں ادھر ادھر ہو گیا ہے لیکن نفس واقعہ میں کسی شبہ کی گنجائش نہیں ہے۔

بچائی ہے وہ خدا کا خوف نہیں بلکہ سماج کا خوف ہوتا ہے۔ خدا سے ڈرنے والے خوش قسمت تو۔  
 تھوڑے ہو نہیں۔ زیادہ لوگ وہ ہوتے ہیں (مردوں اور عورتوں میں) جو سماج کے سامنے ناجائز  
 عمل کی جواب دہی کی جرأت اپنے اندر نہیں پاتے۔ آگے مزید ترقی کے بعد یہ صورت حال بدل کر یورپ  
 اور امریکہ کے معیار پر آئے۔ بس آئی لیکن اس وقت تک ہمارے معاشرے کا حال یہی ہے۔ اگر خدا تعالیٰ  
 یہ خوف دلوں سے نکل جلتے یا اس کے نکل جانے کے اسباب و وسایل لوگوں کو میسر آجائیں تو پھر  
 ان لوگوں کے سوا جو خدا سے ڈرنے والے ہیں (اور ان کی تعداد بہت تھوڑی ہے) شاید ہی کوئی  
 شخص اپنے آپ کو اس برائی سے بچ سکے اور اس سے ہمارے معاشرے پر جو باہمی آسکتی ہے  
 اس کا اندازہ کون کر سکتا ہے ؟

ہمارے نزدیک خاندانی منصوبہ بندی سے جو سب سے بڑا نقصان پہنچ رہا ہے وہ یہی ہے  
 کہ اس نے خوف خدا سے خالی لوگوں کو زنا کے لیے گویا لائسنس دے دیا ہے۔ ایک دیہات میں  
 مجھ سے کچھ نوجوان ملے اور انھوں نے مجھے بعض رد اسلٹھ دکھائے جو نسل انسانی کے خلاف اس  
 خاندانی منصوبہ بندی کی جنگ عظیمی میں استعمال ہوتے ہیں۔ ان نوجوانوں نے مجھے بتایا کہ یہ میگزین ان  
 کو خاندانی منصوبہ بندی کے کارفرما ڈاکٹر صاحب کے ذریعہ سے بالکل مفت فراہم کی گئی ہے۔  
 یہ نوجوان دل دل میں تو اس انگی مراد پر شاید خوش ہو رہے ہوں گے لیکن میرے سامنے انھوں  
 نے یہی کہا کہ ابھی تو ہماری شادیاں بھی نہیں ہوئی ہیں، بھلا یہ چیزیں ہمارے کس کام آنے والی  
 ہیں۔ میں نے ان سے کہا "بھروسے بچو" تم نے ڈاکٹر صاحب کی بات سمجھی نہیں تمہارے گاؤں  
 میں ناجائز عمل کی وارداتیں بہت بڑھ گئی تھیں، مہربان ڈاکٹر صاحب نے یہ تمہارے لیے اس  
 قسم کے خطرات سے تحفظ کا سامان کیا ہے۔ اس پر ایک نوجوان نے یہ چُبتا ہوا فقرہ کہا کہ آخر  
 کسی کو ہم غریبوں کا بھی تو خیال کرنا ہی تھا نا !

سوداگر یہی ہے کہ پہلے جو جراتیں صرف زور آدروں تک محدود تھیں اور وہ بھی کچھ  
 نہ کچھ جھجک محسوس کرتے تھے اب ان کے خواب عام آدمی بھی دیکھنے لگے ہیں اور کیوں نہ دیکھیں  
 جب ہماری تعلیم ذریعہ بیت نے ایک طرف تو لوگوں کے دلوں کو خوف خدا سے خالی کر دیا اور  
 دوسری طرف فنی پلاننگ کے سلسلہ نے ان کو سماج کی طرف سے بھی نچنت کر دیا تو اب ڈر کس کا

راہ کو دو کیسل کھیلنے میں کوئی شرم محسوس کریں۔ پچھلے دنوں اخبارات میں امریکہ کے متعلق یہ خبر آئی تھی کہ وہاں کسی سکول کے اتنے فیصد لڑکیوں کے بستروں سے مانع حمل گولیاں نکلیں۔ سوال یہ ہے کہ سکول کی لڑکیاں ان گولیوں سے کونسا کیسل کھیلتی ہیں اور جب لڑکیوں کے یہاں یہ کچھ ہر تمام ہے تو لڑکے کیا کچھ نہ کرتے ہوں گے۔ اب ہمارے ڈاکٹر صاحب کی دماغ سے ہی دن ہمارے یہاں بھی آنے والے ہیں اور کیوں نہ آئیں جب قرآن میں کوئی چیز ڈاکٹر صاحب کو ایسی نہیں مل رہی ہے جس سے صریح طور پر یہ ثابت ہوتا ہو کہ قرآن نے ان چیزوں کی ممانعت کی ہے۔

قرآن کا جائزہ لینے کے بعد ڈاکٹر صاحب آگے قدم بڑھاتے ہیں اور بیک گردن قلم یہ فیصلہ صادر فرمادیتے ہیں کہ کتاب و سنت میں کوئی چیز ایسی نہیں ہے جو متحدہ آبادی کے خلاف پڑتی ہو، تو مزید کامیابی ڈاکٹر صاحب کو اس میدان تحقیق میں یہ حاصل ہو جاتی ہے کہ اہم غزالی اور حنفی فقہا صاف فرما گئے ہیں کہ ضبط تولید کے عدم جواز کا کوئی ثبوت موجود نہیں ہے۔ ڈاکٹر صاحب فرماتے ہیں :

”تاہم اس بات کا سب سے بڑا ثبوت کہ قرآن و سنت میں کوئی ایسی چیز موجود نہیں جو متحدہ آبادی کے خلاف پڑتی ہو یہ ہے کہ اس مسئلہ میں خود فقہائے اسلام کے مابین قابل لحاظ اختلاف رائے پایا جاتا ہے۔ مثال کے طور پر اہم غزالی کا نقطہ نظر یہ ہے کہ ضبط تولید کے عدم جواز کا کوئی ثبوت نہیں ہے۔“

ڈاکٹر صاحب کے ان الفاظ کو پڑھ کر ہر شخص کے ذہن پر یہ اثر پڑے گا کہ فقہاء کے دور میں خانمانی منصوبہ بندی کا مسئلہ بڑے شد و مد سے زیر بحث آیا ہے، پھر ان کے درمیان اس مسئلے میں قابل لحاظ اختلاف پیدا ہوا ہے اور اس بحث و اختلاف کے نتیجے میں اہم غزالی اور حنفی فقہانے یہ نقطہ نظر اختیار فرمایا ہے کہ ضبط تولید کے عدم جواز کا کوئی ثبوت نہیں ہے۔ ہمیں ڈاکٹر صاحب کی یہ سطوریں پڑھ کر سخت تعجب ہوا ہے کہ آخر اہم غزالی اور فقہانے کب خانمانی منصوبہ بندی کے حق میں فتویٰ دے ڈالا اور ہم اس سے بے خبر رہ گئے۔ ہمیں اہم غزالی کی کتابیں پڑھنے کی سعادت حاصل ہوئی ہے اور فقہ کی کتابوں پر بھی تصوری بہت نظر ہے۔ یہ بات تو ہمارے علم میں تھی کہ عزل کے باب میں کچھ اختلاف ہے اور یہ بھی جہ جانتے تھے

کہ اہم عزائی؟ عزل کی کراہت کو ایک تنزیہی کراہت سمجھتے ہیں لیکن ہم یہ گمان نہیں کر سکتے تھے کہ ڈاکٹر صاحب اسی قابل لحاظ اختلاف کا سہارا لے کر خاندانی منصوبہ بندی اور مذہب پر ایک مقالہ لکھ ڈالیں گے اور یہ دعوے کر بیٹھیں گے کہ قبضہ تولید کے عدم جواز کا کوئی ثبوت نہیں ہے۔

## عزل اور خاندانی منصوبہ بندی کا فرق

اول تو اس امر پر غور کیجئے کہ کجا عزل اور کجا خاندانی منصوبہ بندی کی سکیم۔ عزل تو یہ ہے کہ کوئی شخص جو بی سے مواصلت کرے لیکن استقرار عمل سے بچنے کے لیے انزال کے وقت اپنے کو علیحدہ کرے۔ اس کے متعلق شریعت کا کیا حکم ہے، اس پر ہم تفصیلی بحث آگے کریں گے یہاں ہم تھوڑی دیر کے لیے یہ تسلیم کیے لیتے ہیں کہ عزل جائز ہے لیکن عزل کے جواز سے خاندانی منصوبہ بندی کے جواز کا ثبوت کس طرح نکل آیا؟ عزل پیدا نش اولاد کو روکنے کی ایک نہایت ادھی اور بالکل بے جان تدبیر ہے۔ جو صاحب دیریا میں گرنے سے اپنے کو نہ بچا سکیں گے وہ اس میں گر کر اپنا دامن تر ہونے سے بھلا کیا بچا سکیں گے! ہمارا تو خیال ہے کہ اس عزل کے جواز (با کراہت یا بے کراہت) کو بہت سے لوگ جانتے بھی ہیں لیکن اگر ڈاکٹر صاحب اس کو جائز ہی نہیں بلکہ ثواب بھی ثابت کر دیں جب بھی ہمارے ملک کی آٹھ دس کروڑ آبادی میں شاید آٹھ دس میاں جو بی بھی ایسے مشکل سے نکل سکیں گے جنہیں ملک کی بڑھتی ہوئی آبادی اور گھٹتی ہوئی غذا کا اتنا احساس ہو گا کہ وہ جذبات کے طوفان میں بھی یہ یاد رکھ سکیں گے کہ عزل ایک بڑے ثواب کا کام ہے اور ہمارا ملک غذا کی قلت اور آبادی کی کثرت کے خطرے سے دوچار ہے۔ اس وجہ سے عزلی کو ہم 'جیسا کہ آگے واضح کریں گے' اگرچہ ایک ادھی ایک لایعنی ایک خلاف فطرت اور ایک غیر مردانہ اور غیر مومنانہ حرکت سمجھتے ہیں لیکن اس سے نسل انسانی پر کسی ایسے اثر کے مترتب ہونے کا کوئی اندیشہ نہیں ہے جس کی بنا پر اس کی مخالفت کو ہم ضروری سمجھیں۔

لیکن عزل کے جواز کی آڑ لے کر خاندانی منصوبہ بندی کو کس طرح جائز قرار دیا جاسکتا ہے دراصل یہ منصوبہ بندی منظم نسل کشی کے ہم معنی ہے۔ اور اس کی زد عقائد و اخلاق ہر چیز پر پڑتی ہے؟ عقیدے کے لحاظ سے اس سکیم کی بنیاد مشرکانہ ہے اس لیے کہ اس ساری سکیم میں

یہ فاسد تصور گھسا ہوا ہے کہ انسان انسان کا رزاق ہے اور وہ نسل انسانی کو گھٹانے اور بڑھانے کا مجاز ہے۔ جذبات کے لحاظ سے یہ سلیم سنگدلانہ ہے اس لیے کہ یہ اولاد کو رحمت سمجھنے کے بجائے اس کو لعنت سمجھنے پر مبنی ہے۔ اخلاق کے نقطہ نظر سے یہ فاسقانہ ہے اس لیے کہ یہ عیاشی اور زنا کے جیسا کہ ہم اوپر اشارے کرتے ہیں، نہایت وسیع دروازے کھولتی ہے۔ اس کے لیے جو گویاں جو ثویب جو زندگی اور جو آلات و اسلحہ استعمال ہوئے ہیں وہ سب آگت نسل کشی میں مزید برآں مردوں کو ناقابل اولاد بنانا، عیال کو بکرا بچھڑانا اور اسقاطِ حمل کو قانونی اور شرعی حیثیت دینا، جو اس سلیم کی کامیابی کے لازمی آخری مراحل ہیں ایسی باتیں ہیں کہ ایک قوم ان باتوں کی وجہ سے خدا کی لعنت کی مستحق ہو سکتی ہے؟ کیا ڈاکٹر صاحب انصاف کے ساتھ فرما سکتے ہیں کہ غزالی؟ اگر عزال کے قائل ہیں تو ان باتوں کے بھی قائل ہیں اور کیا عزال کے تحت یہ چیزیں بھی داخل ہیں؟ پھر ایک کے جواز کو دوسرے کے جواز کی دلیل ڈاکٹر صاحب نے کس طرح بنالیا؟

ڈاکٹر صاحب نے عزال کے مسئلے سے خانمانی منصوبہ بندی کے حق میں استدلال کرنے ہی میں متلغزبانہ چابکدستی نہیں دکھائی ہے بلکہ امام غزالیؒ کا مذہب نقل کرنے میں بھی نہایت سخت بددیانتی کا ثبوت دیا ہے۔ ڈاکٹر صاحب کے بیان سے تو یہ معلوم ہوتا ہے کہ اہم غزالیؒ منصوبہ بندی کی حمایت میں کوئی مقالہ لکھا ہے حالانکہ خانمانی منصوبہ بندی تو دکنارہ عزال کے بھی مخالف ہیں۔ بس زیادہ سے زیادہ جو بات کہی جا سکتی ہے وہ یہ ہے کہ وہ اس کی حرمت کے قائل نہیں ہیں بلکہ کراہت کے قائل ہیں۔ لیکن ساتھ ہی یہ بھی تصریح کرتے ہیں کہ اگر کوئی شخص معاشی اندیشوں سے اس قسم کی حرکت کرے تو اس کا یہ فعل توکل اور اعتماد علی اللہ کے منافی ہے اس لیے کہ خدا نے وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا، فرما کر ہر مخلوق کے رزق کی ضمانت دی ہے۔

ہم یہاں اسی باب سے جس سے ایک اختطاف کر کے ڈاکٹر صاحب نے ایک پورے مقالہ لکھ ڈالا ہے ذیل میں کچھ اقتباسات درج کرتے ہیں جس سے عزال کے بارے میں اہم غزالیؒ کے اصل مسلک کی وضاحت ہوگی۔



اہم صاحب نے ایثار العلوم کے باب آداب النکاح میں پہلے یہ واضح کیا ہے کہ جو شخص طلباء و  
 میں سرگرم ہوتا ہے اس کو مندرجہ ذیل چار پہلوؤں سے اللہ تعالیٰ کا قرب حاصل ہوتا ہے :

● ایک تو یہ کہ طلب اولاد کی سعی کر کے بندہ اللہ تعالیٰ کی اس محبت سے موافقت کا اظہار کرتا  
 ہے جو اللہ تعالیٰ کو نوح انسانی کے بقا سے ہے۔

● دوسرا یہ کہ اس سعی سے وہ رسول کی محبت کا بھی اظہار کرتا ہے اس لیے کہ وہ اس چیز کے  
 زیادہ کرنے میں حصہ لیتا ہے جس کی کثرت پر رسول اللہ صلی اللہ علیہ وسلم پیامت میں فخر کرنے والے ہیں۔

● تیسرا یہ کہ اس میں اس شفاعت کی طلب بھی ہے جو اولاد کی کمسنی کی حالت میں مرجانے کی  
 صورت میں اس اولاد کے ذریعہ سے اس کو حاصل ہوگی۔

● چوتھا یہ کہ اس میں اس برکت کی طلب بھی ہے جو آدمی کو اولاد صالح کی دعا سے حاصل ہوگی۔  
 ڈاکٹر صاحب غور فرمائیں کہ جو امام غزالیؒ اولاد کی طلب اور اس کے لیے سعی و سرگرمی کو اتنے  
 گونا گوں پہلوؤں سے اللہ تعالیٰ کی قربت کا ذریعہ قرار دیتے ہیں اور اس کی کثرت کو محبت رسولؐ کے  
 حصول کا واسطہ ٹھہراتے ہیں وہ عزل کے حامی کس طرح ہو سکتے ہیں اور اگر بالفرض وہ کسی دُبے  
 میں عزل کے جواز کے قائل ہوں بھی تو وہ اس خاندانی منصوبہ بندی کے حامی کس طرح ہو سکتے ہیں  
 جو طلب اولاد کو قربت الہی کا ذریعہ قرار دینا تو الگ رہا اس کو ملک کے لیے ٹڈی دل کا عذاب  
 قرار دیتی ہے۔ پھر امام غزالیؒ اتنے ہی پر بس نہیں کرتے ہیں بلکہ وہ مذکورہ بالا امور قربت الہی میں  
 سے پہلے امر کی وضاحت کرتے ہوئے زور دار لفظوں میں عزل اور خاندانی منصوبہ بندی کے  
 تار پور بکھیرتے ہیں۔ وہ فرماتے ہیں :

”متلے کا سب سے زیادہ دقیق پہلو یہی ہے۔ عوام کی فہم سے تو یہ بالاتر ہے  
 لیکن جن کی نگاہیں اللہ تعالیٰ کے عجایب قدرت اور اس کے رموز حکمت تک پہنچنے  
 والی ہیں ان کے لیے سب سے زیادہ جاذب نظر اور قوی پہلو یہی ہے اس اجمال  
 کی تفصیل یہ ہے کہ جب ایک آقا اپنے کسی غلام کو بیخ کاشتکاری کے آلات اور  
 ’قابل کاشت آراضی سپرد کئے‘ غلام کھیتی پر قادر بھی ہو اور اس پر آقا کی طرف سے  
 کھیتی کا مطالبہ کرنے والے کارندے بھی مامور ہوں لیکن ان سب باتوں کے باوجود  
 غلام سست مٹھا ہے، آلات کٹا و زری کو بیکار ڈالے رکھے، بیج کو ضائع ہونے اور سڑ جانے

کے لیے چھوڑ دے اور مامور کا مزدوں کو حیلوں حوالوں سے ٹالتا رہے تو ایسا غلام بلاشبہ اپنے آقا کے غصہ و غضب کا سزاوار ہے۔

اسی طرح اللہ تعالیٰ نے میاں اور جوی کو پیدا کیا۔ ان کو تناسل کے آلات دیتے۔ انہیں بناتے۔ پیٹھے کی ہڈیوں میں نطفہ کی تخلیق کی۔ اس کے لیے انہیں کے اندر رگیں اور نایاں بنائیں۔ پھر رحم کو نطفہ کے استقرار کے لیے سازگار بنایا۔ عورت اور مرد دونوں پر شہوت کے تعارضے مسلط کر دیئے۔ یہ تمام آلات و افعال نہایت بیخ زبان میں شہادت دے رہے ہیں کہ ان کے پیدا کرنے سے ان کے خالق کا منشا کیا ہے اور تمام اہل عقل کو پکار پکار کر بتا رہے ہیں کہ ان کے وجود میں لانے کی غایت کیا ہے۔ یہ بات ایسی واضح ہے کہ اگر اللہ تعالیٰ نے اپنے رسول اکرم صلی اللہ علیہ وسلم کے ذریعہ سے نہ بھی واضح کی ہوتی جب بھی سورج کی طرح روشن ہے چر جائیکہ خود رسول نے بھی اس کو برملا واضح کر دیا کہ تاکھو! تناسلوا (کاج کرو) اپنی نسل بڑھاؤ) پس ہر وہ شخص جو نکاح سے رکتا ہے، وہ کھیتی سے اعراض کرنے والا، بیج کو ضائع کرنے والا، آلات کو معطل رکھنے والا، فطرت کے اس مقصد اور اس کی اس مصلحت کو برباد کرنے والا ہے جو ان آلات پر حروف و الفاظ کی صورت میں نہیں بلکہ نوشتہ الہی کی شکل میں مرقوم ہے اور اس کو ہر وہ شخص پڑھ سکتا ہے جس کو ربانی بصیرت اور ازلی حکمت کی باریکیوں تک پہنچنے والی نگاہ عطا ہوئی ہے۔ چنانچہ اسی بنیاد پر شریعت میں قبل اولاد اور داد (اولاد کو زندہ درگور کرنا) کو نہایت سنگین جرم قرار دیا گیا ہے اسی لیے کہ یہ منشا تے الہی کے بالکل خلاف، تکمیل وجود کی راہ میں ایک مزاحمت ہے۔ اسی کی طرف اشارہ کیا ہے جس نے کہا ہے کہ عزرا بھی زندہ درگور کرنے کی ایک قسم ہے۔

ڈاکٹر صاحب سے اتنا سہ ہے کہ وہ اس پوری عبارت کو پڑھیں اور خاص طور اس کے

۱۰۱. ایما العلوم ج ۱۳، ۱۲، مطبوعہ نول کشور

خط کشیدہ الفاظ پر غور فرمائیں کہ جن امام غزالی کے نظریات یہ ہیں جو صاف طور پر عزال کو بھی زندہ و رگوں کرنے کی ایک قسم قرار دیتے وہ اس منصوبہ بندی کے حامی کس طرح ہو سکتے ہیں جو صریح طور پر ایک منظم نسل کشی ہے؟ امام غزالی نے اوپر آقا اور غلام کی جو تمثیل دی ہے اس کی روشنی میں ڈاکٹر صاحب انصاف کے ساتھ بتائیں کہ اگر یہ ممکن ہوتا کہ ڈاکٹر صاحب کو ان تمام آلات و تدابیر سمیت جو آج خاندانی منصوبہ بندی کی مہم میں استعمال ہو رہے ہیں امام غزالی کی خدمت میں پیش کر کے یہ استفہ کیا جاسکتا کہ از رشتے شرع شریف اس ڈاکٹر کے بارے میں فرمائیں جس نے آپ کے حوالے سے یہ مضمون لکھا ہے تو ان کا جواب کیا ہوتا؟

آگے اسی بحث میں امام صاحب اس سوال کو لیتے ہیں کہ نکاح کا اصل محرک صرف قضائے شہوت ہے یا اولاد؟ یہ سطر میں بھی ڈاکٹر صاحب کے لیے موجب بصیرت ہو سکتی ہیں۔ اس لیے کہ ڈاکٹر صاحب کی خاندانی منصوبہ بندی کی محبوب اسکیم کا ایک خاص پہلو یہ بھی ہے کہ وہ نکاح کے اصل مقصد کی ترویج کنی کر رہی ہے اور اس کے ضمنی مقصد لذت کو اس کے اصل مقصد کی جگہ سے رہی ہے۔ اس بارے میں امام غزالی کی رائے ملاحظہ ہو:-

• اگر نکاح کا محرک مجرد قضائے شہوت ہوتا تو حضرت معاذ ظالمون کی حالت میں یہ نہ کہتے کہ میرا نکاح کر دو میں خدا سے ڈرے ہونے کی حالت میں نہیں منا جاتا۔ اگر کوئی یہ سوال اٹھاتے کہ اس حالت میں تو معاذ کو اولاد کی بھی توقع نہیں ہو سکتی تھی تو پھر انھوں نے نکاح کی خواہش کیوں کی؟ میری طرف سے اس کا جواب یہ ہے کہ اولاد مباشرت کا ثمرہ ہے اور مباشرت کی خواہش شہوت سے ہوتی ہے جو اختیار کی شے نہیں ہے۔ بندے کے اختیار میں جو چیز ہے وہ یہ ہے کہ وہ محرک شہوت کا اہتمام کرے اور یہ چیز ہر حالت میں متوقع ہے۔ پس جس نے نکاح کیا، اس نے وہ فرض ادا کر دیا جو اس پر عاید ہوتا تھا، اس سے آگے جو کچھ ہے وہ اس کے حدود اختیار سے باہر ہے۔ اس وجہ سے ایک نامرد کے لیے بھی نکاح مستحب ہے اس لیے کہ بعض حالات میں شہوت کے رجحانات جبے ہوتے ہوتے ہیں جن کی آدمی کو بھی

خبر نہیں ہوتی۔

لے ایجا رالعلوم حوالہ مذکور

آگے اسی بحث میں اہم صاحب مذکورہ بالا چار موجبات قربت الہی میں سے دوسرے پہلو کی وضاحت فرماتے ہوئے لکھتے ہیں :

اور نبی اکرم صلی اللہ علیہ وسلم کی محبت اور آپ کی خوشنودی کی طلب کا پہلو اس میں یہ ہے کہ آدمی نکاح کے ذریعے سے اس چیز کی تکثیر کی کوشش کرتا ہے جس کی کثرت پر نبی کریم صلی اللہ علیہ وسلم تیا مت کے دن فخر فرماتے ہیں گے۔ اس بات کی تصریح خود نبی صلی اللہ علیہ وسلم نے فرمائی ہے۔ اور وہ بات بھی جملہ پہلوؤں سے اولاد کی اہمیت پر دلیل ہے جو حضرت عمرؓ کے متعلق منقول ہے کہ انھوں نے زیادہ نکاح کیے اور فرماتے تھے کہ میں نکاح اولاد کی کثرت کے لیے کرتا ہوں! اس طرح وہ روایات بھی قابل لحاظ ہیں جن سے بانجھ عورتوں کی مذمت نکلتی ہے چنانچہ نبی کریم صلی اللہ علیہ وسلم کا ارشاد ہے کہ گھر کے کونے میں پڑی چٹائی اس عورت سے بہتر ہے جو بچے نہیں جنبتی۔ نیز فرمایا: تمہاری عورتوں میں سے بہتر وہ ہیں جو بچے جننے والی اور بچوں سے پیار کرنے والی ہوں۔ اور فرمایا کہ ایک کالی کھوئی بچے جننے والی عورت اس حسینہ سے کہیں بہتر ہے جو بچے جننے والی نہیں ہے۔

اس سے معلوم ہوا کہ نکاح کے مقاصد میں قصائے شہوت کے مقابل میں اولاد کی طلب کو زیادہ اہمیت حاصل ہے اگر قصائے شہوت کو زیادہ اہمیت ہوتی تو اس پہلو سے بچے جننے کے مقابل میں حسن کو ترجیح ہوتی کیونکہ اخلاق کی حفاظت و نگاہ کی احتیاط اور نفس کی تسکین اس سے زیادہ حاصل ہوتی ہے۔

ڈاکٹر صاحب اس عبارت کو بھی خاص طور پر اس کے خط کشیدہ الفاظ کو غور سے ملاحظہ فرمائیں اور چھ انصاف کریں کہ انھوں نے امام غزالیؒ کو خاندانی منصوبہ بندی کا حامی ثابت کر کے ان کے ادھر کتنا برا ظلم کیا ہے :

پھر امام غزالیؒ نے صرف نکاح کا یہ فلسفہ اور اس کی ضرورت ہی بیان کرنے پر اکتفا نہیں فرمایا ہے بلکہ عادت الفاظ میں عزل کی مخالفت بھی کی ہے۔ خاص عزل کے مسئلے پر جہاں وہ بحث شروع کرتے ہیں اس کی تمہید وہ یوں اٹھاتے ہیں :

ومن الآداب ان لا يعزل بل يسرح  
 العلماء محل المحرث وهو الرحم فعا من  
 نسمة قدر الله كونه الا وهى كائنة  
 هكذا قال رسول الله صلى الله عليه وسلم  
 اور نکاح کے آداب میں سے یہ بات بھی ہے کہ آدمی  
 عزل نہ کرے بلکہ لفظ کو تخم ریزی کی جگہ یعنی رحم میں  
 پہنچنے دے جس جان کا پیدا ہونا اللہ تعالیٰ نے لکھ  
 رکھا ہے وہ پیدا ہونے کے لیے ہی مصلیٰ اللہ علیہ وسلم  
 نے اسی طرح فرمایا ہے۔

یہ ہے عزل سے متعلق اہم غزالی کا مذہب اور غور کیجئے تو نکاح کے اس قلمبند کی روشنی میں  
 جو اہم صاحب نے پیش کیا ہے اس کے سوا ان کا کوئی اور مذہب ہو ہی نہیں سکتا۔  
 اب سوال یہ پیدا ہوتا کہ عزل ہے تو فطرت اور شریعت کے نشا اور نکاح کے مقصد کے  
 خلاف لیکن اگر کوئی شخص اس کا مرتکب ہو تو اس کا یہ فعل کس درجے کا جرم ہے یہ حرام ہے یا  
 مکروہ؟ اس سوال کا جواب اہم صاحب یہ دیتے ہیں کہ یہ مکروہ ہے اور اس کی کراہت تشریحی  
 نوعیت کی ہے لیکن یہ انہوں نے جیسا کہ ہم نے اوپر ان کے قول کا سوال دیا ہے صاف لکھ دیا  
 ہے کہ جو لوگ معاشی وجوہ کی بنا پر یہ حرکت کریں گے ان کا ایسا کرنا توکل اور اعتماد علی اللہ کے  
 خلاف ہے اس لیے کہ اللہ تعالیٰ نے قرآن میں اس بات کی ضمانت دی ہے کہ ہر جان کے رزق  
 کی ذمہ داری اللہ ہی پر ہے۔

بس اتنی سی بات تھی جس کو ڈاکٹر صاحب نے یہ رنگ دینے کی کوشش کی ہے کہ اہم غزالی  
 خاندا فی منصوبہ بندی کے پر جوش علم برداروں میں ہیں۔ اول تو یہ دیکھئے کہ کجا عزل اور کجا  
 خاندا فی منصوبہ بندی کا فتنہ پھر یہ دیکھئے کہ کجا اہم غزالی کا در باب عزل یہ مسلک اور کجا ڈاکٹر  
 صاحب کا وہ بیان۔ ڈے کے ٹانگ پر ہاتھی کا نول چڑھانا اسی کو کہتے ہیں اور یہ ہمارے ان  
 مستغریب کے بایں ہاتھ کا کھیل ہے۔

### حدیث میں عزل کا حکم

اہم غزالی ہوں یا فقہا یہ لوگ کوئی بات نہ اپنے جی سے کہتے اور نہ دین کے معاملے میں  
 انہیں اپنے جی سے کہنے کا کوئی حق ہے اس وجہ سے کسی صاحب علم کے لیے یہ بات صحیح نہیں  
 ہے کہ وہ مجرد ان کے کسی قول پر اپنے کسی فتوے یا اجتہاد کی بنیاد رکھے بلکہ صحیح طریقہ یہ ہے

کہ وہ کتاب و سنت کی کسوٹی پر جو دین میں حق و باطل کے امتیاز کی کسوٹی ہے، پرکھ کے دیکھے کہ جو کچھ وہ کہتے ہیں اس کے اندر کتنا وزن ہے لیکن ہمارے ان ڈاکٹر صاحبان نے یہ عجیب و تیرہ اختیار کر رکھا ہے کہ اگر بات ان کی خواہشوں کے خلاف ہو تب تو یہ قرآن حدیث کسی چیز کی بھی پر دا نہیں کرتے، بڑی بے دردی سے سب پر ہاتھ صاف کر جاتے ہیں لیکن کسی کی کوئی بات اگر ان کی خواہش کے مطابق مل جائے تو اس کو فوراً دین میں حجت مان لیتے ہیں۔ ان حضرات کی اس فتنہ جو یا نہ ردش کی وجہ سے اگرچہ ان سے کوئی بات کرنا بالکل اپنا دقت برباد کرنا ہے لیکن جب یہ سوال چھڑ گیا ہے تو ہم مناسب سمجھتے ہیں کہ عزل سے متعلق تمام احادیث باب پر بھی ایک نظر ڈال لی جائے تاکہ اندازہ ہو سکے کہ ان سے عزل کی اجازت نکلتی ہے یا نہیں اگر نکلتی ہے تو اس کی نوعیت کیا ہے؟ چنانچہ اب ہم اس بحث کو لیتے ہیں۔ پہلے ان روایات پر ایک نظر ڈالیں جن سے صاف صاف اس فعل کی ممانعت نکلتی ہے اس کے بعد ہم ان روایات سے بھی بحث کریں گے جن سے بعض لوگوں نے اس کا جواز ثابت کرنے کی کوشش کی ہے:

ابو حیرز سے روایت ہے کہ میں اور ابو عمر ابو سعید خدری کے پاس گئے۔ ابو عمر نے ان سے پوچھا ابو سعید! آپ نے کبھی نبی کریم صلی اللہ علیہ وسلم سے عزل کے بارے میں کچھ سنا ہے؟ ابو سعید نے جواب دیا ہاں ہم نے رسول اللہ صلی اللہ علیہ وسلم کے ساتھ ایک غزوہ مصطلق میں ذکر کیا، وہاں ہم نے عرب کی شریف زادیوں کو گرفتار کیا۔ حضور صلی اللہ علیہ وسلم نے ہمیں عورتوں سے ملے ہوئے بھی زیادہ دن جو گئے تھے اور ہم یہ بھی چاہتے تھے کہ قیدیوں کو چھوڑ بھی دیں۔ تو ہم نے یہ ارادہ کیا کہ ہم ان عورتوں سے متمتع ہوں اور عزل کریں لیکن ہم نے سوچا کہ جب رسول اکرم صلی اللہ علیہ وسلم

۱- عن ابی محیوزانہ قال دخلت  
انا و ابوالصرمہ علی ابی سعید  
الخندی، فسأله ابوالصرمہ  
فقال یا ابا سعید هل سمعت  
رسول اللہ صلی اللہ علیہ وسلم یذکر  
العزل فقال نعم نحن غزونا مع  
رسول اللہ صلی اللہ علیہ وسلم غزوة  
بالمصطلق فبینا کرایم العرب  
فطالت علینا العزبة ورضنا  
فی الفداء فارونا ان نستمتع و  
نعزل فقلنا نفعل ورسول اللہ  
صلی اللہ علیہ وسلم بین اظہرنا

لانسله فالنارسل اللل صل اللل  
 علله وسلم نقال لعللکم ان لا  
 تفعلوا ما کتب اللل خلق نسمة  
 هل کاسنة الی یوم القیمة  
 الاستکون (مسلم باب عزل)

ہمارے ساتھ موجود ہیں تو ان سے پوچھے بغیر ایسا  
 کرنا ٹھیک نہیں ہے چنانچہ ہم نے اس کے بارے  
 میں سؤل اللہ سے سوال کیا۔ آپ نے فرمایا کہ نہیں  
 ایسا نہ کرو جس جان کا پید کرنا اللہ تعالیٰ نے قیامت  
 تک لکھ دیا ہے وہ اگر سبے گی۔

اس حدیث میں لعللکم ان لا تفعلوا ایلا کو اگر ان کے سوال کا جواب قرار دیا جائے  
 اور علیکم ان لا تفعلوا کو اس سے الگ مانا جائے تب تو یہ نہی بڑی زور دار ہوجاتی ہے لیکن  
 اگر لا کو بعد کے الفاظ ہی سے جوڑا جائے جب بھی نفس ممانعت کے پہلو سے جھلے کے مفہوم میں  
 کوئی فرق نہیں ہوگا۔ البتہ یہ ہوگا کہ حتمی نہی کے بجائے یہ نہی تعلیم و ارشاد کی نوعیت کی ہوجائے گی۔  
 یعنی حضور صلعم کے ارشاد کا مطلب یہ ہوگا کہ اگر تم ایسا نہ کرو تو کیا بگڑتا ہے بات تو وہیں رہے گی  
 جہاں ہے جس جان کو آنا ہے وہ آکے رہے گی تمہاری ان تدبیروں سے خدا کی اسکیم پر کوئی اثر  
 نہیں پڑتا۔ اس دنیا کی آبادی کے لیے اس کے خالق نے جو اسکیم بنائی ہے وہ بندوں کی اس قسم کی  
 مداخلتوں سے متاثر ہونے والی نہیں ہے اس وجہ سے بندوں کو چاہیے کہ وہ سعی و عمل کے ان  
 حدود کے اندر رہیں جو خدا نے ان کے لیے ٹھہرا دیئے ہیں۔ ان حدود کو لانگنے کی کوشش نہ کریں۔  
 اگر کوئی شخص اس سے عزل کی اجازت نکالنا چاہے تو اس کی گنجائش اس میں بالکل نہیں ہے  
 اس لیے کہ اس صورت میں دوسرے لا کو لازماً حذف کرنا پڑے گا اور اس طرح بے دلیل حذف  
 کی راہ کھول دی جائے تو پھر تو ہر نہی کو اثبات کے معنی میں لیا جاسکتا ہے۔

۲۔ یہی حدیث ایک دوسرے واسطے سے یوں روایت ہوئی ہے جس سے یہ ممانعت اور زیادہ  
 متوکد ہوجاتی ہے :

عن ابی سعید الخدری عن ابی سعید الخدری  
 انه اخبر انه قال اصبنا سبایا  
 فکنا نعزل ثم سألنا رسول  
 اللہ صلی اللہ علیہ وسلم عن ذلک

ابو سعید الخدری سے روایت کرتے ہیں  
 کہ جنگ میں کچھ عورتیں ہمارے ہاتھ آئیں تو ہم  
 ان سے متمتع ہوتے اور عزل کرتے پھر ہم نے  
 رسول اللہ صلعم سے اس کے بابت دریافت

فقال لئلا تاتكم لتفعلون وانكم لتفعلون  
 وانكم لتفعلون ما من نسمة كائنة الى  
 يوم القيمة الا هي كائنة (مسلم)

اس حدیث میں لوگوں کے اس فعل پر حضورؐ کے اظہار تعجب کا انداز ملاحظہ ہو۔ آپ ایک بار نہیں بلکہ مسلسل تین مرتبہ اس پر نہایت تیکھے انداز میں فرماتے ہیں کہ اچھا تم لوگ ایسی حرکت کرتے ہو، ہر شخص سمجھ سکتا ہے کہ یہ انداز پسندیدگی کا نہیں بلکہ اظہارِ ملامت و کراہت ہی کا ہو سکتا ہے۔ پھر آپ نے وہی بات فرمائی جو اوپر والی حدیث میں گزری کہ تم خاندانی منصوبہ بندی کے خبط میں نہ پھنسو، اپنی فطرت اور اپنے حدود و کار کے اندر رہتے جوتے کام کرو۔ جس خدا نے نسل آدم کا یہ گھرانہ بایا ہے اس نے روزِ اول سے لے کر قیامت تک کے لیے اس کی منصوبہ بندی خود کر رکھی ہے۔ یہ کام اس نے تمہاری منصوبہ بندی پر نہیں چھوڑا ہے۔

۳- قال ذکر العزل عند النبی  
 صلی اللہ علیہ وسلم فقال وماذا کم  
 قالوا الرجل تکون له المرأة  
 ترضع فیصیب منها ویکرة  
 ان تحمل منه والرجل تکون  
 له الامة فیصیب منها ویکرة  
 ان تحمل منه قال فلا علیکم  
 ان لا تفعلوا وانما هو القدس  
 قال ابن عون فحدثت بہ الحسن  
 فقال والله لکان هذا زجرا (مسلم)

راوی کہتے ہیں کہ نبی کریم صلعم کے سامنے عزال کا ذکر ہوا تو آپ نے پوچھا یہ کیا چیز ہے؟ لوگوں نے کہا ایک شخص کی عوی ہے جو بچے کو دودھ چلا رہی ہوتی ہے وہ شخص اس سے مباشرت کرتا ہے لیکن ساتھ ہی اسکی خواہش یہ ہوتی ہے کہ وہ حاملہ نہ ہو اسی طرح ایک شخص کی لٹڈی ہے وہ اس سے مباشرت کرتا ہے لیکن یہ نہیں چاہتا کہ وہ حاملہ ہو جاتے۔ یہ سن کر آپ نے فرمایا کہ نہیں تم ایسا نہ کرو اس چیز کا تعلق تقدیر سے ہے، ابن عون کہتے ہیں میں نے یہ حدیث حسن سے بیان کی تو وہ لو نے کہ صریح الفاظ میں نبی صلعم کی طرف سے اس کی ممانعت ہوتی

اس حدیث سے ایک تو وہی بات واضح ہوتی جس کا ذکر اوپر والی حدیثوں میں گزرا ہے کہ دنیا میں بدائش و اموات کا تعلق خدائی پلاننگ سے ہے۔ بندوں کو چاہیے کہ وہ اپنے سعی و عمل



کے دائرہ کے اندر رہ کر کام کریں خدا کے معاملات میں ٹانگ اٹانے کی کوشش نہ کریں۔

دوسری بات جو اس حدیث کے آخری جملے سے نکلتی ہے وہ یہ ہے کہ سلف صالحین اس حدیث سے عزل کی ممانعت ہی سمجھتے تھے چنانچہ ابن عون کہتے ہیں کہ میں نے حسن سے یہ روایت بیان کی تو انہوں نے کہا کہ یہ تو صاف ممانعت ہے۔ یہاں 'زجر' کا لفظ استعمال ہوا ہے جس کے لغوی معنی جبر کرنے کے ہیں یعنی کسی فعل سے سختی کے ساتھ رد کرنا۔

یہاں یہ امر ملحوظ ہے کہ نبی اکرم صلی اللہ علیہ وسلم کی اس ممانعت کا تعلق صرف عزل کے قسم کی بچکانہ حرکتوں ہی سے ہے جو بائیں فطرت اور اصولِ صحت سے تعلق رکھنے والی ہیں ان کی نفی اس سے نہیں ہوتی۔ اگر ایک شخص کی بیوی بچے کو دودھ پلا رہی ہے، بچہ چھوٹا ہے، بیوی نے ابھی کچھ دے دیا ہے تو یہ فطرت اور اصولِ صحت کا تقاضا ہے کہ وہ ایسی حالت میں ضبطِ نفس کی راہ اختیار کرے، بیوی پر نئے حمل کی ذمہ داریاں لادنے کی کوشش نہ کرے۔ فطرت کے اصول اور تقاضے اسلامی شریعت کے اجزا ہیں اس لیے کہ اسلامی شریعت فطرت ہی پر مبنی ہے۔ یہ اجزا شریعت میں اس لیے بیان نہیں ہوتے کہ اپنی غایت و درجہ وضاحت کی وجہ سے بیان کے محتاج نہیں تھے۔ اس حقیقت پر ہم نے تفصیل کے ساتھ اپنی تفسیر تدبر قرآن میں بحث کی ہے۔ شریعت کا منشا یہ ہے کہ آدمی فطرت اور شریعت کے اصول کی پیروی کرے، چھوڑی حرکتیں نہ کرے۔ اگر حالات کا تقاضا یہ ہے کہ جماع سے احتراز کرے تو اس طرح اپنے نفس کو ضبط میں رکھے جس طرح ایک شہسوار اپنے سرکش گھوڑے کو قابو میں رکھتا ہے اور اگر کوئی چیز مانع نہیں ہے تو پھر اس انشراح صدر کے ساتھ یہ کام کرے جس انشراح کے ساتھ ایک مرد کو کرنا چاہیے۔

۴۔ عن ابی سعید قال قال رسول اللہ  
صلی اللہ علیہ وسلم فی العزل انت تخلقہ  
انت تزوقہ اقرہ قرارا فانما  
ذلک القدر (راہ احمد)

ابوسعید سے روایت ہے کہ نبی صلعم نے عزل کے  
بائے میں فرمایا کہ جھلاتم بچے کو پیدا کرتے ہو؟  
تم اس کو روزی بہم پہنچاتے ہو؟ معللے کو اس  
کے حال پر چھوڑ دو اس کا تعلق تقدیر سے ہے۔

انما ذلک القدر، لا مطلب، جیسا کہ ہم اوپر اشارہ کر چکے ہیں یہ ہے کہ اس کا تعلق تقدیر

کی پانانگ سے ہے جس نے یہ دنیا بنائی ہے اس نے قیامت تک کے لیے اس کی پانانگ بھی کی ہے۔  
اسلامی اصطلاح میں اسی پانانگ کو قدر یا تقدیر کے لفظ سے تعبیر کرتے ہیں۔

اس حدیث میں اس بات کی بھی وضاحت کی ہے کہ جس کے ہم خالق نہیں جس کے رزقی رسل  
نہیں اس کے دنیا میں آنے نہ آنے کا مسئلہ ہم سے کس طرح متعلق ہو گیا کہ ہم یہ فیصلہ کرنے بیٹھ جائیں کہ  
اسے آنا چاہیے یا نہیں۔ اور پر قرآن کی روشنی میں اس مسئلے پر گفتگو کرتے ہوئے ہم اس پہلو کو سامنے  
لا چکے ہیں جس بنا پر قرآن نے قتل اولاد کو جرم قرار دیا اسی بنیاد پر نبی کریم صلی اللہ علیہ وسلم نے بھی اس  
کی ممانعت فرمائی۔

۵۔ ..... ثم سالوا عن العزل  
فقال رسول الله صلى الله عليه وسلم  
ذلل الواد الخفي واذا الموداة  
سئلت .....  
..... پھر لوگوں نے نبی صلی اللہ علیہ وسلم سے  
عزل کے بارے میں سوال کیا تو آپ نے فرمایا  
کہ یہ بھی ایک مخفی قسم کا اولاد کو زندہ درگور  
کرنا ہے اور آپ نے یہ آیت پڑھی : —

(رواہ احمد و مسلم) واذا الموداة الاية

اس حدیث میں عزل کو نبی صلی اللہ علیہ وسلم نے 'واد خفی' یعنی اولاد کو زندہ درگور کرنے کی  
ایک مخفی قسم قرار دیا ہے۔ غور فرمائیے کہ جب عزل کو حضور صلعم نے 'واد خفی' قرار دیا دراصل اس کا  
نامذانی منصوبہ بندی کی تمام تدبیروں میں سب سے زیادہ غیر موثر تدبیر یہی ہے تو پھر نامذانی منصوبہ  
بندی کے متعلق اس روشنی میں کیا فتویٰ دیا جاتے جو فی الواقع نسل کشی کی نیایت موثر اور کارگر  
اسکیم ہے۔

یہ امر عیاں ملحوظ ہے کہ کسی جرم کے خفی یا جہلی ہونے سے اس کی نوعیت میں کوئی تبدیلی  
واقع نہیں ہوتی۔ فرق جو کچھ ہوتا ہے وہ اس پہلو سے ہوتا ہے کہ ایک جہلی گناہ سب کو نظر آ سکتا  
ہے اور ایک خفی جرم کو صرف اہل نظریہ دیکھ سکتے ہیں۔

مذکورہ بالا حدیثیں صاف صاف عزل کے جواز کی نفی کر رہی ہیں۔ اس امر میں تو اختلاف  
ہو سکتا ہے کہ اس نفی کا لب و لہجہ سخت ہے یا نرم لیکن نفی میں کسی اختلاف کی گنجائش نہیں ہے۔  
اب ذرا ایک نظر ان روایات پر بھی ڈال لیجئے جن سے بعض لوگوں نے اس کا جواز ثابت کرنے

کی کوشش کی ہے۔

جابر سے روایت ہے کہ ایک شخص نبی صلی اللہ علیہ وسلم کی خدمت میں حاضر ہوا اور عرض کی کہ یا رسول اللہ میری ایک لونڈی ہے، وہی گھر کے کام کاج کرتی اور پانی وغیرہ بھی لاتی ہے اور میں اس سے عاقبات بھی کرتا ہوں لیکن یہ نہیں پسند کرتا کہ وہ حاملہ ہو۔ آپ نے فرمایا اگر تم عزل کرتے ہو تو کرو لیکن یاد رکھو کہ اس کے لیے جو مقدر ہے وہ ہو کے رہے گا۔ زیادہ عرصہ نہیں گزرا کہ وہ شخص پھر حضور صلی اللہ علیہ وسلم کی خدمت میں حاضر ہوا اور اس نے بتایا کہ لونڈی تو حاملہ ہو گئی۔ آپ نے فرمایا میں نے تو پہلے ہی کہہ دیا تھا کہ جو ہونا ہے وہ ہو کے رہے گا۔

۱- عن جابر بن عبد اللہ قال قال رسول الله صلى الله عليه وسلم فقال يا رسول الله ان لي جارية هي خادمنا وساقيتنا وانا اطوف عليها وانا اكره ان تحمل فقال اعزل عنها ان شئت فانها سيأتيها ما قدر لها فلبث الرجل ثم اتا فقال ان الجارية قد حملت فقال قد اخبرت ان سيأتيها ما قدر لها. (مسلم)

اس حدیث کے انداز سے صنف واضح ہے کہ آنحضرت صلی اللہ علیہ وسلم کا یہ فرمانا کہ اگر تم عزل کرتے ہو تو کرو لیکن جو بات مقدر ہے وہ ہو کے رہے گی۔ عزل کی اجازت دینے کے ہم معنی نہیں ہے بلکہ آپ نے اس طریقے کے اوجھے پن اور اس کے خلاف تقدیر الہی ہونے کی طرف اشارہ کر کے سائل کو صحیح راہ کی طرف تعلیم و ارشاد کے انداز میں رہنمائی فرمائی۔

بعینہ یہی روایت اہم مسلم دوسرے طریقے سے بھی لائے ہیں جس میں واقعہ بالکل ٹھیک طریقے سے بیان ہوا ہے۔ ملاحظہ ہو :

جابر بن عبد اللہ سے روایت ہے کہ ایک شخص نے نبی صلی اللہ علیہ وسلم سے سوال کیا کہ میرے پاس ایک لونڈی ہے جس سے میں عزل کرتا ہوں حضور نے فرمایا یہ چیز اللہ کی تقدیر کو خدا بھی نہ روک سکے گی....

عن جابر بن عبد الله قال قال رسول الله صلى الله عليه وسلم فقال ان عندى جارية لي وانا اعزل عنها فقال رسول الله صلى الله عليه وسلم ان ذلك لن يمتنع شيئا اراده الله قال فجامد الرجل الحديث. مسلم

واقعہ وہی ہے لیکن اس میں وہ الفاظ نہیں ہیں جو اوپر والی روایت میں ہیں کہ اگر تو چاہے بلکہ آپ نے صاف الفاظ میں فرمایا کہ یہ چیز ارادہ الہی کو نہیں بدل سکتی۔ اسی بات کو راوی نے پہلی روایت میں ذرا مختلف انداز سے بیان کر دیا ہے جس سے بعض لوگوں کو شبہ پیدا ہوا لیکن اس شبہ کے لیے کوئی گنجائش نہیں ہے۔ ممانعت کے انداز مختلف ہوتے ہیں اور ہر انداز خاص طرح کے حالات کے لیے موزوں ہوا کرتا ہے۔ احادیث پر جن لوگوں کی نظر ہے وہ جانتے ہیں کہ جو خرابیاں اور کمزوریاں نجی زندگی سے تعلق رکھنے والی ہیں ان سے روکنے کے لیے نبی صلی اللہ علیہ وسلم نے بالعموم حکم نہیں دیا اختیار کرنے کے بجائے تعلیمی و تادیبی حکم دیا ہے کہ انداز اختیار فرمایا ہے اور انداز کلام حکم کے بجائے ارشاد کا ہے۔ اس کی حکمت یہ ہے کہ نماں خانوں کے معاملات میں جہاں قانون ظاہری کی دسترس مشکل ہی سے ہو سکتی ہے ارشاد اور رہنمائی ہی کا رول زیادہ مؤثر ہو سکتا ہے۔ اس وجہ سے الفاظ اور لب و لہجہ کی نرمی سے ہر جگہ یہ نتیجہ نکال لینا کہ فلاں بات معمولی درجے کی ہے، ہمارے نزدیک صحیح نہیں ہے۔ بسا اوقات ایک سخت بیماری سے متعلق مہی طیب کا لب و لہجہ نرم ہوتا ہے اور اس کی وجہ یہ ہوتی ہے کہ مرض کی نوعیت کچھ ایسی ہوتی ہے کہ اس سے نرم لہجہ ہی میں روکنا زیادہ نتیجہ خیز ہو سکتا ہے۔

۲- عن جابر بن عبد اللہ قال جابر بن عبد اللہ سے روایت ہے کہ ہم رسول کنا نعزل والقراں یمنزل (مسلم) کہتے تھے اور قرآن نازل ہو رہا تھا۔

یہ ٹیوٹا ہے کہ یہ کوئی رکوع یا آیت کی حدیث نہیں ہے بلکہ جابر کا ایک اپنا اندازہ ہے ان کا خیال یہ ہے کہ جب قرآن کے زمانہ نزول میں ہم یہ فعل کر رہے تھے تو اگر یہ کوئی ایسا فعل ہوتا جس کا روکا جانا ضروری ہوتا تو قرآن کی کوئی آیت نازل ہو کر اس سے ہمیں روک دیتی لیکن جابر کا یہ خیال صحیح نہیں ہے کہ اگر یقینی روک دینے والی چیز ہوتی تو لازماً اس کے متعلق قرآن کی کوئی آیت ہی اترتی۔ کتنی چیزیں ہیں جن سے اسلام میں روکا گیا ہے، حالانکہ قرآن میں ان کے بارے میں کوئی آیت نہیں اتری۔ قرآن کا یہ طریقہ نہیں رہا ہے کہ جہاں گھروں میں کوئی قابل گرفت بات ہوتی تھی اس پر کوئی آیت اتر آئی۔ واقعات تو درکنار خود قرآن سے معلوم ہے کہ لوگوں نے سوالات کیے ہیں اور قرآن نے ان کو درخود اقتنا نہیں سمجھا ہے۔ اس کی وجہ یہ ہے کہ قرآن کا تعلق اصولی اور بنیادی

مسائل سے رہا ہے جو باتیں قرآن کے کلمات میں موجود تھیں جن کو اہل علم اخذ کر سکتے تھے، یا جو باتیں نبی صلی اللہ علیہ وسلم کی صحبت و تربیت سے لوگوں کے سامنے آجانے والی تھیں ان چیزوں کے لیے قرآن نے الگ الگ آیتیں آمارنے کا اہتمام نہیں کیا۔ رہی یہ بات کہ اس چیز کی ممانعت قرآن کی اصولی تعلیمات میں موجود تھی یا نہیں اور آنحضرت صلی اللہ علیہ وسلم نے اس کے بارے میں رہنمائی دی یا نہیں تو ان دونوں سوالوں کا جواب کھیلے صفحات میں گزر چکا کہ قرآن نے بھی اس سے روکا ہے اور پیغمبر صلی اللہ علیہ وسلم نے بھی۔ اس وجہ سے جابرؓ کے اس خیال کی کوئی بنیاد نظر نہیں آتی۔

۳۔ عن جابر قال کنا نعلزل علی عهد نبی اللہ صلی اللہ علیہ وسلم فبلغ ذلک نبی اللہ صلی اللہ علیہ وسلم فلم ینہنا (مسلم) جابرؓ سے روایت ہے وہ کہتے ہیں کہ ہم نبی صلی اللہ علیہ وسلم کے زمانے میں عزل کرتے تھے اور یہ بات نبی صلعم کو پہنچی لیکن آپ نے اس سے ہمیں روکا نہیں۔

حضرت جابرؓ کے اس خیال کی بنیاد ایک تو یہ معلوم ہوتی ہے کہ ان کو ممانعت کی وہ حدیثیں نہیں پہنچیں جو ہم اوپر نقل کرتے ہیں؛ اگر وہ حدیثیں ان کو پہنچی ہوتیں تو ان کو معلوم ہو جاتا کہ نبی صلی اللہ علیہ وسلم کے علم میں جب جب یہ بات آئی ہے آپ صلعم نے اس سے روکا ہے۔ دوسری بنیاد یہ ہو سکتی ہے کہ جابرؓ نہی قطعی کی نفی کر رہے ہوں یعنی ان کا مطلب یہ ہو کہ آنحضرتؐ نے اس چیز سے قطعی طور پر نہیں روکا ہے۔ اس توجیہ کی طرف ذہن اس وجہ سے جاتا ہے کہ اوپر دالی روایت جس میں ایک شخص کا اپنی لڑائی سے متعلق سوال مذکور ہے، جابرؓ ہی سے مروی ہے۔ اس روایت کی موجودگی میں جابرؓ یہ تو نہیں کہہ سکتے کہ آنحضرتؐ نے اس چیز سے روکا ہی نہیں البتہ اس کی گنجائش اس سے نکلتی ہے کہ آنحضرت صلی اللہ علیہ وسلم نے قطعی الفاظ میں اس کی ممانعت نہیں فرمائی بلکہ تعلیم و ارشاد کے انداز میں اس سے روکا۔

اس سلسلہ میں احمد اور ابن ماجہ کی ایک روایت کا بھی حوالہ دیا جاتا ہے کہ شریف زادی سے اس کے اذن کے بغیر عزل نہ کیا جائے؛ لیکن یہ روایت چونکہ مسلم طور پر ضعیف ہے اس وجہ سے اس پر بحث کی ضرورت نہیں ہے۔

عزل سے متعلق مخالفت اور موافق یہ روایات ہیں جو ہم نے نقل کر دی ہیں ان پر ایک سرسری نظر ڈال کر ہر صاحب نظر اندازہ کر سکتا ہے کہ ان سے عزل کا جواز نکلتا ہے یا عدم جواز۔ جب نبی کریم صلی اللہ علیہ وسلم نے خود واضح فرمادیا کہ خاق اور رزاق خدا ہے نہ کہ تم، ولادت اور موت کی منصوبہ بندی کرنے والا خاق کائنات ہے نہ کہ انسان اور حضور صلعم نے یہ بھی بتا دیا کہ عزل بھی اولاد کو زندہ درگور کرنے کی ایک معافی قسم ہے تو اس میں کسی قابل لحاظ اختلاف کی تو درگنا کسی ناقابل لحاظ اختلاف کی بھی گنجائش کہاں باقی رہی؟ حکمت دین کے لحاظ سے غور کیجئے تو یہ بات صاف نظر آئے گی کہ حضور صلعم نے اس فعل کو عقیدہ توحید کے خلاف ٹھہرایا ہے لیکن ہمارے فقہاء کا دین کے معاملات میں احتیاط کے سبب بالعموم طریقہ یہ رہا ہے کہ وہ جب تک کسی چیز کی حرمت واضح اور قطعی طور پر قرآن و حدیث میں نہیں پاتے اس کو مکروہ ہی کے لفظ سے تعبیر کرتے ہیں۔ علامہ ابن قیمؒ نے متقدمین کے اقوال سے کتنی مثالیں ایسی پیش کی ہیں جو صریح ثبوت اس بات کا بہم پہنچاتی ہیں کہ یہ لوگ لفظ کراہت کا استعمال کرتے ہیں اور مراد اس سے حرمت ہوتی ہے لیکن اس چیز کو نظر انداز کر کے بھی مذکورہ احادیث کی روشنی میں کوئی فقہ یہ دعویٰ تو نہیں کر سکتا کہ عزل اسلام میں کوئی پسندیدہ فعل ہے۔ پھر حسب عزل کا بھی کوئی پسندیدہ فعل ہونا ثابت نہیں ہو سکتا تو اس کو بنیاد قرار دے کر تحدید آبادی کی اس حکیم کو جو بجا و درجہ کس طرح دیا جا سکتا ہے جبکہ ان دونوں میں نسبت بھی جیسا کہ ہم واضح کر چکے ہیں ذرہ اور پھاڑ کی ہے۔

### تحدید آبادی اور حکومت الہیہ

خاندانی منصوبہ بندی کے حق میں ڈاکٹر صاحب نے کتاب و سنت اور امام غزالیؒ کا جو حوالہ دیا تھا اس کی حقیقت آپ نے دیکھی۔ اب ہم ان کی ایک اور دلیل کا تجزیہ کرنا چاہتے ہیں جو موصوف نے حکومت الہیہ کے قیام کے پہلو سے خاندانی منصوبہ بندی کے حق میں نکالی ہے جو موصوف فرماتے ہیں:

”آج ہمارا مسئلہ یہ نہیں ہے کہ ہماری تعداد کم ہے بلکہ یہ ہے کہ ہم معاشی بد حالی میں گرفتار ہیں جسمانی لحاظ سے کمزور ہیں، عام طور پر پیمانہ کافی خوراک کے شکار اور یایوس کن حد تک کم تعلیم یافتہ ہیں۔ اس حقیر مرد و مسلمان کے ساتھ ہمیں اس دنیا کا سامنا کرنا ہے جس میں ہر طرف جسمانی اخلاقی اور ذہنی مسابقت کا دور دورہ ہے۔ ان حالات میں

لازمًا اسلام ہمارے لیے تحدید آبادی کو اس وقت تک کے لیے ضروری قرار دے گا جب تک ہم اپنے معیار زندگی کو مذکورہ ضروریات زندگی سے ہم آہنگ نہ کر لیں۔ یہ فعل یقیناً غیر اسلامی ہے کہ ہم بے تحاشا بچے پیدا کرتے چلے جائیں جن کے لیے مناسب غذا اور تعلیم کا ہم کوئی انتظام نہ کر سکیں اور یقیناً نبی کریم صحرے کے روز ایک ایسی امت پر فخر نہ کر سکیں گے جو اگرچہ تعداد میں زیادہ ہو مگر نیم فلاکت زدہ ناچار بیمار اور جاہل مردوں اور عورتوں پر مشتمل ہو۔۔۔۔۔ پھر اس امر کا قوی ثبوت موجود ہے کہ قرآن حکیم اور سنت نبویؐ دونوں مسلمانوں کے لیے یہ لازم کرتے ہیں کہ یہ قوی صحت مند اور خوش حال ہوں تاکہ کرة ارضی پر حکومت الہیہ قائم کرنے کے قابل ہو سکیں۔ یہ فریضہ وہ قوم انجام نہیں دے سکتی جو افلاس بیماری اور جمالت سے گھری ہوئی ہو۔

ڈاکٹر صاحب نے یہاں تحدید آبادی کے حق میں کھٹی تین دلیلیں پیدا کی ہیں اور ان تینوں ہی کو اپنے حد تک نہ ہی رنگ دینے کی کوشش کی ہے۔

ایک تو یہ کہ ہم جسمانی اور مادی اعتبار سے نیا امت زدہ اور کمزور ہیں اور اس وقت مقابلہ درپیش ہے ایسی قوموں سے جو جسمانی اور ذہنی اعتبار سے ہم سے بدرجہا بلند ہیں ان حالات میں لازماً ہم پر اسلام یہ واجب کرتا ہے کہ ہم بے تحاشا بچے پیدا کرنے کے بجائے پیدائش اولاد کو گھٹائیں اور پہلے اپنے معیار زندگی کو ترقی یافتہ قوموں کے معیار پر لائیں پھر فراغت سے بچے پیدا کریں۔

دوسری یہ کہ قیامت کے دن نبی صلی اللہ علیہ وسلم جس امت کی کثرت پر فخر کریں گے یہ وہ امت نہیں ہے جو اگرچہ تعداد میں زیادہ ہے لیکن نیم فلاکت زدہ ناچار بیمار اور جاہل مردوں اور عورتوں پر مشتمل ہے بلکہ اس امت پر فخر کریں گے جو صحت مند اور خوش حال ہو۔ تیسری یہ کہ قرآن اور سنت مسلمانوں پر یہ لازم کرتے ہیں کہ وہ قوی صحت مند اور خوشحال ہوں تاکہ کرة ارضی پر حکومت الہیہ قائم کرنے کے قابل ہو سکیں۔

ڈاکٹر صاحب کی یہ تینوں دلیلیں بڑی خوشنما معلوم ہوتی ہیں لیکن ان کا تجربہ کیسے تو صاف

نظر آئے ہے کہ ان کے اندر جتنی حقیقت ہے اس سے کہیں زیادہ کھوٹ ہے چنانچہ اب انحصار کے ساتھ ہم بالترتیب ان پر تبصرہ کرتے ہیں۔

ڈاکٹر صاحب نے اپنی پہلی دلیل کے ترتیب دینے میں اتنی بات تو صحیح کہی ہے کہ اس وقت ہمارا مقابلہ ایسی قوموں سے ہے جن کا معیار زندگی نہایت اونچا ہے لیکن یہ بات ان کی بالکل غلط ہے کہ ان قوموں کے مقابلے کے لیے اسلام ہم پر یہ واجب کرتا ہے کہ ہم بچوں کی میدانوں کو روک کر پہلے اپنا معیار زندگی ان کے معیار پر لائیں تب ان کا مقابلہ کرنے کے قابل ہو جائیں گے۔ ڈاکٹر صاحب نے اگر کچھ بھی اجتماعات کا مطالعہ کیا ہے تو وہ اس حقیقت کو سمجھ سکتے ہیں کہ قوموں کی برجیت کا فیصلہ معیار زندگی کے میدان میں نہیں ہوتا بلکہ قومی و اجتماعی کردار کے میدان میں ہوتا ہے۔ اگر ایک قوم کا اجتماعی اور قومی کردار مضبوط اور بلند ہوگا تو وہ دوسری کمزور قومی و اجتماعی کردار والی قوم پر بازی لے جاتے گی اگرچہ اس کا معیار زندگی کتنا ہی اونچا ہو۔ یہ ایک ایسی واضح حقیقت ہے کہ تمام دنیا کی تاریخ اس کی صداقت کی شہادت سے رہی ہے۔ ڈاکٹر صاحب خود اسلام کی تاریخ پر غور فرمائیں کہ رومیوں، ایرانیوں اور مصریوں کے مقابل میں عربوں کا معیار زندگی کتنا پست تھا لیکن اسلام کی تعلیم نے جب ان کے قومی و اجتماعی کردار کو ان کی حریف قوموں کے مقابل میں بلند کر دیا تو وہ آنا فانا اپنے تمام حریفوں پر چھا گئے اور انہیں اپنی اس کامیابی کے لیے خاندانی منصوبہ بندی کا سہارا حاصل کرنے کی ضرورت پیش نہیں آئی۔ وہ بچے بھی بے تحاشا پیدا کرتے رہے اور فتوحات پر فتوحات بھی بے تحاشا حاصل کرتے رہے۔ یہی حال ان قوموں کا بھی ہے جو آج دنیا میں کامیاب اور ترقی یافتہ ہیں۔ ہم اور اشارہ کرتے ہیں کہ جس دور میں ان کی ترقی و کامیابی کی بنیادیں استوار ہوئی ہیں اس زمانے میں تو وہ خاندانی منصوبہ بندی اور ضبط تولید وغیرہ کی اصطلاحوں تک سے ناواقف تھیں ڈاکٹر صاحب اگر مسلمانوں کو دوسری قوموں کی مسابقت کا درس دینا چاہتے ہیں تو اس کے لیے انہیں سب سے پہلے اجتماعات کے اس حصے کا مطالعہ کرنا چاہیے جس میں قومی ترقی میں قومی کردار کی اہمیت سے بحث ہوئی ہے۔ مسلمانوں میں ابن خلدون کو اجتماعات کے ایک عالم کی حیثیت سے بڑا اونچا مقام حاصل ہے۔ میں ڈاکٹر صاحب کو آگاہ کرنا چاہتا ہوں کہ اس نے اپنے مشہور مقدمے میں بڑی تفصیل کے ساتھ اس بات کو ثابت کیا ہے کہ قوم میں وہ کردار جو غلبہ اور کامیابی کی راہیں



کھوتا ہے اسی وقت تک محفوظ رہتا ہے جب تک اس کے افراد زندگی کے تعیشات سے دور رہتے ہیں۔ جب کسی قوم میں معیار زندگی اونچا کرنے کے لیے تافس شروع ہو جائے تو سمجھ لو کہ اب اس کے زوال کا دور شروع ہو گیا۔ یہ چیز اس کے اس قومی کردار کو فنا کرنے والی ہے جو قومی ترقی کا ضامن ہوتا ہے۔ ڈاکٹر صاحب ابن خلدون کے اس نظریے کے بالکل برعکس یہ فرماتے ہیں کہ ہر ایک قومی ترقی کا پہلا قدم معیار زندگی اونچا کرنے کی مسابقت ہے اور اس کے لیے خاندانی منصوبہ بندی ناگزیر ہے اس وجہ سے آج اسلام جہاں سے لیے یہ ضروری قرار دے گا کہ ہم متحد آبادی کے پروگرام پر عمل کریں۔

ڈاکٹر صاحب کی دوسری بات بھی بالکل غلط ہے، جس شخص کو قرآن اور حدیث کا کچھ بھی علم ہوگا اس کے لیے یہ حقیقت سورج سے بھی زیادہ روشن ہے کہ نبی کریم صلی اللہ علیہ وسلم کے لیے دنیا اور آخرت دونوں میں اپنی امت کے باب میں فخر و مباحث کی جو چیز رہی ہے وہ معیار زندگی کی بلندیاں نہیں ہے بلکہ ایمان اور عمل کی بلندی ہے۔ غریب سے غریب، نادار سے نادار اور گنوار سے گنوار شخص نے بھی اگر ایمان و اسلام کی راہ اختیار کر لی ہے تو آپ کی نگاہوں میں اس نے عزت و محبت کا نہایت بلند مقام حاصل کر لیا ہے۔ برعکس اس کے جو لوگ ایمان و عمل صالح کی دولت سے محروم رہے آپ کی نگاہوں میں انھوں نے ادنیٰ جگہ بھی نہیں پائی اگرچہ ان کا معیار زندگی کتنا ہی اونچا رہا ہو۔

آپ کے تمام ابتدائی ساتھی نہایت غریب لوگ تھے اور آپ کو ان پر فخر تھا۔ آپ کی قوم کے اندر جو لوگ اونچا معیار زندگی رکھتے تھے وہ آپ کے غریب، ناتواں اور کمزور ساتھیوں کو حقیر سمجھتے تھے اور آنحضرت صلی اللہ علیہ وسلم سے مطالبہ کرتے تھے کہ اگر آپ ان لوگوں کو اپنی مجلس سے دور کر دیں تو ہم آپ کی مجلس میں آسکتے ہیں لیکن آنحضرت صلی اللہ علیہ وسلم نے ان کے اس مطالبے کو ٹھکرایا اور اپنے غریب ساتھیوں کی زیادہ سے زیادہ شاندار الفاظ میں دلداری فرمائی۔ اپنے ان غریب ساتھیوں کو آپ نے کبھی یہ دلالت نہیں فرمائی کہ تم اپنا معیار زندگی اونچا کرنے کی فکر کرو جب تک یہ تاکید فرمائی اسی بات کی تاکید فرمائی کہ اپنے علم و عمل اور اپنے اخلاق و کردار کو زیادہ سے زیادہ بڑھانے اور مستحکم کرنے کی فکر کرو۔ آنحضرت صلی اللہ علیہ وسلم کو جب کبھی یہ خیال آیا کہ اگر اونچے معیار زندگی رکھنے

دلے لوگ ایمان لاتے تو اس سے اسلام کو تقویت حاصل ہوتی تو اللہ تعالیٰ نے آپ کو تنبیہ فرمائی کہ تم ان اونچے معیار زندگی والوں کی طرف نگاہ نہ اٹھاؤ۔ یہ معیار زندگی کے اعتبار سے جتنے اونچے ہیں فہم و بصیرت کے اعتبار سے اتنے ہی نیچے ہیں اللہ اپنے کلمے کو انہیں کمزوروں اور ناداروں کے ذریعے بلند کرے گا جن کو یہ بلند معیار زندگی رکھنے والے لوگ حقیر سمجھتے ہیں۔ قرآن اور حدیث دونوں سے یہ بات بھی ثابت ہے کہ آنحضرت صلی اللہ علیہ وسلم نے جب کبھی مستقبل میں امت کی عظیم فتح مندلیوں کی طرف اشارہ فرمایا تو جہاں اس بات کا ذکر فرمایا کہ ایک دن تم تیسروں کی طرف خزانے غنیمت میں پاؤ گے وہیں اس اندیشے کا بھی اظہار فرمایا کہ مبادا اس وقت تم دنیا کے تانافس اور معیار زندگی اونچے کرنے کے فتنے میں مبتلا ہو جاؤ اور پھر تمہیں بھی یہ دنیا اسی طرح ہلاک کر چھوڑے جس طرح اس نے تم سے پہلے قوموں کو ہلاک کر چھوڑا۔ میں یہ جو کچھ لکھ رہا ہوں اگر چاہوں تو اس کی تائید میں درجنوں آیات اور بیسیوں نہایت ایمان افروز احادیث نقل کر سکتا ہوں لیکن ڈاکٹر صاحب جیسے لوگوں کے سامنے ان آیات و احادیث کے سنلنے کا فائدہ کیا؟

آنحضرت مسلم نے جس طرح دنیا میں معیار زندگی کی اصلی بلندی ایمان و عمل صالح کو قرار دیا، اسی طرح آخرت میں آپ انہی لوگوں پر نفع فرماتے گے جو ایمان و عمل صالح کے ساتھ حوض کوثر پر پہنچیں گے۔ آپ کی امت کا وہ غریب چرواہا جس نے زندگی بھر ریڈیو اور ریفریجریٹر کی شکل بھی نہیں دیکھی اور جو زندگی کی کسی لذت سے بھی آشنا نہیں ہوا لیکن اپنے ایمان پر مبرا اور چستھڑوں میں پلٹا ہوا دفن ہوا، وہ امتی امتی کے شرف خطاب و مباحثات سے سرفراز ہوگا لیکن جو لوگ مسلمان ہونے کے دعوے کے باوجود خدا کی شریعت پر تحریف کی تیغیاں چلاتے رہے اور شریعت فریضی کے سرلٹے سے اپنے معیار زندگی اونچے کرتے رہے، جب وہ حوض کوثر کی طرف بڑھنے کی کوشش کریں گے تو فرشتے ان کو دھکے دیں گے حضور مسلم ان کے بارے میں پوچھیں گے کہ ان کو کیوں روکا جا رہا ہے؟ حضور کو اطلاع دی جلتے گی کہ آپ کے بعد انہوں نے آپ کی شریعت میں بدعتیں اور تحریفیں کی ہیں۔ یہ سن کر حضور صلی اللہ علیہ وسلم بھی فرمائیں گے کہ "ھمحقا سھحقا" اگر یہ بات ہے تو یہ دور ہوں! ان کو دفع کرو!!

اس روشنی میں ہم ڈاکٹر صاحب سے درخواست کرتے ہیں کہ وہ اپنے نقطہ نظر کی تفصیح

کر لیں۔ آنحضرت صلی اللہ علیہ وسلم حضور کوثر پر اپنی جس امت کی اکثریت پر فخر فرمانے والے میں اس کی مشترک خصوصیت ایمان و اسلام اور اخلاق و کردار ہے۔ اس کو کوئی تعلق بھی معیار زندگی کی اونچائی نیچائی سے نہیں ہے۔ وہاں امت و ضو کے آثار اور سجدوں کے نشانات سے پہچانی جائے گی، کوٹھیلوں اور کاروں سے نہیں پہچانی جائے گی۔ اگر آپ حضرات یہ چیز نہ پیدا کر کے اور ضبط و ولادت کی برکت سے آپ نے ہر گھر میں ریڈیو اور ریفریجریٹر ہی نہیں بلکہ ٹیلی ویژن بھی پہنچا دیئے تو اس پر آپ کو فخر ہو تو جو حضور صلعم کو اس پر فخر کیوں ہوگا؟ یہ چیزیں تو ان کے گھروں میں بھی موجود ہیں جو اہل ذمہ و رسول کے باغی اور شیطان کے نہایت و فادار دوست ہیں۔

ڈاکٹر صاحب کی یہ بات بھی بالکل بے حقیقت ہے کہ دنیا میں حکومت الہیہ قائم کرنے کے لیے "قوی" صحت مند اور خوش حال، موٹا شرط ہے۔ ہمارے نزدیک اس کی پہلی شرط سچا ایمان، خالص اسلام، مضبوط ارادہ اور غیر متزلزل عزم ہے۔ قوم کے اندر یہ چیزیں نہ ہوں تو ہر ایک گھر کے اندر قارون کی دولت جمع کر لیجئے لیکن خلافت الہیہ قائم نہیں ہو سکتی۔ عرب جب وراثت چراتے تھے، تہذیب و تمدن کے تعیبات سے نا آشنا تھے، کعبہ اور پانی پر گزارہ کرتے تھے، اس وقت محض ایمان کی بدولت جبرائیل سے لے کر دیوار چین تک انھوں نے اللہ کی حکومت قائم کر دی لیکن آج جب کہ ان کے صحرا ڈالہ اہل ہے ہیں اور ان کے جھونپڑوں تک میں ریڈیو، سینما، ریڈیو اور ریفریجریٹر کی برکتیں پہنچ رہی ہیں انہیں خلافت الہیہ کا نام بھی یاد نہیں آتا۔ دوسروں کو چھوڑتے خود اپنے ہی کو دیکھتے، جب دنیا میں حکومت الہیہ قائم ہوتی تھی اس زمانے کے لحاظ سے آج پاکستان میں آپ زیادہ قوی صحت مند اور خوش حال ہیں لیکن، ۱۰ سال کے عرصے میں کئے قدم آپ نے حکومت الہیہ کی راہ میں اٹھائے؟ کیا اس کی وجہ یہ ہے کہ ابھی کثرت آبادی کی مصیبت کے سبب سے ہمارے ہر گھر میں ٹیلی ویژن اور ریفریجریٹر ہم نہیں ہو سکا ہے یا اس کی وجہ یہ ہے کہ اس کے لیے سینوں میں ایمان اور دلوں میں ارادہ ہی موجود نہیں ہے؟ ڈاکٹر صاحب اگر ایمان کو کچھ اہمیت دیتے ہیں تو ہم ان سے پوچھتے ہیں کہ قوم کے اندر ایمان پیدا کرنے کے لیے، ۱۰ سال کی مدت میں کیا کام ہوا ہے؟ ہم تو یہ دیکھ رہے ہیں کہ آپ حضرات نے اپنی تحریروں اور تقریروں سے نئی نسل کو اگر کوئی دلولہ دیا ہے تو یہ دیا ہے کہ

وہ اپریشن کرا کر کے نامرد اور بانجھ بنے اور میعار زندگی اونچا کرنے میں ایک دوسرے کو مات دینے کی کوشش کرے؛ کیا حکومت الہیہ اسی طرح قائم ہوتی ہے؟

### اشتراکیت یا خاناندانی منصوبہ بندی

ڈاکٹر صاحب نے ایک سوال یہ بھی اٹھایا ہے کہ کیا یہ ممکن نہیں ہے کہ ضبط تولید کو بستے کاڑھ لائے بغیر اس درجے کی معاشی خوش حالی پیدا کی جلتے جو ہمارے قومی تعاضوں کو پورا کر سکے؟ اس سوال کا جواب وہ یہ دیتے ہیں کہ یہ صرف ایک شکل میں ممکن ہے وہ یہ کہ ملک میں اشتراکی نظام قائم کیا جلتے لیکن اس میں قباحت وہ یہ بتاتے ہیں کہ اشتراکی نظام میں فرد کی آزادی کی قربانی دینی پڑے گی برعکس اس کے اگر خاناندانی منصوبہ بندی کے نسخے پر عمل کیا جلتے تو فرد کی آزادی بھی سلامت رہتی ہے اور معاشی خوش حالی بھی پیدا ہو سکتی ہے۔

ہمارے نزدیک ڈاکٹر صاحب کا یہ خیال بالکل غلط ہے کہ ملک میں خوش حالی پیدا کرنے کی یہی دوراں ہیں۔ خوشحالی نہ تو قید خانے کے نظام سے حاصل ہو سکتی ہے اور نہ منظم نسل کشی سے خوشحالی پیدا کرنے کے لیے ضرورت ایک ایسے نظام کے قیام کی ہے جو مندرجہ ذیل باتوں کا پورا پورا اہتمام کرے۔

۱۔ عمال حکومت (خاص طور پر بڑے ارباب مناصب) سادہ اور کفایت شعارانہ زندگی کرے تاکہ ان کی زندگی دوسروں کے لیے نمونہ بنے اور قومی خزانے پر ان کا باز کم سے کم پڑے۔

۲۔ ہمارے ملک میں حصول دولت کے جو ذرائع موجود ہیں ان سے زیادہ سے زیادہ فائدہ اٹھانے اور ان کو ترقی دینے کی کوشش کی جائے۔

۳۔ استحصال اور جلب زر کے وہم راستے بند کر دینے جائیں جو اسلام میں ممنوع ہیں۔

۴۔ عیاشی اور فضول خرچی کی وہ راہیں روک دی جائیں جن سے اسلام نے روکا ہے۔

۵۔ خوشحال طبقے کے اندر انفاق کفایت شعاری اور سادگی کا جذبہ ابھارا جلتے اور اس کا نمونہ خود ارباب اقتدار پیش کریں۔

میں ڈاکٹر صاحب کو یاد دلانا چاہتا ہوں کہ انہی چند باتوں کو سچائی اور مضبوطی کے ساتھ

انتدار کر کے حضرت ابو بکر صدیق رضی اللہ عنہ اور حضرت عمر فاروق رضی اللہ عنہ نے چند سال کے اندر اندر اپنے ملک کا یہ حال کر دیا تھا کہ لوگ مدینہ کی گلیوں میں اپنی زکوٰۃ کا مال لیے پھرتے تھے لیکن کوئی ان کا طالب نہیں مانتا تھا۔ آج بھی اگر ہمارے ملک کے ارباب اقتدار عنایت اور ایثار میں چیزوں کو اپنی زندگی کے نصب العین کی حیثیت سے اختیار کر لیں اور اپنے عملی نمونوں اور اپنے تعلیمی و تبلیغی ذرائع سے یہ چیزیں اپنی قوم کے ہر طبقے میں بھی پیدا کر دیں تو یہاں ایک ایسا معاشرہ وجود میں آسکتا ہے جو فوجی الواقع حکومت الہیہ قائم کرنے کا اہل ہوگا۔ اس کامیابی کے لیے شرط بس ایک ہے وہ یہ کہ جو لیڈر ہیں، جو حکومت کے کرتادھرتا ہیں اور جو لوگ اس تبدیلی کے علمبردار نہیں، وہ محض زبان سے لوگوں کو اس کی تلقین نہ کریں بلکہ اس کے لیے خود اپنے آپ کو عملی نمونے کے طور پر پیش کریں۔ زنا مضبوط ولادت اور معیار زندگی اونچا کرنے کا نسخہ تو اس سے نہ آج تک دنیا میں کسی قوم نے اپنی مشکل حل کی ہے اور نہ آئندہ حل کر سکے گی۔ یہ محض بچکانہ خیالات ہیں اور ہمارا یہ مشورہ ہے کہ ان خیالات کو چھوڑ کر زندگی کے حقائق کا مواجمہ کرنے کی ہمت کی جائے۔

کیونکہ ہم کا مقابلہ فنانڈنگ مندرجہ ذیل کے بند باندھنے سے نہیں ہوگا۔ اس کا کوئی طریقہ ہے تو یہ ہے کہ اس نظام کو برپا کیا جائے جس کے سربراہ حضرت عمر رضی اللہ عنہ تھے اور اس مقصد کے لیے کام کرنے والے نمونہ بھی اپنے سامنے انھی کا رکھیں۔

### مصالح مرسلہ

ڈاکٹر صاحب اور ان کے زمرے کے ارباب قلم اپنے ہر مضمون میں مصالح مرسلہ کی اصطلاح ضرور استعمال کرتے ہیں لیکن میں نے ہمیشہ یہ محسوس کیا ہے کہ اس اصطلاح کو یہ حضرات محض سنی سنی سنی سنی سنی سنی سنی سنی کے اعتماد پر استعمال کرتے ہیں اور اس کا جو مفہوم یہ حضرات لیتے ہیں وہ اس سے بالکل مختلف ہے جس مفہوم کے لیے اس اصطلاح کے بانویں نے اس کو وضع کیا ہے۔ ڈاکٹر صاحب کے نزدیک اس اصول کی رو سے "ملت کی اجتماعی بہبود کے مسائل کو اولیت دینا ضروری ہے" یعنی ایک امر میں شریعت کے احکام کچھ ہوں لیکن اگر یہ حضرات آج یہ رائے قائم کر لیں کہ اس معاملے میں اجتماعی بہبود کا تقاضا فلاں ہے تو اس بنیادی اور صحت منداصول کی رو سے ڈاکٹر صاحب کو یہ حق حاصل ہے کہ شریعت کے نصوص و احکام

کو بالائے طاق رکھ کر اس کو اختیار کر لیں۔ ڈاکٹر صاحب ذرا دیر کو یہ سوچیں کہ آخر وہ کون سرسرا  
 فقید ہو سکتا ہے جو ساری شریعت کو منسوخ کرنے کے لیے یہ اصول بنا جاتے۔ کوئی اہم ہی  
 ہوگا جو مصالح مرسلہ کا مطلب یہ ہے کہ اجتماعی بہبود کے فرعوام کے لیے شریعت کے  
 احکام کو نظر انداز کیا جاسکتا ہے مصالح مرسلہ کی اصطلاح جن فقہانے وضع کی ہے ان  
 کے نزدیک اس سے مراد مسلمانوں کے وہ اجتماعی مسائل ہیں جن میں اللہ اور رسول نے کوئی  
 حکم دینے کے بجائے ان کو مسلمانوں کی صواب و بد پر چھوڑ دیا ہے۔ اسی اعتبار سے ان کو مرسلہ  
 (چھوڑے ہوئے) کہتے ہیں، یعنی اللہ و رسول نے ان میں دخل نہیں دیا بلکہ ان کو مسلمانوں پر  
 چھوڑ دیا کہ وہ حالات کے تقاضوں کے تحت جس بات میں اپنی مصلحت سمجھیں اس کو اختیار  
 کریں۔ اس کا کوئی تعلق بھی ان معاملات سے نہیں ہے جن میں شریعت نے اپنے احکام سے  
 دیتے ہیں، جن میں شریعت کے احکام موجود ہیں ان میں مصلحت اور بہبود اللہ و رسول کی  
 طرف سے متعین ہو گئی وہ چھوڑی ہوتی مصلحتیں نہیں ہیں کہ بندے ان میں دخل و مقولات  
 کے مجاز ہوں۔ اگر ڈاکٹر صاحب ان دائروں کے اندر بھی مداخلت کی راہ کھولنا چاہتے ہیں  
 تو اس کے معنی یہ ہیں کہ وہ بندوں کے مصالح اللہ اور رسول سے زیادہ سمجھنے کے مدعی ہیں۔

### ایک اہم سوال کے جواب سے گریز

ڈاکٹر صاحب نے اپنے مضمون کے اخیر میں ایک نہایت اہم سوال اٹھایا ہے لیکن  
 اس کے جواب سے گریز اختیار فرمایا ہے۔ حالانکہ ان کا مضمون پڑھ کر ہر شخص کے ذہن  
 میں وہ سوال لازماً پیدا ہوتا ہے اور ڈاکٹر صاحب کی یہ ذمہ داری تھی کہ یا تو اس کا کوئی  
 اطمینان بخش جواب دیتے اور اگر ان کے پاس اس کا کوئی جواب نہ تھا تو پھر یہ مضمون لکھنے  
 کی زحمت نہ اٹھاتے۔ ہم ڈاکٹر صاحب کا سوال و جواب دونوں خود ان کے الفاظ میں  
 پیش کرتے ہیں۔ ڈاکٹر صاحب فرماتے ہیں:

« البتہ منصوبہ بندی کرتے وقت ہمیں یہ متعین کرنا ہوگا کہ ہمارے معیار  
 زندگی میں افسانے کے حدود کیا ہیں؟ مثال کے طور پر مغرب میں ایسے  
 بہت سے لوگ موجود ہیں جو مسلسل محنت شاد کی مدد سے ہر طرح کی اشیائے

صرف کو بڑھانے اور جمع کرنے کی لامتناہی جدوجہد میں مصروف رہتے ہیں وہ ایک کار کے بعد دوسری کار اور ایک ٹیلی ویژن سیٹ کے بعد دوسرا ٹیلی ویژن سیٹ خرید لیں گے۔ مگر دوسرا سچہ حاصل کرنے پر آمادہ نہ ہوں گے ہم یقیناً یہ نہیں چاہتے کہ ہمارے ہاں بھی ایسی صورت پیدا ہو لیکن بالفرض ایسے حالات پیدا ہو بھی جاتیں تو مناسب قانونی یا انتظامی تدابیر سے ان کا آسانی مادا کیا جاسکے گا :

ہر شخص اندازہ کر سکتا ہے کہ آج بھی ہمارے معاشرے کی سب سے بڑی بیماری یہی معیار زندگی اونچا کرنے کی تونس ہے۔ چھوٹے بڑے سب اس میں مبتلا ہیں اور یہی بیماری ان تمام خرابیوں کا باعث ہے جو آج رشوت، خیانت، تہ بازی، ملاوٹ، سود، سٹریٹو وغیرہ کی صورتوں میں ہمارے اندر موجود ہیں اور جو برابر بڑھتی ہی جا رہی ہیں۔ اب اگر اسی تونس کو مزید بڑھانے کی جدوجہد ڈاکٹر صاحب ایک قومی لضمب العین کی حیثیت سے کرنا چاہتے ہیں تو خدا ہی بہتر جانتا ہے کہ یہ بیماری کس حد تک بڑھے گی اور اس کے اثرات کن شکلوں میں ظاہر ہوں گے۔ یہ خیال کہ معیار زندگی کی بلندی کے لیے کوئی حد مقرر کی جاسکتی ہے ایک احمقانہ خیال ہے۔ اور اس سے زیادہ احمقانہ خیال یہ ہے کہ جب ضرورت پیش آجائے تو لوگوں کو اس حد پر روکا جاسکتا ہے۔ آج جو لوگ ہمارے اندر بلند سے بلند معیار زندگی رکھتے ہیں ان سے پوچھ دیکھیے، کیا وہ اپنے معیار زندگی پر تانع ہیں؟ وہ رات دن اس کو فریاد اونچا کرنے کی دھن میں لگے ہوئے ہیں۔ اگر وہ ان تمام معیارات کو لاگ لگتے ہیں جو ان کے اپنے ملک میں موجود تھے تو اب ان کے سامنے شمال امریکہ کے بلند معیاروں کی ہے اور وہ ان کی سطح پر پہنچنا چاہتے ہیں۔ یہی جذبہ تکاثر و تنافس ان لوگوں کے اندر ہے جو ان کے پیچھے چل رہے ہیں اگر مکان ہے تو کوٹھی کی طلب ہے، کوٹھی ہے تو کار کی جستجو ہے، کار مل گئی تو ٹیلی ویژن کے ارزاں ہیں، یہ سب ہو گیا ہے تو بینک بیلنس کی فکر ہے۔ کسی کارخانے، کسی فیکٹری، کسی بینک میں حصہ داری کا ولولہ ہے۔ پھر کار ایک ہی کیوں ہو، خاندان کے ہر فرد کے لیے الگ الگ کیوں نہ ہو؟ ریڈیو سیٹ، ریفریجریٹر، ٹیلی ویژن سیٹ سے کوٹھی کا ایک ایک گوشہ

آرامتہ کیوں نہ ہو؟ کاریں ہیں تو پراپیٹیٹ ہوئی جہاز اور ہیلی کوپٹر کیوں نہ ہوں؟ سمندری سیروں کے لیے آفاغاناں اور شاہ فاروق کی طرح اپنے مخصوص جہاز کیوں نہ ہوں جو جملہ سامان پیش سے اس طرح آرامتہ و پیراستہ ہوں کہ ان کے عرشہ پر عرشہ جنت کا دھوکا ہو۔ شاہ سعود نے جو محل بنواتے اور جس طرح کی کاریں اور ہوائی جہاز ان کے لیے تیار ہوتے آخر دوسرے ان سے کیوں محروم رہیں اور دنیا سے ان کی حسرت لیے ہوتے کیوں جاتیں! الغرض معیار زندگی کی کوئی حد معین نہیں کی جاسکتی۔

پھر فرض کر لیجئے کہ معیار زندگی کے لیے آپ کوئی حد معین کر دیتے ہیں آخر اس حد پر آپ لوگوں کو روکیں گے کس طرح؟ کیا اس کے لیے قانون اور انتظام کی مشینری استعمال کریں گے؟ اگر یہ ارادہ ہے تو کیا اس سے شخصی آزادی کی قربانی نہیں دینی پڑے گی؟ پھر اس نغمہ میں اور اشتراکیت میں فرق کیا ہوا؟ اگر ڈاکٹر صاحب اس کا جواز تسلیم کرتے ہیں تو اس اقدام کی ضرورت تو آج بھی ہے۔ اس لیے کہ ہمارے اندر ایک طبقہ تو آج بھی ان لوگوں کا پیدا ہو چکا ہے جن کا معیار زندگی اس پیمانے سے بہت اونچا ہے جس پیمانے کو ڈاکٹر صاحب غالباً آخری حد اس ملک کے لیے قرار دیں گے۔ پھر جس شد و مد سے ڈاکٹر صاحب خانمانی منصوبہ بندی کے حق میں مضمون لکھ رہے ہیں ان لوگوں کو روکنے کے لیے مناسب قوانین بنوانے کی فکر کیوں نہیں کرتے جو معیار زندگی کے تمام حدود پھاندتے ہوئے اتنی دوزخ لگتے ہیں کہ اب شاید ان کو واپس لانا ناممکن ہو جاتے۔ اور اگر ڈاکٹر صاحب کا یہ خیال ہے کہ مطلوبہ معیار سے ابھی ان کا معیار بھی نیچا ہی ہے ان کو اس سے بھی آگے جانے کی ضرورت ہے اور جب تک پاکستان کے عام باشندے اس معیار کو نہ حاصل کریں اس وقت تک انھیں بچے نہیں پیدا کرنے چاہئیں تو ہم افسوس کے ساتھ یہ پیشین گوئی کرتے ہیں کہ معیار زندگی اونچا کرنے کی یہ جھاگ دوڑ کبھی بھی ختم ہونے والی نہیں ہے۔ اس کو یا تو قیامت ختم کرے گی یا اس کا قدرتی رد عمل جس کو اشتراکیت کہتے ہیں۔ خوشحالی حاصل کرنے کی راہ خانمانی منصوبہ بندی اور معیار زندگی کی بلندی کے لیے تنازعہ و تکار نہیں ہے بلکہ جیسا کہ ہم نے اوپر اشارہ کیا، محنت، کفایت اور ایثار ہے۔ ہمارے مختلف راہنہ نئے قوم میں جو خوشحالی پیدا کی وہ اسی راہ سے کی۔ انھوں نے خود اپنی زندگی



کو لوگوں کے لیے نمونہ بنایا۔ وہ نہایت محنت کی زندگی بسر کرتے، روکھا سوکھا کھاتے، پونید لگے کپڑے پہنتے اور دوسروں کے لیے ایثار کرتے۔ ان کی معاشی پالیسی یہ تھی کہ جو لوگ وسائل و ذرائع رکھتے ہیں ان کو معیار زندگی اور نچا کرنے کا روگ لگنے نہ پاتے بلکہ اپنی دولت غریبوں اور بے وسیلہ لوگوں اور ملک و قوم کی بہبود و ترقی کے لیے خرچ کرنے میں لذت اور سعادت محسوس کریں۔ چونکہ ان کی اپنی زندگیاں بالکل اُن کے اس نظریے کا عملی نمونہ تھیں بلکہ انھوں نے اس معاملے میں حد ضروری سے بھی زیادہ احتیاط اور تقویٰ کو پیش نظر رکھا تھا اس وجہ سے انھیں کسی قانون اور انتظام کا سہارا لینے کی ضرورت پیش نہیں آئی۔ ان کی اقتدا کے شوق نے ان کے تمام اعمال کو بھی ان کے رنگ میں رنگ دیا۔ اگر کبھی کسی کی طرف سے کوئی ایسی بات ظاہر ہوئی جو اس نصب العین کے خلاف نظر آئی تو معمولی تنبیہ سے اس کی اصلاح ہوگئی۔ بیٹروں کے ان عملی نمونوں نے عوام کی طبیعتوں کو بھی اسی رخ پر موڑ دیا۔ وہ بھی اپنی محنت کے ثمرات کو اپنے معیار زندگی کو اپنایا کرنے کے بجائے مذہب اور قوم کے معیار کو اپنایا کرنے پر صرف کرنے کو ترجیح دیتے تھے۔ اس طرح ایک ایسا معاشرہ وجود میں آیا جس میں ہر طرف خوش حالی ہی خوش حالی تھی اور ایسی خوشحالی جس کے لیے نہ خاندانی منصوبہ بندی کے کلینک کھولنے پڑے اور نہ اشتراکیت کے قسم کا کوئی جبری نظام لوگوں پر مسلط کرنا پڑا۔

ڈاکٹر صاحب اگر خوش حالی کی راہ کھولنا چاہتے تو قوم کے سربراہوں کو یہ راہ اختیار کرنے کی دعوت دیں۔ اس سائنس کے دور میں اگر یہ راہ ہمارے لیڈروں نے اختیار کر لی تو برسوں کی منزل وہ ہفتوں میں طے کریں گے اور چند برسوں میں وہ ان شاء اللہ ترقی یافتہ قوموں کی ہمسری بلکہ ان کا مقابلہ کرنے کی قوت اپنے اندر پیدا کر لیں گے۔ برہی یہ خاندانی منصوبہ بندی کی راہ، تو ڈاکٹر صاحب مضمون لکھتے رہیں گے، قوم بچے پیدا کرتی رہے گی اور معیار زندگی کی تگ و دو ایک دن اس طرح قوم کا دیوالہ نکال دے گی کہ ترقی تو درکنار اس کے لیے ایک آزاد قوم کی حیثیت سے دنیا میں قائم رہنا بھی شاید مشکل ہو جلتے۔

### ایک ضروری تنبیہ

مضمون کے آخر میں ایک ضروری تنبیہ کر دینا ضروری خیال کرتا ہوں وہ یہ کہ میں سنبھو

کچھ لکھا ہے وہ خاندانی منصوبہ بندی کی اسکیم کے خلاف لکھا ہے۔ یہ اسکیم میرے نزدیک مذہب و  
 عقل و فطرت اور اصولِ صحت سب کے خلاف ہے۔ میں نے اس دوران میں وہ لٹریچر  
 جس میں لگا کر پڑھا ہے جو اس اسکیم کو فروغ دینے کے لیے ہمارے ملک میں پھیلا جا رہا ہے اگر  
 میری یہ تنقید ڈاکٹر صاحب کے مضمون تک محدود نہ ہوتی تو میں اس پر بھی تنقید کرتا۔ تاہم یہ  
 بات ظاہر کر دینا چاہتا ہوں کہ میں جیسا کہ اوپر بھی اشارہ کر چکا ہوں فطرت اور صحت کے ان  
 اصولوں کا مخالفت نہیں ہوں کہ جو پیدائشِ اولاد کے سلسلے میں ملحوظ رکھنے ضروری ہیں۔ فطرت  
 نے ایک بچے کے بعد دوسرے بچے کی ولادت کے درمیان ماں باپ کے لیے ایک خاص  
 وقفے کا انتظار ضروری قرار دیا ہے۔ بعض حالات میں فریقین میں سے کسی کی صحت بھی اس  
 بات کی متقاضی ہوتی ہے کہ فریقین جنسی تعلق سے احتراز کریں۔ اس طرح کی ساری چیزیں فطرت  
 کے مقتضیات میں سے ہونے کی وجہ سے داخل شریعت ہیں اور جو لوگ ان کی خلاف ورزی  
 کرتے ہیں وہ قانونِ فطرت کے مطابق ان کی سزا اسی دنیا میں نقد نقد پالیتے ہیں جس پر یہ تسلیم  
 کرنا چاہیے کہ زندگی کے دوسرے پہلوؤں کی طرح خاص اس پہلو میں بھی ہمارے ان اصول  
 صحت سے سخت بے پروائی پائی جاتی ہے اور یہ بے پروائی صرف عوام اور جملا ہی میں نہیں  
 بلکہ خواص اور تعلیم یافتہ طبقے میں بھی پائی جاتی ہے۔ ظاہر ہے کہ ہمیں ایک صحت مند اور مضبوط  
 قوم بننے کے لیے اپنی ان خامیوں کی اصلاح کرنی ہوگی۔ جنسی تعلقات اور پیدائشِ اولاد سے  
 متعلق طبی اصولوں کا علم ہماری قوم میں عام ہونا چاہیے۔ اور ان اصولوں کو لوگوں کے اندر  
 مقبول بنانے کے لیے تمام ہوشمند شہریوں کو جدوجہد کرنی چاہیے۔ ہمارا خیال ہے کہ ہمارے  
 ان جو ادارہ خاندانی منصوبہ بندی کی ایک غلط اور بے سود اسکیم چلا رہا ہے اگر وہ اپنے اس  
 غلط کام کو چھوڑ کر لوگوں میں پیدائشِ اولاد سے متعلق اصولِ صحت کے اہتمام اور ضبطِ نفس  
 کا احساس پیدا کرنے کی کوشش کرے تو اس کی یہ خدمت ہر پہلو سے نہایت مفید ہوگی۔

12

13

14

15

16

17

18

19

20

21

22

23

24

25

26